
विचार को ठंग लिबास पसंद नहीं 
- उम्बतों इको 


अपनी देखन में छोटनग लगत किताब हिन्दी नेशनलिज़्म में आलोक राय एक बड़ी मारक बात कहते हैं कि 
हिन्दी में गुजिश्ता दिन और आने वाले दिन के लिए एक ही शब्द का होना अकारण नहीं है: बीता हुआ 'कल' 
हिन्दी जनपद को कल नहीं पड़ने देता है। 

लिहाज़ा, बात विरासत' से ही शुरु करने में विवेक है। लेकिन पाठक शायद महसूस करें कि विरासत इस 
दीवान का प्रस्थान बिन्दु भले हो, उसकी कैद नहीं है। विरासत वह वैचारिक धरोहर का अरक्षित अक्षयवट भी नहीं 
है जहाँ से हम अपनी तमाम मौजूदा परेशानियों का मर्जी-मुताबिक हल तोड़ लाएं। जो परंपरा को मन्दिर मानते हैं, 
वे वहां हृदय-भर आस्था लेकर जाते हैं, मत्ये टेकते हैं और चुटकी-भर प्रसाद लेकर परम प्रसनता को प्राप्त होते हैं। 
काश, विरासत डॉ राही रज़ा का वह मासूम गाँव होती जहाँ मनतें मनतों से टकराती तो रहती हैं पर उस दुनिया 
में कोई तूफान नहीं आता -- किसी की मनत पूरी नहीं होती है तो वह अपने ही भक्ति-भाव में खोट ढूँढ़ लेता है 
और जोशो-ख़रोश से अगली मन्नत की तैयारी करने लगता है। काश, विरासत से लेन-देन का ऐसा कोई सहज-सुलभ 
रिश्ता बन पाता। लेकिन एक दूसरे अर्थ में, विरासत में हमें आधे गाँव ही मिलते हैं; विरासत अठनी, चवनी, 
दुअनी.... की बाँट में ही मिलती है, परंपराएं अगर उपलब्ध हैं तो खंडित रूप में ही। और यह दीवान भी विरासत 
को सम्पूर्णता में न देखकर चंद खंडित रूपों पर चर्चा का एक खंडित आयोजन है। 

हिन्दी जनपद” से हमारी मुराद क्या है? हिन्दी साहित्य का जनपद? यहाँ साहित्य लगभग सिरे से गायब है, 
आता भी है तो मीडिया का सन्दर्भ-बिन्दु बनकर। लेकिन यह बात अब उत्तरोत्तर बढ़ती शिद्त के साथ महसूस की 
जा रही है कि उत्कृष्ट साहित्य की अदभुत सम्पदा के बावजूद उसके प्रति अतिरिक्त मोह ने हिन्दी को एकांगी बनाया 
है, उसकी वैचारिक संभावनाओं के विकास को कुंद किया है। इतिहास यह भी बताता है कि हमेशा से ऐसा नहीं 
था। लेकिन काफ़ी समय से तो ऐसा चल ही रहा है। हिन्दी बौद्धिकों का शुचितावादी आग्रह, जो साहित्येतर 
अनुशासनों/विधाओं को हेठ समझता है, एक गंभीर समस्या है। नैतिक दुरग्रहों में लिपण यह विमर्श आमतौर पर 
प्रिंटोित्त मीडिया को गहरे शक की निगाह से देखता है। साग््रतिक साहित्य-केन्द्रित छप-मीडिया को पढ़ते हुए कई 
बार ऐसा लगता है जैसे कलिकाल आ धमका है, अपनी जानी-पहचानी दुनिया ध्वंस के कगार पर है, नैतिक वज्पात 
हो रहे हैं, दैनदिन नंगई' हो रही है, अपसंस्कृति फैल रही है और न जाने क्या-क्या। कुल मिलाकर लगता है कि 
विश्वायन” या वैश्वीकरण के रूप में सर्वथा शत्र-जीवी हिन्दी को एक नया शत्रु, सर्वशक्तिमान, सर्वोपस्थित 
खलनायक मिल गया है। इस विचार दृष्टि के प्रभुत्त का एक साफ़ घाटा यह हुआ है कि संचार के अभिनव रूप 
भी अविच्छिन तौर पर विश्वायन-जन्य दीगर हिंसाओं से जुड़कर एकमुश्त निंदा के शिकार हो गए हैं। 

अब जाहिर सी बात है कि किसी भी भाषा के कई दीवान या रजिस्टर होते हैं, सब उतने ही समृद्ध हों जरूरी 
नहीं और हिन्दी के एकलहू या एकनिष्ठ होने के दोष को सिर्फ साहित्य या सहित्यकारों के पाले में डाल देना अपनी 
ज़िम्मेदारियों से आज़ाद होने की एक चालाक कोशिश है। दोष सच पूछिये तो इस इलाके के हम जैसे दुभाषियों 
का ज्यादा है, जो सत्ता की भाषा सीख कर सिर्फ उसी में लेखन करते हैं, संघर्ष की भाषा में नहीं। संघर्ष की भाषा 
इसलिए भी कि उभयचरों की पीढ़ी-दर-पीढ़ी अकर्मण्यता के बाद एक दुष्वक्र तो बन ही चुका है। साहित्य सब के 
बस की बात नहीं और हिन्दी में साहित्य के अलावा कुछ भी कर पाना एक मुसीबत है: शब्द नहीं मिलते, संन्दर्भ 
ग्रोत नहीं मिलते अवधारणाएं नहीं मिलर्ती, वैचारिक स्फुरण नहीं मिलता। पूर्व-पीठिका नहीं है। दूसरी मुसीबत है हिन्दी 
जनपद का सरकार-मुखापेक्षी होना, जिसकी जड़ में बतौर राजभाषा के इसकी अहम्मन्यता है। एक ऐसी अहम्मन्यता 
जो इसको अपनी जड़ों से ही दूर ले जाती है, इसे कर्णकटु और रूखी बनाती है। एक बार फिर इतिहास गवाह है 
कि भाषा का बहता-नीर स्वरूप तब-तब बाधित हुआ है, जब-जब उसे विचारों से ज्यादा अस्मिताओं का बोझ ढोना 
पड़ा है। और यह सब सिर्फ हिन्दी में हुआ हो, ऐसा नहीं है (प्रगति महापात्र)। 

लेकिन, इतना सब कह लेने के बाद हिन्दी जनपद सिर्फ़ वही नहीं है जिसे हम कोस रहे हैं। साहित्य के बाहर 














भी जीवन था, है और रहेगा। वह उन गानों में आबाद है जो रेडियो सीलॉन से लेकर नेपाल रेडियो और विविध 
भारती तक फैला है। उन समाचारों में जीता है जिनसे राजनीतिक तौर पर सचेत किसान लगभग रोज़ाना जूझते हैं। 
मसलन, जब बिहार में कोई अनन्त कुमार कहता है कि प्रादेशिक समाचार सुनिए तो बड़े-बूढ़े बाकायदा कहते हैं - 
सुनाइए। और अनन्त कुमार के प्रति यही श्रद्धा-भाव अगले पन्द्रह मिनटों तक बना रहेगा कि नहीं यह इस पर निर्भर 
करेगा कि उनके पास सुनाने को अच्छी ख़बरें हैं कि नहीं। अगर नहीं तो उन्हें गालियाँ भी सुननी पड़ सकती हैं - 
शायद उन्हें भी जिनके समाचार वे सुना रहे हैं। जी हाँ, यह वही दुनिया है जहाँ सात समन्दर पार से आती बीबीसी 
हिन्दी सेवा की उबड़-खाबड़ तरंगों को पकड़ने के लिए लोग अथक श्रम करते हैं क्योंकि बामुकाबले साड्डा 
आकाशवाणी उसकी प्रामाणिकता और सहजता परंपरा-सिद्ध है (संजय शर्मा)। यह वह जनपद है जहाँ टेलीविजन चढ़ 
कर बोलने वाला सिनेमा का जादू अमृतसर से एलओसी पार कर लाहौर में तहलका मचा देता है; नौकर सत्याग्रह 
पर उतारू हो जाते हैं, मालिक की उच्च-श्रू बौद्धिकता घुटने टेक देती है (बाप्सी सिध्वा)। अख़बारों की बात करें तो 
हिन्दी को पिछले सौ-सवा सौ सालों में बड़े जतन से सजाया-संवारा और संस्कारित किया गया है लेकिन संस्कारों 
की तमाम पुलिसिया पहरेदारी के बावजूद तथाकथित पटरी साहित्य में, या विज्ञापनों से, कामनाएँ छलक ही जाती 
हैं। संस्कृतियों की तमाम वर्जनाओं को लांघकर महिलाएं सहसा अपनी विविध उपस्थितियों से पुरुषों को एक साथ 
अवाक और असुरक्षित कर देती हैं। अपनी खोई हुई ताकत और जवानी पाने के लिए उन्हें विवेक-अविवेक से परे 
नाना प्रकार के उपाय करने पड़ते हैं (चारु गुप्ता) 

तो परंपरा में यह एक तरह से हिन्दी का निर्वासित जनपद है। और इसका साहित्यिक जनपद से एक 
अनिश्चित-सा, तनाव भरा रिश्ता रहा है। लेकिन इतिहास के टटका शोधों ने हमें गैर-पारंपरिक स्रोतों के प्रति आगाह 
किया है और इस तनाव-भरे रिश्ते की गहराइयों में जाने के लिए प्रेरित किया है। चूंकि साहित्येतर अभिव्यक्तियां 
संचार के बदलते संसार में अब पहले-से ज्यादा अहम होती जाएंगी, इसलिए उन्हें महज़ भाषिक शुचिता की कसौटी 
पर देखना या अनुवाद को कोसना नाकाफ़ी होगा। एक मीडिया अगर दूसरे की ओर तवज्जों दे, आलोचना भी करे 
तो दोनों के चौतरफ़ा विकास के रास्ते खुलते हैं। लेकिन अगर प्रिंट के वैचारिक महंत अपने सुपरिचित अखाड़े का 
इस्तेमाल सिर्फ पुराने पड़ चुके दाँक-पेंच के प्रदर्शन के लिए करेंगे तो अगला वार तो खाली ही जाना है। चूंकि 
अखाड़ों के टर्फ़ बदल गए हैं, इसलिए रणनीति में बदलाव की ज़रूरत वक्त की व्यावहारिक माँग है। 

लिहाजा, पेश है हमारे खिचड़ी-फरोश जमाने का एक खिचड़ी दीवान। तीन हिस्सों में बँटे इस दीवान के पहले 
खंड विरासत' में बातें कुछ पुरानी, पूर्व-प्रकाशित (मनोहर श्याम जोशी, सुधीश पचौरी), जिनमें नए संदर्भों में शायद 
नए अर्थ कौंध जाएँ। कुछ सीधे हिन्दी में लिखे (अविनाश कुमार, फ्रंचेस्का ओरसीनी) तो कुछ अंग्रेजी से अनूदित 
ऐसे शोधपरक लेख जिनमें इतिहास के एक बौद्धिक विषय के रूप में हिन्दी जनपद को एक नई और समग्र पहचान 
मिलती है, तो कुछ अलग-अलग शैलियों में लिखित निहायत दिलचस्प यात्राएँ (अभय कुमार दुबे, प्रभात रंजन)। 
दूसरे में हिन्दी नैशनलिज़्य के बहाने भाषा के कल और आज पर बातचीत का एक पूरा सिलसिला है, जो पहले 
लेखक के साथ, फिर इतिहासकार शाहिद अमीन के साथ संजय शर्मा के साक्षात्कारों से शुरु होकर तहलका.कॉम 
के तिनतरफ़ा संवाद में जाकर संपन्न होता है। तीसरे हिस्से में कम्प्यूटर और नेट के डिजिटल संसार के लगभग 
अछूते विषय पर कई चीज़ें हैं, ज्यादातर अंग्रेज़ी से अनूदित। यहाँ सामग्री के लिए अनुवाद के अलावा कोई चारा 
नहीं था और अनुवाद की मुश्किलें शायद अभी-भी ज़ाहिर होंगी। पाठक इसे रक्षात्मक दलील न समझें। हम उन्हें 
वाद-विवाद-संवाद के साथ निर्मम आलोचना की दावत देते हैं। 

अगर आपने हौसला अफ्ज़ाई की तो सराय के सरोकारों के इर्द-गिर्द ऐसी प्रस्तुतियों का सिलसिला जारी रहेगा। 

इस आलेख का उद्देश्य तत्कालीन हिन्दी पत्र-पत्रिकाओं के विस्तृत फुलक के एक सामान्य सर्वेक्षण द्वारा हिन्दी 
प्रदेश में बनते-बदलते छपाई के परिदृश्य की पड़ताल करना है। जब हम इन पत्रिकाओं को तत्कालीन राष्ट्रीय आंदोलनों 
से जोड़कर देखते हैं तो यह प्रिंट-परिदृश्य और भी महत्वपूर्ण हो जाता है। विभिन्‍न तरह के उद्देश्यों से प्रेरित लोगों 
(जिनमें प्रचार और शिक्षा दोनों शामिल थे) ने इन पत्रिकाओं के माध्यम से तत्कालीन बहसों को ठोस रूप दिया, 
पर जल्दी ही उन्हें उन लोगों की चुनौती का सामना करना पड़ा, जो अकादमिक संस्थानों, स्कूलों, महाविद्यालयों और 
विश्वविद्यालयों आदि के भीतर से बतौर विशेषज्ञ” अपनी पहचान बना रहे थे। उनकी डिग्रियाँ (चाहे वे सरकारी 
शिक्षण संस्थानों से हों या फिर आर्य समाज द्वारा चलाए जा रहे संस्थानों से) उनके नामों के साथ लेखों में, उनके 
उस विषय पर अधिकारी' होने के सबूत में छापी जाती थीं। पर साथ ही, इन्हीं पत्रिकाओं में सामान्य पाठक और 
सामान्य लेखक भी लगातार लिखते रहे। इस प्रक्रिया में न सिर्फ उनके आपसी संघर्ष तेज़ हुए, बल्कि उन्होंने एक-दूसरे 
को भी बदला, और पत्रिकाओं के स्वरूप को भी। इस संदर्भ में महत्वपूर्ण विचारणीय बिंदु यह होगा कि किस प्रकार 
बाहरी दुनिया' हिन्दी पाठकों के सामने परोसी जा रही थी और साथ ही किस प्रकार इस हिन्दी विश्व' की आकांक्षाओं 
को “बाहरी दुनिया' के बरक्स स्वर देने की कोशिशें चल रही थीं। यह उस वक्त हो रहा था जब हिन्दी जगत', 
बतौर एक विचार, खुद अपनी शक्ल अख्तियार करने की प्रक्रिया में था। एक उच्च भारतीय/हिन्दी संस्कृति की 
स्थापना की प्रक्रिया में शुरुआती कोशिश यह थी कि अधिक से अधिक विषयों पर नज़र डाली जाय, उन पर विचार 
किया जाय। पर एक ओर जहाँ एक ऐसी अभिजात संस्कृति के निर्माण की आकांक्षा थी तो दूसरी ओर एक धीरे-धीरे 
पर निरंतर फैलते पत्रिकाओं के बाज़ार में अपनी पैठ बनाने की कोशिश भी थी। इस तनाव से निकली प्रक्रिया की 
परिणति आगे चलकर 'साहित्य' की संकुचित किन्तु वर्चस्वकारी परिभाषा में हुई। 

पत्रिकाओं के सर्वेक्षण के क्रम में इस निबंध के केंद्र में मुख्यतः तीन बिन्दु होंगे: भौगोलिक विस्तार, 
वैचारिक-सैद्धान्तिक रुझान और उनमें प्रकाशित विज्ञापनों की प्रकृति। आख़िरी बिन्दु इस दृष्टि से भी महत्वपूर्ण है कि 
अक्सर उनमें छपने वाले विज्ञापनों और उन पत्रिकाओं की अभिजात संस्कृति के निर्माण की आकांक्षाओं के बीच एक 
खाई-सी बनती दीखती है। एक ओर व्यावसायिक दबाव थे तो दूसरी ओर संपादक से लेकर सामान्य पाठकों तक 
की अपनी बौद्धिक आकांक्षाएँ थीं। 

लेखक-रात-राप्त भर ज्ञाग छिखी है एस्तक बड़े परिश्रमसे । 
शब्द-शब्दमें रक्त-विन्दु है खपा, देखिये तो मनसे ॥ 

नयी कल्पना, नयी सूझ दै, घटना भी है ऋत्तिमयी । 

भाषा गब्बकाध्य-सी सुन्दर, बरसोंमें है लिखी गयी ॥ 
प्रकाशक--पुस्सकमें कुछ रुत्त्व नहीं है, पुरस्कारकी करो न बात । 
सात फार्मकी पुस्तक होगी,फाफी हैं रुपये छ:ः-सात ॥ 

सुन्दर झिल्दू, सुनहरे झक्षर, रंग-बिरंगे खिंत्र सजा | 
ठाट-बाटसे छापूँगा, दो ज्ञाओगे विस््यात महा॥ 


ब्लड 


बीसवीं सदी की शुरुआत में हिन्दी जगत की छापे की संस्कृति भारतेन्दु-युग” के बाद के दौर में प्रवेश कर 
चुकी थी, जिसके तहत महत्वपूर्ण सांस्थानिक बदलाव हो रहे थे। एक ओर 885 में बंगाली प्रवासी चिंतामणि घोष 
ने इलाहाबाद में इंडियन प्रेस की स्थापना की तो दूसरी ओर छात्रों के एक छोटे गुट ने श्याम सुंदर दास की अगुआई 
में पेनी रीडिंग क्लब” की तर्ज़ पर काशी नागरी प्रचारिणी सभा” की स्थापना 893 में की। 900 में ही संयुक्त 
प्रांत (अब उत्तर प्रदेश) के तत्कालीन गवर्नर लॉर्ड एंथनी मैकडॉनल ने नागरी को सरकारी अदालतों में प्रयोग की 
इजाज़त दी। कुछ ही वर्षों के भीतर 90 में इलाहाबाद में ही हिन्दी साहित्य सम्मेलन' की स्थापना और 
फिर 96 में बनारस हिन्दू विश्वविद्यालय की स्थापना ने एक निरंतर फैलते सार्वजनिक क्षेत्र को ठोस रूप देने में 
अपनी महत्वपूर्ण भूमिकाएँ निभाई। इन सभी संस्थानों से जुड़ी बहसें भी तत्कालीन पत्रिकाओं के माध्यम से खुलकर 
सामने आईं। 


पत्रिकाओं की रूपरेखा 

इंडियन प्रेस द्वारा 900 में सरस्वती के प्रकाशन से सामान्यतया हिन्दी प्रकाशन के एक नए युग की शुरुआत 
मानी जाती है। इसके पहले अंक में प्रकाशक ने अपने वक्तव्य में हिन्दी भाषा के विकास और शिक्षितों की 
सौंदर्यशासत्रीय” आकांक्षाओं के बीच एक संतुलन स्थापित करने का प्रयास किया: 


इसके नवजीवन धारण करने का केवल यही मुख्य उद्देश्य है कि हिन्दी रसिकों के 
मनोरंजन के साथ ही साथ भाषा के सरस्वती भंडार की अंगपृष्टि, वृद्धि और यथार्थपूर्ति 
हो, तथा भाषा सुलेखकों की ललित लेखनी उत्साहित और उत्तेजित होकर विविध 
भावभरित ग्रंथराजि को प्रसव करै।' 


पर साथ ही सरस्वती ने हिन्दी पत्रकारिता में विषय के स्तर पर काफ़ी विस्तृत फुलक को सामने रखा। समाज 
सुधार से लेकर वैज्ञानिक प्रयोग, इतिहास, पुरातत्व, स्त्री विमर्श, शिक्षा से लेकर यात्रा वृत्तांत तक इसकी जद में 
शामिल थे। द्विवेदी ने खुद पश्चिमी दर्शन और राजनीतिक विचार (बेकन और मिल के लेख इसमें शामिल थे) 
आदि पर कई निबंध अनूदित किए। द्विवेदी इन अर्थों में एक क्लासिक मैन ऑफ़ लेटर्स की भूमिका निभा रहे 
थे। शुरुआती दौर में हिन्दी के गद्य लेखक इतने कम थे कि द्विवेदी को खुद ही अनेक उपनामों से लेख लिखने 
पड़े। 903 में, जो कि उनके संपादन का पहला साल था, झरस्वती में द्विवेदी के पचपन प्रकाशित लेखों के 
मुकाबले बाकी लेखकों के कुल लेखों की संख्या केवल 9 थी। सरस्वती के ही कुछ अंकों की विषय-वस्तु को 
ध्यान से देखने पर तत्कालीन पत्रिकाओं के बदलते स्वरूप का जायजा लिया जा सकता है। इसके पहले ही अंक 
(जनवरी 900) में पं. किशोरीलाल गोस्वामी की कहानी इंदुमती छपी थी, एक ऐतिहासिक कहानी, जो मोटे तौर 
पर शेक्सपियर के टेग्पेस्ट पर आधारित थी और इसे हिन्दी की पहली कहानियों में गिना जाता है। उसी अंक में एक 
दूसरी कहानी चंद्रलोक की यात्रा भी छपी थी जो स्पष्टतया किसी विदेशी वैज्ञानिक कहानी पर आधारित थी। गौरतलब 
यह है कि खड़ी बोली गद्य के उन शुरुआती दिनों में हो विषय-वस्तु के स्तर पर अनेक प्रयोग हो रहे थे, भले ही 
छायानुवादों या छायाकृतियों के माध्यम से। प्रकाशन के अपने पहले साल में ही सरस्वती में दो महत्वपूर्ण 
आलोचनात्मक लेख भी छपे, हम्मीर हठ' और “पं. श्रीधर पाठक की कविता”। 

एलिज़ाबेथ आइज़ेंस्टाइन ने कहा है कि “पाठकों के विचार पुस्तकों की विषय-वस्तु के क्रमवार नियोजन और 
प्रस्तुति के आधार पर ही निर्देशित होते हैं”/ शायद यही विचार उस वक़्त के संपादकों के भीतर भी कहीं था। 
सरस्वती के पहले दो आमने-सामने के पृष्ठ ऊपरी तौर पर सामान्य, पर महत्वपूर्ण विषयों पर केद्धित थे। बाई ओर 
किसी महत्वपूर्ण व्यक्ति की तस्वीर छपी होती थी, जिस के बारे में एक संक्षिप्त नोट अंक में कहीं और दिया होता 
था। इन फोटेग्राफों में तत्कालीन वायसरॉय, इंग्लैण्ड के शासक आदि शामिल थे (पत्रिका के राजभक्त रुख़ की ओर 
इशारा करते हुए), पर ज्यादातर वे ऐसे लोगों के होते जिन्होंने भारत के लिए या फिर अपनी जाति या समुदाय के 
लिए या फिर पूरी हिन्दी जाति! के लिए कुछ महत्वपूर्ण योगदान' दिया हो। दूसरी तरफ के पृष्ठ पर पत्रिका का 


हि ह्््दी ज्नप श्ज 


दीवान-ए-सराय॥॥ मीडिया विनश 


चिरस्त: प्रिंट/रडियो/टीवी के 


स्थायी स्तंभ विविध विषय” छपता था, जिसमें ज्यादातर अन्य क्षेत्रीय भाषाओं या विदेशी समाचार-पत्रों से ली गईं 
छोटी-छोटी ख़बरों के साथ उन पर संपादकीय टिप्पणियाँ छपती थीं। स्थानीय समुदाय” के बरक्स ज्यादा विस्तृत 
समुदाय” (जो कि भारत के अन्य क्षेत्रों से लेकर पूरे विश्व तक फैला हुआ था) के प्रश्न पर यह सचेत ध्यान शायद 
संपादक से लेकर पाठकों तक के भीतर था। मदन मोहन मालवीय द्वारा स्थापित और संपादित मर्यादा के भी एक 
अंक पर निगाह दौड़ाने से तत्कालीन पत्रिकाओं का स्वरूप ज्यादा स्पष्ट होगा। जनवरी 96 के अंक में मुखपृष्ठ 
पर अंग्रेज़ी वर्ष के साथ-साथ विक्रमी सन्‌ भी दिया हुआ था, और साथ ही पत्रिका का वार्षिक मूल्य रु. 3 और एक 
अंक का डेढ़ आना भी छपा था। भीतर पहले पृष्ठ पर विषय-सूची और पत्रिका की नियमावली दी हुई थी। नियमावली 
पत्रिकाओं को भेजे जाने वाली रचनाओं और विज्ञापनों से संबंधित थी। विषय-सूची के कुल 5 विषयों में 6 कविताएँ 
थीं, जो कि तत्कालीन परिदृश्य में इस साहित्यिक विधा के महत्व की ओर इशारा करता है। दिलचस्प बात है कि 
इसमें कोई कहानी नहीं थी, पर तब चल रहे प्रथम विश्वयुद्ध पर दो निबंध और दो यात्रा-वृत्तांत थे। दोनों यात्रा वृत्तांत 
अंतर्राष्ट्रीय थे जिनमें से एक जापान पर केंद्रित था जिसका शीर्षक स्वाधीन एशिया की राजधानी” था, जो जाहिर 
तौर पर इस लेख के मूल उद्देश्य की तरफ इशारा करता है। भगवान कृष्ण पर एक धार्मिक-दार्शनिक लेख जो कि 
उस वक़्त उन विषयों पर प्रचुरता से लिखने वालों में से एक लाला कननोमल, एम.ए. द्वारा लिखा गया था। दो 
निबंध तब की प्रसिद्ध अंग्रेज़ी पत्रिका मॉडर्न रियर से लिए गए थे और शिक्षित हिन्दुओं के भविष्य पर केंद्रित थे। 
एक शुरुआती नोट हमारा नूतन वर्ष” पर लिखा गया था, जिसमें पत्रिका द्वारा झेले जा रहे अनेक संकटों का ज़िक्र 
था, पर साथ ही यह आशा भी कि चूँकि इसका प्रकाशक अभ्युदय प्रेस अब एक लिमिटेड कंपनी” बन चुका था, 
इसलिए इसका पुनरुद्धार संभव था। साथ ही साथ इसमें चिर-परिचित नैतिक, सामाजिक और राजनैतिक उत्थान की 
बात थी (ताकि अपनी जड़ें जमा चुकी अवांछित मर्यादा” को नष्ट कर जनता की मर्यादा” को सुरक्षित रखा जा 
सके)। यहाँ यह तथ्य नोट करने लायक है कि जहाँ संपादकों द्वारा झेली जा रही वित्तीय/आर्थिक मुसीबतों का सार्वजनिक 
ज़िक्र एक प्रचलित परिषाटी के रूप में स्थापित हो चुका था, वहीं दूसरी ओर बाद के कुछ संपादकों, जैसे माखनलाल 
चतुर्वेदी और प्रेमचंद ने यह 'सार्वजनिक' नीति अपनाई थी कि वे ऐसी मुसीबतों के बारे में ज़िक्र नहीं करेंगे। पर 
इस पक्ष पर विचार थोड़ा बाद में। 


मूलभूत उद्देश्य 

इतिहासकार क्रिस बेली के अनुसार, “जहाँ एक स्वार्थ आधारित समुदाय विकसित हुआ, चाहे वो औपचारिक 
रूप से जाति” हो, या फिर धार्मिक या गैस-धार्मिक मुद्दों पर निर्मित संगठन, यह चार महत्वपूर्ण तत्वों के संयोजन 
को प्रतिबिम्बित करता था: एक सक्षम विचारधारा, प्रचारक, छापेख़ाने और सहायक, समर्थक” 

दो साल के अपने संपादकत्व के बाद पत्रिका का सालाना मूल्यांकन करते हुए द्विवेदी ने जहाँ पत्रिका की खपत 
में हुई दोगुनी बढ़त पर संतोष जताया, वहीं उन्होंने इसके आगे के सुधार के कुछ मुख्य क्षेत्र रेखांकित किए। कुछ 
पाठकों द्वारा पत्रिका की भाषा के क्लिष्ट होने की शिकायत का ज़िक्र करते हुए उन्होंने आगे सुधार का वादा किया, 
क्योंकि उनके अनुसार कोई भी भाषा मात्र कुछ लोगों की होकर समाज के लिए उपयोगी नहीं हो सकती थी। पर 
साथ ही उन्होंने यह भी लिखा कि चूँकि यह प्रस्ताव सबको एक रूप से मान्य नहीं था, यह जानना ज़रूरी है कि 
विषयों की गंभीरता के अनुरूप ही भाषा बनती-बदलती है और इसलिए पूरी भाषा को एक जैसा सहज और सुबोध 
नहीं बनाया जा सकता। संप्रेषण की इस तकनीक के इन शुरुआती दिनों में भी जहाँ यह माध्यम इस तरह नए पाठकों 
को जोड़ रहा था, वहीं गौरतलब यह भी है कि किन आधारों पर इसी माध्यम में बदलाव की वकालत की जा रही 
थी। मुख्य रूप से इसका आधार वर्तमान समाज के लिए उसकी उपयोगिता या सीधा लाभ था जो कि 9वीं सदी 
के उपयोगितावाद के सिद्धान्त से काफ़ी हद तक जुड़ा हुआ था। उपयोगितावाद के इसी सिद्धान्त के आधार पर द्विवेदी 
ने उन लेखों के प्रकाशन पर जोर दिया जो उपयोगी और समझ आने लायक' हों। इसके लिए उन्होंने लेखकों से 
“लाभदायक और रोचक' लेख भेजने की अपील की। इसी बात को ध्यान में रखते हुए पत्रिका के चित्रों की ख़राब 
छपाई की आलोचना का जवाब देते हुए उन्होंने पाठकों से उनके साथ लिखे गए संक्षिप्त नोट पर ज्यादा ध्यान देने 
को कहा, चूँकि चित्र कम महत्व के' थे। पर द्विवेदी के भीतर का दुंद्व खुद उभर आता है जब उसी सांस में वह 

हिन्दी को अंग्रेजी और संस्कृत के बरक्स स्थापित करते हुए उसे एक ऐसी अभिजात भाषा के रूप में देखना चाहते 
हैं जो जटिल और संश्लिष्ट विचारों को सम्प्रेषित कर सके। बावजूद इस सबके अख़बारी पत्रकारिता की अपेक्षाकृत 
ताज़ा शुरुआत के प्रति सजगता और संपादकीय कौशल, इन दोनों ही बातों ने तत्कालीन परिदृश्य को ख़ास शक्ल 
देने में महत्वपूर्ण योगदान दिया। इन्हीं कारणों से द्विवेदी ने पश्चिम के प्रसिद्ध अख़बारों और पत्रिकाओं के तुलनात्मक 
अध्ययन पर ज़ोर देते हुए उनके माध्यम से पत्रकारिता की तकनीकों, उनके माध्यम से आ रहे नए विचारों और उनमें 
छपे निबंधों के स्वरूप की जानकारी पर ध्यान देने की बात की। इस काम के लिए खुद उन्होंने द टाइम्स जैसे 
पश्चिम के प्रसिद्ध अखबारों पर परिचयात्मक लेख लिखे और सेंट निहाल सिंह जैसे लोगों के लेख छापे जो पश्चिम 
और जापान की अख़बारी दुनिया में काफ़ी नाम कमा चुके थे।* 

इस सन्दर्भ में यह दिलचस्प है कि एक पत्रिका को निकालने का काम नैतिक और सामाजिक ज़िम्मेदारी का 
काम समझा जाता था। इन्हीं विचारों के प्रभाव में द्विवेदी ने उस वक्त रेलवे की अपनी बढ़िया नौकरी (रु. 50/- 
मासिक) छोड़कर यह काम मात्र रु. 20/- मासिक + रु. 3/- डाक खर्च पर स्वीकार कर लिया। पत्रकारों की समाज 
सुधारक और जनमत निर्माता की यह छवि ही थी जिसके कारण द्विवेदीजी जैसे लोगों ने खुद अपने लिए एक नैतिक 
आचार संहिता तैयार की। अपने संस्मरण में द्विवेदी जी ने इनमें से प्रमुख चार को गिनाया है: 'समय की पाबन्दी, 
मालिकों का विश्वासभाजन बनने का प्रयत्न करना, अपना नहीं बल्कि पाठकों के हितों का ख़याल करना और सत्य 
पर अटल रहना” 'मालिकों का विश्वासभाजन' बने रहने की अपनी नीति के अनुसार जहाँ द्विवेदी राज्य सत्ता के 
सख्त नियंत्रण के उस दौर में राजनीतिक रूप से विवादास्यद और खतरनाक मुद्दों को उठाने से बचते रहे वहीं वह 
पत्रिकाओं की प्रचारक और प्रोपैगैण्डा' क्षमता से भी परिचित थे। कर्मवीर के लेखक-संपादक माखनलाल चतुर्वेदी ने 
भी अपने लिए ऐसी ही आचार संहिता बना रखी थी जो पत्रकारिता के प्रति उनकी आदर्शवादी और मिशनरी रुख 
को प्रतिबिंबित करता है।? 

प्रेमचंद ने ऐसे ही विचार व्यक्त करते हुए लिखा था कि पत्रकारिता का निर्णय उनका अपना था और इसलिए 
उन्हें पाठकों से आर्थिक सहायता मांगने का कोई हक नहीं था। यह उनका धर्म था कि वह इसके प्रति अटल रहें 
और धर्म कभी अर्थ से नहीं जोड़ा जा सकता।” द्विवेदी जी ने खुद ऐसे अनेक प्रलोभनों का ज़िक्र किया था जो उन्हें 
समय-समय पर स्थानीय, प्रांतीय नेताओं आदि के जीवन-वृत्त, राजनैतिक साहित्यिक भाषण आदि प्रकाशित करने के 
एवज़ में दिए गए थे। यह तथ्य इस ओर भी इशारा करता है कि तब तक न सिर्फ प्रकाशन की दुनिया ने अपनी 
एक हैसियत बना ली थी बल्कि पत्रकारिता और छपाई के माध्यम से राजनैतिक, सामाजिक संभावनाओं को लोग तेज़ी 
से पहचान रहे थे।” ख़ास वर्गों, समूहों की राजनैतिक-सामाजिक महत्वाकांक्षाओं को स्वर दे सकने की इन्हीं संभावनाओं 
ने बाद के वर्षों में नए मोड़ लिए जिसके तहत “राजनैतिक पत्रकारिता' एक अलग विधा के तौर पर विकसित हुई 
और जिसने एक साथ कई व्यक्तियों के राजनैतिक करियर को स्थापित किया। 

जैसा कि पहले कहा जा चुका है, चूँकि अधिकांश पत्रिकाएँ छपाई के नए स्वरूप से तब भी दो-चार होने 
की कोशिश कर रही थीं, उनमें से अधिकतर काफी बड़े फुलक पर फैले विषयों को अपने कलेवर में समेटने 
का यतलल कर रही थीं। यह बाद में जाकर हुआ कि कई सांस्थानिक बदलावों के साथ-साथ उनमें से कई ने कुछ 
ख़ास विषयों, पहलुओं पर अपना ध्यान केद्धित करना शुरु किया। 930 के दशक तक भी स्थिति यह थी कि 
पत्रिकाएँ स्थानीय समाचार, दैनंदिन की ख़बरें भी, एक अख़बार की तरह नियमित रूप से छापती थीं। छपाई की 








हि ही ज्नप श्ज 


दीवान-ए-सराय॥॥ मीडिया विनशं 


चिरमस्त: प्रिंट/रेडियो/टीवी रे 


ताकत को इसी संदर्भ में रेखांकित कर उसकी पहचान की गई थी। द्विवेदी ने ऐसे संदर्भ में पत्रकारिता की खतरनाक 
प्रवृत्तोेयें की ओर इशारा करते हुए एक लंबा व्यंग्यात्मक प्रहसन लिखा था। अख़बारों के विशाल रूप” की 
तुलना गीता में अर्जुन को दिखाए गए कृष्ण के विशाल रूप से करते हुए उन्होंने समाचार पत्रों के कई रूपों, 
वृत्तपत्र, वर्तमान पत्र, समाचार पत्र, गज़ट' आदि का हवाला दिया। संपादक के कार्य पर व्यंग्य करते हुए 
उन्होंने लिखा कि उसका प्रमुख कार्य अंग्रेज़ी समाचारप्रों से नकल मारना है, किसी भी तरीके से पैसे कमाना है, 
जिनमें नशीले पदार्थ, घड़ियों, किताबों आदि को बेचना तक शामिल है, संस्थान खोलना शामिल है, वगैरह। इस 
तरह उस की 'पॉलिसी' घनघोर अंधकार में रहना है भले ही वह दूसरों को 'प्रकाश में खींच लाने” का दावा 
हमेशा करता रहे।* 

अतः जहाँ एक ओर पत्रकारिता की छवि पूरी तरह नैतिक उत्तरदायित्व से लैस थी, वहीं दूसरी ओर इसकी 
व्यावहारिक, व्यावसायिक', क्षमताओं का पक्ष भी समकालीन बुद्धिजीवियों के ध्यान से बाहर नहीं था। अंग्रेजी के 
पद 'पॉलिसी' और उसका प्रयोग तत्कालीन पत्रकारिता के संदर्भ में उन दिनों बड़े पैमाने पर ख़ास अर्थों में ही हो 
रहा था। उस वक़्त के एक और प्रसिद्ध पत्रकास्लेखक बाबू बालपुकुन्द गुप्त (865-907) जो थारतमितर 
(899-907, कलकत्ता) दैनिक के संपादक थे, ने उर्दू और हिन्दी पत्रकारिता पर कई धारावाहिक निबंध लिखे जिममें 
उन्होंने इस बात पर जोर दिया कि किसी भी अख़बार की एक 'पॉलिसी' होनी ज़रूरी है। फिसाना-ए-आज़ाद के 
प्रसिद्ध लेखक और उस समय के प्रसिद्ध उर्दू अख़बार अवध अख़बार (नवलकिशोर प्रेस, लखनऊ द्वारा 
प्रकाशित) के संपादक पं. रतननाथ सरशार की आलोचना करते हुए उन्होंने लिखा, “साहित्य की दृष्टि से यह लेख 
बुरे नहीं थे पर एक दैनिक पत्र में प्रकाशित होने की दृष्टि से सर्वथा अयोग्य थे। संभव है कि वह एक अख़बार में 
लिखने के काबिल नहीं क्योंकि मैंने किसी भी सामाजिक अथवा राजनीतिक विषय पर उनका लिखा कोई गंभीर लेख 
कभी भी नहीं पढ़ा।”* महत्वपूर्ण तथ्य यह है कि गुप्त साहित्यिक उद्देश्य के तहत किए गए लेखन और समाचार 
पत्रों के लिए किए गए लेखन में फर्क कर रहे थे और यह फर्क किसी तकनीकी कारण से नहीं किया जा रहा था, 
बल्कि तत्कालीन सामाजिक, राजनैतिक परिस्थितियों और उनके संप्रेषण की संभावनाओं को ध्यान में रखते हुए किया 
जा रहा था। इसी तरह लाहौर से प्रकाशित होने वाले उर्दू अख़बार कोहेनूर के बारे में उन्होंने लिखा, “इसकी कोई 
पॉलिसी” नहीं थी। अगर वैसा कुछ कह सकते हैं तो यह कि किसी को छेड़ो मत। इसकी 'पॉलिसी' अलग-अलग 
संपादकों की अलग-अलग रुचियों के अनुसार बदलती रही। सच तो यह है कि उस वक्त देसी अख़बारों की कोई 
तय पॉलिसी” ही नहीं होती थी।”” गुप्त की राजनीतिक, सामाजिक पक्षों के प्रति सजगता, जो उनके अख़बारों के 
पूरे स्वरूप के प्रति ख़ास दृष्टिकोण से जुड़ी हुई थी, ने उन्हें अपने अख़बारी जीवन के शुरुआती दौर में ही कीमत 
चुकाने को विवश किया। दैनिक हिन्दोस्तान के संपादकीय मण्डल ने (जिसमें मदन मोहन मालवीय, प्रताप नारायण 
मिश्र और अमृतलाल चक्रवर्ती, जो बाद में बंबई से प्रकाशित वेंकटेश्वर समाचार के संपादक बने, जैसे विशिष्ट लोग 
शामिल थे) तब गुप्त जी को (फरवरी, 89) अख़बार से निकालने का फैसला किया जब इसके मालिक कालाकांकर 
के राजा रामपाल सिंह व्यक्तिगत कार्य से कुछ दिनों के लिए बाहर जा रहे थे और उन्हें आशंका थी कि उनके पीछे 
गुप्त पता नहीं क्‍या कर बैठें।* 

बतौर भारतमित्र के संपादक, अपने अख़बारी जीवन के अगले और सबसे महत्वपूर्ण दौर तक गुप्त ने यह सबक 
सीख लिया था कि खुलकर यह मान सकें कि मालिकों के हितों की रक्षा करना संपादकों की विवशता है। जहाँ एक 
ओर उन्होंने यह दावा किया कि अख़बार अपने स्वरूप में राजनीतिक है और हिन्दी प्रचार तथा राजनीतिक चर्चा 
इसके मुख्य उद्देश्य हैं, वहीं दूसरी ओर उन्होंने स्वीकारा कि “चूँकि सनातनी हिन्दू इसके मालिक हैं, ज़रूरत पड़ने 
पर उनका पक्ष लेना इसकी नीति शुरु से रही है?।” 

दूसरी तरफ विशाल भारत के संपादक बनारसी दास चतुर्वेदी ने इसके मालिक रामानंद चटर्जी (जो कि साथ 
ही प्रसिद्ध बांग्ला पत्रिका प्रवासी और अंग्रेजी शोधपत्रिका गॉडर्न रिव्यू के संपादक, प्रकाशक दोनों ही थे) से अपने 
संबंध खुले तौर पर एक "महत्वपूर्ण सूचना' के अंतर्गत शुरु में ही साफ़ कर दिये: “अगले अंक से श्री रामानंद 
चट्टोपाध्याय की राजनीतिक टिप्पणियाँ धारावाहिक रूप से प्रकाशित की जाएंगी। परन्तु वह अन्य समादृत लेखकों 
की हैसियत से ही इसमें लिखेंगे और अपने विचारों के लिए ज़िम्मेवार भी स्वयं ही होंगे। विशाल भारत के दिशा-निर्देश 








संबंधी नीतियों के लिए उन्होंने हमें पूरी स्वतंत्रता दी है”।' 

मारियोला ऑफरेदी के अनुसार, उस दौर में जिस 'हिन्दी बुद्धिजीवी' की भूमिका ठोस शक्ल अख्तियार कर 
रही थी वह ऐसे लोगों की थी जो शुरुआत में राजनीतिक गतिविधियों के माध्यम से अपनी पहचान बना चुके थे, 
और इसी के माध्यम से 'प्रगतिशील पत्रकारिता' के द्वारा सार्वजनिक क्षेत्र में अपनी वैधता स्थापित कर रहे थे।? उस 
वक्त के प्रसिद्ध दैनिक आज के संपादक बाबूराम विष्णु पराड़कर का उल्लेख वह इस संदर्भ में करती हैं। पर यह 
प्रक्रिया एकतरफ़ा नहीं थी। मदन मोहन मालवीय, पुरुषोत्तम दास टण्डन, माखनलाल चतुर्वेदी, गणेश शंकर विद्यार्थी 
जैसे कई लोग थे जिन्होंने पहले अपनी पहचान पत्रकारिता के माध्यम से बनाई और उसके बाद ही सक्रिय राजनीतिक 
कार्यकर्ता बने। इस संदर्भ में महावीर प्रसाद द्विवेदी जैसे कथित रूप से “गैरःराजनीतिक' लोग जो 'सामाजिक- 
साहित्यिक' सवालों पर अपना ध्यान केंद्रित कर रहे थे, उन्हें भी अगजनीतिक या 'पिछड़ा' नहीं कहा जा सकता, 
क्योंकि एक ओर तो इन्हीं विषयों पर ध्यान केंद्रित कर वह राजनीतिक हस्तक्षेप कर रहे थे, तो दूसरी ओर द्विवेदी 
अवध के किसानों की हालत, भारतीय अर्थव्यवस्था पर 'संपत्ति शास्त्र” जैसी किताबें लिखकर ब्रिटिश व्यवस्था की 
आलोचना ही कर रहे थे। दूसरी तरफ यह समझ कि राजनीतिक ट्रेनिंग”, बुद्धिजीवियों को प्रगतिकामी बना रही थी, 
अधूरी ही नहीं, गलत भी है। इसका उदाहरण हिन्दी प्रदेश के तत्कालीन कई बुद्धिजीवी थे। इन मायनों में परस्पर 
विरोधाभासी प्रवृत्तियाँ उस युग की एक पहचान-बिन्दु थीं। 

लेकिन भारतेन्दु से द्विवेदी तक चली आई इस परम्परा ने बीसवीं सदी के दूसरे दशक से एक निर्णायक मोड़ 
तब लिया जब मुख्य रूप से राजनीतिक पत्रिकाओं का दौर शुरु हुआ, जिनमें अभ्युदय, प्रताप, मर्यादा, कर्मयोगी, 
कर्मवीर और सैनिक शामिल थीं। माखनलाल चतुर्वेदी -- जो माधवराव सप्रे और विष्णुदत्त शुक्ल द्वारा स्थापित कर्मवीर 
(920, जबलपुर, फिर खण्डवा) के पहले संपादक थे, ने पत्रकारिता के मिशन को राजनीति से जोड़कर खुद पत्रकारिता 
को भी नए आयाम दिए। 

इन नए आयामों में कांग्रेस पार्टी के पक्ष में जनममत तैयार करना भी एक महत्वपूर्ण पक्ष था। यह अकस्मात्‌ नहीं 
है कि सुभाष चन्द्र बोस जैसा व्यक्ति भी इन पत्रिकाओं की सार्वजनिक भूमिका को स्वीकार करता था।” उधर प्रांतीय 
स्तर पर कई प्रतिष्ठित संपादक कांग्रेस के स्थानीय प्रतिनिधि भी बने। माखनलाल मध्य भारत के कांग्रेस संसदीय दल 
के अध्यक्ष चुने गए और 937 के चुनावों में उनकी ही अध्यक्षता में कांग्रेस को जीत भी मिली। इसी प्रकार, विद्यार्थी 
भी विभिन पदों पर रहे, जैसे अखिल भारतीय कांग्रेस स्वागत समिति के सचिव, प्रांतीय परिषद के सदस्य, प्रांतीय 
कांग्रेस कमिटी के अध्यक्ष इत्यादि। गैनिक के सम्पादक श्रीकृष्ण दत्त पालीवाल भी उत्तर प्रदेश प्रांतीय कांग्रेस समिति 
के अध्यक्ष पद पर आसीन रहे थे। मदन मोहन मालवीय का राजनीतिक जीवन मुख्यतः हिन्दू महासभा और कांग्रेस 
के इर्द-गिर्द केद्धित रहा, जिसकी वजह से उन्हें अपना सम्पादकीय काम छोड़ना पड़ा। उसी तरह सम्पूर्णनन्द, जो 
कि कांग्रेस सोशलिस्ट पार्टी के प्रसिद्ध नेता थे और बाद में उप्र. के मुख्यमंत्री भी बने, ने कुछ दिनों तक मर्यादा 
का सम्पादन भी किया था। 

लेकिन गुप्त के मुताबिक हिन्दी अख़बारों की धीमी प्रगति का कारण निम्न प्रसार-संख्या रही जो कि साक्षरता 
के निम्न स्तर के कारण थी। साथ ही देशी अखबारों में प्रकाशित ज्यादातर सामग्री अंग्रेजी समाचार पत्रों से उड़ाई 
हुई होती थी' और हिन्दी पाठक-वर्ग तब तक नहीं बढ़ सकता था जब तक हिन्दी अख़बारों में उन्हें पढ़ने को कुछ 
अलग न मिले। इस अर्थ में हिन्दी दैनिक तो आज भी स्वावलंबी नहीं कहे जा सकते।' द्विवेदी भी उसी तरह अपने 
लेखकों के नकलची होने का रोना रोते दिखाई देते हैं। उनके लेखक अंग्रेजी के अलावा बांग्ला, मराठी इत्यादि 
भाषाओं से भी नकल कर रहे होते हैं। यानी उन भाषाओं से, जो अधिक विकसित हैं। 

धीरे-धीरे हम पाते हैं कि अधिक विशिष्ट प्रकाशनों का दौर शुरु होता है। सरस्वती विशिष्ट साहित्यिक रूपाकार 
लेने लगी। उसमें आधी से ज्यादा सामग्री साहित्यिक होने लगी। इसी प्रकार बाद की पत्रिकाओं यथा प्रथा, माधुरी, 
चाँद, विज्ञन इत्यादि के अलग-अलग राझान थे। ग्रभा (पहले खण्डवा, फिर कानपुर से प्रकाशित) का ही उदाहरण 
लें, तो उसने स्पष्ट तौर पर यह नीति बना ली थी कि उसमें धार्मिक एवं राजनीतिक दृष्टि से 'विवादास्पद' लेखों 
के लिए कोई जगह नहीं होगी।” यह जानना रोचक रहेगा कि किस प्रकार विज्ञन ने अपने आरंभिक वर्षों में अर्थशास्त्र, 
इतिहास, ललित कला और यहाँ तक कि आध्यात्मिक विषयों पर भी प्रमुखता से लेख छापे। लेकिन पाँच वर्षों की 





हि ह्््दी ज्नप श्ज 


दीवान-ए-सराय॥॥ मीडिया विनशं 


चिरमस्त: प्रिंट/रडियो/दीवी ही 


अवधि में वह मूलतः विज्ञान-केन्द्रित पत्रिका बन गयी जिसमें रसायन शास्त्र, वैज्ञानिक आविष्कारों, गणित के सूत्र 
इत्यादि से संबंधित सामग्री छपने लगी थी। तो भी यह अलगाव पूरी तरह नहीं हुआ था। बहुत दिनों तक इन पत्रिकाओं 
को समाचार पत्रों की भूमिका निभानी पड़ी। पत्रिकाओं के कई पृष्ठ दैनंदिन की राजनीतिक, सामाजिक घटनाओं पर 
आधारित सनसनीखेज ख़बरों को समर्पित होते थे। भौगोलिक आधार पर भी इन पत्रिकाओं का फैलाव विस्तृत था। 
मतवाला, विशाल थारत इत्यादि कलकत्ता से निकलते थे, ज्योति लाहौर से छपती थी तो हिन्दी चित्रमय जगत का 
प्रकाशन पुणे से होता था। उत्तर प्रदेश, बिहार और मध्य प्रांत हालाँकि इन प्रकाशनों के केन्र बने रहे। 

जो गुणात्मक विभाजन आनेवाले वर्षों में स्पष्टतया पहचाना जाने लगा वह था सांस्कृतिक-साहित्यिक और 
विशुद्धतः राजनीति का, परन्तु थोड़ा-बहुत आदान-प्रदान फिर भी जारी रहा। 


अस्तित्व बचाने की जद्दोजहद्‌ 
उथल-पुथल भरे हिन्दी-प्रकाशनों के सामान्य परिदृश्य का एक अंदाज़ा प्रसिद्ध पत्रकारलेखक शिवपूजन सहाय 
के इस पत्र से लगता हैः 


प्रभा बंद हो गयी। प्रणवीर भी बंद हो गया। कर्मवीर खण्डवा से निकाला चतुर्वेदी जी ने। 
पालीवाल जी ने आगरा से सैनिक अच्छा निकाला। बम्बई से भगीरथ भी अच्छा निकला। प्रताप 
खूब बढ़िया निकल रहा है। गोलगाल, गौजी बंद। भूत जारी है। दिल्‍ली से मासिक महारथी 
निकलेगा। अर्जुन साप्ताहिक हो गया। सत्यवादी लाहौर चला गया। माधुरी का मूल्य /- बढ़ 
गया। कुछ मैटर बढ़ गया। चाँद का शिशु अंक, वेश्या अंक निकला। प्रवासी अंक निकलेगा। 
सती अंक भी। शिशु अंक के एक लेख पर टिप्पणी लिखने से रूठकर प्रताप पर चाँद ने 
पाँच हजार रुपए का नोटिस जारी किया था। मामला सम्मेलन (हिन्दी साहित्य सम्मेलन) ने 
लिया है। देखा चाहिए।” 


उद्धरण से उस दौर के उथल-पुथल का पता चलता है कि एक तरफ कई नई पत्रिकाएँ परिदृश्य पर आ रही 
थी तो दूसरी ओर कई बंद हो रही थीं। चाँद पत्रिका द्वारा विशेष तौर पर प्रकाशित शिशु अंक, सती अंक, वेश्या 
अंक यह बताता है कि अपनी बिक्री को बढ़ाने के लिए उन पत्रिकाओं द्वारा क्या-क्या तरीके अपनाए जाते थे। किसी 
पत्रिका की जीवित रहने की ताकत और उसकी विषय-वस्तु के विस्तार की क्षमता इस बात से आंकी जाती थी कि 
किस तरह का सांस्थानिक समर्थन उसे प्राप्त है। हालाँकि इसकी वजह से संपादकों और प्रकाशकों में अक्सर तनाव 
बनने की गुंजाइश रहती थी। 

जब इंडियन प्रेस के समर्थन से सरस्वती का प्रकाशन हो रहा था तो गॉडर्न रिव्यू के प्रकाशक-संपादक रामानंद 
चटर्जी ने विशाल भारत शुरु किया। दूसरी तरफ एक धार्मिक संस्था भारत-धर्म-महामंडल निगमागम चंद्रिका नाम से 
एक पत्रिका प्रकशित करती थी। वीणा, ज्योति आदि पत्रिकाएँ ट्रस्ट द्वारा संचालित होती थीं जिसके सदस्य कई 
रजवाड़ों के राजकुमार, जमींदार जैसे लोग होते थे। वीणा में तो पन्‍ने-के-पन्ने स्थानीय राजकुमारों की चरितावलियों को 
समर्पित होते थे। बाकायदा तस्वीरों के साथ। किसी स्व. डुंगरपुर नरेश के पूर्व सचिव सर विजय सिंहजी ने लिखा, 
“यो कॉलेज में पढ़ाई के दौरान आपने अंग्रेजी भाषा में वह महारत हासिल की कि आपके लेखों को पढ़कर या 
आपके भाषणों को सुनकर यह बता पाना मुश्किल ही था कि कोई भारतीय अंग्रेजी बोल रहा है। जिहवा पर सरस्वती 
विराजती थीं।”“* आगे देहरादून सैनिक अकादमी छोड़ने की उनकी इच्छा की चर्चा करते हुए वे लिखते हैं, “उनसे 
बातचीत की गयी। लेकिन एक न चली। उस मौके पर अपनी राजपूती आन दिखाते हुए आपने अपने भविष्य के एक 
और रूप का संकेत दिया।”* 

अपने संस्मरण में महावीर प्रसाद द्विवेदी ने इस बात का उल्लेख किया है कि उनकी पत्रिका में इस तरह की 
बातों के लिए कोई जगह नहीं थीं। हालाँकि उनसे ऐसा कहा गया था। बतौर सरस्वती के संपादक के जो लक्ष्य उन्हें 
दिए गए थे उसमें 








“|. वक्‍त की पाबंदी करना, 

2. मालिकों का विश्वासपात्र बनने की चेष्टा करना, 

3. अपने हानि-लाभ की परवाह न करके पाठकों के हानि-लाभ का सदा ख़याल रखना और 

4. न्‍्यायपथ से कभी विचलित न होना” शामिल था।” 

विशाल भारत के प्राथमिक उद्देश्यों में भारतीयता की विराट पहचान को भारत के बाहर ले जाना भी शामिल 
था। इसलिए उसमें प्रवासी भारतीयों से संबंधित मुद्दे भी होते थे। बनारसीदास चतुर्वेदी (संपादक), सी.एफ. ऐंड्रयूज़ 
इत्यादि लेखकों ने दक्षिण अफ्रीका, फिजी, वेस्ट इंडीज़ में बसे भारतीय मजदूरों की समस्याओं पर लगातार लेख 
लिखे। इसके प्रथम अंक में ही इस मुद्दे को लेकर एक ट्रस्ट बनाए जाने की घोषणा छपी थी जिसके प्रधान टैगोर थे 
और जदुनाथ सरकार, ऐंड्रयूज़ और चतुर्वेदी कार्यकारी परिषद में। असल में, प्रवासियों की पीड़ा का बखान अन्य 
पत्रिकाओं में भी होता था। प्रवासी अंक जैसे विशेषांक अक्सर निकाले जाते थे। 


तस्वीरें और विज्ञापन 

चर्चा का एक और महत्वपूर्ण बिन्दु है इन पत्रिकाओं में चित्रों और विज्ञापनों का प्रकाशन। इन पक्र-पत्रिकाओं 
में केवल लेख ही आकर्षण का केद्ध नहीं होते थे। छपाई की अपेक्षाकृत ख़राब अवस्था के बावजूद चित्रों का 
प्रकाशन भी दर्शकों को आकर्षित करने का एक माध्यम था। सरस्वती के एक वार्षिक लेखा-जोखा में द्विवेदी जी ने 
हालिया कीमत-वृद्धि का कारण रंगीन चित्रों के प्रकाशन का बढ़ा ख़र्च बताया है। उनके अनुसार पूरे वर्ष (908) के 
564 पृष्ठों (पिछले वर्ष से पचास पृष्ठ ज़्यादा) में 9। बड़े आकार की तस्वीरों का प्रकाशन हुआ। जिनमें 
छह रंगीन थे और जिनकी छपाई का खर्च एक हज़ार वार्षिक सदस्यों के शुल्क के बराबर आया क्‍योंकि उनके 
ब्लॉक अमेरिका और इंग्लैंड से बनवाकर मंगवाए गए थे।” सरस्वती प्रतिष्ठित चित्रकार राजा रवि वर्मा और गुलाम 
ख़स्तगीर के चित्रों का मुद्रण भी करती थी। द्विवेदी रंगीन चित्रों के प्रकाशन के मामले में अपने को अगुआ मानते हैं। 
अन्य पत्रिकाओं का मामला वे यह कहते हुए ख़ारिज कर देते हैं कि वे तकनीकी परिभाषा के मुताबिक रंगीन चित्र 
थे ही नहीं। 

हालाँकि हिन्दी के छोटे बाज़ार में अव्वल रहने के बावजूद वह एक महंगी सफलता ही रही। कुछ तस्वीरें 
समाज-सुधार के मुद्दों से संबद्ध होती थीं, सो ज्यादातर औरतों के सवाल को लेकर, उदाहरणार्थ -- सधवा सास 
और विधवा बहू, बेमेल विवाह, अपने शराबी पति को पीटती शिक्षित युवती (स्पष्टतः अंग्रेज़ी पत्रिकाओं से 
प्रभावित), इत्यादि। दूसरी तरफ राजनीतिक कार्टूनों का प्रकाशन होता था जिनमें ज़्यादातर अंग्रेज़ी की प्रसिद्ध 
हास्य-व्यंग्य की पत्रिका पंच से लिए जाते थे। कुछ तस्वीरें और रेखाचित्र सुधार-विरोधी भी होते थे, विशेषकर स्त्रियों 
और अंग्रेजी शिक्षा को लेकर। स्त्रियों की प्रसिद्ध पत्रिका बाँद में पेंटिंग-अंखला छपी थी जिसमें शिक्षा के कारण 
स्त्रियों में बढ़ती बेपरवाही और उनके पतियों की दुर्दशा का चित्रण था। प्रसंगवश, इस तरह के सारे प्रसंग कार्टून 
या रेखाचित्र की ही शक्ल में छपते थे जबकि दूसरी तरफ पाठकों की सौंदर्याभिरुचि को ध्यान में रखकर छापी 
गई तस्वीरों को लेकर एक दुविधा की स्थिति लगती थी। हालाँकि तत्कालीन पत्रिकाएँ उच्च-मैतिकता और 
राष्ट्रीया की भावना के बोझ से ओतमपप्रोत होती थी, तो भी कुछ चित्र रीतिकालीन सौन्दर्याभिरुचि के अनुसार 


कान 


चैरसत: प्रिंट: डियो/टीवीं ठं 


होते थे जिसमें जंगल में घूमती स्त्री होती थी, या नदी-किनारे बैठी स्त्री या फिर खिड़की पर बैठी युवती होती थी 
और ब्रजभाषा में उसकी विरह-विहवलता का वर्णन करता दोहा होता था। इस तरह के विषयों की (खिड़की पर 
बैठी युवती अपने विजेता पति की बाट जोह रही है) विविध छटा इन पत्रिकाओं का आवश्यक हिस्सा होते थे। 
इस तरह की तस्वीरें श्वेत-श्याम और रंगीन दोनों ही रूपों में छपती थीं। यह ध्यान देने की बात है कि उसी 
वक्त महावीर प्रसाद द्विवेदी एवं अन्य बौद्धिकों के नेतृत्व में रीतिकालीन कविता के विरुद्ध एक बड़ा आन्दोलन 
चल रहा था। जब माधुरी पर ऐसा आरोप लगा तो जवाब में उसने अश्लीलता एवं सौन्दर्याभिरुचि के बीच भेद 
किए जाने पर बल दिया। देवी सरस्वती सहित अन्य देवी-देवताओं की तस्वीरें उसके मुख्य पृष्ठ पर छपती थीं। 
जवा कुसुम तैल, काजल, रति रहस्य, अद्भुत अंगूठी इत्यादि के विज्ञापनों से इस दुविधा को और बल मिलता 
था। तथाकथित अश्लील चित्रों के प्रकाशन की तत्कालीन अवस्था का ज़िक्र महावीर प्रसाद द्विवेदी ने भी 
किया है: 


विज्ञापन की छपाई और अपने मूल्य आदि के नियम आपके बाहु स्थान में हैं, क्योंकि 
उनकी घोषणा आप सबसे पहले ऊर्ध्व बाहु होकर करते हैं। ...अपने प्रेस की पुस्तकों के 
विज्ञपन आपके नेत्र स्थान में हैं क्योंकि उनकी तरफ आपकी हमेशा निगाह रहती है। 
...अनदाता! आपके लुधियाना, लाहौर, अलीगढ़, मुरादाबाद और झाँसी आदि के मित्र, गुप्त 
और प्रसुप्त इत्यादि प्रकट, अप्रकट और प्रकटाप्रकट नामधारी विज्ञापनबाज हैं। इन कोकशास्त्रों, 
रतिशास्त्रीय और कामशास्त्री जीवों के दर्शन अंधी खोपड़ी के आदमियों को बहुत ही दुर्लभ 
हैं। ..जीवनी शक्ति आपकी सैकड़ों तरह के ताम्बूल विहार के, हज़ारों तरह के उपदंशहारक, 
प्रमेहमारक, शुक्रकारक दवाओं के, लाखों तरह के बीसा, पच्चीसा, तीसा यंत्र और उड्डीस, 
साबर, बृहत्‌ साबर, महाबृहत्‌ साबर, तंत्रों के अजीब-अजीब विज्ञापन हैं।” 





ज्यादातर पत्रिकाओं में विज्ञापन प्रकाशित करने के नियम और दर सुपरिभाषित होते थे। उदाहरणार्थ, मर्यादा 
पत्रिका में अलग-अलग पृष्ठों के अलग विज्ञापन-दर के अलावा तीन नियम भी उल्लिखित थे: 

() बिना जाँच किए किसी विज्ञापन का प्रकाशन नहीं होगा, 

(2) कम-से-कम एक कॉलम का विज्ञापन भेजने वालों को ही मर्यादा की मुफ़्त प्रति भेजी जाएगी, अन्यथा नहीं, 

(3) विज्ञापन का भुगतान अग्रिम करना होगा।” 

इस प्रवृत्ति को बाज़ार के दबाव के संदर्भ में समझना उपयुक्त रहेगा, क्योंकि प्रसार-संख्या अब भी चिन्तनीय 
ही थी। उसी प्रकार, नयी प्रकार की इन पत्रिकाओं के विज्ञापनदाता व्यावसायिक फायदा उठाने का प्रयास भी कर रहे 
थे। अन्य चीज़ों के अलावा द्विवेदीजी समीक्षा स्तंभ के लिए जिस तरह की सामग्री प्राप्त कर रहे थे, उसमें आस्ट्रिया 
की अंगूठी और हाथरस के चाकू जैसी सामग्री भी होती थी।” हंस के सम्पादक प्रेमचंद ने इस तरह की दुविधा का 
वर्णन करते हुए लिखा है: 


प्रतियोगिता के इस युग में पत्र-पत्रिकाएँ भी अपने मालिकों और व्यवस्थापकों के हित में लाभ 
बढ़ाने के लिए दूसरे व्यवसायों के द्वार कई हथकंडे इस्तेमाल करते हैं। ... कभी किसी प्रकार 
का विवाद छेड़ दिया जाता है या फिर कला के नाम पर अर्द्ध नग्न तस्वीरें छापी जाती हैं। 
प्रशासकों को अदालती नोटिसों द्वार खुश किया जाता है, लोगों को उनके गुप्त भेद बताने 
की धमकी देकर उनसे पैसे ऐंठे जाते हैं या फिर लोगों का ध्यान खींचने के लिए कोई 
सनसनीखेज समाचार प्रकाशित किया जाता है।' 


9वीं सदी के उत्तरार्द्ध से बनते हुए एक सार्वजनिक क्षेत्र की हिन्दी परिभाषा 20वीं सदी की शुरुआत से नए 
मोड़ लेने लगी थी। इसमें बदलते हुए राजनीतिक संदर्भो का भी उतना ही हाथ था जितना कि बढ़ती हुई साक्षरता 


की दर का, भले ही वह कितनी ही कम क्यों न रही हो। जहाँ पत्रिकाओं के फुलक के विस्तार से एक बड़े फुलक 
पर मुद्दों को समेटने की कोशिशें हुईं, वहीं दूसरी ओर बाज़ार में अपना अस्तित्व बनाए रखने की चिंता ने कई 
प्रयोगों को भी जन्म दिया। पर सफलता के फार्मूले अभी भी इतने कम थे कि अधिकांश पत्रिकाएँ अपने रुख़ में 
सीमित ही रहीं। वहीं दूसरी ओर कुछ पत्रिकाओं की विषय-वस्तु में विविधता ने भी एक खिचड़ी किस्म की पत्रकारिता 
को जन्म दिया जो एक साथ साहित्यिक विवादों को भी जगह दे सके और रोज़-ब-रोज़ की सनसनीखेज ख़बरों 
को भी। 

लेकिन सुधारवादी एजेंडा के तहत विज्ञापनों में भी सुधार की कोशिश की जाती थी। बनारसी दास चतुर्वेदी 
ने उग्र को लिखे एक पत्र में उनके एक उपन्यास के विज्ञापन को अस्वीकृत करने का कारण बताते हुए 
लिखा है: 


चुम्बन नामक ब्लॉक भेज रहा हूँ। गॉडर्न र्वयू वाले मॉडर्न हैं और मैं कुछ पुराने ख़यालात 
का हूँ। आपको यह बतला देना चाहता हूँ कि मॉडर्न रिव्यू वालों का विशाल भारत के लिए 
लेखकों या चित्रों के अलावा विज्ञापनों के चुनाव पर कुछ दखल नहीं है। मार्च के अंक में 
प्रथम स्थान पर -- & प्थ्०॥ $००॥०- छपा है जिसमें ठुंडी को खोले हुए और कुचों को 
उकसाये हुए एक स्त्री खड़ी है। मैंने कह दिया कि मैं उस चित्र को नहीं दूँगा। ... आप स्त्री 
पुरुष के चुम्बन के बजाय माता और पुत्र के चुम्बन का ब्लॉक बनवाइए। मेरी यह ४०४05 
सलाह है।” 


चतुर्वेदी की पत्रिका में प्रकाशित होनेवाले ज्यादातर विज्ञापन बंगाल केमिकल्स की आयुर्वेदिक दवाइयों के 
होते थे और चित्तरंजन दास और पी सी राय द्वारा अनुमोदित होते थे। पुस्तकों के विज्ञापन भी इसी दुविधा का शिकार 
लगते थे। हालाँकि इन पत्रिकाओं का उद्देश्य सदसाहित्य का प्रचार-प्रसार था, लेकिन बाज़ार के दबाव की वजह से 
चालू साहित्य के विज्ञापनों को उन्हें अपने काफी पृष्ठ देने पड़ते थे। जैसे कि मर्यादा में उपन्यास बहार ऑफिस, 
काशी” के विज्ञापनों का लगातार प्रकाशन होता था। उनके विज्ञापन 0-2 पृष्ठों के होते थे, जिसमें सफ़ेद खून, 
वैशाविक कांड जैसे जासूसी उपन्यासों के अलावा पारसी थिएटर के नाटकों के टाइटल्स होते थे जिनमें शेक्सपियर 
के नाटकों के रूपांतर किए हुए सनसनीखेज़ शीर्षक होते थे - जैसे कि काली गागिन (जूलियस सीजर), खूने गहक 
(हैमलेट), इत्यादि। 


प्रसार संख्या और पाठकवर्ग 

विज्ञपनों और बिक्री के लिए अपनाए जाने वाले तमाम हथकंडों के पीछे मुख्यतः इन पत्रिकाओं का 
अनिश्चित पाठक वर्ग था। 9 के संयुक्त प्रांत की जनगणना रिपोर्ट के लेखक ने लिखा था, “किसी साक्षर 
भारतीय के बारे में सबसे पहले किसी यूरोपीय का जो चीज ध्यान खींचती हैं वह यह कि वह अपनी साक्षरता 
के साथ कुछ ख़ास करता दिखाई नहीं देता और सबसे कम तो अपने मनोरंजन के उद्देश्य से”।” बावजूद 
इसके यदि हम बाद के वर्षों में निरंतर फैलते पाठक वर्ग पर ध्यान केंद्रित करें तो यह टिप्पणी गलत साबित 
होती दिखाई देती है। यह ज़रूर है कि इन पत्रिकाओं के पाठकवर्ग को चिहिनत करना, ख़ासकर न्यूनतम साक्षरता 
के उस दौर में, ख़ासा मुश्किल काम है। पर लोगों में बढ़ती राजनैतिक जागरूकता, एक नई प्रकार की संचार विधा 
के प्रति निरंतर बढ़ती उत्सुकता आदि ने मिलकर लोगों को इन पत्रिकाओं की तरफ ध्यान देने को विवश किया 
जाहिर है कि उस छोटे से बाज़ार में ज़रूरत से ज्यादा प्रतियोगियों का होना उनमें से अनेकों को असमय ही समाप्त 
कर देता था। पर साथ ही साथ इस पाठक वर्ग की बदलती रुचियों के हिसाब से पत्रिकाओं की विषयवस्तु में भी 
परिवर्तन आता गया। जहाँ इसका पाठकवर्ग अधिकांशतः शहरी और कस्बाई क्षेत्रों से निकले हुए शिक्षक, वकील, 
पेशेवर वर्ग के लोग, ज़मींदार और समाज सुधारक जैसे लोग थे, वहीं दूसरी ओर बहुत सी पत्रिकाओं के ख़ास 
उद्देश्य से संचालित होने के कारण वे खास वर्गों को ही संबोधित करते थे। 














हि ह्््दी ज्नप श्ज 


दीवान-ए-सराय॥॥ मीडिया विनशं 





पत्रकारिता की उपयोगिता के संदर्भ में निरंतर बनी हुई अनिश्चितता तत्कालीन सरकारी रिपोर्टों से भी जाहिर 
होती है। बिहार में सर्चलाइट के एकमात्र दैनिक होने के कारणों पर विचार करते हुए एक अधिकारी ने लिखा 
था, “यह तथ्य कि परे प्रदेश में एक अख़बार है ज़ाहिर करता है कि सामान्य जन ख़बरों के लिए दूसरे माध्यमों 
पर अभी भी निर्भर हैं और स्थानीय पत्रिकाओं को तत्कालीन घटनाओं पर उनकी टिप्पणी जानने के लिए ही 
खरीदते हैं”।* 

जल्दी ही बदलते हुए राजनीतिक पस्परिक्ष्य के मद्देनज़र पत्रिकाओं का विस्तार तेज़ी से बढ़ा। 492 के आते-आते 
गांधी के असहयोग आंदोलन और ख़िलाफृत आंदोलन का प्रभाव इतना ज़बरदस्त था कि मात्र संयुक्त प्रांत में, जहाँ 
98 में पत्रों की संख्या ।8 थी, वह 92] में बढ़कर 93 हो गई और उनकी प्रसार संख्या 24,000 से बढ़कर 
82,000 हो गई।” वैसे प्रदेश की लगभग साढ़े चार करोड़ की जनसंख्या के मुकाबले यह संख्या बहुत कम थी 
दूसरी तरफ 92 तक पत्रिकाओं का विस्तार इतना हो चुका था कि केवल यू पी. में इनकी संख्या बढ़कर 525 हो 
चुकी थी और 927 तक आते-आते 64 हो गई थी। इनमें से ।7 दैनिक थे, 97 साप्ताहिक, 284 मासिक और 
शेष अनिश्चिकालीन पत्र-पत्रिकाएँ थीं। इनमें 265 हिन्दी में थीं, 89 अंग्रेज़ी में, 82 उर्दू में। कुछ ख़ास पत्रिकाओं की 
प्रसार संख्या देखें तो 923 में प्रताप की प्रसार संख्या ।4,000 - माधुरी 6,000 - प्रथा की 3,000 और अभ्युदय 
की 3,000 थी।” 940 तक आते-आते मात्र उत्तर प्रदेश में 4 पत्रिकाओं की कुल प्रसार संख्या बढ़कर 62,000 
तक पहुँच गयी थी, जिसमें से अभ्युदय 4,000 - चाँद 3,000 - माधुरी 2,000 - माया (इलाहाबाद से प्रकाशित 
मासिक) 5,000 - प्रताप (इसके संस्थापक-संपादक -- गणेश शंकर विद्यार्थी के निधन के बावजूद) 7,000 और 
सरस्वती की 5,000 हो चुकी थी।” 

इन पत्रिकाओं के प्रसार-विस्तार पर एक संक्षिप्त नज़र डालने से यह भी दिखता है कि उनकी प्रकृति के अनुरूप 
ही उनकी प्रसार संख्या नियत थी। इस नाते जो खास उग्र राजनीतिक विचार की पोषक थीं वे उन पत्रिकाओं के 
मुकाबले ज्यादा बिकती थीं जो किसी ख़ास विषय पर ही केंद्रित हों, जैसे कि साहित्यिक। किन्तु इनका महत्व तब 
भी कम करके नहीं आँका जा सकता, खासकर एक ऐसे समाज में जहाँ विचारों के प्रसार के तंत्र काफ़ी विविध और 
संश्लिष्ट थे। 

ठोस रूप प्रदान करना है”. द फंक्शन ऑफ क्िठिसिज्य: फ्रॉय द स्पेक्टेटर टू प्रोस्ट-स्ट्क्वरलिज्य, टेरी ईगल्टन, वर्सो, लंदन, 
]984, एप. 45, 48. 

श्रीनारायण चतुर्वेदी, सरस्वती की कह्ननी, श्री नारायण चतुर्वेदी (संपा.), सरस्वती, हीरक जयंती अंक (900-950), इलाहाबाद, 
96, पृ. 3. 

एलिज़ाबेथ आइजेंस्टाइन, द ऐ्िटिंग प्रेस ऐज़ एन एजेंट ऑफ चेंज, केंब्रिज, 4979, पृ. 89. 

सी ए बेली, लोकल रूट्स ऑफ इंडियन प्ॉलिटिक्स: इलाहाबाद (॥882-920), क्लैरेण्डन प्रेस, ऑक्सफर्ड, 975, पृ. 20. 
बेली ने ॥9वीं सदी के इलाहाबाद के प्रचारकों की सूची दी है जिनमें 4 स्थानीय पत्रों से जुड़े थे, ऐसे वकील और शिक्षक 
जो बहुत सफल नहीं हो पाए थे - 9 पुराने संगठनों से जुड़े धर्म प्रचारक थे; दूसरे छह 'जाति' या गो-रक्षा आंदोलन” से 
जुड़े संगठनों आदि द्वारा जोड़े गए थे. उनके अनुसार, “उनमें सभी, दोनों ही प्रचार के पारंपरिक' और “नए मुहावरों के 
इस्तेमाल में सिद्धहस्त थे और दोनों ही तरह के, नए सार्वजनिक संगठनों और शहरों और साथ-साथ ज़र्मीदारों के पुरने सामाजिक 
सत्ता-तंत्र को जोड़ने में सफल भी”. 
यहाँ यह तथ्य ध्यान देने लायक है कि इंडियन प्रेस के द्वारा छापी गई एक स्कूली पाठय-पुस्तक 'तृतीय रीडर' की भाषा की 
आलोचना के बाद ही उन्हें प्रेस के मालिक चिंतामणि घोष ने सरस्वती का संपादक बनने को आमंत्रित किया था. 

साम्वत्सरिक सिंहावलोकन', मग्र. द्विवेदी, सरस्वती, दिसम्बर 904, म.प्र. द्विवेदी रचनावली खण्ड-5 में पुनः प्रकाशित, 
पृ. 488-9, संपा. भारत यायावर, किताबघर, नई दिल्ली, 995. 

आत्मनिवेदन', मग्र. द्विवेदी, द्विवेदी रचनावली-5, पृ. 58-27. द्विवेदीजी का यह वक्तव्य उनके 70वें जन्मदिवस के सम्मान 
समारोह में दिया गया था और इसका आयोजन काशी नागरी प्रचारिणी सभा ने मई 933 में किया था और यह उसी महीने 
की सरस्वती में प्रकाशित हुआ था. इस अवसर पर प्रकाशित द्विवेदी अभिनंदन ग्रंथ” का लोकार्पण ओरछा नरेश वीर सिंह 
जू देव के हाथों हुआ था. यह तथ्य दिलचस्प है कि 930 के दशक में भी पत्रकारिता और हिन्दी समाज के रिश्ते तत्कालीन 
राजा-महाराजाओं से काफी गहरे थे. 








, इनमें, कर्मवीर में कर्मवीर परिवार की समस्याओं का कभी उल्लेख न करना, कभी आर्थिक सहायता की अपील न करना, कभी 


सनसनीखेज ख़बरें प्रकाशित न करना आदि शामिल हैं. हिन्दी फ़कारिता के कीर्तिमान, जगदीश प्रसाद चतुर्वेदी, साहित्य संगम, 
इलाहाबाद, 993, पृ. 94-205. 


. कुछ अपने विषय में', प्रेमचंद, हंस, बनारस, जून 93.. देखें, अमृत राय (संपा.), विविध प्रसंग-3, हंस प्रकाशन, इलाहाबाद, 


]962, प्‌. 493-4. 


. द्विवेदी, पूर्वोक्त, पृ. 58-27. 
. द्विवेदी कमल किशोर त्रिपाठी' के छट्मनाम से, समाचार पत्रों का विराट रूप', सरस्वती, नवंबर 904, द्विवेदी रचनावली-2, 


पृ. 408-0. 


. बालमुकुंद गुप्त, संवाद पत्रों का इतिहास', भारतमित्र, दैनिक, कलकत्ता, झाबरमल्ल शर्मा और बनारसी दास चतुर्वेदी (संपा.), 


बालमुकुन्द गुप्त निबन्‍्धावली प्रथम भाग में प्रकाशित, गुप्त स्मारक ग्रन्थ प्रकाशन समिति, कलकत्ता, संवत 2007, पृ. 255-7. 


. वहीं, पृ. 262-4. 
. रामलाल मिश्र, बालमुकुन्द गृप्त स्मारक ग्रन्थ से उद्धृत. देखें जगदीश प्रसाद चतुर्वेदी हिन्दी फ़कारिता के कीर्तियान, साहित्य 


संगम, इलाहाबाद, 993, पृ. 05-3 . 


. बालमुकुन्द गुप्त, अपनी बात', गुप्त निबन्‍धावली-भाग ॥, पूर्वोक्त, पृ. 396. 
. बनारसीदास चतुर्वेदी, 'सम्पादकीय विचार', विशाल भारत, संवत 984, वर्ष ।, सं. , कलकत्ता. 
. मारियोला ऑफ्रेदी, 'द सर्च फॉर नैशनल आइडेंटिटी ऐज़ रिफ्लेक्टेड इन द हिन्दी प्रेस', मॉरियोला ऑफ्रेदी (संपा.), लिट्रेचर 


लैंग्वेज एण्ड द मीडिया इन इण्डिया, मनोहर, नई दिल्‍ली 992, पृ. 246. 

कांग्रेस के हरिपुर अधिवेशन की अध्यक्षता करते हुए बोस ने कर्मवीर की प्रशंसा राष्ट्रीय महासभा अर्थात राष्ट्रीय कांग्रेस का 
झंडा फहराये रखने और हर हफ्ते देशभक्तिपूर्ण संदेशों द्वारा लोगों को प्रेरणा देने के लिए की थी. देखें जगदीश प्रसाद, 
उपरोक्त, पृ. 94-205. 

गृप्त निबंधावली, उपरोक्त, पृ. 340. 

प्रभा के नियम', प्रथा, चैत्र 970 विक्रमी, वर्ष-, संख्या-, खण्डवा, मध्य प्रांत. 

शिवपूजन सहाय का पत्र पाण्डेय बेचन शर्मा उग्र के नाम, ता. 9-8-925, फ़ाइल और प्रोफ़ाइल, राधाकृष्ण प्रकाशन, 
नई दिल्‍ली, पृ. 362. 

वीणा, जबलपुर, मई 92, पृ. 6. 

उपरोक्त, 

महावीर प्रसाद द्विवेदी, आत्म निवेदन', द्विवेदी अभिनंदन ग्रंथ के लोकार्पण के अवसर पर काशी नागरी प्रचारिणी सभा में दिया 
गया भाषण. देखें सरस्वती, मई 933. 

वात्सरिक विज्ञप्ति', सरस्वती, दिसंबर 908. देखें द्विवेदी रचनावली-5, पूर्वोक्त. 

द्विवेदी, समाचार पत्रों की महिमा', पूर्वोक्त. 

प्रथम पृष्ठ, मर्यादा, जनवरी 96, अभ्युदय प्रेस, प्रयाग. 

द्विवेदी, सम्पादकीय', सरस्वती, जनवरी-फुरवरी 908. 

प्रेमचंद, साहित्यिक गुंडापन', हंस, अगस्त 933. अमृत राय (संपा)) विविध ग्रसंग-3, हंस प्रकाशन, इलाहाबाद, 
962, पृ. 02. 

उग्र के नाम बनारसीदास चतुर्वेदी का पत्र, फ़ाइल और प्रोफ़ाइल, पूर्वोक्त, पृ. 225. 

सेंसस ऑफ़ इण्डिया: ॥97, यूपी. ऑफ आगरा ऐण्ड अवध. 

बिहार एवं उड़ीसा पर रिपोर्ट, 923 की पक्र-पत्रिकोओं पर वार्षिक रिपोर्ट, होम (पॉलिटिकल) (कॉन्फिडेंशियल), 
फाइल नं. 284/24, 924. 

रिपर्ट ऑन द वर्किंग ऑफ द सिस्टम ऑफ गरवर्नगेंट ऑफ यूनाइटेड ग्रॉक्न्सिज़ ऑफ आगरा ऐण्ड अवध, 7924-7928, 
सुपर्च्िडेंट ऑफ गवर्नमेंट प्रेस, इलाहाबाद, यू पी., 928, पृ. 239-45 . 

वार्षिक रिपोर्ट, पूर्वोक्त, फ़ाइल संख्या 284. 

वार्षिक रिपोर्ट, 940. होम (पॉलिटिकल) (कॉन्फिडेंशियल), फाइल संख्या 33/2/4-पॉलिटिकल (आई .), जनवरी 94॥. 

| हिन्दी की साव॑ंनिक दुनिया..हढः 
फ्रंचेस्का ओरसीनी 


जब सरस्वती के संपादक देवीदत्त शुक्ल (888-970) दफ्तर जाने के लिए मिर्जई-लुंगी उतारकर धोती-कुरता 
पहनते, जब साहित्यिक सभाओं में हिन्दी साहित्यकार गपशप छोड़कर शुद्ध हिन्दी में भाषण देने लगते, जब 
मैथिलीशरण गुप्त (889-964) वैदिक कालीन भारतवासियों को हमारे पूर्वजों" के नाम से पुकारते, और जब हर 
विषय और हर कार्य के सामने 'जातीय' या राष्ट्रीय' विशेषण जोड़ा जाता - जातीय साहित्य, राष्ट्रभाषा, राष्ट्रीय 
शिक्षा, जातीय इतिहास -- तब एक ही प्रक्रिया के अलग-अलग पहलू नज़र आते हैं। 

उननीसवीं सदी के पूर्वार्द्ध में युगोपीय विचार तथा सार्वजनिक जीवन से प्रेरित होकर कई शिक्षित हिन्दुस्तानियों 
ने कुछ उसी ढंग की भाषा, रहन-सहन और समाज की कल्पना करना शुरु किया था, जिसके माध्यम से वे अपने 
नए आदर्श - एकता, उनति, स्वर्णिप अतीत तथा उज्ज्वल भविष्य के आदर्श -- सबके सामने व्यक्त करने लगे 
उनन्‍्ीसर्वी सदी के उत्तरा्द्य तक आते-आते, और ख़ासकर 857 के बाद, उत्तर भारत के शहर और कस्बों में 
जगह-जगह सभा-समितियाँ, पक्र-पत्रिकाएँ तथा स्कूल-कॉलेज स्थापित होने लगे। उन सबकी एक विशेषता अनोखी ही 
कही जाएगी -- कम से कम सिद्धांततः वहाँ सबको आने और भाग लेने की अनुमति थी, इस शर्त पर कि सब 
शिष्टाचार के पाबन्द रहें। मगर कैसा शिष्टाचार? पुराने शिष्टाचार से उसका क्‍या और कैसा फर्क था? और ऐसी 
सार्वजनिक संस्थाओं का 'सर्वजन' कौन था? तब और अब के बीच कोई रिश्ता है? 

आज के हिन्दी जगत में कई ऐसी बातें हैं जो उस सुदूर अतीत से जुड़ी नज़र आती हैं। जैसे, 4990 के दशक 
तक हिन्दी में एक भी दलित लेखक क्यों नहीं हुआ था? आजकल हिन्दी साहित्यिक संस्थाएँ प्रायः सवर्णों के हाथों 
क्यों हैं? हिन्दी आलोचना में अब तक रामचद्ध शुक्ल का इतना बोलबाला क्‍यों है, वगैरह। ये सारे सवाल एक-दूसरे 
से क्‍यों जुड़े हैं, यह भी समझने के लिए हमको पीछे मुड़कर 920 के आसपास की विकसित होती हुई सार्वजनिक 
दुनिया की छान-बीन करनी पड़ेगी। 'सार्वजनिक दुनिया” यहाँ पब्लिक स्फियर' का बेढब अनुवाद है, इसके लिए 
हिन्दी के विद्वान मुझे माफ करें। इससे मेरा मतलब सराय' का 'पब्लिक डोमेन” उतना नहीं है जितना युर्गन हाबरमास 
की परिभाषा में वे सारी गतिविधियाँ, पत्र-पत्रिकाएँ, साहित्यिक संस्थाएँ तथा अन्य सार्वजनिक सभाएँ हैं जहां लोग ऐसे 
मामलों पर वाद-विवाद करते थे, जिनका संबंध निजी सरोकारों से नहीं, सर्वसाधारण से है। पब्लिक स्फियर सरकार, 
बाज़ार (अर्थ-व्यवस्था) तथा घर-परिवार के बीच का वह क्षेत्र है जहाँ लोग वाद-विवाद ही नहीं, योजनाएं बनाकर उन 
पर अमल भी करते हैं। यहाँ मेरा सरोकार केवल हिन्दी की दुनिया से ही है, यानी उस दुनिया से जहाँ हिन्दी का 
प्रयोग संपर्क भाषा के रूप में ही नहीं, जाति और राष्ट्र के प्रतीक के रूप में भी होने लगा था। 

अपने ढेर सारे समकालीनों की तरह, देवीदत्त शुक्ल ने इस दुनिया में स्कूल तथा समाचाराप्रों द्वारा प्रवेश पाया 
था। छठी कक्षा और सोलह साल की उम्र में वे अपने मामा के यहां कलकत्ते से छपने वाले साप्ताहिक भारतमित्र के 

संपर्क में आ गए थे। थोड़े ही दिन के बाद उनकी मित्र-मंडली को भी अख़बार पढ़ने का चस्का लग गया। आपस 
में बंग-भंग की चर्चा करने लगे। शुक्ल जी खुद आगे चलकर इंडियन प्रेस में नौकरी करके इस दुनिया का हिस्सा 
बन गए तथा उन्होंने इसमें बड़ा नाम भी कमाया। लेकिन हिन्दी की सार्वजनिक दुनिया कहने से मेरा अभिप्राय कुछ 
और भी है। उत्तर भारत की विकसित हो रही सार्वजनिक दुनिया में भाषा की क्‍या भूमिका थी, सार्वजनिक दुनिया को 
भाषा के आधार पर विभाजित करना मुनासिब है, ये सवाल पब्लिक स्फियर को समझने के लिए बहुत ज़रूरी हैं 
मिसाल के तौर पर समाचारपत्रों को ही ले लें। अपनी आत्मकथा में जवाहरलाल नेहरू ने लिखा था कि जो 
ऐंग्लो-इंडियन अख़बार अंग्रेज़ों के हाथ में थे, उनमें बड़े-बड़े अधिकारियों की ख़बरें भरी हुई रहती थीं। बड़े शहरों 
तथा हिल स्टेशन में अंग्रेज़ लोगों की पार्टियाँ, फैसी-ड्रेस बॉल, नाटक मंडलियाँ, इन सबकी चर्चा बहुत विस्तार से 
छपती थी।' 

हिन्दुस्तानी मालिकों के अख़बार उनसे अलग थे मगर उनमें भी भाषा के आधार पर कुछ रोचक अंतर 
दिखाई देते हैं। 2 जनवरी 924 के इलाहाबाद के दैनिक लीडर को देखें, जिनके संपादक उदारपंथी नेता वाई 
सी चिन्तामणि थे, तो उसकी मुख्य ख़बरें थीं अधिकारियों का तबादला, राष्ट्रीय राजनीतिक सम्मेलनों के संवाद, 
सरकारी कानून और बाज़ार की ख़बरें। संपादकीय संसद की विशुद्ध भाषा में लिखा हुआ था, जबकि स्थानीय 
समाचार भुफस्सल' के स्तंभ के अंतर्गत थे। विज्ञापन को देखने से पता चलता है कि वे ऐसे पाठकों को लुभाने 
की कोशिश कर रहे थे जिनके पास बैंक बैलेंस होगा; अंग्रेज़ी कोर्स के विज्ञापन को देखने से यह अंदाज़ा 
लगाया जा सकता है कि इस अखबार के पाठक समाज में तरक्की करना चाहते थे। लीडर के रूबरू अगर 
उसी दिन के हिन्दी दैनिक वर्तमान को रखें, जो रमाशंकर अवस्थी के संपादन में कानपुर से छपता था, तो पहले 
ही पने से बड़ा स्पष्ट अंतर दिखाई देता है: चीन में बॉलशेविकों की सरकार”, जज पर रंडियों ने जादू किया', 
यानी बड़े-बड़े अक्षरों में सनसनीखेज ख़बरें। अंदर के पन्नों पर अंतर्राष्ट्रीय मज़दूरों के आंदोलन से लेकर कानपुर 
की साम्यवादी पार्टी की गतिविधि तथा सांप्रदायिक दंगे तक, सारे लेख कानपुर के कारख़ानों के मज़दूरों को लक्षित 
करके थे। एक स्तर पर इसका जवाब आसान है - उच्च और मध्यवर्ग की भाषा अंग्रेजी थी, जनता की भाषा हिंदी। 
लेकिन जवाब फिर भी इतना आसान नहीं, क्योंकि उसी दौर में हिन्दी ने संपूर्ण समाज की भाषा होने का दावा किया 
था। तो फिर? 





857 के बाद 

पुरुषोत्तम अग्रवाल और वसुधा डालमिया हमको दिखा चुके हैं कि 857 के बाद के दौर में उत्तर भारत 
के शहरों में हिन्दी को लेकर एक नई चेतना उभरने लगी थी जिसने कुछ ही सालों में अच्छे-ख़ासे आन्दोलन 
का रूप ले लिया था। उसके अगुआ थे अग्रवाल-खत्री सेउ-व्यापारी, छोटे जर्मीदार, बड़े किसान, पटवारी, 
कानूनगों और पण्डित जिनके बच्चे स्कूलों, अदालतों, सरकारी विभागों और फौज में नौकरी करने लगे थे। 
इन्हीं वर्गों से एक ऐसा हिन्दी मध्यवर्ग उपजने लगा, जो अक्सर उच्च जाति का था मगर आर्थिक दृष्टि से 
कमज़ोर था। उसको एलीट (विशिष्ट वर्ग) कहना कुछ ही मायनों में सही होगा। इन्हीं वर्गों के हाथ में हिन्दी, 
साहित्य-सुधार तथा जातीय धर्म के सवाल मूर्त रूप लेने लगे। चाहे सवाल पुरानी पण्डुलिपियों की खोज का रहा 
हो या सरकारी स्कूलों में हिन्दी के माध्यम से शिक्षा, अदालतों में देवनागरी का प्रयोग या आधुनिक हिन्दी शब्दकोश 
को तैयार करने का -- इन सब मामलों में इनके द्वारा स्थापित हिन्दी संस्थाएँ सक्रिय तथा काफ़ी हद तक सफल 
होने लगीं 

जो अंतर 880 और 920 की हिन्दी दुनिया के बीच नज़र आता है वह अनुमाप का है। हिन्दी शिक्षा का 
विस्तार, अख़बार-पत्रिकाओं का प्रसार, गाँधी के व्यापक जनान्दोलन, जिसमें औरतें और किसान भी बड़े पैमाने पर 
हिस्सा लेने लगे थे -- इन सब कारणों से 920 के बाद की हिन्दी की सार्वजनिक दुनिया सचमुच बहुत बड़ी हो 
गई। एक मायने में हिन्दी का यह दावा सही होने लगा कि वह असली जनता' की भाषा है, जबकि अंग्रेज़ी कृत्रिम 
समाज' की और उर्दू पतनोन्मुख वर्गों की। मगर उसी दौरान इस विस्तृत हिन्दी दुनिया के अंदर नई आवाज़ों के उठने 
के साथ-साथ मतभेद भी बढ़ने लगा। उसमें कुछ ऐसे लोग थे जो चाहते थे कि हिन्दी 9वीं सदी की हिन्दी-हिन्दू 





उन्नति वाली परिपाटी पर ही चलती रहे, जो उर्दू-विरोध के दौर में उपजी थी। मगर बहुत ऐसे भी लोग थे जो 
मानते थे कि हिन्दी राष्ट्रभाषा, स्वटज और सामाजिक क्रान्ति एक ही लक्ष्य के अलग-अलग पहलू हैं। पब्लिक' और 
पब्लिक स्फियर”' को लेकर इन दोनों का नज़रिया भी काफ़ी हद तक एक दूसरे का उल्टा था - पहले वाले के 
नज़रिये को मैंने एकमतपसंद” का नाम दिया है, दूसरे को 'बहुमतपसंद' कहा है। इसके निहितार्थों में विस्तार से 
जाने की इजाज़त चाहूंगी। 

हिन्दी की विविधता-भरी दुनिया की वजह से हिन्दी तथा हिन्दी साहित्य के विकास के लिए 920 और 930 
के दशक अत्यंत रोचक और निर्णायक साबित हुए। आख़िर इन्हीं दशकों में प्रेमचंद, रामचंद्र शुक्ल, निराला, प्रसाद 
और महादेवी जैसे मौलिक साहित्यकार और चिंतक प्रकट हुए -- एक दूसरे से इतने करीब होते हुए भी कितने भिन। 
और इन्हीं दशकों में अवध का किसान आन्दोलन तथा बिहार की किसान सभा जैसे संघर्ष हुए जिनका हिन्दी की 
दुनिया पर गहरा प्रभाव अंकित हो चुका है। ऐसी विविधता, विस्तार और आपसी मतभेद के बावजूद हिन्दी का 
संस्कार इतना रूढ़िवादी क्यों बना, यह सवाल पूछने लायक है। 

मेरे ख़याल से इसका जवाब हिन्दी की सार्वजनिक दुनिया के ढाँचे और उसमें क्रियाशील तथा सफल शक्तियों 
में खोजना पड़ेगा। तीसरे और चौथे दशक की हिन्दी की सार्वजनिक दुनिया में दो प्रवृत्तियाँ साथ-साथ चलती हुई 
दिखती हैं -- एक तरफ हिन्दी की दुनिया का व्यापक हो जाना, दूसरी तरफ सरकारी तथा गैरसरकारी व्यवस्था में 
शुद्ध हिन्दी का घर बनाना। मेरा मानना है कि हिन्दी की दुनिया में एकमतपसंद शक्तियाँ अंततः प्रबल रहीं - चाहे 
पत्र-पत्रिकाएँ, साहित्यिक संस्थाएँ, यहाँ तक कि काँग्रेस ही को क्‍यों न लें। वहां सबने एक ऐसी हिन्दी को अपना 
लिया जो शुद्ध तो थी मगर न तो देसी थी न ही हिन्दी दुनिया की विविधता प्रकट करनेवाली। ऐसी शुद्ध हिन्दी 
के संस्कार की जीत में उस बहुमतपसंद नज़रियि की हार भी हुई। इस लेख के दूसरे हिस्से में औरतों और किसानों 
के प्रवेश के सवाल को उठाकर हम यह भी पूछेंगे कि क्या वह हार सचमुच की हार हुई? 


एकमतपसंद और बहुमतपसंद 

हाबरमास की 'पब्लिक स्फियर” की परिभाषा के अनुसार समाचारपत्र तथा सभा-समितियों में आवाज़ उठाने वाले 
लोगों को लाज़िम है कि वे अपनी बात रखते समय तर्क-वितर्क का प्रयोग करें। क्योंकि बहस-मुबाहसे में अपनी राय 
सिद्ध करके, उसको दूसरों के खंडन-मंडन से बचाने तथा विपक्ष को हराने के लिए इतना कहना काफी नहीं होता 
कि परंपरा के अनुसार ऐसा होता चला आया है'। अपनी बात को तर्कसंगत दिखाकर दूसरों की दलीलों को कमज़ोर 
दिखाना ज़रूरी हो जाता है। लिहाज़ा पब्लिक स्फियर की इस परिभाषा में विवाद या बहस की अहम भूमिका रहती 
है - वाद-विवाद के दौरान हर मौके पर अपनी बात को तर्क-वितर्क के सहारे पेश करना पड़ता है। दूसरों को सुनकर 
जवाब देना पड़ता है। इससे सभी को अहसास होने लगता है कि चाहे किसी विषय पर अपना ही नजरिया सही क्‍यों 
न लगे, और नज़रिये भी होते हैं, संभव होते हैं। नज़रिये, विश्वास, नियम कुछ हद तक नग्न, लचीले और सशंक 
मालूम होने लगते हैं। 

पर कुछ ऐसे लोग भी होते हैं जिनको यह बात मंजूर नहीं होती है: इनको मैंने एकमतपसंद कहा है। हिन्दी 
की दुनिया में ऐसे कई लोग मिलते हैं, मसलन, मदन मोहन मालवीय (86-946)। ज़रा इनके विवाद” संबंधी 
विचार को देखें। अपने 907 के लेख भभारतवासी और देशभक्ति” में वे सरकार को यह समझाने की कोशिश कर 
रहे हैं कि सुशासन के लिए प्रजा को विवाद का अधिकार मिलना आवश्यक है। यहाँ प्रजातंत्र से मालवीय जी का 
मतलब लोकतंत्र नहीं बल्कि एक ऐसे राज्य से है जहाँ की प्रजा राजा के सामने अपनी राय व्यक्त कर सकती है 
“यह सब ख़राबियां उस समय दूर हो जाती हैं जब प्रजा को स्वयं ही उन विषयों पर विचार और विवाद करने का 
समय दिया जाय।... राजा को प्रजा की असली दशा मालूम हो जावेगी और फिर राज्य के संपूर्ण कार्य न्यायसंगत 
होंगे।! सरकार से उनकी इतनी ही माँग थी। भारतवर्ष, जो आज-कल स्वराज्य के लिए पुकार रहा है, उसका यही 
मन्तव्य है। स्वराज्य से उसका मतलब यह है कि हमको अपने राज्य-कार्यों पर विचार करने का अधिकार मिले।” 
यहाँ तक विवाद ठीक है, ज़रूरी भी है। मालवीय जी किसी अंग्रेज़ राजनीतिज्ञ का हवाला देते हुए हिन्दी में उसके 
मंतव्य का हूबहू अनुवाद कर देते हैं: 








वाद-विवाद में मुख्य-मुख्य शक्तियाँ (7०००४४७७) हैं जो कि उनति के लिए अत्यन्त उपयोगी 
हैं। वाद-विवाद से बुद्धि तीव्र होती है। किसी राजनैतिक कार्य का निश्चय करने के लिए उस 
पर भली-भाँति अपने बुद्धि-बल के द्वारा बहस करना बुद्धि से बड़ा भारी अभ्यास करना है जो 
कि उसे बढ़ायेगा। वाद-विवाद द्वारा शासन करना मनुष्य जाति की उनति करने के मुख्य उपाय 
हैं। (वही, पृ. 06) 


वाद-विवाद की इतनी तारीफ करने के बाद लेकिन उनको यह बात सूझती है कि “परंतु वाद-विवाद करना 
अत्यंत नाजुक विषय है। जिस प्रकार कि उसको रीति के अनुसार करने से महान्‌ लाभ है, उसी उ्रकार इसमें तनिक 
भी ख़राबी आने से बड़ी-बढ़ी हानियां पहुँच सकती हैं”। (वही, ज़ोर हमारा) “वाद-विवाद वालों को सहिष्णु होना 
चाहिए तथा उनको 'शक्तियुक्त शांति' का प्रदर्शन करना चाहिए।” बाद में मालवीय जी ये भी लिखते हैं कि “जापान 
की उनति का कारण भी समस्त जापानियों का एकमत होना ही है” (वह्ली, पृ. 09)। इतने ऊँचे आदर्श, इतनी भारी 
शर्त रखने का परिणाम वाद-विवाद के मूल्य को ही नकारना होगा। वाद-विवाद सिर्फ़ राज सरकार के साथ ही ठीक 
रहता है, जब वह भारतीय समाज के अंदर होता है तो “बड़ी-बड़ी हानियाँ पहुँच सकती हैं”। एकमतपसंद से मेरा 
यही मतलब है: एक ऐसे नजरिये से जो पब्लिक स्फियर में एक ही मत, एक ही विधान को स्वीकार करने को 
तैयार है -- चाहे सवाल राजभाषा का हो या जातीय संस्कृति का, भारतीय नारी या राष्ट्रीय आन्दोलन का। इस 
दृष्टिकोण से 'पब्लिक' के लिए अक्सर जाति' प्रयोग में आया करता है। 92 में, 0वें हिन्दी साहित्य सम्मेलन 
के अवसर पर, सम्मेलन के कर्त्ता-धर्त्ता पुरुषोत्तमदास टंडन के शब्दों में; 








हमको आगे जो स्वराज्य मिलेगा, उसकी भाषा हिन्दी ही होनी चाहिये, न कि अंग्रेजी। हमारा 
स्वराज्य ०॥००७८५ के सिद्धान्तों के आधार पर न होगा, वरन्‌ हमारे स्वराज्य में हमारी 
पुरानी सभ्यता, भाषा तथा अन्य राष्ट्रीय अंगों की रक्षा होगी। यह बात सिद्ध ही है। 


पब्लिक स्फियर को लेकर दूसरा नज़रिया, जो कि हाबर्मास की परिकल्पना के ज़्यादा करीब है, कुछ इस तरह 
था; चाहे हिन्दू समाज, अंग्रेज़ी राज्य, वर्ण-व्यवस्था या हिन्दी साहित्य की बात क्‍यों न हो, जो स्थिति अब तक चली 
आई है वह किसी-न-किसी तरीके से बेजा है, प्रतिकूल है, इस देश-काल के लिए अनुचित, अप्रासंगिक या असंगत 
हो चुकी है। और हमें किसी न किसी तरह बदलना पड़ेगा। अख़बारों में आलोचना करके, जनसाधारण की आवाज़ 
को सुनकर-सुनाकर अपनी-अपनी ज़िंदगी में भी ज़रूरी परिवर्तन लाने होंगे। इस व्यापक परिवर्तन को लाने के लिए 
यह भी ज़रूरी समझा जाने लगा कि राजनीति की बात शिक्षित मध्यवर्ग की सीमित परिधि को छोड़कर जनसाधारण 
तक, उसकी अपनी ज़बान में, पहुँचाई जाए। श्रवण के संपादक गणेश शंकर विद्यार्थी के शब्दों में: 


अब समय आ गया है कि हमारे राजनैतिक विचार और आन्दोलन अंग्रेज़ी पढ़े-लिखे लोगों 
तक ही सीमाबद्ध न रहें, किन्तु सामान्य जनता में भी फैलें और भारतीय लोकमत इने-गिने 
पढ़े-लिखे लोगों का मत नहीं, किन्तु देश के सब वर्गों के विचारों का प्रतिबिम्ब हो। जब हम 
स्वराज्य के लिए आन्दोलन कर रहे हैं तब हमें एक प्रख्यात राजनीतिशासत्र-विशारद के इस 
सिद्धान्त को न भूलना चाहिए कि प्रजा सत्तात्मक शासन वास्तव में लोकमत का शासन है। 
विस्तृत सुविज्ञ लोकमत की सृष्टि का बड़ा भारी साधन यह है कि हमारे राजनैतिक वार्तालाप 
और विवाद में अंग्रेजी के साथ-साथ देशी भाषाओं का भी प्रयोग हो। 


हिन्दी दुनिया की संस्थाएँ. 
हाबरमास की एक ख़ूबी यह है कि वे केवल िस्कोर्स' का अध्ययन नहीं करते बल्कि उन सब जगहों की 
तरफ इशारा भी करते हैं जहाँ संस्कार, विचार-विमर्श तथा सार्वजनिक मिलना-जुलना हुआ करता है। जगहों से मेरा 


हि ही ज्नप श्ज 


दीवान-ए-सराय॥॥ मीडिया विनशं 


मतलब ठोस और वैचारिक दोनों किस्म की जगहों से है - शिक्षा की मिसाल लें, तो ठोस जगह का मतलब यानी 
स्कूल, उनकी इमारतें, कक्षाघर, अहाते, और वैचारिक जगह की बात करें तो पाठयपुस्तकें तथा शिक्षा संबंधी 
वाद-विवाद, जो पत्र-पत्रिकाओं में हुआ करते थे। हिन्दी पब्लिक स्फियर की जगहों से मेर मतलब मूलतः पक्र-पत्रिकाएँ, 
साहित्यिक सभा-सम्मेलन तथा शिक्षा रहा है। कुछ हद तक मैंने काँग्रेस तथा आम लोगों की राजनीति का भी अध्ययन 
किया है, ख़ासकर किसान आन्दोलन के संदर्भ में। यहाँ मेश सरोकार इन सब जगहों” की एकमतपसंद या बहुमतपसंद 
भूमिका तक ही सीमित होगा 
वैसे हाबरमास के दृष्टिकोण से देखा जाए तो सिद्धान्त के तौर पर अख़बार अपने में हमेशा बहुमतपसंद ही 
होने चाहिए -- एक तो इसलिए कि हरेक अख़बार में अलग-अलग, कई बार अंतर्विरोधी, मतों को जगह मिलती 
है। दूसरी बात यह कि निरी ख़बरों को पढ़ने से पाठक की आलोचनात्मक वृत्ति विकसित होती है। अलबत्ता 20वीं 
सदी की शुरुआत की सबसे महत्त्वपूर्ण हिन्दी पत्रिका, महावीर प्रसाद द्विवेदी ([864-938) द्वारा संपादित सरस्वती 
काफी हद तक एकमतपसंद ही कही जाएगी। द्विवेदीजी के सामने लक्ष्य था हिन्दी समाज और उसकी भाषा, रुचि, 
और संस्कार को सुधारने का। उनकी संपादकीय कलम के निरन्तर प्रयत्नों से हिन्दी का एक मानक रूप स्थापित तो 
हुआ। पर बात भाषा तक ही सीमित न रही। ब्रज की प्रचलित काव्यभाषा, विषय-वस्तु तथा सौन्दर्यबोध का बहिष्कार 
करके द्विवेदी जी ने कवियों को प्रकृति, ऐतिहासिक या समसामयिक विषयों पर लिखने को प्रेरित किया। अपने अधिकार 
का प्रयोग करते हुए उन्होंने सरस्वती में उन्हीं रचनाओं को जगह दी जो उनकी रूचि-मान्यताओं के अनुसार थीं। यानी 
द्विवेदी जी ने पत्रिका का प्रयोग हिन्दी पब्लिक स्फियर यानी हिन्दी की सार्वजनिक दुनिया में नए और शुद्ध संस्कार 
को फैलाने के लिए किया। इनके संपादक की भूमिका कुछ-कुछ सरपंच जैसी हो गई। 920 में उनके सरस्वती 
को छोड़ने के बाद कई लोगों ने अफसोस प्रकट किया कि अब हिन्दी में निरंकुशता को रोकने वाला कोई नहीं रहा। 
इसमें कोई शक नहीं कि राजनीति और धर्म के खुद के लगाए प्रतिबंध के बावजूद द्विवेदीजी ने प्रतिबद्ध नागरिकता 
की रूपरेखा तैयार करके हिन्दी सभ्य समाज के लिए महत्त्वपूर्ण राजनीतिक भूमिका निभाई। हर एक सरकारी रिपोर्ट 
पर टीका-टिप्पणी करके इन्होंने हिन्दी पाठकवर्ग का ध्यान, जो कि मध्य वर्ग बनने की प्रक्रिया में था, लोकमत के 
कर्तव्य और अधिकार की ओर आकर्षित किया। फिर भी सरस्वती की भूमिका हिन्दी भाषी संसार में एकमतपसन्द ही 
कही जानी चाहिए। 

तीसरे दशक की सबसे सफल हिन्दी पत्रिका माधुरी (922) से सरस्वती की तुलना करें तो यह प्रकट हो जाएगा 
कि विचारों तथा रुचियों की उदारता से ही कितना अंतर पड़ सकता है। सरस्वती से प्रेरित और गेटप तथा आर्कॉक्षा 
में उससे मिलती-जुलती माधुरी साहित्यिक, सांस्कृतिक तथा सामाजिक वाद-विवाद की दृष्टि से हिन्दी का प्रमुख 
कार्य-स्थल बन गई। वहाँ छायावाद के पक्ष और विपक्ष, ब्रञजभाषा और खड़ीबोली, रूढ़िवादी तथा उमग्रवादी, 
हिन्दूमहासभा तथा समाजवाद के समर्थक, सब प्रकार के मत-संस्कार वाले लोगों को जगह मिली। उससे एक और 
कृदम आगे, मासिक पत्रिका चाँद ने स्त्रीउपयोगी साहित्य का पूरा ढाँचा तोड़कर स्त्रियों के सामने हर तरह की ख़बरें 
और मसले रखकर उनको स्वराज्य के संघर्ष में बराबरी का दर्जा दे दिया। जबकि पहले की स्त्री-उपयोगी पत्रिकाओं 
ने स्त्रियों के सुधार का बीड़ा उठाया था, चाँद का दावा समाज-मात्र को सुधारने का था, ख़ियों के पक्ष में। 

पहले विश्वयुद्ध के बाद और 920 के जनान्दोलन के साथ-साथ उत्तर भारत के कोने-कोने तक हिन्दी अख़बार 
फैलने लगे। लीडर जैसे उदारपंथी तथा सुधारवादी अख़बारों के परे, उन वर्गों तक पहुँचने लगे जो -- अगर गणेश 
शंकर विद्यार्थी के शब्दों को याद करें -- अब तक अंग्रेजी तथा हिन्दी की पब्लिक स्फियर के बाहर रह गए थे। 
हिनदी अख़बार सचेत रूप से सर्वसाधारण” से जुड़ने की कोशिश करने लगे, उसका प्रतिनिधित्व करने लगे। 
“हम जब तक साधारण समाज को न अपनावेंगे और अपने पत्रों को उसके प्रतिबिम्ब न बना सकेंगें तब तक न हमारी 
उनति ही होगी और न हम प्रकृत देश सेवा ही कर सकेंगे”, आज (920) के संपादक बाबूराव विष्णु पराड़कर 
(890-944) ने कौल कियाः 























आजकल हमारे अच्छे सम्पादक आदर्श की ओर ही अधिक ध्यान देते हैं, अपने पत्र को 
समाज का प्रतिबिम्ब बनाने की ओर बिलकुल ध्यान नहीं देते। (...) हमारे पाठक किन-किन 


श्रेणियों के हैं, उनका रहन-सहन कैसा है, उनकी जीविका के साधन कया हैं, उनको जीवन-संग्राम 
में किन-किन कठिनाइयों से क्या सामना करना पड़ता है, उनका आमोद-प्रमोद क्या है, उनकी 
रुचि कैसी है, वे क्या सोचते हैं और कया चाहते हैं, इन बातों का हम संपादकों को बिलकुल 
पता नहीं रहता।' 


भाषा, विषय-वस्तु, काँग्रेस व राष्ट्रीय आन्दोलन की राजनीति की दृष्टि से इस हृदय-परिवर्तन के कई पहलू थे 
आज, ग्रतापर, वर्तमान जैसे अख़बारों में मज़दूर-किसान संबंधी ख़बरें नियमित तौर पर और बड़ी मात्रा में छपने लगीं 
गणेशशंकर विद्यार्थी का प्रताप विशेष तौर पर किसानों का पक्ष लेकर अवध के किसान-आन्दोलन से जुड़ा रहा, यहाँ 
तक कि विद्यार्थीजी को खुद उसके लिए जेल जाना पड़ा। ग्रतप और वर्तमान दोनों कानपुर के मज़दूरों की समस्याओं 
को लेकर सक्रिय रहे। साथ ही, सरस्वती या बाधुरी की तटस्थ, गंभीर तथा मर्यादित भाषा की तुलना में इन अख़बारों 
की भाषा आम बोलचाल की मिली-जुली ज़बान के ज़्यादा नज़दीक आ गई। इन अखबारों में जनता का पक्ष लेकर 
काँग्रेस की कड़ी आलोचना भी होने लगी। अगर काँग्रेस संयुक्त भारत की आवाज़' होने का दावा करती है, तो 
“अब काँग्रेस की शक्ति कायम रखने के लिए वे दरवाजे खोल देने पड़ेंगे, जो अभी तक किसी कारण से बंद रखे 
गये हैं”, विद्यार्थी जी ने अपने ! जनवरी के काँग्रेस लीला' नामक संपादकीय में लिखा। काँग्रेस की एलीट नीति 
की आलोचना के साथ-साथ, इन अख़बारों ने संसदीय राजनीति का भी मूलभूत छिद्रान्वेषण किया। 936 में लिखते 
समय आगर के दैनिक सैनिक के संपादक श्रीकृष्दत्त पालीवाल ने जतलाया कि 








कौंसिल माया के मन्दिर हैं, क्योंकि प्रत्यक्ष में वे जनता को शासन में योग देने के लिए, 
शासन के सूत्र उनके प्रतिनिधियों के हाथ में देने के लिए बताई जाती हैं। परन्तु वास्तव में वे 
हैं सत्ताधारी तथा पूँजीवादी श्रेणियों की स्वार्थसिद्धि के लिए। चुनाव की समस्त प्रथा आदि से 
अन्त तक एक राक्षसी माया है। 


हिन्दी अख़बारों में आए इस परिवर्तन से - यानी शिक्षित मध्यवर्ग के विचारों के माध्यम से साधारण समाज 
के प्रतिनिधि बन जाने में -- क्या यह निष्कर्ष निकाला जा सकता है कि इन दो अलग वर्गों में राष्ट्रीय आन्दोलन की 
ही बदौलत, कम से कम ऊपरी तौर पर एकता सी होने लगी? 

920-30 के हिन्दी अख़बारों के इस छोटे-से सर्वेक्षण से यह साबित होता है कि हिन्दी पत्र-पत्रिकाओं में दोनों 
तरह के नज़रियि मिलते हैं -- एकमतपसंद तथा बहुमतपसंद। एकमतपसंद पत्र एक ही किस्म के विचार एवं मूल्य 
को लेकर चलते थे। उनका काम था राष्ट्र के भवन का चित्र बनाकर उसको सर्वसाधारण के सामने प्रकाशित करना! 
ऐसे पत्रों में भाषा-साहित्य-समाज संबंधी विचार या नियम यूँ प्रकाशित होते थे जैसे वे सर्वमत से उपजे हुए हों। 
वाद-विवाद, असहमति या विचारों की भिनता को हानिकारक मानकर ये उसका मूल्य नकारते। उसको 'अभारतीय' 
कहा जाता। इसके विपरीत बहुमतपसंद पत्र यह मानकर चलते थे कि किसी भी विषय पर वाद-विवाद होना स्वाभाविक 
ही नहीं, बल्कि लाभप्रद होता है। ऐसे पत्र नई आवाज़ों का स्वागत करके अपने को जनसाधारण के साँचे में ढालने 
की कोशिश करते थे। आज का युग किसान-युग है -- ऐसा गणेश शंकर विद्यार्थी ने लिखा था। बिना सामाजिक 
परिवर्तन का स्वराज्य स्वराज्य ही नहीं होगा, यह इनका मानना था। 


एकमतपसंद संस्थाएँ 

यह सब कहने के बाद यह बात और भी विलक्षण लगती है कि इस विविधता-भरे माहौल के बावजूद जो हिन्दी 
संस्कार इन दशकों में विकसित हुआ, वह इतना 'शुद्ध' तथा अनुदार क्‍यों है? इसका जवाब बहुत हद तक हिन्दी 
साहित्यिक संस्थाओं की भूमिका को देखने से मिल सकता है। न केवल हिन्दी शिक्षा और पाठ्यक्रम को तय करने 
में, बल्कि हिन्दी राष्ट्रभाषा के आन्दोलन में भी काशी नागरी प्रचारिणी सभा (स्था. 893) और हिन्दी साहित्य सम्मेलन 
(स्था. 90) जैसी संस्थाओं का बहुत बड़ा हाथ रहा। यहाँ विस्तार की गुंजाइश नहीं है, पर इतना ध्यान दिलाना 


हि ह्््दी ज्नप श्ज 


दीवान-ए-सराय॥॥ मीडिया विनशं 


गे प्रिंट, रे डियो,'टीवी 


कविता-कामिनी 





काफी होगा कि नागरी प्रचारिणी सभा जैसी संस्थाएँ 9वीं सदी की हिन्दी-उर्दू वाली लड़ाई के दौरान उभरी थीं। इनका 
मानना था कि हिन्दी हिन्दू समाज की भाषा तथा प्राचीन भारतीय संस्कृति की उत्तराधिकारी है। सरकार के सामने उन्नति 
तथा वैज्ञानिक शोध की बातें करके वे संस्थाएँ बहुत हद तक सरकार के आश्रयभाजन और कृपापात्र बनने में सफल 
हुई थीं तथा शिक्षा विभाग की सहयोगी बनकर हिन्दी पाठ्यक्रम को बनाने का पूरा अधिकार प्राप्त कर सकीं। जैसे 
इस दीवान के अन्य लेखक ज़िक्र कर चुके हैं, वैसे तो हिन्दी के समर्थक कृत्रिम' तथा उच्च वर्ग तक सीमित अंग्रेज़ी 
शिक्षा की निन्दा करके उसके रूबरू हिन्दी को 'जन-शिक्षा' का माध्यम घोषित करते थे। पर असल में हिन्दी 
पाठयपुस्तकों की भाषा स्वयं कृत्रिम तथा उच्च वर्ग तक सीमित ही थी, जो सरस्वती जैसी उच्च कोटि की पत्रिकाओं 
में छपती थी। वैसे पाठयपुस्तकों की सामग्री खुद पर्याप्त मात्रा में सरस्वती से उद्धृत होती थी।/" इसके अलावा पुरस्कारों 


के वितरक होने की हैसियत से इन संस्थाओं का प्रभाव साहित्य के क्षेत्र में भी बढ़ता गया 


। हर साल नागरी प्रचारिणी 


सभा मंगलाप्रसाद पारितोषिक (स्था. 92) तथा देव पुरस्कार (स्था. 927) बाँट देती, हर साल हिन्दी साहित्य 
सम्मेलन अपने वार्षिक सम्मेलन के सभापति चुनकर किसी साहित्यकार को परम सम्मान देता - इससे भी दोनों संस्थाएँ 





हिन्दी साहित्य संसार में मान्यता की मोहर-सी बन गईं। काँग्रेसी नेताओं को भी लगने लगा 


कि हिन्दी समाज की नाड़ी 


पर पकड़ के लिए इन संस्थाओं से जुड़े रहना ज़रूरी है। 930 के दशक में कॉँग्रेसी नेता अक्सर साहित्य सम्मेलन 


के सभापति बनने की कोशिश में रहे। यह वह दौर था जब स्वतंत्र लेखक रोजी-रोटी तथा ऊँचे आदर्शों के बीच 
तालमेल बिठाने के कठिन प्रयत्न में लगे हुए थे। उनके सामने यह कठोर सत्य प्रकट होता जा रहा था कि जो साहित्यिक 
तथा नैतिक पूँजी वे लेखन से अर्जित कर पाए थे, राजनीति या समाज के व्यापक क्षेत्र में उसका कोई मूल्य नहीं था। 
निराला की दुःखद कहानी इसी सत्य का साक्षी है। 

इन्हीं एकमतपसंद संस्थाओं के प्रयत्न से शिक्षा व्यवस्था में हिन्दी घर बना सकी। और जब बनारस हिन्दू 
विश्वविद्यालय में पहला हिन्दी विभाग खुला तो उसके अध्यापक सब-के-सब नागरी प्रचारिणी सभा से आ गए, अपने 
संस्कार लेकर। उनके संस्कार सिर्फ उनके तो नहीं थे। जो हिन्दी राजनीतिज्ञ कहला सकते हैं उनके संस्कार भी, चाहे 
वे मदन मोहन मालवीय रहे हों या पुरुषोत्तमदास टंडन, संपूर्णानन्द या नरेन्द्र देव, यानी चाहे वे हिन्दूमहासभावादी 
या समाजवादी क्‍यों न रहे हों, काफ़ी हद तक एक जैसे थे: उन्हें भारतीय संस्कृति के समन्वयवादी धरोहर में अटल 
आस्था थी, प्राचीन भारत के स्वर्णिम युग से गहरा लगाव था तथा साहित्य के नैतिक गुणों में पूरा विश्वास। इस 
सांस्कृतिक संवेदना की राजनीति रूढ़िवादी ही रही हो, यह कहना ग़लत होगा। पुरुषोत्तरदास टंडन आज़ादी के बाद 
दक्षिणपंथ की ओर बढ़ते चले गए, यह सही है, मगर संपूर्णानन्द और नरेंद्र देव को लेकर यह कहना ज़्यादा सही 
होगा कि उनकी राजनैतिक तथा सांस्कृतिक दृष्टि के बीच में एक दरार-सी दिखाई पड़ती है। राजनीति के मामले में 
वे समाजवादी थे, मगर संस्कृति के मामले में परंपरावादी या समन्वयवादी। समन्वय का आदर्श अपने में बुरा तो नहीं 
कहा जा सकता है, पर उसकी आड़ में उच्च वर्गों के प्रभुत्व को चुनौती मिलने से रही। रही बात पब्लिक स्फियर में 
भाषा की भूमिका की, सो इस दौर में चुनाव के नियमों में सुधार आने के कारण हिन्दी भाषी पब्लिक का महत्त्व बढ़ा, 
और संपूर्णानन्द तथा पुरुषोत्तमदास टंडन जैसे मामूली पृष्ठभूमि के तथा सड़क की राजनीति से उभरनेवाले लोग विधान 
सभा की डयोढ़ी पार कर गए। फिर भी अंग्रेज़ी बोलने की क्षमता उस द्विभाषिकता का मूर्त प्रतीक रहा, जो सफल 
भारतीय राजनीतिज्ञ का अनिवार्य लक्षण रहा है। वे जनता से हिन्दी में बात करते, राज्य सरकार और राष्ट्रीय स्तर के 
दूसरे राजनीतिज्ञों से अंग्रेज़ी में। 


महिलाएं और किसान 

इससे पहले कि यह लेख हिन्दी दुनिया में हिन्दू राष्ट्रवादी संस्कार की विजयपताका में बदल जाए, दो और 
पहलुओं का ज़िक्र करना ज़रूरी है जिनका 920-30 की हिन्दी दुनिया में बहुत बड़ा महत्त्व रहा। एक तो औरतों 
की सक्रियता, दूसरे किसान आन्दोलन की चुनौती। इन दोनों पहलुओं पर ध्यान देने से इस सवाल पर भी 
विचारने का अवसर मिलेगा कि पब्लिक स्फियर में शिरकत के कौन-कौन से रास्ते खुले थे और हाबरमास की थ्योरी 
पर भी कुछ सवाल उठाने की गुंजाइश होगी। उनकी परिकल्पना के अनुसार वाद-विवाद शिरकत का मुख्य माध्यम 
होता है। और तर्क-वितर्क सार्वजनिक वाद-विवाद की आधारभूत कसौटी होती है। क्या औरतों और किसानों के उदाहरण 
से इन सिद्धान्तों की पुष्टि होती है? 

स्त्रियों के लिए सार्वजनिक दुनिया में प्रवेश से जुड़ी ख़ास मुश्किलें भी थीं। विशेष रूप से संप्रान्त महिलाओं 
के लिए। न केवल पर्दा-प्रथा की वजह से उनका बाहर जाना या पुरुषों से मिलना-जुलना मना था, कृदम-कृदम पर 
उनकी ज़िन्दगी कुनबे, बुजुर्गा तथा अभिभावकों के नियंत्रण में होती थी। वास्तव में 920 के दशक तक स्त्री के 
सवाल पर जितनी बहसें हिन्दी में हुई थीं वे सब महिलाओं के बीच में न होकर महज़ उनको लेकर हुई थीं। भारतीय 
नारी की परिभाषा क्‍या है, यह बहस नारी” तथा 'भारतीयता' के बीच स्थापित तादात्म्य से प्रभावित हो चुकी थी 
भारतीय नारी सहनशील है, सेवाव्रती है, अनपूर्णा है, त्यागी है, सदा अपने सत का पालन करनेवाली है - यानी 
उसमें वे सारे गुण भरे हुए हैं जो भारत की विशिष्टता है और जिनका भौतिकवादी पश्चिमी दुनिया में अभाव रहा 
है। भारतीय नारी के गुण तय करने में यह बात ज्यादा अहम थी कि वह भारतीय पुरुष, मुसलमान पुरुष तथा पश्चिमी 
स्त्री से अलग और कहीं ऊँचे धरातल पर है। नतीजा यह हुआ कि जिन औरतों ने लेखन या पढ़ाई के ज़रिए से, 
या फिर सामाजिक-राजनीतिक सक्रियता से हिन्दी की सार्वजनिक दुनिया में कृदम रखा, उनको इन सारी 
अपेक्षाओं-आदर्शों से जूझना पड़ा। उनसे समझौता करना पड़ा। भारतीय नारी ऐसी है, वैसी नहीं है -- उनको हर 
बात, हर काम में यह सुनना-समझना पड़ा। उसके बावजूद, और उत्तर भारत में स्त्री-शिक्षा के सीमित प्रचार के बावजूद, 











कध् 

920 से लेकर हिन्दी की सार्वजनिक दुनिया में औरतें बड़े पैमाने पर सक्रिय होने लगी। 920 के असहयोग आन्दोलन 
और विशेषकर 930 के आन्दोलन में शहरी तथा देहाती औरतों की हिस्सेदारी उल्लेखनीय है। 

पहली बात यह है कि इस सक्रियता के प्रमाण हमको स्कूली शिक्षा या स्त्री समितियों के परे जाकर खोजने 
होंगे क्योंकि तब तक उनकी पहुँच उच्च वर्ग की थोड़ी-सी स्त्रियों तक सीमित रही थी। हिन्दी पत्रिकाओं पर ध्यान देना 
होगा तथा रोजमर्रा के कार्यों पर, जैसे चर्खा चलाना, स्वदेशी माल खरीदना, और आगे चलकर धरना देना तथा 
जुलूस निकालना। हाबरमास की पब्लिक स्फियर की परिकल्पना इस अर्थ में उपयोगी है, क्योंकि उसमें लिखना-पढ़ना 
व गैर-राजनीतिक काम भी राजनीति के व्यापक अर्थ का हिस्सा माने जाते हैं। 

आर्य समाज की शिक्षा-प्राप्त स्त्रियों के उदाहरण से स्पष्ट है कि जिन औरतों को हिन्दी की सार्वजनिक दुनिया 
में कुछ-कुछ प्रवेश की अनुमति मिली, वे उपलब्ध आलोचनात्मक साथनों का प्रयोग अपने-अपने सवाल उठाने के 
लिए करने लगी। समाज से मुख़ातिब होकर वे तर्क-वितर्क के सहारे यह पूछने लगीं कि आजकल जो हमारी दयनीय 
स्थिति है, वह किन परिस्थितियों की देन हैं? समाज के नियम तथा हमारी भूमिका को किसने निर्धारित किया है? उन 
स्त्रियों का जवाब स्पष्ट था। मनुस्मृतति के उस श्लोक के संबंध में, जिसके अनुसार स्त्री को हमेशा किसी और के 
सुपुर्द रहना चाहिये, एक आर्य-समाज शिक्षित महिला ने यूँ लिखा: 








इस श्लोक से स्त्री की कोमलता का तथा उसके मूल्य का आभास होता है। मूल्यवान वस्तु को 
ही खूब सुरक्षित, गोप्य रखना पड़ता है परन्तु बड़े-बड़े विद्वानों ने इस वास्तविक अर्थ को न 
समझकर उसकी पवित्रता का अपमान किया, उसके मूल्य को पैरों से ठुकराया, उसको 
अविश्वसनीय समझा, उसकी स्वतंत्रता छीन ली, उसे पुरुषों के बराबर अधिकारों के उपयुक्त 
न समझा। उसके आत्मिक व मानसिक विकास के विशाल द्वार पर ताला ठोंक दिया। उपनयन 
संस्कार से वंचित रखकर सदा के लिए अविद्या के अनुकूप में ढकेल दिया। स्त्री शूद्रो नाधीयताम्‌ 
इति श्रुति की मन-गढ़न्त रचना वाले वेदों के नाम से भी भ्रम उत्पन्न करने लगे...।' 


यह भी ध्यान देने योग्य है कि औरतों ने केवल तर्क-वितर्क का सहारा नहीं लिया। पत्रिकाओं के चिट॒ठी-पत्री 
के स्तंभ या कथा-कहानियों द्वारा वे पाठकों को अपील करती हुई नज़र आती हैं। इन चिट्टियों या आध-कल्पित 
आध-असली कहानियों (जैसे 'मैं पतित कैसे हुई”) की विशेषता यह थी कि उनमें बोलनेवाली 'मैं', पाठक को सीधे 
संबोधित करके उससे सहाजुभूति या एकात्म्य मांगती थी। 'स्रियों के सवाल' से संबंधित ढेरों लेखों से ज्यादा "आप 
मेरी जगह होतीं तो क्या करतीं?” जैसे सवाल सशक्त और कारगर साबित हुए। एक ऐसी चिट्ठी का नमूना देखिए: 


संपादक जी, 

मैं गुजराती वणिक हूँ। मेरा सम्बन्ध ग्यारह वर्ष की उम्र में कर दिया गया। मेरे ससुराल वालों 
का वंश नीचा और कलुषित है। पर उन्होंने चालाकी से विवाह कर लिया। माता-पिता के 
कुसंस्कार से मेरे पति अशिक्षित नहीं, उद्दण्ड और निरुद्योगी भी हैं। चालचलन भी ख़राब है। 
मुझे धार्मिक व सदाचारी जीवन अच्छा लगता है। इससे मेरा उनके साथ वैमनस्य ही रहता है। 
(..)) बारह बरस में तीन सन्तानें भी हुईं पर दुर्देव से एक भी जीवित नहीं रही। इस समय 
भी मैं माता होने वाली हूँ। इस दशा में भी मुझे इतना मारा गया कि मैं बीमार हो गई। यह 
दशा देख कर मेरे बड़े भाई मुझे अपने घर लिवा लाये हैं। उस बेचारे पर भी नीच आक्षेप 
किये जाते हैं। मैं पूछती हूँ कि एक अबला पर इतना अत्याचार क्‍यों? मेरे पति को मामूली 
पढ़ना-लिखना भी नहीं आता। तो भी सिर्फ वह पति हैं, इसलिए मुझे उनकी हर एक बात 
माननी चाहिये और मैं अगर कोई नीति की बात भी कहूँ तो उनका अपमान होगा, यह कहाँ 
का न्याय है? मैं सच्ची बात किससे कहूँ? (...) मेरे जीवन-निर्वाह का कोई साधन नहीं। 
हिन्दूसमाज और हिन्दू लॉ भी मेरी कुछ सहायता नहीं कर सकते। (...) आर्य संस्कृति और 

वैदिक विवाह-प्रणाली संसार भर में प्रसिद्ध है और पति-सेवा स्त्री का परम धर्म और कर्त्तव्य 
बतलाया जाता है पर कब? जब पति को अपनी सम्मति से वरण किया हो और वह गुणवान 
हो। पति के अत्याचारों के कारण मैं कोई समाज सेवा का काम नहीं कर सकती।... 

- एक दु:खिनी” 


ऐसी चिट्टियों की माँग थी कि भारतीय समाज और हिन्दू परिवार स्त्रियों का शोषण न करके उनको इंसानी 
दर्जा दे। अब तक स्त्री-सुधार का मतलब रहा था स्त्रियों का सुधार। इन चिट्ठियों और चाँद जैसी पत्रिकाओं के 
प्रयल से उसका मतलब बदल गया -- अब उसका अर्थ स्त्रियों के ज़रिये और उनके हित में समाज-सुधार हो गया 
औरतों की आवाज़ों का उभार कई बार सुधार की दिशा बदलते हुए भी नज़र आता है। विधवाओं के सवाल 
पर पुरुष सुधारकों ने विधवा-विवाह पर ही अधिक ज़ोर दिया था और विधवाओं के रिश्तेदारों से आग्रह किया 
था कि वे दया करके उनके साथ अत्याचार न करें। चाँद में प्रकाशित चिट्टियों और वक्तव्यों का आग्रह यह था 
कि विधवा को अपनी संपत्ति पर तथा कूटठुम्ब में सम्मान से रहने का अधिकार मिलना चाहिए। इसके साथ उन्होंने 
रोज़गार का सवाल भी उठाया, रहने के लिए सुरक्षित जगह की आवश्यकता पर ज़ोर दिया तथा इनको स्त्री-संबंधी 
दूसरी समस्याओं से जोड़ दिया, जैसे बाल-विवाह, दहेज-प्रथा और अनमेल-विवाह। लिखनेवाली औरतों का मानना 
था कि ये सब समस्याएँ एक दूसरे से जुड़ी हुई हैं और स्त्री को कमज़ोर बनाती हैं। यह बात भी ध्यान देने लायक 
है कि परिवर्तन की सिफारिश अक्सर सबसे पहले लाचार स्त्रियों के लिए की जाती थी, जैसे विधवाओं के लिए 
मगर आशय यह था कि जो परिवर्तन विधवाओं के लिए वांछनीय है वह बाकी औरतों के लिए भी मान्य तथा उचित 
होना चाहिए। 

जो औरतें सार्वजनिक दुनिया में सक्रिय होने लगीं उनकी कार्य-पर्रिधि सीमित तो थी ही, उनको भारतीय नारी 
से अपेक्षित आचार-विचार के अनुसार ही चलना पड़ता था। सबकी नज़रें उन पर गड़ी हुई थीं। स्कूल में पढ़ाने वाली 
औरतों को पहनावे, आचार-विचार, रहन-सहन, उठने-बैठने में कड़ा अनुशासन रखना पड़ता था। उनकी हर ग़लती 
सबूत बनकर कि स्त्रियों को बाहर नहीं जाना चाहिए - दूसरी औरतों का रास्ता बन्द कर सकती थी। चाँद या दूसरे 
ग्रोतों से यह पता चलता है कि उस दौर में सेवा एक ऐसा झंडा बना जिसके तले बहुत सारी औरतें घर के बाहर 
बहुत-कुछ करने लगीं। देश-सेवा या समाज-सेवा के नाम पर औरतें स्कूल चलाने लगीं, सार्वजनिक सभाओं में भी 
भाषण देने लगी। वे चर्खा चलातीं, लिखतीं, पढ़ती-पढ़ा्ती, खान-पान तथा पहनावे में परिवर्तन लाती, जुलूस में भाग 





४४ हिन्दी ज्नपद 


दीवान-ए-सराय॥॥ मीडिया विनश 


लेती, यहाँ तक कि परिवार को छोड़कर जेल भी चली जातीं। सेवा एक ऐसा मूल्यवान रचनात्मक गुण बन गया जो 
भारतीय नारी की नि ःस्वार्थता का साक्षी तो था ही, पर जिसके नाम घर के बाहर के बहुत सारे काम स्रियोचित ठहराए 
जा सकते थे। कुछ उसी तरह का परिवर्तन मर्यादा के मूलभूत स््रियोचित विधान को लेकर भी हुआ - वह लक्ष्मणरेखा 
जिसका तनिक उल्लंघन करके कोई भी स्त्री चाहे वह सीता ही क्‍यों न हो, अपने पूरे कुटुंब बल्कि संपूर्ण समाज का 
सत्यानाश कर सकती थी। स्त्रियों के लेख-कहानियों में उस लक्ष्मणरेखा की चर्चा कुछ यूँ होने लगी कि वह दूसरों 
से या समाज से निर्धारित न होकर आत्मनिर्धारित होनी चाहिए। स्त्रियाँ ही उन्हें खींचेंगी, पालन करेंगी और तय करेंगी 
कि उसकी सीमा-रेखा क्‍या है। मर्यादा बाहरी रूप-रंग की बात नहीं, आंतरिक आत्मानुशासन एवं आत्मबल पर 
आधारित होती है, यह उनका मानना था। जैनेन्द्र कुमार के उपन्यासों की नायिकाओं की आश्चर्यजनक लोकप्रियता का 
कारण मुझे कुछ इसमें दिखाई देता है कि साधारण घरेलू औरतें होते हुए भी उनमें आत्मविश्वास और आत्मबल 
कूट-कूटकर भरा होता है। अपनी मर्यादा की मालकिन वे खुद हैं। 

औरतों की मिसाल से यह स्पष्ट होता है कि सार्वजनिक दुनिया में प्रवेश पाने का मतलब बराबरी की सदस्यता 
पाना नहीं था। राजनीतिक पार्टियों के नेतृत्व में स्त्रियों की भागीदारी नाममात्र ही रही -- वह भी अक्सर किसी की 
बहन-पत्नी-बेटी होने के नाते। मगर यह निर्विवाद है कि उस दौर में औरतों को जो हासिल था वह आवाज उठाने 
से कहीं ज्यादा था। जहाँ अभी तक एक ही पीढ़ी पहले तक बाहर घूमना और काम करना लगभग असंभव-सा था, 
यह सब बहुत हद तक राष्ट्रीय आंदोलन की वजह से संभव हो गया। बल्कि यह कहना ग़लत न होगा कि बाहर या 
हाशिए पर खड़े हुए लोगों या वर्गों के लिए सार्वजनिक दुनिया में प्रवेश पाने के लिए वाद-विवाद से अधिक दूसरी 
शक्तियाँ ज़रूरी होती हैं। महज पत्र-पत्रिकाओं में सवाल उठाने से काम नहीं चलता। 

ये सारी बातें किसानों के विषय में भी लागू होती हैं। हिन्दी साहित्य के विद्वान वीरभारत तलवार ने यह दिखाया 
है कि उत्तर प्रदेश जैसे खेती-प्रधान इलाके में ।920 के पहले किसानों का सवाल लगभग नदारद है। 907 की 
सम्पत्तिशासत्र नामक किताब में महावीख्रसाद द्विवेदी ने एक भाग खेती की अर्थव्यवस्था को समर्पित किया था, बस 
वैसे दरिद्र किसान हिन्दी की दुनिया में सबसे पहले काव्य में सहानुभूति के पात्र के रूप में प्रगट हुए, जैसे कि 
वीरभारत तलवार ने दिखाया है। उन सब कविताओं में किसान कर्त्ता के रूप में नहीं, शहरी मध्यवर्ग की सहानुभूति 
के कृपापात्र दीखते हैं। वे रोकर पुकारते हैं या मौन होकर रोते ही रोते हैं। कवि उनके लिए, उनकी जगह सवाल 
पूछता है: 











कौन सुनेगा दीन जनों की राम कहानी। 

दीनबन्धु भी भूल गए वह बात पुरानी॥ 

रहे बहुत दिन मौन सही सबकी मनमानी। 

आँखों से बह गया धैर्य हो-होकर पानी॥ 

कल न सही तो काल ही किसी तरह कट जाएगा। 
रेएंगे कुछ देर तो कुछ तो दुःख घट जाएगा॥* 


वीरभारत तलवार ने यह भी दिखाया है कि पहले-पहल 90 और 920 के बीच में देहाती हालात के कुछ 
विश्लेषण हिन्दी पत्रिकाओं में छपने लगे, और इनमें से कुछ लेख किसानों की दुर्दशा पर भी आए।” चंपारण में 
गाँधीजी के हस्तक्षेप के बाद जैसे एक नया दौर शुरु हो गया। रूसी इंकिलाब ने वह काम पूरा किया। नतीजा यह 
हुआ कि 99-922 तक अवध के किसान आन्दोलन के समाचार कुछ हिन्दी अख़बारों में बराबर छपते रहे 
तभी से कुछ हिन्दी अख़बार तथा कुछ काँग्रेसी कार्यकर्त्ता तेज़ी से समाजवाद की ओर बढ़ने लगे। वे मज़दूर-किसानों 
के संगठन बनाने में लग गए तथा 930 के दशक में विकसित होने वाले काँग्रेस समाजवादी पार्टी तथा बिहार 
किसान सभा में सक्रिय रहे। यहाँ इस पर विस्तार से लिखने की न तो गुंजाइश, न ही ज़रूरत है। इतना कहना काफी 
होगा कि हिन्दी की दुनिया में किसान आन्दोलन को लेकर तीन तरह की प्रतिक्रियाएँ हुईं। एक तरफ तो वे लोग थे 
जिनका मानना था कि किसान आन्दोलन आने वाले कलियुग का लक्षण है तथा उससे देहाती समाज का सामंजस्यपूर्ण 








संतुलन नष्ट होने वाला है। इनमें से रामचन्र शुक्ल भी थे, जिनके मुताबिक, “अंग्रेज़ों से पहले के भारतीय समाज 
में मुख्यतः दो विभाजन थे, व्यापारिक और अव्यापारिक। अव्यापारिक वर्गों में कृषि और राजकीय सेवाओं से जुड़े 
लोग थे। हर वर्ग या समुदाय के काम और अधिकार के अपने-अपने क्षेत्र थे, जिनसे वे संतुष्ट थे”।” शुक्ल जी के 
शब्दों में, “इस प्रकार समाज में पूरा सन्तुलन रखा गया। ईस्ट इण्डिया कम्पनी के रूप में युरोप के घृणित व्यापारवाद 
ने भारत में कृदम रखा और समाज के स्तरीय विभाजन के आधार पर जो सामंजस्य इतने दिनों से चला आ रहा था 
उसे अस्तव्यस्त कर दिया”। (वही) अब असहयोग आंदोलन, जिसमें शहरी व्यापारिक हित प्रबल थे, किसानों को 
भड़काकर तथा कृषक वर्ग में भेदभाव बढ़ाकर कंपनी का काम पूरा करने पर तुला हुआ था। शुक्ल जी के 'कृषक 
वर्ग! के अंतर्गत जमीदार-रैयत-खेतमज़दूर सभी लोग आते थे, जैसे कि सबके हित एक-जैसे रहे हों। 

किसान आंदोलन को लेकर दूसरा दृष्टिकोण उन लोगों का था जिनका मानना था कि किसान-मज़दूरों की 
शिकायतें-माँगें सही तो हैं मगर उनका हल केवल जरमींदार-किसान के बीच के समझौते से ही हो सकता है। इतिहासकार 
ज्ञान पाण्डेय के अनुसार, इस दृष्टिकोण का नतीजा यह हुआ कि किसान आन्दोलन राजनीतिक न होकर केवल 
आर्थिक-सामाजिक आन्दोलन ही समझा गया, जिसका हल राजनीतिक स्वतंत्रता के बाद तक स्थगित किया गया। तीसरा 
दृष्टिकोण स्वामी सहजानन्द सरस्वती (889-950) जैसे लोगों का था जिनका मानना था कि किसानों की आर्थिक 
माँगें अपने आप में राजनीतिक हैं। और बिना आर्थिक-सामाजिक इंसाफ के स्वराज्य भी सच्चे अर्थ में स्वराज्य 
नहीं होगा। 

हमारे लिए ये बातें ध्यान देने लायक हैं कि 

(!) किसानों के संघर्ष से संबद्ध कार्यकर्ता और बुद्धिजीवी जो कभी-कभी फुलटाइमर भी बन गए, ज्यादातर 

हिन्दी पृष्ठभूमि के लोग रहे थे - जैसे वैद्यनाथ मिश्र नागार्जुन या राहुल सांकृत्यायन। 

(2) उनकी इसी संबद्धता की वजह से वे यह भी मानने लगे कि किसान-मज़दूरों को पब्लिक स्फियर में बराबरी 
का दर्जा मिलना चाहिए। वे उस माई-बाप वाली समझ का भी विरोध करने लगे जो उत्तर भारतीय समाज 
एवं काँग्रेस में काफ़ी व्याप्त थी। स्वामी सहजानन्द सरस्वती की आत्मकथा पढ़ने से यह बात स्पष्ट हो 
जाती है कि उनको यह बोध धीरे-धीरे हुआ कि समझौतावाद का मतलब है किसानों को अपने राजनीतिक 
अधिकारों से वंचित रखना। 
स्वामी सहजानन्द के नेतृत्व में बिहार की किसान-सभा किसानों की खुद की पब्लिक स्फियर बनाने में 
काफी हद तक सफल हो गई। जुलूसों, आम सभाओं और स्थानीय संघर्षों में अभिव्यक्त इस व्यापक 
राजनीति का मूल क्षेत्र गैर-संसदीय ही था। तर्क-वितर्क के अलावा, स्वामी सहजानन्द ने कुछ और तरीके 
भी अख्तियार किए। जैसे, उनको यह लगने लगा कि किसानों की ताकत उनकी संख्या में है, तथा उनके 
बल का प्रदर्शन करने के लिए यह ज़रूरी है कि वे सार्वजनिक जगहों पर बड़ी संख्या में इकट्ठे होकर 
अपने अधिकारों की सस्वर माँग करें। इसलिए उन्होंने किसान रैलियों का विधान चलाया। कुल मिलाकर 
संसद की राजनीति के द्वार किसान सभा के लिए बंद ही रहे - बिहार काँग्रेस को यह मंजूर नहीं हुआ 
कि उसके नेता चुनाव के लिए खड़े हों, यहाँ तक कि 937 की काँग्रेस सरकार स्थानीय किसान आन्दोलन 
को दबाने में पीछे नहीं रही। पटना के किसी विशाल प्रदर्शन के बाद बिहार कॉँग्रेस सरकार के मुख्यमंत्री 
राजेन्द्र प्रसाद ने स्वामी सहजानन्द से कहा कि “स्वामी जी, इस हंगामे से सजग रहिये”। अपनी आत्मकथा 
में स्वामी सहजानन्द इसके बारे में यूँ लिखते हैं: 


लवण" 
(3 

मैं चुप सुनता रहा। मगर भीतर ही भीतर सोचा कि एक दिन इसी किसान समूह को 
मास (7855) कहते थे, यही लोग। आज वही माब (709) हो गया? ये किसान समूह पहले 
भी 'भमाब' ही थे। बीच में प्रयोजनवश मास” बने। फिर वही माब' के 'माब' रह गये। क्योंकि 
शायद अब इनकी ज़रूरत इन नेताओं को नहीं और जिनकी जरूरत न हो उन्हें इसी नाम से 
स्थित स्वार्थ वाले सदा से पुकारते ही चले आते हैं। सरकार भी इन्हें सदा माब' कहती है 
और अब हमारे मंत्री लोग भी सरकार बने हैं।* 


हि ह्््दी ज्नप श्ज 


दीवान-ए-सराय॥॥ मीडिया विनशं 


औरतों तथा किसानों का उदाहरण देकर मैंने यह दिखाने की कोशिश की है कि जब उपेक्षित समूह या वर्गों 
ने पब्लिसिटी अख्तियार की तथा सार्वजनिक क्षेत्र में सक्रिय होने की कोशिश की तो कई तरह की दिक्‍्क॒तें, तनाव, 
प्रतिक्रियाएँ आदि पैदा हुईं, पर साथ ही कई अप्रत्याशित नतीजे भी निकले। जब इन लोगों ने देखा कि नेता संपूर्ण 
जनता के लिए जिस हम' का इस्तेमाल करते हैं वह उनके पक्ष को ठीक से नहीं पेश कर रहा है तो फिर उन्होंने 
वही सवाल अपने ढंग से उठाया। सार्वजनिक क्षेत्र में उनके पहले कृदम गैर-संसदीय राजनीति में ही पड़े। 
कुल मिलाकर संसद की राजनीति के द्वार उनके लिए हमेशा बंद ही रहे। उनके प्रति हिन्दी मध्यवर्ग का खैया प्रोत्साहन 
से लेकर असमंजस तथा शंका तक का रहा। सामाजिक न्याय के अपने अभीष्ट एवं संघर्ष के मौजूदा यथार्थ के 
बावजूद कई लोगों के लिए सामाजिक समन्वय के अपने आदर्श को छोड़ देना असंभव-सा रहा। आचार्य नरेन्ध देव 
की तरह कई समाजवादी विचारक वर्ग-संघर्ष के साथ-साथ भारतीय संस्कृति के संघर्षरहित समन्वय में भी विश्वास 
करते रहे। 

इन सारी प्रवृत्तियों को समझने के लिए पब्लिक स्फियर की धारणा हमारे लिए इसलिए उपयोगी हो जाती है 
क्योंकि उसमें परस्पर-विरोधी तथा अपने अंतर्विरोधी मतों के स्वरित होने की पर्याप्त गुंजाइश होने के अलावा यह 
दिखाना संभव हो जाता है कि फलाने विचार-संस्कार का अंत क्‍या हुआ, क्या वह कहीं कार्यान्वित भी हुआ या नहीं, 
उसको किसने कब अख्तियार किया, वगैरह-वगैरह। 

हिन्दी की दुनिया जो 920 में बिखरी तथा विविधता से भरी हुई दीखती है वह 940 तक आते-आते काफी 
कुछ व्यवस्थित हो चुकी थी। उसकी रूपरेखा आज की हिन्दी की दुनिया से ज्यादा भिन नहीं लगती। खड़ी बोली 
का मानक रूप आम आदान-प्रदान, साहित्य, शिक्षा तथा राजनीति की भाषा के रूप में स्थापित हो चुका था। यह 
उत्तर भारत के मंझले एलीट की तथा उभरने वाले निम्न-मध्यवर्ग तथा शहरी श्रमिक-वर्ग की भी भाषा थी। वह भारत 
की राष्ट्रभाषा नहीं बन पाई, यह अलग बात है। 920 और 940 के बीच के दौर में हिन्दी की दुनिया की जो 
तस्वीर हमारे सामने आती है वह दो अलग-अलग, परस्पर-विरोधी प्रवृत्तियों की है। एक तरफ तो हिन्दी की दुनिया 
का बहुत बड़ा विस्तार हुआ तथा उसमें बहुत सारे नए स्वर सुनाई देने लगे। दूसरी तरफ, रूढ़िवादी संस्कार वालों 
की मोर्चाबंदी हुई जो अपनी संस्थागत सत्ता की वजह से दूसरे आलोचनात्मक तथा इंकिलाबी स्वरों को किनारे करने 
में सफल रही। 

इस रूढ़िवादी हिन्दी संस्कार की लंबी सफलता का एक मुख्य कारण उसकी शिक्षा पर, यानी ज्ञान के व्यवस्थित 
प्रसारण पर, पकड़ रहा है। यह देखकर हैरानी होती है कि हिन्दी साहित्य का पाठ्यक्रम, या हिन्दी साहित्य की 
ऐतिहासिक दृष्टि 930 से लेकर आज तक कितनी कम बदली है। अब जाकर दलित लेखक-आलोचक उस पर 
प्रश्न चिन्ह लगाने लगे हैं - और प्रतिक्रियाएँ तो देखिए! 

हिन्दी संस्कार की सफलता का दूसरा कारण शायद यह भी रहा है कि संकीर्ण होने के बावजूद वह निचले 
तबके के बहुत सारे लोगों के लिए समाज में आगे बढ़ने का माध्यम भी रहा है। आज़ादी के बाद वाले दशकों 
में शुद्ध हिन्दी की जानकारी सरकारी-गैरसरकारी नौकरी पाने के लिए ज़रूरी हो गई। वही बात सार्वजनिक जीवन 
में हिस्सेदारी पर भी लागू होती है। फर्क इतना ही रहा कि 920-30 के दशकों में जिन नए वर्गों ने हिन्दी की 
सार्वजनिक दुनिया में हिस्सा लेना चाहा उन्होंने अपने-अपने दृष्टिकोण से हिन्दी के संस्कार को बदलने की 
कोशिश की। बाद में नए वर्गों का विरोध राजनीति तक ही सीमित रह गया तथा वे सत्ताधारी ताकतों का विरोध उसी 
शुद्ध संस्कृतनिष्ठ हिन्दी में करते गए जो अपने आप सांस्कृतिक विविधता को नकारने वाली है। अंग्रेजी के प्रभुत्व से 
दुखी हिन्दी खुद अपने ढंग का प्रभुत्व चलाती रही है। हिन्दी भी, हिन्दी मध्यवर्ग की तरह, सांस्कृतिक दृष्टि से 
आत्मतुष्ट तथा एकमतपसंद सब-एलीट की भाषा बन गई है।” 

४४ हिन्दी ज्नपद 


दीवान-ए-सराय॥॥ पीडिया 


'बाजारू' साहित्य 
ओऔपनिवेशिक उत्तर भारत में अश्लीलता विवाद 
चारु गुप्ता 


इस लेख में बीसवीं सदी के उत्तरार्द्ध में उत्तर भारत के हिन्दी साहित्य और विज्ञापनों में अश्लीलता और यौन 
रूपकों की अभिव्यक्ति की पड़ताल की गई है। लेख तब के संयुक्त प्रांत और अब के उत्तर प्रदेश पर केन्द्रित है। 
प्रिंट माध्यमों के असर और नए साहित्यिक मिजाज की जांच-पड़ताल करते हुए लेख में इस अवधि में ब्रिटिश और 
हिंदू मध्य वर्ग के एक तबके में व्याप्त नैतिक घबराहट और इससे नैतिकता के सवालों पर आई ख़ासी बेचैनी पर 
विशेष ध्यान दिया गया है। एक 'सभ्य' और उचित' साहित्य की रचना ने एक नए प्रकार के सौंदर्यबोध का मार्ग 
प्रशस्त कर दिया और आधुनिक सामूहिक हिंदू पहचान को आकार देने की प्रक्रिया में मदद की। इसके समानांतर, 
साहित्य से तमाम किस्म की अश्लीलता समाप्त करने के प्रयासों को प्रिंट के व्यावसायिक रूपों की तरफ से एक 
गंभीर चुनौती का सामना भी करना पड़ा। कामुक, अश्लील” और अर्ध पोर्नेग्राफिक प्रकाशनों की बिक्री और अनेक 
कामोद्दीपक पदार्थों के विज्ञापनों से संकेत मिलता है कि पुरुषों और ख््रियों की यौनेच्छाओं और भावनाओं को तुष्ट 
करने के लिए विभिन माध्यमों की मांग बढ़ती जा रही थी। ये सब साहित्यिक विविधता दर्शाते हैं और हिन्दी साहित्य 
की जटिल और आपसी संघर्ष-भरी ज़मीन भी दिखाते हैं। 

भाषा, साहित्य और समाचार पत्र आधुनिक युरोप, एशिया और अफ्रीका में राष्ट्रीय, क्षेत्रीय और सामुदायिक 
पहचान के निर्माण, सत्ता की खींच-तान और प्रभुत्वशाली विचारों के प्रसार में बेहद महत्वपूर्ण माने गए हैं। यौनिकता 


धातुपुष्ट की गोलियाँ 
(ढीले, जवान व 
बीते-बूढ़ों का सहारा हैं) 





और अश्लीलता के संदर्भ में तर्क दिया जाता है कि आधुनिक जीवन के पक्षषित्र में पुलिसिया पहरे बैठाने और उसका 
नियमन कसे में वृद्धि हुई और एक लैंगिक नैतिकता उभरी। युरोप में इस बात पर भी जोर दिया जाता है कि इसके 
पीछे साक्षरता में वृद्धि, समाचारपत्रों के प्रसार और शुचिता के विक्टोरिया-कालीन विचारों का हाथ था। 

भारत में अश्लीलता को लेकर सबसे शुरुआती कानून उन्‍नीसवीं सदी के अंतिम दशकों में सामने आए। भारतीय 
दंड संहिता की धारा 2922, 293 और 294 को खासतौर से किसी भी प्रकार की अश्लीलता का निषेध करने के 
लिए संहिताबद्ध किया गया था।परंतु विभिन्‍न नियमों, नियंत्रणों और संधियों के बावजूद अश्लीलता' शब्द आज तक 
भी अस्पष्ट ही बना हुआ है। इसे न केवल 'पोर्नेग्राफी' पर हमला बोलने के लिए इस्तेमाल किया जाता है, बल्कि 
उनन्‍नीसवीं सदी के इंग्लैंड में इसे जन्म दर पर अंकुश लगाने के लिए छपने वाले प्रकाशनों को गैरकानूनी घोषित 
करने के लिए भी इस्तेमाल किया जाता था। औपनिवेशिक भारत में भी इस शब्द की कोई स्पष्ट परिभाषा नहीं थी 
और आम बोलचाल और बहसों में उसे विविध अर्थों में प्रयोग किया जा सकता था। इस आलेख में अश्लीलता को 
इस मोटे अर्थ में ही लिया गया है क्योंकि एक तो इसकी परिभाषाएं अक्सर बहुत धुंधली रही हैं और दूसरे, सर्वथा 
भिन्‍न सामग्री को भी अश्लील या अशोभनीय कह कर एक खाने में रखा जा सकता था। 

सुज़ी थारू और के. ललिता ने अटठारहवीं सदी की तेलुगू कवियत्री और गणिका मुहुपालानी की चर्चा की है 
जिनके कामुक काव्य राधिका संतवणम को 9 में पुनर्प्रकाशित किया गया था। इस क्लासिक रखना के केंद्र में 
राधा की कामासक्ति का चित्रण है। ब्रिटिश सरकार ने अश्लीलता का आरोप लगाते हुए इस संस्करण पर पाबंदी 
लगा दी और इस रचना को लेकर यहीं से एक लंबा विवाद शुरु हो गया। थारू और ललिता ने अपने विश्लेषण 
में ब्रिटिश सरकार की भूमिका पर जोर दिया है परंतु इस कृति की पहली तीखी आलोचना 887 में तेलुगु समाज 
सुधारक कंदुकुरी वीरेशलिंगग की तरफ से आई। उन्होंने यह कहकर इस रचना की निंदा की कि इसमें सेक्स का 
बड़े भौंडे ढंग से वर्णन किया गया है। इस प्रकार की देशज चिंताएं केवल विक्टोरियन नैतिकता की नकल भर नहीं 
थीं, बल्कि वास्तविकता यह है कि कई बार स्वयं ब्रिटिश मान्यताएं भी हमारे देशज विचारों के प्रभाव में आकार 
लेती थीं। दूसरे, थारू और ललिता का अनुमान है कि यह कृति इतनी अधिक विवादास्पद इसलिए हुई... क्योंकि 
इसे एक महिला ने लिखा था! परंतु अश्लीलता के आक्षेप लैंगिक विभाजनों से बँधे हुए नहीं थे। इतनी ही विवादास्पद 
कई दूसरी ऐसी रचनाएं भी रहीं जिनको पुरुषों ने लिखा था। संभवतः इससे यही स्पष्ट होता है कि चिंता के केंद्र 
में अश्लीलता' का मुद्दा ही था। 

अश्लीलता से संबंधित कोई भी बहस अभिजात और लोकप्रिय साहित्य के बारे में होने वाली बहसों से जुड़ी 
हुई है। कुछ विद्वानों का मत है कि भारत में नई अभिजात साहित्यिक अभिरुचियों ने लोकप्रिय रिवायतों को हाशिए 
पर धकेल दिया और प्रदर्शन की जगह प्रिंट ने ले ली। मानकीकृत और स्वच्छतापूर्ण साहित्यिक कायदे-कानून शिक्षित 
मध्य वर्ग के लिए आधुनिक राष्ट्रीय पहचान और संस्कृति के चिन्ह बन गए। परंतु रोज़र शार्तिए (एवं अन्य) ने 
पांडुलिपि और छपाई के बीच जबर्दस्त निरंतरता की बात कही है। मुद्रित पाठ को शैक्षणिक, मौखिक और प्रदर्शनात्मक 
पठन और मंचन के ऐसे नाना रूपों में व्यक्त किया जा सकता था जहां प्रत्येक माध्यम में हर पाठ नए अर्थ ग्रहण 
करता जाता है। इसके अलावा रॉबर्ट डार्नटन ने इस बात पर ज़ोर दिया है कि क्रांति-पूर्व फ्रांस में वॉल्तेयर और रूसो 
जैसे महान दार्शनिकों के सिद्धांतों को भी लोग एक सीमा तक ही पढ़ते थे। उस समय की बेस्टसेलर कृतियां 
काम-विषयक और पोर्नेग्राफिक किताबें ही थीं जिन्हें चोरी-छिपे बेचा जाता था। 

उत्तर प्रदेश में छपाई के आगमन से भारतीय भाषाओं के साहित्य में नई-नई अभिव्यक्तियां सामने आईं 
न केवल मौखिक-्रदर्शनात्मक परम्पराओं, अख़बारनवीसी (६८४७७) की संस्कृति, और बोली जाने वाली भाषाओं 
का बोलबाला बना हुआ था, बल्कि नौटंकी और संगीत, किस्से-कहानियों जैसे माध्यमों और ब्रज और अवधी जैसी 
भाषाओं ने खुद को नए व्यावसायिक रूपों के अनुसार ढाल लिया। छपाई ने उन्हें एक वृहत्तर विस्तार प्रदान कर 
दिया। यह एक ऐसा क्षेत्र था जहां मुद्रित, मौखिक और दृश्य-श्रव्य माध्यम एक दूसरे पर लगातार अपनी छाप छोड़ते 
जा रहे थे। 

समकालीन विश्लेषण ने उच्च और निम्न साहित्य के बीच, और छोटे/लोकप्रिय तथा बड़े/अभिजात लेखकों 
के बीच एक तीखा फर्क कर दिया है। हिंदू साहित्यिकों ने लेखन को अनुशासित करने का प्रयास तो किया 











हि ह्््दी ज्नप श्ज 


दीवान-ए-सराय॥॥ मीडिया विनशं 


| 
| 


/टीवी 


चैरमसत: प्रिंट: 


मगर पढ़ने की आदतों ने उन्हें भी अपनी रचनाओं में कुछ लोकप्रिय तत्त्व समाहित करने पर विवश कर दिया। 
पीटर बर्क का कहना है कि प्रारंभिक आधुनिक युरोप में भी उच्च वर्ग साझा संस्कृति से पूरी तरह हाथ नहीं 
खींच सके थे। इसी प्रकार लोकप्रिय साहित्य ने भी अभिजात संस्कृति के कुछ मूल्यों को चुनिंदा रूप से आत्मसात 
कर लिया। 

हमारे बीच लोकप्रिय संस्कृति को पूर्ण रूप से स्वस्थ और प्रगतिशील मानने की प्रवृत्ति मौजूद है। दूसरी तरफ 
कुछ इसे प्रतिक्रियावादी और दक्षिणपंथी पुरुषों को अपनी पौरुषता को पुष्ट करने में मदद देने वाली घुसपैठ भी मानते 
हैं। या तो सब कुछ या कुछ भी नहीं' किस्म का पठन-पाठन अंतर्विरेधी अर्थों का निषेध करता है। लोकप्रिय संस्कृति 
और साहित्य अपने आप में न तो पूरी तरह प्रतिक्रियावादी होता है और न पूरी तरह मुक्तिवादी। वह सीधे-सीधे कुछ 
ख़ास मूल्यों को प्रतिबिंबित या निर्मित नहीं करता। मगर, कुछ विशेष ऐतिहासिक क्षणों में, पितृसत्ता और पुरुष वर्चस्व 
के अंतर्गत होते हुए भी वह नाना प्रकार की व्याख्याओं को जन्म दे सकता है। औपनिवेशिक उत्तर प्रदेश में भी, 
लोकप्रिय कामोत्तेजक साहित्य ने कई अवसरों पर परम्परागत मूल्यों के पुनर्गठन और अवैधीकरण में मदद दी थी 
इसके साथ ही, स्वयं उच्च हिन्दी साहित्यिक विचारधारा भी समरूप नहीं थी। 

इस आलेख के पहले भाग में संक्षिप्त रूप से अश्लीलता के औपनिवेशिक दृष्टिकोणों की जांच की गई है 
दूसरे भाग में उत्तर मध्यकालीन साहित्य पर हिन्दी साहित्यकों के एक खेमे द्वार किए गए हमलों, विशेष रूप 
से अश्लीलता के आरोपों की पड़ताल की गई है। इसके साथ ही “गंदी” किताबों पर विशेष दृष्टिपात करते 
हुए व्यावसायिक दृष्टि से लोकप्रिय साहित्य की भी जाँच की गई है। आलेख का अंतिम भाग ब्रह्मचर्य के विचारों 
और कामोद्दीपक पदार्थों के प्रकाशित विज्ञापनों पर केंद्रित है। इनके ज़रिए उस भाग में पुरुष यौनिकता के 
प्रश्नों की तथा इस बात की जांच की गई है कि किस प्रकार उसने भी तत्कालीन नैतिक मूल्य-मान्यताओं को 
बदलने में योगदान दिया। 








अश्लीलता के औपनिवेशिक दृष्टिकोण 

भारत में अश्लीलता” संबंधी ब्रिटिश विचार के उदय की प्रक्रिया बेहद जटिल रही। प्राच्यवादियों (0७509) 
का एक तबका एक ख़ास प्रकार की रूमानियत के प्रभाव में था और प्राचीन भारतीय/हिंदू सभ्यता के स्वर्णकाल के 
मिथक में विश्वास रखता था। इस खेमे का मानना था कि मुसलमानों के आने से वह स्वर्ण युग समाप्त हो गया। 
हिंदू अतीत की भी प्रायः चुनिंदा ढंग से ही प्रशंसा की जाती थी। हिंदू धर्म के दार्शनिक आकर्षणों को काफी ऊँचा 
रुतबा दिया जाता था। मगर उसके दूसरे पहलुओं, जैसे मंदिरों में कामोत्तेजक प्रतिमाएं, लेखन में अशोभनीय' यौन 
वर्णन, और भावुक भक्ति संप्रदायों की या तो अनदेखी कर दी जाती थी या फिर उन्हें धर्म का निम्नतर' और 'लोक' 
रूप माना जाता था जो आम लोगों की जादुई अथवा आजुभूतिक इच्छाओं को संतुष्टि प्रदान करता था। 

सर विलियम जोन्स के उत्तराधिकारी होरेस विल्सन ने कामोत्तेजक तत्त्तों की खुलकर आलोचना नहीं की, बल्कि 
उन्होंने उनकी अनदेखी कर दी। उन्होंने सभी पुराणों का अध्ययन तो किया मगर उन पुराणों को ख़ारिज कर दिया 
जिनमें प्रेम और संभोग के प्रति भारतीय दृष्टिकोण बहुत दुस्साहसिक ढंग से व्यक्त किए गए थे। विल्सन और ग्रिफिथ 
ने ऋग्ेद का जो अनुवाद किया है उसमें भी ऐसी ही अतिनैतिक चिंताएँ दिखाई देती हैं। 

लेकिन औपनिवेशिक दृष्टिकोण भी पूरी तरह समरूप नहीं थे। मिसाल के तौर पर, वुडरॉफ ने तांत्रिक विद्या 
और मान्यताओं की तरफ ध्यान आकृष्ट कराया, जिन्हें व्यभिचार मान लिया गया था। बहरहाल ये बातें यहाँ 
केवल अप्रत्यक्ष रूप से ही प्रासंगिक हैं क्योंकि इनका उन विषयों से कोई सीधा संबंध नहीं था जिन्हें 'अश्लील' 
माना जाता था। 

बहुत सारे मिशनरी और ब्रिटिश सरकारी विमर्शों में भारतीय परम्पराओं और रीति खिवाजों को बर्बर मानते 
हुए उनकी निंदा की जाती थी, और उन रीति खिजों और परम्पराओं में महिला-आचार भी शुमार थे। उदाहरण के 
लिए, उत्तर प्रदेश में नॉर्थ इंडियन क्रिश्चियन ट्रैक्ट एंड बुक सोसायटी, इलाहाबाद द्वारा निकाली गई कई पुस्तिकाओं 
में बहुत सारे हिंदू रीति रिवाजों की निंदा उनकी अश्लीलता” के लिए की गई थी। ऐसी ही एक पुस्तिका में कहा 
गया था किः 


सब लोग जानते हैं कि होली में कैसी कुरीति प्रचलित है और तो भी यदि सरकार इन बुरी 
बातों को वर्जित करे तो हिंदू लोग कहते हैं कि सरकार हमारे धर्म में उपद्रव करती है... 
हिन्दुओं के अनेक मन्दिरों और रथों में ऐसे चित्र काढ़े हुए हैं जिन से देखने वाले का 
मन अशुद्ध किया जाता है। और तो भी लोग कहते हैं कि ऐसे मंदिरों का दर्शन करना धर्म 
है... जब कृष्ण ने गोषियों के साथ कुकर्म किया तो क्‍या वह कुकर्मी न था। 


बहुत सारे ब्रिटिश विचारक शालीनता और सम्माननीयता की समझ पर बहुत स्पष्ट थे। क्या अश्लील है, और 
वर्तमान सामाजिक स्थिति में क्‍या स्वीकार्य है -- इसके बीच सीमा रेखा खींचने के प्रति संकल्पबद्ध भी। इससे न 
केवल यौन नैतिकता और शुचिता के विक्टोरिया कालीन विचारों के प्रति उनकी चिंता, बल्कि जनता के स्वास्थ्य और 
श्लीलता के विषय में उनकी सौंदर्यात्मक सुरुचि और चिंताओं का भी पता चलता है। 


हिन्दी साहित्य में 'अएलीलता': देशज अभिजात्य और साहित्यिक चिंताएं 

समकालीन देशज मूल्याँकनों की धारा के भीतर उस समय कई समानांतर प्रवृत्तियां विद्यमान थीं हालाँकि उनके 
पीछे निहित कारण अलग-अलग थे। हिन्दी साहित्यिक दायरे ने न केवल इनमें से कुछ मूल्याँकनों का विरोध किया 
और कुछ को स्वीकार कर लिया, बल्कि उसने औपनिवेशिक दृष्टिकोण को भी प्रभावित किया। 

हिंदू मध्यवर्गीय साहित्यिकों का एक मुखर और प्रभावशाली तबका 9वीं सदी के उत्तरार्द्ध से अपनी एक 
नई पहचान गढ़ने की कोशिश कर रहा था। इस अवधि में प्रकाशन केंद्रों, प्रेस, समाचार पत्रों और किताबों के 
बढ़ते दायरे में लोक संस्थानों, पुस्तकालयों और प्रिंट संस्कृति का बड़ी तेज़ी से विकास हुआ। सन्‌ 900 में 
इलाहाबाद से शुरु की गई हिन्दी पत्रिका सरस्वती और उसके संपादक महावीर प्रसाद द्विवेदी अगले 20 वर्षों में 
बेहद प्रभावशाली स्थिति में पहुँच गए। वह काशी विद्यापीठ, बनारस हिन्दू विश्वविद्यालय और इलाहाबाद 
विश्वविद्यालय जैसे शैक्षणिक संस्थान, स्कूलों और कॉलेजों की पाठयपुस्तकों के मानकीकरण की वकालत करने लगे। 
कामता प्रसाद गुरु 875-947) ने हिन्दी का पहला प्रामाणिक व्याकरण लिखा। बीएचयू में हिन्दी के प्रोफ़ेसर रामचंद्र 
शुक्ल ने 929 में हिन्दी साहित्य का इतिहास लिखा। यह किताब आने वाली पीढ़ियों के लिए एक संदर्भ ग्रंथ बन 
गई। कई अन्य पत्रिकाएं और समाचार पत्र, जैसे चांद और अभ्युदय, बीसवीं सदी के शुरुआती काल में बढ़ते हिन्दी 
दायरे और हिन्दू मध्यवर्ग की पहचान का माध्यम बन गए। आर्य समाज ने शहरी शिक्षित समूहों में हिंदू समुदाय 
की आत्मछवि विकसित करने के लिए हिन्दी का सहारा लेना शुरु किया। इसने हिन्दी को हिंदुओं के साथ 
जोड़कर दिखाने/हिंदुओं की भाषा बनाने में उल्लेखनीय योगदान दिया। इन प्रक्रियाओं ने उस समय के पाठयक्रमों, 
स्कूली किताबों और विश्वविद्यालयी विभागों में हिन्दी साहित्यिक और भाषाई सिद्धांत को स्पष्ट करने की प्रक्रिया की 
नींव डाली। 

हिन्दी साहित्य की इस महत्वपूर्ण धारा को सभ्यता और राष्ट्र के साथ संबद्ध कर दिया गया। भाषा के 

मानकीकरण के साथ-साथ साहित्य में अश्लीलता के लेशमात्र संकेत पर भी हमला बोला गया। ऐसे तत्वों को एक 
पतनशील और असभ्य संस्कृति की निशानी माना जाने लगा। यौन एवं शारीरिक आनंद के प्रति भय बढ़ने लगा। 
उन्हें राष्ट्र के आदर्शों की परिधि का उल्लंघन माना जाने लगा। एक राष्ट्रवादी हिंदू पहचान का उभार नैतिकता और 
प्रतिष्ठा के साझा विचार के साथ गुंथ गया। इस प्रक्रिया में एक नई आधुनिकता गढ़ने के लिए परम्परा को पुनर्पस्भाषित 
किया गया। अतीत की असुविधाजनक' परम्पराओं से एक सोची-समझी दूरी रखी जाने लगी और एक एकांगी उच्च, 
लिखित, सांस्कृतिक नियमावली स्थापित करने का प्रयास किया जाने लगा। सौंदर्य के नए प्रतिमानों से युक्त एक 
नवीन और उचित” हिन्दी साहित्य की चाह में, विशेष रूप से उत्तर मध्यकालीन साहित्य में चित्रित स्त्री की छवि 
को सार्वजनिक उपभोग के लिए अनुचित घोषित कर दिया गया। अधिकाँश उच्च हिन्दी साहित्य में मध्यकालीन कविता 
की कामुक और यौन रूप से सक्रिय नायिका और राधा की जगह एक शुचि और सच्चख्तरि हिंदू पत्नी तथा मां की 
छवि पर ज़ोर बढ़ने लगा। कामुक के स्थान पर सच्चखिता की दिशा में हुए इस बदलाव ने जेंडर छवियों को आमूल 
रूप से बदल डाला और अधिकांश 5च्च' साहित्य में स्त्री की कामुकता, यौनिकता और मौज-मस्ती वाली छवि के 








कं ह्््दी ज्नप श्ज 


दीवान-ए-सराय॥॥ मीडिया तिनशं 


स्थान पर एक शास्त्रीय और सौम्य छवि दिखाई देने लगी। साहित्य में नैतिक संहिता की वकालत एक राष्ट्रीय 
प्रतिमान बन गया। 

पंद्रहवीं सदी के मध्य से उन्‍नीसवी सदी के बीच ब्रज देशी हिन्दी कविता की सबसे प्रमुख भाषा थी। इस काल 
की अधिकांश अवधि को सामान्यतः 'रीति काल' कहा जाता है। बढ़िया रीति कविता की सुरुचि मोटे तौर पर परम्परागत 
कवितामयी स्थितियों और पात्रों में संकेतों की अंतर्निहित अस्पष्टता में निहित होती थी। संस्कृत परम्परा में श्रृंगार की 
एक स्थापित परम्परा रही है जो उपासना से युक्त थी। बारहवीं सदी में रची गई जयदेव की गीत ग्रोविंद खुली 
कामुकता और गहन वासना का एक उल्लेखनीय उदाहरण है, जिसमें राधा और कृष्ण के प्रेम की स्तुति करते हुए 
मानवीय और दैवी प्रेम की जटिलताओं को व्यक्त किया गया है। रीति काल' के दौरान, इस परम्परा को और विस्तार 
प्रदान किया गया और श्रृंगार रस तथा नायक-नायिका भेद समकालीन कविता की पहचान बन गए। यहां राधा प्रत्येक 
रतिलीन स्त्री का एक शक्तिशाली प्रतीक बनकर सामने आती है। राधा और नायिका की यौनिकता को सामान्यतः 
रूढ़िबद्ध शालीनता की किन्हीं सीमाओं में कैद नहीं किया जा सकता था। उसे अधिकांशतः परकीया के रूप में 
चित्रित किया गया है और उसके गैरपरम्परागत प्रेम को स्वकीया के प्रेम से श्रेष्ठठर माना जाता था। इस काल की 
कविताओं में कामुक और वासनामयी विवरणों की भरमार है। राधा और कृष्ण अक्सर ही बेहद दुस्साहसिक रूप से 
अंतरंग क्रियाओं में लीन दिखाई देते हैं। 

इस साहित्य की नायिका एक सौंदर्यात्मक श्रेणी बनी रहती है। 

हिन्दी साहित्य में कामुक विषयों की अस्वीकृति का एक लंबा और विविध इतिहास रहा है। परंतु उन्‍नीसरवी सदी 
के अंतिम वर्षो में सुधारवादी नैतिकतावाद और प्रकाशन साधनों के ज़रिए ऐसे साहित्य की निरंतर बढ़ती उपलब्धता 
के फलस्वरूप काम-विषयक पद्च पर ज्यादा सुनियोजित और व्यापक हमला बोला जाने लगा। ब्रिटिश शासन से ठीक 
पहले की अवधि को सामान्यतः अराजकता और पतन का काल माना जाता था। ज्यादातर समकालीन हिन्दी लेखक 
रीति काल को पतन का प्रतीक मानते थे। ज्यादातर हिन्दी लेखकों ने महिलाओं की पतित स्थिति और उत्तर मध्यकालीन 
कविता के बीच एक सीधी रेखा खींच कर दोनों को परस्पर जोड़ दिया। 

श्रृंगार रस की कविता पर सबसे गंभीर हमला हिन्दी लेखकों के एक प्रभावशाली तबके की तरफ से बोला गया। 
उन्होंने इस कविता को स्त्री के शरीर पर केंद्रित अश्लीलता का दोषी करार दिया। इस प्रक्रिया की शुरुआत उन्‍नीसवीं 
शताब्दी के अंत में स्वयं भारतेंदु हरिश्चनद्ध ने ही की, हालाँकि वह खुद को इस किस्म की पद्च रचना से पूरी तरह 
मुक्त नहीं कर पाए, जिससे इस साहित्यिक परम्परा के शक्तिशाली प्रभाव का पता चलता है। परंतु धीरे-धीरे न केवल 
इस कविता को, बल्कि यहां तक कि उसकी भाषा-ब्रज को भी खारिज किया जाने लगा। 

बीसवीं शताब्दी के प्रारंभ में, द्विवेदी युग के आगमन के साथ, रीति काल के ख़िलाफ विद्रोह बेहद तीखा 
और सुनियोजित रूप लेने लगा। महावीर प्रसाद द्विवेदी ने रीति काल के देव, बिहारी और मतिराम जैसे कवियों 

सरकार इन बुरी बातों को वर्जित करे तो हिंदू लोग कहते हैं कि सरकार हमारे 
धर्म में उपद्रव करती है.... हिन्दुओं के अनेक मन्दिरों और रथों में ऐसे चित्र 

के साथ कुकर्म किया तो क्‍या वह कुकर्मी न था। 





को न केवल तुलसी और सूर से, बल्कि भारतेंदु से भी निचली श्रेणी में रख दिया। नायिका-भेद के बारे में 


उन्होंने लिखा: 


हिन्दी के समान बंगाली, मराठी, और गुजराती भाषाएँ भी संस्कृत से निकली हैं, परंतु इन 
भाषाओं में नायिका का कहीं भी इतना साम्राज्य नहीं जितना हिन्दी में है... अब देखिए इस 
प्रकार की पुस्तकों में लिखा क्या रहता है। लिखा रहता है परकीया (पर स्त्री) और वेश्याओं 
की चेष्ट और उनके कलुषित कृत्यों के लक्षण और उदाहरण! परकीया के अन्तर्गत 
अविवाहित कन्याओं के पापाचरण की कथा!! पुरुषमात्र में पितिबुद्धि रखने वाली कुलग स्त्रियों 
के निर्लज्ज और निर्गल प्रलाप!!! सदाचरण का सत्यानाश करने के लिए क्‍या इससे भी 
बढ़कर कोई शक्ति हो सकती है.... हमारी स्वल्प बुद्धि के अनुसार इस प्रकार की पुस्तकों 
का बनना शीघ्र ही बन्द हो जाना चाहिए, और यही नहीं, किन्तु आज तक ऐसी-ऐसी जितनी 
इस विषय की दूषित पुस्तकें बनी हैं, उनका वितरण होना भी बन्द हो जाना चाहिए। 


हि ही ज्नप श्ज 





दीवान-ए-सराय॥॥ मीडिया विनशं 


कामविषयकता के साथ-साथ यहाँ व्यवहार में किसी भी प्रकार की अनियमितता पर भी आपत्ति उठाई जा रही 
थी। इस दौर के सबसे प्रसिद्ध कवियों में से एक मैथिलीशरण गुप्त, जिन्हें राष्ट्र कवि” की ख्याति प्राप्त है, ने अपनी 
प्रख्यात रचना भारत भारती (प्रथम प्रकाशन 92) में विलाप करते हुए कहा: 


जिस जाति का साहित्य था स्वर्गीय भाव से भरा - 
करने लगा अब बस विषय के विष-विटप को वह हरा! 
श्रुति, शास्त्र, सूत्र, पुराण, रामायण, महाभारत हटे, 

वे नायिकाभेदादि उनके स्थान में हैं आ डठे। 


और आगे वह कवियों का आहवान करते हैं: 


करते रहोगे पिष्ट-पेषण और कब तक कविवरों। 

कच, कुच, कटठाक्षों पर अहो! अब तो न जीते जी मरो!! 
... कवियों! उठो, अब तो अहो! कवि-कर्म की रक्षा करो, 
सब नीच भावों का हरण कर उच्च भावों को भरो। 


हिन्दी के दूसरे स्थापित लेखकों ने भी इस साहित्य पर इसी प्रकार का हमला बोला। स्त्री की श्रृंगारिक मुद्राओं 
के सजीव चित्रण को शालीनता के उल्लंघन तथा पारिवारिक मूल्यों के खंडन के रूप में देखा जाने लगा, जो आधुनिक 
हिंदुओं की सुरुचि के अनुरूप नहीं था। छायावादी काल के एक महत्वपूर्ण कवि सुमित्रानंदन पंत ने रीतिकालीन कवियों 
के बारे में एक आवेशपूर्ण वक्तव्य देते हुए कहा: 


श्रृंगार-प्रिय कवियों के लिए शेष रह ही क्या गया? उनकी अपरिमिय कल्पना-शक्ति कामना 
के हाथ द्रौपदी के दुकूल की तरह फैलकर नायिका' के अंग-प्रत्यंग से लिपट गई... उनकी 
रस-लोलुप सृक्ष्मतम दृष्टि केवल नख से शिख तक, दक्षिणी ध्रुव से उत्तरी ध्रुव तक यात्रा कर 
सकी! ऐसी विश्व-व्यापी अनुभूति! ऐसी प्रखर प्रतिभा! एक ही शरीर-यष्टि में समस्त ब्रह्माण्ड 
देख लिया... आर्य-नारी की एकनिष्ठ, निश्चल, पवित्र प्रतिमा वासनाओं के असंख्य रंग-बिरंगे 
बिम्बों में बदल गई - जिनकी भूल-भुलैया में फैंसकर, देश के लिए अपनी सरल सुशील 
सती को पहचानना कठिन हो गया। 


चिरस्त: प्रिंट/रेडियो/टीवी 


बहुत सारे साहित्यिक लेखकों ने विशेष रूप से महिलाओं की यौन पहलचानों को नियंत्रित करने के लिए 
अश्लीलता को पुनर्परिभाषित करने का प्रयास किया। अश्लीलता पर केंद्रित बहस मुख्य रूप से -- आनंद और 
मनोरंजन के लिए सेक्स” बनाम 'प्रजनन के लिए सेक्स” - के विचारों पर केंद्रित थी। राष्ट्र सबंधी विमर्श में 
गैर-प्रजजनकारी और भोगवादी यौन रुचियों पर भारी नकारात्मक दबाव पड़ने लगे जिसके फलस्वरूप सभी 
गैर-प्रजननोन्मुखी यौनिकताओं को लगभग हाशिए पर धकेल दिया गया। 

इस प्रक्रिया में राधा की छवि का क्या हुआ? वह नियामक, मानक कविता से लगभग पूरी तरह गायब हो गई 
यह बात पाठय पुस्तक साहित्य में ख़ास तौर से साफ़ दिखाई दी। मिसाल के तौर पर, इलाहाबाद के डीएवी स्कूल 
के हेडमास्टर गंगा प्रसाद, और इलाहाबाद विश्वविद्यालय में हिन्दी के लेक्चरर धीरेंद्र वर्मा ने हाई स्कूल के विद्यार्थियों 
के लिए 928 में येलेक्शन ऑफ हिन्दी प्रोयम्स तैयार किया। इसके उद्देश्य का वर्णन करते हुए कहा गया कि 
इससे कविता की आत्मा का साक्षात्कार होगा। पूरे संकलन में प्रेम अथवा राधा की यौनिकता पर एक भी कविता नहीं 
थी, और इससे भी बढ़कर बात यह कि रीतिकाल के एक भी कवि को शामिल नहीं किया गया था। 

इसी दौर में राधा पर केंद्रित एक बेहद रोचक रचना लिखी गई जिससे उसकी बदलती छवियों का 
अनुमान लगता है। सामान्यतः हरिऔध' के उपनाम से विख्यात अयोध्या सिंह उपाध्याय ने प्िवग्रवाय॒ नामक 
एक प्रसिद्ध काव्य लिखा। इसमें मथुरा से कृष्ण की विदाई के चिरपरिचित घटनाक्रम को ही दोबारा पेश किया गया 
है। मगर यहां राधा और कृष्ण का प्रेम बेहद संयमित और मर्यादित है। इतना ही नहीं, उद्धव राधा से कहता है कि 
वह कृष्ण के साथ अपने मिलाप/संभोग की स्वार्थपूर्ण इच्छा पर विजय पाए और नैतिक रूप से मानवता की सेवा 
का यत्न करे। 

बहरहाल, ऐसे पद्च में राधा अतुलनीय आनंद के स्थान पर एक अतुलनीय बोरियत का बायस बन जाती है 
एक मूलतः सौंदर्यात्मक दृष्टि से देखें तो स्त्री की छवि विशुद्धतः नैतिक बन कर रह जाती है। कामशीलता, उन्माद, 
और ऐद्धविय हलचल की जगह सामाजिक चसखिहीनता, सुधार, सुचरिता और नैतिकता की बातें आ जाती हैं। गद्य 
और पद्च में एक नया उद्देश्य पैदा हो गया। बाल विवाह और वैधव्य की कारुणिकता, मातृत्व का महिमामण्डन, और 
देश सेवा पर बार-बार जोर दिया जाने लगा, जिसके पीछे आर्य समाज के प्रभाव का भी हाथ था। तमाम दबावों को 
झेलते हुए भी स्वयं को ईश्वर और पति के चरणों में समर्पित करने के लिए उद्धत गुणशील स्त्री हिंदू राष्ट्र की 
सांस्कृतिक प्रामाणिकता और संपूर्णता की नई वाहक बन गई। यहां स्त्री वैवाहिक दायित्व की परिभाषा (्नाककांह्ठाए) 
थी। स्वयं विवाह भी उत्साह से उत्सर्ग बन जाता है। 

महावीर प्रसाद द्विवेदी ने इस सम्मानित, आदर्श महिला का चित्रण करते हुए कहा कि वह साड़ी पहनती है, 
बिंदी लगाती है और फूलों से अपना श्रृंगार करती है। वह मंदिर जाती है, अपने पति के लिए पूजा करती है, 
पढ़ी-लिखी है, सभ्य बैठकों में जाती है, और घर लौटने पर अपने पति का हृदय जीतती है। गुप्त ने तुकबंदी की: 





आर्य कन्या मान लेती स्वप्न में भी पति जिसे, 
भिन्‍न उससे फिर जगत में और भज सकती किसे? 


स्त्री को नए मूल्यों से लैस कर दिया गया। ये नए मूल्य राष्ट्रवादी भी थे और हिंदू भी। यह पुनर्रचित महिला 
पवित्रता और परिष्कृत लैंगिकता का प्रतीक थी। उसके व्यवहार पर लगे निषेधों का उद्देश्य स्त्री देह को आवरण में 
बंद और अनुशासित करना, सत्ता की एक नई सामाजिक एवं नैतिक तरतमता स्थापित करना और शुचिता को मध्य 
वर्ग की पहचान के साथ एकीकृत करना था। इस प्रकार, यौन आनंद को अत्यंत संदेह की दृष्टि से देखा जाने लगा। 
आधुनिक हिंदू सांस्कृतिक विमर्श लिंग के सवाल पर एक होता दिखा, जिसमें सौंदर्य बोध और अश्लीलता, अभिजात 
और कुजात के बीच बेहद स्पष्ट सीमा रेखाएं खिंची हुई थी। मगर बात सिर्फ इतनी ही नहीं थी कि स्त्री आदर्श में 
आनंद पर अंकुश की ही व्यवस्था थी। बल्कि साहित्यिक विमर्श में सम्मानित स्त्रीत्त को आनंद के एक ऐसे विचार 
के साथ परिभाषित किया जाता था जिसमें आत्मोत्सर्ग, सकारात्मक' मिशन और वृहत्तर हित के विचार समाहित थे। 
सौंदर्यवोध नीतिशास्त्र का उपांग बन गया। 


“ंदा' साहित्य: नेतिकता के तक के विरुद्ध ? 

मगर हिन्दी साहित्य की नियमावली पूरी तरह स्पष्ट नहीं थी। साहित्यिक उत्पादन के पीछे भांति-भांति 
की अपेक्षाओं, प्रेणाओं और संदर्भो का हाथ था। लोकप्रिय रुचि और पढ़ने की आदतें उच्च हिन्दी साहित्यिक 
मानकों का विरोध और पुनर्व्यख्या करती रहीं। मुद्रण के विकास ने अश्लील सामग्री को एक माल के रूप में 
बड़े पैमाने पर उपलब्ध करा दिया और कामुक उपभोक्तावाद उत्तर प्रदेश के प्रकाशन जगत में आए भारी उछाल 
का हिस्सा बन गया। इस प्रवृत्ति के चलते स्वच्छ” साहित्य के वर्चस्व पर चोट लगती रहती थी। कामुक यौन पत्रिकाएं, 
रोमांस के किस्से-कहानियां, मनोरंजक गाने, यौन संबंधों के बारे में सलाह देने वाला लेखन -- इन सबको विरेधी 
अक्सर एक ही श्रेणी में रख देते थे। अश्लीलता” एक व्यापक कोटि बन गई जिसमें बहुत कुछ शामिल हो 
सकता था। 

उत्तर प्रदेश में व्यावसायिक प्रेस का विकास धीमा मगर सतत रहा। इसके समानांतर देशी भाषाओं का भी उभार 
हुआ। व्यावसायिक प्रेस हिन्दी साहित्य के प्रसार और संवाद का ऐसा साधन बन गया जो सरकारी माध्यमों और तौर 
तरीकों के प्रभाव से मुक्त था। उत्तर प्रदेश में ।878-79 में कुल 77 प्रेस थे। यह संख्या 90-02 में बढ़कर 568 
और 925-26 में 743 तक जा पहुंची। उत्तर प्रदेश में प्रारंभिक स्तर पर देशी भाषा के समाचार पत्रों पर ध्यान दिया 
गया। फलस्वरूप, 878-79 में उत्तर प्रदेश में ऐसे समाचार पत्रों की संख्या 59। तक पहुंच गई जबकि बंगाल में 
अभी सिर्फ 26 अख़बार ही छप रहे थे। बंगाल का दबदबा देशी भाषा की किताबों में था। मगर 925-26 तक 
आते-आते उत्तर प्रदेश ने इस मामले में भी बाज़ी मार ली। उस साल उत्तर प्रदेश में 27777 किताबें प्रकाशित हुई 
जबकि बंगाल में देशी भाषा की कुल 2,543 किताबें छपीं। इन किताबों के प्रकाशक ही अधिकांशतः इनके विक्रेता 
भी थे। 860 और 870 के दशकों में उत्तर प्रदेश के शहरों में सबसे अधिक प्रेस आगरा में थीं। उसके बाद बरेली, 
कानपुर, बनारस, शाहजहाँपुर, रुड़की और मेरठ का स्थान आता था। परंतु एक सबसे पुरानी और सबसे प्रतिष्ठित 
प्रेस नवल किशोर प्रेस ने अपनी तख्की का सफर लखनऊ में तय किया। बीसवीं सदी के प्रारंभिक वर्षों तक 
पहुँचते-पहुँचते उत्तर प्रदेश की प्रकाशकीय सरगर्मियों पर इलाह्बाद का दबदबा कायम हो गया। ज्यादातर प्रेस छोटे 
थे और धार्मिक व पौराणिक कथाएं, कविता, सनसनीखेज नॉवेल और रोमांस के किस्से छाप कर अपना खर्चा चलाते 
थे। वे सीमित विषयों पर सुगम परंतु घटिया छपे हुए परचे और फौरी किस्म का साहित्य छापते थे। यह चीज़ें आम 
बोलचाल की भाषा में छापी जाती थीं और उन्हें कुछ आने की कीमत पर ख़रीदा जा सकता था। शुरुआत में ज्यादातर 
कविताएं और रोमांस के किस्से कहानियां उर्दू और फारसी में छपते थे। 862 में उत्तर प्रदेश में स्थानीय भाषाओं 
में छपी 4 रोमांस कथाओं में से 9 उर्दू, 2 फ़ार्सी और केवल 3 
हिन्दी में थी। मूल्यों 

मगर कुछ ही अर्से में फ़ारसी और उर्दू पद्चात्मक कृतियों और स्त्री को नए मूल्यों से लैस कर 
रोमांस के हिन्दी अनुवाद भी आसानी से मिलने लगे। 

सस्ती किस्म की कविताओं और रूमानियत के बहुत सारे हिन्दी दिया गया। ये नए मूल्य राष्ट्रवादी 
लेखकों ने अपनी भाषा को पूरी तरह फारसी शैली में ढाल लिया और 
क्योंकि इस शैली की पहुँच ज्यादा थी। उत्तर प्रदेश के जन शिक्षा भी थे और ह्दू भी। ख्री की 
निदेशक एम. कैम्पसन ने इस प्रवृत्ति की चर्चा करते हुए कहा था कि : एक केंद्रित 
यह “अश्लील तुकबंदियों का कचरा बाज़ार है, जिनमें से कुछ ६0, यौन केंद्रित छवि 
तुकबंदियां तो बहुत ही गंदी हैं। इसी किस्म की चीजें हैं जिनके चलते उलट दी गई | अब उसके स्थान 
देशी लोग स्त्री शिक्षा का इतना तीखा विरोध करने पर उतर आते हैं 
और जो बड़े शहरों के युवाओं के मस्तिष्क में जहर भर रही हैं। पर स्त्री उन्मादहीनता' की 
क्योंकि जहां पढ़ने वाला एक आदमी होता है वहां सैकड़ों दूसरे भी 
होते हैं जिन्हें वासनापूर्ण इशारे और किस्से सुनने को मिल जाते हैं”. विचारधारा स्थापित कर दी गई। 
यह भय भी व्यक्त किया जाता था कि समाज में विद्यमान 'घटिया' 
रुचियों को संतुष्ट करने में लगे बहुत सारे छापेख़ानों के मालिक अपने 


हि] ह्््दी ज्नप श्ज 


दीवान-ए-सराय॥॥ मीडिया विनशं 

चैरमसत: प्रिंट: 


ऐसे प्रकाशनों का उल्लेख उस सूची में नहीं करेंगे जो वह हर साल सरकार को भेजते थे। ऐसी बहुत सारी किताबों 
को चोरी-छिपे ही छापा और बेचा जाता था। 873 में संयुक्त प्रांत के सरकार सचिव सी.ए. इलियट ने टिप्पणी की 
थी कि इस इलाके में बेहद घटिया और अश्लील श्रेणी' की किताबें भी हासिल की जा सकती हैं हालाँकि अभी 
उनकी संख्या सीमित ही थी। मांग की जाने लगी कि ऐसी किताबों को आपत्तिजनक और गैरकानूनी घोषित 
कर दिया जाए तथा सभी छापेख़ानों और प्रत्येक मुद्रित पुस्तक और कागज़ के पंजीकरण से संबंधित प्रावधानों 
को सख्ती से लागू किया जाए। 

868 तक आते-आते देवनागरी लिपि में छपने वाले प्रकाशनों की संख्या बढ़ने लगी और 925 तक हिन्दी 
समाचार पत्रों, किताबों, पक्रपत्रिकाओं, की संख्या उर्दू के मुकाबले बहुत अधिक हो गई। बीसवीं शताब्दी की शुरुआत 
तक व्यापक पहुँच वाला लोकप्रिय साहित्य - अर्ध पोर्नेग्राफिक सेक्स टीकाओं, और बोलचाल की हिन्दी में लिखे 
जाने वाले रोमांटिक किस्से-कहानियों की उत्तर प्रदेश के बाज़ार में बाढ़-्सी आ गई। इनमें ब्रज भाषा में छोटे-छोटे 
दोहों में लिखी कविताओं की भरमार रहती थी। अलीगढ़ और मुरादाबाद ऐसे साहित्य के सबसे फलते-फूलते केंद्र 
नजर आते थे। यहां यौन विज्ञान, काम कला और अश्लीलता के बीच की सीमारेखा अक्सर ओझल हो जाती थी। 
ऐसी बहुत सारी टीकाएँ संस्कृतनिष्ठ हिन्दी में लिखी जाती थीं जिससे ऐसा आभास होता था कि उन्हें एक अभिजात 
हिंदू पाठक वर्ग के लिए लिखा जा रहा है। इसके समानांतर दूसरी तरफ बोलचाल की हिन्दी में लोकप्रिय, पतले 
और सस्ते संस्करण भी छप रहे थे। परंतु इन सब पुस्तकों और टीकाओं का यह समान दावा था कि वे कामशास्त्र 
संबंधी क्लासिक अनुसंधानों से प्रेरित होकर लिखी गई हैं। लगभग सभी पुस्तकों की भूमिका में इस बात पर जोर 
दिया जाता था कि प्रस्तुत रचना अश्लील नहीं है। नग्नता के आरोप में प्रतिबंधित होने का डर सबको था। इसीलिए 
ऐसी ज्यादातर किताबें रति-विज्ञान की भाषा में लिपटी होती थी और उनमें यौन जीवन के वैज्ञानिक तथ्यों' को उद्धृत 
करते हुए प्रामाणिकता का दावा किया जाता था। मगर दूसरी तरफ अपनी किताबों के लिए अधिकाधिक ख़रीदार 
जुटाने के लिए प्रकाशक उन किताबों के कामुक पहलू पर ख़ास ज़ोर भी देते थे। ऐसी किताबों के रंगीन तस्वीरों 
वाले विज्ञापन कई जाने-माने अख़बारों और पत्रिकाओं में छपते थे। हिन्दी दैनिक वर्तमान में ऐसी ही एक किताब के 
विज्ञापन में कहा गया था कि अविवाहित ब्रह्मचारी किशोर उससे दूर रहें। परंतु विवाहित स्त्री-पुरुषों के लिए उसकी 
उपयोगिता पर ज़ोर दिया गया। अख़बार के एक पूरे पन्ने पर छपे इस विज्ञापन में कहा गया था कि किताब में हृदय 
को उत्तेजित करने वाली आकर्षक तस्वीरें दी गई हैं और पूरी किताब काम और श्रृंगार से भरपूर है। एक और किताब 
के विज्ञापन में पहले तो उसकी वैज्ञानिकता' सिद्ध की गई थी और इसके पश्चात बताया गया था कि उसमें न 
केवल भारत बल्कि अफ्रीका, जर्मनी, फ्रांस, इटली और ऑस्ट्रेलिया की स्त्रियों की भी बेहद मसालेदार तस्वीरें हैं। 
ऐसी बहुत सारी किताबों में अर्ध-पोर्नोग्राफिक शैली का इस्तेमाल किया जाता था। उनमें से कई किताबों को बार-बार 
भी प्रकाशित किया गया। प्यारेलाल ज़मीदार ने 900 में कोकशास्त्र नामक जो पुस्तक लिखी थी, 905 तक 
आते-आते उसके सात संस्करण छप चुके थे। सरल हिन्दी में लिखी गई इस पुस्तक में 'जवानी-दीवानी” जैसे शीर्षक 
थे और बताया जाता था कि यह किताब कम उम्र के लड़कों के बीच ख़ास तौर से काफी लोकप्रिय थी। 

कुछ दूसरी किताबों में विशुद्ध रूप से यौन सुख परोसा जाता था। काशी के एस एस मेहता एंड ब्रदर्स ने चुम्बन 
मियांसा के नाम से किताब छापी। यह एक गुजराती किताब का अनुवाद थी जिसमें चुम्बन के इतिहास, विकास और 
तरीकों का वर्णन किया गया था। किताब के कवर पर लिखा गया था कि यह केवल निजी प्रयोग (४४० 
था०ण५7०)) के लिए है। बाबू हरिदास वैद्य ने श्ृंगार शतक का अनुवाद किया और किताब के प्राकृकथन में बहुत 
साफ-साफ लिखा: 








यह कह देने में हर्ज नहीं कि मैं अपनी सभी पुस्तकें द्वितीय और तृतीय श्रेणी के सज्जनों के 
लिए लिखा करता हूँ। प्रयाग के एक पंडित मोहनलालजी नेहरू महोदय को उनमें कई दोष 
दिखाई देते हैं... लेकिन हिन्दुओं के अनेक पुराणादि ग्रंथों में नारी-निंदा-व्यंजक 
अनगिनती श्लोक भरे पड़े हैं... अगर हम स्त्री-निंदक होते, तो ख़ामख्वाह सैंकड़ों पेज नारी 
प्रशंसा में क्यों भर देते? 


कुछ इससे थोड़ी भिन्‍न शैली की किताबें भी थीं जिन्होंने कामुकता को लोकप्रिय बनाया। बीसवीं सदी के प्रारंभिक 
वर्षो में ब्रजभाषा के गीतों और व्यंग्यों की पतली और सस्ती पुस्तिकाएं शैक्षणिक और सुधारवादी कृतियों से कहीं 
अधिक संख्या में बिकती थीं। बनारस के बाबू बैजनाथ बुक सेलर ने होली के गीतों और कृष्ण तथा उनकी गोपियों 
के इर्द-गिर्द लिखे जाने वाले गीतों और किस्सों को लेकर ऐसी अनगिनत पुस्तिकाएं छापी। इनमें से ज्यादातर 
पुस्तिकाओं में रासलीला वाली शैली का प्रयोग किया जाता था। उनमें उर्दू और फ़ारसी के शेरों व जुमलों का भी 
धड़ल्ले से इस्तेमाल किया जाता था। ऐसी कुछ पुस्तकें बेहद कामुक होती थीं। इन पुस्तिकाओं में अपने आप में कुछ 
ख़ास नयापन तो नहीं था परंतु छपाई की सुविधा मिल जाने से उनकी खपत काफी बढ़ गई। उनमें एक प्रकार से 
रीति कविता की ही नकल की जाती थी, मगर लोकप्रिय शैली में। इन पुस्तिकाओं ने आम जन की कल्पनाओं 
और कुंठाओं पर पकड़ बना ली और अपने प्रशासकों के लिए भारी मुनाफे का साधन बन गई। बहुत 
सारी किताबों और पुस्तिकाओं के कई-कई संस्करण भी छपे, जिससे पता चलता है कि वे आसानी से उपलब्ध थी 
और उनकी मांग बढ़ती जा रही थी 

इन अश्लील' पुस्तिकाओं-ने-ब्रिटिश अधिकारियों और -हिंदू-नैतिकतावादियों में नए सिरे से चिंताएं पैदा कर 
दी क्योंकि इनमें गंभीर और ख़तरनाक निहितार्थ छिपे हुए थे। इन-नई रचनाओं के लेखकों को छपाई, फोटोग्राफिक 
तकनीकी, और व्यावसायिक प्रेस से काफी सुविधा थी। वे तस्वीरें छाप सकते थे, बड़ी संख्या में किताबें छाप सकते 
थे और उन्हें आराम से बेच सकते थे। ये लेखक अश्लीलता को 'दरबार' से उठाकर जनता' के बीच-ले आए थे 
और उनके पास ऐसी व्यापक पहुँच थी जो रीतिकाल के कवियों को कभी प्राप्त नहीं थी। उनका बाज़ार सिर्फ विद्वत 
समुदाय तक ही सीमित नहीं था, जो निषेध के बावजूद उन्हें ख़रीदते ही थे, बल्कि उनका बाज़ार कामचलाऊ हद 
तक पढ़े-लिखे लोगों की लगातार बढ़ती जा रही जमात तक फैल चुका था। इस जमात में क्लर्क, दुकानदार, व्यापारी 
और छात्र सब शामिल थे। अब ऐसा साहित्य किताबों के नए-नए उभरते बाज़ारों, स्थानीय खोकों और रेलवे स्टेशनों 
से भी हासिल किया जा सकता था। ये लेखन ऐसा होता था जिसे बहुत सारे लोग लिखने के योग्य भी नहीं मानते 
थे। श्रृंगार उस सीमा तक ही स्वीकार्य था जहां वह एक फुंतासीं की दुनिया और अभिजात वर्ग तक ही सीमित हो 
जनता के वासनाकरण के साथ दिक्कत इस बात में थी कि इससे व्यवस्था और मर्यादा के सामान्य कायदे-कानून भी 
छिन-भिन हो रहे थे। 

ऐसे काम-साहित्य की व्यापक पहुँच की संभावना ने उस पर निगरानी -की ज़रूरत को और बढ़ा दिया। भाषाई 
सर्वेक्षण करते हुए ग्रियर्सन ने 925 में एक गोपनीय पत्र लिखा जिसमें उन्होंने उत्तर प्रदेश में छपने वाली कामुक 
कृतियों की व्यापकता पर चिंता व्यक्त की थी। उन्होंने लिखा: 














900 तक हम सिर्फ यह जानते थे कि ऐसी किताबें भी छपती हैं, मगर उनकी तादाद 
बहुत कम थी और उन्हें केवल चोरी-छिपे ही हासिल किया जा सकता था। उन्हें कमसिन लोगों 
की रुचियों के अनुरूप केवल अश्लील विषयवस्तु के लिए ही छापा और बेचा जाता था। 
...मगर अब तो इन किताबों का खुले आम प्रचार किया जाता है. और उनकी विषेयवस्तु का 
पूरा वर्णन दिया जाता है जिससे इस बारे में कोई शुबहा बाकी नहीं रहता कि वह किस किस्म 
की किताबें होंगी। 


ब्रिटिश अधिकारी ऐसी सामग्री के संदर्भ में-हस्तक्षेपवादी रवैया अख़्तियार करने लगे। उन्होंने आदेश जारी कर 
दिया कि रेलवे प्लेटफॉर्मों पर ऐसा आपत्तिजनक' साहित्य नहीं बेचा जाएगा। कामुक किताबों, पुस्तिकाओं, पत्रिकाओं, 
पोस्टकार्डो और तस्वीरों को ज़ब्त किया जाने लगा और 'अश्लीलता' के आरोप में छापेख़ानों, प्रकाशकों, और पुस्तक 
विक्रेताओं की धरपकड़ होने लगी।.भ्रष्ट और यौन विषयक सामग्री की तलाश में अक्सर किताबों की दुकानों पर 
छापे पड़ने लगे। 870 में जोसेफीन बटलर द्वारा स्थापित की गई नैतिक एवं सामाजिक स्वच्छता सभा (५५६०लंक्षांणा 
#ण ध०णा॥ 2॥0 50०० प|्ंणा०) की भारतीय शाखा अपने केंद्रीय संगठनकर्ता मैलीसैंट शेफर्ड के माध्यम से 
अश्लीलता के ख़िलाफ एक तीखी मुहिम छेड़े हुए थी। इन धर्मयोद्धाओं ने यौनिकता और सेक्स संबंधी अभिव्यक्तियों 

पर लगाम कसी। उनकी कार्रवाइयां अक्सर यौन केंद्रित किताबों, परचों और पत्रिकाओं पर सेंसरशिप का रूप ले 
लेती थीं। लोकप्रिय, और विशेष रूप से अश्लील' साहित्य की कई देशी हल्कों में भी खूब आलोचना होती थी। 
इन आलोचकों में 'सम्मानित' साहित्यिक वर्ग, महिलाओं के संगठन और गांधी शामिल थे। बीसरवीं सदी के प्रारंभिक 
वर्षो के उत्तर प्रदेश की एक जानी-मानी पत्रिका माधुरी में ।925 में एक लेख छपा जिसमें कामुकता और रति विज्ञान 
संबंधी रचनाओं की जमकर ख़बर ली गई थी; 


रतिशासत्र और कामशास्त्र का सितारा फिर चमकता नज़र आता कहते हैं।... और किसी 
प्रकार की पुस्तक बिके या न बिके कामशास्त्र और कोशास्त्र की बिक्री में तो कोई संदेह 
ही नहीं। ...कच्ची उम्र के युवकों में गुप्त इंद्रियों के नाम लेने ही से एक विशेष उत्तेजना 
होती है। फिर जब आप 84 आसनों, 72 चुम्बनों और 28 प्रकार के आलिंगनों की चर्चा 
करेंगे (आपकी भाषा भी चुटपुटी और मजेदार होगी) तो कौन ऐसा शख्स है, जो तन्‍्मय होकर 
आपकी पुस्तक न पढ़ेगा।... क्या यह बतलाने की ज़रूरत है कि काम-शास्त्र की रचना उस 
समय हुई थी, जब भारतवर्ष में विलासिता की धूम थी, और इसी ने अंत को उसे गुलाम 
बनाकर छोड़ा? 


महिला संगठन ऑल इंडिया वीमेन्स कॉन्फ्रेंस ने अश्लील साहित्य के प्रसार का तीखा विरोध किया। यह 
विरेध उन छोटी-छोटी दुकानों के खिलाफ खासतौर से ज्यादा था जहां से छात्र-छात्राओं को ऐसा साहित्य मिलता 
था। संगठन ने ब्रिटिश प्रशासन से आहवान किया कि वह इस प्रवृत्ति को उखाड़ फेंकने के लिए फौरन कड़े कदम 
उठाए। 'साहित्य में गंदगी' की इस प्रवृत्ति की गांधी ने भी आलोचना की। इन गंदी किताबों को महिलाओं की पहुँच 
से दूर रखने की ख़ासतौर से हिदायत दी जाती थी। 

हालाँकि बहुत सारी जानी-मानी पत्रिकाएं और लेखक ऐसी कृतियों की निंदा करते थे मगर लोकप्रिय मांग और 
बाज़ार अर्थव्यवस्था की जरूरतों के चलते वे थोड़ा-बहुत समझौता भी कर लेते थे। साहित्यिक मध्यवर्गीय हिंदुओं का 
विमर्श भी पूरी तरह एकरूप नहीं था और वहां लिखे जाने वाले साहित्य में भी उल्लेखनीय विविधता होती थी। उच्च 
साहित्यिक वृत्त के भीतर भी प्रतिरोध और सहमिलन चलता रहता था। 

ऐसी किताबें लिखने और छापने का कारोबार चलाने वाले सिर्फ निम्न कोटि! के लेखक और छोटे 
छापेख़ाने ही नहीं थे। यहां तक कि नवल किशोर प्रेस जैसे प्रतिष्ठित प्रकाशकों द्वारा छापी गई कुछ पुस्तकों को 
भी नैतिक आधार पर आपत्तिजनक घोषित कर दिया गया था। शिवनारायण प्रेस आगरा का एक प्रतिष्ठित प्रेस 
था और वहां उन्‍नीसवीं सदी के अंतिम दशकों से ही ऐसी किताबें छप रही थीं। रक्षण कविता एक 8 पेजी 
पुस्तिका थी जिसकी पहले संस्करण में ही 200 प्रतियां छापी गई थीं। इस पुस्तिका में कृष्ण और राधा के बीच 
बड़ा तीखा संवाद दर्शाया गया है। एक और कैलेंडर हीन एरुप की बारहमासी नाम से छापा गया था। इसमें नपुंसक 
पुरुष के बारह महीनों के बारे में 37 दोहे दिए गए थे जिनमें पत्नी अपने नपुंसक पति की चुगली और शिकायत 
करती रहती है। 

“ंगा पुस्तकमाला कार्यालय” हिन्दी पुस्तकों की सबसे बड़ी और प्रतिष्ठित दुकानों में से एक थी। लखनऊ में 
स्थित इस दुकान के पास अपना निजी प्रिंटिंग प्रेस और प्रकाशन था और उसके पास रोमांस, जासूसी कहानियों, 
फुंतासी और जादू-टोने की किताबों का सबसे बड़ा भंडार था। इनमें से ज्यादातर किताबें कार्यालय ने खुद 
प्रकाशित की थीं जिसका पता जानी-मानी पत्रिकाओं में अक्सर छपने वाले विज्ञापनों से चल जाता था। माधुरी में यौन 
टीकाओं और कामोत्तेजक पदार्थों के फुल-पेजी विज्ञापन लगातार छपते रहते थे। 

परंतु एक भिन दृष्टिकोण से कुछ सुधारकों और प्रकाशकों को भी विवाहित जोड़ों के सेक्स और रति-जीवन 
की बारीकियों के बारे में खुल कर बात करने की ज़रूरत महसूस हुई क्‍योंकि यौन सुख आधुनिक वैवाहिक 
जीवन का एक अहम पहलू था। फलस्वरूप, उन्होंने ऐसी किताबें और लेख लिखे जो केवल शिक्षाप्रद ही नहीं 
बल्कि कामोत्रेरक भी होते थे। आर्य समाज के अनुयायी और “जात पात तोड़क मंडल' के संस्थापक संतराम ने 











।924 में यौन विज्ञान संबंधी 'सच्ची' कृतियों के समर्थन में माधुरी में एक लेख लिखा। बाद में उन्होंने विवाहित 
प्रेम और रतिविलास जैसी किताबें भी लिखीं। अभ्युदय प्रेस ने कश्मीरी कोकशाखत्र छापा और ऐसी किताबों पर पाबंदी 
लगाने के लिए सरकार की आलोचना की। चांद प्रेस ने दाम्पत्य जीवन नामक किताब छापी जो कामशास्त्र पर 
आधारित थी। 

मदन मोहन मालवीय के भतीजे पंडित कृष्ण कांत मालवीय, जिन्हें कभी-कभी इलाहाबाद का 'कुव॒ंर कन्हैया' 
भी कहा जाता था, ने यौन संबंधों के बारे में कई विवादास्पद किताबें लिखीं जिछ्हें प्रतिष्ठित अभ्युदय प्रेस से 
प्रकाशित किया गया। उनकी सुह्रग॒रतः बहुगनी को सीख नामक पुस्तक में महिलाओं को बताया गया था कि 
अपने पति को वश में रखने के लिए उन्हें क्या करना चाहिए। दावा किया गया कि यह किताब प्रमुख यौन टीकाओं 
में से एक है। उनकी एक अन्य किताब मनोरगा के फ्रः अपने प्रेमियों के नाम गुदगुदाने वाली शैली में लिखी गई 
थी और उसकी जिल्द पर ही बता दिया गया था कि यह पुस्तक केवल पतियों के पढ़ने के लिए है। किताब में 
विवाहित जोड़ों के बीच यौन सामीप्य पर बल दिया गया था। इसमें मनोरमा द्वार लिखे गए कुछ पत्र दिए गए हैं 
विवाहित मनोर्मा ने ये पत्र अपने भूतपूर्व प्रेमियों के नाम लिखे थे। ये पत्र मनोरमा के प्रेम और आकांक्षाओं की 
अभिव्यक्ति और पुरुषों की दुर्बलताओं व अक्षमताओं का खुलासा हैं। इनमें एक कामतृप्त जीवन जीने के सुझाव भी 
दिए गए हैं। 

दानीराम प्रेम, जी पी श्रीवास्तव और पांडेय बेचन शर्मा उग्र' (900-967) जैसे हिन्दी के कई प्रसिद्ध लेखकों 
ने सनसनीखेज रूमानी उपन्यास लेखन में खूब हाथ आज़माया। 920 के दशक की यही सबसे लोकप्रिय विधा थी 
उनकी कहानियों और उपन्यासों में राष्ट्रवादी और नैतिक चिंताओं के बीच ख़ींचतान और एक तरफ समाज सुधार 
तथा दूसरी तरफ व्यावसायिक हितों, मनोरंजन, भावनात्मक फंतासियों, और रोमांस के बीच तनाव दिखाई देते थे 
उग्र का चंद हसीनों के खुतूत 927 का बेस्ट सेलर था। 

अश्लीलता का आरोप सबसे तीखे तरीके से उग्र की किताब चाकलेट पर लगा। इस किताब में वयस्क पुरुषों 
और किशोर वय के लड़कों के बीच यौन क्रियाओं, तथा पुरुष समलैंगिकता के अन्य आयामों पर बात की गई थी 
चाकलेट आठ कहानियों का संग्रह था जिसमें है सुकुमार, व्यभिचारी प्यार, जेल में, हम फ़िदाए लखनऊ और कमरिया 
नागिन सी बल खाए जैसे शीर्षकों के साथ गुदगुदाने वाली भाषा का इस्तेमाल किया गया था। ये कहानियां ६०त०गए 
और समलैंगिकता के विरुद्ध थी और दावा किया गया था कि सच्ची घटनाओं पर आधारित हैं। परंतु इस आलोचना 
की प्रक्रिया में लोगों ने विशेष रूप से उत्तर प्रदेश में ऐसी प्रवृत्तियों की व्यापकता को भी स्वीकार किया जहां 
सुंदर लड़कों को 'चॉकलेट', 'पॉकेट-बुक' और 'नी-ऑर्डर' आदि कहकर संबोधित किया जाता था। चाकलेट में 
कृष्ण और अर्जुन, राम और तुलसीदास, तथा कृष्ण और सूरदास के बीच समलैंगिकता की प्रवृत्तियों की तरफ संकेत 
किया गया था। चाकलेट व्यावसायिक दृष्टि से एक सनसनीखेज सफलता सिद्ध हुआ और प्रकाशन के मात्र छः 
सप्ताह के भीतर उसके दो संस्करण बिक गए। 

नैतिकता के रक्षकों ने किताब के खिलाफ तीखा हमला बोल दिया और इसके जरिए उग्र की रचना दिल्‍ली का 
दलाल और व्यभिचारी मंदिर तथा अबलाओं का इंसाफ जैसी दूसरी किताबों को भी आलोचना के दायरे में ले लिया 
गया। ऐसी रचनाओं को 'घासलेटी साहित्य” का नाम दिया जाने लगा और घासलेटी आंदोलन के नाम से उनके 
ख़िलाफ़ एक व्यापक आंदोलन छेड़ दिया जो बारह वर्षों तक चला। विशाल भारत के संपादक बनारसी दास चतुर्वेदी 
ने इस मामले में अगुआ भूमिका निभाई और उन्हें हिन्दी के नए प्राधिकार केंद्रों - विश्वविद्यालयी विभागों, साहित्यिक 
संगठनों और प्रमुख पत्र-पत्रिकाओं - का भी समर्थन मिला। उत्तर प्रदेश में चांद और युधा ने ऐसे साहित्य के खिलाफ 
लेख प्रकाशित किए और ' हिन्दी साहित्य सम्मेलन” तथा 'काशी नागरी प्रचारिणी सभा” ने ऐसी किताबों के खिलाफ 
प्रस्ताव पारित किए। गांधी ने पहले तो चाकलेट को पढ़े बिना उसके खिलाफ लिख दिया मगर बाद में उसे पढ़ने 
के बाद उन्हें उसमें अश्लीलता जैसी कोई बात नहीं दिखाई दी। उन्होंने इस बारे में एक चिट्ठी भी लिखी मगर वह 
95 में ही लोगों की जानकारी में आ पाई। 

प्रश्न यह है कि वाकलेट जैसी किताब के ख़िलाफ़ ऐसी उन्मादपूर्ण प्रतिक्रिया क्यों हुई जबकि उसमें ४०009 
और समलैंगिकता का विरोध ही किया गया था? इसके खिलाफ चला अभियान पैतृकवादी (गांड) भी था 











हि ह्््दी ज्नप श्ज 


दीवान-ए-सराय॥॥ मीडिया विनशं 


ये 
| 


/टीवी 


चैरमत: प्रिंट: 


और नैतिकतावादी भी, जिसका मकसद जनता को “अस्वास्थ्यकर' प्रभावों से बचाना' था। मगर उसकी पहुँच को 
देखकर लगता है कि यहां सिर्फ शुद्धता और मर्यादा के विचारों के अतिक्रमण का ही मामला नहीं था। यहां उससे 
कही ज़्यादा नाजुक” चीज़ दांव पर लगी थी। उग्र ने एक ऐसे विषय पर लिखा था जिसके बारे में कई तरह के 
पूर्वाग्रह प्रचलित थे। उन्होंने एक ऐसी चीज़ पर लिखा था जिसका उल्लेख भी नहीं किया जा सकता था। उन्‍होंने 
न कहने वाली बात कह दी थी। आलोचकों का दावा था कि उग्र के लेखन से असल में पाठकों को 
गुदगुदी और उत्तेजना मिलती थी और इसलिए उससे समलैंगिक भावनाओं पर चोट नहीं पहुँचती बल्कि उन्हें बढ़ावा 
मिलता था। औपनिवेशिक उपस्थिति, बढ़ते राष्ट्रवादी आंदोलन, उभरती उच्च साहित्यिक प्रवृत्तियों और हिंदू पहचान 
के साथ उसके संबंधों ने उस समय इस आंदोलन को उत्तर भारत में एक ख़ास रंगत दे दी। चाकलेट ने इतरलिंगी 
व्यवस्था, प्रजननीयता की सार्थकता और विवाह के आधुनिक एकल विवाही आदर्शो को संदेह की परिधि में खड़ा 
कर दिया। 

प्राचीन अभिलेखों और मध्यकालीन दरबारी रीति-रिवाजों में समलैंगिक संबंधों के इतिहास का पता चलता है 
परंतु, चाकलेट ने स्पष्ट किया कि बढ़ते पुरुष-पुरुष आकर्षण/संबंधों के लिए स्कूल, कॉलेज, हॉस्टल, सिनेमा, थियेटर, 
समाज सेवी संगठन, पार्क, क्लब, मेले और जेल जैसी नई संस्थाएं और जगहें पैदा हो चुकी हैं। जब एक शक्तिशाली 
पौरुषयुक्त हिंदू मर्द की छवि पूरे राष्ट्र की चिंता का विषय थी उस समय चाकलेट ने सभ्यता के लिए ख़तरा खड़ा 
करते हुए उभरते शहरी पुरुष प्रश्रयों और वैकल्पिक यौनिकताओं को सार्वजनिक कर दिया: लगा, जैसे पुरुषत्व को 
संदिग्ध कर दिया हो। 

इस टकराव ने आलोचकों को लोकप्रिय साहित्य और क्रमशः मनोरंजक कथा साहित्य के खिलाफ खड़ा कर 
दिया। इस टकराव का परिणाम यह हुआ कि हिन्दी साहित्य में एक स्थायी दरार पैदा हो गई। छात्रों के लिए ऐसी 
किताबें पढ़ना गुनाह था और आलोचकों ने इस बात का पूरा ध्यान रखा कि उन्हें पाठ्यक्रम में, बल्कि हिन्दी साहित्य 
के इतिहास में भी जगह न मिले। मगर अपनी लोकप्रियता की मेहरबानी से यह साहित्य जिंदा रहा। टकराव आने 
वाले दशक में भी जारी रहा और 940 के दशक में इसे लेकर जैनेद्र कुमार के सुनीता, यशपाल के दादा कामरेड, 
और इस्मत चुगताई के लिहाफ़ पर कई बहसें हुई। 





ब्रह्मचर्य, कलियुग और कामोद्दीपकों के इश्तहार 

स्त्री यौनिकता ने विभिन्‍न पितृसत्तात्मक समाजों के लिए जो ख़तरा/भय पैदा किया है उसे ज्यादातर नारीवादी 
अध्ययनों में रेखांकित किया गया है। भारतीय औपनिवेशिक संदर्भ में, विद्वानों ने वैवाहिकता/दाम्पत्य का अध्ययन 
करते हुए इस बात पर ज़ोर दिया है कि किस प्रकार इस काल में स्त्री यौनिकता को पुनर्परिभाषित करने और बांध 
कर रखने की कोशिश की जा रही थी। और इस बात पर भी जोर दिया गया है कि औरत आंतरिक आध्यात्मिक 
अस्तित्व का प्रतिनिधित्व करती थी; उसे हिंदू परिवार को भी बचाए रखना था क्‍योंकि पुरुष तो बाहय भौतिक परिधि 
में पश्चिमी औपनिवेशिक शक्तियों के सामने घुटने टेक चुका था। 

बहस से थोड़ा हटकर बात करें तो, आशीष नंदी और मृणालिनी सिन्हा ने पुरुषत्व (8००४७) के मुद्दे 
की, मोटे तौर पर मर्दाना ब्रिटिश और उसके पौरुषहीन औपनिवेशिक शासितों के द्वैत/विरोधाभास के भीतर 
औपनिवेशिक विमर्श के विश्लेषण के जरिए, पड़ताल करने की कोशिश की है। इसमें कोई शक नहीं कि अनियंत्रित 
स्त्री-यौनिकता का भय बहुत बड़े पैमाने पर व्याप्त था परंतु पुरुष यौनिकता पर भी नियंत्रण रखने की ज़रूरत महसूस 
की जाती थी। यौन लोकाचार के कायदे-कानून पुरुषों पर भी लागू होते थे। मेरा मानना है कि हिंदू परिवार को अक्षुण्ण 
बनाये रखने के दायित्व से हिंदू पुरुष को भी पूरी तरह मुक्त नहीं किया गया था। इस बात को ब्रह्मचर्य से संबंधित 
विमर्श में आने वाले बदलावों से समझा जा सकता है। उस समय बड़े पैमाने पर प्रकाशित हो रहे कामोद्दीपकों के 
विज्ञापनों के विश्लेषण के ज़रिए पुरुष यौनिकता की पड़ताल औपनिवेशिक भारत में पुरुष उद्विग्नताओं और आकांक्षाओं 
का रोचक अध्ययन मुहैया कराती है। 

ब्रह्मचर्य हिंदू धर्म की एक केंद्रीय अवधारणा रहा है। हिंदू परम्परा में पुरुषों की शक्ति और ऊर्जा के लिए वीर्य 
की रक्षा पर विशेष ज़ोर दिया गया है। इसके साथ ही हिंदुत्व में सेक्स के उत्सव का भी इतिहास रहा है जिससे 











धर्म के विविध आयाम कामाचार और ब्रह्मचर्य का सम्मिश्रण बन गए हैं। परंतु इसके बावजूद सबसे आदर्श छवि 
एक ब्रह्मचारी की ही है और यौन संयम को सांस्कृतिक रूप से बेहद सम्मान की दृष्टि से देखा जाता है। परंतु 
औपनिवेशिक काल में ब्रह्मचर्य की अवधारणा को नए अर्थ प्रदान करते हुए उसे एक आधुनिक विमर्श में रूपांतरित 
कर दिया गया। 

जोसेफ ऑल्टर ने उत्तरी भारत के पहलवानों में ब्रह्मचर्य के आचरण का अध्ययन किया है। अखाड़ों में सेक्स 
की शक्ति अनुशासित पौरुष शक्ति में रूपांतरित हो जाती है। शारीरिक अनुशासन प्राप्त करने के लिए ब्रह्मचर्य और 
आत्मनियंत्रण को सबसे अहम ज़रूरत, जबकि स्त्री आकांक्षा तथा यौनिकता को सबसे बड़ा शैतान माना जाता है। 
नायकों का राष्ट्र निर्मित करने के लिए विवेकानंद ने यौन सुख से परहेज़ का जो आहवान किया था उससे औपनिवेशिक 
काल में ब्रह्मचर्य को एक नया अर्थ प्राप्त हुआ। गांधी ने ब्रह्मचर्य की कुछ भिन्न अवधारणा प्रस्तुत की। इस बात को 
वह भी मानते थे कि संचित वीर्य पुरुष देह में अतुलनीय शक्ति का ग्नोत होता है। साथ ही उन्होंने ब्रह्मचर्य को राष्ट्र 
की अखंडता के विमर्श में तब्दील कर दिया। राष्ट्र के लिए सेक्स के आनंद में समय और ऊर्जा के बेजा व्यय पर 
रोक लगाने की आवश्यकता थी। 

बीसवीं सदी के शुरु में ब्रह्मचर्य को सेवा समितियों और समाज सेवा के साथ जोड़कर देखा जाने लगा। 
बहुत सारे हिंदू प्रचारकों, सनातनधर्मियों और आर्यसमाजियों ने इसका महिमामण्डन किया। गुरुकुल आदि शैक्षणिक 
संस्थानों के जरिए ब्रह्मचर्य और वीर्य रक्षा को शिक्षा के साथ जोड़ दिया गया। उनके तर्को और प्रकाशनों में 
अब यह सिर्फ आत्मानुशासन का नैतिक सिद्धांत भर नहीं रह गया था। उनका आधुनिक विमर्श एक वैज्ञानिक 'र्कणा' 
में लपेट दिया गया। एक शक्तिशाली हिंदू पुरुष स्वस्थ शरीर में ही वास कर सकता था और शक्तिशाली 
हिंदू पुरुष आधुनिक, मर्द राष्ट्र के लिए अपरिहार्य था। ब्रह्मचर्य आधुनिक काल की आशंकाओं और आशाओं के 
साथ गहरे तौर पर जुड़ गया। कलियुग के साथ जुड़ी व्यापक चिंताओं और तनावों को ही स्वस्थ जीवन शैली 
के विनाश का ग्लोत माना जाने लगा, जिसके कारण हिंदू पुरुष अपनी शारीरिक एवं मानसिक तेजस्विता खोते 
जा रहे हैं। सिनेमा, थिएटर, उपन्यास, अनैतिक और अस्वास्थ्यकर जीवन शैली जैसी आधुनिक समाज की कुछ 
बुराइयों को भी युवकों को आधुनिक मनोरंजन तथा आनंद के उन्माद में डुबो देने वाला माध्यम माना जाता था। इस 
प्रकार ब्रह्मचर्य सामाजिक एवं राजनैतिक सत्‌, सांस्कृतिक पहचान और एक वैज्ञानिक जीवन शैली के लिए दावेदारी 
का आधारस्तंभ था। कई नैतिक सुधारकों और अनगिनत चिकित्सकों ने भी ब्रह्मचर्य के विमर्श में योगदान दिया। छपाई 
के साधनों ने ब्रह्मचर्य पर सस्ती निदेशिकाओं की बाढ़-सी ला दी। सदियों पुराने नुस्खों को नई-नई परिभाषाओं के 
साथ बार-बार परोसा जाने लगा। हिंदू पुरुष को ब्रह्मचर्य, हस्तमैथुन के निषेध और वीर्य रक्षा की टीकाओं तले दबा 
दिया गया। 

हिंदू पुरुष को दी जाने वाली हिदायतों का कोई ओर-छोर नहीं था। उससे अपेक्षा की जाती थी कि वह अपनी 
यौन इच्छाओं को दबाने के लिए बहुत कम आयु से ही हर संभव प्रयास शुरु कर दे। हस्तमैथुन, स्वनदोष, गुदा-मैथुन, 
समलैंगिकता और परस्त्री गमन को पुरुष यौनिकता के प्रमुख शत्रुओं में गिना जाता था तथा इन्हें चरमसुख (०ष्ठ8ध) 
और वीर्य स्खलन का ग्रोत माना गया। प्रकारांतर से इन्हें विभिन्‍न बीमारियों की जड़ भी माना गया। पुरुषों की पवित्रता 
बनाए रखने और वीर्य की एक भी बूंद को ज़मीन पर न गिरने देने के लिए हिंदू पुरुष को लगातार ललकारा जाता 
था कि वह अपनी फुंतासियों और कामोन्मादी कल्पनाओं पर नियंत्रण रखे। उसे हस्तमैथुन पूरी तरह छोड़ देना था। 
उसे अपने हृदय और मस्तिष्क को शांत रखना था। स्त्री का कोई भी विवरण और स्पर्श निंदनीय था। वह किसी स्त्री 
के साथ अकेले नहीं बैठ सकता था, बल्कि उसे ऐसी जगह बैठने की भी छूट नहीं थी जहां उससे पहले कोई स्त्री 
बैठकर गई हो। उससे अपेक्षा की जाती थी कि वह झक सफ़ेद या चटक रंग के कपड़े नहीं पहनेगा। नाच, थियेटर, 
रासलीला, नौटंकी या सिनेमा देखना, विशेष रूप से विवाह के अवसर पर महिलाओं द्वारा गाए जाने वाले गीत और 
संगीत को सुनना, या रोमांस अथवा श्रृंगारिक उपन्यास आदि पढ़ना वर्जित था। उसे गायन, वादन और नृत्य करने 
की छूट नहीं थी। निचली जाति और वर्ग की महिलाओं के साथ संपर्क या बातचीत की मनाही थी। वह घोड़े या 
ऊंट की सवारी नहीं कर सकता था। वह मसालेदार खाना नहीं खा सकता था, स्त्रियों के सपने नहीं देखना और ऐसी 
भाषा का प्रयोग नहीं करना था जिससे यौनेच्छाएं जागृत होती हों। इतना ही नहीं, उससे यह भी अपेक्षा की जाती थी 

कि वह जूते पहनना, छाता लेकर चलना, खुशबूदार तेल और फूलों का इस्तेमाल करना तथा नरम बिस्तर पर सोना 
छोड़ दे। 

ये नैतिक हिंदायतें शादी के बाद एक साथ पूरक तथा जटिल हो जाती थीं और हिंदू पुरुष के लिए अपनी देह 
पर नियंत्रण रखने की चुनौती और भी दुरूह हो जाती थी। नीतिप्रधान और सुधारवादी साहित्य का एक बड़ा हिस्सा 
इस बात को समर्पित था कि पति और पत्नी के सोने की व्यवस्था कैसी होनी चाहिए। लैला-मजनूं और शीरी-फरहाद 
जैसे अमर प्रेमियों के प्रेम को बेमानी और बकवास माना जाता था। इस प्रकार ब्रह्मचर्य के विमर्श को वैवाहिक संबंधों 
के भीतर पूर्ण निषेध की बजाय यौन संयम और मितव्ययता के विचारों पर आधारित कर दिया गया। न केवल संयुक्त 
परिवार की एकजुटता बल्कि राष्ट्रवाद के वृहत्तर हितों के लिए भी स्त्री की शुचिता और पुरुष का यौन संयम, दोनों 
अनिवार्य थे। 

इसके विपरीत बहुत सारे 'सम्मानित' अख़बारों और पत्रिकाओं में बड़े पैमाने पर कामोद्दीपकों के विज्ञापन छपते 
रहते थे। विशेष रूप से बीसवीं सदी के शुरुआती वर्षों से यह परिघटना ज्यादा साफ़ दिखाई दे रही थी। जबकि 
ब्रह्मचर्य की अवधारणा नए उद्देश्यों की पूर्ति के लिए विकसित और परिवर्तित हो रही थी, ऐसे समय में, अकल्पनीय 
आनंद का आश्वासन देते हुए हिंदू पुरुषों की प्यास और चाह को भड़काने वाले विज्ञापन बेहद लोकप्रिय सिद्ध हुए। 
हालाँकि परम्परागत कामोद्दीपक पदार्थ भारत के प्रेमियों को सदियों से रोमांचित करते आ रहे थे मगर मुद्रित विज्ञापनों 
ने उनको नए रूप, नए आयाम दिए। विज्ञापनों ने सेक्स के रहस्यों को सार्वजनिक कर दिया। उन्होंने कामोद्दीपकों को 
खुले बाज़ार में ला पटका। कम कीमत के कारण अब वे आम लोगों की पहुँच में भी आ गए थे। बहुत सारे परम्परागत 
नुस्खों को अब आकर्षक पैकेजिंग में लपेटकर बेचा जाने लगा। बहुत सारे नीम-हकीमों और कम्पनियों की बहार आ 
गई। वह मूलतः पुरुष उपभोक्ताओं को लुभाने के लिए हर कहीं और हर रोज़ विज्ञापन देने लगे। उनकी उत्तेजक 
और स्फूर्तिदायक दवाइयां खूब धड़ल्ले से बिकने ल्गीं। 


गे प्रिंट, रे डियो,'दीवी 





जआदती के शरीर में वीर्य ही जमृत्त-समान गुणदायक्त और आनंद बड़ानेवाली जीवन-शबित है| घातु पुष्ट रहने से ही सांसारिक 

| अर्ब-कार्य सिद्ध होते हैं | इरालिये हगने बहुत परिश्रम करके अनैक रोगों पर हजारों बार आजमाडुश करके, सच्चा गुण दिखाने थाला 

| वीर्यसिंघु” तैयार किया है। अगर आप जिन्दगी का झच्चा सुख लूटना चाहते हैं, कमजोरी और नामदी को लात मार कर अपने 
मुखगंडल की गनोहर कांति बढ़ाना बाहते हैं, तो वैद्यक-शास्त्र का असली रत्न हमारा “मीर्यसिंघु” ज़रूर सैबन कीजिए | 





इलाहाबाद स्थित शिवराम औषधालय के बी.पांडेय ने कामदेव वटी' के विज्ञापन में दावा किया कि इससे 
जबर्दस्त शारीरिक शक्ति मिलती है, वीर्य अधिक मात्रा में और गाढ़ा बनता है तथा उससे बूढ़ों को भी लाभ होगा। 
मदन मंजरी”' और 'कामरतन गोलियां' के विज्ञापनों में ऐलान कर दिया गया कि इनसे नपुंसकता, असमय स्खलन 
और रात्रि स्खलन की समस्याओं से छुटकारा मिलता है, व्यक्ति सेक्स का भरपूर आनंद ले सकेगा। ये विज्ञापन 
कितनी जगह घेरते थे इसका अनुमान लगाने के लिए 6 अगस्त 938 के वर्तमान को देखा जा सकता है। अख़बार 
के एक ही पृष्ठ पर ऐसे पाँच विज्ञापन छपे हुए थे। उदाहरण के लिए, एक और कामोद्दीपक 'तिला मस्ताना' नाम 
से था जो कथित रूप से शरीर पर बिजली जैसा असर डालता था। 'शिवमोहिनी सुरती' बनाने वालों का दावा था 
कि उससे मस्तिष्क और देह दोनों को ताज़गी मिलती है। कलकत्ता के डॉ. एस के बर्मन तथा सीताराम वैद्य ने भी 
उत्तर प्रदेश के अख़बारों और पत्रिकाओं के जरिए बड़े पैमाने पर प्रचार किया। उनकी भी घोषणा थी कि जीवन का 
अधिकतम आनंद देने वाला नुस्ख़ा उन्हीं के पास है। उनका दावा था कि उनकी दवाओं के सहारे दुर्बल से दुर्बल 
और एकदम बूढ़ा आदमी भी जीवन का पूरा आनंद ले सकता है। गौरतलब है कि ऐसी लगभग सभी गोलियों के 
मामले में अलग-अलग उपसर्ग और प्रत्ययों के साथ काम आदि शब्दों और दूसरे कामुक शीर्षकों का धड़ल्ले से 
प्रयोग किया जाता था। ये शब्द लोगों को अपनी तरफ खींचने का ज़रिया थे, जिससे सेक्‍स एक खुली चीज़ और 
खरीदा बेचा जाने लायक माल बन गया। 

कम्पनियों, डॉक्टरों, वैद्यों और नीम-हकीमों के लिए, अपने उत्पादों का प्रचार करने के लिए विज्ञापन सबसे 
तेज साधन सिद्ध हुए। मुनाफे की चाह से संचालित ये विज्ञापनदाता आक्रामक मार्केटिंग तकनीक अपनाते थे। 
कामोद्दीपकों के विज्ञापन इस लिहाज से बेजोड़ और शक्तिशाली थे कि उन्हें 'सम्मानित', उच्च श्रेणी' अख़बारों और 
किताबों के पन्नों में डाला जा सकता था, और इस तरह वे 'अदृश्य' थे। उनकी दखल घरों तक थी इसलिए वे 
सर्वसुलभ भी थे। पाठक और उपभोक्ता दोनों उककी ओर आकर्षित हुए बिना नहीं रह सकते थे। इन विज्ञापनदाताओं 
के लिए एक अच्छा-ख़ासा बाज़ार पहले से ही तैयार था क्योंकि उन्होंने आम आदमी की वास्तविक और कल्पित 
परेशानियों, मसलन स्फूर्ति के अभाव, नपुंसकता, और समय-पूर्व स्खलन को ब्रह्मचर्य की टीकाओं और पेशेवर 
डॉक्टरों के मुकाबले कहीं ज्यादा बेहतर तरीके से भांप लिया था। उन्हें पता था कि क्या चीज़ बिक सकती है, और 
उसकी बिक्री बढ़ाने के लिए उन्होंने कमज़ोर, घबराए हुए, क्षीण लोगों पर निशाना साधा। 'कामरतल गोलियां” और 
'कामसुंदरी वर्टी' के विज्ञापनों में कहा गया था कि आज के समय में दुर्बलता का ख़तरा कई गुना बढ़ गया है 
और ये गोलियां आनंददायक यौन अनुभव प्रदान करते हुए नपुंसकता का इलाज कर सकती हैं। दूसरी तरफ 
असल ज़िंदगी में भारतीय पुरुष सचमुच वास्तविक सत्ता से च्युत महसूस करता था। ऐसी स्थिति में इन विज्ञापनों 
ने उसके सामने फुंतासी की एक ऐसी दुनिया के दरवाज़े खोल दिए जहां पुरुष अपनी कथित अपौरुषता की 
क्षतिपूर्ति कर सकता था। इस प्रकार, ये विज्ञापन सिर्फ़ यौनिकता का उत्सव ही नहीं मना रहे थे बल्कि इन्हें नपुंसकता 
की आशंकाओं से मुक्ति का प्रयास भी माना जा सकता है। इसी से यह भी समझा जा सकता है कि ब्रिटिश पुरुषत्व 
के प्रतीक चिन्ह शेर को उस समय के कामोद्दीपकों के विज्ञापनों में इतना अधिक इस्तेमाल क्‍यों किया जाता था। 
संभवतः यह इस बात का संदेश था कि एक समर्थ भारतीय पुरुष उस पशु-नरेश को भी जीत सकता है। जहां एक 
तरफ इन विज्ञापनों ने पुरुष यौन फुंतासी का इस्तेमाल अपने माल को बेचने के लिए किया वहीं दूसरी तरफ वे 
कभी-कभी अपनी भाषा को नैतिक चोले में भी पेश कर देते थे। बीच-बीच में वे लोगों को शारीरिक सुख की अति 
के प्रति आगाह भी करते रहते थे। इस प्रकार उनमें सुरक्षित और अच्छे संभोग में विश्वास के पक्ष और विपक्ष, दोनों 
पहलू दिखाई देते हैं। 

इन विज्ञापनों ने यौन सूचनाओं के लिए एक नया सार्वजनिक क्षेत्र खोल दिया और उन्हें यौन नैतिकता के 
ऐसे व्यापक पतन का संकेत माना जाने लगा, जिससे न केवल ब्रह्मचर्य के विचार को बल्कि सभ्यता मात्र को 
गंभीर ख़तरा था। यह उनकी भारी व्यापकता और स्पष्ट संकेतों का ही परिणाम था कि वे एक नैतिक 
अराजकता के एहसास का ग्लोत बन गए और बहुत सारे अंग्रेज़ों और हिंदुओं के लिए उन्हें स्वीकार करना 
असंभव हो गया। ब्रिटिश सरकार ने ऐसे विज्ञापनों के ख़िलाफ़ मुहिम छेड़ दी। इन विज्ञापनों पर प्रतिबंध लगाने 
के लिए 'अश्लील' भाषा के प्रयोग का आशक्षिप लगाते हुए कहा गया कि ऐसी भाषा नैतिक भ्रष्टाचार, अनैतिक 

चैरमसत: प्रिंट: 


संभोग, और दूषित विचारों का चिन्ह है तथा इससे सार्वजनिक स्वास्थ्य एवं प्रजननशीलता को ख़तरा पैदा हो 
सकता है। 

उत्तर प्रदेश में अख़बारों के बहुत सारे संपादकों को कामोद्दीपकों के अश्लील विज्ञापन छापने के लिए 
दंडित किया गया। जब 890 में मुरादाबाद के कई संपादकों को इस आरोप में दंडित किया गया और उन 
पर जुर्माना लगाया गया तो कुछ संपादकों ने स्थानीय सरकार को ज्ञापन देकर दरख्वास्त की कि अश्लील' 
की परिभाषा स्पष्ट की जाए। उनकी दलील थी कि ये विज्ञापन अनैतिकता को बढ़ावा देने या सार्वजनिक मर्यादा 
को भंग करने के उद्देश्य से नहीं छापे जा रहे हैं बल्कि उनका उद्देश्य जनता का हित ही है। आखिर अश्लील 
शब्दों का प्रयोग कानूनी और चिकित्सकीय रचनाओं में भी तो किया जाता है। मगर कुछ अखबारों ने ऐसे 
विज्ञापनों के खिलाफ की गई कार्रवाई का यह कहते हुए समर्थन किया कि उनसे प्रेस की प्रतिष्ठा को धक्का 
पहुँचता है। इन अख़बारों ने सरकार से आग्रह किया कि वह उन लोगों को भी दंडित करे जो ऐसे नोटिस जारी 
करते हैं। 

बहुत सारे हिंदू प्रचारकों के लिए ये विज्ञापन कलियुग में अनियंत्रित यौन विध्वंस के लक्षण थे। हालाँकि ये 
विज्ञापन बेहद कड़े पितृसत्तात्मक विचारों को पुष्ट करते थे परंतु इसके साथ ही वे उसी पितृसत्ता के लिए एक नैतिक 
चुनौती भी थे। वे पथभ्रष्ट यौनिकता की दुनिया के तथा तार्किक हिंदू पुरुष के आत्मसंयम के विनाश के आशंकित 
ग्रोत थे। एक अच्छे” ब्रह्मचारी को नियंत्रित किया जा सकता था; एक घटिया” पुरुष की इच्छा नियंत्रण की सीमा 
के बाहर थी। फलस्वरूप एक भय और निंदा का विमर्श पैदा हुआ। गुरुकुल समाचार में विज्ञापन' शीर्षक से छपे 
एक आलेख की शुरुआत इस आग्रह के साथ की गई थी कि किस प्रकार कामोद्दीपकों के विज्ञापन अखबारों के लिए 
और ऐसी दवाइयां बेचने वाली कम्पनियों के लिए मुनाफे का एक महत्वपूर्ण ग्नोत हैं, परंतु, यह पैसा गंदगी बेचकर 
कमाया जा रहा है न कि उत्तम साधनों से। आलेख में आगे कहा गया थाः 





कामोत्तेजक चित्त में विकार उत्पन करने वाले विज्ञापनों को पढ़ कर कुल कामिनी गण 
सिर नीचा कर लेती हैं, छोटी उम्र की कनन्‍्याएं बालक पढ़कर एक आश्चर्य में पड़ जाते 
हैं कि यह रात का मज़ा कया है?... वर्ण पत्र पढ़ने को सभी का जी चाहता है पर उनमें 
अमृत के स्थान पर विष भरा है, वे क्या जान सकते हैं।... अब पाठक गण उन कौतुक 
वर्धक विज्ञापनों में उन दवाओं के नाम पढ़ें और देखें कैसे विलासिता के रस से भरे हुए 
हैं।... एक ओर शिक्षा का प्रवाह बह रहा है - गुरुकुल और ऋषिकुल खुल रहे हैं। ब्रह्मचर्य 
के पालन के उपाय किये जा रहे हैं।... उधर संसार में इस प्रकार के अश्लील विज्ञापन 
छाप और बांट कर देश का नाश कर रहे हैं।... हमारी समझ में तो ऐसे अख़बारों को 
मांगने को कौन कहे हाथ में भी छूना नहीं चाहिये विशेष कर स्त्रियों के हाथ में तो जाना ही 
नहीं चाहिए। 


लेख के अंत में समाचार पत्रों और सरकार से अपील की गई थी कि ऐसे विज्ञापनों पर तत्काल रोक 
लगाई जाए। गांधी ने अख़बारों के मालिकों से आग्रह किया कि वे ऐसे विज्ञापनों के ख़िलाफ़ कड़े प्रतिबंध लागू 
करें और केवल स्वस्थ किस्म के विज्ञापन ही स्वीकार करें" मगर संसाधनों के अभाव से जूझ रहे प्रेस के 
लिए कामोद्दीपकों के विज्ञापन आमदनी का एक महत्वपूर्ण ज़रिया थे। बाज़ार का एक अपना तर्क होता है। कई 
समाचार संपादक यद्यपि हिंदू आदर्शों के कट्टर समर्थक थे लेकिन वे ऐसे विज्ञापनों की हिमायत भी करते थे। अपने 
खिलाफ चलाए जा रहे तीखे अभियान के बावजूद कामोद्दीपक दवाओं के निर्माता अपने उत्पादों को बेचने के रास्ते 
ढूंढते रहे। 

पुरुषत्व के कई अर्थ होते हैं। ब्रह्मचर्य एक प्रकार के अर्थ पर ज़ोर देता था जबकि ये विज्ञापन दूसरे पर। 
हालाँकि दोनों का ही सामना नपुंसकता और हिंदू पुरुष की अस्मिता के संकट से था मगर दोनों की दिशा एक 
दूसरे से विपरीत थी। एक संयम की वकालत करता था तो दूसरे का विश्वास उत्सव में था। ब्रह्मचारी हिंदू 


पुरुष अपनी शक्ति को राष्ट्र के लिए संचित करता था, जबकि इन विज्ञापनों में चित्रित पुरुष उसे अपनी 'स्वार्थपरक' 
यौन तृप्ति के लिए इस्तेमाल करता था। एक में पुरुषत्व का सार वीर्य को बचाए रखने में निहित था तो दूसरे का 
उसको प्रवाहित कर देने में था। मगर इसके साथ ही, दोनों पितृसत्तात्मक समझ को पुष्ट करते थे -- एक महिलाओं 
को हाशिए पर धकेल कर, तो दूसरा उन्हें अधीन बनाकर। इस प्रकार हिंदू पुरुष शक्ति विविध रूप अख़्तियार कर 
सकती थी। 

हिंदुओं के सामने उनन्‍नीसवीं सदी के अंतिम और बीसवीं सदी के प्रारंभिक वर्षों में पुरुष यौनिकता भी विवाद 
का विषय थी। हिंदुओं की कथित रूप से घटती संख्या का बढ़ता भय, वैवाहिक संबंधों की नई परिभाषाएं, राष्ट्रवादी 
आंदोलन की नई चुनौतियां, कलियुग की नैतिकता संबंधी आशंकाएं, बाज़ार की मांग, इन सबने ब्रह्मचर्य की आधुनिक 
समझ और ऐसे विज्ञापनों के बीच स्थित तनाव को और बढ़ावा दिया तथा पुरुष यौनिकता को भी उसी हद तक 
प्रश्नों के दायरे में ला दिया जिस हद तक स्त्री यौनिकता पहले से थी। 


निष्कर्ष 

यह स्पष्ट है कि हिंदू नैतिकतावादी अपनी पहचान और एक सभ्य आधुनिक राष्ट्र की स्थापना एक ख़ास 
किस्म के साहित्य को प्रोत्साहित करके और स्वयं को अश्लीलता तथा यौन सुख के विचारों से विरक्त रखते हुए 
करना चाहते थे। उत्तर मध्यकालीन अभिजात साहित्य 
के श्रृंगार रस के प्रति एक ख़ास बेचैनी थी। लोकप्रिय 
प्रकाशनों के बाज़ार के प्रति यह बेचैनी और भी 
ज्यादा थी क्योंकि इसे जनता के बीच कामुकता फैलाने घातृपौष्टिक व शक्तिवर्द्धक 
वाले माध्यम के रूप में देखा जाता था। अच्छे” और 
उपयोगी” साहित्य के लिए नियंत्रण और व्यवस्था ( 
का होना अनिवार्य था, फलस्वरूप एक उभरते हिन्दी जरी री 
साहित्यिक समुदाय के नैतिक प्राधिकार को बल मदनम जज 


मिला और एक हिंदू राष्ट्रवादी पहचान पुष्ट हुई 


साहित्यिक नीतिशास्त्र को राष्ट्र की नैतिकता के साथ | यह गोलियाँ. स्वप्नदोष, कमजोरी, कब्जियत, 





जोड़ दिया गया। जहाँ तक इस काल के अधिकांश 


उच्च” साहित्यिक रझानों का प्रश्न है ये प्रयास | धातक्षीणता आदि रोगों को दुर करके शक्ति दंती 


सफल रहे थे। 2५१९५ ६ | 
निस्संदेह यह साहित्य अपने आप में महत्वपूर्ण है। कीमत 40 गोलियों की डिब्बी का ।॥ 
और प्रभावशाली था परंतु सामाजिक पहचानों के समग्र 


क्षेत्र में उसका दखल नहीं था। अगर दूसरे हिन्दी ल्‍ 

प्रकाशनों पर नज़र डाली जाए तो तस्वीर कुछ और ८४5सक व 
जटिल दिखाई देती है। उनमें से ज्यादातर स्वच्छ जल 

साहित्यिक अभिरुचियों और राष्ट्र निर्माण से तटस्थ थे। हे 


जो चीज़ वाकई बाज़ार में बिक रही थी और जिससे 
मुनाफा हो रहा था वह नाना प्रकार की सेक्स टीकाएं, 


रोमांस, गीत और विज्ञापन ही थे। पुरानी शैलियां - | इस घृत के लगाने से दुर होकर सच्चा पुरुषत्व 


ब्रजभाषा के कामुक गीत, किस्से, नौटंकियां और संगीत 
बड़े पैमाने पर छपते और बिकते थे। रोमांटिक नॉवेल | प्राप्त होता है। फी डिब्बा || रुपया 
और धिलर जैसी नई व्यावसायिक विधाओं ने न केवल 
मनोरंजन उपलब्ध कराया बल्कि ऐसे विषयों को भी 
उठाया जिनके बारे में तमाम तरह के पूर्वग्रह थे। विज्ञापनों 


पुरुष के गुहाभाग की शिथिलता बक्रता आदि 





४४ हिन्दी ज्नपद 


दीवान-ए-सराय॥॥ मीडिया विनशं 


गे प्रिंट, रेडियो, टीवी 


ने यौन उद्विग्नताओं को और पुष्ट किया। यौन टीकाओं ने एक वैज्ञानिक' लबादा तो ओढ़ लिया मगर साथ ही वे 
यौन उत्तेजना और गुदगुदी भी पैदा करते थे। यह साहित्य हाशिए पर नहीं बल्कि एक उभरती उपसंस्कृति के केंद्र 
में था। ऐसी किताबों में पितृसत्तात्मक और नैतिकतावादी विचारों को आंशिक रूप से पुनर्निर्मित किया गया और 
आंशिक रूप से उनका विरोध किया गया। इस मामले में उच्च' और "निम्न! तथा अभिजात” और 'लोकप्रिय' की 
सरल विभाजक रेखाएं भी हमें बहुत दूर तक रास्ता नहीं दिखा पाती। इतना ही नहीं, कामुक सामग्री के लेखक और 
पाठक स्वयं भी हिंदू मध्य वर्ग के ही अंग थे। उच्च' स्वच्छ साहित्य के पाठक कम ही थे। 


नोट: इस लेख के संदर्भ-ग्रंथों और ग्लोतों के लिए कृपया मेरी किताब, सेक्शुऐलिटी, ऑब्सिनिटी, कम्यूनियी: व्गिन, मुस्लिम ऐण्ड 
द हिंदू पब्लिक इन कोलोनियल इंडिया (पर्मनेंट ब्लैक, दिल्‍ली और पैलग्रेव प्रेस, न्यूयॉर्क से 200। में प्रकाशित) देखें. 


अनुवाद: योगेद्ध दत्त 


<:॥।-7०। कि ।: के ।7(0॥॥ 
भाषा विवाद और ओड़िया सांस्कृतिक पहचान 
प्रगति महापात्र 





ने नल्कननन किलर मया लगना दा. मत कमाना 5 


जो न सिलछ त मल] 
फेप के 2 तो सचर घुरक तक! बरफ़सा 23-मिकलमव्य 

मजे; थ जप 4 सकयेजम्रपाफत्ए पुल 7 फ्य शापाकाह, एहेश 
मन, बिका यंच पंप ज़फन्र अदा बैग ज, पुल एफ जका 
जे जड़ िलाणए 

+ क । 5 इन तय जार 

् पक जड़ा ह्ाँगाए। 

ज्ज्नु। ६4 ध्याद 

पफन्ाव 'रपज प्रकार पर भप्नत। हमारा माल जा हप्य पक म 
। दरषपुज पंद्य प्रकषण पफापप प्रकट पा ण्फ्भ हु 
52०00: क कब तक 7 वो ब्यर्वन क 


दक्षिण एशिया की राजनीतिक संस्कृति और विमर्श में समय-समय पर भाषा विवाद उभरते रहे हैं। इनकी जड़ें 
कम से कम उननीसरवी शताब्दी के अंतिम दशकों में स्पष्ट दिखने लगती हैं। बहुभाषी भारतीय समाज में भाषा और 
उससे जुड़ी पहचान ने अक्सर टकराव और विवादों को जन्म दिया है और उन्हें सींचा है। ऐसा ही एक विवाद 860 
और 870 के दशकों में बांग्ला और ओड़िया भाषा को लेकर उभरा।' संदर्भ था कचहरी और सरकारी स्कूलों में 
ओड़िया हटा कर बांग्ला के प्रयोग का प्रस्ताव, और मुद्दा बना - क्या ओड़िया एक स्वतन्र भाषा है? इसके इर्द-गिर्द 
जन्मा ओड़िया भाषा सुरक्षा आंदोलन और यही आधार बना भावी ओड़िया राष्ट्रवाद का जिसकी सियासत की:बुनियाद 
इस माँग पर टिकी कि ओड़िया भाषी इलाकों को एक पृथक प्रांत में गठित होना चाहिए। 

अगर आधुनिक ओड़िसा पर लिखी इतिहास की तमाम किताबों; को देखें तोः उनमें 860-76 के भाषा-विवाद 
को मील का पत्थर माना जाता है। अक्सर इसे ओड़िया भाषा को लुप्त होने से बचाने वाले आंदोलन का दर्जा दिया 
जाता है। इस पर इतना कुछ लिखा गया कि यह ओड़िया पहचान का सहज और स्वयंसिद्ध तथ्य मान लिया गया 
जाहिर है ओड़िया को हटाने के प्रस्ताव पर ओड़िया समर्थकों कोध्बहुतेरी आपत्तियाँ थीं।वअव्वल वो इसमें उच्हें स्थानीय 
बंगाली अधिकारियों की साज़िश नज़र आयी। उनका कहना था कि 866 के भीषण अकाल ने ओड़िसा के ब्रितानी 
अधिकारियों में सहानुभूति जगायी। साथ ही ओड़िया के 'पिछड़ेषन” ने सरकार का ध्यान खींचा -- सरकार ने नहरें 
खुदवा्यीं और ओड़िया भाषा में शिक्षा को बढ़ावा दिया। ओड़ियाःराष्ट्रवादियों केः अनुसार यह स्थानीय बंगाली 
अधिकारियों को पसन्द नहीं आया, जिन्होंने ओड़िया को एक ऐसी पिछड़ी भाषा कहा जिसके विकसित होने की 
संभावना नहीं थी। ऐसी भाषा भला कचहरी और स्कूलों में कैसे इस्तेमाल की जा सकती थी? इन संस्थाओं के लिए 
बांग्ला उचित भाषा बतायी गयी और यह तर्क देकर कि बांग्ला एक पूर्ण विकसित भाषा थी -> ओड़िया तो -उसकी 
मात्र एक डाल थी - महज एक बोली। इस प्रकार ओड़िया बनाम बांग्ला विवाद पनपने के लिए उर्वर माहौल तैयार 
हो गया। 

ओड़िया बनाम बांग्ला विवाद को जिस अनुपात में बौद्धिक विमर्श और लोकः्चेतना में जगह मिली उससे भाषा 
का सांकेतिक और राजनीतिक महत्व उजागर होता है। ओड़िया राष्ट्र, ओड़िया भाषा और ओड़िया साहित्य के 
इतिहास-लेखन में इस विवाद” को अक्सर केद्ध में रख दिया जाता है। ओड़िया सांस्कृतिक पहचान में भाषा की 
इतनी अहम भूमिका को समझना काफ़ी जटिल है। जब हम भाषा-संबंधी तत्कालीन दस्तावेज़ों को देखते हैं तो उममें 
ओड़िया भाषा की 'शुद्धता', पुरानेपन' तथा अन्य भाषाओं (अंग्रेजी, संस्कृत, बोग्ला) से संबंधों पर ऐसा विमर्श 
बनता प्रतीत होता है जो भाषा के सवाल से परे जाता है। औपनिवेशिक संदर्भ में भाषा-संबंधी मध्य-वर्गीय तर्क किस 
प्रकार ओड़िया राष्ट्रवादी चेतना के स्वरूप को गढ़ने लगे यह काफी गृढ़. और दिलचस्प हैं। 

आधुनिक ओड़िसा में सार्वजनिक क्षेत्र की पहली संस्थाएं भाषा से संबंधित थीं। एक ऐसी शुरुआती, संस्था-नवम्बर 
866 में बालेश्वर में स्थापित हुई -- 'उत्कल भाषा उनति बिधायिनी सभा मई 867 में कटक में' उत्कल भाषा 

/टीवी 


चैरसत: प्रिंट 


उद्दीपनी सभा' शुरु की गयी जिसका मकसद था भाषा को सुधारना'/ इसकी पहली बैठक को अख़बार उत्कल 
दीपिका ने एक नये युग की शुरुआत बताया: 


पिछला इतवार उत्कल देस के लिए एक महान दिन था। उस दिन एक बड़े उद्देश्य के 
लिए इस शहर के महानुभाव एक साथ एकत्र हुए। ओड़िसा की भाषा कैसे विकसित हो 
और हम मिश्रित ओड़िया, जो सरकारी हलकों में इस्तेमाल की जाती है -- उसकी जगह शुद्ध 
ओड़िया को कैसे लायें ताकि सबसे काबिल लोग ही अमला बन सकें -- यही इस बैठक के 
उद्देश्य थे। 


तब यह सोचा जा रहा था कि सरकरी क्षेत्र में ज्यादा शुद्ध ओड़िया भाषा के इस्तेमाल से स्थानीय लोगों को 
नौकरी मिलने की संभावना बेहतर होगी जबकि मिली-जुली ओड़िया दूसरे समुदाय के लोगों को ज्यादा फ़ायदा पहुँचाती 
थी। यानी भाषा को 'शुद्ध' बनाने और सुधारने' जैसे मुद्दे रोज़गार की संभावनाओं से-गहराई से जुड़ गये। 

भाषा को बढ़ावा देने के लिए पुराने और पारंपरिक धार्मिक ग्रंथों को सरस्तें में व्यापक रूप से उपलब्ध कराना 
सबसे कारगर उपाय माना गया। यह उम्मीद व्यक्त की गयी कि छपी हुई धार्मिक किताबें ओड़िया लोगों के बीच 
देशज (वर्नाक्युलर) शिक्षा को लोकप्रिय बनायेंगी'। जो लोग इसमें सक्रिय हुए उन्हें इस बात का अहसास था कि 
ओड़िया में छपा साहित्य 'पिछड़ी' अवस्था में था और ओड़िया पढ़े-लिखे लोगों की तादाद कम थीं इन समस्याओं 
से निपटने के लिए उन्होंने ओड़िया बोलने वालों को साथ लाने पर जोर दिया चाहे वो ओड़िसा की तत्कालीन सीमाओं 
के बाहर रहते हों। इस प्रकार भाषा' के जरिये राष्ट्र/समुदाय की परिकल्पना के-संकेतःमिलने शुरु हो जाते हैं। भाषा” 
को बेहतर बनाने के प्रयास के केद्ध में एक समुदाय के सामान्य -हित का विचार देखा जा सकता है। मगर यह 
अहसास भी मौजूद था कि इस अपेक्षाकृत नये विचार से स्वयं कल्पित समुदाय के सदस्य ओत-प्रोत नहीं थे बल्कि 
भाषाई पहचान की चेतना का अभाव 'राष्ट्र' के 'पिछड़ेपन' का एक पहलू माना गयों। अतः एक फलतें-फूलते छपे 
साहित्य और वर्नाक्युलर तालीम में विस्तार को “ओड़िया राष्ट्र' के निर्माण के लिए ज़रूरी माना गया। आगे चलकर 
एक पीढ़ी बाद ओड़िया राष्ट्रवादियों ने यह तर्क दिया कि ओड़िया-भाषी लोगों को विभिन्‍न प्रशासनिक इकाइयों के 
तले रख राष्ट्र/समुदाय को तोड़ने” की जानबूझ कर कोशिश की गयी। समुदाय के उत्थान के लिये प्रशासनिक 
रेखाओं को भाषा के आधार पर पुनः खींचने की माँग ज़ोर पकड़ गयी। बीसरवीं सदी के शुरुआती दशकीं में ओड़िया 
लोगों की हालत पर यह टिप्पणी की गयी: 





बीसवीं शताब्दी का एक ओड़िया व्यक्ति जब अपनी आँखें खोल॑तां है तो पाता है कि उसका 
देश भारतीय महाद्वीप में एक ख़ास तरह से बँटा हुआ हैं। वह अपने अन्दर एक 
अधूरापन महसूस करता है और उसे लगता है कि भाई-भाई के ज्जीच एक नकली 
दीवार उठा दी गयी है... और इस वजह से राष्ट्रीय एकता -की. चेतना नष्ट, की- जा -रही 
है। इस तरह अपनी भाषा और समुदाय से लगाव-जुड़ाव जो सब में होता है, कमज़ोर पड़ 
जाता है। 


यहाँ पर भाषा के प्रति लगाव को सहज और स्वाभाविक मान लिया गया और मनुष्यं-्जनित - भी। 
समकालीन ओड़िया प्रेस में ओड़िसा के स्कूलों में ओड़िया की जग़ह-बांग्ला के ग्योग को ओड़िय़ा भाषा-के 'जीने-्म॒रने 
का सवाल माना गया। इस कदम के पीछे तरह-तरह के कारणों को. ज़िम्मेदार ठहराया गया। .कभी .ये कहा गया कि 
ओड़िया में पाठय-पुस्तकों की कमी है या शिक्षा विभाग के कनिष्ठ अधिकारी अपनी भाषा के प्रति लापरवाह थे या 
ये कि सरकारी हलकों में ओड़िया को एक पिछड़ी भाषा माना जाती थी। 

इसके जवाब में ओड़िया भाषा के दर्जे को अनेक तर्को- के: सहारे उठाने की कीशिश की'गयी। भाषा की 
ऐतिहासिकता' को साबित किया गया, उसके भौगोलिक क्षेत्रफल-को| और फैलाया गया; और उसके विशाल: साहित्य 


पर चर्चा हुई। साथ ही यह ज़ोर देकर भी कहा गया कि ओड़िया एक आर्य भाषा है जो जनजातीय लोगों की ज़बान 
से अलग है। लेकिन अंग्रेज़ी और फारसी से ओड़िया भाषा को ख़तरा नहीं माना गया। अंग्रेजी को सरकारी नौकरियों 
और सामाजिक उत्थान के लिए ज़रूरी माना गया, ख़ासतौर पर फारसी के बाद। 

ऐसा माना गया कि ओड़िया को सबसे अधिक खतरा बांग्ला से था। ओड़िया के स्थान पर बांग्ला को लाये 
जाने के प्रस्ताव के विरुद्ध कटक में चुनिंदा लोगों ने सरकार को एक याचिका प्रस्तुत की। जाने-माने ओड़िया लेखक 
फकीर मोहन सेनापति के अनुसार पाँच सौ लोगों ने याचिका पर दस्तख़त करके बंगाल सरकार को भेजी। अहम 
बात ये हुई कि इसे बालेश्वर के कलक्टर जॉन बीम्स और ओड़िसा डिविज़न के आयुक्त टी.ई. रैवेन्शों का समर्थन 
मिला। परिणाम सकारात्मक रहा। सरकार ने ओड़िया हटने के प्रस्ताव को रद्द कर दिया। जाहिर है इसे ओड़िया 
लोगों की विजय” माना गया जिसका सेहरा रैवेन्शों जैसे सहानुभूति रखने वालो अधिकारियों के सिर पर रखा गया। 
लेकिन सरकारी फैसले को दोषपूर्ण मानने वाले भी मौजूद थे। उत्कल हितिषिणी (संपादक कालीपद बन्द्योपाध्याय) ने 
बांग्ला, जबकि उत्कल दीपिका (संपादक गौरीशंकर राय) ने ओड़िया के पक्ष में तर्क दिये। ओड़िया बनाम बांग्ला 
विवाद और गहराने लगा। 

868 के जाड़े में डॉ. राजेद्रलाल मित्र, जो एक प्रतिष्ठित विद्वान थे, ओड़िसा आये। वह आधिकारिक रूप 
से प्राचीन और मध्यकालीन ओड़िसा के पुरातत्विक अवशेषों पर सामग्री इकट्ठा करने के उद्देश्य से आये थे। उनकी 
यात्रा ने ओड़िसा में बहुत उत्साह जगाया। उत्कल दीपिका के संपादक ने उम्मीद व्यक्त की कि डॉ. मित्र ओड़िसा 
के महान अतीत को उजागर कर उसकी वर्तमान दयनीय अवस्था से उबारने में योगदान देंगे। लेकिन राजेन्द्रलाल मित्र 
ने तमाम उम्मीदों पर पानी फेर दिया। द्सिम्बर 868 में उन्होंने कटक डिबेटिंग क्लब में भाषा पर दिये अपने आख्यान 
में कहा कि ओड़िसा का उद्धार तब तक नहीं तों सकता जब तक ओड़िया उसकी भाषा रहेगी। उन्होंने कहा कि 
ओड़िया का तो गणित ही उसके विकास में बाधक था। दुर्भिक्ष आयोग के मुताबिक ओड़िसा की आबादी करीब बीस 
लाख थी। उसमें से अगर महिलाओं और बच्चों की संख्या घटा दी जाये तो संभावित साक्षर ओड़िया पाठकों की 
संख्या बचती थी लगभग बारह लाख। डॉ मित्र के अनुसार एक स्वतन्र ओड़िया साहित्य के पनपने के लिए यह 
संख्या बहुत कम थी। दूसरी ओर बांग्ला-भाषी लोग कहीं अधिक थे इसलिए बांग्ला साहित्य पढ़ने वाले ज़्यादा 
थे -- अतः बांग्ला साहित्य अधिक विकसित था। 868 की अन्तिम तिमाही में जहाँ बांग्ला में करीब तीन सौ किताबें 
छपी थीं वहीं ओड़िया में मात्र तीन या चार। राजेद्धलाल मित्र ने अपना फैसला सुना दिया - ओड़िया हटाकर बांग्ला 
लाना ही ओड़िसा के लोगों के हित में था। राजेद्रलाल मित्र की निगाह में मुख्य मुद्दा ये नहीं था कि ओड़िया एक 
स्वतन्र भाषा है या नहीं। उनके लिए यह सभ्यता के विकास का सवाल था जो एक पिछड़ी भाषा से चिपके रहने 
से मुमकिन ही नहीं था। उनके तर्कों से बांग्ला-समर्थक गुट खुश हुआ और वे सरकारी अधिकारी भी जो प्रशासनिक 
कारणों से बांग्ला के पक्ष में थे। 

बांग्ला के पक्षधरों ने भाषाओं की संख्या के मुद्दे को उन दिनों बनती हुई राष्ट्रीय पहचान से भी जोड़ दिया। 
कहा गया कि अनेक भाषाओं का प्रयोग एकीकृत राष्ट्रीय पहचान के बनने में बाधक है। 2 सितम्बर 873 को 
मॉडर्न र्यू में छपे एक निबन्ध में राजेद्धलाल मित्र ने तर्क दिया कि सरकार द्वारा ओड़िया और असमिया 
जैसी भाषाओं को प्रोत्साहन दिये जाने से लोग अनावश्यक रूप से बँट जायेंगे। उन्होंने कहा कि चूँकि ओड़िसा 
बंगाल और असम में प्रचलित भाषाओं को बोलने में व्यवहार में बहुत कम फर्क था, इसलिए इन भाषाओं के 
आपसी फर्क को काफी आसानी से दूर किया जा सकता था। बकौल डॉ. मित्र, 30 सितम्बर 872 को जारी लेफ्टिनेंट 
गवर्नर के आदेश में ओड़िया, असमिया और बांग्ला को अलग भाषाई दर्जा देकर सरकार ने भाषाई एकरूपता लाने 
का मौका खो दिया था। इसी तरह के विचार केशब चन्द्र सेन ने भी व्यक्त किये। उन्होंने लिखा कि सरकार बांग्ला 
को बंगाल तक सीमित करके तीनो प्रांतों की भाषाई एकता की संभावना को समाप्त करना चाहती थी। बाद में 
रबीन्द्र नाथ टैगोर ने भी यही महसूस किया। उन्होंने लिखा कि हालाँकि एकीकरण की प्रक्रिया ब्रितानी शासन की 
स्वाभाविक उपज थी किन्तु वह फूट डाल कर राज करो की नीति भी अपना रहा था। सरकार ओड़िसा और असम 
से बांग्ला भाषा को बहिष्कृत करके वहाँ की बोलियों को कृत्रिम तरह से मज़बूत बना रही थी। ऐसे विचारों की ओड़िसा 
में भी भरमार थी। एक स्थानीय अख़बार बिदेशी का मानना था कि बंगालियों और ओड़ियाओं के बीच तनाव के 

/टीवी 


चैरसत: प्रिंट 


पीछे 'पॉलिसी' नामक एक अंग्रेज चुड़ैल थी जो कैम्पबेल की हाल में जन्मी बेटी थी और लॉर्ड आर्गाइल की दुलारी 
भतीजी थी।' 

870 में एक पुस्तिका छपी - ओड़िया स्वतंत्र भाषा नौहे। इसके लेखक थे कॉँतिचन्द्र भट्टाचार्य जो बालेश्वर 
के एक स्कूल टीचर थे और डा. राजेद्धलाल मित्र को अपने संरक्षकों में गिनते थे। इस छोटी सी किताब में उस 
समय के तमाम भाषाई सिद्धान्तों और वैज्ञानिक तर्कों के सहारे यह सिद्ध करने की कोशिश की गयी कि ओड़िया 
एक स्वतन्र भाषा न होकर महज़ बांग्ला का एक विकृत रूप थी। काँतिचन्द्र भट्टाचार्य ने जोर देकर कहा कि बंगाल 
और ओड़िसा प्रदेशों में बुनियादी अन्तर नहीं था - न ऊँचे पहाड़, घने जंगल या समुन्दर या धर्म, रीति-रिवाज, 
तथा शैक्षणिक विकास का गहरा फर्क। उन्होंने एक और मान्यता प्रस्तुत की। उनके अनुसार शुद्ध बांग्ला केवल कलकत्ता 
और उसके आस-पास बोली जाती थी और कलकत्ता से दूरी बढ़ने के साथ भाषा की शुद्धता घटती जाती थी। मसलन 
उत्तरी और पूर्वी बंगाल की बांग्ला कलकत्ता की शुद्ध बांग्ला का विकृत रूप थी। इसी तर्क को आगे बढ़ाते हुए 
कॉतिचद्ध भट्टाचार्य ने पूछा कि बंगाल के दक्षिण में स्थित ओड़िसा की भाषा को भी बांग्ला का अशुद्ध संस्करण 
क्यों न माना जाये? 

उनके अनुसार कबीलों से नज़दीकी ओड़िया भाषा को “अशिष्ट, कानफोडू और कुरूप' बनाती थी। भट्टाचार्य 
ने ओड़िया पाठय-पुस्तकों, अख़बारों और शब्दकोशों से उदाहरण देकर यह साबित करने का प्रयास किया कि बांग्ला 
और ओड़िया का साझा शब्दभंडार था। व्याकरण के स्वरूप में अन्तर के लिए पुरानी बांग्ला में आये बदलाव और 
कृबायली भाषाओं के असर को जिम्मेदार ठहराया गया। कॉँतिचन्द्र भट्टाचार्य के तर्कों की भाषाशासख्रीय विश्वसनीयता 
भले ही कम रही हो लेकिन उनकी पुस्तिका की उस समय की पत्रिकाओं में खूब चर्चा हुई। इसमें ॥#0द07 770४2; 
उठ्फ्राफावां गी॥#० 4ंबांट $०लंटए ए॒.#शाइवा, 776 हबंाट्दांगा 042०९ तथा उत्तल दीपिका और उत्कल'हितिषिणी 
शामिल थे। रंगलाल बंद्योपाध्याय, भूदेव मुखोपाध्याय और जॉन बीम्स ने पुस्तक पर टिप्पणियाँ कीं। कॉतिचन्द्र भट्टाचार्य 
ने बांग्ला और ओड़िया के बीच समानता को रेखांकित करके अपने निष्कर्ष निकाले। बांग्ला के बेहतर होने को उन्होंने 
एक सहज और स्वाभाविक तथ्य माना और ओड़िया को बांग्ला का एक विकृत रूप बता कर उन्होंने उसे एक निम्न 
दर्जा प्रदान किया। साथ ही ओड़िया भाषा और समाज को विकास की सीढ़ी में नीचे रखकर उन्होंने ओड़िया लोगों 
के पिछड़े होने की छवि मज़बूत की। ओड़िया पर जनजातीय भाषाओं के प्रभाव की ओर बार-बार इशारा करके उन्होंने 
उसके एक सम्मानजनक आर्य भाषा होने के दावे पर प्रश्नचिन्ह लगा दिए। आने वाले वर्षों में इन सब का ओड़िया 
के विकास पर अहम असर पड़ा। 

रजेद्धलाल मित्र और कॉतिचन्द्र भट्टाचार्य के बाद ओड़िया की तुलना में बांग्ला को बेहतर बताने वाले अनेक 
लेख छपे। 869 और 870 में उत्कल हितिषिणी ने ऐसे कई लेख छापे। उसके संपादक ने एक लेख में कहा कि 
ओड़िसा तो बंगाल के राजनीतिक और सांस्कृतिक प्रभुत्व में पिछले सात सौ बरस से था। उनके अनुसार ओड़िसा 
तो सभ्यता के हर पहलू में बंगाल का ऋणी था। इस दावे को पुख्ता करने के लिए अनेक ऐतिहासिक तथ्य जुटाये 
गये। मसलन, ओड़िसा के मध्यकालीन महान गंग वंश के राजा मूलतः बंगाल से आये थे और बाद में बंगाली 
आक्रमणकारी काला पहाड़ ने ओड़िसा की स्वतन्रता समाप्त कर दी। आर्थिक क्षेत्र में बंगाली संत चैतन्य महाप्रभु के 
वैष्णव मत ने ओड़िसा में बौद्ध धर्म ख़त्म कर दिया। यही नहीं, यह भी कहा गया कि चैतन्य से पहले ओड़िया 
साहित्य लगभग शून्य था। और चैतन्य के वैष्णववाद से ही मध्यकालीन ओड़िया साहित्य पनपा।” अतः बांग्ला की 
बेहतरी के दावों को ऐतिहासिक जामा पहनाने के प्रयास होने लगे। 

कटक स्टार में छपे एक लम्बे लेख में उमाचरण हालदार ने ओड़िया को बांग्ला लिपि में लिखने का सुझाव 
दिया। उन्होंने कहा कि बांग्ला लिपि देखने में अधिक सुन्दर थी जबकि ओड़िया बदसूरत और असुविधाजनक। हालदार 
ने लिखा कि अगर कागज़ और स्याही ओड़िसा में बंगाल से आयात किये जा रहे थे तो लिपि आयात करने में क्या 
हर्ज हो सकता था?” इसके साथ ही ओड़िसा के स्कूलों में बांग्ला को पुनः लाने के लिए एक हस्ताक्षर अभियान 
छेड़ा गया। बांग्ला तो ओड़िसा के स्कूलों और कचहरी में आधिकारिक तौर पर आयी नहीं किन्तु ओड़िया बनाम 
बांग्ला विवाद की आग धथकती रही। 

ओड़िया की स्वतन्र पहचान की हिमायत करने वालों के लिए यह जरूरी था कि वे यह साबित करें कि ओड़िया 





बांग्ला से कितनी भिन थी। बांग्ला-समर्थक गुट” के भाषाई और संख्या पर आधारित दावों का जवाब देने वाले 
सामने आये। इनमें अग्रणी थे गौरीशंकर राय जिन्होंने राजेन्गलाल मित्र और उनके सहयोगियों के प्रत्युत्तर में अपने 
तर्क रखे। राय ने कहा कि ओड़िया भाषा उत्तर के मिदनापुर से लेकर दक्षिण में गंजाम और पूर्व में बंगाल की खाड़ी 
के पश्चिम में सम्बलपुर तक बोली जाती थी। यह क्षेत्रफल राजेद्धलाल मित्र के बखान किये गये ओड़िया-भाषी इलाके 
से कहीं अधिक बड़ा था। दूसरे ओड़िया और बांग्ला के छपे साहित्य की आपसी तुलना अनुचित थी क्योंकि ओड़िया 
का छपा साहित्य अपने शैशव-काल में था और समय के साथ बांग्ला के समकक्ष हो जायेगा, बशर्ते उस पर पर्याप्त 
ध्यान दिया जाये। उत्कल दीषिका ने स्टर्लिंग जैसे औपनिवेशिक विद्वानों को उद्धृत करके कहा कि मध्यकालीन ओड़िसा 
के गंग-वंशीय राजा वास्तव में बंगाल से नहीं बल्कि दक्षिण से आये थे।' 

अनेक लेखों में बांग्ला संस्कृति और लिपि के बेहतर होने के दावों को खोखला ठहराया गया। बांग्ला के 
जाने-माने विद्वान और कवि रंगलाल बंद्योपाध्याय ने ओड़िसा के लोगों पर बांग्ला भाषा या उसकी लिपि थोपने 
का विगेध किया। गौरी शंकर राय ने लिखा कि बांग्ला-समर्थक कॉाँतिचन्द्र भट्टाचार्य ने अपना सारा प्रमाण हाल 
में छपी ओड़िया पुस्तकों से जुटाया था जो बांग्ला-पुस्तकों के अनुवाद थे। उन्होंने कहा कि ओड़िया के पारंपरिक 
ग्रंथों से उसकी पृथक पहचान और मौलिकता का पता चलता है। राय ने अनेक देशज शब्दों का हवाला देकर 
कहा कि ऐसे शब्द बांग्ला में अज्ञात थे और यह ओड़िया के स्वतन्र भाषाई दर्ज को सिद्ध करता था। इसी प्रकार 
के कई और तर्क एक औपनिवेशिक अधिकारी जॉन बीम्स ने दिये। उन्होंने कहा कि ओड़िया-भाषी लोगों की कम 
संख्या ओड़िया को हटाने का आधार नहीं बन सकता था क्‍योंकि युरोप में डच, स्पेनी और पुर्तगाली जैसी भाषाएँ 
बोलने वालों की तादाद भी कम थी। और ओड़िया सिर्फ तटीय ज़िलों के बसे हुए सभ्य ज़िलों' की भाषा न 
होकर उन असंख्य जनजातीय लोगों की भाषा भी थी जो पश्चिम में नागपुर और दक्षिण में तेलंगाना प्रदेश तक फैले 
हुए थे? 

बीम्स के अनुसार इस विशाल क्षेत्र में ओड़िया गैर-आर्य बोलियों की जगह लेती जा रही थी और उन इलाकों 
को सभ्य बनाने का काम बांग्ला से बेहतर कर रही थी। यहाँ ये गौरतलब है कि बीम्स ओड़िया भाषी लोगों में एक 
आंतरिक एकरूपता या एकता की वकालत कर रहे थे जबकि बांग्ला-समर्थक बांग्ला को पूर्वी भारत के विभिन्‍न भाषाई 
खण्डों को जोड़ने वाली भाषा की भूमिका प्रदान कर रहे थे। उधर बीम्स ने ओड़िया बोलने वालों में गैर-आर्य कृबायली 
लोगों को शामिल कर ओड़िया राजनीतिक हितों को पुष्ट करने की दिशा में अपना योगदान दिया। बीम्स ने स्पष्ट 
कहा कि ओड़िया, बांग्ला की अपेक्षा पुरनी और अलग भाषा हैः: 


अगर केवल भाषाशास्त्रीय दृष्टि से देखा जाये तो इसमें कोई संदेह नहीं कि ओड़िया के 
स्वतन्र व्यक्तित्व के होने का अच्छा खासा प्रमाण है। उपेन्द्र भंग और उसके समकालीनों की 
कविताएँ जिस भाषा में लिखी गर्यीं वह आज बोली जाने वाली भाषा से बिल्कुल अलग नहीं 
है और उसका हर शब्द मामूली से मामूली मज़दूर आज भी समझ लेता है... इसके स्वरूप 
अपखिवर्तित रहे हैं और पुरानी से पुरानी बांग्ला या हिन्दी से पुराने हैं। जब ओड़िया भाषा ने 
अपना स्वरूप ग्रहण कर लिया था बांग्ला तो तब थी ही नहीं... तब बंगाल के निवासी पुरबिया 
हिन्दी के अनेक बिगड़े रूप बोलते थे। जिसे हम बांग्ला भाषा कह सकते हैं उसका इस्तेमाल 
तो हाल ही में होना शुरु हुआ है। 





बीम्स ने ओड़िया के चख्रि को अपनी तरह से गढ़ा। उन्होंने ओड़िया की स्वतत्र पहचान को उसके 
पुरानेषपन और रूढ़िवादी स्वभाव में खोजा। उन्होंने ओड़िया को इंडो-आर्य भाषा समूह में एक अपवाद मान कर उसे 
कहीं अधिक एकरूपता से नवाज़ा। एक अन्य औपनिवेशिक लेखक ग्रिएर्सन भी मानते थे कि ओड़िया भाषा की 
उपभाषाएँ बहुत कम थीं, सिवा मध्य भारत में प्रयुक्त भत्री के, जो एक अपवाद थी।/ अनेक औपनिवेशिक 
टिप्पणीकारों की नज़र में ओड़िया क्षेत्र का अलग-थलग होना और 'पिछड़ापन” उसकी भाषा को 'सरल' या 'कम 
जटिल' बनाये रखने का कारण था। ओड़िया की स्वतन्र पहचान, पुरानापन या उसकी 'ऐतिहासिकता' के औपनिवेशिक 


कं ह्््दी ज्नप श्ज 


दीवान-ए-सराय॥॥ मीडिया विनशं 


55 प्रिंठार “टीवी 


तर्क ओड़िया राष्ट्रवादियों को बहुत भाये। बीम्स और रैवेन्शॉ को ओड़िया आंदोलन में नायक का दर्जा हासिल हुआ। 
दूसरी तरफ आरंभिक ओड़िया राष्ट्रवादियों की ब्रितानी शासकों के प्रति वफ़ादारी भी कुछ हद तक भाषा-विवाद से 
समझी जा सकती है। 

ओड़िसा में औपनिवेशिक शासन जिन विशिष्ट परिस्थितियों में शुरु हुआ उन्होंने भी ओड़िया भाषा की स्वतत्र 
पहचान को संदेहास्पद बनाने में महत्त्वपूर्ण भूमिका निभायी। औपनिवेशिक भाषाशास्त्रीय और प्रशासनिक प्रयासों ने 
देशज भाषाओं को खास तरह से व्यवस्थित बना कर उनकी रूपरेखा तय की। भाषाओं को परिभाषित करने, उनके 
मानकीकरण और शब्दकोशों, व्याकरण तथा आधिकारिक शब्दावलियों के इस्तेमाल ने देशज भाषाओं के स्वरूप को 
नये रूपों में ढाला। भाषा के 'शुद्ध' रूप को निर्धारित करने की कोशिशें, बोलने वालों को गिनकर उनकी संख्या 
का पता लगाना और भाषाओं को विशेष क्षेत्रों से जोड़ कर देखने की प्रवृत्ति के दूरगामी परिणाम हुए। 

आगामी दशकों में ओड़िया राष्ट्रवादियों ने औपनिवेशिक विद्वानों द्वारा जुगायी गयी जानकारी, जनगणनाओं और 
भाषा संबंधी विचारों में से चुन-चुन कर वह सब लिया जो ओड़िया राष्ट्रवाद के मज़बूत होने में सहायक था। इस 
प्रकार भाषा राजनीतिक चेतना का हिस्सा बनी। अन्ततः औपनिवेशिक राज्य ने ओड़िया को स्वतन्र दर्जा प्रदान तो 
किया किन्तु ओड़िया और बांग्ला के बीच रिश्ता तनावपूर्ण बना रहा। 

अन्त में, ओड़िया पहचान के विकास पर भाषा-विवाद के प्रभाव के कुछ पहलुओं को स्पष्ट रेखांकित किया जा 
सकता है। पहली बात तो ये कि औपनिवेशिक प्रशासनिक सीमाओं ने बहुत महत्व हासिल किया। भाषा विवाद का 
सबसे अहम राजनीतिक परिणाम ये हुआ कि सभी ओड़िया-भषी क्षेत्रों को एक प्रेसीडेंसी और बाद में पृथक ओड़िया 
प्रांत में गठित करने की माँग जोर पकड़ती गयी। एक भाषा बोलने वालों को एक राजनीतिक या प्रशासनिक सीमा 
में रहना भी चाहिये - उननीसर्वी शताब्दी के उत्तरार्द्ध में मज़बूत होते इस विचार के दो अर्थ लगाये जा सकते हैं 
पहला तर्क जो दिया गया वह ये था कि एकरूपता के लिए एक ही भाषा का प्रयोग एक प्रांत में होना चाहिए और 
दूसरा ये कि एक भाषा बोलने वालों को एक राजनीतिक इकाई में गठित करने के लिए राजनीतिक और प्रशासनिक 
सीमाओं को ज़रूरत अनुसार बदल देना चाहिए। इस संदर्भ में ओड़िया को स्वतन्र भाषा मनवाने के प्रयास अर्थवान 
हो जाते हैं। एक स्वतन्र भाषा के रूप में ओड़िया की विश्वसनीयता स्थापित करना इसलिए ज़रूरी था ताकि ओड़िया 
समाज एक पृथक भौगोलिक इकाई के लिए अपना राजनीतिक दावा पेश कर सके। इस दावे में यह विचार निहित 
था कि विगत में एक नैसर्गिक ओड़िया समुदाय मौजूद था। इस समुदाय की एक आधुनिक राष्ट्र की दिशा में 
स्वाभाविक' प्रगति की राह में ओड़िया-भाषी लोगों के बीच उत्पन्न भौगोलिक विभाजनों को 'अप्राकृतिक' अवरोध 
माना गया। अतः ओड़िया-भाषी क्षेत्रों की भौगोलिक एकता हासिल करना नैसर्गिक अवस्था को बहाल करने के रूप 
में देखा गया। 

इस प्रक्रिया का एक अन्य पहलू भी चर्चा योग्य है। ओड़िया-पहचान की बहस में संख्याओं का बहुत महत्व 
था।* संख्या जितनी बड़ी होगी लक्ष्य को उतनी ही वैधता प्राप्त होगी। पहचान की राजनीति की यह माँग थी कि 
ओड़िया-भाषी लोगों की संख्या को बड़ी से बड़ी सिद्ध किया जाये। तमाम जनजातीय लोगों को 'ओड़िया' के अधीन 
यह तर्क देकर लाया गया कि उन्हें सभ्य” बनाने के लिए ओड़िया से बेहतर कोई अन्य आर्य” भाषा नहीं थी 
जनजातीय समुदायों को इन ओड़िया समर्थकों ने उसी हेय दृष्टि से देखा जिससे बांग्ला के हिमायती ओड़िया-भाषी 
लोगों को देखते थे। भाषा को नस्ल, धर्म, जाति, सभ्यता और काल्पनिक सामूहिक ऐतिहासिक स्मृति के ताने-बाने में 
बुना गया और साथ ही भाषा की छाप वस्तुतः इन सब पर छोड़ी गयी।* भाषा को एक अनोखी सांस्कृतिक वस्तु 
का दर्जा दिया गया, यह मान कर कि भाषा लोगों की चेतना को निर्णायक तौर पर प्रभावित करती है। समुदाय के 
अन्य सांस्कृतिक आयामों में भाषा ऊपर उठा दी गयी। ओड़िया समुदाय की विलक्षण” अथवा िराली' पहचान का 
सर्वाधिक बोझ भाषा' के कंधों पर डाल दिया गया। और भाषा राष्ट्रवाद की लड़ाई में ब्रह्मास्त्र बनी। 

भूमंडलीकरण के दौर में युयुत्सु क्रिकेटीय राष्ट्रवाद 
अभय कुमार दुबे 


नगाड़े बजाइये, शंख फूँकिये और जय-जयकार कीजिये। फ़िर अपने 
निजी और सामूहिक धनुष पर ग्रत्यंचा चढ़ाइये 
और उसकी टंकार से दिकदियंत एँजा दीजिये। 

- प्रभाष जोशी 


खेल ये हर कीमत पर दुर्भाव पैदा होता है और उसका ईमानदारी ये 
कोई वाल्लुक नहीं है। उसमें घृणा, ईर्ष्या, शेखीख़ोरी, हर नियम 
की उपेक्षा और हिसा को देखने में परपीड़क जैसा युख भरा 
हुआ है। खेल गोलीबारी से रहित युद्ध ही है। 
- जॉर्ज आँखेल 














. 


पहले कवर ड्राइव हिन्दी में नहीं सिर्फ अंग्रेजी में लगा करता था। जब रेडियो ने 933 में पहली बार क्रिकेट 
मैचों का आँखों देखा हाल सुनाना शुरु किया तो हिन्दी या अन्य किसी भारतीय भाषा की कमेंटरी का दूरूदूर तक 
पता नहीं था। इसके साल भर पहले ही भारत ने अपना पहला टेस्ट मैच खेला था। चालीस और पचास के दशक 
तक यही चलता रहा। टेस्ट मैच होते रहे और क्रिकेट का समाजशास्त्र भी उसी मंद और अनिर्णय की शिकार गति 
से आगे बढ़ता रहा। साठ के दशक में जब पहली बार हिन्दी में कवर ड्राइव लगा तो गेंद इतनी तेज़ी के साथ 
बाउंडरी की तरफ भागी कि देखते-देखते सिर्फ तीस साल में उसे पार करके सीएलआर जेम्स की भाषा में 
“बाउंडरी के परे” किसी अज्ञात स्पेस में चली गयी। उस गेंद को क्षेत्रक्षक खिलाड़ी आज तक ढूँढ कर नहीं ला पाये 
हैं। अस्सी के दशक में आशीष नंदी ने काफ़ी कोशिश की कि वे सामाजिक और व्यक्तिगत मनोविज्ञान के आतिशी 
शीशे से उसे खोज निकालें। लेकिन इससे पहले कि वे क्रिकेट को अंग्रेजों द्वार खोजे गये एक भारतीय खेल के 


रूप में स्थापित कर पाते और इससे पहले कि यह खेल उपनिवेशवाद के खिलाफ सांस्कृतिक प्रतिरोध के एक माध्यम 
के रूप में चिन्हित हो पाता, नब्बे के दशक में हिन्दी पत्रकारिता और टेलीविजन के उपग्रही चैनलों ने सूचना दी कि 
यह गेंद नवोदित भारतीय राष्ट्रवाद के उग्र दायरों में पड़ी हुई है और जिन लोगों को असल में उसे वापस खेल के 
मैदान में लाने की ज़िम्मेदारी निभानी चाहिये थी वे उसे टृढ़तापूर्वक वहीं रखने पर आमादा हैं, भले ही उससे अंतर्राष्ट्रीय 
वित्तीय पूँजी का ही स्वार्थ क्यों न सिद्ध हो रहा हो। 

क्रिकेट का सर्वश्रेष्ठ ऐतिहासिक-सामाजिक आख्यान लिखने वाले ट्रॉट्स्कीवादी चिंतक सीएलआर जेम्स ने 
कैरिबियन संदर्भों में कहा था कि वेस्ट इंडीज के बल्लेबाजों ने क्रिकेट के सौंदर्यशास्त्र में ड्राइव के बजाय कट 
को स्थापित करके उन दास मालिकों की परियोजना को भीतर से उलट दिया जो अपने पूर्व गुलामों पर क्रिकेट 
के ज़रिये औपनिवेशिक संस्कृति का ठप्पा लगाना चाहती थी। ड्राइव बल्ले के ऊपर से नीचे आते हुए प्रवाहपूर्ण 
अर्धवृत्ताकार प्रहार के लिए जाना जाता है। अच्छा ड्राइव वह होता है जिसमें बलल्‍ला गेंद को हिट करने के बाद 
भी वृत्त को पूरा करते हुए बल्लेबाज के दूसरे कंधे के ऊपर से वापसी में निकल जाये। जबकि कट क्षैतिज 
बल्ले से खेला जाता है। वह एक आघात की तरह है और उसमें बल्ले की अधूरी वापसी ही होती है। जेम्स 
ने जो भी समझ कर लिखा हो, लेकिन ड्राइव एक तरह से स्तंभीय संरचना है और कट क्षैतिज। समाज विज्ञान 
की दुनिया में स्तंभीय संरचनाएँ आमतौर पर ऊँच-नीच की और क्षैतिज संरचनाएँ अपेक्षाकृत समतामूलक प्रवृत्तियों 
की वाहक मानी जाती हैं। इस लिहाज से हिन्दी में कवर ड्राइव का रूपक एक विशेष तात्पर्य से संपन्न हो कर 
सामने आता है। 

मेरे लिए इस रूपक का जन्म कैसे हुआ, इसकी एक छोटी-सी कहानी है। करीब पाँच साल पहले हिन्दी के 
विख्यात कवि विष्णु खरे को विट्ठलभाई पटेल हाउस के सभागार में रघुवीर सहाय पुरस्कार दिया जा रहा था। वहाँ 
उपस्थित कवियों, लेखकों और अन्य साहित्यकारों ने ताज्जुब से देखा कि खरे अपने साथ एक बल्‍्ला ले कर आये 
हैं। जब वे अपनी कविताओं का पाठ करने लगे तो बीच में उन्होंने बताया कि अपनी कविता 'कवर ड्राइव” का पाठ 
करने से पहले वे उपस्थित श्रोताओं के सामने क्रिकेट के इस स्ट्रोक का प्रदर्शन करना चाहेंगे। विष्णु खरे का ख़याल 
था कि जब तक कवर ड्राइव की सौंदर्यानुभूति से श्रोताओं की सीधी वाक॒फ़ियत नहीं होगी तब तक वे कविता का 
पूरा आनंद नहीं उठा पायेंगे। इसके बाद खरे मंच से उतरे और उन्होंने कवर ड्राइव मार कर दिखाया और उस ख़ास 
तरह के शारीरिक संतुलन और प्रवाह की व्याख्या की जो इस स्ट्रोक के लिये जरूरी होता है। विष्णु खरे की क्रिकेट 
संबंधी कविताएँ स्कोर बुक', 'कवर ड्राइव” और 'सिंगल विकेट सीरीज' हिन्दी साहित्य की अनूठी उपलब्धि हैं। 
सिंगल विकेट सीरीज' मुझे विशेष तौर पर प्रिय है। शिल्प के स्तर मुझे हर बार इसके ज़रिये पास्तरनाक की कविता 
दोबारा वसंत' की याद आ जाती है। हिन्दी पत्रकारिता और टीवी द्वार खेल पर आरोपित युयुत्सा के विपरीत यह 
कविता बताती है कि क्रिकेट का कभी ऐसी भद्र दुनिया से भी ताल्लुक हुआ करता था जिसमें आप अपने विपक्षी 
को अपने मानस का ही एक अंग मान सकते थे। वह आपके कंधे पर आश्वस्तिदायक हाथ रख सकता था और आप 
कह सकते थेः वेल बोल्ड सर! 

हिन्दी कविता में क्रिकेट के प्रवेश का यह अनायास उत्सव जिन दिनों हो रहा था तकरीबन उन्हीं दिनों हिन्दी 
के ज़रिये क्रिकेटीय राष्ट्रवाद की इबारत बन रही थी। इसमें पाकिस्तान विरोध, खेल के ज़रिये हिंसा, कारगिल युद्ध, 
मैदान में होने वाले रक्तपात, हिसाब चुकाने, बदला लेने, पीट देने, ठोक डालने, रौंद देने, सरफ्रोशी और कयामत 
की छवियों को सीधी अभिव्यक्ति देने वाली शब्दावली का खुल कर इस्तेमाल हो रहा था। युद्ध और क्रिकेट के खेल 
का सीधा संबंध स्थापित हो चुका था। फुटबॉल के संदर्भ में ऑसवेल ने बिना गोलाबारी के जिस युद्ध के रूप में 
आधुनिक खेलों की आलोचना की थी, भारतीय उपमहाद्वीप और यहाँ खेले जाने वाले क्रिकेट के संदर्भ में उनका 
कथन कहीं ज्यादा साकार होता हुआ लग रहा था। ख़ास बात यह है कि इस परिघटना के वाहक कोई संघ परिवार 
के बुद्धिजीवी या पैरेकार ही नहीं थे, इसमें क्रिकेट के सामान्य प्रेमियों से लेकर निष्पक्ष समझे जाने वाले पत्रकारों के 
लेखों और बहराष्ट्रीय कंपनियों द्वारा बनाये गये टीवी प्रसारण के पैकेजों की भी स्पष्ट भूमिका थी। हिन्दी के प्रतिष्ठित 
दैनिक समाचार पत्र जनसत्ञा के कॉलम और उनमें नियमित रूप से छपने वाले उसके प्रधान संपादक प्रभाष जोशी 
(संप्रति सलाहकार संपादक) के लेखों, समीक्षाओं, भावोद्गारों, संस्मरणों और रपटों को इस सिलसिले में एक प्रतिनिधि 


हि ही ज्नप श्ज 


दीवान-ए-सराय॥॥ मीडिया विनशं 

चैरमसत: प्रिंट 


मिसाल के तौर पर लिया जा सकता है। दूसरी मिसाल के रूप में ईएसपीएन पर हिन्दी के क्रिकेट प्रसारण पर नज़र 
दौड़ाई जा सकती है। 

जनसत्ता के संस्थापक-संपादक के रूप में प्रभाष जोशी को श्रेय जाता है कि उन्होंने अस्सी के दशक की 
शुरुआत में एक नये अख़बार को परिकल्पित करते हुए राष्ट्रीय जीवन में खेल-कूद के महत्त्व का ध्यान रखा, 
वरना पहले होता यह था कि हिन्दी पत्रकारिता में खेल पक्ष को गैर-गंभीर समझा जाता था। अज्ञेय ने दिनमान 
की कल्पना करते समय खेल के साथ ऐसा ही सुलूक किया था और अपने ऊपर शोध करने वाले एक 
छात्र (योगराज थानी) को खेल डेस्क का इंचार्ज बना कर हिन्दी में खेल पत्रकारिता के भविष्य पर प्रश्न चिन्ह 
लगा दिया था। हिन्दी पत्रकारिता पर साहित्यकारों के हावी होने के कुछ दुष्परिणामों में से एक यह भी था। 
ये साहित्यकार-संपादक हिन्दी पत्रकारिता को एक अलग और स्वतंत्र विधा के रूप में विकसित नहीं कर पाये। 
पत्रकारिता से अपनी रोजी कमाने वाले साहित्यकारों ने उसे हमेशा दोयम दर्जे का काम समझा। इसके विपरीत 
प्रभाष जोशी ने सक्षम खेल पत्रकारों को चुनकर जनसत्ता की मज़बूत खेल डेस्क बनायी और उन्हें वाहन भत्ता दे 
कर हिन्दी में स्वतंत्र खेल रिपोर्टिंग की नींव डाली। उन्होंने दैनंदिन खेल पृष्ठ के साथ-साथ हफ्ते में एक पन्ने 
का खेल-परिशिष्ट भी शुरु किया। खुद भी बड़े पैमाने पर क्रिकेट और टेनिस पर लेखन किया और दूसरों को 
भी प्रोत्साहित किया। विश्व कप की रिपोर्टिंग के लिए विदेश यात्राओं पर गये। इससे पहले हिन्दी पत्रकारिता में 
यह सब नहीं होता था। वे एशियाड और ओलंपिक में भारतीयों के न जीत पाने की समस्या से भी जूझे और 
एक दिलचस्प सवाल उठाया कि भोजन और मैथुन के अलावा पसीने-पसीने हो कर उछलने-कूदने के शारीरिक 
आनंद को भारतीय मानस मान्यता क्‍यों नहीं देता? ज़ाहिर है कि उनके इस सवाल के एक पहलू में शारीरिक 
व्यायाम की संस्कृति स्थापित करने का वह आग्रह छिपा हुआ लगता था जो पश्चिमी उपनिवेशवाद अक्सर पूर्वी 
समाजों पर आरोपित करने की कोशिश करता रहा है। वियतनाम, कोरिया, मलेशिया, जापान, सिंगापुर और 
फिलिस्तीन को लेकर किये गये अध्ययन इसके गवाह हैं। लेकिन प्रभाष जोशी ने भारतीय संस्कृति के भीतर 
मौजूद शारीरिक व्यायाम की संस्कृति के सुप्त रूपों की तरफ भी इशारा किया और यह माना कि राजनीतिक 
पराजयों और समाज के वर्णवादी विभाजनों के कारण संभवतः भारतीयों की रुचि इहलोक के बजाय परलोक में 
ज्यादा होती चली गयी। कुल मिलाकर खेलों के बहाने उनकी यह टिप्पणी भारतीय सभ्यता की सांस्कृतिक आलोचना 
ही थी। कहने का तात्पर्य यह है कि उनके और उनके अख़बार से ज़्यादा खेलप्रेमी हिन्दी पत्रकारिता में कोई 
टूसरा आज तक नहीं हुआ। खेलों (ख़ासकर क्रिकेट) के प्रति अपनी निजी दीवानगी की वे अनगिनत बार 
जनसत्ता के पाठकों को जानकारी दे चुके हैं। जितनी उत्कटता से वे आतंकवाद और सांप्रदायिकता पर लिखते 
हैं, उतनी ही शिद्वत के साथ वे खेलों पर भी कलम चलाते हैं। उनके इस लेखन के प्रशंसकों की संख्या बहुत 
है और यह भी माना जाता है कि उन्होंने क्रिकेट और टेनिस पर लेखन के ज़रिये एक नवीन हिन्दी मुहावरा 
विकसित किया। 

“जनसत्ता' और प्रभाष जोशी के उदाहरण को चुनने से क्रिकेटीय राष्ट्रवाद की ताकत और उसके गहन अर्थों 
का खुलासा ज्यादा आसानी से हो सकता है क्योंकि यह अख़बार हिन्दी पत्रकारिता में सबसे गंभीर, राजनीति-उन्मुख 
और व्यवस्था विरोधी माना जाता है। इसमें छपने वाले विचार-साहित्य में आधुनिक पूँजीवाद के भूमंडलीय रूपों की 
मुखर आलोचना होती है, बार-बार गाँधीवाद का हवाला दिया जाता है और संघ परिवार के सांस्कृतिक राष्ट्रवाद को 
आपत्तिजनक बता कर आड़े हाथों लिया जाता है। देखने की बात यह है कि खेलों से निर्मल आनंद की अपेक्षा रखने 
वाले हिन्दी के सर्वाधिक प्रतिष्ठित और वरिष्ठ पत्रकार के क्रिकेट, खासकर भारत-पाक की होड़ पर नब्बे के दशक 
के लेखन में बदला, खुंदक, हिसाब चुकाने और युद्ध की वही हाहाकारी ध्वनियाँ कहाँ से उभरी जिन्हें रूपर्ट मरडॉक 
के स्पोर्ट्स चैनल ईएसपीएन ने विशुद्ध मुनाफ़ा कमाने के लिए टीवी दर्शकों के सामने परोसा। क्रिकेटीय राष्ट्रवाद 
पर विचार करते समय बहुराष्ट्रीय कंपनियों और उपभोक्ता क्रांति की भूमिका पर विचार करना भी ज़रूरी हो जाता है। 
समकालीन भारतीय समाज में अंतर्राष्ट्रीय वित्तीय पूँजी के इन वर्चस्व-वाहकों ने क्रिकेट के खेल को कामनाओं के 
व्यापार से कुछ इस तरह जोड़ दिया है कि उग्र राष्ट्रवाद अपने धनकुबेर प्रायोजकों की अस्मिता के साथ एकाकार 
हो कर वक़्त का स्वाभाविक मुहावरा ही बन गया है। 

क्रिकेट: उत्तर-औपनिवेशिक राष्ट्रवाद 
क्रिकेट की विकसित होती हुई सामाजिक-राजनीतिक-आर्थिक भूमिका पर निगाह रखने वाले लगभग सभी समीक्षक 
कम से कम निम्नलिखित बातों पर सहमत हैं: 
>> क्रिकेट का आनंद पूरी तरह उठाने के लिए ज़रूरी है कि आप क्रिकेट के बारे में ही नहीं, उसके अलावा 
भी कुछ जानते हों। विख्यात क्रिकेटविज्ञ नेविल कार्डस के इस कथन पर आधारित मान्यता इस खेल को 
उसकी तकनीकी और ऐंद्रिक अनुभूतियों के दायरे से निकाल कर एक अधिक व्यापक सामाजिक धरातल 
पर ले जाती है। 
>> आशीष नंदी इसमें दूसरी मान्यता जोड़ते हैं कि क्रिकेट एक ऐसा खेल है जो अपने नैसर्गिक चसतरि के 
बारे में कम और अपने व्याख्याता के बारे में ज्यादा जानकारी देता है। मनोविज्ञान की भाषा में नंदी इसे 
प्रोजेक्टिव टेस्ट कहते हैं। उनके अनुसार क्रिकेट ने उपनिवेशवाद के शिकार समाजों को मौका दिया कि 
वे उपनिवेशवादियों को उन्हीं के मूल्यों की कसौटी पर कस कर देखें। और जब इन समाजों ने देखा कि 
औपनिवेशिक प्रभु इस परीक्षा में खरे नहीं उतर पा रहे हैं तो क्रिकेट ने सांस्कृतिक वर्चस्व का वाहक 
बनने के बजाय सांस्कृतिक प्रतिरोध के माध्यम की भूमिका ग्रहण कर ली 
>> नेविल कार्डस और नंदी की धारणाओं से नतीजा निकाला जा सकता है कि इस तरह के राष्ट्रवाद की 
प्रमुख अभिव्यक्ति की तरह क्रिकेट में उभरने की संभावनाएँ पैदा हुई होंगी। इसी तर्ज़ पर अर्जुन अप्पादरै 
क्रिकेट को भूमंडलीकरण की सांस्कृतिक समीक्षा का प्रभावी माध्यम मानते हुए निष्कर्ष निकालते हैं कि 
भारतीय संदर्भो में देशी भाषाओं से उसकी अन्योन्यक्रिया होते ही यानी बहुभाषी होते हुए ही यह 
औपनिवेशिक विरासत नहीं रह गया। आगे चलकर यह खेल एक ऐसे राष्ट्रवाद का वाहक बना जो 
बहुराष्ट्रीय तमाशों और कामनाओं पर आधारित समाज के बाज़ारीकरण के लिए जनमानस तैयार करता 
है। वे इसे राष्ट्रवाद के कामशास्त्र' की संज्ञा देते हैं। 
इन सारणर्भित प्रेक्षणों में यदि आधुनिक खेलों के बारे में एरिक हॉब्सबॉम का यह कथन जोड़ दिया जाये कि 
खेल राष्ट्रीय अस्मिताओं के वाहक होते हैं और आधुनिक राष्ट्रों की आक्रामकता उनके ज़रिये अभिव्यक्त होती है तो 
क्रिकेटीय राष्ट्रवाद के भारतीय आख्यान की आधारशिला पड़ते हुए देखी जा सकती है। इन मान्यताओं को क्रिकेट, 
राष्ट्रवाद, भूमंडलीकरण और भारतीय भाषाओं के अंतर्सबंध पर लागू करते ही तस्वीर साफ़ होने लगती है। इस बात 
के सुराग मिलने लगते हैं कि क्रिकेट को युद्ध का रूपक कैसे मिला। जो खेल भद्रता का प्रतिरूप माना जाता था 
और जिसे उपनिवेशवादियों ने भारतीयों को विक्टोरियाई किस्म की संयमित आक्रामकता का पाठ पढ़ाने के लिए 
सिखाया था वह पाकिस्तान-विरेध पर आधारित उग्र राष्ट्रवाद का वाहक कैसे बन गया? 








हि] ह्््दी ज़्न पल 

क्रिकेट का इतिहास बताता है कि उसके पास राष्ट्रवाद की ऐसी विरासत नहीं है जो आज़ादी के पहले 
से चली आ रही है। अंग्रेजों के जमाने में भारतीय क्रिकेट ने ऐसा कोई कारनामा नहीं किया जो उपनिवेशवाद 
विरोधी संघर्ष में कोई नया अध्याय जोड़ता हो। क्रिकेट के पास मोहन बागान की तरह राष्ट्रवाद का गौरव 
समझा जाने वाला कोई क्लब नहीं रहा। 9 में ही बागान की नंगे पैर खेलने वाली एक टीम ने ईस्ट 
यॉर्कशायर रेजीमेंट की टीम को आईएफए शील्ड के मैच में पराजित करके एक राष्ट्रवादी गौरवगाथा लिख 
डाली थी। इसके उलट क्रिकेट में भारतीयता का प्रवेश राष्ट्रीय आंदोलन के दायरों और कांग्रेस के प्रभाव से 
अलग पर्यावरण में हुआ। कांग्रेस के क्रिकेट से ताल्लुक के कुछ कमज़ोर से उदाहरण ही मिलते हैं। मसलन, 
कैसे आज के क्रिकेट-प्रशासक राजनेता एनकेपी साल्वे बचपन में अंग्रेज खिलाड़ियों के इस्तेमाल के लिए 
बनायी गयी पिच पर खेलने से किसी मिस्टर थॉमस द्वारा वंचित किये गये और कैसे उनके स्वतंत्रता सेनानी 
पिता ने हस्तक्षेप करके उन्हें उस पिच पर खेलने का अधिकार दिलाया। बहरहाल, क्रिकेट का स्वतंत्रता आंदोलन 
से कोई उल्लेखनीय संबंध कभी नहीं बन पाया। पुराने स्वतंत्रता सेनानी, गाँधीवादी और समाजवादी हमेशा 
क्रिकेट को व्यंग्य और उपेक्षा के साथ औपनिवेशिक अवशेष के रूप में ही देखते रहे। इन महानुभावों ने कभी 
नहीं माना कि भारतीयता के विकास का राष्ट्रवाद से भिन्न दायरा भी हो सकता है। क्रिकेटीय भारतीयता का 
विकास खेल के तकनीकी दायरों में हो होता रहा। वह भारतीयता सीके नायडू और मुश्ताक अली जैसे मध्यवर्ग 
के पुत्रों, लाला अमरनाथ और डीडी हिंडालकर जैसे खेतिहर-वंशजों, अमीर इलाही जैसे कसाई जाति के पिता 
की संतान और बालू पलवनकर जैसे दलित समाज के पुत्रों की खाँठे शैली की देन थी। इस भारतीयता का 
पहला प्रामाणिक विस्फोट आर्थर गिलगिन की एमसीसी टीम के मुकाबले नायडू के धुँआधार 53 रनों के 
ज़रिये हुआ। 

अंग्रेज़ों के ज़माने में भारतीय क्रिकेट सामुदायिक, धार्मिक और जातीय आधार पर गठित क्लबों के बीच 
खेली जाती थी और उसे प्रायोजित करने वालों में देशी रियासतों की प्रमुखता थी। अंग्रेजों द्वारा प्रोत्साहित यह 
जातीय आधार उनके अपने क्रिकेट के सांगठनिक आधार से भिन था। इंग्लैंड का क्रिकेट कंट्री' और 'काउंटी' से 
बनने वाले आधुनिक राष्ट्र से जुड़ा हुआ था। आज़ादी ने भारतीय क्रिकेट के इस परिदृश्य को बदल दिया। 
क्रिकेट की नयी सांगठनिक संरचना ख़ासी राष्ट्रवादी किस्म की बनी। प्रांतीय बोर्डों का गठन, रणजी ट्रॉफी के 
रूप में राष्ट्रीय चैंपियनशिप का प्रारंभ, ज़ोनल चैंपियनशिप के रूप में दिलीप ट्रॉफी की शुरुआत और इस 
पूरे कार्य-व्यापार को नियंत्रित करने वाला एक क्रिकेट कंट्रोल बोर्ड। यूँ तो क्रिकेट कंट्रोल बोर्ड स्वायत्त थे 
लेकिन भारतीय राज्य ने क्रिकेट के विकास में सीधी दिलचस्पी ली। पब्लिक सेक्टर के स्टेट बैंक जैसे संस्थानों 
ने खिलाड़ियों को नौकरी दे कर प्रायोजित किया। निजी क्षेत्र भी इसी तर्ज पर आगे आया। उस ज़माने का निजी 
क्षेत्र सरकारी पूँजी पर निर्भ' था और उसका चख्रि काफी हद तक आज़ादी के पहले कांग्रेस को समर्थन करने 
वाले निजी क्षेत्र की तर्ज पर राष्ट्रीय बना हुआ था। क्रिकेट को लोकप्रिय जन-आयाम सत्तर के दशक में मिला 
जब भारत की टीम ने अपनी स्पिन चौकड़ी और गावस्कर की बल्लेबाजी के दम पर इंग्लैंड और वेस्ट इंडीज़ 
को उसकी धरती पर पराजित करके दिखाया। रेडियो ने हिन्दी की क्रिकेट कमेंटरी के माध्यम से इन जीतों का दूरूदूर 
तक प्रसार किया। इस बुनियाद पर उत्तर-औपनिवेशिक राष्ट्रवाद के क्रिकेटीय पहलू की इमारत खड़ी की जा 
सकती थी। सत्तर तक आर्थिक राष्ट्रवाद का उत्तर-औपनिवेशिक विकास हो चुका था और उत्तर-औपनिवेशिक अवधि 
में राष्ट्रवाद की दूसरी किस्म के अंकुर फूटने वाले थे। क्रिकेट की पराजय को राष्ट्रीय पराजय मानने की पहली 
मिसाल तब सामने आयी जब इंग्लैंड और वेस्ट इंडीज़ को हराने वाली टीम इंग्लैंड से ही बुरी तरह हार कर लौटी। 
क्रिकेट प्रेमियों ने गुस्से में आकर विजय का वह स्मारक तोड़ डाला जो उन्होंने इसी टीम के कारनामों के उपलक्ष्य 
में बनाया था। 

यह कहा जा सकता है कि क्रिकेट में राष्ट्रीया पर उग्रवाद और ख़ासकर पाकिस्तान-विरोधी राष्ट्रीयता 
काफी देर से हावी हुई। 965 में भारत-पाकिस्तान की फरौजें जब सीमा पर एक दूसरे के खिलाफ संघर्ष में 
उतरीं तो भारतीय टीम के कप्तान मंसूर अली ख़ाँ पटौदी और पाकिस्तानी टीम के कप्तान हनीफ मोहम्मद इंग्लैंड 
के खिलाफ यॉर्कशायर काउंटी में स्केयरबरों के मैदान में शेष विश्व की टीम की तरफ से खेल रहे थे। 











अपने-अपने देशों में क्रिकेट के प्रतीक इन दोनों खिलाड़ियों ने दोनों सरकारों को एक संयुक्त टेलीग्राम भेजाः 
हमें भारत और पाकिस्तान के बीच युद्ध छिड़ने का गहरा अफसोस है। (पर) क्रिकेट के मैदान पर एक 
मुश्तकका मकसद हासिल करने के लिए हम एक हैं। हमें तहे दिल से उम्मीद है कि आप भी आपस में मिल 
कर एक दोस्ताना हल ढूँढ लेंगे।' ज़ाहिर है कि आज के क्रिकेटीय राष्ट्रवाद के माहौल में भारत और पाकिस्तान 
के खिलाड़ी मिलकर ऐसी कोई अपील नहीं कर सकते। आज तो कपिल देव, अजय जडेजा और कीर्ति आजाद 
जैसे खिलाड़ी बाल ठाकरे के साथ कृदम मिलाते हुए भारत-पाक क्रिकेट संबंधों को स्थगित कर देने के पैरोकार बने 
हुए हैं। 

टेस्ट क्रिकेट जब तक खेल का एकमात्र अंतर्राष्ट्रीय रूप बना रहा, क्रिकेट से राष्ट्रीय भावनाएँ आत्यंतिक 
रूप से नहीं जुड़ पार्यी। टेस्ट क्रिकेट की संरचना में विजय एकमात्र मूल्य के रूप में कभी स्थापित नहीं रही। 
जीत और हार के साथ-साथ अनिर्णीत रहने की अधिक संभावना रहना टेस्ट मैच की ख़ास विशेषता मानी जाती 
थी। क्रिकेट के बुद्धिजीवियों ने खेल के इस पहलू के प्रति कभी शर्म या संकोच का प्रदर्शन नहीं किया बल्कि वे 
हमेशा इसे बनाये रखने पर बल देते रहे। फुटबॉल के विपरीत टेस्ट धीमी गति से, भद्गता के साथ और खिलाड़ियों 
के शारीरिक संपर्क के बिना अक्सर बिना किसी फैसले के पाँच दिन तक चलते रहते थे। इस तरह के खेल की कोई 
विश्व चैंपियनशिप भी नहीं हो सकती थी (आज भी अंतर्राष्ट्रीय क्रिकेट परिषद (आईसीसी) द्वार आयोजित टेस्ट 
चैंपियनशिप को एक हास्यास्पद तमाशा ही माना जाता है)| इसके उलट आर-पार फैसला कर देने वाले फुटबॉल 
मैच में खिलाड़ी आपस में शरीरिक रूप से भिड़ते हुए युद्ध जैसा माहौल पैदा कर सकते थे। इसीलिए इंग्लैंड 
का क्रिकेट कभी आयरलैंड से युद्ध के प्रतीक का वाहक नहीं बन पाया जबकि वहाँ का फुटबॉल नब्बे मिनट 
के राष्ट्रवाद! में परिवर्तित होता चला गया। इंग्लैड और आयरलैंड के बीच हुए फुटबॉल के निर्मम मैच बिना 
गोलीबारी के युद्ध ही होते रहे हैं। फुटबॉल के साथ इस बहस में क्रिकेट उस समय हार गया जब उसने एकदिवसीय 
मैचों की विश्व प्रतियोगिता आयोजित करने का फैसला किया। एक दिन के क्रिकेट में जीत या हार सौ में से तकरीबन 
सौ मौकों पर संभावित थी। अनिर्णय के पहलू के तिरोहित होते ही क्रिकेट का यह रूप आधुनिक राष्ट्रवादी मानसिकता 
के अनुकूल होता चला गया। 

एकदिनी क्रिकेट में घटे पैकर प्रकरण ने खेल को राष्ट्रवाद के दायरे से निकालने के बजाय उसे और 
ज्यादा राष्ट्रवादी बनाया। राष्ट्रीय प्रतिनिधित्व की सीमा से निकाल कर खेल को बाज़ार के दायरे में लाने वाले 
पहले आक्रामक प्रयोग का हश्न यह हुआ कि प्रसारण कंपनियों और क्रिकेटरों को अलग किस्म का संदेश मिला। 
उन्हें पता चला कि राष्ट्र और बाज़ार को अलग-अलग करे से दोनों के साथ-साथ क्रिकेट को भी नुकसान 
हो सकता है। हुआ यह था कि ऑस्ट्रेलियाई टीवी टाइकून कैरी पैकर ने वर्ल्ड सीरीज़ कप की शक्ल में एक 
रंगीन टीवी तमाशे की कल्पना की। दुनिया के बड़े-बड़े खिलाड़ी (भारत को छोड़ कर) पैसे के लालच में अपने- 
अपने क्रिकेट बोर्डों से बगावत करके फ़्लड लाइट्स, सफ़ेद गेंद, काली स्क्रीनों और रंगीन पोशाकों वाली 
प्रतियोगिता में भाग लेने के लिए तैयार हो गये। यह क्रिकेट में विक्टोरियाई एमच्योरिज़्म का अंत था। शुरु में ये 
प्रतियोगिताएँ काफ़ी लोकप्रिय हुईं लेकिन इनकी व्याख्या केवल तकनीकी कौशल की शब्दावली में ही हो 
सकती थी। इन प्रतियोगिताओं के पास कोई सामाजिकता नहीं थी। राष्ट्रीय टीमें जब अपने स्थापित खिलाड़ियों 
से वंचित हो गर्यी तो उनमें नये खिलाड़ियों को भर लिया गया। ऐसे ही विकट समय में भारतीय टीम का 
ऑस्ट्रेलिया दौर हुआ। ऑस्ट्रेलियाई दर्शकों के सामने अब चुनाव का वक़्त था। एक तरफ चैपल बंधुओं, 
लिली-थॉमसन, लॉयड और रिचर्डस जैसे सनसनीखेज़ खिलाड़ियों से भरे पैकर के मैच थे और दूसरी तरफ 
पीटर टूही, येलप या बॉर्डर जैसे नये खिलाड़ियों का बिशन सिंह बेदी की भारतीय टीम से मुकाबला था। 
ऑस्ट्रेलियाई दर्शकों ने राष्ट्रवाद का साथ दिया। बूढ़े हो चुके बॉब सिंपसन की कप्तानी में उन्होंने राष्ट्रीय टीम 
को खेलते देखना पसंद किया। यह सभी पक्लों के लिए एक स्पष्ट संदेश था जिसमें भारतीय टीम की 
उल्लेखनीय भूमिका थी। उस समय तक भले ही क्रिकेट में फुटबॉल की तरह राष्ट्रवादी उत्तेजनाएँ व्यक्त नहीं 
होती थीं, लेकिन उसे राष्ट्रवाद से अलग करके केवल तकनीकी श्रेष्ठता के दायरे में भी कैद नहीं किया जा 
सकता था। 


हि ह्््दी ज्नप श्ज 


दीवान-ए-सराय॥॥ मीडिया विनशं 


/टीवी 


चैरमसत: प्रिंट 


3. 


क्रिकेट: भूमंडलीकरण की सेवा में राष्ट्रवाद 

भारत का क्रिकेटीय राष्ट्रवाद 983 में तरुणाई पर पहुँचा जब भारत ने इंग्लैंड और ऑस्ट्रेलिया को हराते हुए 
लॉर्ड्स के मैदान पर वेस्ट इंडीज़ को पराजित करके एक दिवसीय विश्व कप जीता। दुनिया के किसी गैर-भारतीय 
इलाके में (वह भी गौरांग महाप्रभुओं की धरती पर, उनके गर्भ-गृह में) विजय के उत्साह में पहली बार तिरंगा फहराया 
गया। जैसे ही मोहिंदर अमरनाथ ने विपक्ष का आखिरी विकेट लिया, अनिवासी भारतीयों की भीड़ राष्ट्रीय झंडा ले 
कर मैदान में घुस आयी और एक समूह के रूप में तेज़ी से इधर-उधर दौड़ने लगी। भारतीय डायस्पोरा की यह 
पहली राष्ट्रवादी अभिव्यक्ति थी जिसके आधार में गिनाई जा सकने वाली कोई ठोस सामाजिक-राजनीतिक-आर्थिक 
उपलब्धि नहीं थी, यानी इस अनुभूति की प्रकृति अपर्भाषित लहज़े में सांस्कृतिक ज़्यादा थी। इसके बाद के कई वर्षो 
में विदेशी मैदानों में अनिवासी भारतीय पूरे उत्साह से भारतीय टीम की जयजयकार करते नज़र आये। चाहे वह 
ऑस्ट्रेलिया में वर्ल्ड सीरीज़ कप हो या शारजाह के टूर्नामेंट हों। क्रिकेट के समाजशास्त्र में डायस्पोरा का यह हस्तक्षेप 
अभी तक उपनिवेशवाद विरोधी चस्रि ही लिए हुआ था। ऑस्ट्रेलिया में जब भारतीय और पाकिस्तानी टीम 985 
के विश्व चैंपियनशिप फायनल में पहुँची तो मैच देखने के लिए ऑस्ट्रेलियाई दर्शक काफ़ी कम संख्या में पहुँचे 
जो आये भी, वो पोस्टर लिये हुए थे: बस ड्राइवर्स वर्सस ट्रैम कंडक्टर्स। उपमहाद्वीप की दो टीमों की क्रिकेट श्रेष्ठता 
का जवाब ऑस्ट्रेलियाई दर्शकों ने उनका मज़ाक उड़ा कर दिया। उन दिनों वहाँ भारतीय और पाकिस्तानी आमतौर 
पर इसी तरह की नौकरियाँ करते नज़र आते थे। उपमहाद्वीपीय डायस्पोरा के इस आचरण की प्रतिक्रिया में ही संभवतः 
ब्रिटिश टोरी पार्टी के चेयरमैन नार्मन टेबिट ने टिप्पणी की थी कि किसी व्यक्ति के ब्रिटिशपन की असली कसौटी 
यह है कि वह ब्रिटिश क्रिकेट टीम से मैच के वक़्त उसका पक्ष लेता है या नहीं। 

भारत में दिल्‍ली एशियाड की मेहरबानी से रंगीन टीवी के कृदम पड़ चुके थे। क्रिकेट कमेंटरी सुनने के लिए 
जो भीड़ कभी छोटे शहरों के चौराहों, रेलवे स्टेशनों और चायघरों पर हुआ करती थी, वह सार्वजनिक टीवी सेट 
के आसपास होने लगी। कानपुर जैसे उत्तर भारत के पुराने टेस्ट सेंटर की हालत तो उन दिनों यह थी कि जितने 
लोग ग्रीन पार्क के मैदान में होते थे, उससे ज्यादा लोग अस्थायी तौर से लगा दिये गये टीवी सेटों के सामने जमे 
होते थे। लार्ड्स पर विश्व चैंपियन होने के बाद अगला विश्व कप भारतीय उपमहाद्वीप की धरती पर ही हुआ। 
पाकिस्तान के साथ मिलकर किये गये इस विश्व कप को रिलायंस इंडस्ट्रीज ने प्रायोजित किया था जो खुद 
उत्तर-औपनिवेशिक भारतीय पूँजीवाद की सबसे ताकतवर प्रतिनिधि थी। इस समय तक भी क्रिकेटीय राष्ट्रवाद में उग्रता, 
संकीर्णता और सांप्रदायिकता के पहलू मौजूद नहीं थे। संयोग से तब तक किसी भी विश्व कप में भारत और पाकिस्तान 
का मुकाबला नहीं हुआ था। 983 में जब कपिल देव की टीम लॉर्डस के मैदान पर दो बार के विश्व विजेता वेस्ट 
इंडीज़ को अपदस्थ करने के लिए जूझ रही थी तो पाकिस्तानी खिलाड़ियों की हमदर्दी भारत के साथ थी। दोनों देश 
अपने-अपने देशों में एक-एक टेस्ट सीरीज़ जीत चुके थे। टक्कर जोरदार और तनाव भरी थी लेकिन उसका मनोविज्ञान 
खेल के दायरों से बाहर नहीं निकला था। 

यह सीमा टूटी शारजाह के उस मैच में जिसमें जावेद मियाँदाद ने चेतन शर्मा की आख़िरी गेंद पर छक्का 
मार कर पाकिस्तान को हारता हुआ मैच जिता दिया। इस पराजय को भारतीय क्रिकेट प्रेमी संभवतः आज तक नहीं 
भूल पाये। प्रभाष जोशी इसे हीनता की ग्रंथि कहते हैं और जब भी किसी काँटे के मैच में भारत पाकिस्तान को हरा 
देता है तो वे संतोष के साथ लिखते हैं कि हमने बदला ले दिया। बहरहाल, इसी के बाद से भारतीय टीम में किलर 
इंस्टिंक्ट की कमी की चर्चा होने लगी। इसी के बाद एक नये भारतीय दर्शक का जन्म हुआ जिसके पास तर्क यह 
था कि भारतीय टीम हार भले ही जाये पर उसे हारते हुए नहीं लगना चाहिए। उसके कंधे नहीं झुकने चाहिए। चेहरे 
नहीं लटकने चाहिए। उसे हमेशा आक्रामक रहना चाहिए। ऐसे ही भारतीय दर्शक ने कभी ऑस्ट्रेलिया में चैंपियंन 
आँव चैपियंस घोषित हो चुके रवि शास्त्री को भारतीय मैदानों पर हूटिंग करके हताश कर दिया था। इस दर्शक की 
एक ही माँग थीः मारो, मारे, और मारे। टुकटुकाने वाला खिलाड़ी उसे पसंद नहीं था। बदलते जमाने के साथ मैदान 
पर नब्बे मिनट के फुटबॉलीय राष्ट्रवाद की तर्ज पर रंगे चेहरों वाले, अपनी ही टीम के खिलाड़ियों की पोशाक पहने, 














टूरबीन और ऑँगेग्राफ बुक लिए हुए, अपने-अपने राष्ट्रीय झंडों से लैस और मेक्सिकन वेव्ह बनाते हुए दर्शक छा 
गये। इन दर्शकों की हिंसा के कगार पर कुलबुलाती प्रवृतियों ने स्टेडियम के जन-स्थान को क्रिकेट का रस लेने के 
इच्छुक लोगों के लिए असुरक्षित कर दिया। घरेलू महिलाओं के लिए तो टिकट ख़रीद कर मैच देखना मुश्किल हो 
गया। इन हालात ने टीवी पर मैच के प्रसारण को पहले से कहीं ज्यादा कामयाब बना दिया। घरों के ड्रॉइंगरूम 
मिनियेचर मैदानों में तब्दील हो गये। गृहणियों और बच्चों ने ईएसपीएन चैनल पर देखा कि 'कयामत' आने वाली 
है, 'बदला' लिया जाने वाला है और उनके प्रिय खिलाड़ी 'सरफ्रोश' में तब्दील हो चुके हैं। ख़ास बात यह है 
कि क्रिकेट प्रसारण के अंग्रेज़ी संस्करणों में इस तरह का प्रस्तुतीकरण नहीं दिखायी देता था। 

टीवी चैनल का यह तर्क उस मानस को फौरन रास आ गया जो अस्सी के दशक से ही छपे हुए शब्द के 
जरिये क्रिकेट खिलाड़ियों को महानायक या राष्ट्रीय नायक की शक्ल में पेश किये जाते देख रहा था। जनसत्ता में 
छपे प्रभाष जोशी के उस लेख को कौन भूल सकता है जो उन्होंने अजहरुद्दीन द्वारा लगातार तीन शतक मारने पर 
लिखा था। उसका शीर्षक था, अजहर तेरा नाम रहेगा'। इसमें बताया गया कि अजहर की नसें फ़ोलाद की हैं और 
उनमें संकल्प बहता है या कुछ बिजली-सी कड़कती है। इस शीर्षक में मिथक-निर्माण की कोशिशें आराम से पढ़ी 
जा सकती हैं। जब कपिल देव ने लॉर्ड्स के मैदान पर अपनी टीम को छक्का लगा कर इंग्लैंड को टेस्ट सीरीज में 
हरा दिया तो प्रभाष जोशी ने इस प्रकरण को भी राष्ट्रवाद का पूरा स्पर्श दिया। उनका शीर्षक था, लॉर्ड्स पर छक्के 
के साथ हमारा तिरंगा! 

भारतीय टीम के पक्ष में युद्ध का आह्वान करते-करते प्रभाष जोशी की भाषा में विकट हिंसा आ जाती है। वे 
लिखते हैं, 'कांबली ने एंब्रोस को छक्का जड़ दिया। जैसे पूँसा मार कर कहा हो - यह ले! ये तो वेस्ट इंडीज़ 
के मुकाबले एक मैच के बारे में लिखते समय उनके उदगार हैं। पाकिस्तान के साथ होने वाले मैचों में तो वे ये 
सीमाएँ भी पार कर जाते हैं और उनका मुख्य लहज़ा 'बदला.... खुंदक.... लहूलुहान.... दचक दिया... रगड़-रगड़ 
कर माण' हो जाता है। इस लेख के शुरु में दिया गया उनका उद्धरण तब का है जब भारत ने इंगलैंड में हो रहे 
पिछले विश्व कप के दौरान प्रतियोगिता से बाहर होते-होते सुपर सिक्स यानी सर्वश्रेष्ठ छः टीमों के दौर में जगह 
बना ली थी। जाहिर है, भारतीय टीम का फायनल जीतना बाकी था। क्रिकेट अगर युद्ध था तो क्‍या वह युद्ध फ़ायनल 
में पहुँच कर विश्व कप जीतने का नहीं होना चाहिए था? नहीं, प्रभाष जोशी के लिए यह युद्ध फायनल में पहुँचने 
से पहले ही जुलाई का पहला हफ़्ता ख़त्म होते-होते घटित हो गया, जब अजहररुद्दीन की भारतीय टीम को वसीम 
अकृरम की पाकिस्तानी टीम से टकराना पड़ा। संपादक महोदय ने साफ़ लिखा कि ओल्ड ट्रैफर्ड के मैदान में होने 
वाला यह मुकाबला कारगिल की मुठभेड़ जैसा ही है। ऐसी बात नहीं कि अगर उस समय कारगिल प्रकरण गर्म न 
होता तो इन दो देशों के क्रिकेट मैच को युद्ध के रूप में न देखा जाता। 996 के विश्व कप के दौरान वे लिख 
चुके थे कि पाकिस्तान के दक्षिण अफ्रीका से हारने से अपन राहत में हैं!। उन्हें पाकिस्तान की हार का सुख इतना 
था जितना भारत के ऑस्ट्रेलिया के हाथों पिटने का दुख नहीं हुआ था।। 
क्रिकेटीय राष्ट्रवाद की प्रधान अभिव्यक्ति पूरे नब्बे के दशक में यही रही। ओल्ड ट्रैफर्ड के मैदान पर जैसे-जैसे 
भारतीय गेंदबाज़ों के सामने पाकिस्तानी विकेट ढहते गये, वैसे-वैसे कारगिल के दुर्गम मोर्चे पर तैनात भारतीय फौजियों 
ने खुशी में गोलियों की बौछारें कीं। पाकिस्तानी सैनिक उदास हो गये, हालाँकि मैच शुरु होने के पहले पाक सीमा 
की तरफ से होने वाली गोला-बारी में तेज़ी आ गयी थी। कारगिल में तैनात एक भारतीय कर्नल ने कहा, ऐसे मौके 
पर थोड़ी-बहुत अनुशासनहीनता चलती है। हमें इतने ज़ोरदार नतीजे की कृतई उम्मीद नहीं थी। यह एक शानदार 
जीत है और इससे हमें कारगिल में टिके रहने में मदद मिलेगी।” एशियन एज, प्रयनियर, इंडियन एक्सप्रेस, हिंदुस्तान 
टाइम्स जैसे अंग्रेजी के अखबारों के शीर्षक थे: पाक फॉल्स ऐट इंडिया'ज लाइन आँव कंट्रोल... इंडिया ट्रायंफ इन 


सचिन के सामने गेंदबाजी करने 
को बेताब है शोएब अख्तर 





हि ह्््दी ज़्न पल 


दीवान-ए-सराय॥॥ मीडिया विनशं 


09 
बे 


/टीवीं 


चैरमसत: प्रिंट 


गेम आँव डेथ.... पार्टी अवे, फील द वॉर्म आँव ग्लो....। हिन्दी पत्रकारिता भी पीछे नहीं रही। उसका नेतृत्व किया 
जनसत्ता के संपादक ने। हिन्दी के पत्रकारों में वे शायद अकेले ही थे जो उस ब्रिटिश मैदान पर मौजूद थे। उन्होंने 
यह भी देखा ही होगा कि कुछ पाकिस्तानियों ने अपनी टीम के हार जाने की नाराजगी में भारतीय तिरंगा जला दिया। 
प्रभाष जोशी ने पाकिस्तानी झंडा तो नहीं जलाया पर उनकी भावना कुछ इस तरह की थी कि अगर अब भारत विश्व 
कप न जीते तो क्या हुआ। उसने पाकिस्तान को तो हरा ही दिया है। ठीक ऐसी ही भावना वे 996 में बंगलूर के 
चिनास्वामी स्टेडियम में पाक के साथ हुए क्वार्टर फ़ायनल में भारतीय जीत के समय व्यक्त कर चुके थे। तब उनका 
मानना था कि भारत ने कई हिसाब चुका दिये हैं। शारजाह की हार (मियाँदाद के छक्के) का बदला ले लिया है। 
उनकी हीनता की ग्रंथि खुल कर टूट गयी है। इमरान की टीम के ख़िलाफ़ बंगलूर टेस्ट की पराजय भी चुकता कर 
दी गयी है। प्रभाष जोशी के इस संतोष की एक ख़ास वजह भी थी। इस मैच से एक दिन पहले ही उन्होंने भारतीय 
खिलाड़ियों की पाकिस्तान के खिलाफ जीतने की इच्छा शक्ति पर शक किया था। उनकी व्याख्या थी कि पाकिस्तानी 
खिलाड़ी घबराहट में बड़बोले और आक्रामक हो जाते हैं और भारतीय खिलाड़ियों के कंधे लटक जाते हैं। लेकिन 
अगले दिन जब उन्होंने देखा कि कैसे जडेजा ने वकार की गेंदों में मार-मार कर भुस भर दिया है' तो उन्हें लगा 
कि एकबारगी आक्रामक भारतीय क्रिकेट टीम का सपना सच होता लग रहा है। 

इसी महीने के आख़िरी हफ्ते में जनसत्ता में छपे एक लेख में प्रभाष जोशी बंगलूर मैच की अपनी रिपोर्टिंग 
पर हुई प्रतिक्रियाओं पर टिप्पणी करते नज़र आये। उन्होंने माना कि उनकी रिपोर्टिंग का साया उनकी पंथनिरपेक्ष छवि 
पर पड़ा है और उनकी आलोचना की गयी है कि उन्होंने हिंदू-मुस्लिम दुश्मनी को हवा दी है, यानी सांप्रदायिकता 
को अभिव्यक्त किया है। अपनी रिपोर्टिंग के ऐसे असर पर अफसोस व्यक्त करने के बाद उन्होंने घोषणा की कि 
वास्तविकता को उधेड़ कर उसका सामना करने के अलावा कोई चारा नहीं है।। सांप्रदायिकता एक भारतीय वास्तविकता 
है पर क्या इस यथार्थ के सामने समर्पण किया जाना चाहिए? क्या प्रभाष जोशी ने बाबरी मस्जिद प्रकरण पर भी 
इस यथार्थ को इसी तरह स्वीकार किया था? हिन्दी द्वारा क्रिकेट के वर्णन में यह कोई नया योगदान नहीं था। अंग्रेजी 
की खेल पत्रकारिता ट्राउंस, क्रश, बीट, पल्‍्प, आदि शब्दावली का लंबे अरसे से प्रयोग करती रही है जिनमें हिंसा 
की प्रतिध्वनियाँ हैं। लेकिन जिस ब्रिटिश पत्रकारिता ने इस लेखन को जन्म दिया है उसमें यह प्रवृत्ति खासतौर पर 
डेली मिरर जैसी टेबलॉयड पत्रकारिता के खाने में आती है। ऑब्जर्वर, टाइम्स और गार्जियन जैसे गंभीर अख़बार इस 
भाषा का प्रयोग करने में कहीं अधिक संयम बरतना पंसद करते हैं। हम जानते हैं कि टेबलॉयड पत्रकारिता से ही 
पीत या यलो या सस्ती पत्रकारिता का मुहावरा शुरु हुआ है। 

प्रभाष जोशी क्रिकेट के कोई मामूली चाहने वाले नहीं हैं। उनका क्रिकेट से नाता उस ज़माने का है जब इंदौर 
में होलकरों की टीम अपने जौहर दिखाया करती थी। सीके नायडू और मुश्ताक अली के बल्ले की करामातें उन्हें 
आज तक याद हैं और अक्सर उनकी क्रिकेटीय स्मृतियों में अतीत की ये तरंगें उठती रहती हैं। उसूलन वे यकीन 
करते हैं कि क्रिकेट निर्मल आनंद के लिए खेला और देखा जाना चाहिए। टेनिस पर लिखते समय वे वास्तव में 
यही निर्मल आनंद प्राप्त करते और पाठकों को भी उपलब्ध कराते हैं (उदाहरण के लिए डेविस कप के मैच में रमेश 
कृष्णन की कलाकारी, यूएस ओपन के फायनल में एडबर्ग और चैंग के लंबे संघर्षपूर्ण मैच और मार्टिना नवरातिलोवा 
के रिटायर होने पर लिखे गये जज्बाती लेख)। क्रिकेट में भी वे यह आदर्श स्थिति प्राप्त कर सकते हैं बशर्ते मैच 
भारत और पाकिस्तान के बीच न हो रहा हो और उनके लिए सबसे अच्छी स्थिति तो यह होती है कि खेलने वाली 
दोनों टीमों में न भारत की टीम हो और न पाकिस्तान की। पाकिस्तान के साथ अगर श्रीलंका या ऑस्ट्रेलिया की टीम 
भी खेल रही हो, तो वे फौरन उनके समर्थक हो जाते हैं और वसीम और वकार की गेंदों में विपक्षी बल्लेबाजों द्वारा 
भरे जा रहे भुस का हिंसक वर्णन करने से उनकी कलम परहेज़ नहीं करती। प्रभाष जोशी कोई शिव सेना शैली में 
पाकिस्तानी क्रिकेट के विरोधी नहीं हैं। शिव सेना द्वारा पिचें खोदने की उन्होंने कड़ी निंदा की है। वे पंथनिरपेक्ष राष्ट्रवाद 
के समर्थक और संघ परिवार के आलोचक के रूप में भी मशहूर हैं। उन्हें यह भी अच्छा लगता है कि भारतीय टीम 
में मुसलमान खिलाड़ियों के साथ-साथ अन्य धर्मों के खिलाड़ी भी हैं। कायदे से उन्हें उग्र राष्ट्रवाद का विरोधी होना 
चाहिए। राजनीति और समाजनीति के सिलसिले में वे ऐसे दिखते भी हैं, लेकिन पाकिस्तान और क्रिकेट का संदर्भ 
आते ही एक क्रिकेटविज्ञ के रूप में उनके व्यक्तित्व का क्रिकेठ्प्रेम स्थगित हो जाता है। वे क्रिकेट के भारतीय इतिहास 

















से कट जाते हैं और उन्हें सिर्फ़ युद्ध याद रह जाता है। वे किसी पाकिस्तानी खिलाड़ी के क्रिकेट कौशल की ज़रा 
भी तारीफ नहीं करते। उन्हें न तो वसीम की बायें हाथ की तेज गेंदबाजी में दिलचस्पी है और न ही वकार की यॉर्कर 
गेंदों में। इमरान की कप्तानी की उन्होंने शायद ही कभी खुले दिल और निर्मल हृदय से प्रशंसा की हो। 'महान 
जुझारू बल्‍लेबाज़' जावेद मियाँदाद उनकी निगाह में 'दंभ और खोखले गर्व” से भरा हुआ है। खेल के सौंदर्यशास्् 
की दृष्टि से वे अपने पाठकों को उसकी बारीकियों के बारे में शायद ही कभी कुछ बताते हों। वे लगातार सांस्कृतिक 
उग्रता का आख्यान रचते रहते हैं। जीतने की इच्छा, आक्रामकता और महानायकी उनका प्रिय विषय है। नायडू उनके 
पहले महानायक थे, फिर उन्हें गावस्कर में महानायकी दिखी, कपिल देव में मिली, आजकल उनके महानायक सचिन 
तेंदुलकर हैं। सचिन की विफलताओं की वे कम से कम चर्चा करते हैं। उन्हें आज तक नहीं दिखा कि टेस्ट मैचों 
की दूसरी पारी में उनके महानायक का औसत दस से भी कम है और इसीलिये वह अक्सर न अपनी टीम को जिता 
पाता है और न ही मैच ड्रॉ करा पाता है। उपमहाद्वीप से बाहर होने वाली एक दिवसीय प्रतियोगिताओं में उनका यह 
महानायक अक्सर फायनल मैचों में नाकाम हो जाता है। सचिन की महानायकी को अपना स्पर्श देने के चक्कर में 
प्रभाष जोशी ब्रायन लारा से निजी मुलाकात से बचते हैं और अपने लेख में स्वीकार करते हैं कि ऐसा करते समय 
उनके मन में यह बात भी थी कि लारा दुनिया के सर्वश्रेष्ठ कहलाने के मामले में सचिन के प्रतिद्वंद्वी हैं। खेल में 
राष्ट्रवादी तरफ़दारी के कारण हुआ यह है कि इतना पुराना क्रिकेट प्रेमी इस खेल के परंपराबोध से वंचित हो गया 
है। उनका इतिहास बोध ज्यादा से ज्यादा निजी संस्मरणों की शक्ल में पाठकों के सामने आ पाता है। वे उसका 
सामान्यीकरण करने में नाकाम रहते हैं। लाला अमरनाथ जैसे इतिहास पुरुष की मृत्यु तक उन्हें उनको श्रद्धांजलि देने 
के लिए प्रेरित नहीं कर पाती। 

क्रिकेट को युद्धप्रिय उग्र राष्ट्रगाद का वाहक बनाने वाली यह हस्ती पश्चिमी वैचारिक साम्राज्यवाद की भी 
आलोचक है और लोहिया की तर्ज पर मानती है कि गाँधी के आश्रम में पश्चिम का अश्वमेधी घोड़ा बँधा हुआ है। 
वे भूमंडलीकरण और बाज़ार की ताकतों को अक्सर आड़े हाथों लेते रहते हैं। बाज़ार का क्रिकेटीय संदर्भ भी उनकी 
निगाहों से ओझल नहीं है और वे खेल पर टीवी और विज्ञापन के वर्चस्व का अफसोस करते हुए सवाल उठाते हैं 
कि क्रिकेट बाज़ार का यह हमला कैसे बर्दाश्त कर पायेगा। उनकी निगाह में टेस्ट क्रिकेट असल है और एक दिन 
का क्रिकेट छाया। बाजार वाले छाया को पकड़े रहना चाहते हैं और बाज़ार के बोलबाले से खेल की भावना और 
आत्मा का हनन हो जाता है। पर इस हनन में उनका खुद का योगदान कितना है यह देख पाना उनके लिए तकरीबन 
नामुमकिन ही हो गया है। वे समझ पाने में नाकाम हैं कि क्रिकेटीय राष्ट्रवाद के प्रमुख पैरोकार के रूप में उनका 
लेखन भारत-पाकिस्तान की क्रिकेटीय होड़ की उग्र व्याख्या करके भूमंडलीय पूँजीवाद का ही हित साधन कर रहा है 
और वे विरोधी होते हुए भी भूमंडलीकरण के औज़ार बने हुए हैं, ठीक उसी तरह जैसे सांप्रदायिकता विरोधी होते 
हुए भी वे अपने खेल संबंधी लेखन के सांप्रदायिक असर को समझने के लिए तैयार नहीं हैं। यहाँ सांप्रदायिक असर 
उनके लिए वास्तविकता की पुष्टि बन जाता है। यह क्रिकेटीय राष्ट्रवाद की ताकत ही है कि वह गाँधीवादी, पंथनिरपेक्ष 
और भरूमंडलीकरण विरोधी प्रभाष जोशी को अपने जाल में फंसा लेता है। वे फटाफट क्रिकेट के उस ॉर्डर्न फैन! 
की तरह हो जाते हैं जो सिर्फ इंस्टैन्ट जीत चाहता है। एक 'फैन' के रूप में प्रभाष जोशी अमेरिकी बेसबॉल के उस 
फैन से अलग नहीं हैं जो खेल के मैदान में पूरी तरह स्मृतिभ्रंश का शिकार हो जाता है और समझता है कि खेल 
देखने से उसकी तबीयत पहले से हल्की हो जाती है। रोजमर्स के तनावों, संयमों और वैचारिक आग्रहों से परेशान 
यह फैन पिच पर बल्‍लेबाज़ी करती हुई अपनी टीम के साथ जुड़ते ही महसूस करता है कि उसका रक्तचाप बेहतर 
हो गया है। 

क्रिकेट के समाजशास्त्रियों की मान्यता है कि यह खेल अपनी स्वाभाविक संरचना में टीवी के लिए ही बना 
लगता है। हर ओवर ही नहीं, हर गेंद के बाद क्रिकेट में ऐक्शन कम से कम इतनी देर के लिए तो रुक ही जाता 
है कि विज्ञापकों के लिए गुंजाइश निकलती रहे। खेल दिन भर या फिर पाँच दिन के लिए चलता है। यानी विज्ञापन 
का ज्यादा से ज्यादा मौका मिलता है। टीवी दर्शक और मैदान में बैठे हुए दर्शक के बीच बुनियादी फर्क यह होता 
है कि मैदान वाला दर्शक टीवी दर्शक को नहीं देख सकता लेकिन टीवी दर्शक उसे हँसते, चिल्लाते और उदास 
होते हुए देख सकता है। स्लो मोशन में रीप्ले देखने के साथ-साथ वह केवल खेल और खिलाड़ी ही नहीं, झंडा 

चिरस्त: प्रिंट/रेडियो/टीवी 


सेहवाग के शतक 


फहराते हुए, रंग-बिरंगे दर्शकों को भी 
॥: भला देखता है। इस अंतर को स्टेडियम में बैठा 
भारत सर भला दर्शक जानता है कि टीवी का कैमरा 
उसे भी दिखा रहा है इसलिए उसकी 
व्यवहार-शैली सायास और असामान्य 
होती है। वह अपनी वफादारियों, नफ़रतों, गम और खुशी को बढ़-चढ़ कर शिद्दत के साथ जाहिर करता है। इस 
तरह टीवी स्क्रीन पर बनने वाला समूचा दृश्य एक अलग तरह के सामाजिक-राजनीतिक संदेश के साथ घरों के 
बैठकखानों में पहुँचता है। जो खिलाड़ी खेल रहे होते हैं, वही विज्ञापनों में भी मौजूद होते हैं। लोकप्रियता में वे 
लगभग फ़िल्म स्टारों जैसी हैसियत प्राप्त कर चुके हैं। युवा मानस में वे देवता जैसे हैं। भारतीय और हिंदू संदर्भों में 
यह विशेषता उस समय और बढ़ जाती है जब हम दैनंदिन जीवन में दर्शन के धार्मिक महत्त्व पर विचार करते हैं। 
टीवी पर दिखने वाले ये खिलाड़ी-देवता पुराण की पोथी में बंद देवताओं से भी ज़्यादा प्रभावी हैं। वे उन कामनाओं 
को साकार करने की उम्मीद बँधाते हैं जो मन के गहरे अतल में छिपी बैठी होती हैं। पीठ के दर्द से परेशान हो 
कर क्रिकेट से कुछ दिनों तक दूर रहने वाले सचिन के लिए उनके आराधक मनौती मनाते हैं कि वह आये और 
बॉलरों के पीट-पीट कर धुर्रे उड़ा दे। बाज़ार के रणनीतिकारों को और क्या चाहिए! 
क्रिकेट से जुड़ी उपभोक्ता क्रांति के ब्रिटिश और भारतीय संदर्भ को भी एक ही पलड़े में रख कर नहीं 
देखा जाना चाहिए। इंग्लैंड में क्रिकेट को एक उदास परंपरावाद के चश्मे से देखा जाता है। इसलिए वहाँ बैंक 
और बीमा कंपनियाँ उसकी प्रायोजक हैं। पर भारत में विज्ञापकों के लिए क्रिकेट सेक्सी और ट्रेंडी है इसलिए 
यहाँ उसे कार, मोटरसाइकिल, सिगरेट और शीतल पेय बनाने वाली कंपनियाँ प्रायोजित करती हैं। वर्ल्ड टेल 
के भारतीय संचालक मार्क मस्करनहैस का मानना था कि खेल के प्रसारण की रणनीति देशों के हिसाब से अलग- 
अलग बनायी जाती है यानी जो भारत में चल सकता है वह इंग्लैंड में नहीं चल सकता। टीवी कंपनियाँ 
जानती हैं कि मैच किसी भी रफ़्तार से चल रहा हो, वे दर्शकों के एक हिस्से पर कैमरा केंद्रित करके और 
अंपायर के किसी विवादास्पद फैसले का रिप्ले बारबार दिखा कर कम से कम ड्राइंग रूम में तो मैच हिट 
करवा ही सकती हैं। क्रिकेट का टीवी प्रसारण भारतीय दर्शकों को खिलाड़ियों के वे रूप दिखाता है जिनकी वे 
रेडियो कमेंटरी के जरियि कल्पना भी नहीं कर सकते थे। अस्सी के दशक से पहले की रेडियो कमेंटरी और 
अखबारी लेखन भारतीय खिलाड़ियों साथ-साथ विदेशी खिलाड़ियों को भी महिमामंडित कर देता था। लेकिन 
टीवी ओवर-दर-ओवर खेल के जरिये ही नहीं, ओवरों के अंतराल में दिखाये गये विज्ञापनों के जरियि भी 
भारतीय खिलाड़ियों के कद को इतना बढ़ा देता है कि विदेशी खिलाड़ी अपना प्रभामंडल खो देते हैं। 
पिछले ऑस्ट्रेलियाई दौरे के वक़्त कुछ विदेशी खिलाड़ियों को भी विज्ञापनों में मॉडल की तरह इस्तेमाल करने की 
कोशिश की गयी थी, लेकन उनके अभारतीय चेहरे और गैरहिंदी लहज़े की व्यावसायिक सीमाएँ अपने-आप में 
साफ थीं। भारतीय खिलाड़ी विज्ञापन के अंतरालों में बल्लेबाजी और गेंदबाजी के जौहर नहीं दिखाते बल्कि वे जलते 
हुए टायरों के ऊपर से छलाँगें भरते हुए गेंद रोकते हुए दिखाये जाते हैं। वे विपक्षी बल्‍्लेबाज़ों पर आग की लपें 
छोड़ती हुई गेंदें फेंकते हैं। वे ऐसे गेंदबाज़ों के सामने बल्‍लेबाज़ी करते हुए दिखते हैं जो गेंद फेंकने के बजाय 
मशीनगनों से गोलियाँ चला रहे हैं। क्रिकेट का यह विज्ञापगीय मॉडल सिर्फ़ खिलाड़ी ही नहीं रह जाता वह योद्धा 
में बदल जाता है। 
युद्ध और योद्धा की महिमा से मंडित हो जाने के बाद खिलाड़ी की समस्या यह हो जाती है कि हारते हुए 
दिखने पर उसे दर्शकों की नाराज़गी का सामना करना पड़ता है। कोलकाता में भारत और श्रीलंका के बीच हुए विश्व 
कप सेमीफायनल में दर्शकों का व्यवहार इसका प्रमाण है। लेकिन उस अत्यंत भद्दे दृश्य से भी प्रसारण कंपनियाँ 
हतोत्साहित नहीं हुईं। दरअसल, टीवी ने विजय और आक्रामकता के लिए छट्पयते क्रिकेटीय राष्ट्रवाद को 
मुनाफे के लिए भूखे कॉरपोरेट क्षेत्र के हाथों में रख दिया है। अमेरिका में जो व्यावसायिक हैसियत बास्केटबॉल की 
और युरोप में जो स्थिति फुटबॉल की है, भारत में टीवी प्रसारण व्यवसाय के लिए क्रिकेट की है। यहाँ टीवी प्रसारण 
के अधिकार करोड़ों रुपयों में बेचे जाते हैं। स्पोर्ट्स मार्केटिंग की दुनिया के सबसे बड़े व्यावसायिक समूह इंटरनैशनल 





मैनेजमेंट ग्रुप (आईएमजी) के सामने समस्या यह थी कि कोलकाता की घटना और शिव सेना जैसे उग्रराष्ट्रवादी दल 
द्वारा पाकिस्तान को भारत की धरती पर न खेलने देने की जिद के बाद भी उपमहाद्वीप की क्रिकेट शक्तियों की मुठभेड़ें 
कैसे करायी जायें। आईएमजी के कर्ताधर्ता मार्क मेककॉर्मैक (विश्व की सबसे ज्यादा बिकने वाली स्पोर्ट्स पत्रिका 
स्पोर्ट्स इलस्ट्रेटेड के अनुसार खेल दुनिया के सबसे ताकृतवर आदमी) ने इसके लिए एक नया तरीका खोज निकाला। 
विश्व कप के बाद एक प्रेस सम्मेलन करके उन्होंने ऐलान किया कि दोनों देशों के बीच कनाडा में एक सालाना 
फ्रेंडशिप कप आयोजित किया जायेगा। भारतीय और पाकिस्तानी क्रिकेट अधिकारियों के बीच घिरे बैठे मेककॉरमैक 
ने दावा किया कि उत्तरी अमेरिका के निवासियों के दिल में क्रिकेट बहुत बड़ी जगह बना लेगा। प्रेस कॉन्फ्रेंस के बाद 
आईएमजी के एक अधिकारी ने असली बात कही कि असली बाज़ार तो दक्षिण एशिया में है और इसके दोहन की 
तो अब शुरुआत हुई है। यही वास्तविकता थी। कनाडा के टोरंटों में सुबह साढ़े नौ बजे मैच शुरु होने थे। उस वक्त 
भारत में शाम के छः बजे जो मध्य और उच्च-मध्यवर्गीय टीवी दर्शक दफ़्तर और दुकानों से आकर खाली बैठे 
होते हैं उनकी शाम को क्रिकेटमय करने का इंतजाम था यह। कनाडा का भारतीय और पाकिस्तानी डायस्पोरा भी मैच 
देख ले तो वह बोनस हो गया। आईएमजी ने इस प्रतियोगिता को अपनी देखरेख में कराने का निर्णय किया। भारत 
और पाकिस्तान की युद्धोन्माद से भरी हुई टक्कर से ज्यादा टीवी दर्शक आईएमजी को दक्षिण एशिया में क्रिकेट 
को छोड़ कर किसी और बहाने नहीं मिल सकते थे। 


4. 


खेलों का निर्मल आनंद बनाम क्रिकेटीय राष्ट्रीयता की रचना 

जाहिर है कि पाकिस्तान से दुश्मनी पर आधारित उग्रराष्ट्रवाद ने क्रिकेट को भारतीय अस्मिता की कुछ लोकप्रिय 
परिभाषाओं में से एक बना दिया है। फिलहाल नियंत्रण रेखा पर तैनात जवान के बाद अगर कोई चीज़ भारतीयों को 
राष्ट्रीय और देशभक्तिपूर्ण लगती है तो वह क्रिकेट के मैदान में पाकिस्तान को हराते हुए भारतीय खिलाड़ी ही लगते 
हैं। सीमा के उस तरफ भी ऐसा ही माहौल है। पाकिस्तानियों को लगता है कि वे अपने कहीं ज्यादा ताकृतवर पड़ोसी 
को जंग के मैदान में तो कभी हरा नहीं सकते पर क्रिकेट के मैच में उन्हें यह मौका मिल सकता है। इस तरह वे 
भी अपनी भारत विरोधी उग्रराष्ट्रवादी कामनाओं की पूर्ति कर लेते हैं। पाकिस्तान की सामरिक कमज़ोरियों को देखते 
हुए क्रिकेट पर उसके भरोसे का एक तर्क बनता है। एक राष्ट्र के तौर पर उसे पहचान की तलाश भी है जो उसे 
भारत को ही नहीं, दुनिया की दूसरी महत्त्वपूर्ण क्रिकेट टीमों को हरा कर मिल सकती है। लेकिन भारत के पास तो 
एक राष्ट्र के तौर पर पहले से ही एक सुपरिभाषित पहचान है, जिस पर सभी भारतीय गर्व भी करते हैं। फिर उसके 
राष्ट्रवाद को क्रिकेट की बैसाखी की क्या ज़रूरत होनी चाहिए? वह उस शक्तिशाली सिंह की तरह आचरण क्‍यों 
नहीं कर सकता जिसे अपने ऊपर उछल-कूद मचाने वाले चूहों की कोई चिंता नहीं होती? पर यथार्थ यह है कि यह 
मुहावरा राष्ट्रवाद के संदर्भ में काम नहीं करता क्योंकि राष्ट्र की ताकत सिर्फ हथियारों से तय नहीं होती। खेल-कूद 
का सांस्कृतिक मैदान भी उसका एक पैमाना होता है। दुनिया में महाशक्तियाँ स्टेडियमों में लड़े जाने वाले युद्धों को 
भी जीत लेना चाहती हैं। 

एक ताकृतवर राष्ट्र और कमज़ोर पड़ोसी का रिश्ता राजस्थान में प्रचलित ढूँदी के किले की लड़ाई की 
दिलचस्प कहानी से समझा जा सकता है। एक राणा ने ढूँदी का दुर्ग जीतने का प्रण किया लेकिन काफी कोशिशें 
करने के बाद भी वह किला दुर्जेय बना रहा। सलाहकारों की तरकीब के मुताबिक उसने किले की एक छोटी सी 
अनुकृति बनवायी ताकि उस पर चढ़ाई करके अपना हठ पूरा कर सके। राणा के आक्रमणों से किले की सफलतापूर्वक 
रक्षा करने वालों को जब पता चला तो उन्होंने फौज ले कर नकली किले की हिफाजत के लिए प्रस्थान कर दिया 
विजय का जो खेल प्रतीकात्मक रूप से बिना किसी हिंसा के थोड़ी देर में ही ख़त्म हो जाने वाला था, एक वास्तविक 
रक्तरंजित युद्ध में बदल गया। लाशों के अंबार लग गये। असली किला अपनी जगह खड़ा रहा और हार-जीत 
का फैसला प्रतीकात्मक किले की लड़ाई में हुआ। क्रिकेटीय राष्ट्रवाद पर यह रूपक एकदम फ़िट बैठता है 
भारतीय राष्ट्रवाद पाकिस्तान को राष्ट्रवाद की प्रतीकात्मक लड़ाई भी जीतने से वंचित कर देना चाहता है 








हि ह्््दी ज्नप श्ज 


दीवान-ए-सराय॥॥ मीडिया विनश 


गे प्रिंठा “टीवी 


अगर राष्ट्रवाद की ऐतिहासिक प्रवृत्तियों पर नज़र दौड़ाई जाये तो मानना पड़ेगा कि उसकी संरचना में प्रतीकों का 
केंद्रीय महत्त है और जैसे ही राष्ट्रवाद विकास, प्रगति और सीमाबद्धता के ठोस दायरों को लाँघता है, हवाई प्रतीक 
उसकी जगह ले लेते हैं। सवाल यह है कि हमारे राष्ट्रीय समुदाय की रचना-प्रक्रिया में क्रिकेट जैसे प्रतीक की क्‍या 
भूमिका हो सकती है? 

खेलों और अस्पमिताओं के अंतर्सबंध की गहराइयों में जाने वालों की सिफारिश के अनुसार हमें इस बारे 
में ज्यादा चिंतित नहीं होना चाहिए क्‍योंकि खेल के आधार पर बनने वाली अस्मिता ठोस नहीं होती। उसकी 
प्रामाणिकता संदिग्ध होती है क्योंकि वह जीतने पर कुछ ज्यादा ही निर्भर करती है और खेल में, ख़ासकर क्रिकेट 
में सदैव जीतना संभव नहीं होता। यह एक क्षणजीवी अस्मिता है जो खेल के मैदान पर संघर्ष और टकराव के 
लम्हे के निकल जाने के बाद तिरोहित हो जाती है। इतिहासशास्त्री रिचर्ड सी. क्रेप्यू का यह निष्कर्ष विचारणीय है 
लेकिन इसे राष्ट्रवादी अस्मिता के बरक्स रखते ही तस्वीर बदल जाती है। किसी स्पोर्ट्स क्लब के प्रति वफादारियों 
के आसपास बनी अस्मिता और किसी ख़ास खिलाड़ी के महानायकत्व से जुड़ने के कारण बनी अस्मिता बुनियादी 
तौर पर अराजनीतिक होती है। उसकी तुलना खेलों के आधार पर बनी राष्ट्रीय अस्मिता से नहीं की जा सकती। 
खेल-आधारित राष्ट्रीय अस्मिता अविकसित ही नहीं, विकसित देशों को भी सामूहिकता के बोध से आवेशित करने 
की भूमिका निभाती है। उसके ज़रिये विशिष्ट राजनीतिक उद्देश्य पूरे कने की कोशिश की जा सकती है। अमेरिका 
और सोवियत संघ के बीच होने वाले आइस हॉकी के मैच शीतयुद्धकालीन राजनीति के अध्याय की तरह पढ़े जा 
सकते हैं। बोरिस स्पास्की और बॉबी फ़िशर के बीच हुई शतरंज की चैंपियनशिप और उसके बाद कारपोव और 
कोर्चनॉय के बीच हुई बाज़ियों का प्रकट राजनीतिक आख्यान यही था। इसी तर्ज़ पर भारत और पाकिस्तान के बीच 
होने वाली क्रिकेट की राजनीतिक शक्ल पहचानी जानी चाहिए। इन मैचों की उत्तेजना क्षण से आगे जाती है, कभी 
तिरोहित नहीं होती और दो टूर्नामेंट के अंतराल में अवचेतन को मथती रहती है। अख़बारी लेखन हर नये मैच की 
पूर्व संध्या पर किसी पुरानी अवमानना की याद दिलाता है, राष्ट्रीय चस्रि का प्रश्न उठाता है और आह्वान करता 
है कि इस बार तो बदला ले ही लेना है। टीवी में बार-बार दिखाये जाने वाले तनाव के उन विगत क्षणों के जरियि 
सुनिश्चित कर लिया जाता है कि टीआरपी रेटिंग किसी तरह न गिर पाये। अक्सर 'कर्टेन रेज़र' मैदान में होने वाली 
होड़ से भी ज्यादा भड़काऊ होता है। 





दिए वलरअच्णक वन्याजाट.. 
<अमीकि.8...-०+ कान 

ही  ंाकआकां «० 
बा आर 
हिए जा... तट अ्ट-ड धमलाकारतष्ड डर 


444 | | . ॥5664 





तेंदुलकर का शानदार शतक, भारत मजबूत 


अलग-अलग देश-काल में खेलों का राष्ट्रवाद भिन्‍न-भिन्‍नन असर डाल सकता है। आर्जेटीना और इंग्लैंड के 
बीच होने वाले फुटबॉल मैंचों में फॉकलैंड युद्ध की पटकथा दोहरायी जाती है और ईरान-इराक के मैचों में खाड़ी 
युद्ध की प्रतिध्वनियाँ सुनायी पड़ती रही हैं। भारत और पाकिस्तान का क्रिकेट संदर्भ इन उदाहरणों से परे जा कर 
एक अधिक वृहत्तर ऐतिहासिक, सांस्कृतिक और राजनीतिक संदर्भ की ओर ध्यान खींचता है। पाकिस्तान के 
मुकाबले जीतने और हारने का मतलब अक्सर बूँदी के किले के लिए हुए प्रतीकात्मक युद्ध तक ही सीमित नहीं 
होता। उसमें भारतीय चस्रि और स्वभाव की वे व्याख्याएं भी शामिल रहती हैं जो उन्‍नीसर्वी सदी से ही भारतीयों 
(यानी हिंदू) में ऐतिहासिकता, आक्रामकता, प्रतिहिंसा, टृढ़निश्चय, मर्दानगी और सामूहिकता की कमी बताती रही हैं। 
हम जानते हैं कि संघ परिवार का सांस्कृतिक राष्ट्रवाद इसी भित्ति पर टिका हुआ है। इसके जवाब में उदारवादी विमर्श 
(इसे गाँधीवादी और लोहियावादी भी कह सकते हैं) भारतीय चसख्रि को परस्पर साहिष्णुता, स्वाभाविक बहुलता, 
बहुसांस्कृतिकता, सर्वधर्मसमभाव, सभ्यतामूलक समावेशन और वसुधैव कुटुंबकम के बोध से संपन्न बताता है। क्रिकेट 
पर होने वाले लेखन के अनुसार भारतीय खिलाड़ी पाकिस्तान के मुकाबले हीनता की मनोग्रंथि के शिकार है। उनमें 
पाकिस्तानियों का बड़बोलापन और बदतमीज़ी नहीं है। उनमें जीतने की इच्छा का ज्वालामुखी नहीं खदबदा रहा है। 
भारतीय खिलाड़ी अपनी हार पर उतना बुरा नहीं मानता, जितना अन्य देशों के खिलाड़ी मानते हैं। टीवी इस व्याख्या 
में कुछ नये दृश्य और बिंब जोड़ देता है। वह हार जाने के बाद ड्रेसिंग रूम में उदास बैठे हुए भारतीय खिलाड़ियों 
को दिखाता है। साथ में की गयी टिप्पणी का तात्पर्य यह होता है कि अब भारतीय खिलाड़ी हार से ज्यादा प्रभावित 
होने लगे हैं जबकि पहले ऐसा नहीं था और हार जाने के बावजूद वे आपस में चुहलबाज़ी करते रहते थे। 

आशीष नंदी भले ही क्रिकेट को अर्धनारीश्वर प्रवृत्तियों वाले खेल के रूप में (जिसमें बल्‍ला मर्द की और 
गेंद औरत की भूमिका निभाती है) अर्थात भारतीय स्वभाव के ज्यादा नज़दीक खेल के रूप में व्याख्यायित करते 
रहें, पर खिलाड़ियों के पूर्ण पुरुष बनने पर भी हिन्दी लेखन ख़ासा चिंतित है। वह सचिन तेंदुलकर के विवाह 
के मौके पर उम्मीद जताता है कि आज वह पूर्ण पुरुष बन जायेगा। पुरुषत्व की दूसरी भूमिका परिवार के 
मुखिया की होती है और हिन्दी लेखन को इस मामले में अज़हरुद्दीन और संदीप पाटिल जैसे खिलाड़ियों के 
आचरण पर आपत्ति है। आख़िर इन खिलाड़ियों ने परिवार तोड़ा, तलाक लिया, खेल डुबाया, देश डुबाया'। 

जाहिर है कि हिन्दी के क्रिकेट लेखन और टीवी प्रसार ने इस खेल को निर्मल आनंद का स्रोत नहीं रहने दिया 
है। खेल अब निजी धरातल पर सांस्कृतिक और दैहिक स्वैरकल्पनाओं की फसल नहीं उगाता। अगर यह कहीं संभव 
रह गया है तो सिर्फ कविता की दुनिया में हीः 


तभी दूसरे छोर से प्रकट होता है वह 

अश्वारोही जैसा तेज़ फिर भी मानो चाँद पर चलता हुआ 

काल सी पोशाक में जैसे चोगा उड़ रहा हो पीछे 

फेंकता है वह गेंद सिर झटक कर 

उसका पंजा झलकता है एक पल के लिए 

कनपटी और जबड़े की रेखाएँ उभरती हैं 

आँखें धर्सी हुईं इसलिए सिर्फ काले विवर दिखते हैं 

उसके दाँत चमके थे एक बार देखा हुआ सा लगता है फिर भी 
कौन है पोशीदा वह जिसका मुकाबला मैंने पहले कभी नहीं किया। 


हि ह्््दी ज़्न पल 


दीवान-ए-सराय॥॥ मीडिया विनशं 


चिरस्त: प्रिंट/रेडियो/दीवी 


फिर अंधेरे में ही उसके काले नक्श पहचान कर कहता हूँ 
वेल बोल्ड सर 

पिच मैदान बुझी बत्तियाँ अँधेरा स्टेडियम 

सब जैसे नीचे होते जाते हैं तब तलक 

फिर वह गेंद फेंकता रहता है मेरे हाथों में और मैं वापस उसे 
जब हम ओझल होते चलते हैं 

कहीं और किसी अगले दौर के एकल खेल के लिए 


आभार और संदर्भ: 

हालाँकि यह लेख लिखने की योजना बहुत दिनों से थी लेकिन इसे लिखवाने का फौरी श्रेय रविकांत को जाता 
है जिन्होंने समय सीमा निर्धारित करके मुझे लिखने के लिए मजबूर किया। सामग्री जुटाने में कई मित्रों और 
परिचितों ने मदद की। मैं उन सबका शुक्रगुज़ार हूँ। क्रिकेट में राष्ट्रवाद और भूमंडलीकरण की ताकतों द्वारा उसके 
दोहन में हिन्दी पत्रकारिता की भूमिका का परिप्रेक्ष्य विकसित करने में माइक मार्क्यूजी, शारदा उग्र, बोड़िया मजूमदार, 
सुभयु बनर्जी, राजगोपाल अभयनायके, शर्मिला टैगोर, आई एस. बिंद्रा, क्रोकर स्नो जूनियर, अमृत माथुर, कैथरीन 
जुन, स्टीफन विसिंक, हर्ष भोगले, फ्रांकोइ गोतिये, संदीप बामज़ई, रामचंद्र गुहा, उमर कुरैशी, साईं सुरेश शिवस्वामी 
और चंदन मित्रा के लेखों और टिप्पणियों से काफ़ी मदद मिली। लेख के विश्लेषण और तात्पर्यों की जिम्मेदारी सिर्फ 
मेरी है। पुस्तकीय ग्रोत इस प्रकार हैं: 


. प्रभाष जोशी का समूचा खेल संबंधी लेखन इंडियन एक्सप्रेस समूह के हिन्दी दैनिक जनसत्ता में प्रकाशित हुआ है। खेलों पर 
उनके तीन लेख उनकी रचनाओं के संकलन गसि काग्द में भी प्रकाशित हुए हैं। यह किताब प्रभात प्रकाशन, दिल्ली ने 990 में 
छापी थी. 

. विष्णु खरे, सब की आवाज़ के पर्दे में (कविता संकलन), राधाकृष्ण प्रकाशन, दिल्ली, 994. 

आशीष नंदी, द वुओ आँव क्रिकेट: ऑन गेग्स आँव डेस्टिनी एंड डेस्टिगी ऑव गेम्स, वाइकिंग, 989. 

सी.एल.आर. जेम्स, बियॉन्ड द बाउंडरी, डरहम, ड्यूक यूनिवर्सिटी प्रेस, 993. 

एड्रियन बियर्ड, द लैंग्वेज ऑव स्पोर्ट्स, इंटरटेक्स्ट सीरीज़, रटलेज, न्यूयार्क, 998. 

अर्जुन अपादुर्ई, गॉडनिंटी ऐट लार्ज: कल्चरल डाइग्रेशंस आँव ग्लोबलाइज़ेशन, यूनिवर्सिटी आँव मिनेसोटा प्रेस, चौथा 

9. ७ क# ४७ ० 


मनोहर श्याम जोशी 


मैंने अपना साहित्यिक होश सन्‌ 50 के आस-पास के उस दौर में सम्हाला जिसमें हाथीदाँत-मीनार छाप 
आधुनिकता और सर्वहारा छाप क्रॉतिकारिता दोनों ही अपने पूरे उरूज पर थीं। हम तरुण साहित्यकार उनके प्रेमी थे। 
अपने अकेलेपन में उनको याद कर-कर के लिखा करते थे और जो भी लिखते थे गोया उनको रिझाने के लिए 
ही लिखते थे। लखनऊ कॉफी हाउस में दूसरे नौजवान लेखकों के साथ-साथ मैंने भी अक्सर उनकी सोहबत की - 
ज्यादातर बारी-बारी से, एकाध मर्तबा साथ-साथ भी। ये दोनों हसीनाएँ ही हमारी प्रेरणाएँ थीं। कुछ बुजुर्ग साहित्यकारों 
की तरह चर्खा छाप या रामायण छाप राष्ट्रीयता जातीयता नामक दो अन्य प्रेरणाओं के साथ दूध जलेबी खाते हुए 
स्वाधीनता संघर्ष या धर्मपुराण की चर्चा करने का हम नौजवानों में ज़रा भी उत्साह न था। 

उसी दौर में पश्चिम में मास मीडिया उभर रहा था और मास कल्चर का ज़िक्र चल रहा था। तमाम देशों में 
सिनेमा अपनी उठान पर था और अगर एक तरफ हॉलीवुड की शक्ल में यह घटियापन और बाज़ारूपन का प्रतीक 
ठहराया जा रहा था तो दूसरी तरफ उसे सातवीं कला का दर्जा देने की बात चल पड़ी थी। सिनेमा की लोकप्रियता 
का तब भी यह आलम था कि भले ही हम साहित्यकारों के हीरो प्रेमचंद और निराला रहे हों, आम जनता के हीरो 
अशोक कुमार और दिलीप कुमार ही थे। यह हकीकत हमें बहुत परेशान किया करती लेकिन साथ ही हम इस बात 
को भी अच्छी तरह समझते थे कि साहित्य-कला बिरादरी में सिनेमा-बायोस्कोप की बात व्यंग्य-विनोद के स्तर पर तो 
की जा सकती है लेकिन उसके बारे में गद-गद या गुरु-गम्भीर चर्चा करना हमें आधुनिकता और क्राँतिकारिता की 
नजरों में गिर ही सकता है। 

अगर कभी हम कॉफी हाउस में अपनी प्रेरणाओं के सामने सिनेमा के भी कलात्मक या क्रॉतिकारी होने की बात 
उठा देते तो वे हमें आँख तरेर कर देखतीं और सावधान करतीं कि दुनिया के हर देश में फिल्‍मी दुनिया साहित्यिक 
प्रतिभा के लिए कब्रगाह साबित हुई है। मेरे साहित्यिक गुरु अमृतलाल नागर उन्हीं दिनों फिल्‍मी दुनिया से लौट कर 
आए थे। जब मैंने उनसे बम्बई जाने के लिए आशीर्वाद और सिफारिशी चिट्ठी देने का अनुरोध किया तब उन्होंने 
कहा, “सिनेमा से जुड़ोगे तो घटिया लेखक कहलाओगे, हो जाओगे। मैं ख़ुद वहां जाकर पछता रहा हूँ”। नागर जी 
हिन्दी के अन्य साहित्यकारों की तरह फ़िल्मी दुनिया में विफल नहीं रहे थे। लेकिन एक लोकप्रिय माध्यम में उनका 








सिनेमा की लोकप्रियता का तब भी यह आलम था कि भले ही 
हम साहित्यकारों के हीरो प्रेमचंद और निराला रहे हों, आम 
जनता के हीरो अशोक कुमार और दिलीप कुमार ही थ। 

चैरमसत: प्रिंट: 


सफल होना ही उन्हें उस आधुनिक साहित्यिक बिरादरी के लिए घटिया बनाये दे रहा था जिसे नागर जी इंटेलेक्चुअलता 
की मारी हुई बताते थे। इस इंटेलेक्चुअलता का इतना दबदबा था कि स्वयं नागर जी ने बम्बई से लौटने के बाद 
लोकप्रिय लेखन से भरसक परहेज बरता। 

जो हो लोकप्रियता का सवाल मेरे-जैसे कुछ नौजवान लेखकों को ख़ासा परेशान करता था। हम सोचते कि अगर 
आधुनिकता का लोकतंत्र से चोली-दामन का रिश्ता है तो वह लोकप्रियता के खिलाफ कैसे हो सकती है? यह कोई 
जलन का मामला है या सिद्धान्त का? अगर हम आधुनिकता से पूछते तो वह हमारी नादानी पर हँसती और कहती 
जो चीज़ लोकप्रिय हो वह आधुनिक कैसे होगी भला? अरे आम आदमी की समझ में तो वही आएगा जो उसके 
लिए जाना-पहचाना होगा। और जाना-पहचाना वही होगा, जो पहले से चला आ रहा हो। और जो पहले से चला 
आ रहा होगा वह आधुनिक कैसे होगा? आधुनिकता यह भी कहती है कि मैं लोकतंत्र-विश्वासी हूँ इसीलिए लोकप्रियता 
का विरोध करती हूँ। जिस तरह लोकतंत्र हर व्यक्ति को सामन्ती बंधनों से मुक्त करके अपना जीवन अपने ढंग से 
जीने की छूट दिलाता है उसी तरह वह हर रचनाकार को परम्परा की बेड़ियों से मुक्त करके अपने ढंग से और 
अपने संतोष के लिए सिरजने की छूट दिलवाता है। 

लोकतंत्रात्मक देशों में मास मीडिया के बढ़ते हुए बोलबाले की ओर जब आधुनिकता का ध्यान दिलाया 
जाता तब वह आह भरकर इसे आम जनता के दिमागी तौर से सामन्ती संस्कृति से ही जुड़े रह जाने का एक 
दुखद सबूत ठहराती। वह दावा करती कि देख लेना एक दिन, जन-जन को निर्बन्ध बनाकर मैं ही सच्ची 
क्रॉति कराउँगी। हम आधुनिकता के मुँह से युरोप के अवॉँगार्द' के किस्से सुनते जिसके सदस्य आधुनिकता और 
क्रॉँतिकारिता दोनों के ही मामले में सबसे आगे थे। हम सुनते और सोचते कि हम भी इसी तरह की आधुनिक 
क्राँतिकारिता से जुड़ेंगे। हमें खुशी होती कि रूसी क्रॉति की सांस्कृतिक अगुवाई भी अवॉँगार्द से जुड़े लोगों ने 
की थी। 
लेकिन जब हम क्रॉतिकारिता के साथ चर्चा करते तब वह अवॉँगार्द की आधुनिकता और क्रॉतिकारिता दोनों के 
आगे सवालिया निशान जड़ देती। वह कहती कि सर्वहारा की तानाशाही अनुशासन से चलती है, उच्छुंखलता से 
नहीं। जिसे तुम लोग प्रयोगवाद कह रहे हो, वह पूँजीवाद का ही एक मुखौटा है। इसीलिए सोवियत संघ में न कला 
में प्रयोग करने की इजाज़त दी गयी है और न जीवन-पद्धति में। तुम्हें जीवन में प्रयोग करने से दिलचस्पी हो तो 
स्वीडन जाओ और कला में प्रयोग करने से दिलचस्पी हो तो फ्रांस। क्रॉतिकारी सोवियत संघ का ह्सोन्मुख पूँजीवादी 
संस्कृति से कुछ लेना-देना नहीं है। 

क्राँतिकारिता हमें बहुत फख़ के साथ बताती, “क्लासिकी नृत्य, संगीत, नाटक और साहित्य का सोवियत 
संघ में जितना प्रचार-प्रसार है उतना और कहीं नहीं। बैले और ऑपेरा अपने शुद्धतम रूप में सोवियत संघ में 
ही देखे जा सकते हैं इस बात को पूँजीवादी देशों में समीक्षक तक स्वीकार करते हैं”! अगर हम शंका करते 
कि क्‍या क्लासिकी, सामन्ती भी नहीं है? तो क्रॉतिकारिता कहती कि क्लासिकी का मतलब श्रेष्ठ है, सामन्ती नहीं 
सोवियत संघ ने यह साबित कर दिखाया है कि जनरुचि परिष्कृत होती है और जनसाधारण भी श्रेष्ठ संस्कृति के 
ग्राहक होते हैं। 

क्रॉतिकारिता के सामने लोकप्रियता का सवाल उठाना तो और भी बड़ा जोखिम मोल लेना साबित होता 
अगर कोई उससे कह देता कि जनवादी होते हुए भी वह लोकप्रियता का विरोध कैसे कर सकती है? तो वह 
कहती कि “जिसे तुम लोकप्रिय संस्कृति समझ रहे हो वह लोकमानस से नहीं, पूँजीवादी मण्डी से उपजी है 
तुम्हें मास कल्चर और फोक कल्चर में तमीज़ करनी चाहिए। लोक संस्कृति को सोवियत संघ में जितना बढ़ावा 
दिया जा रहा है, उतना दुनिया में और कहीं नहीं”। हमें थोड़ी-सी बौद्धिक परेशानी होती कि लोक संस्कृति को 
बढ़ावा दिया जा रहा है या किसी तरह जीवित रखा जा रहा है? और क्या यह लोक संस्कृति भी सामन्ती कृषि-व्यवस्था 
से नहीं जुड़ी हुई है? और आगर क्रॉति ने उस व्यवस्था को समाप्त कर दिया तो इस संस्कृति को जीवित रखने में 
क्या तुक है? 

जो हो, इप्टा के अनुयायियों के रूप में हम भी लोक संस्कृति को जीवित रखने के लिए प्रयलशील रहे। 
हमने अल्मोड़ा में उस दौर में शहरी और उच्च वर्गीय कम्युनिस्ट बुद्धिजीवियों के साथ हुड़का लेकर वे लोक 

















गीत गाने शुरु किये, जो गाँव वाले तब भी खुद गाना छोड़ रहे थे। यही नहीं, हमने अपनी आधुनिक कविता 
में लोक गीतों का रूप-रंग झलकाने की भी भरसक कोशिश की। मगर इस सब के बावजूद लोकप्रिय संस्कृति 
का सवाल हमें कचोटता ही रहा। कभी-कभार किसी वामपंथी का ऐसा लेख भी पढ़ने को मिल जाता जिसमें 
मास कल्चर को ही जनवादी सिद्ध किया गया होता। सिनेमा से आकृष्ट मेरे-जैसे लेखक इस तरह का लेख 
पढ़कर बहुत उत्साहित होते और उसे फौरन कॉफी हाउस में ले जाकर क्रॉतिकारिता की सेवा में प्रस्तुत करते। 
मुझे इस तरह के एक लेख की अब भी याद है जो पेंगुइन न्यू राइ्टटिग में छपा था और जिसमें अमेरिकी जैज़ संगीत 
को जनवादी और क्रॉतिकारी ठहराया गया था। लेकिन क्राँतिकारिता ऐसी चीज़ों को डिविएशन' की मारी हुई बुद्धि 
की देन ठहरा देती। 
उसी दौर में जर्मनी से भागकर अमेरिका गये वामपंथी बुद्धिजीवियों ने अमेरिकी रेंडियो और सिनेमा का 
अध्ययन करके यह सिद्ध किया कि मास कल्चर पूँजीवादी मण्डी में सक्रिय शक्तियों की देन है और इसका 
एकमात्र उद्देश्य पूँजीवादी यथास्थिति को बनाये रखना है। पूँजीवाद का गढ़ होने के नाते अमेरिका ही इसका गढ़ है 
और अमेरिका मास कल्चर के ज़रिए सारी दुनिया पर अपनी चौधराहट कायम करना चाहता है। मास कल्चर का 
नाम उस दौर में ही कोकाकोला कल्चर रखा गया और हमारी बिरादरी ने 'कोलोनाइज़ेशन' के वज़न पर एक 
नया फिकरा चला दिया 'कोकाकोलोनाइज़ेशन'। आधुनिकता और क्राँतिकारिता दोनों ही हमें बताने लगीं कि 
कोकाकोलोनाइज़ेशन क्रॉति-विरेधी, व्यक्ति-स्वतंत्रता-विरेधी और बुद्धि-विरोधी जीवन-दर्शन की प्रतिष्ठा करता है। 
उसका माहौल बुद्धिजीवियों के लिए दमघोंटू साबित होता है। यही वजह है कि महायुद्धों के बीच के दौर में 
अमेरिकी साहित्यकारों और कलाकारों की एक पूरी पीढ़ी अपना देश छोड़ कर आधुनिकता और क्रॉतिकारिता के गढ़ 
फ्रांस में जा बसी थी। 
जब हममें से कोई यह ज़िक्र छेड़ता कि फ्रांसीसी लेखक फ़्लेबियर को यह आधुनिक और क्रॉतिकारी फ्रांस 
दमघोंटू मालूम हुआ था तब आधुनिकता कह देती कि फ़्लेंबियर आधुनिक लेखक है ही नहीं और क्रॉतिकारिता सार्त 
के हवाले से कहती कि फ़्लैंबियर घटिया उपन्यासकार है। फ्लैँबियर जितना ही ह्यसोन्मुखी ठहरा दिया जाता, इस्पहानी 
चिंतक ऑर्तेगा इ गास्से जिसने आधुनिक प्रगतिशील युरोप को दुर्गतिशील ठहरा दिया था। जिसका कहना था कि 
लोकतंत्र भीड़तंत्र का ही पर्याय है। उसके अनुसार आधुनिकता और क्रॉतिकारिता दोनों ही वैश्य संस्कृति को, व्यक्ति 
केद्धित दृष्टि को बढ़ावा दे रही हैं और जीवन-दर्शन के केन्र से खुदा को हटाकर बनिये को बैठा रही हैं। इसके 
चलते संस्कृति में घटियापन का बोलबाला होना अनिवार्य है। उससे बचने का एक ही उपाय है कि विद्धानों की 
सामन्तशाही स्थापित की जाए। 
फ्लॉबियय और गास्से ने अपने लोकतंत्र विरोधी होने की कहीं कोई पर्दादारी नहीं की थी लिहाजा 
आधुनिकता और क्रॉतिकारिता लोकतंत्र के नाम पर हमें सावधान करती कि इन दोनों के विचारों से हम गुमराह न 
। खैर, तो इस तरह अपने साहित्यिक जीवन के आरम्भ में ही मैं मास मीडिया को लेकर जबरदस्त दोचित्तेपन 
शिकार हो गया। अपनी तमाम इंटलेक्चुअलता के बावजूद मेरे लिए यह मान सकना कठिन था कि जन-रंजन 
करना अपने में ही कोई घटिया काम हो सकता है और अगर आधुनिक और क्राँतिकारी होने के नाते मैं 
लोकप्रियता को घटियापन की निशानी मानने को मजबूर हूँ तो फिर गास्से की तरह लोकतंत्र को भी घटियापन 
का जनक मान लेने से मुझे क्‍यों रोका जा रहा है? अगर लोकतंत्र में मास मीडिया होगा और वह ग्राहक की 
पसन्द पर चलेगा तो अनिवार्य रूप से लो ब्राउ' का उसमें बोलबाला नहीं होगा? आखिर जन-जन तो 'हाइ ब्राउ! 
हो नहीं सकते। 
मैं मनोरंजन-विश्वासी था, इस नाते मास मीडिया का मुरीद और ग्राहक दोनों था। मैं फ़िल्में देखता था, फ़िल्मी 
गीत गुनगुनाया करता था, पत्र-पत्रिकाएँ बहुत उत्साह से पढ़ता था, रेडियो सुनता था और लोकप्रिय उपन्यास पढ़ता 
था। उस ज़माने में टेलीविजन नहीं था लेकिन अगर होता तो निश्चिय ही मेरी शाम उसके आगे कटा करती। मेरे 
सामने सवाल पेश हुआ कि जिस चीज़ का मैं ग्राहक हूँ उस चीज़ का उत्पादक होने में मुझे परहेज क्यों होना चाहिए? 
और लेखक तथाकथित हाइ ब्राउ और लो ब्राउ दोनों की तरह की चीज़ों का आनन्द ले सकता है तो दोनों तरह की 
चीज़ें खुद लिख क्‍यों नहीं सकता? इस सिलसिले में मुझे ग्राहम ग्रीन का उदाहरण बहुत प्रेरणाप्रद मालूम होता जो 

हि ह्््दी ज्नप श्ज 


दीवान-ए-सराय॥॥ मीडिया विनशं 


गे प्रिंठार “टीवी 


गम्भीर उपन्यासों के बीच-बीच मनोरंजक उपन्यास भी लिख रहे थे। लेकिन इस बारे में भी साहित्यिक बिरादरी की 
मान्यता बहुत स्पष्ट थी कि अगर कोई गम्भीर लेखक व्यावसायिक लेखन करेगा तो वह मास मीडिया को सुधार नहीं 
सकेगा, हाँ, मास मीडिया उसके साहित्यकार को मार जरूर देगा। इसलिए हर गंभीर लेखक का कर्त्तव्य है कि अपनी 
प्रतिभा को श्रेष्ठ साहित्य के लिए सुरक्षित रखे और मास मीडिया के घटिया काम को घटिया लेखकों के लिए छोड़ 
दे। गोया उसे और-और घटिया बनते रहने दे। 

मुझे यह सवाल भी परेशान करता था कि अगर मैं आधुनिक हूँ तो मुझे आधुनिक युग के अभिव्यक्ति के माध्यमों 
से जुड़ने में परहेज क्यों करना चाहिए? अगर सारी आधुनिकता उद्योग-व्यापार से जुड़ी है तो हम संस्कृति के 
उद्योग-व्यापार पर ही नाक-भौं क्‍यों सिकोड़ें? लेकिन साहित्यिक बिरादरी को यह तर्क न तब स्वीकार था न अब है 
वह यह मानकर चलती है कि जिस चीज़ की पहुँच जितनी व्यापक होगी, वह उतनी ही घटिया होगी। इस तर्क के 
अनुसार पत्रकारिता साहित्य से घटिया है, सिनेमा पत्रकारिता से घटिया है और टेलीविजन सिनेमा से भी घटिया है 
साहित्य में भी कविता सर्वश्रेष्ठ है, बशर्ते वह कवि सम्मेलनों में श्रोताओं को रिझाने के लिए न लिखी गयी हो 
आधुनिक कथा-साहित्य मशीन युग में लोकरंजन के माध्यम के रूप में ही उभरा था इसलिए सदियों से चली आई 
कविता के मुकाबले में उसे कमतर ही माना जा सकता था। कवि कथाकारों से ऊँचे किस्म के प्राणी हुआ करते थे 
और सारे साहित्यिक आन्दोलन कविता के ही इर्द-गिर्द घूमते थे। यही कारण है कि उस दौर में जहाँ एक ओर 
मेरे-जैसे मूलतः कथाकार भूलतः नये कवि बनने की कोशिश करते रहे, वहाँ दूसरी ओर कथाकारों को भी अंततः 
अपने अलग आन्दोलन गढ़ने पड़े। 

इसे एक विडम्बना ही कहा जायेगा कि अपनी दोनों प्रेरणाओं यानी आधुनिकता और क्रॉतिकारिता से मिली 
मास-मीडिया-विरोधी दीक्षा के बावजूद मुझे लिखना शुरु करने के तुरन्त बाद “पापी पेट की ख़ातिर” मास मीडिया 
से जुड़ जाना पड़ा। आधुनिकता और क्रॉतिकारिता के चक्कर में पढ़ाई-लिखाई की ओर पर्याप्त ध्यान न देने के कारण 
मैं अपनी पीढ़ी के बहुत से लेखकों की तरह डॉक्टर साहब कहलाने का और विश्वविद्यालय से वेतन पाने का हकदार 
नहीं बन सका। स्कूल-कॉलेज में पढ़ाना ही उस दौर से स्त्रियों और साहित्यकारों के लिए निरापद व्यवसाय समझा 
जाता था। स्त्रियों के प्रसंग से भले ही यह नज़रिया थोड़ा बदला हो, साहित्यकारों के लिए अब भी मुदर्रिसी ही उत्तम 
व्यवसाय है। 

तो रोज़ी-रोटी की ख़ातिर मैं बहुत संकोच में क्रमशः पत्रकारिता, रेंडियो, फ़िल्म और टेलीविज़न से जुड़ा। संकोच 
से इसलिए कि आधुनिकता और क्रॉतिकारिता दोनों ही पुरातनपंथियों से इस मामले में पूरी तरह सहमत थीं कि लक्ष्मी 
और सरस्वती में बुनियादी वैर है। मुझे और भाषाओं का तो पता नहीं लेकिन हिन्दी लेखकों की बिरादरी में ऐसा ही 
माना जाता रहा कि लेखक रेवोलूशनरी ही नहीं होता, ऋषि भी होता है और ऋषि किसी के आगे हाथ नहीं फैलाता। 
हमारी पीढ़ी ने अपनी लघु पत्रिकाओं में राज्याश्रय और सेठाश्रय के विरोध में बाकायदा आन्दोलन चलाया था। अफसोस 
कि तब भारत भवन नहीं बना था इसलिए न्यासाश्रय जैसी कोई निरापद चीज़ नहीं थी। यों न्यासाश्रय को भी प्रच्छनन 
राजाश्रय और सेठाश्रय ठहराया जा सकता है। तरुण क्रॉतिकारी लेखक ठहरा भी रहे हैं। 

प्रसंगवश, जिस समय मैं मास मीडिया से जुड़ा था साहित्यिक बिरादरी के लिए सबसे घटिया सिनेमा, 
उससे कुछ कम घटिया रेडियो और उससे कम घटिया ऐसी पत्रकारिता थी जो साहित्य को या अपनी राजनीतिक 
विचारधारा को समर्पित हो। लेकिन लोकप्रिय पत्रकारिता सिनेमा जितनी ही घटिया मानी जाती थी और उसमें 
काम करना तो दूर उसके लिए कुछ लिख देना एक सेठाश्रय लेने का नमूना ठहराया जाता था। जब डॉक्टर 
केसकर की कृपा से साहित्यकार आकाशवाणी में सलाहकारों के पद पर नियुक्त किये गये तो रेडियो पहले 








4 में मनोरंजन-विश्वासी था, इस नाते मास मीडिया का मुरीद और ग्राहक दोनों था। में 


रेंडियों सुनता था और लोकप्रिय उपन्यास पढ़ता था। उस जमाने में टेलीविजन नहीं था 


जितना अछूत नहीं रह गया। इसी तरह बाद में लोकप्रिय पत्रकारिता भी पहले जितनी घृणित नहीं रही। ख़ासकर 
तब जब सेठ व्यावसायिक मिर्च-मसाले के बीच आपको यहाँ-वहाँ थोड़ा साहित्य परोसने की और अपनी आन्दोलनबाजी 
करने की छूट दे रहा हो। सेठाश्रय-विरोधी मुहिम छेड़ने वाले डॉक्टर भारती का स्वयं एक लोकप्रिय पत्रिका धर्मयूग 
का सम्पादक बन जाना अन्ततः हिन्दी भाषी इंटेलेक्चुअलों के लिए लोकप्रिय पत्रकारिता को अछूत से सवर्ण की 
श्रेणी में ले आया। साप्ताहिकों में ही नहीं, दैनिकों में भी हिन्दी के नये कवि अख़बारी गद्य में कूजने लगे। इसी तरह 
सिनेमा के क्षेत्र में समान्तर अथवा कलात्मक सिनेमा का मोर्चा खुल जाने से हिन्दी लेखक बिरादरी के लिए यह 
माध्यम भी उतना अस्पृश्य नहीं रहा। इस समय घटियापन का अन्यतम प्रतीक है टेलीविजन और दुर्भाग्य से मैं उसी 
से जुड़ा हुआ हूँ। 

टेलीविजन और तमाम बातों के अलावा इसलिए भी घटिया माना गया है कि उसकी पहुँच व्यापकतम है, गोया 
उसमें ऐसी ही चीज़ चल सकती है जो बहुसंख्य लोगों को पसन्द आ सकती हो। इससे कलावादी आधुनिकता को 
आपत्ति हो यह बात तो मेरी समझ में आती है लेकिन जनवादी क्रॉतिकारिता को भी हो यह मेरी समझ से परे था 
और है। जनवादी लेखक मास मीडिया से जुड़ कर अपनी बात जन-जन तक क्‍यों न पहुँचाये? मैंने कॉफी हाउस 
में क्रॉँतिकारिता का ध्यान इस ओर दिलाने की कोशिश की कि स्वयं कोकाकोला कल्चर के गढ़ अमेरिका में 
वामपंथी लेखक बड़ी तादाद में मास मीडिया से जुड़े हैं। उनकी उपस्थिति से ही अमेरिकी पत्रकारिता और लोकप्रिय 
सिनेमा का तेवर काफी हद तक सत्ता प्रतिष्ठान विरोधी रह सका है। क्रॉँतिकारिता का कहना था कि मास मीडिया 
पूँजीवादियों के हाथ में है, इसलिए कुछ वामपंथी लेखकों के उससे जुड़ जाने के बावजूद अमेरिका में न कोई 
क्रॉति हुई है, न हो सकेगी। उस दौर में हमें यह नहीं पता था कि क्रॉतिकारिता के बावजूद सोवियत संघ में भी कोई 
क्रॉँति नहीं हुई। 

प्रसंगवश, भारत में भी उसी दौर में उर्दू के अनेक प्रगतिशील कवि और लेखक रेडियो-सिनेमा से जुड़ 
रहे थे। इसके चलते बम्बइया निर्माताओं को अमीर बनाने वाली ज़्यादातर फ़िल्में कुछ भोंडे ढंग से ही सही 
गरीब के पक्ष में अमीरों के विरोध में आवाजें उठाती रहीं। उर्दू के तर्कीपसन्द शोअरा की नज्में और ग़ज़लें 
फिल्‍मी धुनों में बंध कर अवाम तक पहुँच सकीं। लेकिन इसे हमारी इंटेलेक्चुअल बिरादरी ने उर्दू वालों के 
शिल्पी अधिक और बुद्धिजीवी कम होने का प्रमाण माना। हमारी बिरादरी को यह तर्क स्वीकार नहीं हुआ कि 
लेखक बुद्धिजीवी होने के साथ-साथ शिल्पी भी है और उसे अपने शिल्प का जनसाधारण के ज्ञानवर्धन और 
मनोरंजन के लिए उपयोग करने में कोई संकोच नहीं होना चाहिए। शिल्प या भाषा की बात करना ही इंटलेक्चुअलता 
की कमी का प्रमाण हमारी बिरादरी में माना जाता रहा है। एक गोष्ठी में जब मैंने शिल्प और भाषा की बात 
उठाई तब एक जनवादी युवक लेखक ने मुझे याद दिलाया कि शिल्प तो मोची को भी आता है और लच्छेदार 
बातों से रिहाना तो रंडी भी जानती है। विचारणीय है कि शिल्प को घटिया ठहराने वाला यह तेवर कहीं 
“मनुवादी” तो नहीं है? क्या इसी मनुवाद के चलते हिन्दी में नाटकों का अभाव हुआ है? कथा साहित्य में 
कहानीकारों की भरमार है और उपन्यासकार बहुत कम नज़र आते हैं? कवियों की आबादी निर्बाध बढ़ रही है 
और उनकी महत्वाकाँक्षा बौने पेड़ की फुन्गी पर बैठी एक अदद छोटी-सी चिड़िया तक पहुँच जाने की कोशिश में 
ही इतनी पस्त होती जा रही है कि पड़े-पड़े शास्त्रीय संगीत सुनने और आधुनिक कलाकारों के चित्र देखकर ही संतोष 
कर ले रही है। 

आज भी हिन्दी साहित्यकारों की बिरादरी में आधुनिकता और क्रॉतिकारिता दोनों उसी तरह की बातें कर रहीं 
हैं जिस तरह की मैने अपना साहित्यिक होश सम्हालते समय लखनऊ कॉफी हाउस में सुनी थीं। हाल में कुछ तरुण 


हि ह्््दी ज़्न पल 


दीवान-ए-सराय॥॥ मीडिया विनशं 


फिल्में देखता था, फिल्‍मी गीत गुनगुनाया करता था, पक्र-पत्रिकाएँ बहुत उत्साह से पढ़ता था, 
लेकिन अगर होता तो निश्चय ही मेरी शाम उसके आगे कटा करती। 


गे प्रिंठार “टीवी 


लेखकों ने मुझे देर रात तक यह समझाने के लिए जगाये रखा कि घटिया मास मीडिया से जुड़े होने के कारण ही 
आप घटिया उपन्यासकार साबित हुए हैं। हिन्दी साहित्यकार बिरादरी का समय मानो सन्‌ 50 के आसपास थम गया 
है। उसमें बैठने वाले को इस बात का कोई आभास ही नहीं होता कि इस दौरान आधुनिकता और क्रॉतिकारिता दोनों 
के ही गढ़ ढह गये हैं। 

क्रॉतिकारिता के आराध्य देश सोवियत संघ में गोया क्रॉति-विरोधी क्रॉँति हो गयी है और ऐसा कहा जा रहा है 
कि इसे लाने में उसी कोकाकोला कल्चर का बहुत बड़ा हाथ है जिसे कभी क्रॉतिकारिता कोसा करती थी। कुछ वर्ष 
पहले न्यूयॉर्क के एक सेमिनार में कुछ अमेरिकी बुद्धिजीवियों ने यह स्थापना की कि अमेरिकी मास कल्चर उदारता, 
समानता और लोकतंत्र के सिद्धान्तों से बुनियादी तौर पर जुड़ा हुआ है। यही वजह है कि सोवियत संघ में कम्युनिस्ट 
तानाशाही का जो गढ़ ठंडी लड़ाई के योद्धा नहीं ढहा सके उसे अमेरिकी मास कल्चर ने टेलीविजन की तरंगों पर 
सवार होकर देखते ही देखते मिट्टी में मिला दिया। ग्लास्नॉस्त के दौर में जब मैं सोवियत संघ गया तब मुझे यह 
देखकर आश्चर्य हुआ कि वहाँ कोकाकोला कल्चर अपना लेने को ही खुलापन आ जाने का अकाटय प्रमाण माना 
जा रहा है। सोवियत संघ को नाज़ है कि उसकी युवा पीढ़ी भी पंक वेशभूषा धारण करने लगी है, जंक फूड खाने 
लगी है, कोला पीने-पिलाने लगी है और पॉप संगीत गाने-बजाने लगी है। जो कुछ ही दशकों पहले तक पएूँजीवादी 
संस्कृति की सड़ांध मानी जाती थी, वही खुलेपन और ताज़गी की बयार बताई जा रही है। क्रॉतिकारिता ने लोकप्रियता 
के आगे हथियार डाल दिये हैं। 

कुछ ऐसी ही उलट-फेर इस बीच आधुनिकता के खेमे में भी हो चली है। आधुनिकता के अलग और अनूठे 
होने के दावे के आगे सवालिया निशान लगाते हुए उत्तर आधुनिकता नामक एक नयी हसीना ने रूढ़िवाद का विरोध 
करने वाली आधुनिकता को स्वयं एक रूढ़ि ठहरा दिया है। वह हाइ ब्राउ और लो ब्राउ को गड्डु-मड्डु करने में बड़ा 
आनन्द ले रही है। उसे आधुनिक लेखक को अपने औरों से कुछ ऊपर और अलग मानने वाले तेवर मंजूर नहीं हैं। 
प्रॉटिस्टेन्ट परम्परा से उपजी युरोपीय आधुनिकता और क्रॉतिकारिता दोनों की केन्द्रीय सत्ता को उत्तर आधुनिकता ने 
चुनौती दे डाली है और परिधि में उपेक्षित पड़ी हुई गैर-युरोपीय परम्पराओं को केन्द्र में लाने का क्रम शुरु कर दिया 
है। वामपंथी बिरादरी बड़े पैमाने पर उत्तर-आधुनिकता से जुड़ गयी है और अब उसकी इंटेलेक्चुअलता ने मार्क्सवादी 
की जगह उत्तर आधुनिक मुहावरा अपना लिया है। 

उत्तरआधुनिकता ने एक ओर साहित्य को पौराणिक और लोक कथाओं वाला तेवर देना शुरु किया है 
तो दूसरी ओर यह जताने की कोशिश की है कि मास कल्चर आधुनिक नागर समाज की लोक-संस्कृति ही है। 
उत्तर आधुनिकता मनमोहन देसाई की फ़िल्म कहानियों को भारत की वाचिक परम्परा से जोड़ सकती है। या 
बम्बइ्या फ़िल्मों का संस्कृत नाटकों से तादात्म्य बैठा सकती है। वह यहाँ तक कह सकती है कि जिसे आज 
प्राचीन युगों का श्रेष्ठ साहित्य ठहराया जा रहा है वह स्वयं अपने युग के मास कल्चर का एक अंश था। इस 
सिलसिले में इतालवी विद्वान उम्बर्तों इको ने तो यहाँ तक लिख दिया है कि यूनानी त्रासदियाँ और शेक्सपीयर के 
नाटक अपने-अपने युग के सोप ऑपेरा थे। आम जनता उन्हें उसी चाव और लगाव से देखती थी जैसे वह आज 
टेलीविजन धारावाहिकों को देखती है और कोई अचरज नहीं जो आज के सोप ऑपेरा कभी आगे चलकर विद्वानों 
द्वारा गम्भीर अध्ययन के विषय मान लिये जाएँ। 





एक गोष्ठी में जब मैंने शिल्प और भाषा की बात उठाई तब एक जनवादी 

युवक लेखक ने मुझे याद दिलाया कि शिल्प तो मोची को भी आता है 

और लच्छेदार बातों से रिहाना तो रंडी भी जानती है। विचारणीय है कि शिल्प 
को घटिया ठहराने वाला यह तेवर कहीं 'मनुवादी' तो नहीं है? 


हम इस आत्यन्तिक स्थापना से भले ही सहमत न हों उत्तर आधुनिकता की यह बात मानने के लिए मजबूर 
होना पड़ता है कि आधुनिकता के दौर से पहले संस्कृति को लोकप्रिय और श्रेष्ठ दो बिल्कुल अलग-थलग हिस्सों में 
भी कभी नहीं बाँठ गया था। यह भी कभी नहीं कहा गया था कि बौद्धिक लोगों का रचा हुआ साहित्य तमाम पुराने 
साहित्य से और जनता की समझ में आने वाले साहित्य से अलग और अनूठा होता है। आधुनिकता की मुसीबतें 
बढ़ाते हुए स्वयं मास कल्चर ने उसका अनूठापन, उसका प्रयोगवादी तेवर अपना लिया है। आज हालत यह है कि 
विज्ञापन और एमटीवी जैसे युवाओं के बीच लोकप्रिय कार्यक्रम प्रयोगधर्मिता के मामले में आधुनिक साहित्य से बीस 
ही हैं उन्‍नीस नहीं। 

मुसीबत-दर-मुसीबत यह है कि इस दौरान मास मीडिया ने हाथी दाँत की मीनारों में रहने वाले आधुनिकता के 
अनुयायियों को मास मीडिया में नज़र आने वाले सेलेब्रिटीज़ बन जाने के लिए मजबूर कर दिया है। मास मीडिया 
से विज्ञापित होना उनके लिए आवश्यक बन चला है। अब कोई भी बुद्धिजीवी अपनी एकांत साधना से उतनी प्रसिद्धि 
नहीं पाता जितनी कि अपना चेहरा मास मीडिया की चकाचौंध में बनाये रखने से। बक़ौल शख्से “सेलेब्रिटिज़ आर 
फेमस फॉर बीइंग फेमस”, यानी आज की दुनिया में जाने-माने लोग जाने-माने जाने के लिए ही जाने-माने जाते हैं। 
मकबूल फ़िदा हुसैन भारत के सबसे जाने-माने कलाकार बन पाते हैं क्योंकि और तमाम बातों के साथ-साथ वह कभी 
नंगे पाँव रहने के कारण तो कभी सफल फिल्म हम आपके है कौन की सफल नायिका माधुरी दीक्षित के चित्र आँकने 
के कारण चर्चा में रह पाते हैं। खुशवंत सिंह इसलिए सबसे ज्यादा जाने-माने पत्रकार हो जाते हैं कि वह अपने स्तम्भ 
में चौंकाने वाली बात कहने का कोई मौका नहीं चूकते। 

मास कल्चर, और मण्डी का, आधुनिकता और उपभोक्ता संस्कृति का बड़ा गहरा सम्बन्ध है। इस दौर में जिस 
तरह हम लोग के सहारे 'ैगीनूडल्स' बिकते हैं उसी तरह 'मैगीनूडल्स' के सहारे हप लोग चलता है। ऐसे ही आज 
विदेशों में कई लोकप्रिय टॉक शो हाइ ब्राउ सेलेब्रिटीज़ उनमें चेहरा दिखाते रहने के कारण ही चल पाते हैं। तो क्या 
आश्चर्य जो साहित्य, कला और वाणिज्य के मास मीडिया नामक इस संगम पर बौद्धिक साधु-संतों का अच्छा 
जमावड़ा होने लगा है। प्रकाशक लेखक कोशिश कर-कर के लोकप्रिय पत्रकारिता के पृष्ठों पर और टेलीविजन के 
पर्दे पर जगह दिलवा रहे हैं। उसे किसी भी तरह ख़बरों में ला रहे हैं। इस तरह गम्भीर साहित्य भी बेस्ट सेलर 
लोकप्रिय साहित्य की टक्कर में आ पा रहा है। 

जब एक मर्तबा न्यूयॉर्क टाइम्स की बेस्ट सेलर की लिस्ट में कथा साहित्य में सलमान रुशदी की सैटनिक वर्सेज 
और गैर-कथा साहित्य में स्टीफेन हॉकिन्स की अ ब्रीफ हिस्द्री ऑफ़ टाइम जैसी दुरूह पुस्तकें सर्वोच्च स्थान पा गईं 
तब अमेरिका में सर्वेक्षण करके पता चला कि इन्हें ख़रीदने वालों में से एक प्रतिशत से भी कम ने इन्हें पूरा पढ़ा 
है। चार प्रतिशत ने थोड़ा-सा पढ़ कर अलग रख दिया, बाकी 95 प्रतिशत ने पढ़ने के लिए लिया ही नहीं है। सजाने 
के लिए अथवा किसी को भेंट कर देने के लिए खरीदा है और इसलिए खरीदा है कि इनके लेखक मास मीडिया 
में चर्चा के विषय रहे थे। रुश्दी इसलिए कि कट्टरपंथी मुसलमानों ने उन्हें मारने के लिए फुतवा दिया, और हॉकिन्स 
इसलिए कि वह जवानी के कृदम रखते ही ऐसी बीमारी के शिकार हो गये कि उनके अंगों को लकवा मारता चला 
गया और अब वह बोल भी मशीनों की मदद से पाते हैं। 

लेखक और उसकी कृति को ख़बर बनाने की सबसे मज़ेदार घटना थी मूलतः कवि विक्रम सेठ को, जिनका 
पहला उपन्यास भी पच्च में ही था, दूसरे उपन्यास सूटेबल बॉय के लिए एक कल्पनातीत रकम पेशगी में दे दिया 
जाना। इसकी वजह से यह उपन्यास प्रकाशन से पूर्व ही मास मीडिया की मेहरबानी से विश्वव्यापी ख्याति पा गया 
और निहायत ही भारी-भरकम तथा किसी हद तक उबाऊ होने के बावजूद शीर्षस्थ बेस्ट सेलर बन सका और प्रकाशक 
को भारी मुनाफा दिला गया। 

विचारधारा की समाप्ति और अर्थ के वर्चस्व की बात आज तो सर्वत्र की जा रही है लेकिन बरसों पहले 
पी.इ.एन. के पेरिस सम्मेलन में अध्यक्ष पद से बोलते हुए आर्थर मिलर इस ओर ध्यान दिला चुके थे कि पूँजीवादी 
व्यवस्था में कलाकारों और साहित्यकारों के विप्लवी-विद्रोही तेवर महज एक शगल का दर्जा रखते हैं सत्ता-प्रतिष्ठान 
के लिए। सत्ता-प्रतिष्ठान बगावत करने वाले लेखकों को सजा नहीं, इनाम देता है। उन्होंने कहा था कि यह वह दौर 
है जिसमें समाज की तमाम मान्यताओं की ऐसी-तैसी फेरने वाला, तमाम तरह के छिटपुट अपराधों के लिए कैद 

किया गया ज्यां जेने एक प्रतिष्ठित लेखक सार्त द्वारा खोजा जाता है और फिर मीडिया इस अजूबे को जमूरा बनाकर 
दुनिया के सामने पेश करता है कि तालियाँ बजाओ और इस पर पैसा बरसाओ। अगर मिलर की बात आगे बढ़ाएँ 
तो कहा जा सकता है कि मास मीडिया क्रॉतिकारियों को इस आशय से आमंत्रित करता है कि वे कोई क्रॉतिकारी 
बात कहकर लोगों को चौंकाएंगे। “इस विश्वास से बुलाया जाता है कि उनकी क्रॉतिकारी बात कहने से कोई क्राँति 
हो नहीं सकती। आर्थर मिलर जिस बदलते माहौल की ओर इशारा कर रहे थे उसमें सजावटी कला का विरोध करने 
वाले आधुनिक क्राँतिकारी कलाकारों की कृतियाँ अमीरों के घरों-दफ़्तरों की सजावट के लिए मुँह माँगे दामों पर बेची 
और खरीदी जाती हैं। आधुनिक और क्रॉतिकारी कलाकार मण्डी में अपना भाव बनाने के लिए मास मीडिया से 
अपना प्रचार करवाते हैं!” 

मेरे कहने का मतलब यह हरगिज़ न लगाया जाए कि मैं मास कल्चर का पक्षधर हूँ या कि मैं मास 
मीडिया को साहित्यकार के लिए स्वर्ग मानता हूँ। सच तो यह है कि साहित्यकार के लिए मास मीडिया अक्सर 
नर्क ही साबित होता है। जब तक पूँजी खुद उनकी ही न हो या कि उसे पूरी रचनात्मक स्वतंत्रता न दी गयी हो 
तब तक उसे अपने मन के मुताबिक नहीं बल्कि दूसरों के कहे के मुताबिक लिखना पड़ता है, भले ही मास मीडिया 
में सरस्वती के साधक की भूमिका केद्रीय होती है तो भी लक्ष्मी के साधक उसे सबसे नीचे आसन पर बैठाते 
हैं। सफलता का श्रेय उसे कभी नहीं मिलता, हाँ विफलता का श्रेय अनिवार्य रूप से उसे ही दिया जाता है 
अगर वह स्वयं निर्माता या पत्र-पत्रिका का मालिक बन जाए तो भी उसे मण्डी के तकाजों को स्वीकार करना 
पड़ता है - बाज़ार कया चाहता है यह बताने का ठेका बाज़ार के तथाकथित जानकारों ने ले रखा है? गुलामी पूंजी 
निवेश और विक्रय के विशेषज्ञ होते हैं जो पुस्तक और पापड़, टेलीविज़न धारावाहिक और टूथपेस्ट, अख़बार और 
अचार, फिल्म और फ्रूट जूस सभी को बेचने वाली मानते हैं। आजकल भारत के एक प्रतिष्ठित समाचारपत्र समूह में 
अपनी पक्र-पत्रिकाओं को विभिन्‍न ब्रान्ड' मानने और पुकारने का खिज चल पड़ा है। 

जिस हद तक मास मीडिया व्यवसाय ही नहीं, कला भी है उस हद तक ब्रान्ड' की सफलता का 
आश्वासन देने वाला कोई फॉर्मूला न निकल सकता है, न निकाला जा सकता है। अगर निकाला जा सकता होता 
तो ये जानकार एक के बाद एक हिट प्रोग्राम या फ़िल्में देते चले जाते। तो भी उन्होंने कुछ मान्यताएं बना रखीं हैं 
जिन्हें वे लेखकों पर लादते हैं। उदाहरण के लिए उनकी मान्यता है कि सेक्स और हिंसा वाले कथानक अधिक 
सफल होते हैं क्योंकि सेक्स और हिंसा सार्वभौम हैं। हर देशकाल में बिक सकती हैं, चल सकती हैं। इसी 
तरह उनकी मान्यता है कि कथानक में ऐसा कुछ भी नहीं होना चाहिए जो क्षेत्र विशेष की भाषा संस्कृति में 
बहुत ज्यादा रचा बसा हो। क्‍योंकि उस दशा में फ़िल्म या टेलीविजन कार्यक्रम क्षेत्र विशेष से बाहर बिल्कुल 
पिट जाएगा। आजकल हमारे यहाँ टेलीविजन कार्यक्रमों का चुनाव करने में विज्ञापन एजेंसियों की बहुत बड़ी 
भूमिका है। इन एजेंसियों में काम करने वाले ज्यादातर लोग पूरी तरह शहरी ही नहीं पश्चिमी रंग में भी रंगे हुए 
हैं। कोजागरी पूर्णिमा पर खीर खाए जाने का प्रसंग आने पर वे सिर खुजाते हुए पूछते हैं कि “वाट्स दैट मिस्टर 
जोशी”, फिर जवाब को ऐसी दिलचस्पी से सुनते हैं मानो किसी अज्ञात कृबीले की अद्भुत रस्म के बारे में सुन रहे 
हों। फिर शंका करते हैं कि इस तरह की चीज़ सारी दुनिया में क्या, सारे देश में ही नहीं समझी जाएगी। शंका 
करते हैं और कटवा देते हैं। 

इन विशेषज्ञों की यह मान्यता है कि अमीर ग्राहक तक पहुँचना ज़रूरी है और अमीर ग्राहक स्वयं उनकी तरह 
पूरी तरह पश्चिमी रंग में रंगा हुआ है। उनका बार-बार आग्रह होता है कि प्रॉडक्ट' को 'अपमार्केट', गोया पश्चिमी 
रंग में रंगे हुए अमीर भारतीयों को पसन्द आ सकने लायक बनाया जाए। कथानक अभीरों के बारे में हो और वे 
सब के सब अंग्रेज़ीदां अमीर हों। हर सोप ऑपेरा में हर दृश्य किसी पात्र को किसी अन्य पात्र द्वारा थपड़ रसीद 
कर दिये जाने और बास्टर्ड' या 'बिच' का खिताब अता फरमाए जाने के साथ ख़त्म किया जाए। ये विशेषज्ञ 
बार-बार दावा करते हैं कि पिछले दशक में दर्शक की रुचि में जबरदस्त परिवर्तन आ चुका है। अब वह हम लोग 
नहीं सैण्टा बार्बगा चाहता है। यह बात अपनी जगह पर किसी हद तक सही हो भी सकती है किन्तु जैसा मास मीडिया 
का अध्ययन करने वाले समाजशास्त्रियों ने बताया है कि बदलते समाज का मास मीडिया पर जितना असर होता है 
उससे ज्यादा असर समाज को बदलने में मास मीडिया का होता है और मास मीडिया 'अपमार्केट' होने की कोशिश 





में हमेशा उन परिवर्तनों को अपनाता है जो समाज के मुट्ठीभर अत्यन्त अमीर, आधुनिक, निर्बन्ध लोगों की बिरादरी 
में उसे होते नज़र आते हैं। गोया अगर भारत में चन्दर अमीर शहरी लोग देसी अभिवादन भूल कर 'हाय-बाय' कहना 
शुरु कर देते हैं तो मास मीडिया यह मान लेता है कि समाज के सभी वर्गों में ऐसा ही होता है और अगर नहीं 
होता है तो होना चाहिए। फिर देखते-देखते मास मीडिया के प्रभाव में समाज के अन्य वर्ग भी अमीर और आधुनिक, 
शहरी समझे जाने के लालच में 'हाय-बाय' करने लगते हैं। अमेरिका के एक समाजशास्त्री ने कुछ वर्ष पहले इस 
ओर ध्यान दिलाया था कि जहाँ मतगणना के आँकड़ों के अनुसार अमेरिका में अविवाहित माताओं का अनुपात 20 
प्रतिशत है वहाँ अमेरिकी सोप ऑपेराओं में यह प्रतिशत 90 हो चला है। 

इसमें भी कोई संदेह नहीं कि मण्डी के इशारों पर नाचने वाला मास मीडिया ज़्यादातर कचरा ही परोसता है। 
इस सम्बन्ध में अमेरिकी लेखक-दिग्दर्शक-हास्य अभिनेता वुडी ऐलेन की यह उक्ति अक्सर उद्धृत की जाती है कि 
हॉलीवुड के साफु-सुथरा होने का राज़ यह है कि वहाँ फ़िल्म और टेलीविजन निर्माता सारे कूड़े-कचरे को अपनी 
कृतियों में बदल देते हैं। कोकाकोला कल्चर के दुष्प्रभाव के बारे में जितनी चिन्ता भारत-जैसे देशों के बुद्धिजीवी 
व्यक्त कर रहे हैं उतनी ही, बल्कि उससे भी ज्यादा चिन्ता स्वयं अमेरिकी बुद्धिजीवी व्यक्त कर चुके हैं। किन्तु उनकी 
चिन्ताओं के बावजूद यह संस्कृति अमेरिका में ही नहीं उन देशों तक में हावी होती जा रही है जहाँ प्रशासनिक और 
राजनैतिक स्तर पर बाकायदा इसका विरोध किया गया है। जैसा कि फ्रांस के एक बुद्धिजीवी ने झल्लाकर कहा था, 
खुद फ्रांसीसी टेलीविजन अमेरिकी टेलीविजन जैसे कार्यक्रम बनाना चाहता है और कचरा कार्यक्रम बनाने के मामले 
में अमेरिकी हमसे कहीं बेहतर हैं। आख़िर दूसरे देशों के लोग भी अमेरिकी कार्यक्रम या उनकी नकल पर बने 
कार्यक्रम क्यों देखना चाहते हैं? अमेरिकी धारावाहिक डैलेस के अपने देश में लोकप्रिय होने पर जब डेनमार्क के 
बुद्धिजीवियों ने हो-हल्ला मचाया तब एक अमेरिकी टिपणीकार ने कहा कि हम लोगों ने आपके दर्शकों के सिर पर 
पिस्तौल तान रखी है कि डैलेस देखें! 

कोकाकोला कल्चर के अमेरिकी पक्षधरों का कहना है कि अमेरिका आज सारे विश्व के लिए लोकतंत्र, 
समानता, आशावादिता और भरपूर उपभोग का प्रतीक बन चुका है। दूसरे विश्व-युद्ध के बाद संस्कृति के क्षेत्र 
में युगोप की केद्धीय सत्ता नहीं रही है। और अब अमेरिका का ही वर्चस्व है। साम्यवादी सोवियत संघ के 
विघटन के बाद मुक्त मण्डी, मुक्त व्यक्ति और उन्मुक्त उपभोग की पैरवी करने वाले अमेरिकी पूँजीवाद का सारी 
दुनिया में डंका बजने लगा है। अमेरिकी मास कल्चर की विश्वव्यापी स्वीकृति बताती है कि सारे विश्व में युवा पीढ़ी 
ने आधुनिक अमेरिकी जीवन दर्शन शिरोधार्य कर लिया है। अमेरिकी मास कल्चर जवानी के जोश और जवानी की 
उम्मीदों का कल्चर है। अमेरिकी मास मीडिया के कार्यक्रम सारी दुनिया में इसलिए देखे और सराहे जा रहे हैं कि 
जिस तरह स्विट्ज़रलैण्ड वाले सबसे अच्छी घड़ियाँ बनाते हैं उसी तरह अमेरिका वाले सबसे अच्छा युवा-स्वन 
बनाते हैं। 

अमेरिकी मास कल्चर के पक्षधरों का कहना है कि वह इसलिए विश्वव्यापी हो सका है कि अमेरिका में 
सारे विश्व का, अमेरिकी, एशियाई, अफ्रीकी और युरोपीय मूल के लोगों का संगम हुआ है। वे इस ओर 
ध्यान दिलाते हैं कि अमेरिकी लोकप्रिय संगीत अलग-अलग उपमहाद्वीपों के संगीतों को अपने में समाये हुए है 
इन लोगों के अनुसार कोकाकोला कल्चर सार्वभौम युवा कल्चर है। उसे आज की दुनिया के युवाओं की 
लोक-संस्कृति का दर्जा दिया जा सकता है और उसकी फ़िल्मों और टेलीविजन धारावाहिकों को मिथक पुराण 
का। इस तरह के दावे हद से हद आंशिक रूप से ही सत्य माने जा सकते हैं। लोक-संस्कृति और मिथक-पुराण 
लोक-मानस से सहज ही उत्पन होते हैं और स्थायी होते हैं। मास कल्चर लोक से ऊपर और अलग बैठी मनोरंजन 
उद्योग की सत्ता द्वारा जनरुचि के बारे में अपनी अटकलों के आधार पर निर्मित और प्रसारित किया जाता है 
उसे फैशन की तरह चलाया जाता है और फैशन की तरह ही वह आया-गया हो जाता है। इसी तरह जहाँ 
इसमें कोई संदेह नहीं कि जन-जन तक पहुँच रखने वाला और ताज़ा विचार और समाचार पहुँचाने वाला मास 
मीडिया लोकतंत्र का प्रतीक है। वहाँ मास मीडिया का संचालन करने वाली मण्डी अर्थव्यवस्था की यह स्थापना 
भ्रामक है कि 'पब्लिक इणप्ट्रेस्स इज़ पब्लिक इप्ट्रेस्ट” गोया जनरुचि ही जनहित को परिभाषित करती है। जो 
लोगों को पसन्द आता है वह लोगों के लिए अच्छा होता है। जैसा कि अमेरिकी टिपणीकार ने यह कहा थाः 

चैरसत: प्रिंट: 


जनता की रुचि तो नशीले पदार्थ खाने में हो सकती है लेकिन नशीले पदार्थों का चलन जनहितकारी तो नहीं कहा 
जा सकता। 

जब बात यहाँ पहुँचती है तब मर्यादा और संस्कृति के घनिष्ठ सम्बन्ध की बात उठती है। समाजशास्त्र 
कहते हैं बिना वर्जना और निषेध के कोई संस्कृति नहीं हो सकती। उनकी बातें सुनकर दिमाग़ में इस तरह के 
फिकरे उठते हैं कि संस्कृति की सीता वर्जनाओं की लक्ष्मण रेखा के मध्य ही शोभायमान होती है। जाहिर है कि 
इस तरह के फ़िकरों से रूढ़िवाद की गन्ध आती है और सारी आधुनिकता रूढ़िवादी-विरोधी रही है। जो लोग 
कोकाकोला कल्चर को विश्वव्यापी युवा कल्चर कहते हैं वे इस अर्थ में सही हैं कि यह कल्चर युवा मन की 
सारे सामाजिक बच्धन तोड़ने, परम्परा के पिजंड़े से उड़ निकलने और अपना जीवन अपने ढंग से जीने की ललक 
की अभिव्यक्ति करता है। यह पहली संस्कृति है जो युवाओं को समर्पित है और किसी भी प्रकार का अनुशासन 
स्वीकार नहीं करती और पुराने संस्कारों को तिलांजलि देने में विश्वास रखती है। अफसोस कि यही आधुनिक जीवन 
दृष्टि का सार भी है। अनुशासन या संस्कार की बात करते ही इंसान पोंगापंथी नज़र आने लगता है। लोकतंत्र और 
निर्बध मण्डी अब पर्यायवाची बन चले हैं और निर्बंध मण्डी में संस्कृति पर माँग और खपत के अलावा और कोई 
प्रतिबन्ध लगाने नहीं दिया जा सकता है। यों भी सेंसर की बात करना व्यक्ति स्वातंत्रय के उस आग्रह के ख़िलाफ़ 
पड़ता है जो आधुनिक जीवन दृष्टि का आधार है। 

तो मास मीडिया और ग्लोबल इकॉनमी की मेहरबानी से सारा विश्व एक बड़ा सा बाज़ार बनता जा रहा है 
और उसमें पुराने, जिन्हें सामन्‍्ती भी कह सकते हैं, मानकों के अनुसार बाज़ारू संस्कृति पनप रही है। भारत जैसे 
देशों में जो कोलोनाइज़ेशन के दौर में पहले ही सांस्कृतिक हीन-भावना से ग्रस्त हो चुके थे, इस कोकाकोलोनाइजेशन 
के इस दौर में दुहरी हीन-भावना पनप रही है और उनका मास मीडिया बाज़ारू भी अपने ढंग से नहीं हो पा रहा 
है। ध...ध...ध...ध...धड़ल्ले से अमेरिकी हुआ जा रहा है। साहित्य और वाणिज्य के, कला और वाणिज्य के इस 
तालमेल से मैं भी उतना ही दुखी हूँ जितना कि मेरे वे बन्धु जो मास मीडिया से अपना दामन बचाकर रख सके हैं। 
लेकिन अगर वाणिज्य सर्वव्यापी है तो लेखक अपनी गुज़र-बसर के लिए क्‍या करे? क्या वह सरकार से या सेठों 
से कहे कि सामन्तों की तरह आप भी अपने दरबार में साहित्यकार, संगीतकार, कलाकार वगैरह पालें? न्यास बना 
दें जो उनकी गुज़र-बसर का बढ़िया प्रबन्ध कर दें? क्‍या इन न्यासों के सांस्कृतिक सामन्‍्तों की गुलामी किसी रचनाकार 
के लिए मण्डी की गुलामी से बेहतर हो सकती है? या कि पीठों की स्थापना करवा के समस्त रचनाकारों के लिए 
निरापद व्यवसाय अध्यापन की व्यवस्था करवा ली जाए? संस्कृति को अकादमियों और विश्वविद्यालयों तक सीमित 
करा दिया जाए? 

मास मीडिया के घटियापन पर नाक-भौं सिकोड़ने वाली हाइ ब्राउ बिरादरी क्या यह चाहती है कि जनता-छाप 
मास मीडिया उसकी इंटेलेक्चुअल-छाप कृतियों का प्रसारण करे? टेलीविजन से फ़िल्मी गीतों की जगह नई कविता 
का प्रसारण होता रहे? क्‍या इस मान में इसे विरोधाभास नज़र नहीं आता? या कि इस बिरादरी का यह कहना है 
कि लोकप्रिय माध्यम से लोकप्रिय कार्यक्रम तो हों लेकिन बेहतर ढंग के? लोकतंत्र के झंडाबरदार की हैसियत से 
मास मीडिया जन-जन का जो मनोरंजन करे वह स्वस्थ श्रेणी का हो? और इस मनोरंजन के साथ-साथ वह ज्ञान-वर्द्धन 
शिक्षण-प्रशिक्षण का दायित्व भी सम्भाले। अगर ऐसा है तो अनिवार्य हो जाता है कि वे स्वयं मास मीडिया से जुड़ें 
और मण्डी के तमाम दबावों के बीच भी बेहतर कार्यक्रम बनायें और उन्हें लोकप्रिय कर दिखायें। 

अगर यह बिरादरी यह मानती है कि संस्कृति को मण्डी के भरोसे नहीं छोड़ा जा सकता तो क्‍या वह मास 
मीडिया के सरकारी बना दिये जाने के पक्ष में है या कि वह संस्कृति की सीता को बाजार व्यवस्था के रावण द्वारा 
हरण कर लिया जाना रोकने के लिए लक्ष्मण रेखाएँ खींचने वाली सेंसर-व्यवस्था के पक्ष में है? क्या वह सेंसर- 
व्यवस्था को लोकतंत्र के विरुद्ध नहीं मानती? लक्ष्मण रेखाओं का निर्धारण वह किस पर सौंपना चाहती है? विवेकहीन 
दफ़्तरशाही पर? मत-मतान्तरों से ग्रस्त राजनीति पर कि आज लाल कृष्ण आडवाणी का सेंसर चल रहा है तो 
कल कांशीराम का? आज नरसिम्हारव का सेंसर चल रहा है तो कल ज्योति बसु का? या कि वह 
लोकतंत्र के विरोधी फ़्लॉबेयर और ऑर्तेगा इ गास्से की तरह यह मानने लगी है कि राज-काज का संचालन प्रब॒द्ध 
विद्वत समाज को सौंप देना चाहिए? इस विद्गत सभा का चुनाव कौन करेगा? 








इसमें संदेह नहीं कि अपमार्केट के नाम पर मास मीडिया अपसंस्कृति का प्रचार-प्रसार कर रहा है लेकिन उससे 
निपटने के लिए पुरातनपंथियों का “सत्यम्‌ शिवम्‌ सुन्दरम्‌” का मंत्र जितना नाकाफी है उतना ही नाकाफी है आधुनिकता 
क्रॉतिकारिता का फ्रॉयडम्‌-मार्क्सम-अवाँ गार्दम का जाप। कोकाकोला कल्चर से लड़ने के लिए उस आधुनिक युरोपीय 
जीवनदर्शन को हथियार नहीं बनाया जा सकता जो स्वयं कोकाकोला कल्चर का जीवनदाता है। किन्तु साथ ही उससे 
लड़ने के लिए सामन्ती अतीत में भी लौटा नहीं जा सकता। तो किया क्या जा सकता है? शायद केवल यह आशा 
कि बाज़ारू संस्कृति को देने वाली वह बाज़ार अर्थव्यवस्था, जो एक विद्वान के अनुसार लोकतंत्र का आभूषण नहीं 
आत्महत्या का औज़ार है, लोक द्वार उसी तरह अस्वीकार कर दी जाएगी जिस तरह सर्वहारा की तानाशाही अस्वीकार 
कर दी गयी। व्यक्ति-केन्द्रित पश्चिमी चिन्तन की जगह कोई सर्मष्टि केद्धित और समग्रतावादी जीवन-दर्शन उभरेगा 
और मास मीडिया की मेहरबानी से उसे विश्वव्यापी स्वीकृति मिलेगी। 


इसमें संदेह नहीं कि अपमार्केट के नाम पर मास मीडिया अपसंस्कृति 
का प्रचार-प्रसार कर रहा है लेकिन उससे निपटने के लिए पुरातनपंथियों 
का “सत्यम्‌ शिवम्‌ सुन्दरम” का मंत्र जितना नाकाफी है उतना ही 


नाकाफी है आधुनिकता क्रांतिकारिता का फ्रॉयडम-मार्क्सम-अर्वाँ गार्दम 
का जाप। 





दीचान-ए-सराय॥॥ पीडिया वेनशंः// हिन्दी ज्नपद 


'लुगदी' साहित्य के अधेरे-उजाले 


प्रभात रंजन 





हि वेद प्रकाश शर्मा वह लेखक है जिसने “इलेक्ट्रॉनिक मीडिया' 
के इस युग में उपन्यास-जगत का परचम गर्व से फहरा रखा है। 4 


(ट्रिक: वेद प्रकाश शर्मा, वुलसी प्रॉकेट बृक्य, मेरठ) 


हिन्दी में लोकप्रिय उपन्यास कहते ही अंग्रेज़ी के 'पल्‍्प फ़िक्शन' से अनूदित संज्ञा लुगदी साहित्य” का स्मरण 
हो आता है जो उस विधा का उपहास उड़ाता ही लगता है। बरसों गम्भीर-साहित्य के अध्ययन-शोध की अकादमिक 
अपब्रिंगिंग' ने अपने अन्दर यह हिचक भी भर दी है कि उस तरह के साहित्य पर बातचीत से बचना ही चाहिए, 
भहान' साहित्य का अध्ययन-स्मरण ही करते रहना चाहिए; कि उसके अलावा भाषा का सारा का सारा लेखन उसी 
'साहित्य' का भ्रष्ट रूप है - और लोकप्रिय उपन्यासों की विधा तो उसका भ्रष्टतम रूप है। बचपन में पढ़े गये 
इन्द्रजाल कॉमिक्स के पात्र फैण्टम, जादूगर मैनड्रेक, बहादुर, 'रजन-इकबाल सीरीज़” (जिसके लेखक एस सी. बेदी 
होते थे) आदि-आदि साहित्य का स्मरण हम बचपन के अपराधों" के तहत ही करते चले जाने के आदी हो जाते 
हैं, गम्भीर' हिन्दी साहित्यिकों के बीच बैठते-बैठते। 

कम से कम मेरी पीढ़ी के हिन्दी पढ़ने वालों के भीतर उनकी शिक्षा ने यह बात तो बिठा ही दी है कि 
लोकप्रिय' पर बात करना सस्तापन' है। बाजारू' है। वैसे भी आज हिन्दी जनपद में साहित्येतर बातचीत ऐसे होती 





है मानो वह अवान्तस्प्रसंग हो। हिन्दी साहित्य' का दायरा सिकुड़ता ही गया है। वहाँ आज भी 'मैं टीवी नहीं देखता', 
“म्बइया फ़िल्में बकवास होती हैं' जैसे मुहावरे ऐसे चल रहे हैं मानो वे सनातन सत्य हों। 

ऐसे माहौल में रहते काम करते लोकप्रिय” को लेकर एक हिचक पैदा हो जाती है। लोकप्रिय उपन्यासों' पर 
मेरे इस लिखे में मेरी बरसों की 'उच्च-भ्रू' हिचक भी शामिल है। 

पुस्तक-समीक्षा की पत्रिका पृस्तक-वार्ता के अंक-4 में वागीश शुक्ल ने पुस्तक और मैं” स्तम्भ में लिखा है, 
“जहाँ तक गम्भीर साहित्य की बात है, मेश ख़याल हमेशा से यह रहा है कि यह नामकरण ही ऐसी कमजोरी को 
बताता है जिसके तहत रसिकों के सामने जाने से साहित्य कतराता है। हिन्दी साहित्य के सन्दर्भ में हम इसे कवि-सम्मेलन 
और पारिवारिक पत्रिका जैसी संस्थाओं के ह्यस के रूप में देख सकते हैं। पहले राही मासूम रज़ा की ग़ज़लें जासूसी 
दुनिया जैसी पत्रिका में छप सकती थीं और निराला जी की कविता के नीचे ही असली ताब्रिक अंगूठी का विज्ञापन 
छप सकता था। अब हम देखते हैं कि प्रथमतः तो पत्रिका को पारिवारिक बनाने के नाम पर उसमें से साहित्य निकल 
जाता है, अर्थात अच्छी कविताएँ, अच्छी कहानियाँ नहीं छापी जाती, और बाद में पत्रिका बन्द कर दी जाती है” 
प्रसंगवश, ऊपर के उद्धरण में राही मासूम रज़ा का ज़िक्र आया है, तो उस क्रम में यह बात भी आती है कि राही 
साहब ने जासूसी दुनिया' के लिए छदम नाम से जासूसी उपन्यास भी लिखे थे। 

कब बच्चन की मधुशाला, आचार्य चतुर्सेन के उपन्यास वैशाली की नगरवधू, वयम्‌ रक्षामः, शिवानी की 
स्वयंयिद्धा, चौदह फेरे आदि पढ़ना 'अगम्भीर' लगने लगा याद नहीं। इन पुस्तकों की स्मृतियों के साथ हिन्द पॉकेट 
बुक्स' की घरेलू लाइब्रेरी योजना' का नाम जुड़ा हुआ है, जिसने हिन्दी प्रकाशन जगत में पॉकेट बुक्स छापकर 
क्रान्ति पैदा कर दी थी। 'घरेलू लाइब्रेरी योजना' के तहत पाँच रुपए के वीपीपी से एक-एक रुपए की छह पुस्तकें 
भेजी जाती थीं। पोस्टेज फ्री होता था। इसकी सदस्य संख्या पौने छह लाख तक पहुँची थी। हर महीने औसतन अड़तीस 
हज़ार पैकेट भेजे जाते थे, तीन अस्थायी पोस्ट ऑफिस हिन्द पॉकेट बुक्स के कंपाउण्ड में घरेलू लाइब्रेरी योजना' 
के पैकेट भेजने के काम में लगे रहते थे। 

घरेलू लाइब्रेरी योजना' की आज हिन्दी में वह पीढ़ी भी चर्चा नहीं करती जो उसका 'सस्ता साहित्य” पढ़कर 
बड़ी हुई। उस योजना में डॉ. राधाकृष्ण से लेकर गुलशन नन्‍्दा, कुशवाहा कान्‍्त तक सारे लेखक घरूघर पहुँचे 
जवाहर लाल नेहरू की मेरी कहानी और हिन्दुस्तान की कहानी भी हिन्दी में पहले-पहल वहीं छपी, तो टैगोर की 
गीतांजलि उसके पहले सेट का हिस्सा बनी। ज्ञील के उस पार, जो कि गुलशन नन्दा का उपन्यास था, जिस पर 
धर्मेद्र, मुमताज़ अभिनीत फ़िल्म उसी नाम से बनी थी, का पाँच लाख का एडीशन छपा था, जो कि बहुत दिनों 
तक एक रेकॉर्ड ही रहा। घरेलू लाइब्रेरी योजना' से कमलेश्वर, मोहन राकेश, रमेश बक्ली, सूखा पत्ता उपन्यास के 
लेखक अमरकान्त, वंशज उपन्यास की लेखिका मृदुला गर्ग जैसे साहित्यिक भी घर-घर पहुँचे। कर्नल रंजीत, कुशवाहा 
कान्‍्त, रानू (जिनका असली नाम था आर .एचग्रे रानू), प्रेम वाजपेयी आदि के उपन्यास तो पहुँचे ही। अमृता 
प्रीतम भी ज्ञानपीठ पुरस्कार मिलने से पहले और बाद में हिन्द पॉकेट बुक्स' की 'स्टार' लेखिका रहीं और 
अगर उनको पंजाबी साहित्य का ज्ञानपीठ पुरस्कार न मिला होता तो हिन्दी के अनगिनत पाठकों के लिए यह 
रहस्य ही रह जाता कि अमृता प्रीतम मूलतः पंजाबी में लिखती थीं। उनकी आत्मकथा रसीदी टिकट की 
लोकप्रियता में भी हिन्द पॉकेट बुक्स' की घरेलू लाइब्रेरी योजना' का बड़ा हाथ था। उसी तरह बाद में गम्भीर 
साहित्य का अध्येता बनने के बाद यह बात समझ में आई कि कृश्न चंदर मूलतः उर्दू के लेखक थे। उन दिनों जैसे 
रजेद्ध कुमार, शम्मी कपूर, जॉय मुखर्जी की फ़िल्मों में पहले-पहल कश्मीर के दर्शन हुए थे, तो कश्मीर की प्राकृतिक 
सुषमा का पहला वर्णन कृश्न चंदर की कहानियों में ही पढ़ा था जो कि 'हिन्द पॉकेट बुक्स' से छपा था। कृश्न चंदर 
का उपन्यास एक गधे की आत्मकथा जिसमें गधा प्रधान मंत्री नेहरू से मिलता है, भी हिन्द पॉकेट बुक्स' से ही 
छपा था और उनकी आत्मकथा आधे सफर की पूरी कहानी भी। 

हिन्द पॉकेट बुक्स' की घरेलू लाइब्रेरी योजना” ने उर्दू शायरी को भी घर-घर पहुँचाने का काम किया। 
दीवान-ए-ग़ालिब से लेकर फैज, इकबाल, साहिर तक की शायरी छापने वाले उस सीरीज के संपादक थे प्रकाश 
पंडित। बाद में हिन्द पॉकेट बुक्स' के प्रकाशकों ने हिन्द पॉकेट बुक्स' को तो साहित्यिक कृतियों के लिए रख 
छोड़ा और लोकप्रिय उपन्यासों को छापने के लिए अभिनव पॉकेट बुक्स' शुरु की। प्रसंगवश, वेद प्रकाश शर्मा के 











हि ह्््दी ज्नप श्ज 


दीवान-ए-सराय॥॥ मीडिया विनशं 


आरम्भिक दो उपन्यासों भगवान नम्बरः? और शीशे की अयोध्या को भी उसी प्रकाशन ने छापा था। राजहंस' उन 
रोमांटिक उपन्यासों के स्टार राइटर' थे जो अभिनव पॉकेट बुक्स' सीरीज़ से छपते थे। 

प्रसंगवश, इन प्रकाशनों में पाठक को कितना महत्व दिया जाता था इसका अन्दाज़ा इस बात से भी होता है 
कि वेद प्रकाश शर्मा का उपन्यास शीशे की अयोध्या जब अभिनव पॉकेट बुक्स से छपा तो एक पाठक ने यह पत्र 
लिखा कि वह उपन्यास किसी और नाम से नीलम पॉकेट बुक्स' से छप चुका है। उसके बाद उस प्रकाशक ने 
“बिकाऊ' होने के बावजूद वेद प्रकाश शर्मा को कभी नहीं छापा। 

वह हिन्दी में 'पाठकों' का दौर था। उपन्यास, कथा-साहित्य के अलावा सारिका जैसी साहित्यिक पत्रिकाएँ थीं। 
धर्मयुग, साप्ताहिक हिन्दुस्तान जैसी पारिवारिक पत्रिकाएँ थी। पराग, नंदन आदि बाल-पत्रिकाएँ थी। समाचार साप्ताहिक 
दिनमान तो था ही। इसके अलावा, मनोहर कह्ननियाँ, सत्यकथा जैसी पत्रिकाओं का बड़ा पाठक-वर्ग था ही। कुल 
मिलाकर पाठकग्रधान दौर की वह आखिरी खुशनुमा याद है। 

अपने बचपन के दिनों में भारत-नेपाल सीमा पर स्थित छोटे से कस्बे सीतामढ़ी के कई गाँवों में मैंने ऐसी 
अल्मारियाँ देखी थीं जिन पर बाकायदा लिखा होता था घरेलू लाइब्रेरी योजना'। मुझे याद है कि बाद में मिथिला 
के एक गाँव में बात-बात में अपनी एक मुँहबोली भाभी के मुँह से भोगा हुआ यथार्थ” मुहावरा सुनकर मैं चौंक उठा 
था क्योंकि तब तक मेरा यह मानना था कि यह "नयी कहानी” का मुहावरा है और इसीलिए साहित्यिकों के ही काम 
का है। मेरा ख़याल है कि हिन्दी में पाठकों को जोड़ने का-इतना बड़ा प्रयास फिर कभी हुआ नहीं और देखते ही 
देखते हिन्द पॉकेट बुक्स” और उसकी योजना इतिहास/ का हिस्सा बनकर रह गयी। 

बॉद्रीला ने 983 में*अपने निबन्ध द एक्सटेसी ऑफ कम्युनिकेशन' में लिखा है कि “दृश्य और दर्पण का 
अस्तित्व नहीं रहा, बल्कि अब एक स्क्रीन” है और उसका तंत्र है” मीडिया ने हिन्दी परिदृश्य को प्रभावित किया 
है और उसे हम सामान्य तौर पर पारिवारिक पत्रिकाओं के साथ-साथ ज्ार्का जैसी प्रतिष्ठित साहित्यिक पत्रिका, 
दिगमान जैसी समाचार-पत्रिका, ताज़ा झोंके की तरह पर्टृिश्य पर छाए रविवार जैसी#पत्रिकाओं के बन्द होते चले 
जाने के दौर के रूप में देखते हैं। 

हिन्दी का परिदृश्य खासा गम्भीर' और साहित्यिक होता चला गया। उस दौर के लोकप्रिय साहित्य के परिदृश्य 
पर नजर डालना दिलचस्प रहेगा। यह देखना कि जहाँ एक ओर मनोहर कहानियाँ और सत्यकथा जैसी अपराध-कथाओं 
की पत्रिकाओं की पहले प्रसार संख्या कम होती गयी और अन्ततः वे भी बन्द हों गयी। उस दौर को आमतौर-पर 
हिन्दी के साहित्यिक' माहौल/के वेद प्रकाश शर्मा और उसके उपन्यास वर्दी वाला गुंडा के दस लाख के संस्करण 
की घटना से जोड़कर याद किया जाता है। उन दिनों हिन्दी के साहित्यिक माहौल में एक ओर जहाँ टीवी, बाज़ार, 
अपसंस्कृति की चर्चा थी, तो दूसरी ओर वर्दी वाला गुंडा की बिक्री का रोना था। 

अंग्रेज़ी में एडगर एलन पो और आर्थर कॉनन डॉयल के लेखन से शुरु हुए माने गए जासूसी कथा-लेखन का 
ब्रिटिश परम्परा में बड़ा सम्मान रहा है और अमेरिकी लेखन की भी वह प्रमुख विधा रही है। उर्दू में उस विधा के 
एक मौलिक लेखक इन सफ़ी को पटकथाकार-गीतकार जावेद अख्तर ने नसरीन मुन्नी कबीर के साथ बातचीत की 
अपनी पुस्तक सिन्रेगा के बरे में बड़े अदब से याद किया है। हिन्दी की जासूसी कथा-लेखन परम्परा एक ओर अंग्रेजी 
से प्रभावित रही है तो दूसरी ओर उस पर उर्दू का भी प्रभाव रहा है। 

समकालीन लेखकों में वर्दी वाला गुंडा के लेखक वेद प्रकाश शर्मा और उन्हीं के समानान्तर दिल्‍ली के लेखक 
सुरेन्द्र मोहन पाठक की चर्चा की जा सकती है। यह धारा आमतौर पर धिलर' या अपराध-कथाओं' की धारा है। 
यह जासूसी कथा धारा से ही निकली है। पिछली सदी के आख़िरी दशक में मेरठ में वेद प्रकाश शर्मा और राज 
पॉकेट बुक्स, मनोज पॉकेट बुक्स, राजा पॉकेट बुक्स और उनसे जुड़े बड़े" लेखक सुरेन्र मोहन पाठक के इर्द-गिर्द 
मेन रेड, बुराड़ी, दिल्‍ली - 0084 लोकप्रिय उपन्यासों के छापने-बेचने का एक अच्छा व्यवसाय-केनद्ध बनकर उभरा। 
मेरठ में वेद प्रकाश शर्मा ने 'तुलसी पॉकेट बुक्स' नाम का अपना प्रकाशन-गृह ही शुरु कर दिया। उन दिनों पाठकों 
को याद होगा कि वेद प्रकाश शर्मा की पुस्तकों के पीछे उनकी तस्वीर छपी होती थी जिनमें वे अपने आलीशान 
घर के सामने लम्बी-सी कार पर कुहनी टिकाए खड़े होते थे। कहा जाता है कि उस दौर में मेरठ न सिर्फ प्रकाशकों 
का, बल्कि छद्म लेखकों” का भी बहुत बड़ा केनद्र बनकर उभरा। उस विधा के कुछ और "लेखक नाम' जो आपको 





बस स्टैण्ड, रेलवे स्टेशन या पक्र-पत्रिकाओं के किसी भी स्टॉल पर सहज ही दिखाई दे जाते हैं, वे ओम प्रकाश 
शर्मा, परशुराम शर्मा, कुमार कश्यप, अरुण कुमार शर्मा, गोपाल शर्मा, ओम प्रभाकर, विक्की आनन्द, अनिल मोहन, 
केशव पंडित, पवन, प्रकाश पाराशर, अरुण अंबानी, राकेश पाठक, मोना चौधरी, रीमा मोहन आदि हैं। अलग-अलग 
क्षेत्रों में असंख्य ऐसे ही नाम जुड़ते चले जाते हैं। 

इस विधा के लेखक हैं तो पाठक भी हैं। उन दोनों का आपसी रिश्ता है। लोकप्रिय लेखक अपने पाठकों का 
ख़ास ध्यान रखते हैं। अपने “लक्ष्य पाठकों” तक पहुँचने के दिलचस्प तरीके ईजाद करते हैं। लेखक पाठक संवाद' 
एक ऐसा ही तरीका है जिसमें लेखक अपने उपन्यासों, कथा-प्रविधि इत्यादि पर पाठकों के पत्रों के जवाब में अपनी 
बात रखते हैं और उपन्यासों में उसका प्रकाशन भी हो जाता है। टेलीविजन के दर्शकों को याद होगा कि हिन्दी के 
आरम्भिक धारावाहिक हमलोग की हर कड़ी के आख़िर में अशोक कुमार दर्शकों से कथा-गुत्थी की चर्चा करते थे 
आजकल हिन्दी के गम्भीर' प्रकाशक 'राजकमल प्रकाशन' ने लेखक पाठक संवाद' कार्यक्रम शुरु किया है जिसका 
उद्देश्य साहित्यिक माहौल की गम्भीरता को कुछ कम करना बताया जाता है। 

बहरहाल, सुरेन्द्र मोहन पाठक और वेद प्रकाश शर्मा इस विधा के 'बिकाऊ' लेखकों में रहे हैं। आइए देखते 
हैं वे लेखक पाठक संवाद' की प्रविधि का इस्तेमाल किस प्रकार करते हैं। वेद प्रकाश शर्मा का एक उपन्यास है 
केशव पंडित। बाद में यह नाम तो इतना लोकप्रिय हुआ कि इस नाम से एक लेखक ्राण्ड' भी बना। केशव पंडित 
के नाम से लिखे उपन्यास भी आज बाज़ार में उपलब्ध हैं। केशव पंडित उपन्यास 986 में छपा था यानी तब जब 
वर्दी वाला गुण्डा नहीं छपा था - वेद प्रकाश शर्मा एक बड़ा ब्राण्ड नेम” नहीं बना था। उसमें पाठकों से संवाद 
कायम करने का उनका अन्दाज़ देखिए - “मेरे प्रेक पाठकों, केशव पंडित हाज़िर है। इससे पूर्व प्रकाशित एक 
उपन्यास के कथानक से सम्बन्धित आपके पत्र मुझे निरन्तर मिल रहे हैं -- आपमें से किसी को वह उपन्यास पसन्द 
नहीं आया है, आपकी सारी शिकायतें वाजिब हैं -- उपन्यास वैसा ही लगेगा जैसा वक़्त ने मुझसे लिखवाया है - 
आप समझ सकते हैं कि अगर लेखक की मानसिक अवस्था ठीक न हो तो वह लिख क्या सकेगा? हालाँकि प्रचार 
माध्यमों से मैने आपको पहले ही सचेत कर दिया था कि मेरे कलम से निकलने वाले जिस अभूतपूर्व कथानक का 
इन्तजार आप ब्रेसब्री से कर रहे हैं वह सिर्फ और सिर्फ केशव पंडित में दिया जा रहा है, इसके बावजूद अगर आप 
धोखा खा गये तो इसे मेरा दुर्भाग्य ही कहा जाएगा। दरअसल हुआ यह है कि पिछले दिनों कुछ दुश्मनों ने मेरे 
खिलाफ एक साज़िश रची। लेखन क्षेत्र से मेश नाम मिटा देना उनकी साज़िश का उद्देश्य था। मुझे यह दिखाना है 
कि बिकता सिर्फ वह लेखक है जिसे पाठक और बुकसेलर चाहें, पसन्द वे उपन्यास किये जाते हैं जिसमें लेखक 
अपने पढ़ने वालों को मनोरंजन का भरपूर मसाला देता है”। 

(केशव पंडित, वेद प्रकाश शर्मा, राज पॉकेट बुक्स, दिल्‍ली, 996) वेद प्रकाश शर्मा के इस 'लेखकीय' का 
शीर्षक है क्या रिवॉल्वर की नोक पर उपन्यास लिखा जा सकता है?! 











४ हिन्दी ज्नपद 


दीवान-ए-सराय॥॥ प्ीड़िया चिनश:/ 


उपन्यास के आख़िर में उनका नोट छपा है -- “आप जानते हैं कि कानून एक जटिल विषय है और वैसा 
कथानक लिखना बेहद दुश्कर जैसा मैंने अपने इस उपन्यास के लिए बुना - जानने के लिए बेचैन हूँ कि मैं कितना 
सफल हो सका?” 

कानून का ज्ञान अगर वेद प्रकाश शर्मा के लेखन की ताकत रही है तो सुरेन्द्र मोहन पाठक की शक्ति रही है 
परिवेश की पकड़। सुरेन्द्र मोहन पाठक ने एक तरफ 'थिलर' लिखे हैं जिसमें 'विमल सीरीज़' सबसे पॉपुलर रहा 
है। वैसे वे आजकल सजीली दुनिया, छबीली दुनिया, अठरंगी दुनिया शीर्षकों से 'जोक बुक सीरीज़” भी लिखने लगे 
हैं। कह सकते हैं कि इस तरह से उस विधा में और कोई लेखक इतना 'वर्सेटाइल' नहीं है। आग का दरिया 2002 
में प्रकाशित उनका नवीनतम उपन्यास है जो कि 'विमल सीरीज़' का थिलर है। प्रकाशक है बुराड़ी, दिल्‍ली के मनोज 
पॉकेट बुक्स। आइए पाठकों से संवाद बनाने की उनकी प्रविधि पर गौर करते हैं - 


प्रस्तुत उपन्यास मेरी आज तक की पुस्तकाकार में प्रकाशित कुल रचनाओं के क्रम में 
23।वाँ है। शेर की सवारी तो एकाध अपवाद को छोड़कर हर किसी को बहुत पसन्द आया, 
इतना कि इसे शेर शहकार' का दर्जा दिया गया। उपन्यास के जिस प्रसंग ने मेरे समस्त 
पाठकों को मुग्ध कर दिया और जिसके लिए आपका लेखक बेमिसाल वाहवाही से नवाज़ा 
गया वो पंडित भोजराज शास्त्री का विमल के लिए आख्यान वाला था। प्रीतम पारवानी के 
कथनानुसार शंखनाद और घण्टियों की कसर रही तो रही वरना कथा-वाचन प्रसंग ने सत्संग 
का-सा समां बाँध दिया। इस सन्दर्भ में निवेदन है कि मैं हमेशा इस बात की झण्डाबरदारी 
करता रहा हूँ कि जासूसी उपन्यास फिल्मों की तरह केवल मनोरंजन का ज़रिया होते हैं लेकिन 
मेरे हर पाठक का मानना है कि शास्त्री जी वाले प्रसंग ने मेरे इस वक्तव्य को पूरी तरह 
झुठला दिया है। मुझे बहुत खुशी है कि मेरे सुबुद्ध पाठक ऐसी बातों का - जो 
जासूसी उपन्यासों में ज़रूरी तक नहीं समझी जाती - नोटिस लेते हैं; ऐसी बातों की नोटिस 
इसलिए भी ज़रूरी है क्योंकि यही बातें, यही ख़ास फुंदने, लेखन के क्षेत्र में गधों घोड़ों में 
फर्क पहचानने के काम आते हैं। 


आगे वे पाठकों की इस शिकायत पर कि उनके उपन्यासों में कुछ ख़ामियाँ रह गयी हैं, का जवाब देते हुए 
लिखते हैं -- “ताकीद रहे कि जासूसी उपन्यास की स्क्रिप्ट तैयार होते ही सीधा प्रिंटर के पास जाती है और पुस्तक 
बनकर पाठक के पास पहुँचती है। तभी दो से तीन महीने में एक उपन्यास छपना मुमकिन हो पाता है अन्यथा साल 
में एक ही छपे। अब आप ख़ुद फैसला कीजिए कि आपको कया कुबूल होगा! कोई छोटी-मोटी विसंगति समाहित 
अपने पसन्दीदा लेखक के साल में चार नये उपन्यास या ठोंक-बजाकर तैयार की गयी सालाना पेशकश! ताकीद रहे 
कि गलती ठोक-बजा के तैयार की गयी कथित सालाना पेशकश में भी हो सकती है”। (आग का दरिया, सुरेन्द्र 
मोहन पाठक, मनोज पब्लिकेशंस, मेन रोड, बुराड़ी, दिल्‍ली-0084). 

सुरेद्र मोहन पाठक के एक अन्य उपन्यास छह करोड़ का मुर्दा में छपे एक पाठक श्री गौरीशंकर भारती 
के पत्र की बानगी देखिए -- “उपन्यास के टाइटल पर भूत प्रेतों सम्बन्धी मैटर छपा देखकर मन भीतर ही भीतर 
आशंकित था कि आप भी कहीं सस्ते लेखकों की श्रेणी में तो नहीं उतर आये। भूत प्रेत नहीं तो कृत्ल को कोई 
वैज्ञानिक करामात ही न बता दें। पर खुशी हुई कि आपने हमें धोखा नहीं दिया और सारगर्भित, मान्य तथ्यों को ही 
उपन्यास के समापन का आधार बनाया।” (छह करोड़ का मुर्दा, सुरेद्र मोहन पाठक, मनोज पब्लिकेशंस)। पाठक 
गौरीशंकर भारती ने जहाँ उपन्यास की तारीफ की है, हालाँकि उसमें उपन्यास के सस्ते लेखक' के लिखे जैसा होने 
की शंका भी शामिल है, तो दूसरी ओर उसी के साथ धुलिया के एक पाठक विजय वानखेड़े का पत्र भी छपा है 
जिन्होंने उपन्यास की निन्‍्दा करने में कोई कोताही नहीं बरती है - “विश्वास नहीं होता यह उपन्यास आपने लिखा 
है। जैसे आपका हर उपन्यास एक ही बैठक में पठनीय होता है, वैसी कोई बात इसमें नजर न आयी। मनोरंजन के 
नाम पर यह कोर है। उपन्यास का एक भी पात्र खुलकर सामने नहीं आया है। कोई सनसनी नहीं, कोई रोमांच नहीं, 


कोई ड़ामा नहीं”। (छह करोड़ का मुर्दा, मनोज पब्लिकेशंस)। उपरोक्त पत्र सुरेन्द्र मोहन पाठक के उपन्यास कोई 
गवाह नहीं को पढ़कर लिखे गये हैं। 

वेद प्रकाश शर्मा और सुरेन्द्र मोहन पाठक ही नहीं, इस विधा के अन्य लेखक भी 'सीरीज़” लिखने में आस्था 
रखते हैं। विक्रान्त सीरीज़', जगत सीरीज़', सुनील सीरीज़' आदि कुछ प्रमुख सीरीज हैं। यह कुछ इस तरह है 
कि लेखक एक लार्जर दैन लाइफ' चस्रि गढ़ता है, उसे एक नाम देता है और फिर उसके कारनामों का समां 
बाँधकर पाठकों को आकर्षित करता है। फिर कथा-श्रृंखला बनती चली जाती है। उदाहरण के लिए - “छह 
करोड़ का मुर्दा विमल सीरीज़ का 3वाँ शाहकार' है। उस 'विमल सीरीज' का परिचय आगे बढ़ाते हुए 
उपन्यास की विज्ञप्ति में लिखा है, “विमल सीरीज' एक ऐसा करिश्मा है जो सालों-साल के इन्तजार के बाद कभी 
एक बार वाकया होता है। गैरमामूली किरदार, नाकाबिलेबर्दाश्त सस्पेंस, करिश्माई वाकयात और चुम्बकीय चसि 
चित्रण की जुगलबन्दी से पैदा होने वाले हैरतबरपा अहसास का नाम विमल सीरीज” है”। (छह करोड़ का मुर्दी 
उपन्यास से) 

उसी उपन्यास की विज्ञप्ति में विमल का परिचय देते हुए लिखा है - “हरदिल अजीज़ सरदार सुरेन्द्र सिंह सोहल 
जेल ब्रेकर उर्फ विमल कुमार खन्ना डोमेस्टिक सर्वेट उर्फ गिरीश माथुर मर्डर सस्पेक्ट उर्फ बनवारी लाल ताँगेवाला 
उर्फ रमेश कुमार शर्मा कार ड्राईवर उर्फ कैलाश मल्होत्रा कैसीनो क्लर्क उर्फ वसन्त कुमार मोटर मैकेनिक उर्फ नितिन 
मेहता रिसर्च स्कॉलर उर्फ कालीचरण मवाली उर्फ पी.एन. घड़ीवाला सौदागर उर्फ अरविन्द कुमार व्हाईट कॉलर 
एम्पलाई उर्फ राजा गजेद्ध सिंह एनआरआई का नवीनतम कारनामा”। (छह करोड़ का मुर्दा उपन्यास)। विमल के इतने 
विविध रूप जहाँ उसके चस्रि को मिथकीय विस्तार देते प्रतीत होते हैं वहीं विविध पाठक-वर्ग का संकेत देते लगते 
हैं और कथारूढ़ियों का भी। 

एक दिलचस्प चीज़ जो हिन्दी के 'सड़क साहित्य' की विधा 'धिलर' के अध्ययन में दिखाई देती है जो 'विक्रान्त 
सीरीज' से ही सम्बन्धित है कि जब शीतयुद्ध का दौर चल रहा था तो अन्तर्राष्ट्रीय जासूसों का दल होता था जिसमें 
भारत और रूस के जासूस मिलकर काम करते थे। रूसी जासूस का नाम था बागारोफ। उस तरह के उपन्यासों के 
लेखक के रूप में जनप्रिय' उपन्यासकार ओम प्रकाश शर्मा का नाम याद आता है। हर बार भारत और रूस 
चर. के जासूस मिलकर अमेरिका के लिए मुश्किलें खड़ी करते रहते थे। विक्रान्त सीरीज़” एक ऐसी सीरीज 
है रही जिसमें इस विधा के लेखकों के लिए हाथ आजमाना अपनी योग्यता दिखाने जैसा था। 

शीतयुद्ध की समाप्ति ने उस 'फार्मूले' का अन्त कर दिया। बहुत दिनों बाद ओमप्रकाश शर्मा 
का एक उपन्यास दिखा - वह ण़किस्तानी जासूस थी। सीरीज़ भी बदली हुई थी -- जगत, गोपाली, 

जगन व बन्दूक सिंह सीरीज" अन्तर्राष्ट्रीय जासूसों की बड़ी-बड़ी कथाएँ कहने वाले 
हे “जनप्रियय लेखक के जासूस बेचारे राजस्थान की सीमाओं पर भटक रहे थे। 
देशभक्ति एक बड़ा 'फार्मूला' बनकर उभरा। अपराध-कथाओं की इस धारा का 
यह वरिष्ठ लेखक अपनी विधा के वर्तमान परिदृश्य से कुछ निराश ही 
ख़ता है -- “यह मेरा चार सौ इकतीसवाँ उपन्यास है ऐतिहासिक, 
गजिक और जासूसी उपन्यासों को मिलाकर। परन्तु विशेष रूप से 
' जासूसी उपन्यासों के बारे में आपसे कुछ कहना है। जो अन्य लेखक 
लिख रहे हैं, मैं उनसे सहमत नहीं हूँ। जासूसी उपन्यास तो बुद्धि चातुर्य 

का मनोरंजन है। उपन्यासों को फ़िल्मों से प्रभावित नहीं होना चाहिए। अधिकांश 
फिल्में अमेरिकी फ़िल्मों की कहानी से मिलती है। हयूस्टन और डलास के गुण्डों से। 
व्यक्ति के जीवन का मोल होता है और एक आदमी दस आदमियों से मारा-मारी 
नहीं कर सकता। आग्नेय हथियारों का प्रचार भारतीय परम्परा के विरुद्ध है। अंडरवर्ल्ड 
. है हमारा पड़ोसी देश और माफिया सरगना हमारे राजनीतिज्ञ हैं। एक एक्ट्रेस कुछ 
! वर्ष मुख्यमंत्री रही और उसके पास से अरबों रुपए बरामद हुए। नोट छापने वाले 
प्रेस कर्मचारियों तथा बैंक कर्मचारियों के अतिरिक्त इतना धन भारत के दो सौ कुछ 

















४४ हिन्दों ज्नपद 


जा 


दीचान-ए-सराया॥। पीडिया विनशं 


गे प्रिंट, रेडियो, टीवी 


घरानों ने ही देखा होगा। जासूसी उपन्यासों को उस मज़ाक से भी बचना चाहिए -- एक व्यक्ति ने जासूसी उपन्यास 
खरीदा। पढ़ना शुरु किया तो पहले ही पृष्ठ पर छह हत्याएँ हो गयीं, अधिक भी हो सकती थीं परन्तु खिॉल्वर के 
चेम्बर में छह ही बुलेट थे। समाचार छपा कि एक व्यक्ति ने स्त्री की हत्या करके उसे तन्‍्दूर में जलाने की चेष्टा 
की, तलाशी में उसके घर से हिन्दी उपन्यास बरामद हुआ जिसमें ऐसी तरकीब लिखी हुई थी। उस लेखक पर सौ 
बार लानत, जासूसी उपन्यासों को इस आरोप से मुक्त होना चाहिए कि वह अपराध प्रचारक हैं। धन्यवाद।” (वह 
पाकिस्तानी जासूस थी, ओम प्रकाश शर्मा)। 
यद्यपि पाठकों से' के स्तम्भ में तन्दूर में जलाने के प्रसंग में यह स्पष्ट नहीं है कि वह कौन-सा हिन्दी उपन्यास' 
बरामद हुआ पर यह लम्बा उद्धरण अपने आप में जासूसी कथा धारा के पतन पर आँसू बहाता भी लगता है, उस 
विधा के नुक़्ते सुझाता भी लगता है और कुछ-कुछ सुधारवादी भी। बहरहाल, कथन में लेखक का भरपूर अनुभव 
झलकता है। 
विक्रान्त सीरीज़' में भी शुरुआती हाथ आजमाने वाले वेद प्रकाश शर्मा के नवीनतम उपन्यास ट्रिक में भी 
कथानक हाल ही की अमेरिकी आतंकवादी घटनाएँ, अफगान युद्ध के रास्ते भारत-पाकिस्तान की सरहद पर आ जाता 
है। यहाँ भी 'ब्राण्ड देशभक्ति है। उपन्यास में एक जगह संवाद आता है: 
“हैरी।” वह बहुत धीरे से बोला -- “मामला हमारे राष्ट्र की सुरक्षा का है।” 
“राष्ट्र की सुरक्षा?” सजग हो गया लड़का। एक मात्र यही तो थी उसकी कमज़ोरी। 
(पृ. 8, ट्रिक, वेद प्रकाश शर्मा, तुलसी पॉकेट बुक्स, देहली रोड, मेरठ)। 
ब्राण्ड देशभक्ति” का जोश लेखक में इतना ज्यादा है कि आगे एक जगह आता है -- “इस रुमाल पर मुल्क 
के अनेक सीक्रेट्स लिखे हैं। ये गुण्डे रूस के एक जासूस के लिए काम कर रहे हैं। ये लोग इस रुमाल को हासिल 
करना चाहते हैं। अगर ये उनके हाथ लग गया तो हमारे देश को भारी नुकसान उठाना पड़ेगा” आप हैरत में पड़ 
जाएँगे रूस के जासूसों को भारत में पाकर। भारत-रूस की दोस्ती जासूसी कहानियों से भी तो विदा ले चुकी है - 
अब इलेक्ट्रॉनिक मीडिया के युग में उपन्यास-जगत का परचम फहराए रखने वाले” वेद प्रकाश शर्मा के उपन्यास 
में भारत-रूस के दुश्मन जासूस आपको मिल जायेंगे। यह उद्धरण भी उनके उपन्यास ट्रिक का ही है। 
ट्रिक उपन्यास पाठकों से यह सवाल पूछकर समाप्त होता है कि आतंकवादियों को जेल में डालकर मुकृदमा 
चलाना चाहिए या वह करना चाहिए जो विकास ने किया। प्रसंगवश, वेद प्रकाश शर्मा के एक लोकप्रिय” सीरीज 
“विकास सीरीज' का उपन्यास है ट्रिक। आतंकवाद की लड़ाई में अमेरिका का साथ देने की होड़ में जल्दबाजी में 
रूस को ही बड़ा शत्रु मान लिया गया है -- शायद इसलिए कि पाकिस्तान का नाम लेने से कहीं यह न मान लिया 
जाये कि वेद प्रकाश शर्मा जैसा अब तक का सबसे विख्यात लोकप्रिय उपन्यासकार भी दूसरे छोटे-मोटे लेखकों की 
तरह सरहद पर अपने पात्रों को टहलाता फिर रहा है। लोग यह मान सकते हैं कि वह उनमें से किसी से प्रभावित 
हो रहा है। ऊपर उद्धृत ओम प्रकाश शर्मा के उपन्यास वह प्राकिस्तानी जायूस थी में शत्रु पाकिस्तान है तो ट्रिक के 
प्लॉट में शत्र रूस। यह दोनों की कथा में भिन्‍नता का नुक्ता है। 
ट्रिक उपन्यास के अन्त में एक विज्ञापन भी छपा है जो करिश्माई लेखक वेद प्रकाश शर्मा के अपने कथा-धारा 
में महत्व का परिचय देता है - “वेद प्रकाश शर्मा द्वारा आशीर्वाद प्राप्त लेखक केशव शर्मा का नया उपन्यास 
केशव पण्डित का मायाजाल!” 
पाठकों से सीधा संवाद बनाये रखने के इन तरीकों के अलावा इलेक्ट्रॉनिक मीडिया के इस युग में” और भी 
नये-नये तरीके ईजाद किये जाते हैं, अपनाये जाते हैं। मेरठ के एक और पुराने लेखक हैं परशुराम शर्मा। देहली 
रेड, मेरठ के 'ाया पॉकेट बुक्स' के लिए वे आजकल 'लवली सीरीज़” लिख रहे हैं। लवली सीरीज़ के दो सौ 
पचास-साठ पृष्ठों की पुस्तक में क्या-क्या होता है, देखते हैं - खिलाड़ी नम्बर वन (मुकम्मल नॉवल), डरप्रोकः एक 
डरपोक आदमी की कहानी, साथ-साथ: जज्बाती कहानी, बुलबुलः बुलबुल के कारनामे, एक अचम्थाः मर्डर मिस्ट्री, 
शेर का बापः किस्तवार नॉवल, गुर्दे का फ़ेनः एक ब्लैक मेलर की कहानी, मेहनत रंग लाई: एक चोर की कहानी, 
तेरे बिन भी क्या मरनाः एक कैदी की कहानी, कोमाः किस्तवार नॉवेल, लवली खिलाड़ी नम्बर वनः परशुराम शर्मा, 
माया पॉकेट बुक्स, देहली रोड, मेरठ। 

दीवान-ए- सराय॥॥ पीडिया त्िनशंः// हिन्दी ज्नपद 


आप देखेंगे कि यह एक तरह से 'सोनीपत के 
पचरंगा' अचार जैसा है। यूँ लगता है जैसे विभिन्‍न 
लोकप्रिय कथा-धाराओं का एक गुलदस्ता जैसा तैयार 
किया जा रहा है - पाठकों को एक पैकेज दिया जा 
रहा है। कई तरह के फार्मूले, प्लॉट एक साथ परोसे 
खिलाडी जा रहे हैं। कुछ-कुछ टेलीविजन के उन धारावाहिकों 
वलाड नम्बर वन की तरह भी जिनमें हर एपीसोड में अलग- अलग 
हे कहानी दिखाई जाती है। यहाँ एक लोकप्रिय माध्यम 
टेलीविजन के प्रभाव में पुस्तक की कल्पना की जा रही है। जासूसी, धिलर आदि विधाओं का एक लोकप्रिय” लेखक 
कई विधाओं में हाथ आजमाकर अपनी विविधता दिखा रहा है। 'लवली टॉप टेन सीरीज' लिख रहा है। 
'लवली टॉप टेन सीरीज” में एक प्रतियोगिता भी है -- कौन बनेगा करोड़पति? जिसमें कहानियों के सही क्रम 
बनाने पर पुरस्कार का प्रावधान है। आइए इस सीरीज़ का लेखकीय देखते हैं - शीर्षक है -- स्वागत” 





लवली टॉप टेन सीरीज़ के प्लेटफॉर्म पर मैं परशुराम शर्मा उन सब लोगों का स्वागत 
करता हूँ जो लवली को आन्दोलन की शक्ल देने में मेरे साथ-साथ आ खड़े हुए हैं। 
लवली के प्रशंसकों की कुछ फरमाइशें, कुछ मशवरे आये हैं। इसलिए उन पर गौर 
करते हुए कुछ मशवरे कुबूल भी कर लिए गये हैं। मसलन लवली के हर अंक में 
एक मुकम्मल उपन्यास ही प्रकाशित हो जो भले ही कम पृष्ठों का हो लेकिन हो असरदार 
और ख़ूबसूरत। अधिक पृष्ठों वाले मोटे उपन्यासों की भरमार है और पाठकों को इतने सारे 
पृष्ठ पढ़कर भी कुछ हासिल नहीं होता। इनमें से अधिकांश में तो नंगापन भरा पड़ा है जो 
हरगिज़ हरगिज़ परिवार में पठनीय नहीं है। पॉकेट बुक्स में उपन्यासों की निरन्तर घटती सेल 
को हमारा ट्रेड टीवी के बढ़ते प्रभाव के कारण समझता है - जबकि बात ऐसी है नहीं। 
अगर बात ऐसी होती तो विदेशों में अमेरिका इंगलैण्ड फ्रांस वगैरह में उपन्यासों का प्रकाशन 
तो अब तक ठप हो गया होता क्योंकि वहाँ का टीवी मीडिया तो हमसे बहुत आगे हैं 
लेकिन वहाँ का ट्रेड अब भी सलामत है। यह अलग बात है कि समय के साथ लेखन 
में परिवर्तन जरूर आ गया है। असल में हमारे यहाँ भी परिवर्तन की धारा बह रही है। 
दिलचस्प बात यह है कि हमारे लेखक बच्धुओं ने टीवी के हमले से मुकाबला करने के 
लिए यही बेहतर सोचा कि क्योंकि टीवी में नंगापन नहीं दिखाया जाता इसलिए अगर हम 
बोल्ड सीन लिखें तो पाठक हमारा दीवाना हो जायेगा। यह घटती सेल की बौखलाहट का 
नतीजा था। और यह नहीं सोचा कि ऐसे लेखन से पाठक हमें घर की दहलीज़ से बाहर धकेल 
देगा। जो चीज़ छुपकर देखी या पढ़ी जाये उसकी उम्र बहुत छोटी होती है। इसी भीड़भाड़ में 
मैंने लवली का तजुर्बा कर डाला। (लवली खिलाड़ी नम्बर वन, माया पॉकेट बुक्स, देहली 
रोड, मेरठ, 200।) 





'लवली' सीरीज़ में लेखक की जगह लिखा है: डायरेक्टर परशुराम शर्मा'। पुरानी विधा का एक सफल लेखक 
नये बाज़ार की तलाश में अपनी पहचान बदल रहा है। ऊपर लम्बे उद्धरण में टीवी के हमले से मुकाबले की बात 
आती है तो दूसरी उसी किताब में यह शुभ समाचार भी छपा है: “लवली में प्रकाशित बुलबुल की कहानी पर 
आधारित टीवी धारावाहिक का निर्माण प्रारम्भ”। कुल मिलाकर बदले हुए पाठक-वर्ग के मुताबिक नयी पैकेजिंग चल 
रही है। टेलीविजन माध्यम से होड़ चल रही है। 

“लवली सीरीज' की कीमत है 'पच्चीस रुपए मात्र! यही कीमत मेरठ के स्टार' लेखक वेदप्रकाश शर्मा के 
नवीनतम उपन्यास द्विक की है, सुरेद्र मोहन पाठक के उपन्यास छह करोड़ का मृर्दा की कीमत 'बीस रुपए मात्र" 


है। 'जनप्रिय' लेखक ओम प्रकाश शर्मा के उपन्यास वह प्राकिस्तानी जायूस थी की कीमत भी 'बीस रुपए मात्र” है, 
पर वह आपको पन्द्रह रुपए में भी मिल जाएगी। उसकी पृष्ठ संख्या भी कम है। इतनी कम कीमत में मोटा उपन्यास 
भी उसे खरीदकर पढ़ने के लिए आकर्षित करता है। 

हालाँकि आज इन लोकप्रिय उपन्यासों के प्रकाशक राज पॉकेट बुक्स, मनोज बुक्स आदि सिर्फ उपन्यासों के 
सहारे नहीं चल रहे हैं। वे कॉमिक्स छाप रहे हैं, विदुर नीति, किस्सा हात्िमताई छाप रहे हैं। मेरठ का तुलसी पॉकेट 
बुक्स भी अब केवल उपन्यासों के सहारे नहीं चल रहा है। 

टेलीविजन माध्यम” ने हिन्दी पाठकों को ग्रस लिया है -- यह कहना एक सरलीकरण ही होगा। 2002 के 
नैशनल रीडरशिप सर्वे के मुताबिक पाठकों का दायरा पिछले दो वर्षो में एक सौ तिरिसठ मिलियन से बढ़कर एक 
सौ अस्सी मिलियन हो गया है, जिसमें ज्यादातर हिन्दी भाषी क्षेत्रों में बढ़ा है। हालाँकि पत्रिकाओं का पाठक-वर्ग 
प्रभावित हुआ है, पर हिन्दी के अख़बारों की प्रसार संख्या बढ़ी है (हिन्दी मेक्‍्स न्यूज़', मृणाल पाण्डे, हिन्दुस्तान 
टाइम्स, 27 जून, 2002)। माध्यम” के बावजूद यह पाठक-वर्ग है। 

हिन्द पाकेट बुक्स” की घरेलू लाइब्रेरी योजना का मुख्य आकर्षण उसकी कम कीमत रहा। इसमें कोई सन्देह 
नहीं कि उसने एक साझा पाठक-वर्ग तैयार किया -- एक ऐसा पाठक-वर्ग जो 'गम्भीर-अगम्भीर' साहित्य समान भाव 
से पढ़ता था। हिन्दी परिसर को दिनोंदिन गम्भीर बनाने के क्रम में हमने हिन्दी लोकप्रिय स्पेस” को खत्म किया है, 
पाठक-वर्ग गँवाया है। सारी बहसें अकादमिक 'स्पेस' में ही हो रही हैं। 

“बाज़ार के दबाव में जासूसी उपन्यासों का वह शान्तिप्रिय जासूस जो अपराध सुलझाता था, अब एक 
मनोविक्षिप्त, हिंसक व्यक्ति में बदल चुका है। जासूस अपराधी लगने लगे हैं। इन लेखकों का जासूसी लेखन की 
यशस्वी परम्परा से कोई लेना-देना नहीं है”। (ट्वेण्टी फ़ोर कनवर्सेशंस विद वबोर्ख़ेज़, बो्खेज़, लसॉक्स पब्लिशर्स, 
984)। ऊपर विवेचित लेखकों की धारा को हिन्दी में अपराध कथा लेखन की धारा कहा जा सकता है। वही जिसके 
वर्चस्व पर महान इस्पहानी लेखक बोर्खेज़ ऊपर चिन्तित दिखाई दे रहे हैं। साझा पाठकों के दौर के बाद हिन्दी के 
लोकप्रिय उपन्यासों की धारा में भी यही विधा बढ़ी। 

अपराध कथाओं की इस धारा की बिक्री को अगर एक ओर टेलीविजन ने प्रभावित किया है, जैसा कि ऊपर 
एक उद्धरण में परशुराम शर्मा कहते दिखाई देते हैं, तो दूसरी ओर 'सड़क लाइब्रेरी” के नेटवर्क ने। इन पुस्तकों को 
किराए पर दिए और लेकर पढ़े जाने का चलन है। उत्तर भारत के शहरों में गली-मुहल्ले के नुक्कड़ पर ऐसे 'सड़क 
पुस्तकालय” दिखाई दे जाते हैं जहाँ आप किराए पर पुस्तक लेकर पढ़ सकते हैं। इन पुस्तकों के विक्रेता ख़रीदारों 
को यह सुविधा भी देते हैं कि आप किताब ख़रीदने के बाद अगर चाहें तो उसे बदलकर अगले दिन नया दूसरा 
उपन्यास भी ले सकते हैं। इस पाठक-वर्ग और इन पुस्तकालवयों के तंत्र के स्वतंत्र अध्ययन की आवश्यकता है। सड़क 
पुस्तकालय' या “नुक्कड़ पुस्तकालय' ने इन उपन्यासों की बिक्री को कितना प्रभावित किया है इसका अन्दाज़ा 'लवली 
सीरीज' में छपी कानूनी चेतावनी' को पढ़कर लगाया जा सकता है - 'लवली को ख़रीदकर ही पढ़ें -- किराए पर 
देने पर कानूनी कार्रवाई होगी' (लव्ली खिलाड़ी नम्बर वन से)। 

मात्र मनोरंजन! के उद्देश्य से लिखे गये इन उपन्यासों से नाक-भौ सिंकोड़ने की बजाय अगर हम उसका 
अध्ययन मनोरंजन के एक भाध्यम' के रूप में करें तो एक रास्ता निकल सकता है। या आज टेलीविजन यथार्थ! 
के इस दौर में जबकि यथार्थ दृश्य में तब्दील होता जा रहा है - क्या पता उनसे कुछ 'अलग' इसमें दिख जाये, 
कुछ ऐसा यथार्थ जिसे जानना रह गया हो। जब सारा यथार्थ 'फॉर्मूला' लगने लगा हो तो शायद फॉर्मूले” में ही 
कुछ “यथार्थ” दिखे। 














संदर्भ 


घरेलू लाइब्रेरी योजना” सम्बन्धी जानकारी हिंद पॉकेट बुक्स' में छब्बीस वर्ष तक प्रकाशन का काम देखने वाले श्री सोहनलाल शैली 
से बातचीत पर आधारित है। 

सुधीश पचौरी 


नो मोर बाथरूम । मुस्कराकर वह बोली। जैसे बिहारी की नायिका 'पावक झर सी झमकि कै गई झरोखे झाँकि'। 
झरोखा नहीं था। बाथरूमनुमा किसी जगह की किवाड़ें थीं। किवाड़ें न कहें। 'किवाड़ों' में भारी दरवाज़ों का बोध होता 
है। वे दरवाजे थे। 'डोर'। 'किवाड़ों' में जो भारीपन है, वह 'डोर' में कितना हल्का हो जाता है। तो पहले दृश्य में 
सुन्दरी 'पावक झर' की तरह झाँकी और बोली नो मोर बाथरूम 

एक झटका। उसके यों बिकने का। वह बिजली के झटके से भी अधिक खतरनाक जानलेवा था। बेचने की 
कला का झटका था यह। इतनी अधिक सुन्दर वह बेची जा रही थी। कह रही थी, 'नो मोर बाथरूम सामने 
हल्के नीले-हल्के चमकदार सेरेमिक में एक कमोड दिप रहा था। पास में बेसिन था उसी रंग का जिसका कमोड था 
बाजू में बाथरूम था वह भी उसी रंग का। हम कहाँ आ गए थे? एक रंग की इतनी सारी चीज़ें आसपास प्रकृति ने 
कहीं नहीं बनाईं। तब यह किसकी दुनिया थी? झटके से उबरते हुए देखा तो सुन्दरी गायब थी। अब एक धुन थी 
और मर्द की आवाज़ थी फिर अंग्रेज़ी इबारत थी: ओनली ग्लैमर रूम्स!” और फिर सब ख़त्म! यह एक प्रपंच था 
जादुई करामात! 

ओह! तो जो उसने दिखाया वह उसकी भव्यता नहीं थी! भव्य कमरा था वह। उस सुन्दरी के लिए बाथरूम 
नहीं थे। भव्य, चकाचौंध भरे कमरे थे। ग्लैमर! मैंने सोचा, ग्लैमर का अनुवाद शब्दकोश में ऐसा दिया है कि 
दृश्य को समझाता ही नहीं। “चमक-दमक', चकाचौंध', 'दिखाऊ', 'दिखावटी'। अंग्रेजी से हिन्दी बनाने वाले 
कोशकार ग्लैमर को खींचकर लाए तो 'दिखाऊ', दिखावटी” तक। बहुत सोचा तो 'भव्यता' तक किन्तु ये तमाम 
शब्द हिन्दी में जिन स्थितियों का विशेषण बनते हैं वे स्थितियाँ ग्लैमर' से नितान्त रहित भी हो सकती हैं। किसी 
के पास झोंपड़ी है और वह अपनी बीवी को चमकदार साड़ी देता है। वह पहनकर निकलती है। उसे देख उदात्त 
किस्म का मध्यवर्ग कहेगा कि देखो! कैसी दिखावट आ गई है गरीबों में। वे गाजा-बाजा करेंगे तो हम कहेंगे दिखावट! 
चमक-दमक। राष्ट्रपति भवन पर रोशनी हो जाएगी तो कहेंगे भव्य'! उसे “गलैमर' फिर भी न कहेंगे। तो ग्लैमर 
चमक-दमक' मात्र ही नहीं था! तब क्या है ग्लैमर मैंने पूछा। मगर किससे? 

एक विचित्र-सी संरचना लहरा रही थी। जो देखा उसको। जो न देखा उसको। फिर जो न देखा था, वही टिका 
रह गया। बाथरूम वाकई न था। न उसका विचार था। इतने ग्लैमर में वह कहाँ टिकता। तो जो था वह “बाथरूम! 
नहीं था। ग्लैमर रूम' था। बाथरूम में ग्लैमर था। ग्लैमर में बाथरूम था। मुक्ति का ऐसा लुभावना चक्कर था। बाथरूम 
में था। ग्लैमर रूम में! 

“बाथरूम में क्‍या है?' 

बाथरूम में होती है कभी न जाने वाली नमी। हल्की किन्तु स्थायी ऐसी गन्ध जो पेशाब, टट्टी, साबुन, पानी 
के रुकने-टिकने से बस जाती है। यह उन बाथरूमों की बात है जो फ्लैटों, छोटे-बड़े पक्के मकानों में होते हैं। ये 
उन नगगों में होते हैं जहाँ जलमल संस्थान कम से कम दिल्ली-मुम्बई के संस्थानों की भाँति पाँचइ-दस फीसदी क्षमता 








तक काम करते हैं। कस्बों में खुले संडास होते हैं। गरीब हरिजन उन्हें साफ़ करते हैं। नालियाँ बजबजाती होती हैं। 
जितना ग़रीब मुहल्ला, नालियाँ उतनी ही बजबजाती हैं। गाँवों में भी कस्बों की तर्ज पर अब संडास बनने लोग हैं 
किन्तु यहाँ बहुमंजिला न होने से वैसी दुर्ग अधिक देर शायद न ठहरती हो और फिर भारतीय किसान दिशा-मैदान 
का अभी भी आदी है। 

तो इतना तय था कि वह बाथरूम ही था। तब वह सुन्दरी क्या चाहती थी। वह सुन्दरी एक यथार्थ की जगह 
दूसरा यथार्थ रख देना चाहती थी। कहती थी कि बाथरूम” नहीं ग्लैमररूम' बनाइए घर में। चूँकि हम विज्ञापन देख 
रहे थे इसलिए इतना तो शुरु में ही लग गया कि इसने ऐसा कहा है। फिर भी चित्त चकराया। यह देख कि इसमें 
बेचने की भाषा तो है ही नहीं। सुन मेरी ए बिल्लो बॉबी पन्द्रह रुपये किल्‍लो' या “आज ही खरीदें एक गिलास 
मुफ्त' वाली विज्ञापन की आदिम शैली के आदी हमारे कान उन आदेशों को ढूँढ रहे थे जो डपटकर हमें सभ्य रहने 
के नुस्खे बताते आए हैं। और इस विज्ञापन में वह कहीं नहीं थे। 

यह विचित्र था। अपहनुति अलंकार था। प्रस्तुत यथार्थ का निषेध था। बाथरूम न था। काव्यशास्त्र के पण्डितों ने 
जिसे बनाया, सदियों पहले बनाया -- वह अलंकार सुन्दरी के पास था। नायिका भेद की वह कौन-सी नायिका थी 
जो चुरा लाई आचार्यों के अलंकार? शुक्लाभिसारिका? कृष्णाभिसारिका? हल्के लाल, नीले सेरेमिक रंगों वाली उसी 
में छिपी हुई। अपहनुति अलंकार था कि व्यभिचार, जो हो रहा था। बाथरूम नहीं था। चमक-दमक कमरा था। निवास 
था। आख़िर वह स्त्री क्या कह रही थी? कौन-सी दुनिया है इस दुनिया में? एक वह जो हमारी बनाई हुई है। और 
दूसरी वह जो फिर हमें बनाती है। हमारी दुनिया, हमें ही बनाती हुई। इन बनाने और बनने के बीच कितने चक्र हैं 
एक जो है', एक जो बना दिया गया है। ऑन्टॉलजी? कांट का होना' और बनना' यही है क्या? एक सुन्दरी ने 
कांट की तत्व-मीमांसा को शिला पर पटक दिया। उस दिन, उस क्षण। ओह! उस रमणी को देख जिन्हें बिस्तर याद 
आए, वे धन्य भाग कहाँ हैं? इस प्रपंच में सिर्फ स्त्री नहीं थी, और सिर्फ स्त्री से बँधी हुई वस्तुएँ नहीं थी बल्कि 
अगली सदी के विचार थे। 

इन विचारों को इससे पहले छुआ नहीं जा सका था! स्त्री ने उन्हें करीब ला दिया। छुला दिया। छूने योग्य 
बना दिया। 

छुआ। तरल-चिक्कण। विचार आया। 

क्या था? 

वह थी। 

क्या था? 

वह था। 

किसी ने एक स्त्री बाथरूम के कमोड से बाँध दी थी। वह इठलाकर कहती थी। कोई कराहता था और 
धुँधलके में सुन नहीं पड़ता था। बाथरूम में चिकनाई सोई थी। एक ही रंग में। हल्के उदास कुनकुने तौलिए में लिपटा 
कोई शिशु। 

उस रमणी को सबने तो न देखा। जिस नायिका पर यह मार्जिनल कथा बाँधी गई, वह सबके नसीब में कहाँ। 
पिचासी करोड़ पचास लाख छप्पन हज़ार नौ सौ सात आठ नौ दस... में से कितनों ने देखी होगी हमारी यह सुन्दर 
बन्दरिया? दस फीसदी, बीस-तीस फीसदी। कितने देर तक देखी होगी? यही कोई पन्द्रह सेकेण्ड उसमें भी पाँच 
सेकेण्ड। शेष में तो बाथरूम ही दिखा। क्या जिसने उसे न देखा, उसके लिए वह थी? यानी यथार्थ के बिना भी 
एक कथा थी, एक नए यथार्थ की संरचना थी जो कुल पद्दह सेकेण्ड टिकती थी। 











“तब “नो मोर बाथरूम?” बच्ची ने पूछा। 

“हाँ। हाँ! बेटे ऐसा ही है यहाँ। तुम खेल खेलने जाओ अब।” 
“ऐसा कितने दिनों से है?” क्षमा ने पूछा। 

“शायद दस साल दस सौ साल से है। दस हज़ार से भी।” 
“क्या वह बाथरूम नहीं था?” 

“नहीं, वह हमारी बनाई हुई नयी माया थी। वह माया हमें बना रही थी।” 

“ईश्वर की जगह विज्ञापन लीला करता था। वह बाथरूम नहीं होने की कह हमें बाथरूम बेचा करता था।” 

“पहले लड़कियाँ क्‍या बेचा करती थीं?” 

“जिस्म!” 

“फिर कपड़े-लत्ते, नेल पॉलिश और माला!” 

“वह किस युग की बात है?” 

“वह अभी ख़त्म हुए युग की बात है। देखो आजकल एक सप्ताह में एक युग बदल जाता है। एक महीने में 
एक करुणांत कल्पांत। सालों ने सब पता लगा लिया है कि इस अजगर को ऐसे नहीं पड़े रहने देना है। बहुत हो 
लिया। साला पड़ा रहता है अपने मूर्ख अध्यात्म में। अब बेटा विश्वामित्र देख, इस सुन्दरी को! तेरे सिर पर न दे 
मारा तौलिया उसने तो अमेरिका नाम नहीं है मेरा।” 

“ओह अमेरिका?” वह चिहँकी, मेरी पतली जो बहुत हिम्मतवाली है, ट्रेड यूनियन किए हैं, पत्रकार है, 
फेमिनिस्ट है। 

फिर कुछ दिन गुज़रे। स्टारडस्ट' प्रिय पत्रिका थी पत्नी की। वह लाती। हम पढ़ते। इतनी रंगीनियों के बाद आप 
आसमान में गोते लगाते। महीने के कुछ दिन चैन से कटते। 

उस दिन तेज़ दोपहर थी। धूप सीधी मारती थी। दीवारें तोड़ रही थी। खिड़कियों को चटकाती थी। कोई आग 
लगाने वाली लुक्की लगा गया था। सब कुछ जल रहा था। कूलर चल रहा था। हमारा महान खड़खड़ायमान कूलर। 
खाँटी भारतीय मशीन। तापमान को ढीला करने का औज़ार। ऐसी धौपर में वह रमणी फिर मुस्कराई। इस बार एक 
पन्‍ने पर फड़फड़ाती थी। हल्के गुलाब खिले थे और वह उसमें होती हुई आती थी। उसके पास एक त्वचा थी। जिसे 
वह एक गम्भीर उदात्त-सी सुन्दरता पर लटकाए थी जैसे गाड़ी की चाबी का छल्ला। 

“जब कभी मुझे सम्पूर्ण त्वचा की ज़रूरत होती है तो मैं उसे सिर्फ पहन लेती हूँ।” वह फुसफुसाई। 

“क्या?” 


फ्जे ? 


“बाथरूम के पास क्‍या हरित नीली त्वचा में थीं?” 


क्र ? 


“तो तुम कोई भी त्वचा पहन लेती हो? मेरा मतलब है, पहन सकती हो?” 
न्हाँ । 7) 
“तुम हिन्दी बोल सकती हो?” 
“बौद्रीआ का नाम सुना है?” पंखा एकदम बंद हो गया। कूलर भी जबकि बत्ती नहीं गई थी। बौद्रीआ के ज़िक्र 
पर भारत की डेसू मार्का बिजली का आधा फ़्यूज उड़ गया था। 
“बौद्रीआ को पढ़ो फिर आना हिन्दी में बहस करने। मैं यहीं मिलूँगी। इन्हीं पन्नों में।” 
“तो क्‍या तुम खाल बिना पैदा हुई थीं?” किसी हिन्दी भाषी की तरह मैं डरा और खिसियाकर पूछ बैठा। विचित्र 
नैतिकता से मैं अकड़ गया था। दिमाग में खून के थक्‍्के जमा होने लगे थे। वह नाचने लगी थी। 

“ैं सिर्फ त्वचा हूँ।” उसने उसी शान्त मनोहर मुस्कान में कहा। वह गुनगुनाने में लगी थी। उसके हाथ में एक 
ट्यूब थी। उसमें नयी खाल बन्द थी 

“तो तुम यथार्थवाद पर बात कर लो।” यह मैंने उससे नहीं। उसने मुझसे कहा मेरे छक्के छूट गए। 

“मैं एकमात्र यथार्थ हूँ। हूँ कि नहीं! बोलो!” उसने ठिठोली के अन्दाज़ में कहा। 

“नहीं। तुम माया हो। अनित्य। असत्य। यथार्थ नित्य होता है। तुम नित्य नहीं हो। काल नित्य है। तुम नहीं। सूर्य 
नित्य है। तुम अनित्य। असत्य। माया। प्रपंच।” 

झूठ। फ्रेब। अमेरिका 

“अमेरिका जितनी सत्य! क्या तुम्हें वह अनित्य लगता है! तुम्हारे पेट में रोटी है न उसका रेचक है अमेरिका। 
तुम्हारी इस कमज़ोर बिजली को चमक देता है अमेरिका। जिस हिन्दुस्तान टाइम्स सोसाइटी में तुम रहते हो, वह क्या 











है सिवाय अमेरिका की नकल के। साले! तेरी आत्मा तक में घुसा बैठा है वह और तू... चोटीधारी पण्डित की जनेऊ 
को कान पर लपेटता है और अध्यात्म की माँद में घुसा जा रहा है!” 

अरे! ये क्‍या सुन रहा था मैं। वह खाल नहीं थी। मोडेस्टी ब्लेज़ थी। गाली उसके मुख से ऐसे निकलती थी 
जैसे शायरी करती हो। मैं एक बीहड़ विमर्श में उतर चुका था और पहले राउण्ड में उसने मेरे जबड़े पर एक धर 
दिया था। मेरी शर्म के गलपटे में कुनकुना दर्द गुम्बद बनने को जुट रहा था। वह सुन्दरी बॉक्सिंग में सिद्धहस्त थी। 
आक्रामक, वह यह सिद्ध करने पर उतारू थी कि वह सिर्फ त्वचा थी। उधर बाथरूम नहीं थे। इधर स्त्री नहीं थी। 
उधर ग्लैमर रूम्स थे, इधर सिर्फ त्वचा थी। क्‍या मैं एक चमड़े से लड़ रहा था। साली हिन्दी आलोचना ने अपने 
गौरवपूर्ण इतिहास में चमड़े पर चिन्तन ही नहीं किया। न एम.ए. में कोई पर्चा था, न एम.फिल. में। इस नए यथार्थ 
से झगड़ने के लिए हम पचास करोड़ लोग नाकाफी थे। धूसर, मटमैले, बहते मैले में मह-मह करते 
उत्तर-दक्षिण के तमाम हम लोग उस एक औरत के आगे लाचार थे। मेरे मन में संचित मेरे भारत के तमाम लोग 
पराजित थे। मेरे पास जवाब नहीं था। मर्दानगी काम की नहीं थी। मैं उसे औसत भारतीय मर्द की तरह झापड़ रसीद 
नहीं कर सकता था। काश, वह हाड़-मांस की होती तो देख लेता। मैंने विचारों में संघर्ष जारी रखा। कुत्ती यथार्थवाद 
पर बहस करती थी। 

“तेरा क्या है?” 

“अपना कुछ नहीं है।” 

“किसका है?” 

“किसी का नहीं है। तू ले तो तेरा है। नहीं, ले तो नहीं है। बस!” 

“जब तेरा कुछ नहीं तो तू सत्य कैसे हुई?” 

“इसलिए कि तू इतनी देर से सिर्फ मेरी वजह से परेशान है। मैं तेरी परेशानी की बुनियादी वजह तेरी परेशानी 
जितनी तो यथार्थ हूँ। और तू कहता है, मैं अनित्य हूँ। अपने दार्शनिक ढीलेपन से तू मुझे असत्य मान रहा है। ज़रा 
चुस्त होकर सोच। कुछ नया पढ़-लिख तो तुझे मैं सत्य नज़र आऊँगी। तुम हिन्दी वाले बहुत सुस्त कौम हो। कम्पनी 
वाले कहते थे।” 

“कम्पनी वाले? कौन कम्पनी वाले? 

“त्रिकाया वाले।” 

“व्रिकाया ?? 

“तुझे तो मालूम होगा। कबीर, निराला, मुक्तिबोध, वह बूढ़ा नागार्जुन और मंगलेश की आजादी में रहने वाले, 
तेरा जी.के. ढीला है। तुझे काल का ज्ञान नहीं है। तू पिछड़ गया है। एक युग पीछे है तू। अब तुझे समझाएँ। तेरे 
बस का नहीं। समूचे हिन्दी साहित्य में इस नए यथार्थ को समझने की अक्ल नहीं। अच्छा! जेमसन को जानते हो।” 

“जेमसन क्या कोई मल्टीनैशनल है वह?” 

“तेरे ही कुनबे का है। मार्क्सवादी है। पण्डित है। उत्तर-आधुनिकता पर उसकी कमेंटरी मुझे भी प्यारी लगती है। 
तू पढ़ न उसे। तीनमूर्ति में उसकी कई किताबें है। अकेला अक्लमन्द है वह तुम्हारे कुनबे में। नाम है फ्रेडरिक जेमसन।” 

स्टारडस्ट में उदात्त मुस्कान के साथ खाल बेचने वाली लड़की इतनी गहरी निकलेगी, मुझे सात जन्म ख़याल 
न होगा। पढ़ी-लिखी विदृषी नारियाँ होती हैं। पढ़ी-लिखी, ज्ञानी-ध्यानी और किसी मर्द से कम नहीं। वे बहस कर 
सकती हैं। शालीन, संकोची और स्पष्ट, फिर भी समाज में बनाए गए नियमों के भीतर ही विमर्श करती हैं। एकदम 
लीगल विमर्श। आप बोलिए। फिर हम बोलेंगे। कोई नहीं हँसेगा। और हम अंग्रेज़ी में बोलेंगे। भारत के बारे में बोलेंगे। 
उन तमाम विदृषी और सचमुच ही भली महिलाओं से मेरी बहस हो चुकी थी। किन्तु जो ज्ञान इस काग़ज़ की लड़की 
के पास था, किसी के पास न था। त्रिकाया वालों ने किसे भेज दिया मुझ फटीचर के घर! ये साला घर है या 
कबूतरखाना! मैं उसे कायदे में बिठा भी नहीं सकता। वह पड़ी थी, स्टारडस्ट के पन्ने में फड़फड़ाती। 

फिर मैं उठा। स्टारडस्ट का तिरपनवाँ पन्ना फाड़ा। उसके पीछे श्रीदेवी, माधुरी दीक्षित, जैकी श्रॉफ, अनिल कपूर, 
आमिर ख़ान, अमरीश पुरी, गुलशन ग्रोवर और संगीतकार नदीम-श्रवण, गायिका अनुराधा पौडवाल अपनी बिन्दी के 
साथ चली आईं। 








कं ह्््दी ज्नप श्ज 


दीवान-ए-सराय॥॥ मीडिया विनशं 


मैने गोंद लिया। इन सबके मुस्कराते थोबड़ों पर चिपकाया और बाथरूम के शीशे पर लगा आया। 

करीब दो सप्ताह बाद डायरिया ने पकड़ा। अमेरिका प्रेरित एण्टीबायटिक्स खा गया कि मरते-मरते बचा। घर 
बच्चे-बीवी खूब हलकान हुए। साले! दवाइयों के अमेरिकी यथार्थ ने मारकर धर दिया। किसी पुण्य से ठीक हुआ तो 
एक दिन केजी के पास पहुँच गया। केजी के पास हर चीज का नुस्ख़ा था। यह भरोसा था। 

“यार केजी! क्‍या तुम अनुभव से बाहर के अनुभव का बयान कर सकते हो? मेरा मतलब है कि वह जो सीधा 
तुम तक न आए, तुम स्वयं उसे क्रियेट करो, अपने लिए, जैसे मैथेमैटिक्स में करते थे कि मान लो वन इज़ इक्वल 
टू एक्स हाइपॉथिसिस की तरह क्‍या हम अनुभव बना नहीं सकते?” 

इस केजी के बारे में मित्रों सिर्फ इतना कहना हुआ कि वह एक कोमल-सा आदमी है। अब तक सिर्फ पढ़ता 
ही रहा है। कंजूस है... बाँटने में बहुत यकीन नहीं करता। और अपना दोस्त है। नयी कहानी के मेरे हमदमों से कुछ 
गहरा और गैरतमाशाई हमदम। सो अपनी उससे चलती रहती है। वह भी कन्प्रयूज्ड है। अपन भी हैं। सो दोनों में 
बड़ी तत्त्-मीमांसा हो जाती है। वह उड़ता है, मैं काटता हूँ। मैं उड़ाऊँ तो वो काटे। तीन-चार घण्टे के बाद जो पतुंगें 
उड़ती हैं, वे कभी उतर नहीं पाती। डोर भी उलझकर पिण्डा बन जाती है। उत्तर-समाजवाद के इन दुर्दिनों में बहुत 
सारी डोरें उलझी हुई हैं। माँझा झड़ गया है। सद्दी-सद्दी बची है हुचके में। 

उस शाम उसके बन्द कमरे में बैठे मैंने उससे चंद सवाल किए। एक तो ऊपर वाला था। बल्कि कहिए बुनियादी 
ही था। मैं नो मोर बाथरूम' और ्हेन एवर आई वाण्ट परफेक्ट लुकिंग स्किन, ऑल आई डू इज़ वेयर इट' की 
जटिल स्त्री के यथार्थ के बारे में पूछ रहा था कि क्या ऐसा हो सकता है कि हमें ऐसे लोग मिलें जो हमसे अधिक 
विद्वान हों और टीवी या स्टारडस्ट के पनों में सेकेण्डस को फड़फड़ाएँ। क्या उन पर कोई कहानी गढ़ी जा सकती 
है? क्‍या एक यथार्थपरक कहानी लिखी जा सकती है? कहानी यथार्थ से खाल की तरह किसने चिपका दी है। जब 
कहानी अलग हो चुकी है और खाल अलग से आती है तो क्‍यों हम ऐसा करें कि डोरी को हर्षद मेहता बना दें 
क्या ऐसा नहीं हो सकता? यदि ऐसा करें तो क्या वह कहानी बनेगी या कि विमर्श, कहानी, आलोचना, बातचीत, 
रिपोर्ताज, कमेन्टरी का एक फेंग हुआ बकवास। एक कथा लेख - क्या इस बकवास में अपने काल की कथा कही 
जा सकती है? 

उस शाम से देर तक केजी अचरज भरे ढंग से ख़ामोश रहा। फिर तीन-साढ़े-तीन घण्टे बाद बोला, “तुम इसे 
लिख डालो। एक बकवास ही बचा है जो लिखा जा सकता है”। 








0 | 80 |॥| 


08: | ॥| 


॥॥ || 





४५ हिन्दों ज्नपद 


दीवान-ए-सराय॥॥ मीडिया विनशं 

संजय शर्मा 





सन्‌ उन्‍नीस सौ बानवे समकालीन भारत के इतिहास का ऐसा साल है जिसे भुलाना मुश्किल है। उस वर्ष 6 
दिसम्बर ऐसा दिन था जिसने अनगिनत लोगों को चोट पहुँचायी और अनेक गलियाँ बंद कीं। लेकिन सन्‌ 92 ने 
कुछ अन्य रास्तों को खोला भी -- ये वो काल था जब उपग्रह टेलीविजन प्रसारण ने भारतीय उपमहाद्वीप में दूरदर्शन 
के तंग रास्ते की जगह चौराहे बनाने शुरु किये। ये अलग सवाल है कि प्रसारण और तरंगों के तमाम विकल्पों ने 
हमें नयी दिशाएँ दी हैं या अक्सर गोल-गोल घुमाया है...। 

992 में ही मैं भारतीय उपमहाद्वीप के औपनिवेशिक काल में पड़े अकालों पर शोध करने लंदन गया। 
शोध के साथ-साथ ब्रिटेन में बीबीसी देखने और रेडियो सुनने का भी मौका मिला। सार्वजनिक प्रसारण के क्षेत्र 
में बीबीसी का स्थान काफी अनूठा है। यह संस्था ब्रितानी करदाताओं के पैसे से चलती है जो उसे विज्ञापनों और 
प्रायोजकों पर दयनीय रूप से निर्भर नहीं बनाती। बीबीसी अजीब तरह से स्वायत्त है। भारत में दूरदर्शन और 
आकाशवाणी के साये में पली-बढ़ी पीढ़ी के लिए यह समझना मुश्किल हो जाता है कि अगर कोई संस्था 
सरकारी पैसे पर जी रही हो तो वह सरकार की क्‍या खाक आलोचना करेगी? लेकिन बीबीसी को ब्रितानी समाज 
की विशिष्टताओं के संदर्भ में ही समझा जा सकता है। मिसाल के तौर पर ब्रितानी टेलीविजन के हास्य 
धारावाहिकों को लिया जा सकता है। इनमें अक्सर ब्रितानी तौर-तरीकों, नज़रियों और वर्गीय ढाँचे पर बेहतरीन और 
करारा व्यंग्य किया जाता है। कई बार अंग्रेज़ी भाषा का ऐसा चतुर और छलावेदार इस्तेमाल दंग करने वाला होता 
है। और राजनीतिक व्यंग्य की परंपरा तो इतनी मज़बूत है कि इसमें महारानी और प्रधानमंत्री तक को नहीं 
बख्शा जाता है। जो समाज अपनी महारानी के कंधे को सहारे देने वाले पर बिफर उठता है और जिसकी 
महारानी सफ़ेद दस्ताने पहन कर किसी से हाथ मिलाती है (ताकि त्वचा का स्पर्श न हो) वहाँ के हास्य-व्यंग्य कार्यक्रमों 
में महारानी के शौच-कर्म और प्रधानमंत्री के यौन-जीवन पर खुल कर काल्पनिक स्थितियाँ गढ़ी जाती हैं। 
तथाकथित $४# एए7० 9 संस्कृति के इस उच्छंंखल रूप को कैसे समझा जाये? शायद यह उनके 
सांस्कृतिक आत्मविश्वास की उपज है। 

ब्रितानी लोगों में यह गहरा आत्मविश्वास मौजूद है कि अगर ब्रितानी लोकतंत्र, राजशाही, उपनिवेशवाद या 
कमजोर होती अर्थव्यवस्था का कोई सबसे अच्छा मज़ाक उड़ा सकता है तो स्वयं ब्रितानी लोग ही हैं। इसमें एक 
चतुरायी भी है कि इससे पहले कोई और आपका मज़ाक उड़ाये आप खुद ही यह काम कर लें। मुझे यह बात काफी 
खटकी कि सदियों पुरानी सभ्यता होने के बावजूद भारत में हम हॉँसी-मज़ाक के प्रति अक्सर काफी 
संवेदनशील हो जाते हैं। हम आदर और परंपरा के बोझ से इतने गंभीर और पीड़ित हो जाते हैं कि हँसना भूल जाते 
हैं। हमने गाँधी जी को राष्ट्रपिता के रूप में स्थापित कर दिया मगर यह भूल गये कि गाँधी जी में स्वयं बेहतरीन 
825८ ०7 ॥ए7० ० था। गाँधी जी के कितने ही किस्से और जवाब लोक-जीवन में मुग़ल-ए-आज़म' और 'शोले' 
के संवादों से कहीं पहले दोहराये जाते रहे हैं (गाँधी जीः मैं रेलगाड़ी के तीसरे दर्ज में इसलिए सफुर करता हूँ 








क्योंकि चौथा दर्जा नहीं है, भारत में भी 706 गाड़ी है -- बैल गाड़ी: 0४-/0००)। लेकिन गाँधी 
जी को सार्वजनिक जीवन में हमने महिमामंडित करके ऐसे गंभीर पितामह के रूप में प्रतिष्ठित 
कर दिया है जिससे उनकी मशहूर विनोदप्रियता छिप गयी है। उसे वापस लाना हमारे जन-माध्यमों 
और सांस्कृतिक मूल्यों के लिए एक बड़ी चुनौती है। 

बहरहाल जब मुझे बीबीसी हिन्दी सेवा के लिए प्रसारण करने का मौका मिला तो ज़िंदगी 
में बेहद दिलचस्प और बहुत कुछ सिखाने वाला अध्याय जुड़ गया। मेरे ख़याल से टेलीविजन 
के प्रसार से पहले कम से कम उत्तर भारत में जो भी रेडियो के साथ पला-बढ़ा है वह बीबीसी 
हिन्दी प्रसारण से अछूता या अनजान रहा हो यह संभव नहीं। सत्तर के दशक में ख़ासकर 
आपातकाल के दौरान बीबीसी सुनना एक पवित्र कर्म था - हर उस व्यक्ति के लिए जो कोई 
विकल्प की तलाश में था, जिसमें जानकारी की भूख-प्यास थी या जो सोचने-विचारने वाला था 
मगर ज़रूरी नहीं कि पढ़ा लिखा हो। सुदूर दुर्गम इलाकों में, गाँवों-कस्बों में मौजूद स्थानीयता 
का भाव रेडियो की सुई घुमाते ही एक व्यापक वैश्विक अनुभव से घुल-मिल जाता था। आज 
के ग्लोबल टेलीविजन चैनेल जो स्मोट का बटन दबाते ही उपलब्ध हैं उन्हें देखने की आसानी 
में वो सुख कहाँ जो शॉर्ट वेव पर बीबीसी ढूंढ कर लगा लेने में था। ज़रा सा चूके या हिले 
तो आवाज़ गायब। और प्रसारकों की आवाज़ भी ग़ज़ब तरीके से आती - समुंदर की लहरों 
की तरह बहुत दूर से आने का अहसास दिलाती हुई और सराबोर कर देने वाली। रेडियो तरंगें 
जैसे जल-तरंग बजाती हुईं। 

बीबीसी के इस चुम्बकीय आकर्षण की यादों के साथ जब मैंने लंदन स्थित बुश हाउस' 
में हिन्दी सेवा के कार्यक्रमों में हिस्सा लेना शुरु किया तो मैं तमाम आशंकाओं से ग्रस्त था। 
एक ओर तो ये अहसास था कि जिस विभाग से बलराज साहनी, जॉर्ज ऑर्वेल, मॉर्क टली 
(जिन्हें आज भी भारत में बहुत लोग प्यार से तुली साहब कहते हैं) जैसे लोग कभी जुड़े थे 
उसकी संपन्न विरासत के साथ न्याय कैसे किया जाये। दूसरी तरफ विचारधारा-संबंधी अपने कई 
संशय भी थे। आख़िर बीबीसी ने गुलाम हिंदुस्तान के लिए द्वितीय विश्व-युद्ध के समय प्रसारण 
शुरु किया था - क्या ऐसी संस्था अपने औपनिवेशिक अतीत की छाया से मुक्त होगी? क्‍या 
समृद्ध और सुविधा-सम्पन लंदन में बसे बीबीसी में कार्यरत लोग भारत के जमीनी यथार्थ की 
बारीकियों और दर्द को समझते हैं? क्या भारतीय समाज की सुगबुगाहट को फोन-फैक्स या 
इंटरनेट की वर्चुअल (छाशण४) दुनिया में महसूस किया जा सकता है? और वस्तुपरकता 
(०/००४श७) के प्रति उदारवादी प्रतिबद्धता और निष्पक्षता (॥०५०४॥७४) के दावे क्‍या स्थापित 
मूल्यों को चुनौती देने में आड़े नहीं आयेंगे? ऐसे कितने ही सवाल उठे जो आज भी मौजूद हैं 
-- कुछ के संतोषजनक जवाब मिले, कुछ भ्रांतियाँ टूटी, कुछ मोहभंग भी हुआ। 

हालाँकि बीबीसी वर्ल्ड सर्विस के प्रसारणों का खर्च ब्रिटेन का विदेश मंत्रालय उठाता है 
किन्तु संपादकीय फैसलों पर उसकी पकड़ वैसी नहीं है जैसी अन्य देशों के मीडिया-सेठों या 
सरकारों की होती है। बल्कि ये कहना ही होगा कि रोज़मर्स के कामकाज में बीबीसी में मैंने 
काफी स्वतन्रता देखी। हाँ, ये कहा जा सकता है कि सब कुछ एक व्यापक उदाखादी ढाँचे में 
होता है जिसमें आलोचना और विरोध की धार का पैनापन कुंद हो जाता है। भारत में दूरदर्शन 
और ऑल इंडिया रेडियो पर सरकारी शिकंजे ने बीबीसी की साख बढ़ाने में विशेष योगदान 
दिया है। बीबीसी द्वारा निष्पक्षता, स्वतंत्रता और विश्वसनीयता के दावों की जड़ें औपनिवेशिक 
दौर में खोजी जा सकती हैं जब अंग्रेजों को हिंदुस्तान में बहुत लोग तटस्थ, निष्पक्ष, वक्त का 
पाबंद और नैतिक रूप से ईमानदार मानते थे। इसका कुछ अंश शायद आज भी बीबीसी के 
पुराने और वफादार श्रोताओं में मौजूद है। 

बीबीसी ब्रितानी समाज की तरह कई मायनों में परंपरावादी है। हालाँकि इसमें आज सैंकड़ों 

गैर-ब्रितानी लोग काम करते हैं किन्तु शीर्ष पदों पर और नाजुक विषयों पर ख़बरें देने का काम श्वेत लोग ही अधिक 
करते हैं। हाल के वर्षों में बीबीसी टीवी और रेडियो में गैर-युरोपीय चेहरों की उपस्थिति बढ़ी है किन्तु इनमें से भी 
अधिकाँश लोग वो हैं जो ब्रिटेन में पले-बढ़े हैं। साथ ही अंग्रेज़ी के तमाम लहज़ों को पहले की तुलना में सम्मानजनक 
जगह मिली है। किसी ज़माने में ऑक्सब्रिज लहजे वाली अंग्रेजी का दबदबा था लेकिन अब वेल्श, स्कॉट या दक्षिण 
एशियाई लहजे वाली अंग्रेज़ी से बीबीसी को परहेज नहीं। मगर इससे ऊँच-नीच और भेदभाव की मनोवृति कितनी 
कमज़ोर हुयी है? या बीबीसी को केवल ज़माने की हवा लग गयी है जिसके चलते वह पोलिटिकली करेक्ट हो गयी 
है? बहरहाल नस्लवाद पर बहस काफी जटिल है... वह फिर कभी। 

रेडियो प्रसारण की अहम्‌ ज़रूरतें हैं भाषा, स्वर और उच्चारण; और मुझे सुखद आश्चर्य हुआ कि मेरी आवाज़ 
और भाषा को प्रसारण के काबिल माना गया। अपनी आवाज़ को माइक्रोफोन और टेप पर जाते देखना बड़ा ही 
डेमोक्रेटइजिंग अनुभव था - इससे पहले मैं तो यहीं सोचता था कि आवाज़ उन्हीं की रेकॉर्ड होती है जो मोहम्मद 
रफी, लता मंगेशकर, किशोर कुमार या अमीन सयानी के आस-पास हों। जहाँ तक भाषा का सवाल है तो एक श्रोता 
के रूप में मैं बीबीसी द्वारा हिन्दी के विविध प्रयोगों से वाकिफ था। हिन्दी सेवा के भाषा संबंधी कुछ मानक तो हैं 
लेकिन वो मुहावरे रहित सरकारी हिन्दी की कभी कायल नहीं रही। और रहती भी कैसे? हिन्दी खाड़ी के देशों से 
लेकर पूरे दक्षिण एशिया में तरह-तरह से बोली जाती है। बीबीसी के अनेक क्षेत्रीय संवाददाताओं की रिपोर्टो में 
जनपदों का रंग घुला होता है। ये उसकी ख़ूबी है। बीबीसी हिन्दी सेवा, हैदराबादी, बंगाली, गुजराती या #द्रासी' 
शैली में गजब की चोखी हिन्दी परोसती है। उसके करोड़ो श्रोता अंचलों में रहते हैं जिन्हें लंदन से प्रसारित अपने 
लहजे की हिन्दी भाव-विभोर कर देती है। इसका मतलब ये नहीं कि हिन्दी के स्वरूप को लेकर बीबीसी हिन्दी सेवा 
में तनाव और बहस नहीं है। वहाँ भी मुद्दे वहीं हैं जो हिन्दी सार्वजनिक क्षेत्र में बरसों से हैं। मसलन क्या शुद्ध शब्दों 
की जगह ऐसे शब्दों का इस्तेमाल किया जाये क्योंकि उन्हें हिन्दी पत्रकारिता ने चला दिया है - जैसे 4००४४०० के 
लिए अब आरोपी' धड़ल्ले से लिखा जाता है या मुख़ालफृत की जगह 'ख़िलाफृत' जो गलत है। कुछ लोगों का 
मानना है किक्षेत्र को छेत्र' बोलने में कोई हर्ज नहीं और नुक़्ते का सवाल हमेशा विवादों के घेरे में रहा है। यह 
दिलचस्प तथ्य है कि आज़ादी के पहले की हिंदुस्तानी सेवा बाद में इंडियन सेक्शन और पाकिस्तानी सेक्शन में बँट 
गयी। कालांतर में ये हिन्दी सेवा और उर्दू सेवा कहलायी। यह विभाजन दुर्भाग्यपूर्ण ही है - हिन्दी और उर्दू सेवाओं 
में जो दोस्ती है उसे देखते हुए उनके अलग होने का क्या औचित्य है? कम से कम बीबीसी में हिन्दी-उर्दू के लिए 
राष्ट्रवाद के तकाज़ों से ऊपर उठने की संभावना थी। पाकिस्तानी सेवा को उर्दू सेवा में तब्दील कर वहीं ऐतिहासिक 
भूल हुई जो बार-बार दोहरायी जाती रही है - कया उर्दू सेवा के कार्यक्रम भारत में उर्दू-भाषियों के लिए नहीं हैं? 
यह सवाल आज भी बीबीसी के सामने मुँह बाये खड़ा है। वर्ल्ड सर्विस ने राष्ट्रवाद” की सर्विस क्‍यों करनी शुरु 
की? और अगर करनी ही थी तो बांग्लादेश बनने के बाद बांग्ला सेवा को पश्चिम बंगाल और बांग्लादेश के लिए 
तोड़ देना चाहिए था। 

यूँ बीबीसी की तटस्थता और निष्पक्षता दक्षिण एशिया की दुखती रगों को बराबर छूती रहती है। कश्मीर को 
भारत अधिकृत कश्मीर या पाकिस्तान अधिकृत कश्मीर कह कर दोनों देशों के देशभकतों' की भावनाओं को ठेस 
पहुँचायी गयी लेकिन यह तटस्थता की माँग थी। बाद में भारतीय कश्मीर जैसी शब्दावली के प्रयोग से 'दिशभक्तों' 
को कुछ राहत मिली। लेकिन कई बार बीबीसी के विदेश संवाददाताओं की तटस्थ और वस्तुपरक शैली में उनके 
रुझान और स्थापित मान्यताएँ साफ़ झलकती हैं। ख़ासकर जब पूर्व सोवियत संघ, साम्यवाद या उन समाजों की चर्चा 
होती तो पश्चिमी सभ्यता से भिन्न हैं। इनसे संबंधित रिपोर्टों में पूर्वाग्रह और प्राच्यवादी (07०॥8॥80 धारणाएँ 
अक्सर स्पष्ट दिखती हैं। मिसाल के तौर पर जब रूस के तत्कालीन राष्ट्रपति येल्त्सिन गंभीर रूप से बीमार पड़े तो 
मॉस्को संवाददाता ने ख़बर दी कि इसका कारण अत्यधिक शराब का सेवन है। लेकिन साथ ही उसने ये भी जोड़ा 
कि रूस में शराबियों की संख्या कितनी है और रूस में शराब से मरने वालों की औसत उम्र येल्तसिन की आयु 
से कम है। यानी इस हिसाब से कया येल्तसिन को पहले ही मर जाना चाहिए था? आख़िर देश के राष्ट्रपति को 











राष्ट्रीय औसत का सम्मान करना चाहिए था! मुझे लगता है भारत में मार्क टली को जो इज्ज़त मिली उसके पीछे 
एक बड़ी वजह है उनका भारतीय समाज के प्रति ऐसा नज़रिया जो सिर्फ आलोचना नहीं करता बल्कि तय मान्यताओं 
और रूढ़ियों का उनके परिवेश में रख कर परीक्षण करता है। लेकिन अनेक पश्चिमी टीकाकार भारतीय समाज, 
संस्कृति और राजनीति को केवल धर्म और जाति के माध्यम से समझते हैं। इस सरलीकरण से दक्षिण एशियाई समाज 
में क्रिकेट, हिन्दी फिल्मों और शाहरुख ख़ान, आमिर ख़ान, सलमान ख़ान की लोकप्रियता को कैसे समझा जा 
सकता है? और कैसे समझेंगे आप भारतीय समाज की अजब और जटिल आधुनिकताएँ -- जिस समाज में वॉशिंग 
मशीन का इस्तेमाल दूध मथने के लिए किया जा सकता है, जहाँ कम्प्यूटर जैसी अति आधुनिक चीज़ दहेज में ली/दी 
जाये, जहाँ नाश्ते में पराँठे के साथ वाइन परोसी जा सकती हो और जहाँ मेलों में कम्प्यूटर से जन्म कुंडलियाँ बनायी 
जाती हैं - ऐसे समाज को निश्चित, स्थिर, और पूर्व-निर्धारित मान्यताओं से भला किस प्रकार समझा जा सकता है 
-- लेकिन यह बीबीसी समेत अनेक पश्चिमी प्रेक्षकों की भाषा और दृष्टि में अक्सर दिखायी पड़ता है। 

यह समस्या बीबीसी के अंग्रेज़ी संवाददाताओं की रिपोर्टों के अनुवाद में भी पैदा होती है। चूँकि हिन्दी सेवा 
के संवाददाता सारी दुनिया में नहीं हैं -- होना संभव भी नहीं है -- इसलिए हिन्दी में दिये जा रहे अन्तर्राष्ट्रीय 
समाचार और विशेष रिपोर्ट बीबीसी के विदेश-संवाददाताओं के अंग्रेज़ी डिस्पैचों के अनुवाद होते हैं। यहाँ 
समस्या अंग्रेज़ी के मुहावरों के हिंदीकरण की होती है। मसलन अंग्रेज़ी भाषा में फ्र0/०05 ०0॥॥0759705' का अक्सर 
प्रयोग होता है लेकिन हिन्दी में 'सैंकड़ों-हज़ारों' कहने से बेहिसाब संख्या का अहसास नहीं होता। चूँकि भारत 
की आबादी दुनिया में दूसरे नंबर पर है इसलिए किसी भी तथ्य को आँकड़े से पुष्ट बनाने में अंग्रेज़ी के शब्द कई 
बार कामयाब नहीं होते। जैसे ॥॥807॥$ ० 9०००० को कैसे व्यक्त किया जाये? लाखों या करोड़ों लोग? भारत में 
कुंभ मेले में एकत्र लोगों के लिए ॥र||॥णा5 शब्द हल्का ही जान पड़ता है। सिक्के का दूसरा पहलू तब 
उजागर होता है जब तरह-तरह के लोगों की संख्या भारत के लिए सबसे बड़ी बतायी जाती है। हालाँकि ये 
प्रवृति देश-विदेश के तमाम जन-संचार माध्यमों में दिखती है। जैसे कहा जाता है कि दुनिया के सबसे 
अधिक नेत्रहीन भारत में हैं। इस हिसाब से भारत में सबसे ज्यादा निरक्षर, चोर, प्रेमी, बलात्कारी, परोपकारी, 
निरंकारी... भी हो सकते हैं। ऐसे तथ्यों' से युक्त रिपोर्ट ख़बरें कम, गिनिस बुक ऑफ रिकॉर्ड्स का अंश 
ज्यादा नजर आती हैं। 

प्रसारण की भाषा में देशज शब्दों के प्रयोग से अश्लीलता टपकने की आशंका बनी रहती है। भले ही ऐसे 
शब्द बेहद सटीक हों। अब छा ॥णा05०४शा५ए को लें। अंग्रेजी में उसे ।2४७४४०आ॥ कहा जाता है मगर 
हिन्दी में उसका अनुवाद अपर्याप्त सा लगता है। शायद इस वजह से भी क्योंकि भारतीय समाज में महिलाओं 
के बीच यौन-संबंधों को मानने या मान्यता देने के लिए लोग तैयार ही नहीं होते। जब अमेरिका के पूर्व राष्ट्रपति 
बिल क्लिंटन के रंगीले यौन जीवन की ख़बरें सुर्खियों में थीं तो उनके व्यवहार के लिए तरह-तरह के शब्द खोजे 
जा रहे थे। लेकिन बड़ी दुविधा थी। अमेरिका के राष्ट्रपति को क्या लम्पट कहा जाये, दुराचारी या लंगोट का 
कच्चा? समझने वाले समझ गये, जो ना समझे वो अनाड़ी हैं। वैसे अनुवाद का काम अनाड़ी हाथों में पड़ने के 
ख़तरे कम नहीं हैं। कुछ मिसालें नोश फुरमाइये -- छश्लाक्ा& [२७७फाऑा। केला गणतंत्र, ललाधभाए० ण ग6 
अमि का आदान-प्रदान, ए07 ०॑ $फक्ना। स्पेन का बंदरगाह, 5०८एाक्षा ९०णा०णागांट शाण्शाा धर्मनिरपेक्ष आर्थिक र्थिक > 
विकास अंग्रेज़ी भाषा या किसी भी भाषा से तर्जुमा करते समय मुहावरेदार हिन्दी लिखने की चुनौती उठानी पड़ेगी 
ही लेकिन इसकी पहली ज़रूरत है ०णग्रागण 5०१७० वर्ना हालत चुटकुले के उस व्यक्ति की तरह होगी जिसने 
हिन्दी में अपना नाम बताया सूर्यप्रकाश और अंग्रेज़ी में सनलाइट! 

यह बात सर्वज्ञत है कि अनुवाद में मूल शब्द छिटक कर दूसरी संस्कृति के विमर्श में प्रवेश कर जाता 
है। जब ब्रिटेन में ॥8७० ००७ (5०४५० फैली तो उसे पागल गाय रोग कहा गया। भारत में मुझसे बीबीसी के एक 
आहत श्रोता ने शिकायत की... “भारत में गाय पवित्र होती है पागल इंग्लैंड में होती होगी!” शायद इसी तर्क 
का इस्तेमाल करके अनेक धार्मिक हिंदू विलायत में यह कह कर गोमाँस खा लेते हैं कि विदेशी गाय पवित्र या 
पूजनीय नहीं होती! मुझे इंग्लैंड में ऐसे कई भारतीय मिले जो बहुत सारे हिंदुस्तानियों की तरह मंगलवार को 
माँस-मदिरा का सेवन नहीं करते। लेकिन इंग्लैंड में सात साढ़े-सात बजे घड़ी देखते रहते। चूँकि भारत में समय 

गे प्रिंट, रेडियो, टीवी 


मौसम अनुसार ब्रिटेन से साढ़े चार या साढ़े पाँच घंटे आगे रहता है इसलिए जैसे ही भारतीय समयानुसार मंगलवार 
ख़त्म हो कर बुधवार शुरु होता, वे बिना किसी अपराध-बोध के माँस-मदिरि पर टूट पड़ते। 

बीबीसी हिन्दी सेवा साठ वर्ष पार कर गयी है। षष्ठिपूर्ति के बाद भी यह भारतीय प्रसास-माध्यमों में देवानंद की 
तरह सदाबहार बनी हुई है, मगर कब तक? और वह कैसे मुकाबला करेगी नयी सूचना तकनीक और हिन्दी के 
निरंतर बड़े होते बाज़ार की माँगों का? क्या एफएम की तरंगें शॉर्ट वेव को निगल जायेंगी? क्‍या चटपटी हिंग्लिश 
सोंधी हिन्दुस्तानी को खा जायेगी? क्या ॥7//7० का श्रोता गाँव के साधनहीन श्रोता पर भारी पड़ पायेगा? वह श्रोता 
जिसके लिए कोई बात इसलिए सही है, अकाट्य सत्य है, क्योंकि उसने बीबीसी पर उसे सुना होता है। क्या पत्रकारिता 
में निहित तात्कालिकता गंभीर विश्लेषण और दूरदृष्टि को नष्ट कर देगी? क्या सबसे पहले और सबसे तेज़ ख़बर 
देने की कोशिश में बीबीसी रेडियो अपनी विश्वसनीयता और संतुलन खो तो नहीं देगा? ऐसे अनेक सवाल बीबीसी 
से जुड़े लोगों और श्रोताओं को मथ रहे हैं, बेचैन कर रहे हैं -- लेकिन शुरुआत भी हो चुकी है। हिन्दी जगत आम 
तौर पर नयी प्रौद्योगिकी को अपनाने से घबराता है लेकिन हिन्दी सेवा के प्रसारण आज आसानी से नेट पर सुने जा 
सकते हैं। हिन्दी वेबसाइट पर देवनागरी से नये प्रयोग किये जा रहे हैं। तमाम स्थानीय पत्रकार और उनकी बोलियों 
के लहज़े मानक हिन्दी को चुनौती देने के साथ समृद्ध भी बना रहे हैं। कार्यक्रमों में लाइव रिपोर्टस और साक्षात्कारों 
का बड़ा अंश है और विज्ञान, राजनीतिक विवेचना और खेल-कूद पर रूपक बीबीसी के प्रसारणों को पूर्णता प्रदान 
करते हैं। आख़िर विज्ञापनों के बिना किसी भी कार्यक्रम को सुनना अपने आप में अनोखा और राहत पहुँचाने वाला 
अनुभव है। टेलीविज़न की वजह से श्रोता भले ही कम हये हों किन्तु रेडियो को अब टेलीविजन के केवल प्रतिस्पर्धी 
नहीं बल्कि पूरक के रूप में देखा जा रहा है। और आज भी संकट में लोगों को बीबीसी याद आता है - यानी 
ब्रिटिश ब्रॉडकास्टिंग इन क्राइसिस। 

बाप्सी सिध्वा 





एक बार जब फैसला ले लिया गया तो हमने राहत की सांस ली। बहस-मुबाहिसों और गलबात का वह छूटा 
हुआ सिलसिला शिद्दत से याद आने लगा और हमने जो खो दिया था उसको पा लेने की हड़बड़ी मच गई। सन्‌ 
965 की शरद ऋतु के शुरुआती दिन थे और नवबंर में सफेद-स्याह टीवी को पाकिस्तान में अपना प्रथम दर्शन 
देना था। तो वक्तन-फवक्तन 'स्टैंड' लेने वाले मेरे शौहर नौशीर ने तय किया कि वे टेलीविजन सेट नहीं ख़रीदेंगे; 
हमें 'बुद्धू बकसे' की लत नहीं लगानी है। 

उन दिनों मेरे अपने भी कुछ ख़याल थे और मैंने इस फैसले में अपनी हामी भर दी। लाहौर में अफवाहों का 
बाज़ार गर्म था। अपने बीच टेलीविजन के चमत्कार को लेकर लगायी जा रही अटकलों के साथ-साथ विकसित दुनिया 
में शुमार होने का ख़याल तोषप्रद था। लेकिन हमारे परिवार ने चौतरफ़ा बढ़ते दबावों को ख़ामोश घृणा से नजरअंदाज 
किया। नौकरों की फुसफुसाहट में भी जो दबे-ढंके इल्ज़ामात थे, उनकी अनसुनी करते हुए हम टीवी-विहीन रहने के 
अपने निश्चय पर अटल रहे। 

कुछ सालों बाद, हिन्दुस्तान ने भी अपने प्रारंभिक टीवी स्टेशन स्थापित किए और लोगों के आश्चर्य का ठिकाना 
न रहा, जब अमृतसर टीवी चैनल लाहौर में दिखने लगा। हालाँकि इसमें ताज्जुब जैसी कोई बात नहीं थी - टीवी 
तरंगें तो कहां-कहां नहीं जातीं और अमृतसर से लाहौर तो महज़ बीस मील है। लेकिन अमृतसर तो पास होते हुए 
भी हमारे लिए जैसे अलास्का में था। दोनों सरकारों की सख्त पाबंदी के चलते दो पड़ोसी शहरों के बीच संचार न 
के बराबर था। तो, जैसे ही अमृतसर से हिंदुस्तानी समाचार और डॉक्युमेंटरी हमारे टीवी के पर्दों पर आने लगे, यह 
खाई अप्रत्याशित रूप से पट गई। 

हालाँकि हम राजनीति और ख़बरों के पुराने आदी थे - यहां हयूस्टन में भी हमारी शा्में आमतौर पर राजनीतिक 
गपशप ही रंगीन करती हैं -- नौशीर और मैंने अपना बहिष्कार जारी रखा। मुझे मान लेना चाहिए कि उसके इस 
स्टैंड' के पीछे जो ठीक चिंता या समझ थी उसे ठीक-ठीक समझने में मुझे थोड़ा वक़्त लगा। गप्प देना उसकी 
आदत है और इसी गणबाजी के लिए बंबई में पारसियों को 'कागरा-खाव” या कौआ-खोर की उपाधि से नवाजा 
जाता है - मुझे लगता है कि टीवी दोस्तों के साथ होने वाली उसकी बैठक के बहस-मुबाहिसों में ख़ुलल डालेगा, 
इसका उसे डर था। उसने यह कहा भी: टीवी सभ्य वाद-विवाद का ख़ात्मा कर देगा। उसके शाम के दोस्तों को 

ख़ामोश और बेवकूफ पुतलों में तब्दील कर देगा। उसका कहना इतना ग़लत भी नहीं था। तब से लेकर अब तक, 
केबल और विडियो के अतिरिक्त दबाव ने महिलाओं की पर-निंदा-पर-चर्चा और गलबाती सत्रों तथा पुरुषों के सियासी 
मुबाहिसों में अच्छी सेंध लगाई है। मनोरंजन के ताज़ातरीन साधन होने की वजह से पाकिस्तानी टेलीविजन पाकिस्तानी 
सिनेमा की पारंपरिक रूढ़ियों से आजाद था। पाकिस्तानी सिनेमा की तमाम अभिनेत्रियाँ जहाँ सिर्फ़ हीरा मंडी की 
नर्तकियां होती थी, टीवी ने अच्छे-भले घरों की प्रतिभाशाली महिलाओं को भी आकर्षित किया। सच तो यह है कि 
इस नई प्रतिभा के साथ-साथ रचनात्मकता ने पाकिस्तानी टीवी को भारतीय टीवी की नाटक-आदि प्रस्तुतियों की स्पर्धा 
में सालों तक बेहतर स्थिति में रखा। 

लेकिन हिंदुस्तानी टीवी के पास एक चीज़ थी जो पाकिस्तानी टीवी के पास नहीं थी। इसके पास भारतीय फ़िल्मों 
का एक ऐसा बड़ा जखीरा था जिसे पाकिस्तानी जनता ने नहीं देखा था। लिहाज़ा अपनी पुरानी ख़ामियों की भरपाई 
करने के लिए हिन्दुस्तानी टीवी ने हिंदुस्तानी फ़िल्मों की बाढ़ ला दी। और जिस फ़िल्म से यह सब शुरु हुआ, वह 
थी मशहूर फ़िल्म प्राकीज़ा। मीना कुमारी और राजकुमार अभिनीत इस फ़िल्म में लता मंगेशकर और मोहम्मद रफी 
के ढेर सारे गाने थे। इसको लाहौर में इतनी ख्याति मिल चुकी थी कि कुछ लाहौरियों ने तो बाकायदा वीज़ा लेकर 
अमृतसर जाकर इसे देखने की ज़हमत कृबूल कर ली थी। 

यह अफवाह 70 लाख लाहौरियों में बिजली की तरह फैल गई कि उस ख़ास जुमेरात को अमृतसर टीवी 
परकीज़ा दिखाएगा। कई दिनों तक कोई और चर्चा नहीं हुई। पहले से लोकप्रिय इसके तराने हर घर, गाड़ी और 
दुकानों के बाहर सुने जा सकते थे। टीवी सेटों की बिक्री में इज़ाफे के साथ सड़कों पर टेलीविजन सेटों के गत्ते के 
कार्टनों से लदी-फदी गाड़ियों और ठेलों का कारवां दीखने लगा। 

जिनके पास अभी तक टीवी सेट नहीं थे - ज्यादातर लोगों के लिए टीवी निहायत महँगा था - उन्होंने किस्मत 
वाले दोस्तों और परिचितों के यहाँ फिल्म देखने की लंबी-चौड़ी योजना बना डाली थी। हमारी जिद से हमारे नौकर 
विस्मित और परेशान थे और उन्होंने अब तक इस विषय पर बमुश्किल मुँह खोला था। लेकिन उन्होंने भी पूरी ढिठाई 
के साथ पूछना शुरु कर दिया कि फुलां-फुलां ने ले लिया, हम टीवी कब ले रहे हैं। वे अपने क्वॉर्टर्स में मंडली 
जमाकर या दोस्तों के ड्राइवरों के इर्द-गिर्द जमा होकर हमारे दिवालियापन के बारे में अटकलें लगाते होंगे, ऐसा मेरा 
अंदाज़ा है। प्ाकीज़ा दिखाए जाने के एक हफ़्ता पहले उनकी सेवाएं पहले तो अजीब ढंग से मुस्तैद और शालीन 
हो गईं और जब इससे कुछ बनता न दिखा तो घरेलू काम करते हुए उनके चेहरे लटकने लगे। माहौल से बगावत 
की बू आने लगी। कभी इन्हें इस घर में काम करने का गुमान था लेकिन अब टीवी वाले पड़ोसियों से ईर्ष्या और 
हमसे जुड़े रहने में अपमान महसूस होने लगा। हम उनकी नज़रों से बचने लगे। और अपना रवैया कड़ा कर लिया 

जुमेरात की शाम आई और नौकर उड़न छू! फोन या दीगर ज़रिए से दोस्तों से संपर्क करना दूभर हो गया 
खुद को तन्‍्हा और त्यक्त तथा इस ऐतिहासिक-से लगते अवसर से वंचित महसूस करते हुए हमने कैंटोनमेंट में 
अपने टीवी-दार दोस्तों नीलोफर और फुख़र मजीद के यहां जाने का फैसला किया। जब फैसला हो गया तो एक 
फौरी सुकून मिला और आख़िर वह दिन आ ही गया -- शरद का वह वीरवार जब शाम 7.00 बजे प्राकीज़ा दिखायी 
जानी थी। छोटे-छोटे ढाबों और चाय की दुकानों ने अपने अहातों के आगे सूरजमुखी छाप शामियाने-तंबू टांग लिए, 
और समोसा-चाय आदि पीने वालों के लिए अतिरिक्त कुर्सियां डाल दी। जिनकी इतनी औकात भी नहीं थी उनके 
खड़े होने या बैठने की जगह का बंदोबस्त किया गया। 

फूकृत चार मील की वह यात्रा याद रहेगी। चुप्पी की चादर लपेटे हुए लाहौर जैसे भूतों का शहर हो गया 
था। हमारे घर के पास ही मेन गुलबर्ग मार्केट था पर मार्केट की गहमागहमी नदारद थी। हमारी वोक्सी गाड़ी को 
छोड़कर हर चीज निस्पंद। आमतौर पर खचाखच ट्रैफिक वाली सड़कों पर न तो बच्चे थे, न एक भिखारी और न 
ही कोई कुत्ता। हमें कर्फ्यू में चलने का अहसास हुआ। तो उसी आलम में हम इस शहस्व्यापी जलवे में 
शिरकत करने के लिए जल्दी-जल्दी निर्जन गलियों में बढ़ते गए। 

कैंटोनमेंट में हमारा स्वागत कालीन-बिछे, भीड़-भरे, ख़ामोश कमरे ने किया और हमने जैसे-तैसे ठंस-ठंसाकर 
अपने लिए दरी पर जगह बनाई। हमने पूरी फिल्म देखी -- एक ख़ामोश दृढ़ता के साथ। पर्दे पर सफेद-स्याह, 
आड़ी-तिरछी रेखाओं और बर्फानी बूंदों के झटकों के बीच कभी-कभार कोठे पर अश्रुपूरित आँखों और हसीन अदाओं 














वाली मीनाकुमारी की झलक दीख जाती थी। हमारे मेज़बान ट्रैकिंग नॉब को दाएं-बाएं घुमा रहे थे और दर्शक दीर्घा 
उनको मददगार सलाह देती जाती। बड़े ही सही ठिकाने पर अवस्थित एक लड़का - जो परदे पर नज़र रखे हुए 
जब चाहे बाहर निकल सकता था -- छत पर खड़े ऐंटिना दुरुस्त करते हुए दूसरे लड़के से सतत संवाद कर रहा 
था। फ़िल्म अचानक साफ़ आने लगी और छत के लड़के को चिल्लाकर बताया गया कि एंटिना स्थिर हो गया, और 
दर्शकों ने अपनी हसरत पूरी होने पर ठंडी सांस ली। लगा कि पूरे शहर ने हसरत पूरी कर ली हो और मेलोड़ामा 
के प्रवाह और मीना कुमारी से सहानुभूति में रोने में जुट गया हो। 

अगली सुबह नाश्ते पर मौके के मुताबिक संजीदा दीख रही हमारी आया ज़ोहरा ने अपने मैले-कुचैले दुपढ्े 
की गाँठ खोली और मुड़े-तुड़े एक रुपये के नोट को सीधा करते हुए मेरे पति के सामने डायनिंग टेबल पर रख 
दिया। इतने में चिमटा हाथ में लिए बावर्ची रसोई से प्रकट हुआ और उसने उतनी ही संजीदगी से एक और नोट 
हमारे सामने रख दिया। उसके बाद बैरे शुकरदीन, माली और झाड़ू-पोंछा वालों की बारी थी। जुम्मे का दिन था, 
इसलिए धोबी भी वहीं था और उसने भी नोटों के इस बेढब ढेर के ऊपर अपना नोट रखकर समारोह में 
शिरकत की। फिर वे सब अदब के साथ, पर बेचैन अंदाज़ में, टेबल के दूसरी ओर खड़े हो गए। तभी आमतौर 
पर उनकी अगुआई करने वाली, बड़बोली ज़ोहरा ने बाकायदा समारोहपूर्वक उनकी नुमाइंदगी करते हुए 
घोषणा की: यह हमारा योगदान है। हम सब आपको हर महीने तब तक चंदा देंगे जब तक आपके पास टीवी खरीदने 
के पूरे पैसे न हो जाएँ! 

और हमारे घर अगले ही दिन टीवी लग गया। 


अनुवाद: रविकान्त 


हि ह्््दी ज्नप श्ज 


दीवान-ए-सराय॥॥ मीडिया विनशं 


मॉनिका नरूला 

राष्ट्रभाषा बन जाने के बाद भी हिन्दी के चेहरे से सतायी गयी और अवमानित भाषा का आवरण क्‍यों नहीं उतरा, 
बावजूद इसके कि सब कुछ उसके हक में था। उर्दू को मातृभाषा स्वीकार करने वाले भारतेंदु युग के उत्तराधिकारी 
हों, पंजाबी को मातृभाषा मानने वाले लाला लाजपतराय के अनुयायी हों, गुजरातीभाषी महात्मा गाँधी हों, या मराठीभाषी 
आंबेडकर हों, सभी लोग हिन्दी को राष्ट्रभाषा के पद पर ही आसीन नहीं देखना चाहते थे, वे सभी यह भी चाहते 
थे कि सारा देश हिन्दी सीखे और उसका व्यवहार करे। 

- अभय कुमार दुबे, किस्सा हिन्दी के “हयूमिलिएशन” का! 


लेकिन यह हिन्दी का मामला है क्या? इसका राष्ट्रभाषा नहीं बन पाना? अपने लगभग मिटा दिए गुप्त अहम - 
अर्थात उर्दू के साथ संबंध का? इस तथाकथित हिन्दी पट॒टी की दीगर देसी भाषाओं - जिन्हें हिन्दी वाले अब बोली 
कहकर पुकारते हैं - के बरक्स इसकी वर्चस्ववादी महत्त्वकांक्षोओं का? शायद राष्ट्रभाषा बनने की इसकी 
अनुचित आकांक्षाओं ने ही इसकी आम स्वीकृति को सबसे ज्यादा बाधित किया है। 

- आदित्य निगम, 'म्रांगरक'5 ए्ागकए५॥ (एणाइटांएगप्रशाट55? 


चाहे-अनचाहे अंग्रेजी-विरोधी राजनीति ने हिन्दी को सत्ता पाने की और अंग्रेज़ी को सत्ता में बने रहने की भाषा बनाया 
है। अंग्रेज़ी बोलने वाले ग्लोबव्यापी गाँव से जुड़े हुए हैं तो हिन्दी वाले गँवई गाँव के ही रह गये हैं। हिन्दी प्रदेश में 
हिन्दी बोलने वालों की तीसरी दुनिया पर अंग्रेज़ी बोलने वालों की पहली दुनिया अपना साम्राज्य स्थापित कर चुकी है। 

- मनोहर श्याम जोशी, 2/वीं सदी 


मैं ये नहीं मानता कि हिन्दी भाषा में वह भाषायी संसाधन नहीं हैं, या वह ग्नोत नहीं हैं, जिनके सहारे उसमें समाजशास्त्र 
या दर्शन जैसे विषयों पर लिखा न जा सके। आम तौर पर जब हम हिन्दी में इन विषयों पर लिखने की कोशिश 
करते हैं तो कल्पना ये रहती है कि दर्शन और समाजशास्त्र ठीक वैसा ही रहेगा जैसा अंग्रेजी में है, बस उसकी 
भाषा बदलकर हिन्दी हो जाएगी, मुझे लगता है इस सोच में बुनियादी खोट है। जब तक हिन्दी अपने लिए अलग 
विधा नहीं बना पाएगी या इसको दूसरी तरह से कहें तो हिन्दी में समाजशास्त्र कैसा होगा, यह सवाल हमारा बुद्धिजीवी 
पूछने को तैयार नहीं हैं। उसे लगता है इसका उत्तर स्वयंसिद्ध है, समाजशास्त्र एक ही तरह का हो सकता है, वैसा 
ही जैसा अंग्रेजी में होता है। हिन्दी में होगा, लिपि बदल जाएगी, भाषा बदल जाएगी, शब्दावली बदल जाएगी, 
समाजशास्त्र थोड़े ही बदल सकता है। इस सोच में बुनियादी खोट है। 

- योगेन्द्र यादव, हिन्दी में समाजविज्ञान का स्वरूप! 


हिन्दी प्रसारण की भाषा कैसी हो? संस्कृत के निकट या उर्दू के नज़दीक? या फिर उसका रोमांस अंग्रेज़ी के साथ 
हो? क्या अंग्रेज़ी में उपलब्ध समाचार सामग्री के अनुवाद मात्र से हिन्दी के पाठकों श्रोताओं और दर्शकों की ज़रूरत 
को पूरा किया जा सकता है? क्या इन श्रोताओं और दर्शकों को जाने-समझे बिना उनके लिए सार्थक प्रसारण या 
प्रकाशन संभव है? क्या हिन्दी इतनी सक्षम दिखाई देती है कि इंटरनेट के साथ शुरू हुए प्रसारण के एक नए युग 
में, नई चुनौतियों का सामना कर सके? और अगर इतनी सक्षम है भी तो क्या भारतीय समाज वाकई हिन्दी को 
फलते-फूलते देखना चाहता है? और अगर चाहता भी है तो क्‍या शहरों की अंग्रेज़ीपरस्त व्यवस्था ऐसा होने देगी? 
और इन सारे सवालों के साथ एक बड़ा सवाल यह भी है कि क्या हिन्दी भाषा, नई तकनीक, नए प्रसार माध्यमों 
के अनुरूप खुद को ढाल पाएगी? हिन्दी क्या करे? नए राजनीतिक, आर्थिक और तकनीकी माहौल में हिन्दी की 
भावी रणनीति क्या हो? गठजोड़ की या अलगाव की? 





- अचला शर्मा, नए जरसंचार माध्यम और ह्नदी 


न तो हमारे सामाजिक संबंधों की प्रकृति एकोन्मुखी है न ही हमारी सामाजिक अस्मिता एकाश्मक है। 
- रवीद्धनाथ श्रीवास्तव, भाषाई अस्मिता और हिन्दी 

आलोक राय >< संजय शर्मा >< शाहिद अमीन 


/*बलेड : 


पांह - 
गाए : 


संजय शर्मा > < आलोक राय 
>>संजय : अपनी किताब हिन्दी नेशनलिज़्म के बारे में बताएं - मुख्य कथ्य क्या है, कौन-कौन से मुद्दे उठाए 
गए हैं? 


>>आलोक : संजय, मेरी कोशिश ये दिखाने की रही है इस किताब में कि हिन्दी, आधुनिक हिन्दी, जिसको आज 
हम मानक हिन्दी समझते हैं, वो किस प्रक्रिया से बनती है। ये इतिहास मेरी नज़र में हिन्दी जगत में पूरी तरह से 
आया नहीं है। इसके कई कारण हो सकते हैं, उन कारणों में जाने की ज़रूरत नहीं है। लेकिन मेरी नजर में हिन्दी 
के अपने स्वस्थ विकास के लिए ज़रूरी है कि इतिहास ठीक से जाना जाए। इसलिए पहली कोशिश तो मेरी यही 
है कि ये इतिहास हिन्दी मानस में आये। मेरा अपना ख़याल ये भी है कि हिन्दी का विकास महज एक भाषा का 
विकास नहीं है बल्कि उसका सम्बन्ध और बड़े मसलों से भी है। इसलिए मुझे लगता है कि जो हिन्दी प्रदेश का 
एक तरह का राजनैतिक भटकाव या ठहराव है, उसमें अगर हिन्दी को भी अगर मेरी नज़र में (विकृत) इतिहास से 
मुक्ति दिलवाई जा सकती तो शायद ये विकास सम्भव हो सकेगा। 


>>संजय : अच्छा तो ये बताइये कि क्‍या हिन्दी वालों ने - हिन्दी के जो लेखक रहे हैं, जो संस्थापक रहे 
हैं - उनके जीवन, कर्म और इतिहास की पर्याप्त आलोचना नहीं की है? आपको ऐसा लगता है? 


>>आलोक : असल में अब तक ये रहा है कि हिन्दी की स्थिति हमेशा से कुछ युद्धकाल की-सी रही है। हिन्दी 
की स्पर्धा पहले उर्दू के साथ थी, फिर अंग्रेज़ी से हो गई। इसलिए ये समझा गया है कि एक बार जब हिन्दी के 
सारे युद्ध समाप्त हो जायेंगें, उसके बाद फिर हम ये इतिहास लिख सकेंगें। लेकिन मेरी नज़र में वो स्थिति कभी 


आएगी नहीं। और ज़रूरी यह है कि ये जो बातें दब गई हैं, या दबाई गई हैं (ऐसा मैं नहीं कह रहा हूँ) लेकिन 
जो बातें ध्यान में नहीं हैं उनको ध्यान में लाना आवश्यक है सिर्फ इसलिए कि जो ग्रथ्ियां इस से जुड़ गई हैं, 
उनसे मुक्ति मिल सके। 


>>संजय : अच्छा एक विरोधाभास तो यह दिखता है कि एक तरफ तो हिन्दी प्रदेश का राजनैतिक प्रभुत्व रहा है, 
लेकिन हिन्दी के सवाल पर वह महसूस करता है कि उसे एक 7४७ 0०० मिली है, उसके साथ सौतेला व्यवहार 
हुआ है, ये कैसे? 


>>आलोक : हम एक तरह से देखें तो शायद 79७ ००४ है भी, इस माने में कि इसके बावजूद कि तरह-तरह 
की संवैधानिक गारंटियाँ मिली हैं, लेकिन आज भी हिन्दी वाले ये महसूस करते हैं कि उनकी भाषा को वो दर्जा नहीं 
मिला जो उसे मिलना चाहिए। मेरी नज़र में वो दर्जा उसे नहीं मिलेगा जब तक कि हिन्दी अपने इतिहास, अपने 
विकासक्रम को ठीक से समझेगी नहीं क्योंकि हमेशा ये माना गया है कि दोष कहीं और है। दुश्मन कहीं बाहर है। 
मेरा तर्क यह है कि हिन्दी के दुश्मन हिन्दी में ही हैं, या हिन्दी में भी हैं और पहले उनसे जूझना पड़ेगा। उसके 
बाद ही हम आगे बढ़ सकते हैं। 


>>संजय : और ये काम हिन्दी प्रतिष्ठानों की परिधि से बाहर निकलकर ही किया जा सकता है? 


>>आलोक : भई देखिये, नागरी प्रचारिणी सभा, हिन्दी साहित्य सम्मेलन, इन संस्थाओं ने और अन्य संस्थाओं 
ने भी अपने ज़माने में अच्छा काम किया है। लेकिन मेरी नज़र में ये उस इतिहास को भूल चुके हैं। अपने, जिसे मैं 
उनका हीरोइक बैकग्राउंड, गौरवशाली विरासत कहता हूँ, उससे कट चुके हैं। मेरी नज़र में शायद हिन्दी का सबसे 
बड़ा दुर्भाग्य ये है कि उसे राजभाषा का दर्जा मिला है। हुआ ये है कि सरकारी सुविधाओं की तलाश में हिन्दी की 
जो अपनी रचनात्मक जमीन थी उससे वह कटती गई है। और इसलिए मेरी नज़र में हिन्दी का मसला सिर्फ इन 
हिन्दी संस्थानों की गिरफ्त में रहा तो कभी सुलझेगा नहीं। इसलिए हिन्दी वालों के लिए ये ज़रूरी है कि हम हिन्दी 
- अपनी भाषा - को फिर से अपनाएं और ये जो हिन्दी के ठेकेदार हैं, उनसे उसको बचाएं। 


>>संजय : इस मुहिम में आप अभिजात वर्ग की क्‍या भूमिका देखते हैं? उसके लिए तो हिन्दी दूसरे दर्ज की भाषा 
रहेगी न? 


>>आलोक : देखिये वो जो अभिजात वर्ग है, जो अंग्रेज़ी-भाषी वर्ग है, उससे ये उम्मीद करना कि हिन्दी की नैया 
पार लगाएगा, ये तो नामुमकिन है। लेकिन हिन्दी वालों को तो कुछ करना पड़ेगा। और उसके बाद फिर जब हमारा 
अपना मन साफ हो जाता है, उस के बाद हो सकता है कि दूसरी लड़ाई लड़नी पड़े। लेकिन अभी तो हम वो लड़ाई 
लड़ने के लिये भी मुक्त नहीं हैं। 


>>संजय : एक चीज अक्सर देखी गई है कि अगर आप हिन्दी वालों को यह याद दिलाएं कि उनकी विरासत 
में सांप्रदायिकता के तत्त्व भी हैं तो वे परेशान हो जाते हैं। कहते हैं, साहब हिन्दी ऐसी नहीं है। आप इस पर कया 
कहते हैं? 


>>आलोक : देखिये मैं एक बात साफ कर दूँ कि मैं अपने आप को एक हिन्दी वाला मानता हूँ। इसलिए मैंने 
जो लिखा, अपने आप को एक हिन्दी वाला मान के लिखा है और हिन्दी के हक मे लिखा है। ये सच है कि एक 
खास वर्ग के मन में ये भ्रांति है कि हिन्दी राष्ट्रवाद और हिन्दू राष्ट्रवाद एक है। मेरी नज़र में ये एक नहीं हैं। लेकिन 
इन दोनों में एक सम्बन्ध है। क्या सम्बन्ध है, ये हमें खुद जानना है। अगर हम ये चाहते हैं कि हिन्दी राष्ट्रवाद को 


हि ह्््दी ज्नप श्ज 


दीवान-ए-सराय॥॥ मीडिया विनशं 


की 4 


भाए के बोल 


एक रूप दे सकें, कि हिन्दी राष्ट्रवाद और सांप्रदायिक राष्ट्रवाद एक नहीं हैं तो उसके लिए ये ज़रूरी है कि हिन्दी 
वाले पहले अपना इतिहास ठीक से जानें। 


संजय शर्मा > < शाहिद अमीन 

>>संजय : सबसे पहले आप यह बताइये कि यह हिन्दी और उर्दू का जो इतिहास है, क्या आप कहेंगे कि यह 
हमारे राष्ट्रवाद का भी इतिहास है। हिन्दी-उर्दू विवाद पर केंद्रित किताबों को पढ़ते हुए कई बार ऐसा लगता है जैसे 
साथ-साथ राष्ट्रवाद या साम्प्रदायिकता का इतिहास भी पढ़ रहे हों। 


>>शाहिद : इसके बारे में एक तरह से तो मैं आप से मृत्तफिक हूँ, सहमत हूँ कि राष्ट्रवाद का इतिहास और 
हिन्दी-उर्दू का इतिहास भी एक तरह से मिला हुआ है। क्योंकि राष्ट्रवाद का इतिहास भी आखिरकार भारत और 
पाकिस्तान का इतिहास हो जाता है। और एक तरह से हिन्दी और उर्दू का इतिहास हिन्दुओं और मुसलमानों के 
इतिहास के रूप में परिणत हो जाता है। लेकिन एक दूसरी बात है जो कि काफी विस्मित करने वाली है, जिस पर 
लोग उतना ध्यान नहीं देते। पिछले 5-20 साल में हमने देखा है कि भारतीय राष्ट्रवाद को लेकर कई अवधारणाएँ 
निकलीं। तरह-तरह से इतिहासकार कह रहे हैं कि नहीं, यह ऐसा इतिहास है जिसको हमें नए तरीके से देखना है। 
लेकिन ताज्जुब की बात है कि बिल्कुल हाल तक हिन्दी के इतिहास को लेकर इस तरह से उतनी चर्चा नहीं हुई 
है। जैसे कि हिन्दी को अपने इतिहास की ज़रूरत ही न हो, वह तो बस, नैचुरली, है। इसलिए, आलोक राय 
की यह किताब एक अहम किताब है क्‍योंकि वह बताती है कि हिन्दी के भी कई इतिहास हो सकते हैं। हिन्दी 
के इतिहास में भी कई तरह से लोग दिख सकते हैं, जिस तरह से भारत के इतिहास में। जहाँ हिन्दी का - या 
यूँ कहिए - €िंदीत्ववादी' इतिहास या फिर राष्ट्रवाद का राष्ट्रवादी इतिहास एक ही हो सकता है, क्योंकि 
वह अपने आप में मुकम्मल है, अखण्ड है। लेकिन हिन्दी को लेकर अब नए सवाल उठ रहे हैं। ऐसे सवाल जो 
पहले राष्ट्रवाद को लेकर उठ चुके हैं। मसलन, एक तरह जो नया खीैया है, राष्ट्रवाद के इतिहास लेखन में 
सामने आया है, वो ये है कि राष्ट्रवाद के जो अभिजात हैं, एलीट हैं, ये दम भरते हैं कि हम निरीह जनता' 
और लोगों को रेप्रेजेंट करते हैं। लेकिन वो इन से भिन्न हैं। तभी तो वे रेप्रेजेंट करते हैं। इसलिए त्याग का जो 
भाव है वो बहुत अहम है किसी भी राष्ट्रीय नेता के लिए। गाँधी के बारे में तो यहाँ तक कहा गया कि 
देखिये बैरिस्टर थे, लेकिन कितना कुछ छोड़के साधारण आदमी की तरह हो गए! उसी प्रकार हिन्दी भी यह 
दम भरती है कि वो भारत का जो यथार्थ है, उसको पूरी तरह से रेप्रेज़ेंट कर देती है। लेकिन क्‍या इसमें भी 
वही राष्ट्रवाद वाली बात नहीं है कि आप रेप्रेजेंट करते हैं क्योंकि आप बिल्कुल वो नहीं हैं। तभी तो आप रेप्रेज़ेंट 
कर रहे हैं। 

तो क्‍या जो हिन्दी हम पढ़ते हैं, जिस हिन्दी से जूझते हुए हमारे बच्चे कई-कई बार खिनन हो जाते हैं, क्या 
यह वही हिन्दी है जिसमें हमारा सर्वहारा या हमारा किसान बात करता है? हिन्दी को भारतीयता या सर्वसाधारण 
की ज़िंदगी का एक प्रतिबिम्ब समझा जाता है। लेकिन जो हिन्दी लिखी जाती है वो बिल्कुल वही नहीं है। देखिए 
प्रेमचन्द को लीजिये, ग़ेदान को लीजिये। एक बहुत अहम राष्ट्रवादी उपन्यास है गोदान, जिसमें 'होरी' जब 'धनिया' 
से बात करता है तो एक भी भोजपुरी का शब्द उसमें नहीं आता। 

भोजपुरी संज्ञाएं (॥0०0७) हो सकती हैं ग्रोदान में, भोजपुरी क्रियाएं (०७७) नहीं हैं। राही मासूम रज़ा का आप 
आधा गाँव देखिये। उसमें भोजपुरी ४०४७७ हैं, भोजपुरी वाक्य हैं। आधा गाँव, मेला आंचल इसीलिए ऐसे नॉवेल हैं, 
इतने अहम हिन्दी के नॉवेल हैं, जिनमें फुटनोट्स हैं। क्योंकि अगर किसी क्षेत्र के ठेठ यथार्थ को लेखक रेप्रेजेंट कर 
रहे हैं तो वह ठेठ” हिन्दी में रेप्रेजेंट नहीं कर पाते हैं। एक तरह से हिन्दी दावा करती है कि वो भारतीय जनता 
के ज्यादा पास है उर्दू के बनिस्बत। लेकिन ये वो हिन्दी नहीं है जो जनता बोलती है। हिन्दी रेप्रेजेंट भी करती है 
लेकिन जिनको रेप्रेजेंट करती है उनसे ज़रा पृथक भी है। हिन्दी को अब ये महसूस करना है कि एक तरह से जहाँ 
वह रेप्रेजेंट कर रही है, वहीं वो लोगों को अपने ढंग से रेप्रेजेंट कर रही है। ये कोई जस-का-तस यथार्थ की अभिव्यक्ति 
नहीं है। हमारा एक भाषाई यथार्थ है और यह उसकी हिन्दी में अभिव्यक्ति है। 














जज़ू ॑+श्री फ़्योगो चुड लू ! सू शा कर भी सर्ची सर्णी ? 

डिल्हो- जैड़ी ' नृ जंग ज़ुग जौ, मुझे क्‍यों मारे जाते हैं? मैसे खेरा कया जिगाणा हैं ! 

पद लए झाक़ले मे गज़णदों जे नहीं मिकलों 

हिल्दी--दीक है चेरो ! कन्टज्लुग न हैं। बुझे इसो दिन के लिये वह़े साथ से जम्माया या! 
प्च्छा नेरें औ में शातें सपा कह पर मेरी के माता को घांत्या उहरों: मै ला आांसौस ही दूं सी । 


अआराधाहृष्ण बाका | 


>>संजय : एक बात मैं और जानना चाहूँगा। दीगर लोगों ने भी कहा है और आलोक राय में भी है कि 
8वीं-9वीं सदी में एक तरफ उर्दू पर फारसी का और हिन्दी पर संस्कृत का प्रभाव बढ़ता है। लेकिन जब भी कोई 
भाषा औपचारिक रूप से खुद को साहित्यिक विधाओं में अभिव्यक्त करना शुरु करती है तो इस तरह का शुद्धीकरण 
प्रायः होता ही है। बोलने से लिखने से छपने तक एक बदलाव होता ही है। अगर यह अवश्यंभावी है तो हिन्दी 
और उर्दू के बदलाव को लेकर इतनी परेशानी क्यों? 


>>शाहिद : एक हद तक ये बात ठीक है, लेकिन औपचारिक साहित्य भाषा में किस तरह लिखा जाये वो भी तो 
बदलता रहता है। उर्दू के बारे में मैं ये कहना चाहूँगा कि ज़ाहिर है कि 9वीं सदी में उसमें फ़ारसियत का एक पुट 
है। लेकिन उसी जगह मीर भी हैं जिनकी पोएट्री में उतनी फ़ारसी नहीं है। उसी तरह हमारे 930-40 के दशक के 


थे 


४// हिन्दों ज्नपद 


दीवान-ए-सराय॥॥ मीडिया विनशं 


कल 6 


भाए के बोल 


मन्टो हैं, पतंग शि0श्टाठडंएल फ्रगराशा$' 355802राणा] (भारतीय प्रगतिशील लेखक संघ) है | एक हमारे दिमाग में 
अजीब किस्म की बात घर कर गई है कि साहब उर्दू एक बार तगड़ी फारसी वाली बनी तो वैसी ही हो कर रह 
गई। तो भई 930-50 के जो मनटो हैं, वो क्‍या वही उर्दू लिख रहे हैं जो हिन्दुस्तान के अवाम को समझ 
में नहीं आती है? 


>>संजय : लेकिन मीर के बारे में ये एक किस्सा आलोक राय ने दिया है कि एक बार वो लखनऊ गये और 
बोले तक नहीं किसी से, कि ज़बान दूषित न हो जाये। तो कुछ वो अहसास उस एलीट में हमेशा से था कि हम 
अपनी जबान को भ्रष्ट न कर दें। 


>>शाहिद : अपनी जबान को भ्रष्ट न कर दें, ये तो है। लेकिन मीर में भी 'कभू” या और इस तरह के कई लफ़्ज़ 
हैं जो कि करख़नदारी ज़बान के हैं। तो हो सकता है कि वो कुछ अपनी ज़बान को जो दिल्ली के करख़नदार हैं 
उनसे लेना चाहते थे। लखनऊ के चिकनगरों से नहीं। तो मैं जो कहना चाहता हूँ वह यह कि एक तरह से क्योंकि 
हिन्दी का उर्दू पर 9वीं सदी में जो जबर्दस्त आरोप था, कि वह एलीटिस्ट है, इतना घर कर गया है हमारी सामूहिक 
भाषाई समझ में, इसलिए हम कई बार भूल जाते हैं कि 930-40 तक आते-आते उर्दू वो एलीटिस्ट भाषा नहीं रही 
जो 9वीं सदी के आखिरी दशकों की थी। नहीं तो साहिर को लीजिये या कैफी आजमी को लीजिये -- आप देखेंगे 
कि उनके अंदर एक ताकत है कि अपनी गज़लों के अश्ञार को ही वो बदल देते हैं, जब फ़िल्मों में आते हैं। तो 
उर्दू में एक क्षमता है, एक लोच है। 

किसी भी भाषा की जब आपस में मुठभेड़ होती है तो ये एक तरह से लाज़िम है कि भाषा की बुनियादी 
खासियत को एक जगह एक दौर में फिक्स कर दिया जाता है, क्योंकि आप अगर उसको फ़िक्स न करें तो उस 
भाषा को तेज़ बदलते हुए वर्तमान में कैसे बरत पाएंगे? तो मैं कहूँगा कि आज ख़ास तौर से हिन्दी की ये 
ज़रूरत है कि वह और लचीली हो, क्योंकि जाहिर है हिन्दी - अगर मैं हिन्दी का एक शुद्ध शब्द इस्तेमाल 
करूं - पूर्णरूपेण इस वक्त हिन्दुस्तान में सफल हुई है। इसलिए हिन्दी को अकड़ कर नहीं रहना चाहिए। यह 
नहीं सोचना चाहिए कि अगर फुलां लफ़्ज़ आ गया तो मिश्रता या मिलावट आ जाएगी। अरे आप में तो भोजपुरी 
भी आएगी और आप में उर्दू भी आएगी क्योंकि भोजपुरी कोई बिल्कुल अलग भाषा तो है नहीं। और ज्यादातर 
लोग तो अब उर्दू में नहीं लिख रहे हैं। तो अब जबकि हिन्दी ही एक अलग भाषा है जिसमें हम लिख रहें हैं, 
आप लिख रहे हैं, सब लिख रहे हैं तो अब वह वो हिन्दी नहीं हो सकती - हिन्दी साहित्य सम्मेलन वाली, नागरी 
प्रचारिणी सभा वाली। क्योंकि वो हिन्दी तब लड़ रही थी जब उर्दू भी ताकतवर थी। आज हिन्दी सबकी है। इसलिए 
हिन्दी जुबान को भी अब लचीला होना पड़ेगा, जैसे कि मीर साहब ने कहा कि “हम हुए, तुम हुए कि मीर हुए, 
सब उसी जुल्फ के असीर हुए”। तो अब तो सभी लोग हिन्दुस्तान में बहुत हद तक हिन्दी में लिख रहे हैं। तो मैं 
जो देखता हूं जो कि मेरे ख़याल से एक दिलचस्प चीज़ हुई है -- असगर वजाहत हैं, अब्दुल बिस्मिल्लाह हैं, ये 
लोग हिन्दी में लिख रहे हैं, लेकिन वो एक पंडिताऊ हिन्दी तो नहीं लिखेंगे। इसलिए नहीं कि वो मुसलमान हैं, 
बल्कि इसलिए कि वो कामगार के बारे में लिख रहें हैं, बुनकर के बारे में लिख रहे हैं, एक गैर हिन्दीत्ववादी जनपद 
के बारे में लिख रहे हैं। यहां मुझे एक दिलचस्प संभावना दिखाई देती है कि जिस तरह से हिन्दी ने अपने को 
परिभाषित किया था 9वीं सदी में उर्दू की टक्कर में -- अब वो बदलेगा। बदलना चाहिये भी। क्योंकि अगर हमारे 
समाज में इतनी उथल-पुथल हो रही है, दलित प्रश्न इतना उभर के आया है। दलित लोग हर चीज़ को प्रश्नांकित 
कर रहे हैं और एक तरह से बहुत हद तक सही कर रहे हैं। उनकी तरफ से भी भाषा पर तो अब सवाल उठेंगे। 
हिन्दी जीती है, लेकिन क्योंकि जीत गई है और सबको रेप्रेजेंट करने का दम भरती है तो उसको अपने दरवाज़े और 
खिड़कियाँ और खोलनी पड़ेंगी। 





>>संजय : फिर राजभाषा बनकर और राज्य के माध्यम से जो वो अपनी शक्ति को और बढ़ाना चाह रही है वो 
भी ठीक नहीं होगा... 


>>शाहिद : ये तो ठीक नहीं होगा, क्योंकि सरकार और अवाम जो है उसमें तो हमेशा शासक और शासित का 
रिश्ता रहा है भले ही वे हमारे प्रतिनिधि हों। तो अगर भाषा सत्ता की भाषा होगी तब तो फिर वो लोगों की बोलचाल 
की भाषा से और दूर होती चली जायेगी। 


>>संजय : लेकिन अब तो ये हालत हो गई है कि उर्दू को अगर सरकारी मदद न मिले तो उस की पत्रिकायें और 
उसका पढ़ना-लिखना ही बिल्कुल जैसे ख़त्म हो जायेगा। आप सोचते हैं कि उसे सरकारी प्रश्नय की 
ज़रूरत है? 


>>शाहिद : मेरे ख़याल से ये ज़रूरी है क्योंकि अगर देखिये तो जिस तरह से एक प्रकार का 'जल-जमाव' 
हो गया है, जिसकी वजह से उर्दू पढ़ना नामुमकिन-सा है हिन्दी जनपद में, स्कूल में, अगर आप ऐंग्लो-अरैबिक 
स्कूल में जाते हैं, मदरसे में जाते हैं, तब तो आप उर्दू जानेंगें। उसके अलावा आप कुछ नहीं जानेंगे। तो उर्दू 
का एक तरह से &7०॥०७७॥०॥ (दड़बाकरण) हो गया है। तो ज़ाहिर है कि एक तरह से उसको प्रोत्साहन 
देना पड़ेगा। हालांकि उसकी भी समस्याएं हैं, मसाइल हैं। क्योंकि फिर वही होता है कि एक ख़ास गुट 
सरकारी वरदहस्त के बल पर ही अपना काम करता रहता है। लेकिन मैं एक बात यहाँ कह देना चाहता हूँ 
कि मैं इससे मुत्तफिक नहीं हूँ, सहमत नहीं हूँ कि साहब, इस लिपि को ही ख़त्म कर दीजिये। क्योंकि वरना तो 
भई हिन्दी को भी क्‍यों न रोमन कर दिया जाए? दक्षिण में भी लोग पढ़ने लगेंगे। अगर हिन्दी की पहली 
लड़ाई देवनागरी लिपि की थी तो उर्दू को अगर संरक्षण देना है तो उसको रोमन लिपि करके ऐसा करना मेरे 
ख़याल से दुरुस्त नहीं होगा क्योंकि फिर आप उसे एक लम्बे ज़ख़ीरे से काट देंगे। उर्दू की एक जगह है, जगह 
थी और उसके लिये थोड़ी-बहुत तो सरकार से मदद की ज़रूरत है। लेकिन उससे ज्यादा मेरे ख़याल से ज़रूरत 
है हिन्दी पढ़ाने में, हिन्दी पढ़ने में, हिन्दी लिखने में और लचीले होने की। स्कूली हिन्दी तो आज ऐसी है कि दूर 
से हो पता चल जाये कि साहब उर्दू का शब्द आपकी तरफ आने वाला है और बचके भाग लीजिये। जब 
तक ये मानसिकता रहेगी तब तक हमारा जो तनाव है भाषा को लेकर वो हमेशा रहेगा। मैं आप को बताऊँ 
आजकल मैं जो थोड़ा-बहुत हिन्दी में लिखता हँ, जहाँ भी 'ज' के नीचे बिन्दी लगाता हूँ तो लोग काट देते हैं 
- कि भई हिन्दी में बिन्दी क्यों? हिन्दी में नीचे की बिन्दी क्यों - तो भैया, हिन्दी में ऊपर भी बिन्दी क्‍यों? 
अगर आपका अल्फाबेट (ककहरा) इतना अड़ियल रहेगा तो भाषा किस तरह से लोगों को आपस में एक साथ 
मिला पाएगी 





>>संजय : तो ये सवाल कया इतना उलझ गया है? ये दरार बहुत ज्यादा हो गई है? या आपको लगता है कि 
नहीं, अभी सारे रास्ते बंद नहीं हुए हैं? 


>>शाहिद : ये तो भई अब साहित्य के ऊपर काफी कुछ मुनहसिर है और अख़बार और साहित्य के बीच क्‍या 
रिश्ता हो, इसके ऊपर मुनहसिर है। जहां तक मैं देखता हूँ, अख़बार तो काफी शुद्धीकरण की तरफ चलते रहेंगे। 
लेकिन आज हिन्दी के जो नए किस्म के लेखक आ रहे हैं, और वो नए मुद्दे उठा रहे हैं जो कि हाशिए पर रखे 
हुए लोगों के - चाहे वो औरतों का सवाल हो या दलितों का सवाल हो या जनजातियों का सवाल हो। तो ज़ाहिर 
है कि हमें सोचना पड़ेगा कि क्या सरस्वती की भाषा या महावीर प्रसाद द्विवेदी की भाषा ही उपयुक्त है इन लोगों 
की भावनाओं को सामने लाने के लिए। मैं समझता हूँ कि जब एक नए किस्म के लोग हमारे शिक्षण संस्थानों में 
आएंगे तो जो बोलियाँ हैं, वो भोजपुरी है या अवधी है या अन्य, वो अपने आप तो गायब नहीं हो जाएंगी? अभी 
भी दिल्‍ली में लोगों को थोड़ा ताज्जुब होता है - अरे ये तो बिहारी” सुनाई दे रही है। सिर्फ खड़ी बोली या पंजाबी 
सुनाई देनी चाहिये! तो एक तरह से इतनी ४०००] ए्राणभ॥9 होगी उसके साथ मुझे लगता है कि साहित्य में, हिन्दी 
लेखन में तो ज़रूर कुछ न कुछ बदलाव आयेगा। इतिहासकार के नाते मैं तो चाहूँगा कि जब मैं इतिहास लिखूँ तो 
वो हिन्दी में लिखा इतिहास हो, इतिहास में लिखी हिन्दी न हो। 








हि ही ज्नप श्ज 


दीवान-ए-सराय॥॥ मीडिया विनशं 


का 8 


भाए के बोल 


>>संजय : आपकी नज़र में आलोक राय की किताब की कोई कमज़ोरी, या ख़ूबियां क्या हैं? 


>>शाहिद : किताब की ख़ूबी तो ये है कि एक दुभाषिया आदमी लिख रहा है। क्योंकि अभी तक ज्यादातर हिन्दी 
का इतिहास जो लोग लिखते रहे हैं वे हिन्दी विभाग के ही लोग रहे हैं। आलोक राय अंग्रेज़ी पढ़ते-पढ़ाते हैं और 
वो हिन्दी पर लिख रहे हैं। तो एक बड़ी दरार जो है, कि भई एक तो अभिजात वर्ग है जो सिर्फ अंग्रेजी काटता है 
और हम लोग हिन्दी वाले हैं, हम हिन्दी जानते हैं, एक तो उस खाई को उन्होंने पाटने की कोशिश की है। मेरे 
ख़याल से उन्होंने बहुत सारी चीज़ें कहने की कोशिश की है। लेकिन कमज़ोरी अगर है तो यह कि वो एक तरह से 
930-50 में हिन्दी और उर्दू में किस तरह का लेखन हुआ, खासतौर से प्रगतिशील लेखक संघ वाले लोगों का, 
उसका रिश्ता पहले की लड़ाइयों से क्या है, हिन्दी उर्दू की जो जड़ छवि थी, उसे कैसे बदला, उसके ऊपर आलोक 
राय ने उतना काम नहीं किया। हालाँकि वो हमारा बहुत बड़ा सरमाया है, क्योंकि आख़िर वही है जो कि अभी हाल 
तक हमारी फ़िल्मों का एक अटूट अंग था। अब तो खैर हिन्दी फ़िल्म गीतों का क्या हाल हुआ है वो 
अल्लाह या भगवान या ईसा मसीह, जो भी इस वक्‍त सैटेलाइट में बैठा देवता है, वही जाने। लेकिन एक हद तक 
930-50 में प्रगतिशील लेखकों ने जो लिखा है, किस किस्म की हिन्दी और उर्दू आम लोगों के मसाइल और 
परेशानियों को झेलती हुई उभरकर आई है, मेरे ख़याल से आलोक राय उसकी तफ़्सील में नहीं जाते हैं, जो कि 
एक महत्वपूर्ण दृष्टि है हिन्दी और उर्दू की गुत्थी को समझने और सुलझाने में। 


| 


व्य॑ || ऊ2| 





>>संजय : आपने फ़िल्मों की बात की -- अब टेलीविजन पर या फ़िल्मों में मुस्लिम सोशल' जैसी जो विधा थी 
वह बहुत कम दीखती है। टेलीविजन तो जैसे एक अलग भाषा ही गढ़ रहा है जिसे हम हँसी और व्यंग्य में कभी-कभी 
हिंगलिश' कहते हैं। इस माहौल में क्या आपको ये लगता है कि भाषा पर पढ़ने से ज्यादा टीवी देखने का असर 
हो रहा है? 


>>शाहिद : टीवी का असर तो बहुत जबर्दस्त है और ज़ाहिर है कि हिन्दी भी स्कूलों में एक अजब कठमुल्लई 
तरीके से पढ़ाई जाती है। ज्यादातर हिन्दी के शिक्षक, विशेष शिक्षक होते हैं। वो आप का क्लास टीचर नहीं होता 
है। वो बाहर से आता है, पढ़ा कर चला जाता है। तो ये हिंगलिश भाषा जो निकल रही है, मैं इसका समर्थक नहीं 
हूँ। मैं समझता हूँ कि अभी भी जो ज्यादा मज़ेदार बात होगी वो ये कि जो हमारी नई पीढ़ी के लेखक होंगे वो किस 
तरह से क्लिष्ट हिन्दी को अपने तजुर्बों से प्रभावित करेंगे। वो तजुर्बे जो एक तरह से कई किस्म की बोलियों से 
जुड़े हुए हैं, उनको किस किस्म से लाएंगे। वो हिन्दी के लिए शायद वही काम करेगा जो अंग्रेज़ी में लिखने वाले 
हिन्दुस्तानी लेखकों ने अंग्रेज़ी के लिए किया। आज बहुत कहा जाता है कि सलमान रूश्दी के बाद से भारतीय 
लेखक जो अंग्रेज़ी में लिखते हैं उन्होने अंग्रेज़ी ज़बान को क्‍या से क्‍या कर दिया। मैं सोचता हूँ कि अगले 0-5 
साल में हिन्दुस्तान में हिन्दी को लेके भी शायद यही होगा। शायद हम कहें कि वो देखिए, उस ख़ित्ते का अदीब, 
उस क्षेत्र का लेखक, उस भाषाई इलाके का मनई - उसे देखिए उसकी बात में एक पूरा इलाका जी उठता है, 
जिससे हम नावाकिफ थे। उसे पढ़े बिना उस जवार को नहीं जाना जा सकता। अगर हिन्दुस्तानी तजुर्बे को लेकर 
अंग्रेज़ी के लेखक उस भाषा में जो हासिल कर पाते हैं वही बात उत्तर भारत के अलग-अलग तजुर्बों को लेकर 
हिन्दी में क्यों नहीं हो सकता है? उसने मानक हिन्दी को कैसे-कैसे नए आयाम दिए हैं, यह सोचने की बात है। 


दिकी। की ।।: शी 0: शत [र।। 


शाहिद अमीन >< आलोक राय >< पलाश कृष्ण मेहरोत्रा 


>>शाहिद : आपने अपनी किताब का नाम हिन्दी राष्ट्रवाद' रखा है। दिलचस्प बात है कि राष्ट्रवाद पर तो विभिन 
दृष्टिकोणों से चर्चा होती रही है, लेकिन हिन्दी का केवल एक एकीकृत इतिहास माना जाता है। मुझे इसमें विरोधाभास 
दिखता है कि हिन्दी के पक्ष और विपक्ष में ढेर सारी बहसें हुई हैं, लेकिन काफी देर तक हिन्दी के अंदर कोई बहस 
नहीं हुई। हिन्दी का कोई इतिहास नहीं था, जबकि 70 के दशक तक राष्ट्रवाद, जिसने हमें वाकई परिभाषित किया, 


के विभिन इतिहास सामने आने शुरु हो गए थे 
यह हमें क्या बताता है? 


क्या आप को कुछ अजीब सा नहीं लगता 


इसके क्‍या मायने हैं? हिन्दी और राष्ट्रवाद के रिश्ते के बारे में 


: राष्ट्रवाद को प्रश्नचिन्हित करने का दौर और हिन्दी पर सवाल 


उठाने के दौर में ये लगभग तीस साल का फर्क। नक्सलबाड़ी दौर के बाद से राष्ट्रवाद पर सवाल उठने शुरु हो 


गए थे, जबकि हिनदी पर केवल अब जाकर सवाल 
निश्चित मुकाम हासिल कर लिया है। अपनी किताब 


हिमायती दिखते हैं। तो सवालों का एक सेट तो 


ल दागे जा रहे हैं, अब जबकि अंग्रेजी के भारतीय लेखकों ने एक 
ब में आप महज़ एक निराश समर्थक के बजाय एक हताश द्विभाषी 
ये हुआ। 





दूसरे, कोई व्यक्ति उंगली उठा सकता है कि हिन्दी की आलोचना करने वाले आप कौन होते हैं? आप एक 


ऐसे व्यक्ति के दृष्टिकोण से हिन्दी को देख रहे 
नहीं है। क्या यह तर्कसंगत सवाल है? 


>>आलोक : यह मान लेना कि हिन्दी के बारे 


हैं, जो केवल हिन्दी से बँधा हुआ नहीं है, सिर्फ़ उसी पर निर्भर 


में बोलने का अधिकार तथाकथित भुक्तभोगियों को ही है, शायद 


सही नहीं है। मेरा दृष्टिकोण उन लोगों का है, जो हिन्दी भाषी होते हुए भी... बीसवीं सदी के पूर्वार्द्ध में हिन्दी को 
जिस तरह से परिभाषित किया गया, उससे एक दूरी बनाए रखने की ज़रूरत महसूस करते हैं। 


कि 20 


पाए के बोल 


>>शाहिद : और ऐसा नहीं है कि आप हिन्दी विरेधी या राष्ट्र विरोधी” हैं, बल्कि आप यह समझने का प्रयास 
कर रहे हैं कि हिन्दी और राष्ट्रवाद, दोनों के द्वारा किए जा रहे बड़े-बड़े दावों के मूल में क्‍या है। 


>>आलोक : मुझे नहीं मालूम कि यह किताब में कितना स्पष्ट हो पाया है, लेकिन मेरी मंशा हिन्दी” और इससे 
संबंध रखने वाले राष्ट्रवाद के बीच अंतर करने की रही है और मैं एक ऐसे संभाव्य राष्ट्रवाद के बारे में सोचता हूँ. 
जो जनभाषा या जनभाषाओं के वैविध्य को प्रयुक्त और प्रतिबिंबित करता हो। 

मेरा मानना है कि जब तक यह कृत्रिम 'हिन्दी' जनभाषा का पर्याय रहेगी या ऐसी समझी जाती रहेगी, हमारे 
राष्ट्रवाद के साथ गहरी समस्या रहेगी। इसके नाम पर लोगों का छलपूर्वक प्रतिनिधित्व किया जा रहा है। मैं हिन्दी 
राष्ट्रवाद और हिन्दी' राष्ट्रवाद के बीच अंतर करने का प्रयास कर रहा हूँ। हिन्दी राष्ट्रवाद संभवत: इस अर्थ में 
यूटोपिया है कि इसका अस्तित्व नहीं है। अभी तक इसका अस्तित्व एक अधूरी संभावना के रूप में है। यह एक 
किस्म का जन राष्ट्रवाद है, जो वास्तव में उन लोगों को लामबंद कर सकता है, जिनका इस समय प्रतिनिधित्व नहीं 
हो रहा है। हाँ, लोगों के नाम पर बोलने का ढोंग करने वालों की बात अलग है। मैनें अपनी किताब में दो टूक कहा 
है और यहां भी कह दूं कि इसकी ज़िम्मेदारी उस सवर्ण वर्ग की है जिसने संस्कृत की शरण लेकर जनभाषा हिन्दी 
के साथ बलात्कार किया है। आज भी जन के नाम पर बोलने वाले सवर्ण अभिजात वर्ग का प्रभुत्व निर्विरेध कायम 
है। इसका कारण यह है कि उसे अंग्रेज़ी की ओर से चुनौती नहीं दी जा सकती। चुनौती केवल नीचे से ही आ सकती 
है, केवल जनता के नाम पर ही आ सकती है। 


>>शाहिद : मैं इस पर बाद में आऊंगा, लेकिन पहले मैं किताब के शीर्षक हिन्दी राष्ट्रवाद' पर थोड़ी और 
चर्चा करना चाहूँगा। जब आप हिन्दी राष्ट्रवाद कहते हैं, तो कहीं आप हिन्दी और राष्ट्रवाद का मुद्दा तो नहीं 
सुझाना... 


>>आलोक : नहीं...। 


>>शाहिद : आगर नहीं, तो कया यहां हिंदुस्तानी राष्ट्रगाद के लिए कोई जगह बनती है? आपका कहना है 
कि आप हिंदुस्तानी पद का उपयोग नहीं करना चाहते, क्योंकि इससे अभिजात्यवाद और विशेषाधिकार का बोध 
होता है। 


>>आलोक : शाहिद, हिन्दी राष्ट्रवाद से मेश आशय वास्तव में हिंदुस्तानी राष्ट्रवाद के काफ़ी करीब है। मैं इस 
पद से बच कर चला हूँ, क्योंकि इस पर एक विशेष राजनीति की काई इस तरह जमी है कि लगातार इस पद को 
लेकर सफाई देने की ज़रूरत पड़ती। असल में मेरा विचार स्पष्टतः एक सामान्य, साझा भाषा का है। संभवतः इससे 
हिन्दी राष्ट्रवाद और 'हिन्दी' राष्ट्रवाद के बजाय हिंदुस्तानी राष्ट्रवाद और हिन्दी राष्ट्रवाद पर बात करना कुछ आसान 
होगा। डर यह था कि बात इसमें न उलझ जाए कि हिन्दुस्तानी का क्या हुआ? 


>>शाहिद : अच्छा बताइए, हिंदुस्तानी पद के साथ ऐसा क्‍या हुआ कि यह एक किस्म के राजनीतिक खूंटे से 
बंधा लगता है और आप इसे अस्वीकार्य पाते हैं। मैं आपको इस मुद्दे पर थोड़ा कोंचना चाहता हूँ। हिंदुस्तानी संगीत 
कहें तो चलता हैं; या फिर मुकेश के इस प्रसिद्ध गाने - छोड़ो कल की बातें/कल की बात पुरानी/नए दौर में 
लिखेंगे मिलकर नई कहानी/हम हिंदुस्तानी -- से आपको समस्या नहीं होती। लेकिन हिंदुस्तानी जब भाषा के लिए 
प्रयुक्त होती है, तो आपको इसमें एक फालतू बोझ महसूस होता है। क्या आपको नहीं लगता कि विरासत का यह 
बोझ हिंदुस्तानी के बजाय उर्दू से ज्यादा वाबस्ता है। 


>>आलोक : मुझे नहीं लगता कि हमारे बीच में कोई मतभेद हैं, मैं यह भी नहीं कह रहा मुझे मत कोंचो... 


>>शाहिद : मैं पृष्ठ 3 से आपको उद्धृत कर रहा हूँ -- “विशिष्ट क्षेत्रीय राजनीति से पैदा होने के कारण 
हिंदुस्तानी' के बचाव को यथास्थितिवादी विशेषाधिकार की रक्षा के तौर पर देखा गया।” यह भी एक कारण है कि 
आप इस पद का उपयोग नहीं करना चाहते। मगर इस हिंदुस्तानी या उर्दू ने जोश मलीहाबादी, मजाज़ और कैफी 
आज़मी को भी पैदा किया है। तो यह कहना कि इस भाषा की जड़ें विशेषाधिकार की शक्षा में निहित हैं...मैं इसमें 
दिक्कत महसूस करता हूँ, क्योंकि यह एक ऐसी किताब में आता है, जो अन्यथा सरकारी हिन्दी की तीव्र आलोचना 
करती है। 

मुझे अभी शिकागो से प्रोफ़ेसर सीएम नईम का ई-मेल मिला है - उन्होंने ।8वीं सदी के मुगलकालीन कवि 
मीर तकी मीर की आत्मकथा का अनुवाद किया है -- और उन्हें लगता है कि आप सरकारी उर्दू वालों के प्रति कुछ 
नरम रहे हैं। नईम साहब की बात में दम हो सकता है, लेकिन इससे अंततः कोई फर्क नहीं पड़ता, क्योंकि गैर 
सरकारी हिंदुस्तानी के प्रति आप वजादपि कठोर हैं। इस पर आपकी क्या प्रतिक्रिया होगी? मैं चाहूँगा कि आप इस 
पर थोड़ा गौर करें। पहली बात तो ये है कि यह ऐसा पद है, जिसे मैं आसानी से छोड़ नहीं सकता, क्योंकि यह 
हमें सानुप्रास हाइकू हिन्दी-हिंदू-हिंदुस्तान की आसान समझ पर सवालिया निशान लगाने की अनुमति देता है। मैं 
हिंदुस्तान पद को हिंदुस्तानी में बदलकर हिंदू और हिंदुस्तान के बीच के स्वाभाविक समीकरण को काट रहा हूँ। मुझे 
लगता है कि विशुद्ध रूप से अर्थगत लड़ाई में हमें हिंदुस्तानी (पद) से फायदा मिलता है। 





>>आलोक : क्या सचमुच? मुझे नहीं लगता कि यहां कोई अंतर है -- जिस भाषाई क्षेत्र को मैं हिन्दी पद से 
समझाना चाहता हूँ, वह हिंदुस्तानी वाला भाषाई क्षेत्र है। समस्या हिन्दुस्तानी भाषा की जड़ों से नहीं है बल्कि इस 
बात से है कि इतिहास के एक दौर में अवध में विशेषाधिकार की रक्षा के लिए हिन्दुस्तानी का प्रतीक रूप में इस्तेमाल 
किया गया था। मुझे समस्या सिर्फ उस पारिभाषिक शब्द से है और समस्या यह है कि यह पद समकालीन विमर्श 
में अनुपलब्ध है। लगता नहीं है कि हिंदुस्तानी 4950 की दहलीज़ को पार कर पाई। संविधान इस पद की हत्या कर 
देता है। 


>>शाहिद : संविधान सभा इसकी हत्या करती है। 


>>आलोक : मुझे चिंता थी कि यह पद संभवतः बहस को बेवजह जटिल बना देगा। इस चिंता से 
मुझे वो कहने के लिए मुक्त होना था, जो मैं कहना चाहता था। लेकिन आपको विशेषाधिकार की रक्षा से भी 
समस्या है। 


>>शाहिद : हाँ, मुझे है। आप यह परिणाम निकाल रहे हैं कि एक समय विशेष में एक भाषा चंद लोगों के हाथों 
में विशेषाधिकार की रक्षा के लिए प्रयुक्त होती है, जो प्रयोग के लिए कोई जगह नहीं छोड़ती। क्या ऐसा नहीं होता 
कि विशेषाधिकार की स्थितियाँ - जिसमें हममें से बहुत से लोग पैदा हुए हैं -- एक ऐसा तर्क पैदा करें, जो वास्तव 
में विशेषाधिकार पर ही चोट करे। मजाज को देखें... 


>>आलोक : उर्दू शायरी की परंपरा के बगैर राष्ट्रवादी काव्य की परंपरा की संपूर्णता तो अदृश्य ही रहेगी। ये तो 
तय है। 


>>शाहिद : मुझे ज़रा भी उज़ न होता अगर आप विशुद्ध राजनीतिक तर्क देते कि आठवीं अनुसूची में हिंदुस्तानी 
का ज़िक्र नहीं है, कि संविधान सभा इसकी हत्या करती है। उधर पाकिस्तान है, इधर भारत है, जैसे कि अंतर्राष्ट्रीय 
सीमा पर एक भाषाई किस्म की एलओसी (नियंत्रण रेखा) हो... लेकिन आप इसे इस तरह नहीं गढ़ते। आप बज़िद 
हैं कि उर्दू उच्च वर्ग के विशेषाधिकार की भाषा है और अब हिंदुस्तानी भी ऐसी ही हो गई है; तो आख़िर आपके 
पास सिर्फ वही बच गया न, जो आपको पसंद नहीं है। 


हि] ह्््दी ज्नप श्ज 


दीवान-ए-सराय॥॥ मीडिया विनशं 





“दुनिया से कह दो--- 
गांधी-अंग्रेजी नहीं जानता !” 


७ 
बापू ने कहा था 


'रारे संसार में 
भारत ही 
एक अभागा देश है, 
जहाँ सारा कारोबार 
एक विदेशी भाषा में 
होता है! 


तो जाइए, 
संकल्प कें-- के 
हम सत्र 
हिन्दी में अपना 
अधिकतम कार्य करेंगे! 


स्वदेद्, 
स्वराज्य 
और स्व्रभापा को 
सम्मान रखेंगे ! 


>>आलोक : विशेषाधिकार की रक्षा पर तो मैं अभी भी ज़ोर देना चाहूँगा। जिस ढंग से हिन्दी का विरोध हुआ, 
वह पूरी तर्क परंपरा, जिसमें नागरी का विरोध हुआ, में दर्प और मान की जबरदस्त भूमिका रही। भाषाई अस्मिता 
के बनने की परी प्रक्रिया दर्परंजित थी। 

कहीं एक गहरा कारण भी है, जिस पर ध्यान देना चाहिए। क्षेत्र विशेष की राजनीति में पैदा होने के कारण 
हिंदुस्तानी की रक्षा का अर्थ अभिन रूप से यथास्थितिवादी विशेषाधिकार की रक्षा हो गया। हिन्दुस्तानी की हिमायत 
ज़मीदारी-समाज के नॉस्टैल्जिया के साथ जुड़ गयी। उदाहरण के लिए संविधान सभा की बहस में यह बिल्कुल स्पष्ट 
है कि हिंदीवाले सत्ता से वंचित लोगों के नाम पर बोलना चाहते हैं। उनका यह दावा आज के राजनैतिक दौर में 
और भी खतरनाक लगता है। 


>>शाहिद : आडंबरपूर्ण और थोथा। उस पूरी कार्रवाई को देखें, जिसमें हिन्दी को लेकर एक मुहिम संविधान सभा 
के बाहर चलाई गई, ठीक उसी समय जब संविधान सभा में बहस चल रही थी - इसे मैं 6 दिसंबर 992 
की पूर्वपीठिका कहूँगा, जहां राज्य एक किस्म की बहुमतवादी बेतकल्लुफी से कह जाता है कि “भारत हिन्दुओं की 
भूमि है”, और बजाय इसके कि इस वाक्यांश को यह कह कर संशोधित किया जाए कि “लेकिन यहाँ और संप्रदाय 
भी हैं” -- यह हिन्दुओं-का-भारत वाला बयान -- एक स्वाभाविक-सी उक्ति बन जाता है। तो 947-49 में संविधान 
सभा में और बाहर जो हुआ, वह भाषाई बहुमतवाद -- “क्या कर लोगे” खैये की शुरुआत था। 





>>आलोक : भाषाई बहुमतवाद से मैं उतना ही डरता हूँ जितने आप। और इसका वास्तव में तब तक विरोध नहीं 
किया जा सकता, जब तक कि इसके विरोध से विशेषाधिकार की आवाज जुड़ी हुई हो। हिंदुस्तानी पद के मायने 
लगातार बदलते रहे हैं, इसका कभी एक मतलब होता है कभी दूसरा। अगर उर्दूवालों ने गरूर के अपने उस इतिहास 
से मुक्ति नहीं पाई है, और अगर आज वे हिंदुस्तानी के पक्ष में आवाज़ उठाते हैं, तो घमंड की यह विरासत भी 
उन्हें ढोनी होगी। 


>>शाहिद : ज़रा समझा दीजिए, ऐसा होता कैसे है? कोई मुझे बताए कि जिस अहंकार के साथ सर सैयद अहमद 
खां भाषा के मुद्दे पर 880 में एजुकेशन कमीशन से मुख़ातिब हुए थे (जिससे बाबू हरिश्चंद्र नाराज़ हो गए थे) 
उसे मंटे ने कैसे नहीं छोड़ा? मुझे बताइए किस तरह से साहिर - जो दरअसल हिन्दी फ़िल्मों के लिए अपनी उर्दू 
गज़लों को गीतों में नए रूप में ढालते हैं -- सामान्य जन के लिए - अहंकार के अपराधी हैं? इसके अलावा उर्दू 
में लिखने वाले हर किसी ने पाकिस्तान को अपना भाग्य विधाता नहीं माना। मुझे इस बात से परेशानी है कि 
आप हिन्दी-उर्दू विवाद में पाकिस्तान की पूर्वपीठिका देखते है। इससे होता यह है कि दोनों देशों के जन्म की 
प्रक्रिया से तमाम तरह की घटनाएं, आसंग और संभावनाएं नज़रअंदाज़ हो जाती हैं। तो क्या यह भी आपके तर्क 
का हिस्सा है? 


>>आलोक : जाहिर है, मैं इस बारे में सतर्क और सशंक हूँ और कह सकते हैं कि मैं लगभग भाग्यवादी अंदाज़ 
में ऐसा कहता हूँ। लेकिन इस अंदाज़ में अपरिहार्यता नहीं है। 


>>शाहिद : इसलिए मैंने आपकी किताब के हाशिए पर लिखा है -- अति नाटकीय, हिन्दी से संबंधित हर फैसला 
947 और पाकिस्तान की ओर ले जाता है। 


>>आलोक : शाहिद, मैं यह समझने की कोशिश कर रहा हूँ कि जब संविधान सभा में आर. वी. धुलेकर ने 
मौलाना हिफजुर रहमान से कहा -- “अगर आज आप हिंदुस्तानी बोलें तो इसे सुना नहीं जाएगा। आपको गलत 
समझा जाएगा, ग़लत सुना जाएगा। दो या तीन साल इंतज़ार कीजिए और आपको अपनी उर्दू भाषा मिल जाएगी” 
- तो उनके जेहन में उर्दू और हिंदुस्तानी एक ही हैं। इसलिए, “दो-तीन साल इंतज़ार कीजिए और आपके पास 

आपकी उर्दू भाषा और फारसी लिपि होगी। अभी उसे इसका विरोध मत करने दो, क्योंकि हमारा राष्ट्र - देश जो 
अनेक तकलीफों से गुज़रा है - उसे सुनने के लिए तैयार नहीं है।” मैं इस सांस्कृतिक पीड़ा की भावना और इस 
जख्म के परिणामों को समझने की कोशिश कर रहा हूँ...। 


>>शाहिद : उनके लिए जिन्हें चोट पहुंची या उनके लिए जो... 


>>आलोक : हम सभी के लिए। हम एक ऐसी राजनीति से पीड़ित हैं, जो सांस्कृतिक अपमान की इस आम भावना 
से निकली है। पीड़ा की इस भावना को समझना, इसे दृष्टि से ओझल न होने देना और जैसी यह थी, इसे बाहर 
खुले में ले आना, मेरे लिए महत्त्वपूर्ण है। 


>>शाहिद : मैं कहूँगा कि ये संविधान सभा में भावी पीढ़ियों के लिए दिए गए घोषणात्मक वक्तव्य हैं। लगभग 
अभिलेखीय ...और भूतदर्शी। मुझ सरीखे व्यक्ति के लिए यह इत्तेफाक नहीं है कि मैं स्कूल में उर्दू न सीख सका। 
सीखी होती, अगर मेरा दाखिला किसी आंग्ल-अरी स्कूल में हुआ होता..., अपने अब्बा के साथ जामा मस्जिद 
गया होता, हो सकता है कुरान पढ़ी होती। चूंकि मेरा संबंध मुख्यधारा से रहा, मै स्कूल में उर्दू नहीं सीख पाया। इस 
तरह यह एक रास्ता तो है इस पीड़ा के प्रारंभिक दंश (जिसका ज़िक्र आप कर रहे हैं) उस तक पहुँचने का। लेकिन 
जिस प्रकार की राजनीति का उदय बाद में होता है उसकी मुकम्मल व्याख्या इस शुरुआती ख़लिश से नहीं हो सकती। 
यह तो वही बात हुई: “947 के कारण भारत को पंथनिरपेक्ष संविधान नहीं अपनाना चाहिए था, लेकिन नेहरू अड़ 
गए थे।” लेकिन यही भारत और पाकिस्तान के अंतर को दर्शाता है और इसी कारण मेरे पिता पाकिस्तान नहीं गए। 
इसलिए अगर कोई आरंभिक दंश था, तो यह पता लगाना बड़ा मुश्किल होगा कि किस समय इस दंश की निर्मिति 
हुई और किस तरह इसे पेश किया गया। आख़िर दंश, इस पीड़ा की निर्मिति का एक समय तो 880 और 890 
के दशक... 





>>आलोक : लेकिन शाहिद क्या इस राजनीति का अवध-अवधी जैसी दूसरी संस्कृतियों से कोई लेना-देना नहीं 
है? मेरे ख़याल से शीन काफ दुरुस्त उर्दू का प्रयोग करने के लायक होना एक उच्च संस्कार का लक्षण है, और 
मैं अपने बारे में कहता हूँ कि मैं अब भी उस व्यक्ति का सम्मान नहीं कर सकता जो शीन काफ का सही-सही 
इस्तेमाल नहीं कर सकता। यह मेरे लिए एक किस्म का सांस्कृतिक आभिजात्य है। स्पष्टतः इसे मैंने जानबूझकर नहीं, 
बल्कि अपने परिविश से ग्रहण किया है... 


>>शाहिद : तो आप मानते हैं कि जलील और जलील में अंतर कर सकने वाला व्यक्ति अभिजात है चाहे वह 
“निचले तबके का ही क्यों न हो? मैं इस बात पर बल देना चाहता हूँ। आख़िरकार संस्कृत में ढेर सारी ध्वनियां हैं, 
और इस पर फिराक ने क्या खूब लिखा है कि किस तरह सांस्कृनिष्ठ भाषा को देशज, देहाती या कहें कि मानवीय 
बनाया गया। बचपन में मैने एक शब्द सुना था - जब कुछ करने के लिए कोई व्यक्ति इधर-उधर बेतरह भागदौड़ 
कर रहा होता, मेरी नानी कहा करती, “अरे उ तो बड़ा धवाटी मचाए हुए है।” 'धवाटी' संस्कृत से आया शब्द है, 
धाव - दौड़ना। यह शब्द थोड़ा फर्क जामा पहिन भोजपुरी में चला आया। अब सुसंस्कृत मुसलमान (शुर्फी) स्त्रियों 
द्वारा बोला जाता है। तो इस तरह से शब्द अर्थ ग्रहण करते हैं और रोज़मर्स की भाषा में चले आते हैं। खरीद' 
लोकप्रिय शब्द है, लेकिन फरोख़्त (बेचना) नहीं है। ख़रीदार शब्द से लाखों लोग परिचित हैं, लेकिन 'फ्रोख्त किया! 
लोक प्रचलन में नहीं आ सका। तो एक प्रक्रिया है, जिससे कुछ शब्द - आगर वे युग्म में हैं तब भी -- उभरते 
हैं और लोकप्रिय हो जाते हैं। यह कहना कि कुछ ख़ास ध्वनियाँ मूलतः अभिजात हैं -- जो कंठय उच्चारण निकालने 
में समर्थ है, कम देशज है - मैं इसे सरल क्या, थोथी समझ ही कह सकता हूँ। 


>>आलोक : मुझे नहीं लगता कि मैं इस पर कोई सिद्धांत प्रतिपादित करने जा रहा हूँ। 


>>शाहिद : मेरी बात अभी पूरी नहीं हुई है। हिन्दी वर्णमाला द्वारा अपनाए गए अड़ियल खैये का मुद्दा तो है, 
जिसमें किसी अक्षर में लगने वाले न॒ुक्ते को अनावश्यक चिन्ह या चेचक के निशान की तरह देखा जाता है, नुक्ता 
लगाते ही आप फारसी के पिट॒ठू हो जाते है, बिन्दु या चंद्रबिंदु लगाने से आप संस्कृत की परंपरा का पालन कर 
रहे होते हैं। आपने स्वयं 880 के दशक में प्राथमिक शिक्षा और अदालती वर्णमाला पर मदन मोहन मालवीय के 
तर्क-वितर्क की चर्चा की है। इस प्रसंग में आप एक पते की बात कहते हैं कि मदन मोहन मालवीय की प्रतिभा 
हिन्दी को अदालती भाषा के रूप में विस्तार देने में है कि “देखो, प्राथमिक शिक्षा से इस लिपि में लोगों को सीखने 
और पढ़ने में फायदा हुआ है”। पैम्फूलेट कहता है कि अंततः वह अदालती भाषा की बात कर रहे हैं और अदालती 
भाषा रातों-रात नहीं बदल सकती। अगर उर्दू में ऐसे शब्द हैं, जो होंगे ही तो हम 'ज' में न॒ुक़ता लगाकर 'ज' बना 
देंगे। 930 में मालवीय ने अपने राष्ट्रवादी साप्ताहिक अख़बार अभ्युदय में हिन्दी में बिंदी क्यों" नामक संपादकीय 
लिखा -- अब उनके लिए हिन्दी में बिंदी के प्रयोग का समय गुज़र चुका था क्योंकि यह अलग युग और अलग 
राजनीति थी। 

विडंबना यह है कि भारत के राष्ट्रपति ज्ञानी जैल सिंह जीवनपर्यत अपना नाम हिन्दी में ठीक से नहीं 
लिखवा सके - लिखने वालों ने उनके नाम के प्रथमाक्षर 'ज” के नीचे कभी नुक़ता नहीं लगाया। वह हमेशा 
जैल सिंह ही रहे। यहां तक कि युनूस और इदरीस देहलवी की उर्दू पत्रिका शमा' के हिन्दी संस्करण 'सुषमा' 
में भी जैल सिंह ही हमेशा छपा। देहलवियों ने स्टासडस्ट की तर्ज़ पर उससे बहुत पहले उर्दू की पहली पत्रिका 
निकालकर एक विशेष प्रकार की उर्दू को लोकप्रिय बनाया। जब उन्होंने इसका हिन्दी संस्करण निकाला, तो 'ज' 
में लगने वाले नुकते को छोड़ दिया। मैने थोड़ा बहुत हिन्दी में लिखा है और हर बार जब मेरा लिखा प्रकाशक 
के यहां से वापस आया उसमें सभी बिंदियां बाकायदा हटा दी गई थीं। एक बार मैनें उकसाते हुए कहा भी था, 
“हिन्दी में बिंदी लगाने के लिए कया मुझे पाकिस्तान जाना पड़ेगा?” मुझे यह यहीं करना है... हिन्दी को 
अधिक अनुकूल होना होगा। 





>>आलोक : जाहिर है मैं आपसे असहमत नहीं हूँ। मैं एक प्रकार की सांस्कृतिक राजनीति, जो इस निर््थक 
हठधर्मिता की ओर ले गयी है, उसको समझने का प्रयास कर रहा हूँ। आप मालवीय सरीखों को उद्धृत करते हुए 
दिखाते हैं कि वे एक समय में एक प्रकार का दृष्टिकोण अपना कर प्रसन हैं। लेकिन आधी सदी में कुछ चीज़ें 
और व्यवहार रूढ़ हो जाते हैं। इनमें से कुछ मामलात तो सामाजिक तौर पर कमज़ोर लोगों के हैं ही, जो 
राजनीतिक सत्ता और सांस्कृतिक अवसर सूँघकर हस्तक्षेप करते हैं। मैं इसका समर्थन नहीं कर रहा बल्कि इसे समझने 
का प्रयास कर रहा हूँ। दोनों में फर्क है। 


>>शाहिद : निश्चित रूप से है। 


>>आलोक : चूंकि मैं स्वयं को एक सांस्कृतिक संवेदक के रूप में देखता हूँ, इसलिए मैं जानता हूँ कि अगर 
कोई सुसमा” कहता है - जो हिन्दी-उर्दू न होकर हिन्दी का ही शब्द है - तो मेरे भीतर एक झटका सा लगता 
है। कोई कहता है, “हम बाजार से कागज खरीद लाएंगे”, तो मुझे एक झटका सा लगता है और मैं अपने आप से 
पूछता हूँ, यह क्या है? मैं जान-बूझकर सामाजिक विशेषाधिकार की बात रखने का प्रयास नहीं कर रहा हूँ, बल्कि 
मैं इसे सामाजिक विशेषाधिकार की एक किस्म की जूठन मानता हूँ। इसलिए “बाजार से कागज खरीद लाओ” कहने 
वाला “बाज़ार से काग़ज़ ख़रीद लाओ” कहने वाले से कुछ कमतर लगता है। 


>>शाहिद : 885 और 930 के बीच मालवीय के सफर को स्वीकार कर पाने की आपकी इच्छा को मैं भलीभाँति 
समझता हूँ। मैं वर्तमान के बारे में बात करना चाहूँगा। मध्यकालीन भारत -- अनेक खंडों में प्रकाशित विद्वतापूर्ण लेखों 
के हिन्दी अनुवाद का उदाहरण लीजिए, जिसका संपादन इरफ़ान हबीब ने किया है और एक सम्मानित प्रकाशक ने 
इसे छापा है। उन्होंने फारसी स्वर देने वाले शब्दों से सभी ध्वनिचिन्हों को बाकायदा हटा दिया, यहां तक कि मूल 

पाए के बोल 


ग्रोतों से भी। यह सचमुच विडंबनापूर्ण है। तो ज़ाहिर है हम फ़ारसी के मूल वाक्यांशों को हिन्दी लिपि में ठीक से 
पढ़ तक नहीं सकते, क्योंकि दीर्घ-दीर्घायित इस आहत भाव को अब छपाई के माध्यम से अभिव्यक्त होना है। हम 
एक किस्म की बर्बरता बरत रहे हैं, जो उससे बहुत अलग नहीं है जिसका सामना क़ायर और वॉटर के निर्माताओं 
ने किया था। 


>>आलोक : मैं पूरी तरह सहमत हूँ। मैं कुल मिलाकर यह कह रहा हूँ कि इस बर्बरता को मैं एक 
मनोविकार के रूप में परिभाषित करूँगा और इसे ऐतिहासिक रूप से समझते हुए, इसके मूल में जाकर इससे 
निजात पाना चाहूँगा। ऐतिहासिक दंश को लेकर टंकण का यह प्रतिशोध एक न्यूरॉटिक लक्षण है; मैने कृत्रिम हिन्दी” 
को भी एक न्यूरॉटिक निर्मिति के रूप में देखा है और एक मायने में इस इतिहास को जानना इस इतिहास से 
उबरना भी है। 


>>शाहिद : मैं अब एक परमआदरणीय व्यक्तित्व, बाबा-ए-उर्दू' यानी उर्दू के पितामह मौलाना अब्दुल हक की 
बात करना चाहता हूँ, लेकिन अब तो हमारे पास तथाकथित बाबालोग की उर्दू है। और यह काफी दिलचस्प है कि 
एक तरफ आपके हाथ में हिंदीवालों का टांकिक प्रतिशोध है, गोया नुक़्ता लगाते वक़्त उनकी कुलम अकारण लड़खड़ा 
जाती हो। दूसरी ओर अभिजात वर्ग द्वारा उर्दू की बारीकियों को अनुवाद, लिप्यंतरण आदि के द्वारा समुचित रूप में 
उपलब्ध कराने का प्रयास है। एक वो हैं, जो वॉल्ड सिटी के अंदर अपने उर्दू पर्यावास में हैं और दूसरे पर्यावास 
केंद्र (हैबिटैट सेंटर) में बैठकर उर्दू के बारे में बात करते हैं। अब यह हमें ख़ास तौर पर उत्तर भारत के इस दुभाषिए 
युग के बारे में क्या बताता है? 

मैं ऐसा इसलिए कह रहा हूँ, क्योंकि मैं यह शिद्दत से महसूस करता हूँ -- कम से कम हमारे लिए जो 
कोलकाता या मुंबई की तुलना में हिंदुस्तानी पट्टी से आते हैं -- कि हम लोगों में द्विभाषी बुद्धिजीवियों की वह संख्या 
नहीं दिखाई देती। दरअसल त्रासदी यह रही कि अगर आप हिन्दी बहुत अच्छी तरह जानते हैं तो आप हिन्दी में 
किसी भी विषय पर लिख सकते हैं; रामविलास शर्मा इसके क्लासिक उदाहण हैं। तो हमारे पास वास्तव में ऐसे 
द्विभाषी बुद्धिजीवी नहीं रहे जो एक-सी दक्षता या सहजता के साथ पहले हिन्दी और फिर अंग्रेज़ी में इतिहास या 
ऐंथ्रोपॉलजी पर लेख लिखते, जैसा कि कोलकाता में अब भी करते हैं। काबिल-ए-गौर बात है कि उत्तर भारत में 
अब जो द्विभाषावाद उभर रहा है, वह दो भाषाओं के रचनात्मक उपयोग से वंचित ही है। एक मृणाल पांडे या एक 
कृष्ण कुमार अपवाद हो सकते हैं। क्या यह हमें बंगाल या कहीं और के बरक्स उत्तर भारत की सांस्कृतिक राजनीति 
और उसके गणमान्य अभिजातों के बारे में कुछ नहीं बताता है? 








>>आलोक : ज़ाहिर है, देसी (वर्नाक्युलरे अभिजात और अंग्रेज़ी अभिजात वर्ग के बीच जैसी खाई हिंदुस्तान में 
है, वैसी बंगाल में नहीं। हिंदुस्तान का देसी अभिजात अपने इतिहास की जद में है। 


>>शाहिद : जो उर्दू और अंग्रेज़ी, दोनो के ख़िलाफ़ है। मेरी समझ से बंगाल का देसी अभिजात कहीं अधिक 
संस्कृतनिष्ठ बांग्ला पैदा करने में सफल हुआ, क्योंकि उत्तर भारत के देसी अभिजात के साथ समस्या यह थी कि 
वह भाषा और इतिहास, दोनों का मानकीकरण करने का प्रयास कर रहा था। 


>>आलोक : ऐसा इसलिए है क्योंकि आधुनिक संस्कृतनिष्ठ बांग्ला को आविष्कृत करने वाला देसी अभिजात वास्तव 
में बाहर से कोई चुनौती नहीं ले रहा है। चुनौतियां पहले से ही, अंदर ही हैं। जबकि हिन्दी का अभिजात वर्ग ऐसे 
लोगों से बना है, जो सत्ता पदों को बहुत ईर्ष्या भाव से निहार रहे हैं और उन पर कब्जा करने के लिए प्रयासरत 
हैं। सच पूछिए तो उन पर काबिज़ हो भी लेते हैं, लेकिन वे फिर भी वंचित हैं। वे जानते हैं कि वे सांस्कृतिक पूंजी 
से वंचित हैं। तो अंदर ही अंदर एक फॉँक है, जो हिंदुस्तान के देसी अभिजात की सीमाओं को उजागर करती है। 
वे एक अत्यधिक द्रेषपूर्ण और कड़वाहट भरे इतिहास की उपज हैं। 


हिन्दी' न्यूरॉसिस से पीड़ित है। वास्तव में हिन्दी' में बहुत कम साहित्यिक रचना कर्म होता है। साहित्यिक 
रचना का परिविश कहीं अधिक खुला और स्वतंत्र है। कृष्ण सोबती सरीखे लेखक €िन्दी' का प्रयोग नहीं करते। 
निश्चय ही, हिन्दी में ज्ञान की सर्जना एक ऐसा क्षेत्र थी जिसकी अनुपस्थिति पर एक सदी पहले ध्यान दिया गया 
था और इस कमज़ोरी को दूर करने के लिए विभिन कार्यक्रमों की शुरुआत की गई थी। कुछ बेहतर काम हुए भी। 
अगर आप शुरुआती सरस्वती को देखें तो वाकई ज्ञान सर्जना की इच्छा दिखती है - चित्रकला, आधुनिक कला और 
लैटिन अमेरिकी राजनीति -- इन सब पर लेख हैं। यह सब आरंभिक चरणों में हिन्दी की विशेषता और उपलब्धि है। 
पर एक बिंदु ऐसा आता है जब यह विश्वग्राही महत्त्वाकांक्षी अभियान वास्तव में महज़ एक क्षेत्रीय युद्ध बनकर रह 
जाता है। हिन्दी से हिन्दी' में प्रवेश की इस दहलीज़ पर उसकी बौद्धिक महत्त्वाकांक्षा सीमित हो जाती है। 


>>शाहिद : क्या आप ऐसा मानते हैं कि हिन्दी' में अनुवादों की कमी को इस सरकारी हिन्दी की कमजोरी के 
संकेत के रूप में देखा जा सकता है? आप 840 के दशक की दिल्ली ट्रांस्लेशन सोसायटी को याद करें, या फिर 
जब राष्ट्रीय अभिजात वर्ग, यहां तक कि साम्यवादी अभिजात वर्ग का विकास होता है, तब सबसे पहले वह सारा 
का सारा अनुवाद हिन्दी या उर्दू में करते हैं। ऐसा ।880 और 920 के दशक में तब हुआ, जब बांग्ला से हिन्दी 
में अनुवाद किए गए। अब आप यह नहीं कहना चाहते कि हमारे पास एक बड़ा बाज़ार है, हर महत्त्वपूर्ण कृति को 
हिन्दी में आना चाहिए। अगर आप ऐसा नहीं करेंगे, तो तुर्गनेव को कैसे पढ़ेंगे? यह कोई राष्ट्रवादी प्रॉजेक्ट का 
हिस्सा नहीं है, बल्कि मैं सिर्फ यह कह रहा हूँ कि हमें उस लालसा को पुनर्जीवित करने की ज़रूरत है, जो शुरुआती 
दौर में थी। 


>>आलोक : हाँ, दुनिया को अपनी भाषा में आत्मसात करने की बौद्धिक महत्त्वाकांक्षा थी। इसको साकार करने के 
लिए जिस तरह के सांस्कृतिक श्रम या सांस्कृतिक पूंजी के संग्रहण की ज़रूरत थी, उसका प्रयास न करके हिन्दी' 
को एक विशेष प्रकार की राजनीति के द्वारा हासिल किया गया। सच पूछिए तो विश्वभाषा होने का हिन्दी का दावा, 
जो विश्व हिन्दी सम्मेलन में समय-समय पर किया जाता रहा है, इस संख्यात्मक दावे पर भी निर्भर करता है कि 
हिन्दी एक समर्थ भाषा है और इसके बोलने वालों की अच्छी-ख़ासी तादाद होने के कारण हिन्दी को संयुक्त राष्ट्र 
द्वारा अंगीकृत भाषाओं में से एक होना ही चाहिए। बजाय इसके कि यह खुद मज़बूत होती और दुनिया में अपनी 
पहचान और जगह बनाती, इसने एक तरह से राजनीतिक सीढ़ियों का सहारा लिया है। 


>>आलोक : एक बात जो मैने अक्सर लोगों से सुनी है कि यह आपस में लड़ने का ठीक समय नहीं है। एक 
बार 'हिन्दी' स्थापित हो जाए तब हम इसके विवादास्पद इतिहास में जा सकते हैं, और इसके इस या उस भाषाई 
घटक के उचित दावों के लिए लड़ सकते हैं। 


>>शाहिद : बिल्कुल, एक तरह की ऐसी हिन्दी, जो उच्च हिन्दी नहीं है, 'हिन्दी' का घटक हो ही नहीं सकती। 
>>आलोक : हाँ हाँ! इस किस्म की लीपा-पोती तो होती ही रही है। 

>>शाहिद : मामला जो भी रहा हो, जीती तो हिन्दी ही न! मैं कभी भी उर्दू में नहीं लिख पाऊँगा, क्योंकि अगर 
मैं लिखता भी हूँ तो पाठक वर्ग बहुत सीमित मिलेगा। तो मैं इस तरह की हिन्दी लिखूंगा, जो आपको पसंद नहीं 
आएगी: “यह तो कोई हिन्दी नहीं हुई” और मै कहूँगा कि इसके लिए तैयार रहो, क्योंकि भारतीय राष्ट्र-राज्य विविधता 
को प्रोत्साहन देता है। 


>>आलोक : लेकिन विविधता को दिया जाने वाला प्रोत्साहन अदृश्य और प्रायः अघोषित सीमाओं के भीतर ही 
है और ये सीमाएं हैं तो ज़रूर। वास्तव में जहां तक ब्रज, अवधी, मैथिली या भोजपुरी हिन्दी की संवैधानिक श्रेष्ठता 


हि ही ज्नप श्ज 


दीवान-ए-सराय॥॥ मीडिया तिनशं 


पाए के बोल 


स्वीकारने के लिए तैयार हैं, तव तक कोई समस्या नहीं है, लेकिन जिस दिन ये अपनी खुद की परंपरा का दावा 
करती हैं, हिन्दी संकटापनन हो जाती है। 


>>पलाश : क्या आप इसे थोड़ा और स्पष्ट करेंगे? 


>>आलोक : जिस भाषाई सूची की भाषाओं को साहित्य अकादमी पुरस्कार प्रदान करती है, उसमें मैथिली को 
शामिल किए जाने की राजनीति एक अच्छा उदाहरण है। हिंदीवाले इसे लेकर ख़ासे उद्विग्न थे, क्योंकि यह झूठ 
पिछले कई दशकों से बनाए रखा गया था कि मैथिली हिन्दी की एक बोली भर है। जिस क्षण यह इतिहास कि किस 
तरह बोलियां हिन्दी में सम्मिलित हुई, उदघाटित हुआ, पूरा भांडा ही फूट गया। चूंकि इस इतिहास को वे सामने 
नहीं आने देना चाहते थे, इसलिए उन्होंने इसे आवरणों में कस कर लपेट रखा था 





>>पलाश : एक भाषा को कैसा होना चाहिए, इस प्रकार की सीमाएं थोपने के प्रयास में हिंदीवाले कहां तक सफल 
रहे है? क्या हिन्दी के लेखक भी इस बोझ को महसूस करते हैं? ढेर सारे लेखकों ने अधिक देसी मुहावरे को हिन्दी 
लेखन के लिए चुना है। अगर साहित्य जैसे सभ्यता के निर्णायक चिन्हों को नुकसान नहीं पहुंचा है, तब (िन्दी' द्वारा 
पहुंचाया गया नुकसान कितना गहरा है? 


>>आलोक : यह कहना कठिन है। यह प्रश्न इस मायने में अच्छा है कि हम सफलता और असफलता, दोनों की 
बात कर रहे हैं। मेरी समझ से आप बिल्कुल ठीक कहते हैं कि इस मानक हिन्दी को थोपा जाना पूरी तरह सफल 
कभी नहीं हुआ। इस तथ्य को मेरी किताब में स्वीकार भी किया गया है। जनता की हिन्दी के ऊपर मानक हिन्दी 
द्वार की जाने वाली हिंसा सफल नहीं रही है। जैसा कि हिंदीवाले स्वयं अपने निराले काव्यात्मक मूड में कहते भी 
रहे हैं - घास को पूरी तरह कौन रौंद सकता है? वह कहीं न कहीं से उग ही आएगी; उसमें अदम्य जिजीविषा 
है। तो जाहिर है कि कुछ तो है कि साहित्यिक लोगों ने भावहीन और अनुर्वर मानक हिन्दी के प्रभुत्व को स्वीकार 
करने से इन्कार किया है। 

दूसरी ओर, मानक हिन्दी हमारे शैक्षिक तंत्र में बहुत ऊंचे जा बैठी है। और इस तरह इसने एक सामान्य स्तर 
पर लोगों की खुद की, अपनी भाषा की और अपने इतिहास की समझ को विकृत किया है। इसलिए अपनी रचनात्मकता 
का उपयोग करने वाला हिन्दी का लेखक भले ही हिन्दी” के प्रभुत्व को दरकिनार कर ले, लेकिन जिस पाठक 
वर्ग के लिए वह लिखता है, वह अब भी शैक्षिक तंत्र के माध्यम से प्राप्त होने वाली मानक हिन्दी के बोझ से 
पीड़ित है। हाँ, मैं यह कृतई नहीं कहूँगा कि हिन्दी में लिखने वाला हर व्यक्ति इस प्रकार की मानक हिन्दी 
लिखता है। 


>>पलाश : सरबबॉल्टर्न समूह की यह आलोचना होती रही है - क्‍या हिन्दी में जन इतिहास न लिखा जाना बेतुका 
नहीं लगता? 


>>शाहिद : मैनें चेनई के कुछ बैंकों के बारे में कहीं एक सर्कुलर पढ़ा था -- आज मंगलवार है, इसलिए आपको 
हिन्दी का ही प्रयोग करना होगा। यह दावा किया जाता रहा है कि हिन्दी कम से कम उत्तर भारतीय अनुभव की तो 
स्वाभाविक, प्रतिनिधि भाषा है। लेकिन समस्या यह है कि पिछले पचास वर्षों में हमारे समाज, विचारों और वृत्तांतों 
को समझने के नए तरीके वास्तव में हिनदी में नहीं उत्पन हुए। चाहे 'उथ्लाशलांपंट्थंणा' हो या '5प्ध्याद्' या 
“0णशशाधा। (8586, ५०6 8क्वाए, या *8४5एछ९४४९०॥शथा। 0 'शाता0765४, हो, ये सभी अकादमिक विद्वानों द्वाग 
भारतीय वास्तविकता को समझने के प्रयासों से ही उभर कर सामने आए हैं। लेकिन यह प्रयास हिन्दी में नहीं दिखता 
यही कारण है कि उनके सामने एक दिलचस्प लेकिन मुश्किल समस्या है। मुझ जैसे लोग एक अससे के बाद हिन्दी 
में इतिहास लिखते हैं, तो हमें कोई पूर्वपीठिका या कोई संदर्भ बिंदु नहीं मिलता। वस्तुतः हिन्दी में इतिहास लिखने 





के लिए मुझे एक नया भाषाशिल्प ईजाद करना होता है। ऐसा तो नहीं है कि अंग्रेज़ी में इतिहास लिख चुकने के 
बाद हिन्दी में इतिहास लिखना शुरु करने पर बने बनाए मानक हमारी प्रतीक्षा कर रहे होते हैं। मुझे इस वापसी के 
लिए सच्चे सपूत की भूमिका में आना होगा। अगर हिन्दी जनपद से आने वाले ज़्यादा से ज्यादा लोग समाज विज्ञान 
या इतिहास हिन्दी में लिखना शुरु कर दें, तो हमें संभवतः एक बहुत ही दिलचस्प संघर्ष देखने को मिलेगा। उन 
लोगों के बीच, जो हिन्दी में विभिन शैक्षिक अनुशासनों के विकास का प्रयास कर रहे हैं और जो हिन्दी का उपयोग 
बतौर एक अनुशासनिक औज़ार करे हैं। 


>>आलोक : संभवतः यह पूछना वाजिब होगा कि हिन्दी विभागों के बरक्स हिन्दी जनपद में कितनी बौद्धिक ऊर्जा 
है। अगर हिन्दी के बुद्धिजीवी हिन्दी में इतिहास और समाजशास्त्र लिखना शुरु कर दें, तो क्‍या वे हिन्दी विभागों 
में खुद को अपने सहकर्मियों के साथ या उनके ख़िलाफ़ पाएंगे? मेरी समझ से इस सरकारी हिन्दी में इतना 
अधिक पाखंड और हिंसा अंतर्भुकत है कि यह भाषा जब तक इस बोझिल विरासत से छुटकारा नहीं पाती, इन 
महत्त्वपूर्ण सवालों को उठाने के लिए स्वयं को मुक्त कर पाने में असमर्थ है। मेरी नज़र में यही कारण है कि 
इस क्षेत्र में प्रचुर संख्या और भरपूर ऊर्जा होने के बावजूद ये महत्त्वपूर्ण सवाल गंभीर अकादमिक रूप में नहीं 
उठाए गए। 

हिन्दी के उपयोग के अधिकार का दावा करने वाले एक हिन्दी वाले का उदाहरण लीजिए। एक बार मैं 
एक फ़िल्म संगोष्ठी में गया, जहां उत्तर और दक्षिण भारत, दोनों जगहों के लोग थे। वे एक प्रकार की 
हिन्दी-अंग्रेज़ी मिश्रित भाषा बोल रहे थे। हम कुछ-कुछ समझ पा रहे थे और कुछ चीज़ें नहीं। तब एक स्थानीय हिन्दी 
पत्रकार ने खड़े होकर भाषण देना शुरु कर दिया कि कैसे उसे उसके अधिकारों से वंचित किया जा रहा 
है, आदि-आदि। वह हिन्दी में बोलना चाहता था और उसकी अपेक्षा थी कि इस पर लोगों को आपत्ति होगी, 
चूंकि यहां पर और तरह के लोग भी हैं। संयोगवश मैं सत्र की अध्यक्षता कर रहा था और मैंने कहा -- कृपया 
आप हिन्दी में बोलिए। उसके बाद उसके पास कहने के लिए कुछ था नहीं और वह चुपचाप बैठ गया। वह 
केवल हिन्दी में बोलने के अपने अधिकार पर ज़ोर देना चाहता था। तो एक और समस्या है कि अगर आपको 
मौका मिल भी जाए, तो जो भाषा आपको मिली है उसमें आप क्‍या कहने जा रहे हैं। इस समस्या को बिल्कुल 
ही संबोधित नहीं किया जा सका है। कारण कि हिन्दी वालों ने एक ऐसा दुश्मन खोज रखा है जो हर मोड़ पर उन्हें 
रेके रखता है। वे हमेशा उस निराकार व्यक्ति के साथ छायायुद्ध लड़ते रहते हैं, जिसने उन्हें बोलने के अधिकार से 
वंचित किया है। 





>>शाहिद : आलोक, इस किताब में आप किससे मुख़ातिब हैं? क्या आप हिंदीवालों को वापस एक ऐसी स्थिति 
में लाना चाहते हैं जहां से एक अधिक समझदारी भरा संवाद संभव हो सके? ज्यादा उम्मीद है कि 
हिंदीवाला कहेगा - मैं अंग्रेज़ी नहीं पढ़ता। या आप ये कह रहे हैं - चूंकि यह ट्रैक्ट्स फॉर द टाइम्स श्रृंखला का 
एक भाग है - कि हिन्दी राष्ट्रगाद अब घायल शेर की तरह नरभश्षी हो गया है? 


>>आलोक : धन्यवाद। मैं समझता हूँ कि वास्तव में सार यही है। मैं हिन्दी भाषियों को संबोधित कर रहा हूँ क्योंकि 
मुझे लगता है कि आज की राजनीतिक परिस्थिति, जिसमें हम सब हिंदीवाले, अंग्रेजीवाले, येवाले, वोवाले सब फँसे 
हुए हैं, इस बात से जुड़ी है कि हिन्दी जनपद का जनवादी मिज़ाज लगातार बिगाड़ा जा रहा है। मेरे लिए हिन्दी 
जनपद की प्रजातांत्रिक ऊर्जा का विमुक्त होना अत्यंत महत्त्वपूर्ण है। और मुझे यकीन है कि यह केवल हिन्दी के 
जरिए ही हो सकता है। हम जैसे अंग्रेजीदां कितने ही आजाद खयाल, ज्ञानी या प्रगतिशील क्‍यों न हों, तथ्य यह है 
कि हमें बड़े आराम से पुलिंदा बांध कर दरकिनार किया जा सकता है। केवल हिन्दी वाले ही इस असीम ऊर्जा को 
मुक्त कर सकते हैं, इससे सामर्थ्य ग्रहण कर सकते हैं, लेकिन वे तब तक ऐसा नहीं कर सकते, जब तक उनके 
ऊपर ये ऐतिहासिक भूत सवार है। जहां तक मेरा संबंध है, मेरे वास्तविक पाठक हिंदीभाषी हैं। हालांकि किताब अंग्रेज़ी 
में है, मैं हिंदीभाषियों से ही मुख़ातिब हूँ। 





हि ह्््दी ज्नप श्ज 


दीवान-ए-सराय॥॥ मीडिया विनशं 


पाए के बोल 


>>शाहिद : इस पर मुझे 'शोले' में गब्बर सिंह के उस प्रसिद्ध डायलॉग की याद आती है, जिसमें वह कहता 
है: “गब्बर से तुम्हें सिर्फ एक आदमी बचा सकता है और वो गब्बर खुद है”। तो क्या आपका कहना यह है कि 
केवल हिंदीभाषी ही हमें हिंदीभाषियों से बचा सकते हैं? 


>>आलोक : सौ फीसदी सही। और इसी कारण मैं हिन्दी के प्रश्न को इतना महत्त्वपूर्ण समझता हूँ। कुछ हद तक 
महानगरीय अभिजात वर्गों के लिए यह पाखंड करना संभव है कि हिन्दी कोई मुद्दा नहीं है, कि यह ख़त्म हो चुकी 
है, कि भूमंडलीकरण के युग में हिन्दी की किसे आवश्यकता है? मेरे लिए यह एक निहायत अहम सवाल है, क्योंकि 
एक ऐसी €िन्दी' जो इस ऊर्जा की फर्जी नुमाइंदगी करती है, उसे विकृत करती है। और दूसरी तरफ सही प्रतिनिधित्व 
करने वाली जनता की हिन्दी भी है - मेरे विचारों में राजनीतिक हलकों में दोनों ही सक्रिय रहेंगी। इनसे जूझना 
ज़रूरी है क्योंकि मुझे लगता है हम विकृति के शिकार हैं...। 


>>पलाश : बाद की हिन्दी उन्हीं ऊर्जाओं की नुमाइंदगी करने, उसको वहन करने का स्वांग भरती है जिनका 
प्रतिनिधित्व पहले की हिन्दी करती थी। ऐसा क्यूँकर संभव होता है? 


>>आलोक : मूलतः भारतेंदु से लेकर 930-40 तक हिन्दी के रूपांतरण में राष्ट्रभाषा हिन्दी के उदय में, हिन्दी 
को कुछ हो जाता है। और यह बाद वाली हिन्दी भारतेंदु की हिन्दी नहीं है, बल्कि वह है जो 30 और 40 के दशक 
में सामने आती है; मूल रूप में स्कूली हिन्दी एक विशेष पहचान का जरिया बन जाती है। ऐसा इसलिए हुआ, 
क्योंकि हिन्दी और िन्दी', जिसे मैंने अपने लेखन में उद्धरण चिन्हों में रखकर संबोधित करने का प्रयास किया है, 
दोनों नाम एक से ही हैं। सतही समानता और नामों के साम्य के कारण बाद वाली हिन्दी के लिए उन ऊर्जाओं का 
बोझ उठाने का स्वांग करना संभव है, जो पहले वाली वाकई करती है। जब गांधीजी आए और उन्होंने राष्ट्रीय 
आंदोलन में हिन्दी की अनिवार्य भूमिका की बात की, तब वह एक विशेष प्रकार की हिन्दी की बात कर रहे थे 
लेकिन जब 945 में टंडन ने गांधी जी को अविलंब विदा कहा -- “मुझे दुख है, मैं आपको हिन्दी साहित्य सम्मेलन 
छोड़ने से रोक नहीं सकता” - तो हिन्दी को कुछ हो गया है। एक अन्य हिन्दी है, जिसने इसका स्थान ले लिया 
है। कुछ है जिसने हिन्दी की प्रकृति में परिवर्तन कर दिया है। और, वास्तव में यही समय है जब हिन्दी की 
विशिष्टतावादी पुनर्रचना आरंभ होती है -- यह तथ्य भली-भांति छुप जाता है क्योंकि एक ही नाम इस ऐतिहासिक 
निरंतरता के दोनों सिरों पर भाषा के लिए प्रयुक्त किया गया है। 











>>शाहिद : आप अपनी किताब में जो कह रहे हैं वह एक महत्त्वपूर्ण राजनीतिक प्रश्न है - स्कूलों में हिन्दी कैसे 
पढ़ाई जाती है? यहीं से जहां से भाषा जानने या न जानने के एक विशेष तरीके की शुरुआत... 


>>आलोक : ...पीढ़ियों के मस्तिष्क में भरी गयी है और यह न केवल भाषा है जो भरी गई है, बल्कि एक ख़ास 
किस्म की ऐतिहासिक समझ, एक सांस्कृतिक एजेंडा (इसके विश्व के बारे में इसके विचार), एक विश्वदृष्टि दृष्टिकोण 
और संभावित भविष्य की रूपरेखा भी भरी गई है 

हिन्दी एक ख़ास किस्म की राजनीति की कूट भाषा बन जाती है और इसी वजह से हिन्दी का मुद्दा महत्त्वपूर्ण 
है, इसके बावजूद कि मेधावी, रचनात्मक और साहित्यिक व्यक्ति इस राजनीति से हमेशा मुक्त रहे हैं। युवा मानस 
की विकृति का सिलसिला निरंतर, बिना रुके, जारी रहता है। 





>>पलाश : आईसीएससी स्कूलों में उर्दू शब्दों के प्रयोग के लिए हमारे अंक काटे जाते थे। और तो और, मैने 
निर्मल वर्मा को अंग्रेज़ी अनुवाद के माध्यम से पढ़ा है। 


>>शाहिद : इसे एक दूसरे दिलचस्प कोण से देखा जा सकता है -- एक “अच्छे प्राइवेट स्कूल में हिन्दी का 


अध्यापक और कुछ करने नहीं केवल हिन्दी भर पढ़ाने आता है, जबकि भूगोल का अध्यापक कुछ और भी कर रहा 
होगा। इसी प्रकार, अंग्रेज़ी का अध्यापक मात्र अंग्रेज़ी का अध्यापक नहीं होता। जिससे होकर बाहर से कुछ आता है; 
जो हमारा है, जो पूरी तरह आत्मसात नहीं हुआ है और फिर भी आम जनता का प्रतिनिधित्व करता है, जिससे हर 
कोई कटा हुआ है। जब आम आदमी अपनी हिन्दी बोलता है तो हर कोई भाग खड़ा होता है। जब हम पढ़ा करते 
थे, उसकी तुलना में 'भूमंडलीकरण' आदि के इस दौर में मिडिल स्कूल में जिस तरह हिन्दी पढ़ाई और अपनाई 
जाती है, उससे बहुत ही जटिल स्थिति उत्पन्न हो गई है। पहले अंग्रेज़ी अपनाने का दबाव कम था, लेकिन तब 
हिन्दी थोड़ा बाहर थी, तो कुछ हद तक भीतर भी थी। 

अब आपका औसत चतुर (स्मार्ट) मध्यवर्गीय दिल्‍ली का स्कूली बच्चा (सरकारी स्कूल में जाने वाला नहीं) - 
हिन्दी में आज उससे कम योग्य होगा, जितना कि वह दस साल पहले होता। फिर भी स्कूलों में हिन्दी का कार्यक्रम 
स्थितियों के अनुसार बदला नहीं है और हठधर्मिता की हद तक वही है। 


>>आलोक : मेरे ख़याल से जो होने वाला है, और यह एक कृयास भर है, कि हिन्दी की बाहरी स्थिति में परिवर्तन 
इस तथ्य द्वार छिपाया जाएगा कि पहले से ही एक खौफ था और यह केवल वर्तमान खौफ को अधिक गहराने वाला 
है। पहले का डर यह था कि हिन्दी अपने शत्रुओं द्वारा पीछे ढकेली जा रही है। हिन्दी का इतिहास इस बात का 
इतिहास है कि कैसे इसको उर्दू, अंग्रेज़ी आदि ने इसके वास्तविक अधिकार से वंचित रखा। और अब पूरा संसार ही 
हिन्दी के विरुद्ध दिखाई देता है। इसलिए स्थिति में वास्तविक परिवर्तन और उस तरह के अनुभव, जो हमें एक राष्ट्र 
के रूप में चाहिए, कुछ ऐसी बातें हैं, जिन्हें समझने के लिए हिन्दी वालों को साधन नहीं दिए जाएंगे। सिर्फ इसलिए 
क्योंकि यह वंचित करने के एक लंबे इतिहास का हिस्सा होगा। मैं इसे महत्त्वपूर्ण मानता हूँ कि सारे अंतर्राष्ट्रीय चैनलों 
ने, जो इस देश में आए हैं, वास्तव में हिन्दी श्रोताओं को बिल्कुल सीधे संबोधित करना शुरु कर दिया है और जो 
भाषा वे प्रयोग कर रहे हैं वह मानक कृत्रिम हिन्दी से बिल्कुल अलग है। 








>>पलाश : आप 'जी' टीवी की हिन्दी को 'वीभत्स हिन्दी” कहते हैं। 

>>आलोक : पर उन्हें इस बात का श्रेय मिलना चाहिए कि वे इस ऐतिहासिक बोझ से उबरने की कोशिश कर 
रहे हैं। और वास्तव में आम आदमी से संवाद की शुरुआत कर रहे हैं। दुःख की बात होगी अगर केवल बहुराष्ट्रीय 
टेलीविजन ऐजेंसियां ही आम आदमी से बात करें... 

>>शाहिद : जबकि विमान परिचारिकाएं इस हिन्दी में बात नहीं करतीं, वे मानक हिन्दी बोलती हैं। 


>>पलाश : तब भी जब आप इंडियन एयरलाइन्स से यात्रा नहीं कर रहे हों...! 


>>शाहिद : जो भी 30,000 फीट ऊपर जाकर हिन्दी बोलता है, एक अजीब तरीके से बोलता है। हो क्या रहा 
है? कोई तुक... 


>>पलाश : हवा में हवाई हिंदी। 
>>शाहिद : लेकिन यह हवाई हिन्दी इतनी गरिष्ठ कैसे हो सकती है? 
>>आलोक : मैं आपको बताता हूँ कि यह इतनी गरिष्ठ क्यों है। क्योंकि यह संस्कृतनुमा लगने का प्रयास करती 


है। यही इसकी त्रासदी है। संस्कृत की ज्येष्ठ पुत्री होने के दावे को उचित ठहराने का भरसक प्रयास किया जा रहा 
है। जो अपने आप में एक पाखंडपूर्ण दावा है। 

पाए के बोल 


>>पलाश : दोनों भाषाओं के व्याकरण में बहुत बड़ा अंतर है... 


>>आलोक : दूसरी ओर, इस दावे को पुख्ता करने के लिए भाषा को संस्कृत-सम दिखाने के लिए, इसे हर तरह 
से तोड़ा-मरोड़ा जाता है। स्पष्टतः, इस प्रकार की तोड़-मरोड़ से इसमें से जीवन निचुड़ जाता है और आपको यह 
विचित्र प्रकार की ध्वनि मिलती है, जिसे आप विशेषकर 30,000 फीट की ऊंचाई पर साफ सुनते हैं, लेकिन इसे 
आप निस्संदेह ज़मीन पर भी सुन सकते हैं। 


>>पलाश : गौरतलब है कि दूसरी भाषाएं भी संस्कृत-करण की इस प्रक्रिया से गुज़र चुकी हैं और फिर उन्हें अंदर 
से ही एक चुनौती मिली है। क्या हिन्दी के साथ ऐसा नहीं हुआ? क्या ऐसा इसलिए है क्‍योंकि हमारी हिन्दी पट्टी 
में सबसे अधिक निरक्षर जनसंख्या है। जो इसके कर्त्ता-धर्त्ता हैं, उनको वास्तव में कोई चुनौती नहीं मिली है? 


>>आलोक : मैं नहीं जानता कि जनसंख्या इसे कैसे प्रभावित करती है, लेकिन स्पष्ट रूप से आप बांग्ला बोलें 
या मराठी, विभिन्‍न सांस्कृतिक और जन संदर्भो में, विविध भाषाएं संस्कृत-करण की प्रक्रिया से गुज़री हैं। तो जमीदार 
भद्रलोक द्वारा बांग्ला का संस्कृत-करण, हिन्दी पट्टी के उनतिशील, नवशिक्षित बुद्धिजीवी वर्म द्वारा हिन्दी के 
संस्कृत-करण से बिल्कुल अलग प्रक्रिया है। और स्पष्टतः बंगाल के विपरीत हिन्दी के संस्कृत-करण की प्रक्रिया को 
इस तरह विवादित होना ही था। 


>>शाहिद : मैं यह बताना चाहता हूँ कि अवैध यौन संबंधों के लिए देहाती बांग्ला में आशनाई' शब्द है, जिसका 
प्रयोग बांग्ला के महान कवि नज़रुल इस्लाम ने भी किया है। मैं इस पर अपना हिन्दी का आखिरी रुपया' भी दांव 
पर लगाने को तैयार हूँ कि इस शब्द का हिन्दी में कभी इस्तेमाल नहीं होगा। एक तरीका तो है जिसमें आप बांग्ला 
में संस्कृत या फारसी दोनों का इस्तेमाल बिना किसी चालान के डर के, सहज भाव से कर सकते हैं, लेकिन हिन्दी 
में यह ऐतिहासिक रूप से संभव नहीं है। 

मै समझता हूँ कि आलोक की पुस्तक का महत्त्व यह है कि यह मातृभाषा, एक राष्ट्रवादी मातृभाषा, का पठनीय 
और जटिल दृष्टिकोण सामने रखती है। मुझे कभी-कभी लगता है कि हिन्दी के इतिहास-विहीन होने की बात उसी 
तरह का मीडिया बकवास तो नहीं है, जैसा यह कहना कि हिन्दुओं में कोई इतिहास-बोध नहीं है'। ये गैरज़िम्मेदाराना 
वक्तव्य इसी किस्म के लोग देते हैं। 


>>आलोक : मेरे लिए इन वक्तव्यों का निहितार्थ इतना ही है कि वे इतिहास को नकारते हैं। यह जानबूझकर 
याददाश्त खोने जैसी बात है। और मेरे लिए मज़ेदार बात यह है कि इस भूलने की इच्छा को प्रेरित कौन करता है? 
हम क्या छुपाना चाहते हैं? मैने इस मनोविश्लेष्णात्मक रूपक का अपनी किताब में प्रयोग किया है - कि सेहत का 
रास्ता उसको सायास उभारने में है, जिसे आप दबाना चाहते हैं। यह सारी पीड़ा और सामाजिक चिंता समझ में आती 
है, लेकिन इसका सामना किया जाना चाहिए। और इस खुशफहमी से कि ऐसा नहीं हुआ और इस सबकी कल्पना 
पौराणिक कथाओं में ढूंढने से समस्या और भी गहरी हो जाती है। समस्या समाप्त नहीं होती। 


>>पलाश : आप कहते हैं कि हमें हिन्दी का इतिहास समझने की आवश्यकता है। दो मूल प्रश्न इस इतिहास में 
मुझे अहम लगते हैं -- कैथी और खत्री का विकल्प। 


>>आलोक : कैथी भाषा नहीं, बल्कि लिपि है। और रोचक प्रश्न वास्तव में यह है कि कैथी को क्या हुआ? आज 
तो कैथी कहीं नहीं है। 


>>पलाश : इसका महत्त्व इस बात में है कि यह नागरी लिपि का विकल्प थी। 


>>आलोक : और यह एक बहुत अच्छा विकल्प थी। वस्तुतः कैथी का प्रयोग करने वाले स्कूल नागरी का प्रयोग 
करने वालों से अधिक थे। यह कैसे हुआ कि लिपि का एक अल्पसंख्यक रूप जीवित रहता? मैं अपनी किताब में 
इसे हिन्दी पट्टी की एक प्रकार की जातिवादी राजनीति से जोड़ कर देखता हूँ। और मुझे यह जानकर प्रसन्नता हुई 
कि बद्रीनारायण उपाध्याय, प्रेमघन के लेखक, ने साहित्य सम्मेलन के एक सत्र में घोषणा की थी कि नागरी का पुराना 
नाम बभनी यानी ब्राह्मणों की लिपि था। संघर्ष कैथी और बभनी के बीच था, जिसमें बभनी की जीत हुई। 

मैं हिन्दी पट्टी की राजनीति के बभनी कब्जे की जड़ खोदने का प्रयास कर रहा हूँ। ज़ाहिर है, घड़ी की सुई 
घुमाकर कैथी की ओर जाना संभव नहीं है। लेकिन जो हुआ उसे पहचानकर और उस राजनीति को समझकर, जिससे 
इस वर्चस्वशाली लिपि का निर्माण हुआ, हम इस इतिहास के साथ आगे बढ़ सकते हैं। 


>>पलाश : खत्री का भी एक विकल्प था, जो अपने समय के लिए नर्म ही था। 





>>आलोक : खत्री खड़ी बोली के पक्ष में थे। यह एक ख़ास किस्म की राजनीति थी जो कि वास्तव में कविता 
और गद्य की भाषा को लेकर थी। खत्री इस बात पर जोर दे रहे थे कि हालांकि खड़ी बोली को सर्वत्र गद्य की भाषा 
के रूप में प्रयोग किया जा रहा था लेकिन दरअसल उसमें कविता भी की जानी चाहिए थी। इसलिए खड़ी बोली 
के पक्ष में उन्होंने दावा किया कि ब्रज के विपरीत यह वस्तुतः सभी लोगों की भाषा के नज़दीक थी। यह नागरी और 
उर्दू दोनो लिपियों में लिखी जा सकती थी और इसलिए अधिक उपयुक्त थी। खत्री यह देखने से पूरी तरह चूक गए 
कि लिपि आंदोलन का पूरा ज़ोर एक ऐसी मांग पैदा करना था जो एक सीमित दायरे के बाहर अमान्य हो। 

लिपि की मांग कुल मिलाकर एक दरार पैदा करने वाला आग्रह थी। क्योंकि खड़ी बोली का दावा औरों के 
भी ख़िलाफ़ खड़ा किया गया एक मोर्चा था, जो अपने वजूद से ज्यादा विपक्ष को परिभाषित और प्रश्नांकित करता 
था। अतः खत्री की समन्वयवादी खड़ी बोली के दावे और उसकी मांग में कोई दम नहीं था। लेकिन इन दस सालों 
में खड़ी बोली भी परिवर्तित हो गई और उसी में से एक नई संस्कृतनिष्ठ 'हिन्दी' भी उभर कर सामने आई। 


अनुवाद: भास्कर जुयाल 

संपादकीय हस्तक्षेप के साथ एक बार फिर दखल देने के लिए माफी चाहेंगे लेकिन हमें लगा कि दीवान के 
इस हिस्से में एक अतिरिक्त ताज़गी है, इसलिए शायद यह एक स्वतंत्र भूमिका की दरकार रखता है। लेकिन पहले 
कुछ वैचारिक जालों की साफ़-सफाई। हमारे बीच टेक्नॉलजी को हौआ मानने की प्रवृति एक औपनिवेशिक खायत 
है। इसकी काट आज़ादी के बाद के इतने सालों में भी नहीं मिल पाई, जिसकी आंशिक वजह तकनीक पर सरकार 
का कुंडली मारे बैठना तो है, लेकिन उस किस्म की इजारेदारी को प्रश्नाँकित न कर पाने की असफलता तो पब्लिक 
की भी है ही। हिन्दी जनपद में तकनीक का सवाल कुछ अबूझ तरह के नैतिक आग्रहों में लिपण चला आता है 
मसलन, अगर नए संचार माध्यमों की बात करें तो कहा जाता है कि जिस देश में भुखमरी हो, जहाँ बिजली 
अधिसंख्यक इलाके में छूकर नहीं गई हो और जहाँ है वहाँ छूकर चली जाती हो वहाँ कम्प्यूटर और इंटरनेट की 
बात करना विलासिता है। अब इस तरह के कुतर्क का तुर्कबतुर्की जवाब एक सवाल ही हो सकता है कि क्या 
अख़बारों में लिखने से भुखमरी दूर हो गई है। बहुत लोग खुद इंटरनेट का इस्तेमाल करते हैं लेकिन देश के लिए 
इसे अशुभकारी मानते हैं। आख़िर, कौन है यह देश ? अगर रेडियो सुननेवाली बहुसंख्यक आबादी की ही बात करें तो 
इस प्रत्यक्ष-से प्रश्न का क्या जवाब है कि शुरुआती दौर के कुछ भाषा-चिंता-ग्रस्त लेखन के अलावा हमारे रेडियो-चिंतन 
की पूँजी में कुल जमा कितने शब्द हैं? यह तो एक मिसाल है: जनभाषा के चिंतकों से जनसंचार की कई गाड़ियाँ 
छूटी हैं। 

बहरहाल, पिछले कुछ सालों में एक गाड़ी और चली है। जिसमें अनगिनत डिब्बे हैं, अकूत जगह है, सचमुच 
बहुत तेज़ है और अभी तक के तमाम माध्यमों से ज्यादा जनवादी संभावनाओं से भरी हुई इसलिए है कि इसमें 
एकतरफा संवाद आपकी मजबूरी नहीं है। कम्प्यूटर-जनित इस डिजिटल संचार में ऐसी ढेरों जाहिर-गैर-ज़ाहिर क्षमताएँ 
निहित हैं जो हमारी ज़िन्दगी में बुनियादी बदलाव की गुंजाइश रखती हैं। हरकारे का काम हो तो इससे लीजिए, 
लिखने-भर की देर है, ई-पत्र फौरन मंजिल पर। और देके ख़त, नामबर का मूँह देखने की ज़रूरत भी नहीं, क्योंकि 
जवाबी बटन दबते ही ख़त सहित वापस उत्तर भी हाजिर है। आपको यह सोचने की जहमत भी नहीं उठानी पड़ेगी 
कि ख़त में लिखा क्‍या था। विषय, पत्रांक/दिनांक सब हरकारा खुद डाल देगा। आपको अगर अपनी महानता का 
गुमान है, और आनेवाली पीढ़ियों के लिए ख़तो-किताबत की अपनी अमूल्य विरासत छोड़ जाना चाहते हैं तो अपनी 
मशीन में एक फोल्डर बनाकर रख दें और अपने तमाम दस्तावेज उसमें डालते चले जाएँ - ताजिन्दगी। 

आप शायद मानें कि हर नई रचनात्मक तकनीक ने इन्सानी दुश्वारियों को थोड़ा कम किया है। लेखन-कला 
और छपाई की संस्कृति ने साक्षरता की एक ख़ास परिभाषा गढ़ी। रेंडियो और टीवी ने निश्चय ही उसे पुनर्पस्भाषित 
किया। और अब नेट की संगम-संस्कृति में एक साथ पढ़ना-लिखना-देखना-सुनना संभव है। मतलब कि यहां विरासत 
की कई विकलताओं को दुरुस्त करने के उपाय हैं। सामने के दरस-पट (मॉनिटर) को परस-पट (टच-स्क्रीन) बना दें, 
यानी उस पर अंकित छवियों को छू कर संवाद करें। साक्षरता की अक्षर-केन्ित परंपरा एक नयी परिभाषा की मांग 
करती है। और हमारी ज़िन्दगी सरल हो गई है। 

लेकिन जिंदगी चाहे वह आभासी ही क्‍यों न हो क्या वाकई इतनी सरल है? आगे के पृष्ठों में आपको एक 
के बाद एक ढेर सारी चुनौतियाँ परोसी जाएंगी। चुनौतियाँ, जिनका ताल्लुक राज्य से है तो समाज से भी, मुनाफे के 
बाज़ास-संस्कार से है तो निःस्वार्थ समुदायगत प्रतिबद्धता से भी, बौद्धिक संपदा' और स्वत्वाधिकार - जिसे अब 
सर्वाधिकार! नाम से पुकारा जाने लगा है, से है तो स्वत्व-त्याग से भी, कानून से है तो पायरेसी से भी, साझे को 
हड़पने की व्यूहरचना से है तो उसकी हिफाज़त के लिए ईजाद किए गए र ।कौशलों से भी, उत्तर-आधुनिकता की 
राजनीतिक धुंध से है तो टैक्टिकल मीडिया की प्रकाश की नन्‍हीं किरणों से भी। ज़ाहिर है कि आनेवाले समय के 
गर्भ में सुखद संभावनाओं के साथ-साथ अनवरत संघर्षों के अंकुर पक रहे हैं। चिंतक कहते हैं कि निश्चित रहें, 
किताब का वजूद रहेगा, उसका रूप भले बदल जाए। हाँ, किताब पैदा करने की ताकृत अवश्य अब आपकी मेज 
पर है, जी हाँ अक्षरश: आपके डेस्कटॉप” पर। साथ ही, इंटरनेट की मूलतः अंग्रेज दुनिया में हिन्दी के वेब-खद्योत 
जो आज भूलतः जहेँ-तहँ प्रकाश कर रहे हैं, उनकी तादाद बढ़ती चली जाएगी। अस्तु। 

जीबेश बागची 


# यही वह कमबर॒त्त तार है जो हमारा गला घोंटता है। बा 


टेलीग्राफ के बारे में सन्‌ सत्तावन के एक बागी का ख़ाल 


प्रतिपादन युग 

भारतीय टेलीग्राफ अधिनियम 

“टेलीग्राफ' -का मतलब किसी ऐसे यत्र, उपकरण, सामग्री, या साधन से है जो तार, दृश्य अथवा दूसरे 
वैद्युत-चुम्बकीय, रेडियो अथवा हर्टजियन तरंगों, विद्युत अथवा चुम्बकीय माध्यमों के द्वारा संकेतों, चिन्हों, 
लेखन, चित्रों और आवाज़ों का किसी भी प्रकार की सूचनाओं के प्रसारण या अभिग्रहण में इस्तेमाल किया 
जाता है या किया जा सकता है। 

भारत में केद्ध सरकार को टेलीग्राफ की स्थापना, रख-रखाब और चलाने का एकमात्र विशेषाधिकार होगा। 


सिनेमैटोग्राफ अधिनियम (चलचित्र प्रक्षेपे अधिनियम) 

“सिनेमैटोग्राफ' के अन्तर्गत ऐसा कोई भी संयंत्र आता है जो चल-चित्रों अथवा चिक्र-श्रृंखला का प्रदर्शन 
करता हो। स्थान” या जगह का मतलब घर, मकान (तम्बू अथवा किसी भी प्रकार के परिवहन जल, थल 
या वायु, कहीं भी) “र्दिष्ट” का मतलब इस अधिनियम के द्वारा बताए गए। 

सिनेमैटोग्राफ की प्रदर्शनी लाइसेंसी होगी। सिवाय इस अधिनियम की दीगर शर्तों के अनुरूप, कोई भी व्यक्ति 
सिनेमैगोग्राफ के माध्यम से इस अधिनियम द्वारा प्रदत्त लाइसेंसी स्थान के अलावा एवम्‌ इस अनुज्ञप्ति द्वारा 
आरोपित शर्तों और पाबन्दियों के विपरीत और कहीं भी कोई प्रदर्शन नहीं करेगा। 


राजकीय गोपनीयता अधिनियम (0##लंग्र 5९८०५ ७०) 
इसका उद्देश्य राज्य की सुरक्षा को गुप्त सूचना के रिसाव या नष्ट होने की स्थिति आदि के संभावित 
ख़तरे से बचाना है। 


भारतीय सीमा-शुल्क (वायरलेस प्रसारण) संशोधन अधिनियम वायरलेस अनुग्राही यंत्र पर 50 
प्रतिशत सीमा शुल्क निर्धारित किया गया। 

भारतीय टेलीग्राफी अधिनियम (स्वामित्व के नियमों के साथ 

भारतीय टेलीग्राफ अधिनियम (885) ने सिर्फ बेतार संयंत्र के संस्थापन, सम्पोषण एवम्‌ कार्यान्वयन के नियंत्रण 
का अधिकार दिया था। वायरलेस संयंत्र के स्वामित्व पर कोई रोक-टोक नहीं थी तथा बिना इस सबूत के कि 
वायरलेस संयंत्र का इस्तेमाल प्रसारण या अधिग्रहण के लिए किया गया है, अभियुक्ति असंभव थी। इस 
अधिनियम ने बेतार संयंत्र के स्वामित्व को नियन्रित करने का अधिकार दिया। 


जनवरी 6: सम्पूर्ण भारत में पहली बार पायरेसी-विरोधी मुहिम। 
सूचना और प्रसारण विभाग की स्थापना हुई। 


संचार, राष्ट्रीय योजना समिति (कम्युनिकेशन, नैशनल प्लानिंग कमेटी) 

की उप-समिति की रिपोर्ट 

“आधुनिक जनतंत्र की एक बहुत बड़ी ख़ामी अगर निरक्षरता नहीं तो ऐसे तमाम ज़रूरी मालूमात से औसत 
नागरिक की दुर्दात अनभिज्ञता है जो उनकी ज़िंदगी को प्रभावित करती हैं। अतणव नेताओं को न केवल उनकी 
योग्यता से ज्यादा महत्व मिलने लगता है बल्कि वे अपने ही नारों और भाषणबाजी से सम्मोहित होकर 
धीरे-धीरे खुद को छलने लगते हैं। शिक्षा, सच्चे प्रबन्धन की महत्ता कम होने लगती है एवं तटस्थ जानकारी 
और वैज्ञानिक आँकड़ों का उपयोग कुछ विशेष परिस्थितियों में ही अपनी बात रखने में किया जाने लगता 
है। कोई व्यक्ति जितना ही कम जानता है उतना ही बोलता है, जितना ही ज्यादा वो बोलता है उतना ही 
कम उसे समझा जाता है, अतएव जनतांत्रिक प्रतिनिधित्व का यह मार्का बन जाता है कि सर्वज्ञता का ढोंग 
करके जो नेता कहीं और किसी भी मौके पर शब्दाडम्बर का जाल बुनता है, उसे उतना ही अधिक सम्मान 
मिलता है। फलस्वरूप प्रतिष्ठा और श्रेष्ठता की चोटी पर पहुंचना बहुत आसान हो जाता है और इसके लिए 
अख़बारों एवं पत्रिकाओं की प्रमुख ख़बरों में लगातार बने रहना ही एकमात्र शर्त होती है”। 


सुसंगठन युग 
भारतीय टेलीग्राफ अधिनियम (895) का पूरे भारत में विस्तार कर दिया गया। 


सिनेमैटोग्राफ अधिनियम संशोधित। सम्पूर्ण भारत में लागू। 
स्वत्वाधिकार (प्रकाशनाधिकार या ८फुशांश्ा) अधिनियम 


प्रसारण और सूचना मीडिया के बारे में अशोक के. चन्दा समिति की रिपोर्ट 

“भारतीय संदर्भ में, प्रसारण जैसे रचनात्मक माध्यम का विभागीय नियम-कानूनों के अनुशासन के अधीन उनति 
करना संभव नहीं है। केवल सांस्थानिक बदलाव के ज़रिये ही आकाशवाणी को सरकार की मौजूदा 
सख्त वित्तीय व प्रशासनिक कार्यप्रणाली से मुक्त किया जा सकता है”। 


केद्ध सरकार द्वारा लोकसभा को सूचित किया गया कि वर्तमान समय ऑल इंडिया रेडियो को एक 
स्वतंत्र कॉरपोरेशन में तब्दील करने पर विचार करने के लिए उपयुक्त नहीं है। 


जून 25: आंतरिक आपातकाल की घोषणा 
आकाशवाणी को सेंसर के अधीन किया गया। आकाशवाणी (एआइआर) कोड को अनुपयुक्त बताकर रह 
कर दिया गया। 


हि ह्््दी ज्नप श्ज 


दीवान-ए-सराय॥॥ मीडिया विनशं 


संचार के नवाचार: चंदर्श और विकह 

अगस्त : सैटेलाइट इन्स्ट्रक्शनल टेलीविजन एक्सपेरिमिन्ट (आप्रफ्) लॉन्च किया गया। 


सूचना और प्रसारण मंत्रालय द्वार "आकाशवाणी और दूरदर्शन” की स्वायत्तता पर कार्य 
दल गठित। 
अध्यक्ष: बी जी वर्गीस 


आकाश भारती विधेयक 

“आकाशवाणी और दूरदर्शन को स्वायत्त निकाय बनाने की वर्गीस ग्रुप की अनुशंसा को सरकार ने नहीं 
मानने का फैसला किया है, क्योंकि इस तरह की संस्था उन मासमीडिया को योग्य बनाने के लिए जरूरी 
नहीं समझी जाती है जिनका मूल उद्देश्य ऐसे लोगों की सेवा करना है, जिन्हें दूसरी मीडिया की सेवा प्राप्त 
नहीं है”। 


भारतीय फ़िल्म प्रयोग की स्वायत्तता पर कार्यदल का गठन। 

सरकार का विचार यह था कि फिल्म्स डिवीज़न को पहले से ही पर्याप्त कार्यात्मक स्वायत्तता मिली हुई है, 
ख़ासकर रचनात्मक एवं उत्पादन मामलों में तथा बड़ी फ़िल्मों की तुलना में। यहाँ तक कि नाटकीय और 
पद्यात्मक फ़िल्में भी मौजूदा फिल्म्स डिवीज़न के ढाँचे के अन्तर्गत बनायी जा सकती हैं अथवा बनायी जा 
रही हैं। तदनुसार, इस वर्किंग ग्रुप को ख़त्म करने का फैसला किया गया। 


वर्किंग ग्रप ऑन साफँटवेयर फॉर दूरदर्शन। अध्यक्ष: पी सी जोशी 

“४. एक असमान समाज में लोग अलग-अलग तरह से जीते हैं, सोचते हैं और महसूस करते हैं। 
अनियंत्रित बाजारी ताकतों के भरोसे छोड़े गए संचार की प्रक्रिया अथवा सॉफ्टवेयर उत्पादन एक असमान 
समाज की स्वाभाविक गतिविधि के खिलाफ बराबरी लाने वाली यात्रिकी की तरह काम नहीं करता है। यह 
समाज की असमानता को ठीक करने की बजाय उसे बढ़ाता है”। 


“४... अगर सॉफ्टवेयर में जनता का प्रतिनिधित्व चाहिए तो संप्रेषण की स्वतंत्रता और विकासशील देश की 
कमज़ोर बहुतसंख्यक आबादी के हितों में संगति ज़रूरी है। सॉफ्टवेयर में अभिजात्यों के अति-प्रतिनिधित्व का 
और कमज़ोर तबकों के नगण्य या भ्रामक प्रतिनिधित्व का मुद्दा उतना ही गंभीर और मौलिक है जितना 
कि रचनात्मक स्वतंत्रता का मुद्दा...”। 


अप्रैलः भारत का पहला घरेलू संचार उपग्रह इनसैट - &, लॉन्च किया गया। 

5 अगस्तः रंगीन प्रसारण की शुरुआत। 

न्यून शक्ति (00 वॉट) वाले 20 ट्रांसमिटरों का आयात किया गया और उन्हें भारत के चारों 
कोनों में लगाया गया। दिल्ली से राष्ट्रीय प्रसारण” को एक ही समय में सभी दूरदर्शन केद्धों से प्रसारित 
करने के लिए. इनसैट -» का इस्तेमाल किया गया। 


नवम्बर: नवें एशियाई खेलों का सम्पूर्ण भारत में सीधा प्रसारण। 


984 कॉपीराइट अधिनियम में वीडियो एवं ऑडियो कैसेटों को शामिल करने के लिए संशोधन किया गया। 
986 इच्डिसेन्ट रेप्रेजेन्टेशन ऑफ विमेन (प्रॉहिबिशन) ऐक्ट 


(औरतों का अश्लील चित्रण (निषेध) अधिनियम) 

अनिश्चय का युग 

प्रसार भारती (ब्रॉडकास्टिंग कॉरपोरेशन ऑफ़ इण्डिया) विधेयक को लोकसभा में पेश 
किया गया। 

सन्‌ 990 में विधेयक को अधिनियमित किया गया परन्तु लागू नहीं किया गया। 


केबल द्वार सीएनएन उपलब्ध। 
दक्षिण एशियाई नक्शे कृदम के साथ स्टार टीवी ने शुरुआत की। 


दूरदर्शन का मेट्रो चैनल शुरु हुआ। 
एशियासैट पर ज़ी टीवी ने प्रसारण शुरु किया। 


क्षेत्रीय भाषा के कार्यक्रमों के प्रस्ताव के साथ दूरदर्शन ने दस नए उपग्रह चैनलों की शुरुआत की। 
दिसम्बर: 60,000 केबल ऑपरेटरों ने काम करना चालू कर दिया। एशियासैट छः चैनलों को भारत लाया 
- सीएनएन, सन टीवी, जैन टीवी, एशियानेट, एल टीवी और एटीएज। 


जी टीवी ने सिटी केबल लॉन्च किया। केबल ऑपरेशन तेजी से फैला। 
ज़ी टीवी के ट्रान्सपौन्डर पर दूरदर्शन इन्टरैशनल की शुरुआत हुई। 


सुप्रीम कोर्ट का फैसला 

न्यायमूर्ति पी वी सावन्त, एस मोहन तथा वी पी जीवन रेड्डी द्वारा सूचना और प्रसारण मज्रालय, भारत सरकार 
बनाम बंगाल क्रिकेट एसोसिएशन। 

> “... (अदालत) इस बात पर भी ज़ोर देती है कि निर्माण, संचारण और प्रसारण के सम्बन्ध में कोई भी 
अनन्य विशेषाधिकार या एकाधिकार मान्य नहीं है और अगर इस तरह के अनन्य एकाधिकार का दावा किया 
जाता है तो यह अनुच्छेद 9()(0) का उल्लंघन होगा...”। 

> “...चूँकि वायुतरंगे/आवृत्तियां जन-सम्पत्ति हैं तथा सीमित भी हैं, अतएव इनका इस्तेमाल समाज के सर्वोत्तम 
हित में होना चाहिए और या तो केन्द्रीय प्राधिकरण द्वारा या खुद अपना प्रसारण केन्द्र स्थापित कर किया 
जा सकता है अथवा निजी एजेंसियों सहित और दूसरी एजेंसियों को दिए जाने वाली लाइसेंसों को नियंत्रित 
करके...”। 
> “...अगर वक्तव्य और अभिव्यक्ति की स्वतंत्रता के अधिकार की परिधि में ज्यादा से ज्यादा जनसमूह तक 
सूचना के प्रसार का अधिकार भी आता है तो वह माध्यम (रास्ता) जो अधिकार के इस तरह की पहुंच में 
मदद करता है, भी इस कथित अधिकार का अटूट अंग है। सूचना का विस्तृत प्रसार या इसका महती प्रभाव 
अधिकार की महत्ता को सीमित नहीं कर सकता और न ही ये इसकी अस्वीकृति को सही ठहरा सकता 
है। इलेक्ट्रॉनिक मीडिया के सदगुण उसके दुश्मन नहीं हो सकते हैं। यह प्रसारित होने वाले कार्यक्रमों की 
विषय-सूची की अनुज्ञप्ति, नियंत्रण एवं निगरानी के बृहत्तर नियंत्रण (नियमन) को न्यायसंगत ठहरा सकता है 
परन्तु, इस प्रकार के नियंत्रण का इस्तेमाल केवल अनुच्छेद 92) और जनहित के अनुदेश के ढाँचे के 
तहत किया जा सकता है। किसी अन्य आधार पर इस नियंत्रण की वकालत असंवैधानिक युक्ति की हिमायत 
करने के बराबर है। इस देश में जहां सरकार की वायुतरंगों/अवृत्तियों तथा प्रसारित होने वाले कार्यक्रमों 
पर पूरा नियंत्रण है, इस मुद्दे पर सरकार की तरफ से दी जाने वाली दलील को स्वीकार करना बड़ा ही 
मुश्किल हो जाता है। टेलीविजन प्रसारण की एकमात्र एजेंसी भी उनके (सरकार) नियन्रण में है। वे 
अनुच्छेद 9(2) की धाराओं तथा 'सिनेमैटोग्राफ अधिनियम' के अर्न्तगत पूर्व-सेंसर व्यवस्था की ताकृत से लैस 

संचार के नवाचार: चंदर्श और विकह 

हैं। अतएव कथित अधिकार की एकमात्र सीमा सीमित संसाधन, तथा सबके फायदे के लिए उनका इस्तेमाल 
करने की आवश्यकता है। लेकिन, जब अतिरिक्त या असीमित संसाधन होता है और जनहित में इसकी माँग 
होती है अथवा किसी हाल में प्रसारण नहीं रुकता है, तो सीमित संसाधन पर आधारित तर्क की वैधता लुप्त 
हो जाती है”। 

कोई भी व्यक्ति तब तक केबल टेलीविजन नेटवर्क नहीं चला सकता जब तक कि वह इस अधिनियम के 
तहत बतौर केबल ऑपरेटर प्रसारण पंजीकृत नहीं है। 


केबल टेलीविजन नेटवर्वस (रेग्युलेशन) अधिनियम 


996 नेशनल मीडिया नीति। फैसले की व्याख्या वर्किंग पेपर में करती है। 

>“सरकारी और गैर-सरकारी रेडियो/टीवी प्रसारण के सर्वेक्षण के लिए नियंत्रक संस्था होनी चाहिए...।” 
>“विश्वविद्यालयों, शैक्षणिक संस्थानों, पंचायतों/स्थानीय संस्थाओं, राज्य सरकारों, आदि द्वारा चलाए जा 
सकने वाले गैर-व्यवसायिक प्रसारण केद्धों की स्थापना को संभव बनाना चाहिए एवम्‌ उनका समुचित ध्यान 
रखा जाना चाहिए”। 

>“एक नयी, जनोन्मुख निर्माण शैली विकसित की जानी चाहिए। यहाँ सुझाए गए नीतियों के अनुरूप भारतीय 
जिजी क्षेत्र/राज्य सरकार/गैर-सरकारी संस्थाएँ/स्थानीय सरकार को रेडियो/टीवी प्रसारण के क्षेत्र में प्रवेश की 
अनुमति दी जानी चाहिए”। 

>“उच्चतम नियंत्रक संस्था समाज के सभी वर्गों और उनके हितों का प्रतिनिधित्व करने वाले एक स्वतंत्र 
स्वायत्त जन प्राधिकरण की तरह होना चाहिए, तथा जनता के हित में और उनके अधिकारों के अतिक्रमण को 
रोकने के लिए वायु तरंगों के इस्तेमाल को नियंत्रित एवं निगमित करना चाहिए”। 


प्रसार भारती अधिनियम को लागू करने के लिए हाई पावर कमेटी का गठन 
अध्यक्ष: डॉ० नितीश सेनगुप्ता 


“हम लोग सर्वोच्च न्यायालय के सख्त आदेश के आलोक में घरेलू और विदेशी दोनों निजी चैनलों को 
अनुज्ञप्त करने, प्रसारण एवं विज्ञापन कोड के अनुसार अनुज्ञप्तियों पर उचित शर्तों को आरोपित करने एवम्‌ 
जन या प्रतिनिधि संस्थाओं या उपभोक्ता फोरमों से प्राप्त इन कोडों के उल्लंघन की शिकायतों को दर्ज करने 
और फैसला सुनाने हेतु एक स्वतंत्र या स्वायत्त भारतीय रेडियो और टेलीविजन प्राधिकरण की स्थापना की 
सिफारिश करते हैं। प्राधिकरण के इस 'फुरियादी' कार्यभार के अधीन प्रसार भारती द्वारा चलाए जाने वाले 
चैनल भी आयेंगे। यह प्राधिकरण निजी रेडियो और टेलीविजन केद्धों/चैनलों के नियामक और नियंत्रक का 
भी काम करेगा” 


“हम सिफारिश करते हैं कि स्थानीय पार्थिव (०४7४) टीवी और रेडियो स्टेशनों की अनुमति मिलनी 
चाहिए। ये स्टेशन नैगमिक और पंचायती राज संस्थाओं के स्थानीय प्रसारण द्वारा जनता की सेवा में मदद 
करेंगे। इस उद्देश्य हेतु भारतीय टेलीग्राफ अधिनियम (885) सुविधानुसार संशोधित किया जा सकता है”। 


प्रसार भारती कॉरपोरेशन का गठन 
स्वायत्तता की व्याख्या को लेकर लड़ाई शुरु हुई और आज भी जारी है। 


इन्फॉस्मेशन टेक्नॉलजी ऐक्शन प्लान। नैशनल टास्क फोर्स ऑन इन्फॉस्मेशन टेक्नॉलजी ऐण्ड 
साफटवेयर डिवेलपमेन्ट का प्रधानमंत्री कार्यालय के प्राधिकरण के अधीन गठन हुआ। 

वीएसएनएल ने निम्नलिखित साइटों को रोका: 
जएजएज,टए60९80009.९०0; एएएफ.5श2526.6; एज/एज़.ए0०९०४॥९९.००; फज/ज.20592९4.०07; 


एएए.229॥076.007. 
वीएसएनएल ने ऋए४.०४७॥.००॥ को ब्लॉक कर दिया। 


सूचना तकनीक” अधिनियम 

(0)७) प्रवेश” (४०००४७) का प्रयोग चाहे जिस रूप में किया जाए, उसका तात्पर्य है किसी कम्प्यूटर, कम्प्यूटर 
सिस्टम या कम्प्यूटर तंत्र ॥#छ०7१० के तर्कशास्त्रीय, गणन या स्मृति रूपी संसाधन में प्रविष्ट होना, उसे 
अनुदेश देना या उससे सम्पर्क स्थापित करना। 

(66) कम्प्यूटर सिस्टम की हैकिंग' (#8०वाष्ट) करना: 

(0) कोई भी व्यक्ति जो किसी व्यक्तिगत या सार्वजनिक कम्प्यूटर या कम्प्यूटर नेटवर्क में रखी सूचनाओं को 
जानबुझकर नुकसान पहुँचाता है, मिटाता या बदलता है या संसाधनों में सेंध लगाता है, तो वह हैकिंग' का 
दोषी माना जाएगा। 
(2) जो कोई भी व्यक्ति हैकिंग' का दोषी पाया जाता है उसे तीन साल तक की जेल या दो लाख तक का 
जुर्माना या दोनों सज़ाएँ मिल सकती हैं। 
(43) कम्प्यूटर या कम्प्यूटर सिस्टम को क्षति पहुँचाने पर जुर्माना: अगर कोई भी व्यक्ति जो कम्प्यूटर या 
कम्प्यूटर सिस्टम के मालिक या संरक्षक से अनुमति प्राप्त किए बगैर: 

(७) उस कमप्प्यूटर, कम्प्यूटर सिस्टम या कम्प्यूटर तंत्र में प्रविष्ट होता है; 

()) किसी आंकड़े, कम्प्यूटर का डेटाबेस ((७४ ७४५८) या जानकारी को उस कम्प्यूटर, कम्प्यूटर सिस्टम या 
कम्प्यूटर तंत्र से डाउन लोड' करता है, चाहे वह डेटा या जानकारी किसी स्थानान्तरणीय संचयन माध्यम में 
ही क्‍यों न रखी हो; 

(०) किसी कम्प्यूटर, कम्प्यूटर सिस्टम या कम्प्यूटर तंत्र से किसी कम्प्यूटर प्रदूषक (०णाश्ागरागक्षा)) या 
कप्प्यूटर वायरस को प्रविष्ट कराता है या उसमें सहायक होता है; 

(१) कम्प्यूटर, कम्प्यूटर सिस्टम या कम्प्यूटर तंत्र में स्थित किसी डेटा, डेटाबेस या प्रोग्राम को क्षति पहुँचाता 
है या पहुँचाने का प्रयास करता है; 

(०) कप्प्यूटर, कम्प्यूटर सिस्टम या कम्प्यूटर तंत्र को बाधित (अंत्णण) करता है या ऐसा प्रयास करता है; 
(0 किसी अधिकृत व्यक्ति को कम्प्यूटर, कम्प्यूटर सिस्टम, कम्प्यूटर तंत्र की पहुँच से वंचित करता है (या 
उसके उपयोग से वंचित करता है) चाहे इसके लिए कोई भी तरीका अपनाया गया हो; 

(४) इस अधिनियम के प्रावधानों के विपरीत किसी व्यक्ति को कम्प्यूटर, कम्प्यूटर सिस्टम या कप्प्यूटर तंत्र 
तक 'पहुँच' को सुगम बनाता है; 

(0) अगर वह किसी दूसरे व्यक्ति के खाते का गलत इस्तेमाल करता है; यानी उसकी जगह खुद को 
प्रस्तुत करके कम्प्यूटर, कम्प्यूटर सिस्टम, कम्प्यूटर तंत्र में चालबाज़ी के द्वारा किसी व्यक्ति से सेवा-शुल्क 
प्राप्त करता है। 








स्पष्टीकरण - इस खण्ड के उद्देश्य परः 

6) “कम्प्यूटर निरोधन (0णाएणथ 0०एश्रंगा०/)” का मतलब ऐसे निर्देशों से है जिनका उद्देश्य: 

(७) किसी कम्प्यूटर, कम्प्यूटर सिस्टम, कम्प्यूटर तंत्र में स्थित तारीख़ या प्रोग्राम को परिवर्तित करना, नष्ट 
करना, रिकॉर्ड करना या प्रेषित करना; 

() किसी भी तरीके से कम्प्यूटर, कम्प्यूटर सिस्टम या कम्प्यूटर तंत्र के सामान्य कामकाज को अनाधिकार 
उपयोग में लाना या हड़पना। 


दया 





हि ही ज्नप श्ज 


दीवान-ए-सराय॥॥ मीडिया विनशं 


संचार के नवाचार: चंदर्श और विकह 


2000 इंटरनेट के लिए अंतर्राष्ट्रीय गेटवे, अंतःसमुद्री केबल लैंडिंग मंच के निर्माण से सम्बच्धित 


कुछ सामान्य जानकारियाँ और दिशा निर्देश। भारत सरकार के सूचना मंत्रालय द्वारा जारी। 

(2) इंटरनेट के अंतर्राष्ट्रीय गेटवे के रूप में स्थापित इस लैंडिंग स्टेशन ([#ता8 ४4007) का इस्तेमाल 
सिर्फ इंटरनेट की आवाजाही के लिए ही होगा। 

(7) दूरसंचार अधिकारी या उसके द्वारा अधिकृत किसी भी कर्मचारी को इस लैंडिंग स्टेशन के आकस्मिक 
निरीक्षण का अधिकार होगा ताकि इसके गैर-कानूनी और जन-हित के ख़िलाफ़ इस्तेमाल को रोका जा सके, 
ताकि यह भी सुनिश्चित किया जा सके कि अवतरण मंच के ज़रिए ही इंटरनेट यातायात हो। 

(3) सुरक्षा की दृष्टि से संवेदनशील क्षेत्रों में ये अवतरण मंच स्थापित नहीं किए जाएँगे। इन क्षेत्रों के इंटरनेट 
केन्द्रों को वीएसएनएल के जरिए ही जाना होगा। इन क्षेत्रों की शिनाख्त समय-समय पर की जाएगी। फिलवक्त 
पंजाब, जम्मू और कश्मीर, उत्तर पूर्वी प्रांत, राजस्थान के सीमावर्ती क्षेत्र, अंडमान निकोबार द्वीप समूह और 
गुजरात तथा तमिलनाडु के तटवर्ती प्रदेश (चेनई छोड़कर) ऐसे इलाके हैं। 

(4) दूरसंचार के अधिकारियों द्वारा माँगे जाने पर [57 लाइसेंसधारी अपने ग्राहकों का विस्तृत बिल संबंधी 
ब्यौरा उपलब्ध कराएँगे। 
(5) दूरसंचार अधिकारियों द्वारा निर्देशित किए जाने पर [$7 के शिनाख्त लाइसेंसधारी किसी ख़ास इंटरनेट 
साइट के प्रसारण को रोकने या ख़ास ग्राहक को सेवा से वंचित करने के लिए बाध्य होंगे। 

(27) सरकार द्वार अधिकृत कोई भी एजेंसी लैंडिंग स्टेशन से गुज़रने वाली किसी भी चीज़, जैसे डेटा, 
फैक्स, संवाद, विडियो, हर तरह के मल्टी-मीडिया पर नज़र रखेगी। 

(28) यह मॉनिटरिंग या नज़र रखने का कार्य बीज शब्द/अभिव्यक्ति के मूल भाव/संदेश भेजने या प्राप्त 
करने वाले ग्राहक के पते (7 पता, 6-0 पता) के आधार पर संभव होगा। 

(29) इन संचार द्वार से गुजरने वाली समस्त सूचनाओं को स्कैन करना और उसमें से बीज शब्द/अभिव्यक्ति 
के मूल-भाव और पते के आधार पर सुरक्षा एजेंसियों द्वारा इंगित की गई सूचना को प्राप्त करना संभव होगा। 
प्राप्त की गई सूचनाओं को सुरक्षा एजेंसियों के लिए भेमरी' या डायरेक्टरी' में रखा जाएगा। इन सूचनाओं 
को रखने के लिए फाइल की किसी अन्य डायरेक्टरी का इस्तेमाल किया जाएगा। इस तरह छानी गई सूचनाएँ 
इस प्रकार रखी जाएंगी कि सीधे फैक्स की 'हार्ड कॉपी' और आँकड़े या संवाद/विडियो रिकार्डिंग के ऑडियो/ 
विडियो टेप प्राप्त किए जा सकें। तारीख और रिकॉर्डिंग के समय 'रिकॉर्डों' की संख्या इत्यादि के लिए 
प्रत्येक एजेंसी रिकॉर्ड की गई सभी सूचनाओं का 'लॉग' (.०8) तैयार करेंगी। 

(30) मॉनिटरिग सेन्टर या रिरीक्षण केन्द्र के कम्प्यूटर में हर सुरक्षा एजेंसी के लिए कुछ निर्धारित जगह/ 
स्मृति/डायरेक्ट्री/भंडारण निश्चित रहेगा। 

(34) हर लाइसेंसधारी द्वारा हर केन्द्र पर दूर संचार अधिकारियों के लिए 20 520 फीट का कार्यालय, जो 
वातानुकूलित और विद्युत की निरन्तर आपूर्ति से सुसज्जित होगा, मुफ़्त प्रदान किया जाएगा। 











पोटा, 2002 

> धारा - 3 के अनुसार हर व्यक्ति पर यह ज़िम्मेदारी आयद होती है कि वह आतंकवादी गतिविधियों 
को रोकने में हर तरह से पुलिस की मदद करे और आतंकवादियों से संबद्ध हर तरह की सूचना 
उसे दे। 

> धारा - 4 के अनुसार दरयाफ़्त करने वाले हर अफसर को यह अधिकार है कि वह इस कानून के लिए 
ज़रूरी कोई भी सूचना किसी भी व्यक्ति से मांगे। (इस धारा से वकील और पत्रकार भी बाहर नहीं हैं। उन्हें 
अपने ग्राहकों और सम्पर्क के सभी व्यक्तियों से प्राप्त सूचना उपलब्ध करानी होगी)। 

> धारा - 7 के अनुसार पुलिस अधीक्षक और उससे ऊपर के किसी भी दरयाफ़्त करने वाले अफसर को 
यह अधिकार है कि वह राज्य के पुलिस महानिदेशक से पूर्व आदेश के आधार पर ऐसी किसी भी सम्पत्ति 
को जब्त कर ले जिसका लाभ आतंकवाद को मिलता है। जहाँ सम्पत्ति जब्त करना संभव नहीं हो वहां इस 


तरह का आदेश जारी किया जाए कि ऐसी सम्पत्ति का हस्तांतरण संभव न हो सके। ऐसे हस्तांतरण के लिए 
किसी निर्दिष्ट पदाधिकारी का आदेश आवश्यक होगा। 

> धारा - 38 के अनुसार किसी आतंकवादी गतिविधि की तफ़्तीश कर रहे अफसर को यह अधिकार है कि 
वह तार, विद्युतीय और मौखिक संचार को अवरुद्ध करने के लिए उचित अधिकारी को आवेदन दे, बशर्ते 
अधिकारी को विश्वास हो कि इस तरह का कोई संवाद आतंकवादी गतिविधि में शरीक होने का प्रमाण है। 


कम्यूनिकेशन कन्वर्जेस बिल, 200। 
मुख्य उद्देश्य: 


। सूचना आधारित समाज और सूचना तक पहुँच को संभव बनाने के लिए राष्ट्रीय आधार का विकास करना। 
2 लोगों को -समाचार, सूचना और मततनअभिमत की बहलता प्रदान करने “वाली सेवाओं में विकल्प की 
सुविधा देना। 

3 प्रसारण, डेटा-संचार, मल्टी-मीडिया एवं दूरसंचार एवं सेवाओं के संगम की परिस्थिति में एक 
नियंत्रक ढाँचे की स्थापना करना। 

4 किसी एक नियंत्रक और लाइसेंसिंग अधिकारी और ऐपेलेट ट्राइब्यूनल की शक्तियों, प्रक्रियाओं और 
कार्यविधियों को निर्धारित करना। 


अतिरिक्त सामग्री: जमरूदा खाण्डे 
अनुवाद: देवानंद, प्रभात कुमार 


हि ह्््दी ज्नप श्ज 


दीवान-ए-सराय॥॥ मीडिया विनश 


46 


ब्रूस स्टर्लिग 


कोई तीस साल पहले अमेरिका में शीतयुद्ध-कालीन अग्रणी थिंक टैंक रैन्ड' नामक निगम को एक विलक्षण 
रणनीति सम्बंधी समस्या का सामना था कि परमाणु युद्ध के विध्वंस के बाद अमेरिकी अधिकारीगण एक-दूसरे के 
साथ किस तरह सम्पर्क साध पाएँगें। 

परमाणु युद्ध के पश्चात अमेरिका को एक ऐसे नियंत्रण और कमान वाली प्रणाली की आवश्यकता पड़ती, जो 
शहर से शहर को, राज्य से राज्य को एवं एक सैनिक अड्डे से दूसरे को जोड़े रख सकती। समस्या यह थी कि वह 
प्रणाली या नेटवर्क कितनी ही बख्तरबंद क्‍यों न हो, कितनी ही सुरक्षित क्‍यों नहीं हो, उस पर लगे विभिन्न बटन 
एवं तार परमाणु बम की चपेट में आसानी से तबाह हो सकते थे। अर्थात एक परमाणु हमला किसी भी संचार प्रणाली 
को नेस्तनाबूद करने के लिए पर्याप्त था। 

सवाल यह भी था कि ऐसे नेटवर्क को किस प्रकार अपने नियंत्रण में रखा जा सकेगा। समस्या यह थी कि चाहे 
कोई भी केद्धीय प्राधिकरण हो या कोई किलानुमा केद्ध हो, वह शत्रु प्रक्षेपास्र के हमले का स्पष्ट एवं सबसे पहला 
लक्ष्य बनता। मतलब कि तबाही का सबसे पहला निशाना संचार प्रणाली का केन्द्र स्वयं बन जाता। लिहाजा रैन्ड' 
ने इस गम्भीर गुत्थी पर गहरे गुप्त विचार-विमर्श के बाद एक दुस्साहसपूर्ण हल निकला। रैन्ड' का यह प्रस्ताव (जो 
उसी के एक कर्मचारी 'पॉल बरान' के दिमाग की उपज थी) 964 में सार्वजनिक कर दिया गया। इसके मुताबिक 
तय यह हुआ कि इस संचार-प्रणाली में कोई केन्द्रीय सत्ता नहीं होगी' तथा आरम्भ से ही इसकी अभिकल्पना इस 
प्रकार की होगी कि जर्जर अवस्था में होने पर भी यह कार्य करता रहेगा।। 

यह डिज़ाइन बड़े सरल सिद्धांत पर आश्रित था। शुरु से ही यह मानकर चला गया कि इस नेटवर्क का कोई 
भरोसा नहीं है, इसलिए यह कुछ इस प्रकार तैयार किया जाएगा कि आरम्भ से ही यह स्वयं की अविश्वसनीयता 
का अतिक्रमण कर दे। इस संचार प्रणाली के हर नोड अन्य सभी दूसरे नोड्स जैसे होंगे तथा हर गाँठ को स्वयं 
संदेश उत्पन्न करने एवं उनके आदान-प्रदान का अधिकार होगा। सन्देश तत्पश्चात विभिन पैकेटों में बैँट कर विभिन्‍न 
पतों पर जाएँगे। हर पैकेट का एक ख़ास उद्गम नोड होगा तथा उसका गंतव्य एक अन्य विशिष्ट नोड होगा। प्रत्येक 
पैकेट उस संचार प्रणाली में अकेले ही अपना रास्ता ढूंढेगा। 

यह पैकेट कौन-सी राह चुनेगा यह बेमानी है; सिर्फ मंजिल महत्वपूर्ण होगी। बुनियादी रूप से इस पैकेट को 
एक नोड से दूसरे नोड तक अपनी गंतव्य दिशा में तब तक उछाला जाएगा जब तक वह अपनी सही जगह तक 
नहीं पहुँच जाता। इसका एक सबसे बड़ा लाभ यह होगा कि संचार प्रणाली के तहस-नहस हो जाने की अवस्था में 
भी ये पैकेट हवा में सुरक्षित रहेंगे, तथा उस क्षेत्र में जो भी नेटवर्क (नोड) बच जाएंगें, वे आसपास असमान रूप 
से छितराये हुए रहेंगे। यह अव्यवस्थित वितरण प्रणाली भले ही अक्षम लगे, विशेषकर जब हम इसकी तुलना साधारण 
टेलीफोन जैसी चीज़ से करें लेकिन यह प्रणाली काफ़ी हद तक मज़बूत साबित होगी। 








960 के दशक में सभी बड़े धमाकों को झेल सकने वाली विकेद्धित पैकेट-बदल संचार प्रणाली की यह 
अद्भुत अवधारणा इधर-उधर उछाली जाती रही। परन्तु इसे प२७ध)', जाए (एम.आई टी.) तथा एटा.& 
(यू सी.एल एव जीविति रखा गया। 968 में ब्रिटेनकी गष्ट्रीय भौतिक प्रयोगशाला (नैशनल फिजिकल लैबोरेटरी) 
द्वारा इन सिद्धांतों को लेकर ऐसी पहली संचार प्रगली का परक्षण किया गया। इसके तुरन्त बाद ही पेन्टागन की 
ऐडवान्स स्सिर्च प्रॉजेक्ट एजेन्सी ने अमेरिका में एक इससे अधिक विशाल एवं महत्वाकांक्षी प्रॉजेक्ट पर धन लगाने 
का निर्णय लिया। इस संचार प्रशली के नोड्स (॥00०5) और कुछ नहीं बल्कि अति तीव्र सुपर कंप्यूटर थे [या उस 
समय सुपर क्यटर की जो भी परिकल्पना रही हो) - ऐसी दुर्लभ एवं मूल्यवान मशीन जिनको एक जच्छी एवं 
ठोस संचार प्रणाली की सख्त आवश्यकता थी और जिनका क्रियान्वयन नये रष्ट्रीय शोध एवं विकास संबंधी परियोजनाओं 
के लिए किया जाना था। 
नेटवर्क में चार नोड जोड़ लिए गए थे और इसके प्रायोजक - पेन्टागन ने इसको नाम दिया अरपानेट (»0ए७धर)। 
यह अपनी उच्च प्रसारण लाइनों की सहायता से एक साथ चार कमप्प्यूटरों पर आंकड़ों के आदान-प्रदान कर सकते 
थे। यहाँ तक कि इन्हें दूसरे कम्प्यूटरों के द्वारा दूर बैठे ही प्रोग्राम किया जा सकता था। अरपानेट (#२ए५धय) 
की मदद से अब वैज्ञानिक एवं शोधकर्ता दूर बैठे ही एक दूसरे के साथ साझा प्रॉजेक्ट कर सकते थे, कप्प्यूटरों में 
उपलब्ध सुविधाओं को आपस में बाँट सकते थे।-यह .एक अत्यन्त ही सुविधाजनक सेवा थी, क्योंकि आठवें दशक 
के प्रारंभिक वर्षों में कम्प्यूटर-प्रयोग का समय काफी कीमती था।.97 में अरपानेट (७२०५ धह्ग) पर पद्धह कम्प्यूटर 
हो गए, तथा 972 आते-आते इनकी संख्या 37 हो गई थी, जो कि काफ़ी अच्छे संकेत थे। 

इसके प्रचालन के दूसरे ही वर्ष में एक विचित्र सच्चाई बिल्कुल जाहिर हों गई कि अरपानेट (७२०७ घष) 
का इस्तेमाल करने वालों ने इस साझा कम्प्यूटरीकृत संचार प्रणाली को एक नई दिशा प्रदान कर इसे सरकार द्वारा 
संरक्षित एक समर्पित एवं उच्च गति वाले विद्युतीय डाक घर का सा रूप दे दिया है। अरपानेट (#२०»फ) पर 
मुख्य यातायात लम्बी दूरी की कम्प्यूटिंग से जुड़ी टिप्पणी या प्रयोग न होकर ख़बरों एवं व्यक्तिगत संदेशों का था। 
शोधकर्ताओं द्वारा &२०»णश' का उपयोग प्रॉजेक्ट्स में सहयोगी काम से जुड़ी टिप्पणियों के आदान-प्रदान, यहाँ 
तक कि खुलेआम गप्पे हॉकने एवं आपसी गपशप में होने लगा। ७२०» घग' कम्प्यूटर पर लोगों के अपने व्यक्तिगत 
खाते थे, तथा उनके अपने पते दर्ज थे जिसका प्रयोग वे ई-मेल के लिए करते-थे। «२?» णाश' का प्रयोग वे न 
सिर्फ एक व्यक्ति से दूसरे व्यक्ति के बीच सम्पर्क साधने के लिए करते थे बल्कि इस विशेष सेवा को लेकर वह 
बहुत अधिक उत्साहित भी थे -- लम्बी दूरी के कम्प्यूटेशन से भी ज्यादा उत्साहित। 

और फिर भेलिंग लिस्ट' का आविष्कार होते देर न लगी। यह «२०»धाश्र' की एक ऐसी प्रसारण व्यवस्था 
थी जिसके अन्तर्गत इस संचार जाल के सभी उपभोक्ताओं को स्वचालित रूप से एकसमान सन्देश भेजे जा सकते 
थे। मजेदार बात तो यह है कि #श०?»धाश' की सबसे पहली मेलिंग लिस्ट एस.एफ लवर्स (5. ।6४ल४) की 
थी -- काल्पन्कि-विज्ञानलठपन्यास-प्रेमियों के लिए। व्ज्ञान-लपन्यास की चर्चा य-खुलेआम संचार जाल पर-होना-उसके 
काम का हिस्सा नहीं था और &२०५धश' कप्प्यूटर के कई प्रशासकों की भवें भी तनीं पर इस पर रोक लगाने में 
वे असफल रहे। 

सत्तर के दशक में ७२०»।घ४ऋ7' का नेटवर्क बढ़ता गया। इसके विकेद्धित ढाँचे ने इसके प्रसार को और अधिक 
सरल बना दिया था। मानक कॉरपोरेट कम्प्यूटर नेटवर्क की तुलना में «&२०«धाश' संचार जाल विविध प्रकार की 
मशीनों को समाहित करने की क्षमता रखता था। जब तक व्यक्तिगत मशीनें उस समय तैयार की जा रही पैकेट की 
नई बोलचाल की भाषा समझ सकती थीं तब तक इस ओर नये विविध नेटवर्क जैसे कि उसका ब्रैंड या उसकी 
विषयवस्तु और यहां तक कि उसके स्वामित्व बेमानी थे। 

4२7?०/णत' का मूल संचार मानक २८० कहलाता था, जिसका अर्थ था ॥एलफज्नणार 0 700०0], 
लेकिन जैसे-जैसे समय बीतता गया और तकनीक में सुधार होता गया वैसे-वैसे [7८० की जगह एक उच्च स्तरीय 
अधिक सूक्ष्म मानक पए८९/ए नेलेली। पए९? अथवा प्ाशां5डंगा (१!णाएए 700०0 एक ऐसी व्यवस्था है जो 
संदेशों को उनके उदगम स्थान पर ही छोटे-छोटे पैकेट धाराओं में बदल देती है तथा गंतव्य स्थान पर पुनः उन 

सन्देशों को एक साथ एकत्रित कर लेती है। 7? या ॥७7०//००८० (इंटरनेट सम्बंधी नयाचार) इस बात को 
सुनिश्चित*्करता*है*कि पैकेट विभिन मार्गों के माध्यम से अधिकल्सेलअधिकशाखाओं में विभकत*हो*पाएँ।ःऔर यह 
न सिर्फ ७२०७ णशषतके' अग्रणी (८० मानक बल्कि अन्य मानकों जैसे, इथरनेट, पर)) एवं 5.25 का इस्तेमोल 
करूसके। 977 | के आरम्भ से ही प्णआए को दूसरे संचार जालों को &२०५ण' से जोड़ने के काम में लाया 
जाने लगा। »२7?५घए' स्वयं काफी हदतक नियंत्रित रहो, 983 तक तो अवश्य ही, क्योंकि वर्ष 983 में इसका 
सैनिक खण्डइससे अलग होकर शा रा बन गया पर इन सभी को जोड़ने वाली कड़ी अब्गीकत्काए थी, 
और #&ए8०«णः' स्वयं (हालाँकि उसका भीविकास होता रहा) एक-दूसरे से जुड़ी हुई मशीनों के बढ़ते हुए महानगर 
के एक छोटे से मोहल्ले के रूप में सिमट कर रह गया। जैसे-जैसे 70 और '80 के दशक बीतते गए कम्प्यूटर 
नामक येजताकतवर मशीनें विभिन्नसामाजिक समूहों के'हाथों में आती गई।इन्हें इस विकासशील नेटवर्कों को नेटवर्क 
से जोड़ना आसान-हो गया। प(०/० का प्रचलन आम होता गया, अन्य संचार जाल व्यवस्थाओं ने भी इंटरनेट के 
डिजिटल प्रारूप को अपनाया तथा किसी प्रकार इससे चिपके रहे। चूंकि ('०श7 नामक यह सा्ँँटवेयर (50७७०) 
मुक्त या सार्वजनिक था तथा इसकी मूल तकनीक विकेद्धित और किसी हद तक अराजक भी थी, लोगों को इसमें 
जबर्दस्ती घुसने से तथा स्वयं को यहाँ-वहाँ-जोड़ने के प्रयासों पर रोक लगा पाना अत्यन्त ही कठिन था। सच तो यह 
है कि कोई भी उन्हें इस विलक्षण जाल में सम्मिलित होने से रोकना नहीं चाहता था। यही विलक्षण शाखा-प्रशाखाओं 
वाली प्रणाली बाद में इंटरनेट” कहलायी। 

जहां तक ख़र्च की बात है, इंटरनेट से जुड़ने में लोगों को-कुछ नहीं देना पड़ता था। क्योंकि हर नोड या 
कम्प्यूटर अपने आप में स्वतंत्र था। और इन्हें अपनी वित्तीय एवं तकनीकी आवश्यकताओं से स्वयं ही निपटना पड़ता 
था, यह जाल जितना फैलता गया चीजें उतनी ही सरल एवं आर्कषक होती चली गईं, ठीक टेलीफोन संचार व्यवस्था 
की तरह ही कम्प्यूटर संचार जाल धीरे-धीरे और अधिक मूल्यवान होता चला गया, जैसे-जैसे इसे और अधिक इलाकों 
तथा साधारण जनता एवं संसाधनों ने अंगीकार किया। 

एक फैक्स मशीन तब तक ही उपयोगी है जब तक अन्य सभी लोगों' के पास भी फैक्स मशीन है। जब तक 
'फैक्स' मशीन सभी के पास नहीं होगी तब तक वह मात्र एक कौतृहल की चीज़ ही रहेगी। ७२०५|घष' भी कुछ 
समय तक कौतुक मशीन ही रही, परन्तु बाद में ऐसा भी समय आया जब कम्प्यूटर संचार-प्रणाली एक आवश्यकता 
बन चुकी थी। 

984 में राष्ट्रीय विज्ञान संगठन ने अपने अत्याधुनिक वैज्ञानिक कप्प्यूटरीकरण कार्यालय के माध्यम से पहल 
की तथा ७४ 'शश्र' ने तकनीकी प्रगति से नए, तीव्र एवं बुद्धिमान सुपर कम्प्यूटर को श्रृखंलाबद्ध करके बिजली की 
गति प्रदान की जिसका माध्यम उच्चस्तरीय विस्तारित एवं तीव्र श्रृंखलाओं-की बनाया गया। यही पद्धति बार-बार 
986, 988, 990 में दोहराई गई जिससे यह जाल फैलता चला गया। इसके पश्चात अन्य सरकारी एजेन्सियाँ भी 
इनमें कूद पड़ी जैसे, ४५७, नैशनल इंस्टीट्यूट ऑफ हेल्थ, ऊर्जा विभाग (]५५प्ला)7), इत्यादि तथा हरेक ने 
एश्राणण' महासंघ में अपनी डिजिटल पकड़-और साख बनाए रखी। 

नेटवर्कों के इस नेटवर्क के अन्य 7०06४ को इनकी मूल विविधता के आधार पर बाँट दिया गया, कुछ विदेशी 
कम्प्यूटरों, विशेषकर कुछ अमेरिकी कम्प्यूटरों ने स्वयं को भौगोलिक स्थान द्वारा चिन्हित करवाना ज़्यादा अधिक पसन्द 
किया, शेष को मूलत: छः कार्यक्षेत्रों में जैसे, 20५, प्र, ०१०, ०णा, णट्ट और ॥० (ये संक्षेपण प००/ए नयाचार 
के मानक चस़रि के रूप में प्रचलित हैं): 8० (8०ए०णागणा) अर्थात सरकार, प्रा (भाग9) अर्थात सैनिक, ०00 
(500८३४650) अर्थात शैक्षिक, अपने आप में अग्रणी साबित हुए क्योंकि ७२०» ण्श' की शुरुआत राष्ट्रीय 
सुरक्षा के मद्देतर केवल एक उच्च तकनीक शोध अभ्यास था। ००० वाणिज्य संस्थाओं के लिए था जो जल्दी ही 
किसी मेले में आए छूटे साँड की तरह संचार जाल में घुस गए, और जिनके घर्षण-गर्जन से उमड़ते धूल के बादलों 
के बीच ०९ (यानी गैर मुनाफे वाली संस्थाएँ भी टृष्टिगोचर होने लगी)। 7० की भूमिका नेटवर्को के बीच सिंहद्वार 
की थी। 

&२०५।घ्7' औपचारिक रूप से 989 में लुप्त हो गया, सच पूछें तो यह कहना होगा कि &0ए०' 
अपनी असाधारण सफलता का एक सुखी शिकार बनकर अवकाश प्राप्त कर गया। इसे इस्तेमाल करने वालों ने 





शायद ही इस बात को महसूस किया होगा क्योंकि ७२०»णश्र' का कामकाज न केवल जारी रहा बल्कि इसमें 
धीरे-धीरे सुधार भी होता गया। कम्प्यूटर के संचार जाल के लिए प८०/० मानक का प्रयोग एक विश्वव्यापी परिघटना 
है। 2 वर्ष पहले 97] तक »ए०?«ण्श' पर केवल चार कम्प्यूटर थे, आज यहाँ पर लाखों ऐसे नोड हैं जिनका 
जाल विश्व के 42 देशों में फैला हुआ है और बड़ी ही तेज़ी से दिन प्रतिदिन इसमें बढ़ोत्तरी हो रही है। तीस लाख, 
संभवतः चालीस लाख लोग आज समस्त कम्प्यूटर जालों की भव्य जननी का प्रयोग कर रहे हैं। 

वैज्ञानिकों के-बीच| खास तौर से इंटरनेट काफी लोकप्रिय है और यह कह सकते हैं कि शायद 20वीं शताब्दी 
के उत्तरार्द्ध का यह सबसे महत्त्वपूर्ण वैज्ञानिक उपकरण है। जितनी ताकृत और बारीकी से यह विशिष्ट डेटा या 
व्यक्तिगत संदेश का संचार उपलब्ध कराता है, उससे वैज्ञानिक खोज की गति में गई गुणा वृद्धि हुई है। 

990 के दशक की शुरुआत में इंटरनेट के फैलाव की गति विस्मयकारी एवं जबरदस्त रही है। यह सेल्युलर 
फोन एवं फैक्स मशीनों से कहीं अधिक तेज़ी से फैल रहा है। पिछले वर्ष इंटरनेट के फैलाव की दर प्रतिमाह” 20 
प्रतिशत थी। 7४/० से सीधे रूप से जुड़ी मेजबान' मशीनों की संख्या 988 के बाद से हर साल लगातार दुगुनी 
होती जा रही है। अब इंटरनेट अपने मूल ढाँचे -- यानी सैनिक एवं शोध कार्य क्षेत्र - से बाहर निकल कर प्रारम्भिक 
एवं उच्च विद्यालयों से लेकर सार्वजनिक पुस्तकालयों एवं वाणिज्यिक क्षेत्र में प्रवेश कर चुका है। 

तो प्रश्न यह उठता है कि लोग इंटरनेट पर होना” क्‍यों चाहते हैं? इसका सबसे प्रमुख कारण इसमें 
निहित आज़ादी है। इंटरनेट सच्चे अर्थों में एक आधुनिक कार्यात्मक्र अरजकता का एक अदभूत नमूना है। इंटरनेट 
कोई कम्पनी नहीं है। इसका न कोई आधिकारिक सेंसर है, न मालिक है और न ही निर्देशकों की कोई मण्डली 
या इस पर पैसा लगाने वाले इसके शेयर धारक। सैद्धांतिक रूप से इसका कोई भी एक नोड या कप्प्यूटर दूसरे 
किसी कैम्प्यूटर से बातचीत कर सकता है, बशर्ते वह 7८०/० प्रोटोकॉल का पालन करता रहे। यह निर्देश राजनैतिक 
या सामाजिक न होकर पूर्ण रूप से तकनीकी है (हालाँकि इंटरनेट के वाणिज्यिक इस्तेमाल को लेकर इधर 
कुछ तनातनी चली है; पर यह स्थिति बदल रही है, क्योंकि विभिन्‍न व्यापारिक प्रतिष्ठानों के अपने 
संपर्क ग्लोत होते हैं) 

इंटरनेट देखा जाए तो एक लाभप्रद सौदा भी है। फोन प्रणाली के विपरीत यह लम्बी दूरी की सेवा के लिए 
पैसे नहीं मांगता, और अन्य वाणिज्यिक कम्प्यूटर संचार माध्यमों की तरह यह सेवा उपलब्ध कराने के समय की भी 
कीमत नहीं वसूलता। इंटरनेट की स्वयं में कोई आधिकारिक पहचान नहीं है, न ही यह शुद्ध लाभ के लिए चलता 
है। इंटरनेट को इस्तेमाल करने वाले अनेक समूह अपनी स्वयं की मशीनों एवं इस्तेमाल की जा रही लाइनों की प्रति 
उत्तरदायी रहते हैं। 

इंटरनेट की यह अराजकता हमें विचित्र या अप्राकृतिक लग सकती है परन्तु यदि गौर से देखें तो कुछ मूल 
बातें साफ हों जाती हैं। इसकी तुलगा हम अंग्रेज़ी भाषा की अराजकता से भी कर सकते हैं। आज अंग्रेज़ी का न तो 
कोई मकान-मालिक है और न ही कोई किराएदार। अगर आप अंग्रेजी भाषी हैं तो यह आप पर निर्भर करता है कि 
आप अंग्रेज़ी, को कैसे बोलें या लिखें।.वैसे सरकारें इस भाषा को पढ़ने और सीखने के लिए कुछ धन भी मुहैया 
कराती हैं, वरना इसके मैदान में कोई भी आ जाए - खुला खेल फूर्रुख़ाबादी है - इसमें काम करे और यह 
कामचलाऊ बन जाती है, मजेदार लगने लगती है और यहां तक कि वह लोगों का मन मोह लेती है। यद्यपि कई 
लोग अंग्रेज़ी का इस्तेमाल कर, या अंग्रेजी पढ़ा कर अपनी जीविका चलाते हैं फिर भी अंग्रेजी स्वयं में एक ऐसा 
संस्थान है जो पूर्ण रूप से सार्वजनिक सम्पत्ति है। यही बात इंटरनेट के साथ भी लागू होती है। तो क्या अंग्रेज़ी भाषा 
इतनी विकसित हो सकती थी, यदि “अंग्रेजी प्राइवेट लिमिटेड” नाम की कोई कम्पनी होती? या इसका कोई मालिक 
होता? या बोर्ड के सदस्य या अध्यक्ष? यदि ऐसा होता तो अंग्रेज़ी का शब्द भंडार क्षीण होता, अंग्रेज़ी विचारों में 
धार नहीं होती। ठीक इसी प्रकार इंटरनेट का इस्तेमाल करने वाले लोग इसे अपनी संस्था समझकर इस्तेमाल करते 
हैं। यह एक-छेसी-संस्था-है-जो-इसे-संस्थान-बूनने से रोकती है। तो यह कह लीजिए कि इंटरनेट सभी का है या फिर 
किसी का भी नहीं! | 

फ़िर भी इसके इस्तेमाल करने वाले विभिन्‍न समूहों का अपना-अपना दावा तो है। व्यापार से जुड़े लोग इंटरनेट 
को बेहतर आर्थिक नींव प्रदान करना चाहते हैं। सरकारी लोग इंटरनेट के और ज्यादा नियमन की बात करते हैं, शिक्षा 

से जुड़े लोग इसे विशेषकर शोध कार्य के प्रति समर्पित देखना चाहते हैं, तो दूसरी ओर सैनिक समूह इसे जासूसी 
से बचने का अभेद्य तंत्र बनाना चाहते हैं, वगैरह...वगैरह। 

आज इस संघर्ष के सभी ग्लोत समान रूप से परस्पर संतुलन की स्थिति में हैं और अभी तक इंटरनेट समृद्धि 
की अराजक अवस्था में है। एक समय की बात है जब ५४ हि उपलब्ध कराई गई तीव्र गति वाली लाइनों को 
इंटरनेट की रीढ़ की हड्डी कहा जाता था और इसके मालिक रा पर मालिकाना हक जमाते थे पर आज ऐसी रीढ़ 
की हडिड॒याँ कैनाडा, जापान, युरोप और कहाँ-कहाँ नहीं हैं। यहाँ तक कि ऐसे निजी वाणिज्यिक नेटवर्क बन चुके हैं 
जिनका उद्देश्य व्यापार को बढ़ावा देना है। अब तो निजी रूप से चलाए जा रहे डेस्कटॉप कम्प्यूटर स्वयं भी इंटरनेट 
नोड बन सकते हैं। आप चाहें तो इन्हें बगल में दबाकर घूमफिर सकते हैं और शायद कल को यह आप की कलाई 
पर बँधने लायक भी हो जाए। 

पर लोग इंटरनेट पर करते क्या हैं? मूलतः चार चीजें - | पत्र व्यवहार, विचार-विमर्श, लम्बी दूरी के कम्प्यूटर- 
कर्म एवं फाइलों का आदान-प्रदान। 

इंटरनेट मेल जो पत्र वाहक ०-9शथ्वा या ७००४०॥४० 7थ् भी कहलाता है, अमेरिकी डाक प्रणाली से कई गुणा 
तेज़ है। इतना तेज़ कि इंटरनेट का नियमित इस्तेमाल करने वाले पारंपरिक डाक सेवा को ेंचुआ-डाक' क़हते हैं 
बहरहाल, ई-मेल कुछ-कुछ फैक्स की तरह है। यह इलेक्ट्रॉनिक टेक्स्ट होता है और आपको इसके लिए कोई कीमत 
नहीं चुकानी होती (कम से कम सीधे तौर पर नहीं) तथा यह विश्वव्यापी है। ई-मेल के ज़रिए कई प्रकार के सॉफ्टवेयर 
एवं चित्रों को डिजिटल रूप में संकुचित करके प्रेषित किया पा ता है। आजकल कई नई प्रकार की मेल प्र॑णालियाँ 
बनाई जा रही हैं। ] 

चर्चा समूहों अथवा समाचार समूहों की अपनी अलग ही दुनिया है। समाचारों, वाद-विवाद एवं बैहस की 
इस दुनिया को ए5झ्लाप्रा' के नाम से जाना जाता है। देखा जाए तो ए5झ्छापश्रा' इंटरनेट से कई मौयतनों में 
भिन है, या ये कह लें कि ए5षाघ्ट एक उमड़ते हुए लोगों का ऐसा समूह है जो ख़बरों के भूखे हैं तथा गप-शप 
करने के इरादे से इधर-उधर घूम रहे हैं। और इंटरनेट के माध्यम से वे कई सारे निजी ढाबों पर भुनते कबाब का 
आनन्द ले रहे हैं। ए5झाण' इतना भौतिक संचार माध्यम नहीं है जितना कि एक सामाजिक परम्परा का समुच्चय। 
हर हालत में यह कहना होगा कि इस समय ए$ष्ञाण्र' में लगभग 2500 विभिन समाचार समूह मौजूद हैं और 
उनकी चर्चा से हर रोज़ सत्तर लाख (7 ॥्रा॥णा) शब्द कम्प्यूटर पर अंकित किए जाते हैं। स्वाभाविक रूप से 
ए$छाणण' पर कप्प्यूटर के विषय में बहुत अधिक चर्चा होती, है पर चर्चा में नाना प्रकार के दीगर विषय आते हैं 
और यह विविधता लगातार बढ़ती जा रही है। एड्ध्का कई निःशुल्क इलेक्ट्रॉनिक पक्रपत्रिकाओं का 
वितरण भी करता है। - 

नेट-समाचार एवं ई-मेल दोनों ही व्यापक रूप से उपलब्ध हैं, खुद इंटरनेट तेज़ मुख्यधारा से परे भी 
समाचार एवं ई-मेल मात्र साधारण फोन लाइनों के माध्यम से इंटरनेट की उपांतीय शाखाओं जैसे छापण०, णाठए 
एवं ज्ा00णआ' द्वारा उपलब्ध हैं, इनमें से प्ाट? एवं प्ञा00४४7 सेवाएँ लम्बी दूरी के कम्प्यूटरीकृत 
फाइलों के आदान-प्रदान में काम आती हैं जिन्हें सीधे-सीधे इंटरनेट द्वार 7(०/० का इस्तेमाल करके प्राप्त किया 
जाता है। 
लम्बी दूरी का कम्प्यूटर-कर्म अरपानेट की असली प्रेरणा । और अब भी यह एक महत्वपूर्ण सेवा है, विशेषकर 
एक वर्ग के लिए तो महत्वपूर्ण है ही। प्रोग्रामर दूर बैठे अपने कम्प्यूटरी खाते के माध्यम से ही सारा कामकाज कर 
लेते हैं, यहां तक कि दोबारा प्रोग्राम भी लिख लेते हैं। वैज्ञानिक सुपर कम्प्यूटरों के माध्यम से हिसाब-किताब तथा 
दूसरे महाद्वीप में बैठे लोगों से विचारों का आदान-प्रदान कर सकते हैं। विभिन्‍न पुस्तकालय इलेक्ट्रॉनिक कार्ड एवं 
पुस्तक सूची-पत्र निःशुल्क उपलब्ध करा कर लोगों को अपनी मन-पसंद पत्र-पत्रिकाएं एवं किताबें ढूंढने का अवसर 
प्रदान करते हैं। बड़े-बड़े 00-70 कैटेलॉग-पत्र इस सेवा के माध्यम से उपलब्ध कराए,जा रहे हैं और ऐसे उपयोग 
के लिए निःशुल्क सॉफ्टवेयर भी भारी संख्या में उपलब्ध हैं। 

फाइल ट्रांसफर के ज़रिए इंटरनेट इस्तेमाल करने वालों को सुदूर स्थित यंत्रों में लिखित (अंकित) प्रोग्रामों को 
प्राप्त करने में काफी सुविधा होने लगी है। कुछ इंटरनेट कम्प्यूटर, जिनकी संख्या लगभग 2000 है, किसी भी बेनाम 











व्यक्ति को इन आंकड़ों को प्राप्त करने में मदद देते हैं। यह कोई हंसी-ठट्ठा नहीं है क्योंकि इस तरह एक सम्पूर्ण 
किताब इंटरनेट के माध्यम से मिनटों में हस्तांतरित की जा सकती है। आज 992 में लाखों ऐसी सार्वजनिक फाइलें 
उपलब्ध हैं जो कोई व्यक्ति प्राप्त कर सकता है और कई लाख ऐसी फाइलें हैं जो वो लोग प्राप्त कर सकते 
हैं जिनके अपने खाते हों। इंटरनेट फाइलों का हस्तांतरण एक नए प्रकार के प्रकाशन को जन्म दे चुका है 
जिसके अर्न्गगत पाठक इलेक्ट्रॉनिक माध्यम से ही किसी किताब की मर्जी मुताबिक प्रतियाँ निःशुल्क प्राप्त कर 
सकते हैं। नए इंटरनेट प्रोग्राम जैसे, ७700०, 6०.॥० एवं ए/४४$ इस सामग्री के विशाल जख़ीरों का पता लगाने 
में मदद करते हैं। 

यह लाखों भुजाओं वाला, बेताज तानाशाह, अराजक इंटरनेट रोटी में लगे फफूंद की तरह लगातार फैलता जा 
रहा है। एक साधारण सा कम्प्यूटर, जिसमें पर्याप्त शक्ति हो, इंटरनेट की सुविधा प्राप्त करने में सक्षम है और आज 
इस की कीमत 2000 डालर से भी कम है और ये दुनिया के कोने-कोने में फैले लोगों के हाथों में हैं। #२०७ 
संचार का वह जाल, जिसे परमाणु विध्वंस के पश्चात उजड़े हुए समाज को नियंत्रण में लाने के लिए अभिकल्पित 
किया गया था, आज उसे ही एक विचित्र से शिशु इंटरनेट ने पूरी तरह दरकिनार कर दिया है। यह अब पूर्णरूपेण 
उसके नियंत्रण से बाहर हो चुका है तथा दुगुनी-तिगुनी गति से उत्तर शीतयुद्धकालीन इलेक्ट्रॉनिक विश्वव्यापी गाँव 
के माध्यम से फैलता जा रहा है। '90 के दशक का इंटरनेट का फैलाव 970 के निजी कम्प्यूटर की तकनीक के 
फैलाव जैसा ही है, बल्कि यह कह लें कि यह उससे कहीं अधिक तीव्र एवं अधिक महत्त्वपूर्ण भी है। ज्यादा ज़रूरी 
बात यह है कि इसने शायद उन निजी कम्प्यूटरों की सस्ती, आसान-सी भण्डारण क्षमता को सही मायनों में नई, 
भूमंडलीय ऊंचाई तक पहुँचा दिया है। 

इंटरनेट का भव्ष्यि-उज्जवल है, इंटरनेट का निजीकरण आज एक गर्मागर्म विषय है क्योंकि हर दिन एक 
नई वाणिज्यिक सूचना सेवा उपलब्ध-करने का वायदा किया जाता है। अमेरिकी सरकार इसकी चौंका देने वाली 
सफलता से काफी प्रसन है और इस दिशा में अब भी कार्यरत है। ।शरष्तप (राष्ट्रीय शोध एवं शिक्षा नेटवर्क! को 
अमेरिकी कांग्रेस ने 99 में मंजूरी दी जिसके अंतर्गत 5 वर्ष. वाली दो बिलियन डॉलर की इस परियोजना के द्वारा 
इंटरनेट की रीढ़ की हड्डी को नई दिशा प्रदान करने की चेष्टा की-गई। 'शारठ्आाए आज उपलब्ध सबसे तीव्रतम 
संचार जाल व्यवस्था से भी पचास गुणा अधिक तेज़ काम करेगा, अर्थात एक सम्पूर्ण एनसाइक्लोपीडिया ब्रिटैनिका 
का हस्तांतरण एक क्षण में हो जाएगा। समूचे विश्व में फैले इस कम्प्यूटर संजाल द्वारा चल-कम्प्यूटरों पर >-डी 
फ़िल्में देखी जा सकेंगी, सेलफोन चलेंगे, रेडियो सुना जा सकेगा, फैक्स भेजा जा सकेगा, आला दर्जे के ठेलीविजन 
कार्यक्रम देखे जाएंगे - ये चीज़ें एक-दूसरे से जुड़कर सर्कस-सा माहौल पैदा कर देंगी। जी हाँ मल्टी मीडिया का 
एकविश्वव्यापी सर्कस। | 

कम से कम उम्मीद तो यही है। अपनी हसरतों और योजनाओं के अनुरूप, भविष्य| का इंटरनेट आज से बहुत 
भिन होगा। वैसे, इंटरनेट के इस जबरदस्त विकास के पीछे कोई विशेष योजना कभी नहीं रही है, हो भी नहीं सकती 
थी। आखिर इंटरनेट र#रा) के उत्तर विध्वंसक नियंत्रण ग्रिड से किसी भी प्रकार मिलता-जुलता नहीं है। यह एक 
अच्छी और अनोखी विडम्बना है। ऋषत॑ऋतक इतक क 

तो इंटरनेट की सुविधा कैसे प्राप्त की जाए? यदि आपके पास कम्प्यूटर या मोडेम नहीं है तो खरीद लें। आपका 
कम्प्यूटर एक टर्मिनल की भांति कार्य करेगा और आप इसे इंटरनेट से जोड़ने के लिए साधारण टेलीफोन लाइन का 
प्रयोग कर| सकते हैं। यह धीरे-धीरे कार्य करने वाली अनुलग मशीनों, नेट, समाचार, चर्चा समृह तथा आपके ई-मेल 
पते को उपलब्ध करा देगा। यह सेवाएं सचमुच प्राप्त करने लायक हैं, हालाँकि यदि आप के पास केवल पत्र या 
समाचार” है तो आप सही-सही अर्थों में इंटरनेट से जुड़े नहीं हैं। अगर आप किसी विश्वविद्यालय में अध्ययनरत 
हैं तो आप का संस्थान उच्च गति वाले एट०॥7 7८॥० से जुड़ा हो सकता है। आप अपने कम्प्यूटर पर एक 
इंटरनेट खाते के लिए अर्जी दे दें और हो सकता है कि आप लम्बी दूरी वाले कम्प्यूटरीकृत फाइल हस्तांतरण प्रणाली 
की सेवा प्राप्त कर सकें। कुछ शहर #८०॥० जैसी सामुदायिक पहुँच मुहैया कराते हैं। व्यापार के लिए तो इंटरनेट 
की बहुत आवश्यकता है और व्यापारी अपने ग्राहकों को इसे बेचने के लिए तत्पर हैं, इस का मानक शुल्क प्रतिमाह 
40 डॉलर के लगभग है -- लगभग इतनी ही कीमत में हम केबल टीवी (०४७७ १५) प्राप्त करते हैं। 








हि ह्््दी ज्नप जा 


दीवान-ए-सराय॥॥ मीडिया विनशं 


(नो 
।*॥| 
5] 


संचार के नवाचार: जंदर्ण और विकहए 


ज्यों-ज्यों नब्बे का दशक बढ़ता जाएगा, वैसे-वैसे इंटरनेट और भी सस्ता एवं आसान होता जाएगा। इसका 
प्रयोग करना भी सरल हो जाएगा, जो कि एक सुखद समाचार है। ए॥5 के 0०/० को यूज़रप्रिय बनाने की दिशा 
में अभी अपार संभावनाएँ हैं। अभी इंटरनेट को सीखना या उसके बारे में पढ़ना समझदारी का-कार्य है क्योंकि इस 
सदी के समाप्त होते ही अपनी बड़ी बहन कम्प्यूटर साक्षरता' की तरह नेटवर्क सक्षरता' भी आपके जीवन के 
ताने-बाने में तेज़ी से घुस आएगी। 


यह लेख 993 में प्रकाशित हुआ था। 


अनुवाद: सारिन 

भारत की दो नंबरी इलेक्ट्रॉनिक संस्कृति 
रवि सुन्दरम 


मार्क्स, जिन्हें महज़ एक-दो दशक पहले तक उनकी कसमें खाने वालों ने भी अब भुला दिया है, ने 'एटीनथ 
ब्रमेयर ऑफ लुई बोनापार्ट” में विलक्षण व्यंजना के साथ कभी लिखा था: “बुर्जुआ क्रांतियाँ ...तूफानी रफ़्तार से कामयाब 
होती हैं। उनके नाटकीय प्रभाव एक से बढ़कर एक होते हैं, मनुष्य और चीज़ें एक साथ चमक उठती हैं, उछाह का 
दैनिक माहौल होता है, लेकिन क्षणभंगुर भी। जल्द ही वे अपने चरम बिन्दु पर पहुंच जाती हैं और इसके पहले कि 
समाज ठंडे और सुलझे दिमाग से उस तूफानी तनाव के दौर के परिणामों को आत्मसात करे उस पर एक लम्बी 
अवसाद भरी मंदी का खुमार छा जाता है”। 

मौजूदा संकट में घिसटते एशिया में उछाह का क्षण बहुत पहले बीत चुका है और नदी का खुमार' यहां 
अभी लम्बे समय तक कायम रहेगा। पूर्वी एशियाई देशों के ग़रीब बिरादर भारत ने अपनी परंपरागत पश्चिमोन्मुखता 
का चश्मा लगा कर इस संकट को अनदेखा करने की खूब कोशिश की है। मगर अंततः अब यह संकट दक्षिण 
एशिया में भी आ पहुंचा है। भारतीय रुपया लुढ़कता जा रहा है। परन्तु इलेक्ट्रॉनिक पूंजीवाद के क्षेत्र में उछाह 
का माहौल है। सॉफ्टवेयर स्टॉक 20 फीसदी बढ़ चुके हैं और जल्दी ही सॉफ्टवेयर भारत का सबसे बड़ा 
निर्यात होंगे। 

एक ऐसे देश में, जहां 40 करोड़ लोग अभी भी पढ़-लिख नहीं सकते, वहां इलेक्ट्रॉनिक पूंजीवाद की 
फतह को लेकर नाना प्रकार की किंवदन्तियां गढ़ी जाने लगी हैं। इनमें से पहली किंवदन्ती विचारधारा का देसी 
संस्करण है। टेक्नोशाहों और प्रोग्रामिंग के अभिजातों द्वार फैलाए गए इस भारतीय संस्करण में पश्चिमी 
आधुनिकता (और प्रगति) तक भारत की पहुँच एक विशाल आभासी ब्रह्मांड में सम्पन होगी और उसे खुद भारतीयों ' 
द्वारा ही विकसित और प्रोग्राम किया जाएगा। मॉडल यह है: अमेरिकी बहुराष्ट्रीय निगमों के साथ मिल कर आभासी 
समय में मौजूद ऐसे टेक्नो नगर विकसित करना जहां बैठकर भारतीय प्रोग्राम? नवोदित वैश्विक तकनीकी पटल पर 
कम लागत के साधन मुहैया कराएंगे। 

अगली किंवदन्ती पहली की प्रतिक्रिया है और उन लोगों के लिए काफी जानी-पहचानी है जो नेट के 
वैकल्पिक जनपद में जीते हैं। यह किंवदन्ती हमारे देश की पुरानी वामपंथी राजनीति की लम्बी संस्कृति से उपजी 
है और 960 के दशक के निर्भरता सिद्धांत पर काफी हद तक आश्रित है। आश्चर्य नहीं कि इस किंवदन्ती की 
दलील यह है कि आभासी वैश्विक अर्थव्यवस्था में भारत की पैठ असमान विनिमय के परंपरागत ढर्रें पर 
आधारित है। भारतीय प्रोग्रामर बहुराष्ट्रीय निगमों की समस्याओं का एक अल्प लागत समाधान मुहैया कराता है। 
भारतीय सॉफ्टवेयर समाधान वैश्विक आभासी माल की श्रृंखला में उसी तरह सबसे निचले पायदान पर आते हैं 
जिस तरह ॥9वीं सदी में मैनचेस्टर के कपड़ा मिलों को कच्चा माल मुहैया कराने वाले दक्षिणी एशिया के किसान 
आते थे। ये सारी किंवदन्तियां गलत भी नहीं हैं, कुछ दूसरों से ज्यादा सही” अवश्य हैं। फलस्वरूप दूसरी किंवदन्ती 
में किया जाने वाला यह दावा गलत नहीं है कि ज्यादातर भारतीय सॉफ्टवेयर निर्यात हो रहे हैं और स्थानीय भाषाओं 

में बहुत कम चीज़ें ही उपलब्ध हैं (ये विडम्बना नहीं तो और क्या है कि ज्यादातर बड़े प्रोग्रामों के भारतीय भाषाओं 

में जो संस्करण बने हैं उन्हें आईबीएम और माइक्रोसॉफ्ट जैसी कंपनियां ही विकसित कर रही हैं!) 
दूसरी किंवदन्ती के ज़रिए प्रस्तुत किया जा रहा वैकल्पिक दृष्टिकोण ठेठ राष्ट्रवादी है। इसमें भारत पहले अपने 
घरेलू पश्षित्र में ध्यान केंद्रित करेगा और उसके बाद अंतर्राष्ट्रीय सम्बन्ध बनाने के लिए बढ़ेगा। एक तरह से देखा 
जाए तो दोनों ही किंवदन्तियों में परिष्कार की चाह दिखाई देती है। जहां एक तरफ पहली किंवदन्ती में वैश्विकवाद 
की तरफ बिल्कुल सहज संक्रमण का आश्वासन दिखाई देता है वहीं दूसरे किस्से में एक ऐसा विश्व सामने आता 
है जो आत्मतुष्ट है। दोनों ही 9वीं सदी में प्रचलित उन अर्थों में विचारधारात्मक हैं जिनसे अब हमें थोड़ी असुविधा 
महसूस होती है। नीत्शे ने एक बार गुस्से में लिखा था, “ऐसी तमाम परिकल्पनाओं का क्षय हो जो एक सच्चे विश्व 
में आस्था पैदा करती हैं”। 
इसमें कोई शक नहीं कि तीसरी दुनिया” के किसी देश के लिए भारत नई टेक्नो-संस्कृति का एक जीवंत 
नक्शा प्रस्तुत करता है। ऊपर उल्लिखित दोनों किंवदन्तियों की समस्या यह है कि वे अभी भी भारत में तकनीकी 
पक्क्षित्र के अभिजात्य दायरे तक ही सीमित हैं। इस दायरे में मोटे तौर पर युवा, उच्च जाति और प्रायः अंग्रेज़ी बोलने 
वाले प्रोग्राम? दिखाई देते हैं जो विशेष रूप से बंगलोर और हैदराबाद जैसे उदीयमान तकनीकी शहरों के बाशिन्दे 
हैं। यह एक ऐसी कहानी है जिसे ००१ पत्रिका अपने पश्चिमी पाठकों को बड़े चाव से सुनाना चाहती है, परन्तु 
एक आलोचनात्मक और रचनात्मक अर्थ में ऐसे ज्यादातर प्रोग्रामर हमारे देश के नेट जनपद के प्रतिपश्ली 

भावी नागरिक नहीं हैं। 
भारतीय परिदृश्य में जो चीज़ अहमियत रखती है वह यह है कि वर्चस्वकारी इलेक्ट्रॉनिक 
जनपद ने एक युद्धोन्मादी हिंदू राष्ट्रवादी आन्दोलन की सांस्कृतिक राजनैतिक कल्पना के साथ संगति 
बिठा ली है। भारत में हिंदू राष्ट्रवाद अल्पसंख्यक विरोधी हिंसा और आधुनिकता के काफी 
समकालीन विमर्श के विस्फोटक मिश्रण का सहारा लेते हुए सत्ता तक पहुंचा है। तेज़ी से 
बढ़ते शहरों और कस्बों में मशीनी और इलेक्ट्रॉनिक पुनरुत्पादन के नए-नए रूपों 
का प्रयोग करते उच्च अभिजातों को यह विमर्श खास तौर से पसंद आया। इस 
प्रकार सस्ते ऑडियो कैसेट्स का इस्तेमाल करने वालों में सबसे पहले हिंदू 
राष्ट्रवादी आते हैं जिन्होंने उनका इस्तेमाल मुस्लिम विशेधी संदेशों को 
फैलाने के लिए किया। बाद में घृणा की साफ-सुथरी राजनीति को बढ़ावा 
देने के लिए विशाल वीडियो/दृश्य माध्यमों का प्रयोग किया गया। 
कुछ शुरुआती वेबसाइट्स भी हिंदू राष्ट्रवादियों ने ही बनाई थीं। 
और इस परे परिदृश्य में अब 9वीं सदी का भयावह 
हथियार, अणु बम भी जोड़ दिया गया है। 
यह एक ऐसी कल्पना है जो आक्रामक, 
तकनीक पसंद और सायबर अभिजातों के लिए 
अत्यंत आकर्षक है। भले ही सायबर अभिजातों 
को अक्सर हिंदू राष्ट्रवादियों के “राष्ट्रीय 
आत्मनिर्भरता' के शब्दाडम्बर से परेशानी होती हो, 
परंतु ऐसी भाषा हमेशा अतिराजनैतिक होती है और जमीनी 
हकीकत से उसका ख़ास मतलब नहीं होता। 
सायबर अभिजातों की दुनिया से बाहर एक और दुनिया है जो कहीं 
ज्यादा ऊर्जावान ठेक्नो संस्कृति से मुख़ातिब है। ये दुनिया है रचनात्मकता और 
अवैधानिकता की, कामचलाऊ खोजों और इलेक्ट्रॉनिक दुनिया में वजूद बनाए रखने की 
जद्दोजहद की। मगर इससे पहले कि मैं इस दुनिया के बारे में बात शुरु करूं, एक छोटा 
सा किस्सा खुद मेरा भी। 

कुछ बरस पहले मैं दक्षिण भारत की एक ट्रेन में सफ़र कर रहा था। इस सफर में मेरी मुलाकात सेल्वम से 
हुई। यह 24 वर्षीय नौजवान रेलवे कंपार्टमेंट में बैठा पुरानी कम्प्यूटर पत्रिकाएं पढ़ रहा था। सेल्वम की कहानी विलक्षण 
है। उसकी कहानी से तकनीकी अभिजातों के दायरे से बाहर की दुनिया पर अच्छी रौशनी पड़ती है। सेल्वम का जन्म 
दक्षिणी भारत में मंदिरों के शहर मदर में हुआ था। उसके पिता वहां कचहरी में मुलाज़िम थे। दस साल स्कूली पढ़ाई 
करने के बाद सेल्वम ने तरह-तरह की नौकरियां करनी शुरु कर दीं। इसी दौरान उसने एक रात्रि स्कूल में टाइपिंग 
सीखी और टाइपिस्ट की दुकान पर नौकरी कर ली। यह पहली जगह थी जहां सेल्वम का सामना नई -- ठेठ भारतीय 
शैली की तकनीकी संस्कृति - से हुआ। 

980 के दशक के अन्तिम वर्षों से भारतीय संचार जगत में अनोखे बदलाव आए हैं। इस दौरान देश के 
विविध भागों में सार्वजनिक टेलीफोन तेजी से फैले। इनकी ख़ास बात यह थी कि ये पब्लिक टेलीफोन पश्चिमी देशों 
या तीसरी दुनिया के बाकी हिस्सों में चलने वाले कार्ड आधारित स्वचालित उपकरण नहीं थे बल्कि इन्हें हाड़-माँस 
के इंसान चलाते हैं। इन्हें पब्लिक कॉल ऑफिस (पीसीओ) के नाम से जाना गया। इनके पीछे सोच ये थी कि भारत 
जैसे अनपढ़ समाज में संचार का काम मनुष्यों की मध्यस्थता से ही अच्छी तरह सम्पन किया जा सकता है। इन 
पीसीओ ऑफिसों का इस्तेमाल पढ़े-लिखे और अनपढ़ दोनों करते थे और इन ऑफि़िसों में फैक्स, फ़ोटोकॉपी और 
टाइपिंग ये सब काम जोड़ दिए जाते थे। चूंकि ये रात भर खुले रहते थे और यहाँ किफायती व व्यक्तिगत ढंग से 
सेवाएं मुहैया कराई जाती थी, इसलिए ये पीसीओ देश भर में फैलते चले गए। 

सेल्वम की टाइपिंग की दुकान भी ऐसा ही एक पीसीओ थी। सेल्वम एक पुराने 286 कम्प्यूटर पर काम 
करता था जिसमें वर्डस्टार का एक पुराना संस्करण लगा था। वहां बैठकर वह कचहरी में आने वाले मुवक्किलों, 
जो अक्सर किसान और बेरोजगार होते थे, के लिए सरकारी अफसरों के नाम औपचारिक पत्र टाइप किया करता 
था। जल्दी ही सेल्वम ने तरक्की कर ली और वह थोड़ा तेज़ चलने वाले 486 कम्प्यूटर पर काम करने लगा। 
इस कम्प्यूटर पर आने के बाद वह पुरानी पत्र-पत्रिकोओं को पढ़कर या बस अपने आस-पास के लोगों से पूछताछ 
कर प्रोग्रामिंग सीख गया। ये भारत के ज़्यादातर हिस्सों में फैले अनौपचारिक तकनीकी ज्ञान की दुनिया है 
जिसमें सायबर अभिजातों के उच्च-जाति, अंग्रेजी भाषी गढ़ों से बहिष्कृत लोग अपनी काबिलियत को निखारने की 
जद्दोजहद में लगे रहते हैं। 

सेल्वम ने मुझे बताया कि किस तरह मदुरै से कुछ घण्टे की दूरी पर स्थित कपड़ों के शहर कोयंबटूर ने अपना 
खुद का बीबीएस स्थापित किया। इसके लिए पुराने मोडेमों को इस्तेमाल करके उन्हें देर रात कनेक्ट किया जाता था। 
पुराने कम्प्यूटर उपकरण भारत की विशाल विनिमय श्रृंखला का एक अभिन्‍न अंग हैं और इसकी कड़ियां भारत के 
विभिन केंद्रों में होती हैं, परन्तु उसका मुख्य केंद्र दिल्‍ली ही है। 

मुगल साम्राज्य के दिनों से ही दिल्ली में ऐसे बाज़ारों का एक लम्बा इतिहास रहा है जहां केवल एक चीज़ 
की ही ख़रीद-फरोख्त होती है। यहां कई बाज़ार मात्र एक चीज बेचते हैं, और यह परंपरा आज तक कायम है। 
दिल्‍ली में कम्प्यूटर व्यापार का केंद्र नेहरू प्लेस मार्केट है। नेहरू प्लेस कंक्रीट की मटमैली इमारतों का एक अंधेरा, 
बेरौनक जंगल है। यहां कम्प्यूटर के व्यापार में लगी छोटी-छोटी दुकानों की भरमार है। यहां विशाल कम्पनियों के 
न॒माइंदे हैं तो जाली सॉफ्टवेयर बनाने वाले, स्पेयर पार्ट्स का कारोबार करने वाले, इलेक्ट्रॉनिक सामान की तस्करी 
करने वाले और कम्प्यूटर की दुनिया के हरफनमौला भी मौजूद हैं। 

वैधानिकता और अवैधानिकता का यह युग्म भारतीय तकनीकी संस्कृति की ख़ासियत है। 990 के दशक में 
जब केबल टेलीविज़न क्रांति शुरु हुई तो तमाम केबल ऑपरेटर अवैध थे और उनमें से बहुत सारे आज भी वैसे ही 
हैं। इस मोटे तौर पर असंगठित, टूटे-फूटे परिदृश्य को देखते हुए भारत में भुगतानशुदा टेलीविजन का चल पाना 
असंभव है। ये एक जाली आधुनिकता है, परन्तु एक ऐसी आधुनिकता जिसकी प्रतिसंस्कृति जैसी चीज़ों के बारे में 
कोई स्पष्ट सोच नहीं है। ये महज़ ज़िंदा रहने की जद्दोजहद है। 

कम्प्यूटर व्यापार ने केबल टेलीविजन की जाली आधुनिकता का अनुसरण किया है। जिस तरह छोटे-छोटे क॒स्बों 
के केबल ऑपरेटर दिल्‍ली के वॉल्ड सिटी एरिया में स्थित केबल मार्केट से सामान खरीदते हैं उसी तरह छोटे-छोटे 
कस्बों से आने वाले सेल्वम जैसे लोग कम्प्यूटर के पुर्जों, पुराने कम्प्यूटरों, और दिल्ली में चलन से बाहर जा चुके 

पुराने सफेद-स्याह मॉनीटरों और मदर बोर्डो के लिए नेहरू प्लेस पहुंचते हैं। 

इस दुनिया की कल्पना दैनंदिन है, इसका व्यवहार फर्ज़ी है और रचनात्मकता गतिशील। साथ ही यह एक ऐसी 
दुनिया भी है जिसे न तो कम्प्यूटर के रिसालों में कभी कोई जगह मिलती है और न सायबर अभिजातों की तकनीकी 
चर्चाओं में उसका कहीं नाम आता है। पुराने राष्ट्रवादी और वामपंथी इस दुनिया को विस्मय और भय के साथ देखते 
हैं क्योंकि वहां सरल राष्ट्रवादी समाधान गड्ड-मडु हो जाते हैं। आप इसे दोनम्बरी इलेक्ट्रॉनिक आधुनिकता का नाम 
दे सकते हैं। और यह एक ऐसी कल्पना है जिसे तकनीकी दुनिया के तमाम बड़े विचारधारात्मक खिलाड़ी संदेह की 
दृष्टि से देखते हैं। 

वैश्विक आभासी ब्रह्मांड के भारतीय हिमायतियों के लिए दोनम्बरी आधुनिकता की अवैधानिकता चिंताजनक 
और “अनुत्पादक' है। दोनम्बरी आधुनिकता भारत को डब्ल्यूटीओ के कन्वेंशनों से दूर कर देती है और बहुराष्ट्रीय 
उत्पादकों को भारत के देसी कम्प्यूटर बाज़ार पर हावी होने से रोकती है। राष्ट्रवादियों के लिए यह आधुनिकता 
असामान विनिमय और वैश्विक असमानता के पुराने ढर्रो की पुनर्स्थापना ही है। सायबर दुनिया की भाषा में इसका 
मतलब है पश्चिम के मुकाबले कम प्रोसेसिंग क्षमता, कम बैंडविड्थ, और इलेक्ट्रॉनिक उत्पादन की मुख्य प्रक्रियाओं 
पर नियंत्रण का अभाव। 

मेरा अन्दाज़ा है कि पश्चिम में इलेक्ट्रॉनिक अवाँ-गार्द और नेट जनपद के प्रतिपक्षी भारत की इस दोनम्बरी 
आधुनिकता को देखकर दंग रह जाएंगे। इस दोनम्बरी आधुनिकता की न तो सायबर अभिजातों के बरक्स कोई 
अपनी हैसियत है और न ही वह कोई स्वपरिभिषित प्रतिपक्षी तेवर अख्तियार करती है। यह एक ऐसी 
आधुनिकता है जो अपनी परिभाषा में अस्थिर और चिढ़ाने वाली है। परन्तु यह उन बाशिन्दों की भी दुनिया है जिन्हें 
इलेक्ट्रॉनिक दायरे से बेदखल किया जा चुका है, एक ऐसी दुनिया जिसमें शिकारियों वाली चतुराई और व्यावहारिक 
बुद्धि काम आती है। 

ददोनंबरी' सुनकर शायद आपको लगे कि हम किसी उधार की, अमौलिक आधुनिकता की बात कर रहे हैं। 
निश्चय ही, मौलिकता (नएपन” की अनवरत खोज) बॉदलेयरवादी आधुनिकता की गतिशीलता का महान दावा थी। 
सामाजिक ज़िंदगी तो बिखरती-जुड़ती चलती ही रहती है, पर बॉदलेयरवादी मनुष्य कलात्मक और वैज्ञानिक रचना 
की आकांक्षा - ईजाद की हसरत - से प्रेरणा लेकर आगे बढ़ता रहता है। हालांकि इस स्वण के ज्यादातर हिस्से 
तो पिछले कुछ दशकों के दौरान यहां-वहां गिरकर टूट चुके हैं, परन्तु कुछ कमज़ोर से स्पंदन अभी भी सुनाई दे 
जाते हैं। 
यहां इस बात पर ज़ोर देना भी ज़रूरी है कि दोनम्बरी आधुनिकता एक सुविचारित उत्तर-आधुनिक संवेदनशीलता 
को प्रतिबिंबित नहीं करती। पुनर्सस्करण उत्तरजीविता और रचनात्मकता की रणनीति है और वह भी उन अर्थों में जो 
नेट और टठेक्नो संस्कृति की संरचना और कल्पना की मौजूदा बहसों से पूरी तरह बाहर हैं। जबकि विश्वायनवादी 
और आभासिकतावादी एक आभासी दुनिया की नई अर्थव्यवस्था के लिए तेज़ी से आगे बढ़ना चाहते हैं और राष्ट्रवादी 
ख़ेमा राष्ट्रीय इलेक्ट्रॉनिक आत्मनिर्भरता का आहवान दे रहा है, तब पुनर्सस्करण के अभिकर्ता देश के अदृश्य बाज़ारों 
में बैठे चुपचाप अपना काम करते रहते हैं। 

दरअसल साक्ष्यों को देखा जाए तो यहां तक कहा जा सकता है कि आधुनिकता' और रीसाइक्लिंग का 
संबंध बहुत कमज़ोर है। (कम से कम आज के) रिसाइक्लिंग तौरूतरीकों में आधुनिकता की स्वपोषित पारस्परिकता 
का अभाव है, उसमें साधन-साध्य क्रिया का कोई प्रभाव नहीं है और न ही उसके प्रॉजेक्ट में कोई सामंजस्य 
दिखता है। यह बात हमारे देश में आधुनिकता की कई ऐतिहासिक विरासतों के विपरीत है। हमारी ऐसी 
विरसतों में से एक नेहरूवादी विगसत थी। इस आधुनिकता का तकनीकी पक्ष विराट और भविष्योन्मुखी था; वह 
परियोजनाओं और स्पष्ट दृष्टिकोण के शब्दों में बात करती थी तथा स्पष्ट लक्ष्यों की वकालत करती थी। इस 
आधुनिकता का सबसे पसंदीदा औज़ार एक संघीय योजना था जिसे सोवियत मॉडल से उधार लिया गया। नेहरूवादी 
आधुनिकता को भी पिछले समय में हिंदू राष्ट्रवाद से चुनौती दी जाने लगी है। अब वह भी खुद को एक ऐसे 
आधुनिक के रूप में पेश करना चाहती है जिसमें अधिनायकवादी राज्य तथा हिंदू बहुलवाद के वर्चस्व और गतिशील 
शहरी उपभोग तंत्र के बीच साफ़ तालमेल है। 




















पुनर्सस्करण के चलन इस अर्थ में आधुनिक नहीं हैं कि उनकी बुनियाद गतिशीलता पर टिकी है। लेकिन वे 
रफ़्तार से जूझते ज़रूर हैं। गति इस रीसाइक्लिंग की ध्वनि, दृष्टि और डेटा पर केंद्रित क्रिया का भव्य संदर्भ मुहैया 
कराती है। यह दोनंबरी आधुनिकता का सनातन वर्तमान' (बेयामिन) है, एक ऐसा वर्तमान जो असहमति के विभिन 
सूचकांकों के ज़रिए ऐतिहासिक रूप से स्थित और मध्यस्थित होता है। 'अब' के समय में गति का अर्थ त्वरा पर 
केंद्रित प्रयास हैं जिन्हें आंशिक रूप से वैश्विक तकनीकी पूंजी द्वारा भी ठेला जा रहा है। कालिक त्वरा, जिसके बारे 
में राइनहार्ड कोसेलेक का दावा है कि वह आधुनिकता का एक केंद्रीय पहलू है, रीसाइक्लिंग के व्यवहार और सिद्धांत 
की गहरी लालसा के बारे में बात करता है। परन्तु यह गति के उपलब्ध उपकरणों के अनुरूपणों का निरंतर 
परिवर्तनशील ब्रह्मांड है, जिसमें विश्व सूचना महामार्ग वक़्ती इत्तफाक भर है। भारत जैसे तीसरी दुनिया के देश में 
गति के प्रयोग को देखिए जहां नेट तक पहुंच की सहज उपलब्धता और प्रोसेसिंग क्षमता की ख़रीद एक साथ मौजूद 
नहीं हैं। उन्हें आंशिक रूप से नई तकनीक विकसित करके और आंशिक रूप से वैश्विक इलेक्ट्रॉनिक पूंजी के कानूनों 
को तोड़ते हुए निर्मित करना पड़ेगा। 

कप्प्यूटर/नेट उद्योग में रीसाइक्लिंग की सबसे बड़ी सीमा कॉन्टेन्ट या अन्तर्वस्तु है। यह बात भारत के 
सांस्कृतिक उद्योग के अन्य क्षेत्रों - संगीत एवं सिनेमा - के बिल्कुल विपरीत पड़ती है। लोकप्रिय संगीत के क्षेत्र 
में जाली संस्कृति ने बहुराष्ट्रीय कंपनियों के वर्चस्व को मुकम्मल तौर पर तोड़ दिया और लोकप्रिय संगीत के 
ऐसे नए विशाल क्षेत्र खोल दिए जिन्हें बड़ी कंपनियां छूने से भी डरती थीं। अधिकृत म्यूज़िक स्टोरों से कम 
और आस-पास की पान की दुकानों से ज्यादा बिकने वाले इन जाली कैसेटों ने भारत को दुनिया के सबसे बड़े 
संगीत बाजारों की कतार में ला खड़ा किया है। सिनेमा और टेलीविजन के क्षेत्र में एक विशाल स्थानीय फिल्म 
उद्योग के चलते काँटेंट कभी भी समस्या नहीं रहा और इस उद्योग ने हॉलीवुड को मोटे तौर पर अंग्रेज़ीभाषी 
दर्शकों तक ही सीमित कर दिया। 

नेट और कम्प्यूटर पुर्जों के मामले में इस आधुनिकता की इस भारी सीमा की जड़ क्‍या है? जैसा कि हम 
देख चुके हैं, रीसाइक्लिंग का चलन कम्प्यूटर को सस्ता और सहज बनाकर कम्प्यूटर संस्कृति को फैलाने में 
अत्यंत सफल सिद्ध हुआ है। सबसे अहम बात यह है कि रीसाइक्लिंग ने ऐसे हज़ारों-हज़ार लोगों को व्यावहारिक 
शिक्षा मुहैया कराई जिनके लिए उच्चवर्णीय तकनीकी विश्वविद्यालयों के दरवाज़े बंद हो चुके थे। लेकिन कॉटेंट 
बनाने वालों का अभाव कायम है। लेकिन, शायद अब नहीं। पिछली बार जब मैं नेहरू प्लेस गया तो वहां मेरी 








संचार के नवाचार: संदर्भ और विकल्प 


मुलाकात एक युवक से हुई। पूर्वी भारत से आया यह नौजवान लिनक्स से जुड़ी पक्र-पत्रिकाएं ढूंढ रहा था। कुछ 
बरसों के भीतर माइक्रोसॉफ्ट वेयर की नकल बनाने वाले लोग निश्चय ही अपने खुद के सॉफ्टवेयर 
लिखना शुरु कर देंगे। 


संक्रमण का सिलसिला: शहर और दोनंबरी आधुनिकता 

भारत में विशाल 'जाली' इलेक्ट्रॉनिक परिधि का विकास 980 और 990 के दशकों की कई उभरती 
प्रक्रियाओं का प्रतिबिम्ब है। हालांकि वैश्वीकरण” को आमतौर पर इस काल को व्यक्त करने के लिए एक 
प्रतिनिधि प्रतीक के रूप में पेश किया जाता है, परन्तु हम कह सकते हैं कि दरअसल हमारे 'समकाल' को निर्मित 
करने में कई जटिल, और अक्सर अनचाहे कारकों का मिला-जुला हाथ रहा है। 

सार्वजनिक पश्क्षित्र में वैश्वीकरण के विमर्श प्रायः एक मुख्य संदर्भ बिन्दु के रूप में राज्य और उसकी 
नियमन व्यवस्था पर केंद्रित प्रतीत होते हैं। हालाँकि राज्य केंद्रित संचय की पुरानी व्यवस्था के नवउदार 
आलोचकों ने अक्सर सफलतापूर्वक राज्य नियंत्रणों की समाप्ति के लिए दबाव डाला है परन्तु दक्षिण और वाम दोनों 
पक्षों के आलोचक एक ऐसे राष्ट्रवादी आर्थिक मॉडल की हिमायत करते प्रतीत होते हैं जिसमें नियमन और नियंत्रण 
राज्य के हाथ में बना रहे। 

वस्तुतः भारत में 4990 के दशक का एक सबसे दिलचस्प पहलू यह रहा है कि राज्य दैनंदिन ज़िंदगी से हाथ 
खींचता चला गया। नेहरूवादी ढांचे में मौजूद नियंत्रणकारी राष्ट्रीय राज्य, जिसे ख़ूब बढ़ा-चढ़ा कर भी पेश किया 
जाता है, वह ज़मीन पर मौजूद कई दूसरे कारकों के मुकाबले कोई ख़ास साक्ष्य नहीं है। 

यहां दैनंदिन' को स्पष्ट कर देना ज़रूरी है। मिसाल के तौर पर राज्य वैधानिक हिंसा के साधनों पर कड़ी 
पकड़ बनाए हुए है और इसने नियमन मॉडल अभी भी समाप्त नहीं होने दिया है। वस्तुतः बुनियादी ढांचे के 
क्षेत्र में बड़े-बड़े ठेके जारी करने के लिए भ्रष्ट उदारीकरण की व्यवस्था पर इस मॉडल का आरोपण 
कर दिया गया है। 

दैनंदिन' से मेरी मुराद ऐसे स्थान से है जहां दैनिक उपभोग, गतिशीलता और संघर्ष की अभिव्यक्तियां आकार 
लेती हैं। यही वह स्थान है जो उपभोग और पहचान के आभिजात्य दायरों पर नज़र डालने की कोशिश कर रहे 
तकनीकी वैश्वीकरण पर केंद्रित सांस्कृतिक विमर्शों से भी नदारद है। 

अतीत में गहरे उतरे बिना, सिर्फ 4990 के दशक की बात करें तो बदलाव को समझने के कुछ प्रारंभिक सूत्र 
पेश किए जा सकते हैं। स्पष्टता के लिहाज से यहां मैं अपने तर्क को इलेक्ट्रॉनिक दैनंदिन, यानी फोन, कम्प्यूटर, 
संचार, टेलीविजन और संगीत की दुनिया तक ही सीमित रखूंगा। 

पहला सूत्र यह है कि यह दैनंदिन एक ख़ास शहरी दायरे में विकसित हुआ है और देश के तेज़ी से 
फैलते महानगरीय केंद्रों और छोटे शहरों में स्थित है। भारतीय संदर्भ में एक ख़ास भारतीय संस्कृति के विचार 
में सार्वजनिक सूचकांक का अभाव रहा है, परन्तु इस नए” दैनंदिन ने एक तरह से नाना रूपों के आगमन 
की, हिचक भरी ही सही, घोषणा कर दी है। हम इन रूपों को 'शहरी अनुभव' की संज्ञा के अंतर्गत रख सकते 
हैं। इस दशक के साक्षी रहे हममें से ज्यादातर लोग इस बात से नावाकिफ हैं कि भारत में 'शहरी' (अर्बन) 
का आगमन 990 के दशक में हुआ। निश्चय ही तीसरी दुनिया के शहर के विविध संकट भी इस 'शहरी 
अनुभव” में प्रतिबिंबित होते हैं। ये संकट हैं विशाल असमानता, हिंसा, बुनियादी ढाँचे का क्षय और स्वचालित 
परिवहन पर आधारित आभिजात्य उपनगरों का उदय। इस सबके बीच नए फोन, टेलीविजन और संचार संस्कृतियों 
से बात करता एक ऐसा फर्जी इलेक्ट्रॉनिक क्षेत्र है जो अवैध अर्थव्यवस्था में नई गतिशीलता और हजारों 
गेज़गार पैदा करता है। 

इस दैनंदिन का दूसरा आयाम इसकी सर्वव्यापी अवैधानिकता है। शहरों और क॒स्बों में अधिकांश आबादी को 
तकनीकी सांस्कृतिक सेवाएं मुहैया कराने के स्तर पर काम करते हुए इस दायरे के चस्ों ने दैनंदिन की ज़िन्दगी पर 
राज्य के नियंत्रण को पूरी तरह अनदेखा कर दिया है। हज़ारों छोटे-छोटे केबल टेलीविजन ऑपरेटरों, जाली ऑडियो 
कैसेट बेचने वाली दुकानों के मालिकों, और अवैध कम्प्यूटर कंपनियों ने अपने कामों को काफी सफलतापूर्वक राज्य 











के नियंत्रण और दखलंदाज़ी से मुक्त कर लिया है। समस्या का एक हिस्सा नई प्रौद्योगिकियों को समझ पाने में 
विफलता के कारण राज्य की ओर से नियमन मशीनरी को लागू करने की प्रक्रिया का धीमापन रहा है। परन्तु अब 
जबकि कानून आ भी गए हैं, तब भी उसकी सफलता का ग्राफ एक जैसा नहीं रहा है और मोटे तौर पर केवल 
बड़ी कंपनियां ही उसके दायरे में आ पाई हैं। 

दैनंदिन का तीसरा पहलू यह है कि दैनिक उपभोग के नेटवर्कों पर उन लोगों का वर्चस्व है जिन्हें पुरानी 
मार्क्सवादी भाषा में छोटे माल उत्पादक' कहा जा सकता है। लेनिन से लेकर संरचनावादियों तक 20वीं सदी का 
ज्यादातर मार्क्सवाद समकालीन पूंजीवाद में छोटे माल उत्पादन पुनरुत्पादन के सवाल से जूझता रहा। अक्सर इस 
क्षेत्र को एक ऐसी सहायक श्रेणी के रूप में देखा जाता है जो पूंजीवादी उत्पादन की मुख्य प्रक्रिया से भिन है। एक 
ऐसा रूप जो '॥०४०४००' में लगा है न कि उत्पादन में। वस्तुतः 990 के दशक में भारतीय शहरों में इलेक्ट्रॉनिक 
दैनंदिन के विस्तार में यही, छोटे माल का क्षेत्र महत्वपूर्ण था। इस पर छोटे उद्यमियों का वर्चस्व रहा है और वह 
अक्सर अपने ख़ास इलाके तक केंद्रित रहते हैं। इस क्षेत्र ने अवैध केबल टेलीविजन नेटवर्क बिछाए हैं, छोटे-छोटे 
पीसीओ और कमप्प्यूटर की दुकानें खोली हैं और संगीत की कैसेटों के छोटे-छोटे केंद्र बनाए हैं। इस फैलाव के साथ 
स्थानीय इलाकों में कई दूसरे हस्तक्षेप भी सामने आए: डेस्कटॉप पर छपे सस्ते पर्चो के ज़रिए इलाके में विज्ञापन 
का चलन फैला और अनौपचारिक ऋण नेट्वर्क अस्तित्व में आए, जिसने शहर के गरीब इलाकों में बिकने वाले 
ब्लैक एण्ड व्हाइट टेलीविजन जैसे सस्ते उपभोक्ता सामानों के लिए लोगों को पैसा मुहैया करा दिया। 

कई साल पहले, अकादमिक स्टार जगत में चमकने से पहले ज्यां बॉद्रीला ने द मिरर ऑफ प्रोडक्शन लिखी 
थी। यह मार्क्सवादी राजनैतिक अर्थशास्त्र की समालोचना थी। अपनी तमाम दिक्कतों, जिनमें से कुछ से बॉद्रीला की 
प्रस्थापनाओं में बाद में आने वाले बदलावों का संकेत मिलता था, के बावजूद बॉद्रीला की इस कृति ने राजनैतिक 
अर्थशास्त्र की मार्क्सवादी समालोचना के मनुष्यकेंद्रिता (॥0700०7णए७॥४० ०ण०) की तरफ इशारा तो कर ही दिया 
था। मार्क्सवाद में उत्पादन (भौतिक जगत”) पर इतना ज़्यादा ज़ोर दिया गया है कि विनिमय और उपभोग के दायरों 
की अनदेखी होने लगी। विनिमय को हमेशा एक अभावग्रस्त क्रिया के रूप में देखा गया, एक ऐसा स्थान जहां श्रम 
शक्ति मूर्त रूप लेती थी और अक्सर 'िथ्या आवश्यकताओं' को जन्म देती थी। भारतीय संदर्भ में वैश्वीकरण के 
बहुत सारे आलोचक आभिजात्य उपभोग क्षेत्रों (बरबादी और हिंसा के उनके प्रभावों) पर ध्यान केंद्रित करते हुए उन 
विराट रूपांतरणों की अनदेखी करने की तरफ प्रवृत्त रहे जो शहरों और कस्बों में दैनिक जीवन में हो रहे थे। सामान्य 
रूप से उपभोग के प्रति शत्रुता और नैतिक संदेह के शिकार मार्क्सीय (7र०55»॥0/राष्ट्रवादी विरासत के पैरोकारों 
ने भी इसमें कोई छोटी भूमिका अदा नहीं की। 

इलेक्ट्रॉनिक दैनंदिन का अन्तिम पहलू गति के ज़रिए स्थानीय इलाके में एक देशकालिक अनुभव की पैठ रहा 
है। जैसे-जैसे शहरी मुहल्ले फ़ोन की लाइनों, टेलीविजन और रोज़ाना फैलती पीसीओ/इंटरनेट दुकानों से जुड़ते जाते 
हैं, वैसे-वैसे हमें उस चीज़ की झलक मिलने लगती है जिसे पॉल विरिलिओ ने आधुनिकता के उत्तरवर्ती चरण में 
प्रस्थान-रहित-आगमन की संभावना की संज्ञा दी थी। विरिलिओ का तर्क है कि कालिक अनुभव नए दूरसंचार नेटवर्को 
के आगमन के साथ आमूल रूप से बदल चुके हैं। इस संक्रमण में सबसे केंद्रीय भूमिका परिवहन के साधनों के 
बदलने की रही है। इसलिए विरिलिओ के लिए आधुनिकता में ऑडियो-विजुअल माध्यम रेलवे, ऑटोमोबाईल और 
हवाई जहाज के बाद अंतिम वाहन' हैं। इसके अलावा ८४०॥०-००॥४०७ उत्तरोत्तर रूप से भू-राजनीति (8००-७णा॥०७) 
के पुराने स्वरूपों का स्थान लेती जा रही है। 

विरिलिओ का मॉडल भारतीय संदर्भ में अतिवादी है परन्तु टेक्नो-सांस्कृतिक सघनता के फैलाव के साथ हम 
शहर में स्थानीय” के रूपान्तरण को चिन्हित अवश्य कर सकते हैं। संचार की नई प्रौद्योगिकियों (लाइव टेलीकास्ट, 
खेल घटनाएं, प्रवासी गरीबों द्वारा लम्बी दूरी के लिए फोन का प्रयोग) के ज़रिए समानांतरता के रूपों के सामान्यीकरण 
के साथ इलाका' स्थानिक सुरक्षा के अपने पुराने स्वरूप खो देता है। दूरी का विलोप निश्चय ही गति की महान 
प्रेरक शक्ति रहा है। हालांकि भारत में मूल रूप से इसकी प्रेरणा टेलीविजन (यहां हम टेलीविजन पर हायडेगर की 
इस टिणपणी “दूरस्थता की प्रत्येक संभावना के विनाश का चरम बिन्दु” को याद कर सकते हैं) से ही मिली, परन्तु 
टेलीफोन नेटवर्क का भी इसमें योगदान रहा। 











हि ह्््दी ज्नप श्ज 


दीवान-ए-सराय॥॥ मीडिया विनशं 

संदर्भ 


दर 
मम चार कं न व च '' ऐै। 


“एशियाई” आधुनिक? 

क्या समकालीन आधुनिकता के एशियाई” संस्करण का सबसे मूल तत्व दोनंबरी इलेक्ट्रॉनिक संस्कृतियां ही 
हैं? एशिया' निश्चय ही एक हिंसक अमपूर्तन है परन्तु इसमें कोई संदेह नहीं कि यहां हाँगकाँग से लेकर शंघाई 
तक और सिंगापुर से लेकर दिल्ली तक अवैधानिक इलेक्ट्रॉनिक बाज़ारों की एक लंबी श्रृंखला दिखाई देती 
अवैधानिकता सभी पूर्वी एशियाई कप्प्यूटर संस्कृतियों का एक विशिष्ट पहलू रही है, जिसमें पश्चिमी इलेक्ट्रॉनिक 
मालों को विश्व, विशेष रूप से तीसरी दुनिया, के बाज़ारों में दोबारा बेचा जा रहा है। भारतीय संदर्भ में अनुकरण 
की पाबंदी थोड़ी कम रही है; यहां दोनम्बरी संस्कृति के लिए नकल अहम नहीं है। अवैधानिक स्थानीय, सांस्कृतिक 
उत्पाद श्रृंखला, और राज्य के अनचाहे उपहास के उत्सव में घुसे होने से ही 'जाली' की परिभाषा बनती है। यही 
वह पद्धति है जो ऐसी संभावनाओं के विशाल दरवाज़े खोल देती है, जिनमें से बहुत सारी अभी साकार भी नहीं 
हुई हैं। 


/3|/2 








संदर्भ 
7. यह लेख 999 के आख़िर में लिखा गया था, जब डॉट कॉम उन्माद चढ़कर उतर चुका था। 


अनुवाद: योगेन्ध दत्त 

आईटी उद्योग में काम का निजी तजुर्बा अल मर जलन अ २: 
मृत्युंजय 


मैंने दो साल तक एक प्रतिष्ठित सूचना प्रौद्योगिकी (आईटी) कम्पनी में काम किया है। अक्सर सुनने को मिलता 
है कि सूचना प्रौद्योगिकी कम्पनियां तो कामगारों के लिए स्वर्ग-जैसी हैं। सूचना प्रौद्योगिकी से जुड़े किसी भी कार्यस्थल 
के ब्यौरे में आपको खुदमुख्तारी, रचनात्मकता, और खेल जैसे अल्फाज़ की भरमार मिलेगी। आखिरकार, कहा ही 
जाता है कि कामगारों की ये नई जमात 'स्टेट ऑफ दि आर्ट' माहौल में काम करती है और उसे एयरकंडीशंड 
माहौल, इंटरनेट के ज़रिए एक दूसरे के साथ बेरोक-टोक जुड़ाव, ई-मेल, संगीत, मुफ़्त कॉफी, चाय और न जाने 
क्या-क्या आसाइशें हासिल रहती हैं। काम के घंटों को ऐसे बांदा जाता है जिससे कर्मचारी को काम करने में सुविधा 
रहे और वह रचनात्मक ढंग से काम कर सके वगैरह, वगैरह। 

इस आलेख में मैंने आईटी उद्योग के बारे में किए जाने वाले इन दावों की सच्चाई आंकने की ही कोशिश 
की है। 


काम की प्रक्रिया का ब्यौरा 
मैं जिस फैक्ट्री में नौकरी करता था वहां काम कुछ इस ढर्रें पर चलता थाः 


. उत्पादन श्रृंखला का पदानुक्रम 

प्रबंधकीय स्टाफ 

7. विभागीय (डिविज़नल) मुखिया: स्थायी पद प्रबंधक। तमाम किस्म के प्रॉजेक्ट्स के लिए ज़िम्मेदार वही 
होता है। 

॥. प्रॉजेक्ट लीडर (ए.): स्थायी पद सुपरवाइज़र। प्रॉजेक्ट्स को श्रेणियों में बांट दिया जाता है और हर 
प्रॉजेक्ट की जिम्मेदारी एक ख़ास प्रॉजेक्ट नेता को दे दी जाती है। 

॥ दल नेता (ह०फ ॥,«्थवथ-65.): स्थायी पद जूनियर सुपरवाइज़र। प्रॉजेक्ट नेता अपने हिस्से 
की परियोजनाओं को अपने मातहत काम करने वाले दल नेताओं के बीच बांट देते हैं। ये लोग 
उत्पादकता मानकों के ज़रिए तय किए गए दिशानिर्देशों के हिसाब से प्रॉजेक्ट की समयबद्ध योजना तैयार 
करते हैं। 


गैर-प्रबंधकीय स्टाफ 

प्रॉजेक्ट मालिकः वक्ती जिम्मेदारी -- कामगार/श्रमिक/कर्मचारी। प्रत्येक प्रॉजेक्ट को चलाने के लिए दल 

नेता एक ख़ास कामगार को चुन लेते हैं। प्रॉजेक्ट का क्या हश्न होना है, कायदे से ये इसी आदमी पर 

निर्भर करता है। 

॥. सहकर्मी (ए०७): वक्ती ज़िम्मेदारी -- सहकमी। प्रॉजेक्ट मालिक को प्रॉजेक्ट चलाने के लिए कुछ 
सहकर्मी मुहैया कराए जाते हैं। कभी-कभी प्रॉजेक्ट मालिक से उम्मीद की जाती है कि पूरे प्रॉजेक्ट को वह 
अकेला ही चला लेगा और उसे कोई सहकर्मी मुहैया नहीं कराए जाते हैं। 


न्यू 
० | 


. परियोजना के दौरान काम का बंटवारा 
सूचना अन्वेषक (गरा०-बथ्याला०&): ये वे लोग हैं जो संबंधित विषय पर अनुसंधान और खोजबीन 
करके प्रॉजेक्ट का आधारभूत ख़ाका तैयार करते हैं। 
निर्देशक डिज़ाइनर (्राई।प्रटमंगाश 7८छंज्ञाश७): ये लोग सूचना अन्वेषक दल द्वारा तैयार किए गए 
खाके के आधार पर प्रॉजेक्ट के लिए स्क्रिप्ट तैयार करते हैं। 
ग्रैफिक डिज़ाइनर (6८2 0८शंश्राश-७7) : ग्रैफिक डिजाइनर पहले तो स्क्रिप्ट के आधार पर ग्रैफिक 
के बारे में सोचते हैं और फिर ग्रैफिक तैयार करते हैं। 
॥. सर्जक ((ा5४प्रल० ७): ये लोग पाठ (००) और तस्वीर को एक दूसरे के साथ जोड़ते हैं। अंतिम 
उत्पाद की शक्ल इसी से तैयार होती है। 
परीक्षक (७४०४): जब उत्पाद तैयार हो जाता है तो परीक्षक निर्मित प्रॉजेक्ट की जांच करते हैं कि 
उसमें कहीं कोई कमी तो नहीं रह गई है। 
परीक्षण का काम हर चरण में अलग-अलग भी होता है। मिसाल के तौर पर, जब पटकथा तैयार हो जाती है 
तो विषयवस्तु विशेषज्ञ (5पछ०० ॥४०॥० 797०7/- $श8) उसकी और जांच करता है। इसी तरह जब निर्माणकर्ता 
को देने के लिए कम्प्यूटर पर तस्वीर तैयार कर ली जाती है तो संबंधित टीम का दल नेता एसएमई के साथ मिल 
कर तस्वीर और सौंदर्यात्मक मानदंडों के लिहाज से उसकी समीक्षा करता है। 

3. काम का सांगठनिक ढांचा 

अंतिम तिथि (0८80॥९) 

उत्पादकता नियमों के हिसाब से उत्पादन के हर चरण की एक ख़ास समयसीमा निर्धारित की जाती है। मसलन, 
मान लीजिए कि एक दिन में 45 ग्रैफिक बनाए जाने वाले हैं। ऐसे में, अगर पूरे प्रॉजेक्ट में कुल 600 ग्रैफिक बनने 
हैं तो ग्रैफिक डिजाइनर से उम्मीद की जाती है कि वो अपना काम 3.3 दिन के भीतर पूरा कर लेगा। सूचना अन्वेषक 
से लेकर परीक्षक तक हर किसी को तयशुदा उत्पादकता मानकों का पालन करना होता है। और अंत में पूरे प्रॉजेक्ट 
की तो एक अंतिम तिथि निर्धारित की ही जाती है। 


नुक़्स (808) रिपोर्ट और संशोधन 

प्र्येक चरण के परीक्षण के बाद संबंधित कामगार को नुक्स रिपोर्ट दी जाती है जिसमें उन सब 
कमियों/दोषों का ब्यौरा दिया रहता है जिन्हें चालू प्रॉजेक्ट की समय सीमा के भीतर दुरुस्त किया जाना है 
अंतिम नुक्स रिपोर्ट प्रॉजेक्ट के पूरा हो चुकने के बाद तैयार की जाती है, इसलिए इस रिपोर्ट के हिसाब 
से जो बदलाव किए जाने हैं वे लाज़िमी तौर पर अगले प्रॉजेक्ट के लिए तय समय में ही किए जा सकते 
हैं। मगर ऐसे किसी भी बदलाव के लिए अतिरिक्त समय कभी नहीं दिया जाता है। इसलिए पिछले प्रॉजेक्ट 
की नुक़स रिपोर्ट को अमल में लाने और नए प्रॉजेक्ट के क्रियान्वयन का काम हमेशा साथ-साथ ही चलता 
है। इसलिए इन मस्म्मतों के लिए अतिरिक्त दो-तीन घंटे तो एक तरह से अनौपचारिक किस्म की 
अनिवार्यता हैं। 





हि] ह्््दी ज्नप श्ज 


दीवान-ए-सराय॥॥ मीडिया विनशं 


प्रशिक्षण सत्र और बैठकें 

प्रॉजेक्ट के दौरान भी अक्सर प्रशिक्षण सत्र और बैठकें होती रहती हैं। पर इन के लिए अलग से कोई समय 
नहीं दिया जाता है। ये सत्र और बैठकें (खास तौर से बैठकें) आमतौर पर दिन के पहले घंटे में ही बुलाई जाती हैं। 
इस तरह दिन भर के लिए निर्धारित काम एक सामान्य नौ घंटे वाले कार्यदिवस में पूरा नहीं हो पाता है। 


उत्पादकता मानक (ए-077लांशाए '0ाता5) 

किसी प्रॉजेक्ट के उत्पादकता मानक सुपरवाइज़र के निर्देशों पर ही तय होते हैं। नए मानक आमतौर पर 
इस तरह तय होते हैं: सुपरवाइज़र एक अनौपचारिक बैठक बुलाता है और उसमें ख़त्म हुए काम की मात्रा को 
लेकर सहकर्मियों के साथ मोलभाव करता है। उसका प्रस्थानबिंदु ये होता है -- इस बार का उत्पादन स्तर पिछले 
साल के उत्पादन स्तर के मुकाबले दुगुना नहीं तो कम से कम 'क' गुना अधिक तो अवश्य ही होना चाहिए। मसलन, 
अगर पिछले साल, हर रोज़ 25 तस्‍वीरों के फ्रेम बनाए जाते थे तो इस साल कम से कम 45 ग्रैफिक फ्रेम प्रतिदिन 
बनाए जाने चाहिएं। इसके बाद दोनों पक्षों के बीच खींचतान शुरु होती है। सुपरवाइज़र अपनी बात आम तौर पर 
दुगुने या उससे भी ज्यादा उत्पादकता-स्तर की मांग के साथ शुरु करता है। मगर धीरे-धीरे वह उस स्तर पर राजी 
होने लगता है जिसके लिए उसे उसके ऊपर बैठे अफसरों ने हिदायत देकर भेजा है! बिल्कुल वैसी ही सौदेबाज़ी 
होती है जैसे किसी सब्जी बाज़ार में। चूंकि शुरु में जिस स्तर की मांग की जाती है वह बहुत ऊंचा होता है इसलिए 
थक और ऊब चुके सहकर्मी उसमें किसी भी हद तक गिरावट पर खुद को खुशकिस्मत मानते हैं और प्रायः ज्यादा 
जद्‌दोजहद नहीं कर पाते। 

यहां एक और बात ध्यान रखने वाली है कि गुणवत्ता के लिए होने वाले मोलभाव में दोषहीनता की शर्त 
पहले ही मनवाई जा चुकी होती है। इसके नीचे जाना अकुशलता की निशानी होती है और उसके लिए दंडित किया 
जाता है। 





डेटा पर कब्जा (0908 (४७(ए९) 

सभी कामगारों से अपेक्षा की जाती है कि वह अपने काम का विस्तृत रेज़नामचा रखेंगे। ये पूरी प्रक्रिया 
कम्प्यूटरीकृत होती है और इस प्रकार दर्ज होने वाले सारे डेट को एक संयुक्त सर्वर में संचित कर दिया जाता है। 
इसके लिए समय को भी संख्यात्मक ढंग से मापा जाता है। एक घंटा -। इकाई और 30 मिनट - 0.5 इकाई। 
रोज़ाना कम से कम 6 इकाई के बराबर काम होना चाहिए। छमाही और सालाना मूल्यांकन रिपोर्टे की तैयारी में इन 
आंकड़ों की भूमिका बेहद अहम हो जाती है। 


मूल्यांकन 

प्रत्येक कामगार के काम का छमाही और सालाना मूल्यांकन किया जाता है। इन मूल्यांकन रिपोर्टों में उत्पादकता, 
गुणवत्ता, डेटा को संभालने, और प्रॉजेक्ट की लेखा रिपोर्ट को ध्यान में रखा जाता है। यदि कोई कामगार इनमें से 
किसी पैमाने पर पूरी तरह खरा नहीं उतरता है तो उस पर अकुशलता/नाकाबिलियत का ठप्पा लगाकर उसे दंडित 
किया जाता है। नतीजतन, कम से कम उसकी सालाना वेतनवृद्धि पर तो रोक लगा ही दी जाती है। 


और अब काम होता केसे है? 


क्षेतिज सीढ़ियां? 

उत्पादन श्रृंखला का पदानुक्रम 

यद्यपि काम की परी प्रक्रिया में पदानुक्रम (तरतमता), यानी कौन ऊपर है और कौन नीचे, ये बेहद साफ ढंग 
से परिभाषित होता है, पर प्रबंधन लगातार ऐसा दिखावा करता है मानो कम्पनी के भीतर संबंध पूरी तरह पदानुक्रम-मुक्त 
हों। जैसे वहां सब बराबर ही हों। अलग कमरे का मज़ा सिर्फ प्रबंधक को ही मिलता है। प्रॉजेक्ट नेता और दल नेता 


वहीं बैठते हैं जहां साधारण कामगार बैठते हैं। मगर उनके बैठने की जगहें खूब सोच-समझकर तय की जाती हैं: 
या तो यह सुनिश्चित किया जाता है कि उनके मॉनीटर के स्क्रीन कामगारों को न दिखाई पड़ सकें, या 
फिर उनकी टेबल बाहर जाने के दरवाज़े या सर्वर कक्ष के पास रहें ताकि तमाम कर्मचारियों पर नज़र रखने में 
आसानी हो। 

प्रबंधन स्टाफ इस समताभास को बनाए रखने के लिए अपनी तरफ से हर मुमकिन कोशिश करता है। 
कामगारों और मैनेजमेंट स्टाफ की समान सामाजिक पृष्ठभूमि के चलते ऐसा कर पाना बहुत कठिन नहीं होता है। 
लवीफों, फिल्मी गपशप और तकनीकी बहसों के जरिए एक सहज दोस्ताना माहौल बनाए रखने की कोशिश हमेशा 
की जाती है। 

पर कई बार वे भी इस ढकोसले से ऊब जाते हैं। ख़ासतौर से प्रॉजेक्ट नेता अपने ओहदे का रुतबा दिखाए 
बिना नहीं रह पाते और लंच के दौरान थोड़ा आराम' फरमा ही लेते हैं। हालांकि वैसे तो उम्मीद यही की जाती 
है कि कामगार और सुपरवाइज़र दोपहर का खाना साथ बैठकर ही खाएं पर दोनों को एक ही मेज पर खाना खाते 
हुए कम ही देखा जाता है। 

फर्क के दूसरे संकेतक : कारें कामगारों के मुकाबले मैनेजमेंट स्टाफ के पास ज़्यादा दिखाई देती हैं। ज्यादातर 
कामगार तुलनात्मक रूप से थोड़ा कामचलाऊ कपड़े भी पहनकर आ जाते है, जबकि मैनेजमेंट स्टाफ कहीं ज्यादा 
औपचारिक कपड़े पहनना पसंद करते हैं। मगर अपने बैग, बैगेज, लंच बॉक्स और पानी की बोतल वगैरह से लैस 
प्रबंधकीय ओहदेदार ऐसे दीखते हैं मानो पूण घर साथ लेकर चल पड़े हों। फिर अक्सर होने वाली आधिकारिक 
विदेशी यात्राओं के 'फायदे' सबको सायास सुनाए जाते हैं कि हमारे अलावा हर कहीं कितनी बढ़िया सुविधाएं हैं, 
वहां कितनी सफाई है और तमाम कर्मचारियों के बीच कितनी एकजुटता और सौहार्द के संबंध हैं। 

मेरे एक सहकर्मी ने प्रबंधकीय जीवनशैली पर टिप्पणी करते हुए एक दफ़े कहा था कि “.. मेरे एक रिश्तेदार 
किसी बड़ी कम्पनी में प्रबंधक हैं। उनके परिवार में उनके हर फैसले को सराहा जाता है। यहां तक कि वो गुस्लख़ाने 
में भी जाते हैं तो घर वाले इतने बैचैन हो जाते हैं मानो देश का प्रधानमंत्री विदेश यात्रा पर जा रहा हो...।” 

इन सबके बावजूद, सुपरवाइज़र ये जाहिर करने में कोई कसर नहीं छोड़ते कि वे अपने कामगार की वाकई 
चिंता” करते हैं। यहां तक कि वे उनकी निजी समस्याओं में भी दिलचस्मी लेने का दिखावा करते रहते हैं। असल 
में इससे उन्हें कामगार की हरकतों और गतिविधियों पर नज़दीकी नजर रखने में आसानी हो जाती है। इस तरीके 
का सबसे खूबसूरत पहलू ये है कि ऐसी स्थिति में कामगार निजी कारणों का हवाला देकर कोई बहाना! 
नहीं बना सकता। 

दरअसल, किसी भी संकट के समय वे अपने मातहतों की जमकर खाल खींचते हैं। अगर किसी प्रॉजेक्ट में 
कोई भी समस्या आती है तो वे समस्या की जड़ फौरन उस प्रॉजेक्ट से जुड़े कामगारों के खैये में ढूंढते हैं। उनकी 
पहली सोच यही होती है कि समस्या कामगार की तरफ से ही रहती है। 


“कामगारों के बीच विभाजन” (99805) 

प्रॉजेक्ट से जुड़े विभाजन 

ज्ञान का पदानुक्रम खुद कामगारों के बीच भी तरतमता बना ही देता है। मिसाल के तौर पर, प्रबंधकों की नज़र 
में दूसरे कामगारों की वैसी हैसियत नहीं होती जैसी सूचना अन्वेषकों को मिली रहती है। कामगार और प्रबंधन के 
बीच अंतर्वैयक्तिक संबंधों में कामगार का प्रदर्शन भी अहम भूमिका निभाता है। यही महत्व पढ़ाई और सामाजिक 
पृष्ठभूमि का है। संपन पृष्ठभूमि से आने वाले कामगार अक्सर प्रबंधन के ज्यादा निकट होते है। 

कामगारों को अलग-अलग दर्जों (ग्रेड) में बांठ जाता है। अधिक अनुभवी और बेहतर प्रदर्शन करने वाले 
कामगारों को ऊंचे दरजे में रखा जाता है। नौसिखिए और धीमे काम करने वालों को सबसे नीचे रखा जाता है। चूंकि 
वेतन भी ग्रेड पर ही निर्भर करता है, इसलिए काम की जगह पर एक किस्म की लगातार तेज़ होती गलाकाट 
प्रतियोगिता चलती रहती है। ऊंचे और नीचे, दोनों ग्रेड के कामगारों से एकसमान प्रदर्शन की उम्मीद की जाती है 
जबकि दोनों के बीच वेतन में फर्क :4 तक का होता है। 





कं ह्््दी ज्नप श्ज 


दीवान-ए-सराय॥॥ मीडिया विनशं 


संचार के नवाचार: चंदर्भ और विकह 


“व्यवस्था और अनुशासन” 

बैठकें और प्रशिक्षण 

बैठकें आमतौर पर दिन के पहले घंटे में बुलाई जाती हैं। जैसा कि हमारे सुपरवाइज़र ने एक बार कहा था, 
ऐसा करने के पीछे मुख्य वजह “वक़्त पर ऑफिस पहुंचने की आदत डालना” है। बैठकों के सिलसिले में दो जुमले 
बड़े अहम होते हैं -- “वक़्त पर हाज़िर” और “भुस्तैद रहना”। इसका मतलब है कि वक़्त की बचत” करो और 
जो कुछ कहा गया है उसे याद रखो'। बैठक में हर व्यक्ति के पास कुलम और कॉपी ज़रूर होनी चाहिए। 

बैठकों में सुपरवाइज़र या प्रबंधक तरह-तरह के सवाल पूछने में कोई कोताही नहीं बरतते। हर बैठक एक गंभीर 
मानसिक कसरत होती है। बैठकें कम्पनी या विभाग की समस्याओं और प्रदर्शन पर चर्चा करने के लिए बुलाई जाती 
हैं। कम्पनी की नई नीति की घोषणा बैठक में ही होती है और उस पर सवाल खड़ा करने का हक किसी को नहीं 
होता। उल्टे, तालियों की गड़गड़ाहट के साथ स्वागत की अपेक्षा की जाती है। 

यदि कम्पनी पर किसी तरह का 'संकट' हो तो उस पर विचार करने के लिए भी बैठक बुलाई जाती है। ऐसी 
बैठकों में कामगारों की मदद 'मांगी' जाती है। और ये मदद या तो काम में इज़ाफ़े के रूप में, या फिर कामगारों 
को मिलने वाली सुविधाओं में कटौती के रूप में सामने आती है। 

बैठकें कामगारों के सामने चुनौती खड़ी करने का सबसे बढ़िया मंच हैं। खेल के मैदान के विपरीत, यहां चुनौती 
लादी जाती है और उन्हें लाज़िमी तौर पर मंजूर भी करना होता है। बैठकों में वैसे तो कामगारों से उनकी राय भी 
ज़रूर मांगी जाती है पर यह व्यापार एक ऐसे नियंत्रित माहौल में चलता है कि खुलापन' एक मज़ाक बनकर रह 
जाता है। प्रबंधक या सुपरवाइज़र की मौजूदगी यह सुनिश्चित करने के लिए पर्याप्त है कि आप कुछ ख़ास बातें तो 
कर सकते हैं, दीगर बातें नहीं। 

अगर कर्मचारियों को कुछ दिक्कतें पेश आ रही हैं तो उनके बहानों' को समाप्त करने का सबसे बढ़िया तरीका 
प्रशिक्षण सत्र ही होते हैं। संप्रेषण संबंधी समस्याओं का निपटारा भी यहीं किया जाता है। जो बातचीत में लद्धड़ पाया 
जाता है उसे यहीं बिठाकर दुरुस्त करते हैं। 

कार्यस्थल पर हर व्यक्ति को संपूर्ण उत्पादन प्रक्रिया के बारे में पूरी जानकारी होनी चाहिए। ये बहाना बनाने 
का हक किसी को नहीं होता है कि मैं ये नहीं जानता' या 'मुझे इसका पता क्यों हो'। तकनीकी कामगारों को 
गैर-तकनीकी विषयों का प्रशिक्षण दिया जाता है और गैर-तकनीकी कामगारों को तकनीकी जानकारियों से लैस 
किया जाता हैं। कई बार इन प्रशिक्षण सत्रों की आड़ में कामगार के संभावित व्यवहार का अंदाज़ा लगाने की 
कोशिश भी की जाती है। उत्पादन प्रक्रिया के बारे में स्पष्टीकरण या चर्चा के ज़रिए कई बार कामगार खुद भी 
उत्पादन प्रक्रिया की कमियों को पकड़ने लगते हैं। उन्हें सुझाव देने के लिए प्रोत्साहित किया जाता है और तत्पश्चात 
सुनिश्चित किया जाता है कि वे कमियां दूर की जाएं। कहते हैं कि प्रबंधन कभी किसी पर ये आरोप नहीं लगाता 
कि वह काम नहीं करना चाहता, और ये मानकर चला जाता है कि हर कामगार अपनी कम्पनी के प्रति समर्पित है 
सारा मामला बस इतना होता है कि वे थोड़ा पिछड़” जाते हैं। 

अनुशासन और सांगठनिक कायदे कानूनों को आसानी से मनवाने के लिए कामगारों को कुछ प्रबंधकीय 
निपुणताओं से भी परिचित कराया जाता हैं। यहां तक कि मनोवैज्ञानिक प्रशिक्षण भी दिया जाता है ताकि उत्पादकता 
के वर्तमान निम्न स्तर' का कारण पाया या बनाया जा सके। 

















“गड़बड़ब्ाला बाजार” ((॥6 #॥0 ऋद्वा2/) 
उत्पादकता मानक 
हमारे विभागीय प्रबंधक ने एक दिन -- 997 की बात है - सभी विभागों के कर्मचारियों को बुला कर चीन 
की कहानी सुनाई। बताया गया कि चीन में बंदूक की नोक पर काम निकलवाया जाता है! और हमारी खुशकिस्मती 
रेखांकित की कि यहां वैसा तो नहीं होता। लगे हाथ उसने यह भी साफ़ कर दिया कि उत्पादन को बढ़ाने के कुछ 
और तरीके तो ढूंढने ही पड़ेंगे, क्योंकि हमें चीन को पछाड़ना है। 
प्रबंधक उवाच, “तो आइए, हम लंबी छलांगों के महत्वाकांक्षी सपने बुनना शुरु करें, मसलन, 000 या 2000 


प्रतिशत की वृद्धि की सोचें -- तभी हम 500 या 750 प्रतिशत की दर हासिल कर पाएंगे।” 

इसके बाद उत्पादकता का यह स्तर प्राप्त करने के लिए छोटे-छोटे ग्रुप बनाकर उन्हें पायलट प्रॉजेक्ट 
विकसित करने का काम सौंप दिया गया। इसके लिए सॉफ्टवेयर रिसर्च की प्रक्रिया को सरल बनाने के लिए 
नए-पुराने तरीके का इस्तेमाल सुझाया गया। कुछ रचनात्मक और ऊर्जस्वी कामगारों ने यह 'चुनौती' स्वीकार भी 
कर ली। 

काफी अनुसंधान और प्रयोगों के बाद सभी स्तरों पर एक बड़ी छलांग लगा ली गई। नए सॉफ्टवेयर विकसित 
किए गए, उत्पादन प्रक्रिया को नई शक्ल दे दी गई और छुटिटयां कम कर दी गई, काम के घंटे बढ़ा 
दिए गए। 

पायलट प्रॉजेक्ट में उत्पादकता स्तर 00 से 200 प्रतिशत ऊपर चला गया। निराशा का दिखावा करते हुए 
प्रबंधन ने इस इज़ाफ़े को पूरी फैक्टरी पर थोष दिया। 

998 की वर्षात बैठक में ग्रैफिक टीम के सदस्यों को बैठक के लिए सम्मेलन कक्ष में बुलाया गया। ये लोग 
उस समय एक खास प्रॉजेक्ट पर काम कर रहे थे। उन परियोजनाओं के दल नेताओं और ग्रैफ़िक प्रॉजेक्ट नेताओं 
(जीपीएल - वह सुपरवाइज़र जो विभाग की संपूर्ण ग्रैफिक टीम का मुखिया होता है) ने पिछले साल की सफलताओं 
को लेकर एक प्रेरणास्पद और उत्साहवर्धक भाषण दिया। सफलता के सबूत के तौर पर वे आंकड़े और चार्ट वगैरह 
से लैस होकर आए थे। मगर, भाषण के आखिर में दल नेता ने अगले साल के लिए चुनौती पेश की - “हमें 
उत्पादन को दुगना करना पड़ेगा।” 

इस बार कामगार इतनी 'विकट चुनौती” के लिए तैयार नहीं थे। चुनांचे, उन्होंने 50 प्रतिशत इज़ाफे के लिए 
मोलभाव किया। ग्रैफ़िक प्रॉजेक्ट नेता ने कम्पनी के दूसरे प्रतिस्पर्धियों के बारे में आंकड़े पेश करते हुए इस मांग को 
ख़ारिज कर दिया। उसने जानकारी दी कि दुनिया के किसी अनजान कोने में कुछ प्रतिस्पर्धी हमारे मुकाबले चौथाई 
लागत पर उत्पादन कर रहे हैं। ऐसे में यदि कम्पनी लागतों में आधी कटौती भी नहीं कर पाती है तो अनुबंध टूट 
भी सकता है'। उसके चेहरे पर गज़ब की संजीदगी थी। कामगारों को धीरे-धीरे मना तो लिया गया पर मानवीय पक्ष 
पर विचार करते हुए उत्पादकता में केवल 75 प्रतिशत वृद्धि का ही लक्ष्य रखा गया। 

कहना न होगा कि इस पूरी प्रक्रिया में तनख्वाहों पर कभी कोई बात नहीं की गई। 

उत्पादकता को तनख्वाह के साथ कभी नहीं जोड़ा जाता है। इसकी बजाय उत्पादकता में वृद्धि को कम्पनी के 
ज़िंदा और शिखर पर बने रहने की ज़रूरत के रूप में देखा जाता है। कम्पनी के टॉप पर बने रहने के मंत्र को 
बार-बार जपा जाता है ताकि उत्पादकता में वृद्धि पप आम सहमति बन जाए। आप जितना ज्यादा उत्पादन करेंगे, 
कम्पनी की हैसियत उतनी ही और बढ़ जाएगी! 





“४... और सौदेबाजी” 

वार्षिक मूल्यांकन 

ये मौका होता है बहानों और औचित्यों का। और निस्संदेह इनकारों का भी। 

वार्षिक मूल्यांकन रिपोर्ट के दो भाग होते हैं। पहला भाग व्यक्तिगत प्रभावी फीडबैक (इंडिविजुअल इफ्रेक्टिव 
फीडबैक) का होता है। इस भाग में टीम के सदस्यों को समूहों में बांट दिया जाता है और उनसे उम्मीद की जाती 
है कि वे एक दूसरे को अपनी प्रतिक्रियाओं से अवगत कराते रहेंगे। एक कम्प्यूटर नेटवर्क के ज़रिए ऐसा किया जाता 
है। सभी कामगारों को सवालों की एक फरेहरिस्त दी जाती है। ये प्रश्न संप्रेषण, सहयोग, प्रदर्शन, सामूहिक गतिविधि 
आदि उपश्रेणियों में विभाजित होते हैं। प्रत्येक कामगार को हरेक सहकर्मी के लिए प्रत्येक प्रश्न के सामने अंक देने 
होते हैं। सूची में जीएल और पीएल के नाम भी शामिल होते हैं। इसका मतलब ये हुआ कि कामगारों को अपने 
सुपरवाइजरों के बारे में भी अपनी राय देनी होती है। 

इस फीडबैक की विश्वसनीयता' बनाए रखने के लिए प्रबंधन दावा करता है कि आईईएफ को वार्षिक मूल्यांकन 
में शामिल नहीं किया जाता। मगर हर कर्मचारी जानता है कि ऐसा नहीं है। इसलिए वे बड़े रचनात्मक” फीडबैक 
देने लगते हैं। पर यदि सारे कर्मचारी एक दूसरे को पूरे अंक देने लगें तो फीडबैक फॉर्म को दोबारा भरवाया जाता 





हि ह्््दी ज्नप श्ज 


दीवान-ए-सराय॥॥ मीडिया विनश 

है। इससे बचने के लिए कर्मचारी करते क्‍या हैं कि वे अपने करीबी या ऐसे सहकर्मियों को ज्यादा अंक देते हैं जिनके 
साथ उनके ताल्लुकात दोस्ताना किस्म के हों। बदकिस्मती से, जो कर्मचारी बहुत लोकप्रिय नहीं होते उन्हें इस प्रक्रिया 
में कई बार काफी नुकसान उठाना पढ़ता है। 

मूल्यांकन के दूसरे चरण में कामगारों और दल नेता के बीच बैठक होती है। इस बिंदु पर कामगार के प्रदर्शन 
के हर पहलू की बारीकी से जांच की जाती है। यहां उसकी उपलब्धियों (उत्पादकता, गुणवत्ता, अन्य ज़िम्मेदारियों, 
ऑडिट वगैरह) को तीन तरह के ग्रेड या श्रेणियों में रखा जाता है। ये ग्रेड होते हैं: 

>9, -$ और 5-0 (स्तर से नीचे, स्तरीय और स्तर से ऊपर)। 

अगर किसी कामगार को ज़ेड ग्रेड मिलता है तो सुपरवाइज़र इस बात की तह में जाने की कोशिश करता है 
कि उसका प्रदर्शन अपेक्षा से इतना कम क्यों रहा है। अगर उसे ४-5 मिलता है तो उससे पूछा जाता है कि उसने 
$-0 स्तर का प्रदर्शन क्यों नहीं किया। इसके बाद अगर उसे 5-0 भी मिल जाता है तो भी उसके सामूहिक व्यवहार, 
संप्रषण आदि को लेकर सवाल पूछे जाते हैं। 

सामान्यतः कामगार अपनी अकुशलता और ढील-ढाल के लिए हल्के-फुल्के बहाने” बनाने की कोशिश करते 
हैं। स्वास्थ्य, पारिवारिक समस्याओं, गलतफहमी, गलत संप्रेषण आदि को कारण के तौर पर पेश किया जाता है। पर 
प्रबंधन की नज़र में इन सब स्थितियों की जड़ में असल कारण सदा एक ही रहता है -- समर्पण की कमी। इन 
बैठकों के जरिए कामगार के दिमाग में ये बात गहरे बैठने लगती है कि मशीनी रुकावटें, शारीरिक सीमाएं, काम 
का दबाव, वगैरह सब फिजूल के बहने हैं; कि मसला दरअसल खैये का है। 

इन सत्रों के दौरान कामगार से तरह-तरह के निजी सवाल भी पूछे जाते हैं ताकि वह बैठक में सहज महसूस 
करे। कामगार से छः पने का फॉर्म भरवाया जाता है जिसमें प्रदर्शन के स्तर, उपलब्धियों और खेद, भविष्य के लिए 
योजनाओं और महत्वाकांक्षाओं का उल्लेख होता है। इसके अलावा इसमें अगले साल के प्रशिक्षण कार्यक्रम का भी 
उल्लेख रहता है। साथ ही अगले साल के दौरान प्रदर्शन के स्तर को पुनर्पर्भाषित करने की भी चर्चा रहती है। सबसे 
अहम बात ये है कि यहां कामगार को अपने प्रदर्शन के लिए ग्रेड खुद ही देना होता है। सुपरवाइज़र कथित रूप 
से कामगार को इसमें सिर्फ रास्ता दिखाने भर का काम ही करता है। 

हालांकि उत्पादकता हर साल दिन दूनी रात चौगुनी रफ़्तार से बढ़ती रहती है पर तनख्वाहें वहीं की वहीं रहती 
हैं। कामगार की उत्पादकता से उनका कोई ताल्लुक नहीं रहता। वेतन और उत्पादकता में इज़ाफ़ा दोनों एक दूसरे से 
स्वतंत्र रहते हैं। विडंबना है कि जब उत्पादकता-स्तर निर्धारित करने के लिए बैठकें होती हैं तो उनमें कामगारों को 
परिवार के सदस्यों” के रूप में महिमामंडित किया जाता है, पर मूल्यांकन-सत्र के दौरान वही 'कामचोर” मालूम पड़ने 
लगते हैं। 

एक बदक्स्मत कामगार की स्वीकारोक्ति देखें, “... सूचना अन्वेषक ने ग्रैफिक निर्माण समय सारणी तय करते 
हुए 400 ग्रैफिक का आकलन पेश किया पर जब मैंने उन पर काम किया तो मैंने 200 फ्रेम में ही काम ख़त्म कर 
दिया। इस तरह समय सारणी के हिसाब से तो मुझे 0 दिन मिले थे पर कायदे से इस काम के लिए केवल साढ़े 
पांच दिन ही काफी थे। ये बात मैंने अपने समूह नेता को नहीं बताई। पर मेरे मूल्यांकन-सत्र के दौरान उसने अपने 
प्रॉजेक्ट नेता से इस बारे में पूरी जानकारी हासिल कर ली और मेरी जमकर खिंचाई की गई। मुझे जेड ग्रेड मिला।” 

“इस खेल में आप कभी नहीं जीत सकते। यही दुनिया का शायद अकेला ऐसा खेल है जिसमें सदा आपको 
हारना ही है।” चार घंटे के मूल्यांकन सत्र के बाद एक और हताश कामगार की टिणणी थी। 








“मृत्यु जाल” 

अंतिम तिथि 

अंतिम तिथि पवित्र होती है - ब्रहमवाक्य की तरह। उसे कोई चुनौती नहीं दे सकता। यह प्रलय की भविष्यवाणी 
की तरह गूंजती रहती है। 

अगर सर्वर बैठ जाता है, वायरस का हमला हो जाता है, या कोई तकनीकी परेशानी पैदा हो जाती है तो साफ 
है कि कामगार का ही डेटा सबसे पहले नष्ट होगा। मगर इसके लिए भी उसे ही देर तक काम करके उस समय 


की दोबारा भरपाई करनी पड़ेगी। अंतिम तिथि का टलना अकल्पनीय है। 

अगर कोई कामगार छुट्टी ले लेता है तो इसका मतलब है कि उसके सहकर्मी को दुगनी ज़िम्मेदारी उठानी 
पड़ेगी। इससे कामगारों के बीच तनाव पैदा होता है और एक घुटनभरी स्थिति पैदा हो जाती है। ऐसा होना 
लाज़िमी ही है क्योंकि आप अपने सहकर्मी के साथ केवल कुछ पहले से तय छुट्टियों के लिए ही तालमेल 
बिठा सकते हैं। 

प्रबंधन भी अंतिम तिथि को अपने ग्राहकों के साथ होने वाले अनुबंध में शामिल रखता है। बताया जाता है कि 
अगर अंतिम तारीख़ तक काम पूरा नहीं हो पाया तो कम्पनी को अपने ग्राहक को इसका हर्जाना देना पड़ेगा। और 
स्वाभाविक है कि ये हर्जाना कामगारों के वेतन पर ही आकर गिरिगा। इसके चलते कामगारों पर बेहद दबाव रहता 
है। वे हर मुमकिन कोशिश करते हैं कि अपने काम को समय-सीमा के भीतर निपटा लें। किसी भी कामगार की तरफ 
से थोड़ी-सी भी ढिलाई पूरी टीम को संकट में डाल देती है। इसलिए सभी लोग हर समय एक दूसरे पर दबाव 
बनाए रखते हैं। इस परिस्थिति में सबसे आश्चर्यजनक बात ये है कि अक्सर सुपरवाइज़रों की जगह खुद कामगार 
ही ले लेते हैं। सुपरवाइज़र महज़ समय-सारणी तय करके ही छुट्टी पा लेते हैं। 


“नुक्स” (छप्ष्ट5) 
नुक़्स रपट 
“हमारे मरने के बाद नृक़्स रूपी कीड़े हमारे वाबूत में आ जमते हैं और हमारी लाशों प्र दावव उड़ाते हैं! 


प्रत्येक प्रॉजेक्ट में परीक्षण के कम से कम तीन से चार चरण होते हैं। इनमें से कुछ आंतरिक और कुछ बाहरी 
होते हैं। सबसे पहले परीक्षण विषयवस्तु विशेषज्ञ (एसएमई) द्वारा किए जाते हैं। इसके बाद ग्राहक द्वारा दिए गए 
दिशानिर्देशों के आधार पर परीक्षक प्रॉजेक्ट की जांच करते हैं। जब आंतरिक परीक्षक शुरुआती चरण में उत्पाद को 
पास कर देते हैं तो उसे ग्राहक के पास भेज दिया जाता है जो उसकी बारीकी से जांच-पड़ताल करते हैं। इसके बाद 
अगला चरण शुरु होता है। कई बार ये अगला चरण ग्राहक की रिपोर्ट आने से भी पहले ही शुरु हो जाता है। ऐसा 
समय के दबाव में किया जाता है। जब प्रॉजेक्ट पूरा हो जाता है तो आंतरिक स्तर पर ही तीन बार उसकी जांच की 
जाती है और उसके बाद ही उसे ग्राहक के पास भेजा जाता है। इसके बाद ग्राहक अंतिम उत्पाद की एक बार फिर 
जांच करता/करती है और अगर उसे उसमें कोई कमी नज़र आती है तो हरेक कमी के लिए कम्पनी को दंडित किया 
जाता है। इसका मतलब यह है कि यहां तक आते-आते प्रॉजेक्ट त्रुटिमुक्त हो गया है। 

इन तमाम जांच बिंदुओं के बाद कामगार को परीक्षण रिपोर्ट की एक मोटी सूची मिल चुकी होती है। ये रिपोर्ट 
ही व्रेटि रपट या बग रपट कहलाती हैं। इनमें बताई गई तमाम त्रुटियों को पहले से चालू प्रॉजेक्ट के साथ-साथ दुरुस्त 
करना होता है। अक्सर ऐसा होता है कि त्रुटि रपटें कामगार के पास व्यवस्थित ढंग से नहीं पहुंच पाती हैं। निर्माण 
समय सीमा को पूरा करने के लिए परीक्षण का काम भी पटकथा लेखन (स्क्रिप्टिंग) और ग्रैफिक निर्माण के साथ ही 
चलता है। जैसे ही एक भाग पूरा हो जाता है उसे परीक्षण के लिए भेज दिया जाता है और जब दूसरा भाग निर्माण 
के चरण में होता है तभी पिछले भाग की रपट आ जाती है। पहले दौर के परीक्षण के समय बदलाव की 60 से 
70 प्रतिशत गुंजाइश रहती है। इस तरह काम का बोझ कायदे से दुगुना हो जाता है। और अंतिम भाग के ख़त्म 
होने तक त्रृटि रिपोर्ट का इतना बड़ा ढेर लग चुका होता है कि उनके लिए एक +ई प्रॉजेक्ट समय-सारणी 
की जरूरत होती है। 

मगर इन रपटों में बताई गई कमियों को दूर करने के लिए कोई अतिरिक्त समय नहीं दिया जाता है। प्रॉजेक्ट 
की समय सारणी में त्रुटि रपट और उसके मुताबिक किए जाने वाले बदलावों के लिए अलग से समय का कोई 
प्रावधान नहीं किया जाता है। इन सब चीज़ों को भी उसी समय सीमा के भीतर पूरा करना होता है। सच्चाई यह है 
कि ऐसी परिस्थितियों में कामगार किसी भी उत्पादकता मानक में निर्धारित स्तर से कहीं अधिक काम करते हैं। 

इन सब चीज़ों का नतीजा ये होता है कि कामगारों को ज्यादा घंटों तक काम करना पड़ता है, रात में देर तक 
रुकना पड़ता है और छुट्टियों से हाथ धोना पड़ता है। 








हि ह्््दी ज्नप श्ज 


दीवान-ए-सराय॥॥ मीडिया विनशं 

“आत्या की केद” 

डेटा पर कब्जा 

स्वचालित निगरानी 

यद्यपि कार्यदिवस सुबह 9 बजे से शाम 6 बजे तक ही होता है, यानी कुल नौ घंटे, मगर देर रात तक रुकने 
और कई बार लंच के दौरान भी काम के हालात में यह दस से बारह घंटे तक खिंच जाता है। 

प्रत्येक कामगार का दैनिक उत्पादकता डेटा तैयार करने के लिए कप्प्यूटर नेटवर्क के ज़रिए एक डेटाबेस 
बनाया जाता है। इस मकसद के लिए जिस सॉफ्टवेयर का इस्तेमाल किया जाता है उसमें प्रॉजेक्ट कोड, काम 
की किस्म, डिलिवरी विकल्पों आदि के बारे में सूचनाएं पहले से ही मौजूद रहती हैं और कामगार को उसमें 
किसी ख़ास काम को पूरा करने के लिए जो वक़्त लगा था, उसे भरना होता है। यहां तक कि चाय और लंच 
ब्रेक भी इस सॉफ्टवेयर में पहले से निर्धारित रहते हैं। इस सॉफ्टवेयर में जाने के बाद डेटा को बदला 
नहीं जा सकता है। 

शुरुआत में ज्यादातर कामगार डेटा पर इस कब्जे से बचने की कोशिश करते थे। मगर जल्दी ही इसे अनिवार्य 
बना दिया गया। प्रबंधन का दावा सामान्यतः यही होता है कि इस डेटा का उनके मूल्यांकन से कोई ताल्लुक नहीं 
होता है और वे इसका इस्तेमाल केवल भावी परियोजनाओं और समय सीमाओं के निर्धारण के लिए करते हैं ताकि 
अपने ग्राहक को ज़्यादा सटीक समय सीमा बता सकें। मगर हर कामगार बखूबी जानता है कि जब मूल्यांकन का 
वक़्त आएगा तो ये डेटा भी प्रबंधन के हाथों में एक हथियार बन जाएगा। 

यहां मैंने यह बताने की कोशिश की है कि उन दो सालों में मेरे शरीर और मस्तिष्क पर किस तरह नियंत्रण 
कायम किया जाता था। मगर अभी भी मैंने उस दौरान मुझ पर हुए दूसरे अदृश्य प्रभावों की तो चर्चा तक 
नहीं की है। मेरे वजूद ने उत्पादकता की लगातार बढ़ती रफ़्तार की कैसी मार झेली है। कीबोर्ड और माउस के 
साथ घंटों तक होने वाली जद्दोजहद ने मुझे स्पॉडिलाइटिस और आर्थराइटिक समस्याओं से ग्रस्त कर दिया। 
मेरी पीठ, मेरी उंगलियों के पोरों और मेरी गर्दन -- सब पर बुरा असर पड़ा है। कहने की ज़रूरत नहीं कि प्रबंधन 
को इन सब नतीजों के बारे में खूब पता था। इसीलिए, वे ई-मेल और ग्राफिती के ज़रिए स्वास्थ्य संबंधी समस्याओं 
के बारे में बताते रहते थे। यहां तक कि हमारी शारीरिक क्षमता को बढ़ाने के लिए एरॉबिक व्यायाम भी करवाए 
गए थे। 

मगर सबसे बड़ी त्रासदी तो संगीत के साथ मेरा मौजूदा लगाव है। चूंकि संगीत से काम की रफ़्तार बढ़ जाती 
है और निरंतर टाइपिंग और पंचिंग की एकरसता कम हो जाती है इसलिए यह संयोग एक आदत सी हो गई। अब 
यह बिल्कुल गैरमुमकिन है कि मैं संगीत सुनूं और सामने के काल्पनिक की-बोर्ड पर संगत न दूं। 


अनुवाद: योगेद्ध दत्त 


हि ह्््दी ज्नप श्ज 


दीवान-ए-सराय॥॥ मीडिया विनशं 

रविकान्त 
में समुझ्यो निरधार, यह जग काचो काँच सो॥ 
एके रूप अपार, प्रतिबिंबित लखिए वहाँ।। 
- बिहारी 


वैसे तो मानवीय भाषा का कप्प्यूटर की आंकिक (0, ।) भाषा से कोई नैसर्गिक संबंध नहीं है, लेकिन जिन 
भाषाओं में इंसान और कम्प्यूटर के बीच बातचीत हो सकती है, उनकी विविधता में ही उसका सौंदर्य भी है और 
तमाम तरह की तकनीकी परेशानियाँ भी। इसी दीवान में छपे अपने लेख में ब्रूस स्टर्लिंग ने नेट की तुलना अंग्रेज़ी 
भाषा से की है, जो इस अर्थ में बिल्कुल सटीक है कि जैसे अंग्रेज़ी का कोई मालिक, पहरेदार या ठेकेदार नहीं है, 
उसी तरह नेट भी बहते नीर की तरह है -- स्वतंत्र और अबाध। लेकिन एक और अर्थ में, चूँकि कम्प्यूटर की मातृभाषा 
अंग्रेज़ी है (लिहाज़ा, नेट और वेब की भी), यह तुलना थोड़ी चिढ़ानेवाली लग सकती है। डिजिटल डिवाइड' की 
बात करते हुए कम्प्यूटर, फोन, मोडेम और बैंडविड्थ ख़रीदने की औकात के मुताल्लिक समाजों की अमीरी-गरीबी 
की चर्चा तो आम है लेकिन भाषाई अक्षमता भी इस खाई का एक अनिवार्य पक्ष है, इस पर प्रायः चर्चा नहीं होती 
अभी भी नेट का ज़्यादातर कारोबार इसकी मूलभाषा अंग्रेज़ी में ही होता है। परंतु, नेट एक अंतर्राष्ट्रीय जन माध्यम 
भी है इसलिए इस पर किसी भाषाविशेष का एकाधिपत्य बना रहना असंभक-सा है। धीरे-धीरे लोगों ने कम्प्यूटर की 
भाषा को स्थानीयकृत करना शुरु कर दिया है और जगत जोड़ता जाल (वर्ल्ड वाइब वेब) अब ढेर सारी भाषाओं में 
आबाद है। यह सब कहना बहुत आसान लगता है, और चूँकि अब वेब पर हिन्दी की एक उपस्थिति है, कुछ अंतर्वस्तु 
आ गई है तो मैं यह लेख लिख पा रहा हूँ। लेकिन अंग्रेज़ीतर भाषाओं में कम्प्यूटिंग की कहानी एक लंबे संघर्ष की 
अलग और असमाप्त दास्तान है (“लंबा' शब्द मैं इशारतन ही इस्तेमाल कर रहा हूँ -- पिछले एक-दो दशक के 
छोटे-से इतिहास में क्या छोटा, क्या लंबा!)। बहरहाल, यह लेख उस छोटे-से लंबे इतिहास के हर पहलू में न जाकर 
हिन्दी की हालिया और अभी एक बौनी-सी वेब-उपस्थिति का एक संक्षिप्त लेखा-जोखा है। इस बड़ी तेज़ी से बदलते 
और फैलते जनपद में अन्य भारतीय भाषाओं की तरह हिन्दी की हालत के प्रति में आशान्वित हूँ। बल्कि अगर मौजूदा 
दौर में इसकी ताज़गी, दरियादिली और आज़ाद तबीयत पर भरोसा रखें तो आसार इस बात के हैं कि इसके मिजाज 
और तेवर बुनियादी तौर पर बदलने वाले हैं। लेकिन शुरुआत उस जद्दोजहद की कहानी से जिससे यह अभी भी 
पूरी तरह उबर नहीं पाई है। 

कम्प्यूटर तभी वाकई जादुई मशीन बनता है जब आप इसकी तमाम क्षमताओं का इस्तेमाल कर सकें। जहाँ एक 
ओर अंग्रेज़ी और मशीन में जैसे एक नैसर्गिक संबंध है, वहीं हिन्दी को कम्प्यूटर दूसरे लोक की भाषा समझता है। 








यह सही है कि हम अब टाइप कर लेते हैं, ईमेल कर लेते हैं, दस्तावेजों की नकल कर सकते हैं, लेकिन यह सब 
अब भी एक पराये-से डिजिटल माहौल में होता है। आपके फाइल व फोल्डर के नाम, उनको बनाने से लेकर संजोने 
तक के सारे कमांड अंग्रेज़ी में ही हैं। वेबसाइट भी बना और नेट पर झुला ली जाती है, लेकिन ये वेबसाइटें दरअसल 
ऐसी छोटी दुकानें हैं, जिनमें माल की विविधता के साथ-साथ लिपियों की विविधता भी है। अब कल्पना कीजिये कि 
चंद ज़रूरियात ख़रीदने आप बाज़ार गये हैं और हर दुकानदार आपसे अलग तरह की मुद्रा की फरमाइश करे। हिन्दी 
के अधिकांश कंप्युलिपियों की हालत यही है। इनमें आपसी बातचीत नहीं होती यानी बार्यीं जेब का पैसा दार्यी जेब 
में नहीं रख सकते। नतीजतन, हर दुकान पर जाने से पहले आप दरवाज़े पर ही नई मुद्रा भंजा लें, अर्थात नई लिपि 
उतारें तो आगे कुछ बूझ पड़ेगा। ई-मेल के साथ भी वहीं दिक्कत हैः 'रीडिफ' का लिप्यंकण 'वेबदुनिया' नहीं पढ़ेगा, 
मेलजोल' का अपनामेल' नहीं। भेज लीजिए चिट्ठी, घूम लीजिए वेब पर, कर लीजिये सर्फिंग! इन दुश्वारियों को 
कप्प्यूटर की शब्दावली में स्टैंडर्डाइज़ेशन की कमी कहेंगे। 

दुनिया भर में मुद्राओं की तरह फॉन्ट के स्तरीकरण में सरकारों की भूमिका अहम रही है। कुछ प्रयास हमारे 
यहाँ भी हुए हैं लेकिन कुछ इस अंदाज़ में कि कोई उन्हें मानता ही नहीं। यानी समाधान है भी लेकिन नहीं भी। 
सी-डैक (0-00) ने बहुत सारा जन-संसाधन खर्च करके कुछ लिपियाँ बनाई और आई-लीप' नामक एक सॉफ्टवेयर 
बनाया जो सिर्फ भारत के सरकारी दफ्तरों की शोभा बढ़ाता रहा। सरकार को उसपर भी पैसे कमाने की सूझी जो 
उसकी अनगढ़ता की कोढ़ में खाज की तरह साबित हुआ। पर आम लोगों ने लिपि को ख़ारिज करके अनौपचारिक 
या 'चुराये हुए! सॉफ़्टवेयर पर चुराई हुई! लिपियों के सहारे अपना काम करना और करवाना ज़्यादा श्रेयस्कर समझा। 
अब जाकर श्रीलिपि जैसी चीजें मुफ़्त उपलब्ध करायी जा रही हैं, जबकि उनका ज़माना लद॒ गया है। इस तरह 
मॉड्युलर इन्फोटेक के द्वारा गढ़े गये हाल के बहुभाषी सॉफ़्टवेयरों की नियति भी सरकारी अहातों में ही सड़ जाने 
की लगती है, ठीक उसी तरह जिस तरह नौकरशाही टकसालों में ढाले गए शब्द ऑफिसिया अल्मारियों में बंद 
शब्दकोशों में ही दम तोड़ देते हैं। भाषा प्रौद्योगिकी विभाग के तकनीकी अनुवाद वाले 'शब्दिका' प्रॉजेक्ट की दयनीय 
और अपठनीय हालत देखकर तो यही लगता है कि इतिहास से सीखना हमारी फ़ितरत नहीं है। वैसे गुमान ख़ूब 
पालते हैं, वर्ना टीडीआइएल की साइट पर कठोषनिषद का नचिकेता हमें क्यों उपदेश पिलाता होता? 

वैसे, सियापा भी हमारा संस्कार क्‍यों हो? शुक्र है कि नेट सिर्फ सरकार के हाथ में नहीं है। वाहियात सरकारी 
समाधानों से अलग लोगों ने ज़रूरत के मुताबिक कुछ अपने हल ढूँढ़े हैं। साथ ही देश के एक प्रसिद्ध निर्यात अर्थात 
विदेश में बसे देसी इंजिनियरों ने कुछ तरकीबें कर के 90 के दशक में कुछ कामचलाऊ लेकिन महत्वपूर्ण पैकेज 
बनाए। आई-ट्रांस, जेट्रांस, आईराइट32 जैसी तरकीबों से लिप्यंतर संभव हो गया। यानी कि अंग्रेज़ी के कुंजीपट का 
इस्तेमाल कर हिन्दी की ध्वन्यात्मक प्रकृति का फायदा उठाते हुए, कम्प्यूटर पर लिखना संभव हो सका। कुछ लोगों 
ने भारतभाषा की शुषा लिपि को लेकर अच्छी-अच्छी वेबसाइटें भी बनाईं। ऐसा इसलिए भी हुआ क्योंकि इन तमाम 
प्रोग्रामों की पकड़ कम्प्यूटर और अंग्रेज़ी दोनों पर काफी मज़बूत थी। आज भी विदेशों में बननेवाली ज्यादातर साइटें 
शुषा पर ही चलती हैं और क्‍या खूब चलती हैं। ये साइटें हिन्दी के प्रति मोहब्बत से प्रेरित तो हैं, लेकिन इनमें 
हिन्दीत्ववादी कटुता और जड़ता नहीं है। एक खुलापन है, हिन्दी के छूट गये जनपदों को पुनर्प्रतिष्ठित करने की 
लालसा है। इस खुले आकाश के नीचे हिन्दी को एक ही साँस में किसानों, विद्वानों और गानों की भाषा” कहा गया 
है। आई-ट्रांस गीत संग्रह (६०8 ७००० पर संदर्भ सहित फिल्मी गीतों का विशाल संकलन है। साहित्य की बात करें 
तो अमीर खुसरो से लेकर अंशुमान अवस्थी तक फैली इस समृद्ध परंपरा में सबके लिए जगह है: यहाँ भेदभाव की 
न तो इच्छा है, न ही अवकाश। नेट की दुनिया सच्चे अर्थों में बहुभाषी है। एक साधु-समाज है, जहाँ शब्दों, भाषाओं 
और रचनाकारों से उनकी जात नहीं पूछी जाती। अगर कुछ लोग पूछते भी हैं तो भलमनसाहत में सीखने-जानने के 
ख़याल से, अगर किसी और नीयत से पूछते हैं तो उनकी नीयत में खोट है, यह भी बता दिया जाता है। शास्त्रीय 
शुचिता का वह चिरपरिचित विश्वविद्यालयी आग्रह नहीं है जो हिन्दी और उर्दू को अलहदा ज़बान माने। उदाहरण 
के लिए प्रोफ़ेसर मलय की साइट अमर हिन्दी लेखकों-कवियों” की सूची में एक साथ निराला और ग़ालिब, सिद्ध 
कवियों के साथ वली दक्‍्कनी, बच्चन के साथ फैज़ और भगत सिंह के आजू-बाजू जावेद अख्तर के लिंक मिल 
जाते हैं। यहाँ पृथ्वीरज गय्ो है तो मधुशाला भी, महादेवी वर्मा हैं तो काका हाथरसी भी। इनमें से ज्यादातर अंतर्वस्तु 

रोमन में ही है। फॉन्ट की समस्या से निबटने के लिए लोगों ने नागरी या अरबी सामग्री के चित्र (जिफ फ़ाइल) 
डाल दिए हैं, जो वजन और आकार के हिसाब से थोड़े बोझिल तो होते हैं, लेकिन अपने समय के एक कारगर 
जुगाड़ हैं। 


आभासी साहित्य... 

यह बात शायद ढेर पाठकों को तोषप्रद लगे कि हिन्दी वेब का एक बहुत बड़ा हिस्सा साहित्य को समर्पित 
है। कविता, कहानी, गज़ल नज्म, उपन्यास, लघुकथा, समीक्षा, आलोचना, नाटक, हंसिकाएं, चुटकुले-तकरीबन सारी 
विधाएं इसकी जद में हैं। प्रिंट का बहुत सारा माल यहां फिर से परोसा जाता हैं, ख़ास तौर पर लिटरेटवर्ल्ड कॉम 
और वेबदुनिया इस तरह के पुनर्सस्करण खूब डालते हैं। वेबदुनिया ने लगभग साल-भर तक हंस की भेज़बानी 
करने के बाद उससे पलला झाड़ लिया है, हांलांकि कुछ पुराने अंक अभी भी मिल जाएँगें। वेबदुनिया का मुख्य 
ज़ोर अब स्वतंत्र रचनाएं प्रकाशित करने में है और इस चक्कर में अवश्य कुछ अच्छी कृतियां मिल जाती हैं 
इसके अलावा उनके पास परिचित उत्कृष्ट साहित्य का क्रमशः विकासमान डेटाबेस भी हैं। शुरूआती दौर की 
स्पर्धा आक्रांत हीन भावना से उबरकर वेबदुनिया अब “अन्यत्र' स्तंभ के अंतर्गत दीगर महत्वपूर्ण साहित्य/कला-केद्धित 
साइटों के लिंक्स देने लगा है। उन्हें शायद अहसास हो गया है कि समानधर्मा उपयोगी लिंक डालने से हिट्स 
की संख्या बढ़ाने में सहायता मिलती है। होता यूं है कि आप अगर नियमित सर्फर' नहीं हैं, या सर्फिंग सुख' 
लेने किसी सायबर ढाबे पर जाते हैं तो आप कम से कम वक्त में ज्यादा काम निकालने के चक्कर में स्वभावतः 
ऐसी साइट पर जाएँगे जहाँ एक जगह आपको दूसरी ज़रूरी साइटों के पते मिल जाएं। इस दिशा में वेबदुनिया 
की एक और अच्छी तरकीब यह है कि अब तक खित्ते में रनने को अभिशप्त बहुत सारी लघुपत्रिकाओं को अंतर्राष्ट्रीय 
नक्शे पर ला दिया है। दुनिया के किसी भी कोने में बैठा पाठक चाहे तो अंतर्वस्तु देखकर पत्रिका-विशेष घर 
पर मंगा ले। 

लेकिन सुविधा सिर्फ ताज़ा सामग्री हासिल कर लेने तक सीमित नहीं है। मेरी एक इतिहासकार दोस्त को किसी 
शोध के सिलसिले में सुभद्रा कुमारी चौहान की मशहूर कविता झांसी की रानी' की दरकार हुई। उन्होंने शहर भर 
में स्कूली पाठय-पुस्तकों की ढुँढवाई करवाई लेकिन लगता है कविता इतिहास के कूड़ेदान में जा चुकी थी। उन्होंने 
मुझे फोन किया और मैंने हमारे मुख्य संवाददाता' गूगल के भरोसे उन्हें आश्वासन दे दिया कि ढूंढ दूंगा। मेरे 
अलादीन के चिराग ने मुझे निराश नहीं किया। मैंने सिर्फ़ 'सुभद्रा + झाँसी' टाइप करके खोज का आदेश दिया और 
उसने मुझे मेरे चिर-परिचित साइट काव्यालय का रास्ता दिखा दिया। वहाँ पूरी की पूरी, अविकल कविता पाकर किंचित 
पछतावे का अहसास हुआ कि मैने स्कूल में उसका संपादित अंश पढ़ा था। मैंने वह लिंक बाकायदा अपनी दोस्त 
को बढ़ा दिया, लेकिन अब उन्हें एक और चिंता ने आ घेरा कि यह लिंक वह उद्धृत तो कर देंगी लेकिन क्या इस 
अभासी ग्रोत को प्रामाणिक माना जाएगा। 

बहरहाल यह इतिहास के अनुशासन और उसके साक्ष्यों की प्रिंट-केंद्रित अबूझ संहिता का मामला था जिसका 
नेट से कोई लेना-देना नहीं है। लिहाजा, हम भी भटकाव छोड़कर वापस काव्यालय की ओर चलें, जिसे वाणी मुरारका 
और बिनोद तिवारी (आत्मपरिचय: आई टी डेवेलपर, हिन्दी का सतही ज्ञान; भैतिकशास्त्री जिन्हें कवि होने का गुमान 
है। 997 से चला रहे हैं)। इनका काव्यलोक तीन खंडों में विभक्त हैः 











]. शिलाधार: (85४० ए०थाए ण॑ 86-200 ट्शाप्राप . अमीर खुसरो की 'मुकरियों' से लेकर रैदास की 
कविताओं का छोटा-सा खंड। 

में फैला अमूमन एक सौ कविताओं का खंड। 

हि ह्््दी ज्नप श्ज 


दीवान-ए-सराय॥॥ मीडिया विनशं 


यह कालविभाजन तो परंपरा से प्रस्थान है ही, काव्य-चयन में भी उदारता दीखती है। संकलन की अर्हता 
आलोचकों की राय से तय नहीं होती है। जो इनके संचालकों को रुच जाय, जिसकी इबारत उपलब्ध हो जाय, वही 
वे अपने संभाव्य पाठकों से साझा कर लेते हैं। चूंकि इस दुनिया में आप अपने पाठकों के बारे में कोई पूर्वनिश्चित 
राय नहीं रखते इसलिए मदद के लिए शब्दार्थ भी दिये गए हैं। वैसे तो फॉन्ट की दुश्वारियों से बचने के लिए पाठ 
की प्रतियां छविरूप में भी उपलब्ध हैं लेकिन मेरी सलाह होगी कि आप दिए गए निर्देशों के अनुसार शुषा फॉन्ट 
डाउनलोड कर लें, आगे भी काम आएगा। 

मसलन अभिव्यक्ति या अनुभूति पर, जो क्रमशः गद्य और पद्च पर केन्द्रित हिन्दी साहित्य की दो सबसे 
उम्दा साइटें हैं। लोकप्रिय भी। साहित्यिक दुनिया के राजेन्द्र यादव जैसे कुछ दिग्गज अक्सर बड़े सशंक भाव 
से मुझसे पूछते हैं कि विश्वजाल पर भी कोई हिन्दी के पन्ने देखता है? उनकी ख़िदमत में मैं नेडस्टैट 
के आंकड़े पेश करना चाहता हूँ: गिनती के आरंभ से यानी फरवरी 200। से अभिव्यक्ति पर कोई 56,73 
मेहमान पधार चुके हैं, जिनमें से तकरीबन 33% अमेरिका से और लगभग 0% यूएई से। पर इससे पहले 
कि लोग इसे विदेशी, एनआरआई परिघटना मानकर रद्द कर दें, भारत से मिले हिट्स का प्रतिशत भी पूरे 20 से 
थोड़ा ही कम है। अगर आप अभिव्यक्ति को वेब पत्रिका मानकर हारे को हरिनाम' जैसी मजबूरी के रूप में 
देखते हैं तो मेरा सुझाव है कि थोड़ा संयम रखकर अखिलेश वाले वदभव के वेब पाठकों से मिलें: औसतन 
0-72 लोग तो इसपर रोज़ाना आते हैं, जिनमें बहुसंख्यक हिट (42.7%) सिर्फ भारत से मिलते हैं। तदभव 
की वेब-उपस्थिति अपेक्षाकृत नई है इसका चस्तरि भी बुनियादी तौर पर गरिष्ठ-गंभीर साहित्यिक प्रिंट पत्रिका 
का है इसलिए इसमें वेबप्रिय, यूज़प्रिय, सुगम और सुलभ बनने की तमाम गुंजाइशें हैं। अभिव्यक्ति से तुलना 
करूँ तो चंद गौरतलब चीज़ें सामने आती हैं: अभिव्यक्ति की अभिलेखन-प्रक्रिया (आर्काइविंग) ठोस है जिससे 
आपको पुराने अंक जब चाहें मिल जाएँगे। इसमें हाइपरलिंक तकनीक का कारगर इस्तेमाल हुआ है, यानी 
एक पने से दूसरे तक अनायास जाया जा सकता है, जिससे पने की लम्बाई नहीं अखरती। मुखपृष्ठ 
पर अंतर्वस्तु की आकर्षक प्रस्तुति है, साज-सज्जा को ज़रूरी माना गया है - भले ही प्रकृति के प्रति घनघोर 
आसक्ति छायावादियों की याद दिला जाती है - लेकिन जावा आलेख में कविताओं के साथ रंगीन चल-चित्रों 
का उपहार मोहक तो है ही, एक संचिंतित और सुरूचिपूर्ण तकनीकी इस्तेमाल भी है। अभिव्यक्ति का कलेवर, 
इसका दायरा विस्तृत है और चूँकि इसे हर हफ्ते परिवर्द्धि किया जाता है, इसलिए पाठकों को कभी 
निराशा नहीं होती। अभी पिछले दिनों पत्रिका ने कथा महोत्सव के तहत 'प्रवासी भारतीयों के संकलन' की 
प्रस्तुति की जिसमें अलग-अलग देशों से कई नामी-गिरामी कथाकारों जैसे प्रेम जनमेजय, पूर्णिमा वर्मन, कृष्ण 
बिहारी, अश्विन गाँधी, शैल अग्रवाल और ऊषा वर्मा आदि की कहानियाँ है। इनमें जड़ों का मोह और 
प्रवास का अवसाद अनायास झाँक उठता है। लेकिन, अभिव्यक्ति सिर्फ नॉस्टैल्जिया' नहीं थोपती, बल्कि 
वर्तमान से भी सांस्कृतिक और रचनात्मक संवाद करती दीखती है। मसलन, हिन्दी दिवस पर सुधा अरोड़ा 
का सामयिक निबंध “ “राजभाषा” को “राज” के चंगुल से बचाकर उसे “जन” भाषा बनाइए! दो टूक बातें 
करता है। अभिव्यक्ति के अनेक स्तंभों में से एक है 'कला संगम” जिसमें भारत की सोलह भाषाओं की 
चुनिंदा कहानियों का प्रतिनिधित्व है। कुछ अच्छे, चित्रमय यात्रा-वृत्तांत भी हैं। 

अभिव्यक्ति की जुड़वाँ बहन अनुभृति के पास आख़िरी गिनती पर विश्व के 32 से अधिक कवियों 
की तकरीबन 060 कविताओं का संकलन है। गौख ग्रंथ में धर्मवीर भारती का अंधा युग, दिनकर का 
कुरुक्षेत्र, बच्चन की मधुशला, निराला की गम की शक्तिपुज़ा और जगदीश गुप्त की साँज्ञ उपलब्ध हैं तथा 
तुलसीदास की कवितवावलि तथा श्यामनारायण पांडेय की हल्दीघाठी का वादा है। पाठकों की कविताओं के 
लिए अलग से जगह है। हास्य-व्यंग्पपरक कविताओं के खंड में मशहूर सरोजिनी प्रीतम और काका हाथरसी 
से लेकर निदा फाज़ली तक। चलते-चलते, अनुश्ृत्ति के मुरीदों के बारे में नेडस्टैट का एक आँकड़ा: 28 जून 
200। से आज (28.9.02) तक इस पर कोई 37,627 लोग आ चुके हैं, अपने व्यस्ततम दिन में इसे 
246 हिट्स मिले। और सत्येश भंडारी की एक लज़ीज़ हास्य कविता, जो शायद चंद गंभीर इशारे भी 
करती है: 








इंटरनेट पर शादी 


कनाडा के मेल का, 

मुंबई की फीमेल से, 
ई-मेल के ज़रिये, 

बेमेल मेल हो गया, 

देखते देखते खेल हो गया। 


कल शाम मेरे पड़ोस की लड़की, 
मेरे घर आई और बोली, 

अंकल जी, कल आप 

घर में ही रहिये, 

कहीं जाइये मत, 

मेरी शादी है। 


न बाजे गाजों का शोरगुल, 
न रिश्तेदारों की हलचल, 
न ढोलक की थाप, 

न मेंहदी की छाप। 

और अभी तो शादी का 
मौसम भी नहीं है। 

वो बोली, 

शादी इंटरनेट पर है। 


पानी में शादी, 

हवा में शादी तो सुनी थी, 
मगर इंटरनेट पर शादी? 
बड़ा अजीब लगा सुनकर। 
केसे हुआ यह सब? 


ई मेल से परिचय हुआ, 

चैट रूम में रोमांस बढ़ा, 

अब डबल्यू डबल्यू डबल्यू, 
मैरेज डॉट काम पर शादी है। 
ई पंडित मंत्रोच्चार करेंगे, और 
आप जैसे दर्शक आशीर्वाद दें 


:// हिन्दी ज्नपद 


पड़ोस की लड़की थी, 
समझाना धर्म था, बोला 
देखो! इस तरह के 

कम्प्यूटर प्रेम में बड़ा ख़तरा है। 
ई मेल के ज़रिये 

बड़े बड़े वाइरस आते हैं। 
तुम्हारे प्यार की डिस्क 

क्रेश हो जाएगी, और 

रोमांस का पेकअप हो जाएगा। 
वो बोली, 

परवाह नहीं, अंकल! 

मेरे पास सॉलिड बैकअप है। 
प्यार का सॉफ़्टवेयर 

फिर लोड कर लूंगी। 


दीवान-ए-सराय॥॥ मीडिया विनशं 


समझाना बेकार था, बोला 
अच्छा बताओ, 

मुझे क्‍या करना है? 

बोली, कुछ नहीं अंकल, 
कल बस घर में रहना है। 
शाम को छह सात के बीच 
इंटरनेट खुला रखना है। 

मेरी शादी वाली साइट पर 
मुझे और केन को 

माउस घुमाकर 

शादी के फेरे लेते देखना है। 
और, जब शादी हो जाए तब 
शगुन के रूप में 

अपने क्रेडिट कार्ड का नंबर 
बताई जगह पर भरना है। 


विविध व्यंजनों से लदी-फदी एक और थाली है बोलोजी.कॉम उर्फ हिंदीनेस्ट कॉम। साहित्य के अलावा 
भक्तिकालीन धर्म पर दिलचस्प लेख हैं, कविता-कहानी-निबंधों का एक बड़ा-सा जखीरा है, जिसके मंच पर 
नामी-गिरामी लेखकों के साथ अल्पज्ञात रचनाकार भी मिल जाते हैं। हिंदीनेस्ट वस्तुतः इंडियानेस्ट नामक अंग्रेज़ी पोर्टल 
की बहन है। दोनों ही ने समस्यापूर्ति की लगभग लुप्तप्राय परंपरा को पुनर्जीवित कर पाठकों से कुछ मज़ेदार कृतियाँ 
निकलवाई हैं। कार्यशाला नामक इस स्तंभ के अब तक तेरह आयोजन हो गये हैं और एक ही 'समस्या' पर हिन्दी 
और अंग्रेजी के जवाब मनोरंजक तुलना का मौका देते हैं। मॉडल कादंबिनी वाला ही है यानी कि आप दिये हुए चित्र 
को देखकर कुछ रखें लेकिन यहाँ पद्य में लिखने की कुछ ख़ास माँग नहीं है, न ही कोई शब्द सीमा। नृत्य, स्वास्थ्य, 
संस्मरण, व्यंग्य -- इन सब के अंतर्गत कुछ न कुछ ऐसी सामग्री है जो हिन्दी के घनघोर पाठकों से भी वाहवाही 
लूट लेने की सलाहियत रखता है। हिंदीनेस्ट के इस छोटे-से कसीदे में दो बातें और -- इसमें कुछ मनमोहक चित्रलेख 
हैं और याहू, रीडिफ, वेबदुनिया या सिफी की तरह यहाँ भी मुफ़्त ई-मेल सुविधा उपलब्ध है। 


.. और सहयोग 

साइटों के इन बड़े घरानों के अलावा चंद आभासी लघु-पत्रिकाएँ हैं, जिन्हें व्यक्तिगत या मुफ्त या थोड़े विज्ञापनों 
के बदले वेबस्थान मुहैया कराने वाली एजेंसियों का चतुर लाभ उठाकर शौकिया साइट बनानेवाले लोग चलाते हैं 
ये साइटें आपको 'सर्च' करने पर शायद ही मिलें, लेकिन विश्वव्यापी हिन्दी रिंग” से जुड़कर इनमें से कई ने अपना 
जीवंत अस्तित्व बनाए रखा है। मामला बहुत सीधा है: जिस तरह हमारे विद्वान एक दूसरे को उद्धृत करके दोनों 
पक्षों को ख्यात कर देते हैं, या जिस तरह एक सामान के साथ दूसरे के मुफ़्त आ जाने से दोनों का विज्ञापन हो 
जाता है, उसी तरह एक आपसी समझदारी के तहत लोग अपने पृष्ठों पर अपने हमकृदम साइटों के लिंक दे देते 
हैं, फिर ऐसे कई हममकृसद साइट मिलकर एक साझा मंच बना लेते हैं, जो हर किसी को दूसरों का पता दे देता 
है। इससे हमारे जैसे वेब-घुमक्कड़ों का पंथ-श्रम घट जाता है। 
सहयोग/सामूहिकता/सामुदायिकता नेट की ख़ासियत है। एक बंगालन लड़की है। दिल्ली में रहने वाली। उसे 
अचानक हिन्दी सीखने की सूझती है और वह याहू के हिन्दी ग्रुप में शामिल होकर इस आशय का एलान करती 
है। उस लिस्ट पर मौजूद एक जर्मन, एक अमेरिकी और एक अंग्रेज़ उसका तहेदिल से मुखर ख़ैरमकदम करते हैं, 
बाकी खामोश खुशी से। हम हिंदीवाले शायद इस बात पर हँसें लेकिन उस लिस्ट पर एक आम राय है कि हिन्दी 
सीखने का सबसे आसान तरीका है हिन्दी फ़िल्में देखना। इस बात पर भले ही बहस हो ले कि मोहम्मद रफी का 
तलफ़्फुज़ किशोर कुमार से अच्छा है, या अमिताभ का लहज़ा नसीर से बेहतर है पर यहाँ आनंद बश्ली के स्टेशन 
से गाड़ी जब छूट जाती है तो' के निहितार्थ पर वैसी ही संजीदा बहस होती है, जैसी हम मुक्तिबोध की कविता पर 
करते हैं। उसी लिस्ट का एक और वाक॒या। अब की बारी एक अंग्रेज़ लेखक आता है। वह मुंबई के इर्द-गिर्द एक 
उपन्यास लिखना चाहता है, लेकिन उसे ठीक-ठीक पता नहीं कि उसके चखस््रि अपने माँ-बाप, चाचा-चाची को कैसे 
संबोधित करेंगे। समस्या को रखने की देर है: जिसको जो सूझता है, मददगार सुझाव लेकर फौरन हाज़िर हो जाता 
है। लेखक घर बैठे सारा ज्ञान बटोरकर सब का धन्यवाद देते हुए विदा लेता है और कोई इसका बुरा नहीं मानता 
कि उस अवसखवादी ने संगठन क्‍यों छोड़ा। 

एक आखिरी और निजी किस्सा। इस और इसी किस्म के दीगर लिस्ट लगातार इस बात से परेशान रहे हैं कि 
उन्हें रोमन में हिन्दी लिखने से कब मुक्ति मिलेगी। मैं खुद हूँ। इतने में कोई घोषणा करता है कि बराहा.कॉम पर 
एक अच्छी लिप्यंतरण प्रणाली उपलब्ध है। मैं फौरन बराहोन्युख होता हूँ और उस कनन्‍नड़ साइट से अपने काम का 
सॉफ्टवेयर उतार लेता हूँ और मज़े करता हूँ। कुछ दिनों बाद कोई बताता है कि युडिट नामक एक टेक्स्ट एडिटर 
है, जो युनिकोड में लिखता है, यानी एक ऐसी तकनीक में जो किसी भी भाषा को जवार से निकालकर सार्विकता 
प्रदान करे, आपके फाइल और बुकमार्क के नाम आपके डेस्कटॉप पर नागरी में दिखाए, बिल्कुल उसी तरह जिस 
तरह आप उन्हें अंग्रेज़ी में देखने के अभ्यस्त हो चुके हैं। यह चमत्कार मेरे लिए भारत में सलमान रश्दी के पैदा 
होने जैसा था। मैंने अपने टेकी' दोस्त सुप्रीत की मदद से उसे अपनी मशीन पर लगाया और पहली बार नागरी में 
ई-ख़त लिखकर फूला नहीं समाया। अभी इस नेमत को बरसे कुछ ही दिन हुए थे कि याहू के हिन्दी ग्रुप में किसी 











ने एक और सुर्य छोड़ा कि एक सॉफ्टवेयर है जो विन्डोज़ पर युनिकोड में लिखता है, गैर-व्यावसायिक इस्तेमाल 
के लिए मुफ़्त में उपलब्ध है, फॉन्ट आप बीबीसी हिन्दी से ले लें और हमारे पास एक देवरोमू नामक ऐसा 
कुंजीपट-चालक है जो ध्वन्यात्मक आदेश लेता है, यानी ॥८' से 'क' लिखता है, आदि-आदि। आख़िरी लाइन सबसे 
अहम थीः अगर कोई चाहे तो हम उसे निजी इस्तेमाल के लिए दे सकते हैं। मैंने फौरन अपनी याचिका भेजी और 
उसी दिन देवरोमू हाज़िर। मैं उसे टेस्ट करने में जुट गया। पता लगा बाकी सब तो ठीक है लेकिन सॉफ्टवेयर देनेवाले 
का नाम ही मैं हिन्दी में नहीं लिख पा रहा हूँ। बॉब ईटन में बा के ऊपर का चंद्र पूरे कीबोर्ड से ही गायब है 
लिहाज़ा मैं ईटन साहब को रुआँसे अंदाज़ में चिट्ठी लिखता हूँ, वे अपने दोस्त स्टीव स्मिथ को लिखते हैं (दोनों 
ने मिलकर यह कुँजीपट बनाया था) और स्टीव स्मिथ मुझे बिल्कुल दुखी करनेवाली ख़बर देते हैं कि वाकई चंद्र 
का कोई प्रावधान नहीं है। मुझे लिखने के लिए दोनों का धन्यवाद देकर मैं अपने भाग्य से समझौता करने की मनस्थिति 
में आने को होता हूँ कि स्मिथ का एक और मेल आता है, भूल-सुधार करते हुए, कि उन्होंने कीबोर्ड में ज़रूरी 
परिवर्तन कर दिये हैं, और नया पैकेज भी मेल में संलग्न है। मेरी मन्माँगी मुराद पूरी हो गई थी। इन छोटी-छोटी 
कहानियों के ज़रिए मैं सिर्फ यही कहना चाह रहा हूँ कि नेट पर लगातार वैकल्पिक समुदायों की रचना होती रहती 
है; लोग अपनी जरूरतों के लिए सहयोग माँगते हैं जो उन्हें मिल भी जाता है। सभ्य विचार-विमर्श होता है और 
आम तौर पर लोग अपने ज्ञान की गैर-ज़रूरी नुमाइश नहीं करते। सामनेवाले को महज़ आपकी और अपनी जरूरतों 
में दिलचस्पी है, बस। हाँ कभी-कभार तीखी झड़पें भी होती हैं, घृणा का प्रोपैगैंडा भी, लेकिन अगर बहस नकाबिले 
बर्दाश्त हो जाए तो 'लॉगआउट' कर जाने की आज़ादी तो आपकी अपनी है ही। 








बतौर निष्कर्ष थोड़ी टेक्‌ चर्चा उर्फ संभाव्य का वर्तमान 

उम्र का एक घिसा-पिटा मुहावरा लें तो नेट के सूचना महामार्ग पर हिन्दी अभी उंगली पकड़ कर चलना सीख 
रही है। हालांकि सारे प्रमुख अख़बारों ने ख़ुद को वेब पर डाल दिया है लेकिन नेट संस्करण प्रिंट की प्रतिलिपि 
लगते हैं, जो डिजिटल तकनीक की क्षमताओं के दोहन की अच्छी मिसाल नहीं है। दृश्य, श्रव्य, हाइपरलिंकिंग आदि 
के अभाव के अलावा पाठकों की भागीदारी के पर्याप्त मौके नहीं हैं। अच्छा हो अगर लिपियों की इन छोटी-छोटी 
दुकानदारियों का सिलसिला बंद हो जाए। यद्यपि डायनैमिक फॉन्ट्स के ज़ोर पकड़ने से फॉन्ट डाउनलोड की रोज़ाना 
कवायद से राहत मिली है, लेकिन सूचना, ज्ञान और मनोरंजन का तेज़ प्रसार तब तक संभव नहीं होगा जब तक 
मानकीकृत लेखन शैली नहीं चल जाती। युनिकोड में इस तरह की संभावनाएँ हैं क्योंकि इसे इंटरनेट एक्सप्लोरर' 
भी पढ़ लेता है और 'ोज़िला' भी। विडोंज़ में तो इसका सपोर्ट है ही, लिनक्स पर काम करने वाला मुक्त सॉफ्टवेयर 
समुदाय भी अब भारतीय भाषाओं में सक्रिय दिलचस्पी लेने लगा है। 

सोर्सफोर्ज नेट पर वॉलंटियर प्रयास शुरू हो गए हैं। वागीश शुक्ल ने तो ।«5 पर पूरी किताब ही छाप 
डाली; ऑमेगा सिस्टम के आ जाने से दायें-बायें-ऊपर-नीचे-आड़े-तिर्छे किसी भी तरह से और किसी भी तरह की 
इबारत लिखी जा सकेगी। तमिलनाडु में कुछ लोग सस्ती तकनीक इस्तेमाल कर गांवों को कम्प्यूटर और इंटरनेट से 
जोड़ रहे हैं। आईआईटी मद्रास की हेमा मूर्ति ने एक अच्छा किस्सा सुनाया: वहाँ किसी गाँव में भिंडी के पौधों को 
कीड़े लग रहे थे कि एक स्कूली लड़की ने नेट के ज़रिए बीमार पत्तियों के चित्र कृषि विशेषज्ञों को भेज कर 
फौरी और अचूक इलाज ढूंढ लिया। जाहिर है कि इस तरह भिंडी का इलाज हो सकता है तो मानवीय शरीर 
का भी हो रहा है। 
आईआईआईटी हैदराबाद ने लोगों से शब्ददान लेकर पूरा शब्दकोश बना लिया है, जो उनकी साइट पर मुक्त 
डाउनलोड के लिए उपलब्ध है। उनका 'अनुसारक सॉफ्टवेयर” भारतीय भाषाओं के बीच कामचलाऊ अनुवाद कर 
संवाद को संभव बनाता है। तलहथी पर रखकर चलनेवाला किफायती सिंप्यूटर' जल्द ही आ जाएगा। अगर बोले 
हुए शब्दों का एक विशाल भंडार इकट्ठा हो जाए तो 'बोली की पहचान” करने वाला यंत्र (फ्ललला 76००ट्टाणा 
5५४०7) भी बन जाएगा और तब लिखने की भी ज़रूरत नहीं, टाइपिस्ट को न बोलकर मशीन को बोलिए। 

और यह तो शुरुआत है: कहते हैं न, आगे-आगे देखिए होता है क्या..? 


हि ही ज्नप श्ज 


दीवान-ए-सराय॥॥ मीडिया तिनशं 


कि 80 


संचार के नवाचार: जंदर्भ और विकहूए 


स्रोत, संदर्भ और संसाधन 
सबसे ज़रूरी वेब ठिकाना 

मुक्त सॉफ्टवेयर 


“मुक्त सॉफ़्टवेयर' अंग्रेज़ी के फ्री सॉफ़्टवेयर की हिंदी है। फ्री यानी 'मुफ़्त' नहीं 
बल्कि “मुक्त” या “आज़ाद! यह एक आंदोलन है, एक दर्शन है। ऐसा दर्शन जो 
सॉफ्टवेयर को बाज़ार से आज़ाद करके प्रयोग करने वाले समाज को सौंप देने की 
हिमायत करता है। इस दर्शन में विश्वास रखने वाले प्रोग्रामर स्वत्वाधिकार 
(कॉपीराइट) नहीं बल्कि स्वत्वत्याग (कॉपीलेफ़्ट) पर बल देते है। बात सीधी है: आप 
अपना प्रोग्राम विकसित करें और उसे 'जेनरल पब्लिक लाइसेंस” के तहत जनपद में 
खुला छोड़ दें। फिर जो चाहे, जैसे चाहे, उसको आगे विकसित कर सकता है। अपने 
सोर्स कोड को खुला रखने के इसी व्यवहार को “ओपन सोर्स' या खुला स्रोत कहते 
है। इन सिद्धांतों को सूत्र रूप में यूँ रखा जा सकता हैः 


. -मुक्त सॉफ़्टवेयर मंगनी में, बिना दाम के, नकल किया जा 
सकता है। 
2. प्रोग्राम सोर्स कोड भी उपलब्ध करा दिया जाता है। 


3. सोर्स कोड“को. मर्ज़ी मुताबिक्‌ु बदला जा सकता है और दूसरे 
प्रोग्रामों के लिए इस्तेमाल भी। 


4. मुक्त सॉफ्टवेयर पर कोई पाबंदी नहीं है। इसे व्यावसायिक कार्यों 
लिए भी बिना दाम के इस्तेमाल किया जा सकता है। लाइसेंस 
शुल्क नहीं लगता। 


5. मुक्त सॉफ़्टवेयर के वितरण-पर भी-कोई रोक नहीं है। जो भी 
चाहे पैसा दिए बगैर प्रोग्राम को बेच सकता है। 


अनुवाद: रविकान्त 





किसी प्रोग्राम को मुक्त करने का सबसे आसान तरीका ये है कि आप उसे बिना कॉपीराइट के जनपद (० 
9०99) में छोड़ दें। इससे लोगों को किसी प्रोग्राम को मिलजुल कर इस्तेमाल करने की आज़ादी मिल जाती है 
और वे चाहें तो उसमें किए जाने वाले सुधारों का भी लाभ उठा सकते हैं। पर इससे असहयोगी किस्म के लोगों 
को सॉफ्टवेयर पर अपना मालिकाना कायम करने का मौका भी मिल जाता है। इसके लिए वे सॉफ्टवेयर में कम या 
बेशी फेरबदल करके उसके नए रूप को अपनी मिल्कियत में तब्दील कर सकते हैं। ऐसे में जिन लोगों को सॉफ्टवेयर 
का यह संशोधित संस्करण मिलेगा वे लोग उस आज़ादी से महरूम होंगे जो सॉफ्टवेयर का मूल लेखक उन्हें देना 
चाहता था। यानी इस आज़ादी को बीच में कुछ बिचौलियों/दलालों ने छीन लिया है। 
जीएनयू परियोजना में हमारा मकसद अपने सभी उपभोक्ताओं को यह आज़ादी देना है कि वे तमाम जीएनयू 
सॉफ्टवेयरों को जितना चाहे बांट सकें और उसमें चाहे जैसे बदलाव करें। यदि बिचौलिए इस आज़ादी को छीन 
सकते हैं, तो जाहिर है हमें बहुत-से उपभोक्ता भी मिलेंगे, पर बदकिस्मती से उन उपभोक्ताओं को आज़ादी नहीं 
होगी। इसलिए जीएनयू सॉफ़्टवेयर को जनपद में छोड़ देने के बजाय हम उसे 'कॉपीलेफ़्ट' कर देते हैं। कॉपीलेफ्ट 
की समझ कहती है कि जो कोई भी आदमी सॉफ्टवेयर को आगे बांटता है, वह चाहे उसे बदलावों के साथ बांटे 
या बदलाव किए बिना बांटे, पर उसकी ज़िम्मेदारी बनती है कि जो आज़ादी सॉफ्टवेयर के साथ खुद उसे मिली थी 
वह आज़ादी आगे भी मुहैया कराए। यानी वह इस सॉफ्टवेयर को जिसे भी दे, उस व्यक्ति को भी सॉफ्टवेयर की 
कॉपी करने और उसमें बदलाव करने की आज़ादी रहे। कुल मिलाकर, कॉपीलेफ्ट इस बात की जमानत है कि हरेक 
उपभोक्ता को सॉफ्टवेयर का जैसा चाहे इस्तेमाल करने की आज़ादी होगी। 

कॉपीलेफ़्ट के ज़रिए दूसरे प्रोग्रामरों को भी मुक्त सॉफ्टवेयर तैयार करने का प्रोत्साहन मिलता है। जीएनयू सी++ 
जैसे महत्वपूर्ण मुक्त प्रोग्राम केवल इसी वजह से अस्तित्व में आए हैं। 

कॉपीलेफ़्ट की मार्फृत, मुक्त सॉफ्टवेयर में सुधार करने की इच्छा रखने वाले प्रोग्रामरों को ऐसा करने की छूट 
भी मिल जाती है। अक्सर ये प्रोग्रामर कम्पनियों या विश्वविद्यालयों के लिए काम करते हैं जो पैसा बनाने के लिए 
तकरीबन कुछ भी करने को तैयार रहते हैं। हो सकता है कि कोई प्रोग्राम? चाहती हो कि किसी ख़ास सॉफ्टवेयर में 
उसके द्वारा किए जाने वाले बदलाव समाज के लिए निःशुल्क उपलब्ध हों पर उसके नियोक्ता यही चाहेंगे कि उन 
बदलावों को भी निजी मिल्कियत में तब्दील कर दिया जाए। 

जब हम नियोक्‍ता को समझाते हैं कि सॉफ्टवेयर के संशोधित संस्करण को केवल मुक्त सॉफ्टवेयर के रूप में 
ही बांटा जा सकता है और उसके बदले पैसे ऐंठना गैरकानूनी है तो नियोक्ता आमतौर पर उस सॉफ्टवेयर को रद्‌दी 
में डालने की बजाय मुक्त सॉफ्टवेयर के रूप में जारी कर देता है। 

किसी प्रोग्राम को कॉपीलेफ्ट उत्पाद बनाने के लिए पहले हम उसका कॉपीराइट करवाते हैं। इसके बाद कॉपीराइट 
में उस सॉफ्टवेयर के वितरण से संबंधित शर्ते रखी जाती हैं जिनमें हर व्याक्ति को यह आजादी होती है कि वह 








४ और विकहए 


संचार के - 


उस प्रोग्राम के कोड या उससे बने किसी भी प्रोग्राम को जैसे चाहे इस्तेमाल कर सकता है, उसमें सुधार कर सकता 
है और उसे जिसे चाहे दे सकता है। पर यह सब कुछ करने के लिए सबसे अहम शर्त ये है कि वितरण से संबंधित 
उपरोक्त शर्तें हर सूरत में अपरिवर्तित रहें। यानी वह सॉफ्टवेयर में जो भी सुधार करेगा न तो उन पर उसका मालिकाना 
रहेगा और न ही वह उन लोगों को उपरोक्त आजादी से वंचित करेगा जिन्हें वह सॉफ्टवेयर दे रहा है। इस तरह 
प्रोग्राम कोड और उससे मृताल्लिक आज़ादी एक दूसरे से कानूनन अविभाज्य रूप से जुड़ जाते हैं। 

मालिकाना सॉफ्टवेयर बनाने वाले लोग कॉपीराइट का इस्तेमाल करते हैं उपभोक्ता की आजादी छीनने के 
लिए; मगर हम कॉपीराइट का इस्तेमाल करते हैं उनकी आज़ादी बनाए रखने के लिए। यही वजह है कि हमने 
इसका नाम ही उलट दिया है। हमने 'कॉपीराइट' को “कॉपीलेफ़्ट' बना दिया है: 'स्वत्व” के अधिकार का त्याग' 
कर दिया है। 

कॉपीलेफ्ट की समझ एक मोटा-मोटी अवधारणा है। इसमें तफ़्सीलात और बारीकियों के लिए पर्याप्त 
गुंजाइश हैं। जीएनयू परियोजना में हम जिन ख़ास वितरण शर्तों का इस्तेमाल करते हैं वह जीएनयू जेनरल पब्लिक 
लाइसेंस (एचटीएमएल, टेक्स्ट और टेक्स्ट-इन्फो फॉसमैट में उपलब्ध) में दी गई हैं। जीएनयू जेनरल पब्लिक लाइसेंस 
को संक्षेप में जीएनयू-जीपीएल कहा जाता है। 


अनुवाद: योगेन्ध दत्त 





सॉफ़्टवेयर किसी की मिल्कियत नहीं होनी चाहिएः क्‍यों? 
....ह॒॒॒ रिविर्ड स्टॉलगैन 

जिल्ट की फज्ञाह ता ति।पज़ 


डिजिटल सूचना प्रौद्योगिकी ने सूचना की नकृल और उसमें 
&. रद्दोबदल को आसान बना कर ज़बर्दस्त योगदान दिया है। 


- और कम्प्यूटर के ज़रिए यह हम सबके लिए और आसान हे जाएगा। 


पर ऐसा लगता है कि कुछ लोग अगर आसानियां हों, ज़िंदगी दुश्वार हो जाए' में ज्यादा यकीन रखते हैं। 
मालूम होता है कि कॉपीराइट की ईजाद करने वाले लोग भी इसी सोच के शैदाई रहे होंगे। कॉपीराइट का चलन 
सॉफ्टवेयर प्रोग्रामों के कुछ 'मालिकान' पैदा कर देता है जिनमें से ज्यादातर की मंशा यही रहती है कि बाकी जनता 
को उस सॉफ्टवेयर के संभावित फायदों से महरूम रखा जाए। उनकी कोशिश रहती है कि जिस सॉफ्टवेयर का हम 
इस्तेमाल करते हैं उसकी नकल (कॉपी) बनाने और उसमें बदलाव करने का हक सिर्फ उन्हीं के पास रहे। 

कॉपीराइट का चलन प्रिंटिंग प्रेस यानी छापाख़ाने के साथ अस्तित्व में आया था। छपाई ऐसी प्रक्रिया है जो बड़े 
पैमाने पर नकल या प्रतिलिपियाँ तैयार करने के काम आती है। इस तकनीक के मामले में कॉपीराइट की व्यवस्था के 
साथ कोई दिक्कत नहीं थी क्योंकि उसमें कॉपीराइट से केवल उन्हीं लोगों पर पाबंदियां लगती थीं जो बड़े पैमाने पर 
प्रतिलिपियाँ या नकलें बनाते थे। इस व्यवस्था से किताबों के पाठकों की आजादी पर कोई आंच नहीं आती थी। एक 
ऐसा आम पाठक, जिसके पास प्रिंटिंग प्रेस नहीं था वह किताबों की नकल केवल कुलम और स्याही के जरिए ही 
कर सकता था, लिहाज़ा शायद ही किसी पर मुकदमा चला हो 

पर, बामुकाबले प्रिंटिंग प्रेस, डिजिटल टेक्नॉलजी ज्यादा लचीली है: जब सूचनाएं डिजिटल रूप में हों तो 
आप उन्हें आसानी से कॉपी करके दूसरों के साथ बांट सकते हैं। इसका यह लचीलापन ही इसे कॉपीराइट जैसी 
व्यवस्था के लिए बेतुका बना देता है। यही कारण है कि सॉफ्टवेयर कॉपीराइट को लागू करने के लिए एक से एक 
ऊल-जुलूल और ज़ोर-ज़बरदस्ती वाले नियम-कानून बनते जा रहे हैं। मिसाल के तौर पर सॉफ्टवेयर पब्लिशर्स 
एसोसिएशन (एस.पी.ए) के इन चार हथकंडों को देखिए: 

॥ इस बात का भारी प्रचार कि दोस्त की मदद करने के लिए मालिक की अवज्ञा करना गलत है। 

॥ अपने सहकर्मियों और साथियों के बारे में जानकारी देने वाले मुख़बिरों को लगाना। 

॥  दफ़्तरों और स्कूलों में (पुलिस सहायता से) छापे, जिसमें लोगों को यह साबित करने के लिए बाध्य किया 

जाता है कि उन्होंने गैरकानूनी नकलें नहीं बनाई हैं। 

संचार के नवाचार: संदर्ण और विकहए 


॥ एम.आई.टी में कार्यरत डेविड लामैकिया जैसे लोगों को अमेरिकी सरकार द्वारा, एस.पी.ए की 
मांग पर दंडित करना, जिन्होंने सॉफ्टवेयर को कॉपी नहीं किया था (डेविड पर यह आरोप है भी 
नहीं) बल्कि कॉपी करने की सुविधाओं को खुला छोड़ दिया था और उनके प्रयोग पर नज़र नहीं रख 
पाए थे। 

ये चारों ही तरीके भूतपूर्व सोवियत संघ से मिलते-जुलते हैं जहां कॉपी करने वाली प्रत्येक मशीन पर एक 

पहरेदार तैनात रहता था जो प्रतिबंधित चीज़ों की कॉपीईंग को रोकता था। नतीजतन लोग वहां सूचनाओं को चोरी-छिपे 
कॉपी (समिज्दात) के रूप में एक हाथ से दूसरे हाथ में पहुंचाते थे। पर यहां एक फर्क है; 

सोवियत संघ में सूचनाओं पर नियंत्रण का मकसद राजनैतिक था जबकि अमेरिका में इसका मकसद मुनाफा है। 

लेकिन हमें तो कार्रवाई प्रभावित करती हैं मंशा नहीं। सूचनाओं के आदान-प्रदान को रोकने की कोशिशों की वजह 
चाहे जो भी हो पर उसके लिए तरीके कमोबेश एक जैसे ही रहते हैं और उन्हें लागू भी वैसी ही सख्ती 
से किया जाता है। 

सूचनाओं के इस्तेमाल की लगाम अपने हाथ में रखने के लिए सॉफ्टवेयर मालिक कई तरह के तर्क देते हैं: 





गालियां 

आम जनता भी सॉफ्टवेयर के मालिकों की तरह सोचने लगे, इसके लिए वे 'पायरेसी' (फायरेसी शब्द का अर्थ 
होता था - किसी लेखक की आज्ञा के बिना उसके लेखन को छाप्कर लाभ उठाना। इसके अलावा समुद्री डकैती 
के लिए भी इसी शब्द का ग्रयोग होता था -- सं.) और “चोरी” जैसे घटिया शब्दों के साथ-साथ “बौद्धिक संपदा" 
और क्षति” जैसी विशिष्ट शब्दावली का सहारा लेते हैं। यहां कप्प्यूटर प्रोग्रामों और भौतिक वस्तुओं को बड़ी 
मासूमियत से एक ही तराजू में तौल दिया जाता है। 

भौतिक चीज़ों के संदर्भ में संपत्ति-संबंधी हमारे विचार और आम समझ इस बात से तय होते हैं कि हम 
किसी दूसरे व्यक्ति की चीज़ों को उससे छीन लेना ठीक समझते हैं या नहीं। यह समझ किसी चीज़ को कॉपी 
करने पर सीधे-सीधे लागू नहीं हो सकती। पर सॉफ़्टवेयर मालिक हमसे उम्मीद करते हैं कि हम फिर भी इसे ऐसे 
ही लागू करें। 


अतिरंजना 

सॉफ्टवेयर मालिक कहते हैं कि जब किसी प्रोग्राम को इस्तेमाल करने वाले खुद उन प्रोग्रामों को कॉपी 
करते हैं तो इससे मालिकों को हानि” या आर्थिक नुक॒सान' होता है। पर हकीकत में नकल से मालिकों पर 
कोई सीधा असर नहीं पड़ता और उससे किसी का नुकसान भी नहीं होता। मालिक को नुकसान तो तभी हो 
सकता है जब कॉपी करने वाला व्यक्ति कॉपी करने के एवज में उसकी कीमत अदा नहीं कर रहा है, जो अन्यथा 
उसे करनी पड़ती। 

थोड़ा सा दिमाग लगाने से भी बात साफ़ हो जाती है कि अगर ऐसे लोगों को मुफ्त कॉपी न मिले तो भी वे 
उसे खरीदेंगे नहीं। इसके बाद भी मालिक अपने नुकसान का हिसाब लगाते हुए यह मानकर ही चलते हैं कि जो 
लोग उन्हें पैसा दिए बिना सॉफ्टवेयर इस्तेमाल कर रहे हैं यदि वे मुफ्त में सॉफ्टवेयर हासिल न कर पाते तो वे 
ज़रूर उन्हीं से ख़रीद ही लेते। यह तो तिल का ताड़ बनाने वाली बात हुई। 


कानून 

मालिक अक्सर यह बताते हैं कि मौजूदा कानून क्या कहते हैं और उनके तहत हमें क्या-क्या सज़ाएं दी जा 
सकती हैं। इस पूरे सोच में यह मान कर चला जाता है कि आज के कानूनों का नैतिक आधार सवालों से परे है। 
हमसे यह उम्मीद की जाती है कि हम इन सज़ाओं को सहज और स्वाभाविक मान लें कि यह मानवननिर्मित नहीं है। 
इन दलीलों में सवाल या आलोचना के लिए जगह नहीं है, इनका मकसद तो लकीर की फुकीरी और परंपरा-पोषण 
भर है। 


यह सर्वविदित है कि सही और गलत का फैसला कानून नहीं करता। मसलन, कई अमेरिकी राज्यों में चालीस 
साल पहले अश्वेतों का बस के अगले हिस्से में बैठना गैरकानूनी था। पर अब इस बात को केवल कोई नस्लवादी 
व्यक्ति ही सही ठहरा सकता है। 


कुदरती हक 

प्रोग्राम लेखकों का दावा होता है कि उन्होंने जो प्रोग्राम लिखे या तैयार किए हैं उनके साथ उनका ख़ास रिश्ता 
है। वे कहते हैं कि चूंकि प्रोग्राम उन्होंने लिखा है इसलिए प्रोग्राम को लेकर उनकी इच्छाएं और हित किसी भी दूसरे 
व्यक्ति -- बल्कि सारी दुनिया के मुकाबले कहीं ज़्यादा अहमियत रखते हैं (वैसे सॉफ्टवेयर का कॉपीराइट लगभग 
हमेशा ही व्यक्तियों के बजाय कम्पनियों के पास रहता है पर हमसे उम्मीद की जाती है कि इस छोटे-से फर्क को 
हम नजरअंदाज कर दें)। 

जो इस बात को नैतिक रूप से स्वयंसिद्ध मानते हैं कि प्रोग्राम लेखक आपके मुकाबले ज्यादा अहम शख्स 
होता है उन्हें -- स्वयं एक जाना-माना सॉफ़्टवेयर लेखक होने के नाते - मैं सिर्फ इतना ही कहना चाहता हूं कि 
मेरी नज़र में ये कोरी बकवास है। पर आम लोग कुदरती हक के दावे से अक्सर हमदर्दी रखते ही हैं। इसके दो 
कारण हैं। एक तो यह कि सॉफ्टवेयर को भी अक्सर बेवजह भौतिक वस्तुओं के समान मान लिया जाता है। अगर 
मैं एक कप चाय बनाता हूं और उस चाय को कोई दूसरा आदमी पी ले तो मैं उसकी हरकत पर एतराज़ ज़रूर 
करूंगा क्योंकि अब मैं उस चाय को नहीं पी पाऊंगा। उस आदमी की हरकत से मुझे ठीक उतना ही नुकसान होता 
है जितना उसे फायदा होता है। क्योंकि चाय को हममें से कोई एक ही पी सकता है, इसलिए सवाल उठता है कि 
दोनों में से कौन-सा व्यक्ति? हम दोनों में रत्ती भर फर्क करने से नैतिक संतुलन बिगड़ जाएगा। पर यदि आप 
मेरे लिखे किसी प्रोग्राम को चलाते या बदलते हैं तो इससे आप पर तो सीधा असर पड़ेगा परंतु मुझ पर केवल 
अप्रत्यक्ष प्रभाव ही पड़ेगा। अगर आप अपने किसी दोस्त को मेरे लिखे सॉफ्टवेयर की कॉपी दे दें तो आप पर और 
आप के दोस्त पर इसका ज्यादा असर पड़ेगा बामुकाबले मेरे। किसी भी सूरत में मेरा हक नहीं बनता है कि मैं आप 
को ऐसा करने से रोकूं। किसी को रोकना चाहिए भी नहीं। दूसरा कारण यह है कि लोगों को बताया जाता रहा है 
कि हमारे समाज में लेखकों के प्राकृतिक अधिकार को पूरा सम्मान दिया जाता है और उस पर सवाल नहीं खड़े 
किए जाते हैं। 

लेकिन इतिहास के आइने में तो ठीक उल्टा अक्स दिखाई देता है। अमेरिकी संविधान बनाए जाने के वक्त 
लेखकों के प्राकृतिक अधिकारों के प्रस्ताव को निर्णायक रूप से अस्वीकार कर दिया गया था। यही वजह है कि वहां 
के संविधान में कॉपीराइट को अनुमति तो है पर उसकी ज़रूरत पर कोई ज़ोर नहीं है। नतीजतन, संविधान के मुताबिक 
कॉपीराइट लाजिमी तौर पर अस्थायी ही हो सकता है। साथ ही यह भी कहा गया है कि कॉपीराइट का मकसद उनन्‍नति 
को बढ़ावा देना है न कि लेखकों को फ़ायदा पहुंचाना। कॉपीराइट से लेखकों को कुछ फ़ायदा तो होता है, और 
प्रकाशकों को उससे भी ज्यादा, पर इसका लक्ष्य असल में उनके व्यवहार को, तौर-तरीकों को बदलना था। हमारे 
समाज की असल स्थापित परंपरा यह रही है कि कॉपीराइट व्यवस्था जनता के प्राकृतिक अधिकारों पर चोट करती 
है -- और इसे केवल जनता के हित में ही सही ठहराया जा सकता है। 








अर्थ तर्क 

सॉफ्टवेयर पर मालिकाने के पक्ष में दिया जाने वाला अंतिम तर्क यह है कि इससे अधिकाधिक सॉफ्टवेयरों के 
निर्माण में सहायता मिलती है। दूसरी दलीलों के मुकाबले इस दलील में कुछ ज्यादा दम है। यह एक वाजिब मकसद 
पर आधारित है और यह मकसद है सॉफ्टवेयर प्रयोग करने वालों को संतुष्ट करना। और यह बात तजुर्बे से साबित 
हो चुकी है कि यदि किसी चीज़ को बनाने वालों को बढ़िया मेहनताना दिया जाए तो वे उस चीज़ को बढ़िया और 
ज्यादा तादाद में पैदा करने लगते हैं। पर इस आर्थिक तर्क में भी एक दोष है: यह तर्क इस मान्यता पर आधारित 
है कि सारा फर्क इस बात से पड़ता है कि हम पैसा कितना देते हैं। यह मानकर चलता है कि हम जो चाहते हैं वह 
है सॉफ्टवेयर का निर्माण- फिर भले ही उस सॉफ्टवेयर का कोई मालिक हो या नहीं। आम लोग इस अवधारणा 

को फौरन मान लेते हैं क्योंकि यह भौतिक वस्तुओं के साथ हमारे अनुभवों से मेल खाती है। मिसाल के तौर पर 
एक सैंडविच को ही लीजिए। ये बाकायदा मुमकिन है कि आप एक वैसी ही सैंडविच को या तो मुफ़्त में लेंगे या 
उसे खरीदेंगे। यदि ऐसा है तो साफ है कि सारा फर्क इस बात का है कि आप कितनी कीमत चुकाते हैं। बहरहाल, 
सैंडविच को आप चाहे खरीदें या मुफ़्त में लें पर उसका स्वाद, उसकी पोषकता में कोई फर्क नहीं पड़ेगा और दोनों 
सूरतों में आप उसे खाएंगे भी केवल एक ही बार। आपको जो सैंडविच मिलती है, उसको आपने किसी सैंडविच 
वाले से खरीदा है या मुफ़्त में पाया है, इससे किसी चीज़ पर कोई सीधा फर्क नहीं पड़ता, सिवाय इसके कि बाद 
में आपके पास कितना पैसा बचता है। यह बात किसी भी भौतिक वस्तु पर लागू होती है: किसी चीज़ का कोई 
मालिक है या नहीं इससे उस चीज़ पर कोई सीधा असर नहीं पड़ता। न ही इस बात से कोई फर्क पड़ता है कि 
उसे लेकर आप उसका क्‍या करेंगे। 

मगर यदि किसी सॉफ्टवेयर प्रोग्राम का कोई मालिक है, तो इससे उस सॉफ्टवेयर पर और यदि आप उसकी 
एक कॉपी खरीद लेते हैं तो उसका क्या करेंगे - इस पर वाकई फर्क पड़ता है। यहां फर्क सिर्फ पैसे का नहीं है 
सॉफ्टवेयर पर मालिकाने की व्यवस्था से सॉफ्टवेयर मालिकों को उत्पादन की प्रेरणा अवश्य मिलती है, लेकिन 
उत्पादित चीज़ समाज के लिए वाकई ज़रूरी हो, ऐसा आवश्यक नहीं है। और इससे नैतिक स्तर पर ऐसा अमूर्त 
प्रदूषण फैलता है जो हम सबको अपनी गिरफ्त में ले लेता है। 

सवाल उठता है कि समाज की ज़रूरत क्‍या है? समाज को ज़रूरत है सूचनाओं की जो उसके सभी नागरिकों 
को सहजता से उपलब्ध हों। ऐसे प्रोग्रामों की, जिन्हें लोग न केवल इस्तेमाल कर सकें, बल्कि जिन्हें वे पढ़ सकें, 
सुधार सकें, अपने हिसाब से ढाल सकें, और बेहतर बना सकें। पर सॉफ्टवेयर मालिकों से हमें हमेशा एक काला 
बक्सा जैसा मिलता है जिसे हम न तो पढ़ सकते हैं और न बदल सकते हैं। 

समाज को आज़ादी भी चाहिए। जब किसी प्रोग्राम पर किसी दूसरे व्यक्ति की मिल्कियत होती है तो उस प्रोग्राम 
को इस्तेमाल करने वाला व्यक्ति अपने जीवन के एक हिस्से पर खुद अपना नियंत्रण खो देता है। और सबसे बढ़कर, 
समाज को अपने नागरिकों के बीच स्वैच्छिक सहयोग की भावना विकसित करने की ज़रूरत होती है। जब सॉफ्टवेयर 
मालिक हमें बताते हैं कि अपने पड़ोसियों की स्वाभाविक मदद 'जालसाजी' है, तो दरअसल वे हमारे समाज में 
मौजूद सामाजिकता की भावना को ही तोड़ रहे होते हैं। हम इसीलिए कहते हैं कि मुक्त सॉफ्टवेयर का मामला हमारी 
आज़ादी का मामला है, कीमत का नहीं। 

मालिकों के पक्ष में दिया जाने वाला आर्थिक तर्क भले बेतुका हो, पर आर्थिक मुद्दा अपने आप में पूरी तरह 
वास्तविक है। कुछ लोग कई उपयोगी सॉफ्टवेयर सिर्फ मज़े के लिए या तारीफ और प्यार पाने के लिए ही लिख 
डालते हैं। पर यह तय है कि ज्यादा से ज्यादा सॉफ्टवेयर बनाने के लिए तो हमें धन उगाहना ही पड़ेगा। मुक्त 
सॉफ्टवेयर बनाने वाले लोग पिछले दस साल से पैसा इकट्ठा करने के अलग-अलग तरीकों पर काम कर रहे हैं 
और इस कोशिश में उन्हें कुछ कामयाबी भी मिली है। इस सिलसिले में किसी को धननासेठ बनाने की कोई ज़रूरत 
नहीं है। अमेरिका की औसत पारिवारिक आय, जो तकरीबन 35,000 डॉलर है, ऐसे बहुत से रोज़गारों के लिए 
काफी ठोस आकर्षण है, जो प्रोग्रामिंग से कम संतोषजनक हैं। 

फेलोशिप मिलने के पहले कई साल तक मैंने अपनी आजीविका अपने बनाए मुक्त सॉफ्टवेयरों में 
फ्रमाइशी सुधार करते हुए अर्जित की थी। इस काम में मैं अपने बनाए हुए सॉफ्टवेयरों को इस्तेमाल करने वाले 
लोगों की सुविधा के हिसाब से संशोधित करता था। मुक्त सॉफ्टवेयर में उनके अलग-अलग उपभोक्ताओं के 
लिए मैं जो सुधार करता था बाद में उसे सॉफ्टवेयर के पुराने संस्करण में भी डाल देता था, जिससे नया संस्करण 
भी तमाम जनता को उपलब्ध होने लगता था। इस दौरान ग्राहक मुझे जो देते थे, वह उनके सॉफ्टवेयर में किए 
जाने वाले उन संशोधनों के एवज में होता था जो वह करवाना चाहते थे, उन संशोधनों के लिए नहीं, 
जिन्हें में सबसे अहम मानता था। 

फ्री सॉफ्टवेयर फाऊंडेशन (एफएसएफ) मुक्त सॉफ्टवेयर बनाने वाली एक कर-मुक्त संस्था है। यह संस्था 
जी.एन.यू-सीडी-रॉम, टी शर्ट, मैन्युअल, और डीलक्स वितरण (उपभोक्ता इन सबको कॉपी करने या उनमें बदलाव 
करने को स्वतंत्र हैं) करके और चंदों से पैसा इकट्ठा करती है। अब इस संस्था में पांच प्रोग्रामर हैं। इसके अलावा 








तीन कर्मचारी डाक से आने वालें आदेशों को संभालते हैं। मुक्त सॉफ़्टवेयर बनाने वाले कुछ लोग सहायक सेवाएं 
बेचकर पैसा बनाते हैं। लगभग 50 कर्मचारियों (इस आलेख के लिखे जाने के समय) वाली सिग्नस सपोर्ट नामक 
एक कम्पनी का अनुमान है कि उसकी लगभग ॥5 प्रतिशत गतिविधियां मुक्त सॉफ्टवेयर बनाने पर केंद्रित होती हैं। 
किसी भी सॉफ्टवेयर कम्पनी के लिए यह प्रतिशत काफी बड़ा है। इंटेल, मोटोरोला, टेक्सास इंस्ट्रेमेंट्स और एनालॉग 
डिवाइसेज़ सहित कई कम्पनियों ने लैंग्वेज सी के लिए मुक्त जीएनयू कम्पाइलर विकसित करने के लिए एक संयुक्त 
कोष स्थापित करने का फैसला किया है। दूसरी तरफ एडा (09) लैंग्वेज के वास्ते जीएनयू कम्पाइलर के लिए 
अमेरिकी वायुसेना पैसा मुहैया कराती है क्योंकि उसका मानना है कि बढ़िया कम्पाइलर बनाने का सबसे किफायती 
तरीका यही है (वायुसेना से आने वाली फुंडिंग कुछ समय पहले समाप्त हो चुकी है। जीएनयू एडा कम्पाइलर अब 
प्रयोग में है और उसका रखरखाव व्यावसायिक ढंग से किया जाता है।) 

ये सभी उदाहरण बहुत बड़े नहीं हैं, मुक्त सॉफ्टवेयर आंदोलन खुद अभी-भी छोटा और अपने शुरुआती दौर 
में है। मगर अमेरिका में श्रोताओं की सहायता से चलने वाले रेडियो प्रसारण के उदाहरण से साफ़ है कि किसी 
लंबी-चौड़ी गतिविधि को उपभोक्ताओं से पैसा वसूले बिना भी चलाया जा सकता है। 

अगर आप कम्प्यूटर का इस्तेमाल करते हैं तो मुमकिन है कि मालिकाना सॉफ्टवेयर भी इस्तेमाल करते हों। 
अब यदि आपका दोस्त आपसे उस सॉफ्टवेयर की एक कॉपी मांगता है तो उसे मना करना अनुचित होगा। आख़िर 
सहयोग ज़रूरी है कि कॉपीराइट! मगर चोरी-छिपे, बंद दरवाज़ों में बैठ कर बांट-चूट करना भी किसी समाज के लिए 
स्वस्थ लक्षण नहीं है। आदमी को सिर ऊंचा करके, खुल कर, और आत्मगौख के साथ जीना चाहिए और इसका 
ठेठ मतलब है -- मालिकाना सॉफ्टवेयरों को 'अस्वीकार' कर देना। 

आपका हक बनता है कि आप सॉफ्टवेयर इस्तेमाल करने वाले दूसरे लोगों की खुले दिल से मदद करें। ये 
आपका हक बनता है कि आप को पता रहे कि संबंधित सॉफ्टवेयर कैसे काम करता है, और उसके सहारे अपने 
विद्यार्थियों को भी शिक्षित करें। और ये भी आपका हक बनता है कि जब उसमें कोई ख़राबी आ जाए तो आप उसे 
ठीक करने के लिए अपने पसंदीदा प्रोग्रामर को ही बुलाएं। मुक्त सॉफ्टवेयर आपका हक है। 


अनुवाद: योगेद्ध दत्त 

जिनसे बचना चाहिए 


जौलसाजी, बदक पद 


हिफाजत बिकाऊ सॉफ्टवेयर 


॥ ज़ालसाजी 


हमारी राय में कई अल्फाज़ और जुमले ऐसे हैं जिनका इस्तेमाल नहीं किया जाना चाहिए। इसकी वजह ये है 
कि या तो उनका मतलब पूरी तरह साफ नहीं है या उनसे ऐसे अर्थ उभर सकते हैं जिनसे हो सकता है आप पूरी 
तरह सहमत न हों। 


“मुफ़्त में ! (० #०९) 

अगर आप कहना चाहते हैं कि कोई खास प्रोग्राम मुक्त है तो कृपया कभी ये न कहें कि वह "मुफ़्त में' उपलब्ध 
है। दरअसल भुफ्त में' का एकदम सटीक मतलब ये है कि संबंधित प्रोग्राम का 'कोई दाम नहीं है'। मगर मुक्त 
सॉफ्टवेयर का ताल्लुक दरअसल आज़ादी से है, न कि कीमत से। 

मुक्त सॉफ्टवेयर की कॉपी अक्सर मुफ़्त में उपलब्ध होती है - जैसे एफुटीजी के मार्फत डाउनलोड कर लेना। 
मगर मुक्त सॉफ्टवेयर की कॉपी सीडी रॉम की कीमत के एवज़ में भी उपलब्ध होती हैं; दूसरी तरफ मालिकाना 
सॉफ्टवेयर की कॉपी भी प्रचार के लिए अक्सर मुफ़्त में बांदी जाती हैं, और कुछ मालिकाना सॉफ्टवेयर कुछ ख़ास 
उपभोक्ताओं को सामान्यतः निःशुल्क उपलब्ध होते हैं। 

बहरहाल, उलझन या दुविधा से बचने के लिए आप कह सकते हैं कि फलां प्रोग्राम “बतौर मुक्त सॉफ्टवेयर” 
उपलब्ध है। 


“फ्रीवेयर ' (77€९छ्ाा'९) 

क्योंकि मुक्त सॉफ्टवेयर को अंग्रेज़ी में “फ्री सॉफ्टवेयर” कहा जाता है इसलिए कई लोग इसे 'फ्रीवेयर' भी 
कहने लगे हैं। परंतु यह नामकरण ठीक नहीं है। अस्सी के दशक में 'फ्रीवेयर' शब्द उन प्रोग्रामों के लिए इस्तेमाल 
होता था जो केवल बतौर ०८०००७४७ जारी किए जाते थे और उनके ग्रोत (सोर्स) कोड उपलब्ध नहीं होते थे। आज 
इसकी ऐसी कोई परिभाषा उपलब्ध नहीं है जिस पर व्यापक सहमति हो। 


इसके अलावा यदि आप अंग्रेज़ी को छोड़कर कोई दूसरी भाषा इस्तेमाल करते हैं तो फ्री सॉफ़्टवेयर' या 'फ्रीवेयर' 
जैसे शब्दों की नकल करने से बचें। इसके लिए ऐसे शब्दों को प्रचलन में लाने की कोशिश करें जो आपकी भाषा 
में पहले से ही मौजूद हैं क्योंकि किसी भी ज़बान में आज़ादी के पर्यायवाची शब्दों की कोई कमी नहीं है। 

अपनी जबान में कोई शब्द गढ़ कर आप यह साफ कर देते हैं कि आप वाकई आजादी की बात कर रहे हैं, 
न कि किसी रहस्यमयी मार्केटिंग रणनीति के फॉर्मूले उगल रहे हैं। हो सकता है शुरु में आपके यहां के लोगों को 
इस सिलसिले में आज़ादी की बात बड़ी बेतुकी लगे, मगर जल्दी ही वे भी इसके आदी हो जाएंगे और मुक्त 
सॉफ्टवेयर के पीछे निहित असल संदेश को समझने लगेंगे। 


दान का सॉफ्टवेयर (ठाए€6 449 $्ीक़नवा-९) 

यदि आप 'ह्वांए८ 4४७५" शब्द का प्रयोग 'एक प्रोग्राम को मुक्त सॉफ़्टवेयर के रूप में वितरित करने' 
के अर्थ में करना चाहते हैं तो यह ग़लत है। इस शब्द के साथ भी वही समस्या खड़ी हो जाती है जो 'मुफ़्त में' 
के साथ थी: ऐसा लगता है मानो मुद्दा कीमत का है, न कि आज़ादी का। इस भ्रम से निपटने का एक तरीका यह 
है कि आप कहें कि मुक्त सॉफ्टवेयर के रूप में जारी किया गया'। 


ह बौद्धिक संपदा” (7/शाल्लए्र्ष 7702-7५) 

प्रकाशक और वकील कॉपीराइट को बौद्धिक संपदा” कहना पसंद करते हैं। इस बोझिल शब्दावली में यही 
भाव निहित है कि सॉफ्टवेयर भी भौतिक वस्तुएं हैं; उन्हें भी उसी तरह अर्जित, संचित और संरक्षित किया जा 
सकता है। 

परंतु यह तुलना ठोस वस्तुओं और सूचना के बीच सबसे अहम फर्क की अनदेखी कर देती है। ये फर्क यह 
है कि जहां एक तरफ सूचनाओं के आदान-प्रदान और उनकी कॉपी करने में तकरीबन कोई प्रयास नहीं करना पड़ता 
वहीं ठोस चीज़ों के साथ ऐसा नहीं है। अपने सोच को इस सादृश्य के आधार पर विकसित करने का मतलब ही है 
इस फर्क की अनदेखी कर देना। 
यहां तक कि अमेरिकी कानून भी इस तुलना को पूरी तरह स्वीकार नहीं करता क्‍योंकि वहां के कानून में 
कॉपीराइट को ठोस वस्तुओं के संपत्ति अधिकारों की तरह नहीं देखा जाता है। 
अगर आप इस तरह की बौद्धिक कैद में नहीं रहना चाहते हैं तो बेहतर होगा कि आप शब्द और विचार - 
दोनों स्तर पर बौद्धिक संपदा” की चर्चा भी करना छोड़ दें। 
बौद्धिक संपदा' के साथ एक और समस्या है। बौद्धिक संपदा” की अवधारणा में कॉपीराइट, पेटेंट, और 
ट्रेडमार्क जैसी कई न्यायिक व्यवस्थाओं का सामान्यीकरण करने की कोशिश की गई है जबकि हकीकृत में इन सबके 
बीच समानताएं कम और फर्क ज्यादा हैं। कानून की इन बारीकियों की अच्छी जानकारी और उनके बीच फर्क को 
समझे बगैर गलत-सलत नतीजों पर पहुंचने का ख़तरा बरकरार रहेगा। 

विभ्रम से बचने का सबसे बढ़िया तरीका यही है कि आप “बौद्धिक संपदा' कहने के वैकल्पिक तरीकों की 
तलाश करना छोड़ दें। इसकी जगह कॉपीराइट, पेटेंट या किसी दीगर कानूनी व्यवस्था की बात करना बेहतर रहेगा। 





'जालसाज़ी' (शा-त८9) 

प्रकाशक पाबंदीशुदा नकल को अंग्रेज़ी में अक्सर 'पायरेसी' या 'जालसाज़ी' ही कहते हैं। अगर व्युत्पत्ति पर 
ध्यान दें तो मतलब ये निकलता है कि नैतिक स्तर पर गैरकानूनी नकल करना समुद्र में यात्रा करने वाले जहाज़ों पर 
हमला करने, और उन पर सवार लोगों को अगवा और कृत्ल कर देने के बराबर है। 

अगर आप गैरकानूनी नकल को अगवा करने या कत्ल करने जैसा जघन्य अपराध नहीं मानते हैं तो बेहतर 
होगा कि आप उसे 'पायरेसी' न कहें। इसकी बजाय वहां आप 'पाबंदीशुदा कॉपीईग' या प्रतिबंधित कॉपीईग' या 
'अनधिकृत कॉपीईग' जैसे निरपेक्ष शब्दों का इस्तेमाल करें। हमारे जैसे कुछ लोग "सूचनाओं को अपने पड़ोसी के 
साथ बांटने' जैसे सकारात्मक जुमले का भी इस्तेमाल कर सकते हैं। 





कं ह्््दी ज्नप श्ज 

“हिफाज़त' (?-०€९लांणा) 

प्रकाशकों के वकील कॉपीराइट के संदर्भ में 'हिफाजत' शब्द का प्रयोग बड़े प्यार से करते हैं। इस शब्द में 
विध्वंस या पीड़ा से बचाने का आशय निहित है। यह शब्द आपको कॉपीराइट के लाभान्वित पक्ष -- मालिक और 
प्रकाशक के साथ खड़ा कर देता है न कि उपभोक्ताओं के साथ, जिनकी आज़ादी पर कॉपीराइट से अंकुश लग 
जाता है। 

हिफाजत' से परहेज़ करते हुए तटस्थ किस्म के शब्दों का इस्तेमाल करना कठिन नहीं है। मिसाल के तौर पर 
अगर आप “कॉपीराइट की हिफाजत लंबे समय तक कायम रहती है' के स्थान पर कहें कि कॉपीराइट लंबे समय 
तक कायम रहता है” - तो क्या परेशानी है? दूसरी तरफ यदि आप कॉपीराइट का समर्थन करने की बजाय उसकी 
आलोचना करना चाहते हैं तो “कॉपीराइट की पाबंदियों” जैसे मुहावरों का प्रयोग कर सकते हैं। 


बिकाऊ सॉफ्टवेयर (इला $०॥एछथव०) 

बिक्री का सॉफ्टवेयर' अस्पष्ट उक्ति है। कायदे से देखा जाए तो पैसे लेकर प्रोग्राम की नकल की लेन-देन 
करना बेचना' ही है; लेकिन 'बेचना' शब्द जनमानस में सॉफ्टवेयर के बाद के इस्तेमाल पर लगे मालिकाना प्रतिबन्धों 
से जुड़ा है। भ्रम से बचने के लिए, मंतव्य के मुताबिक आपका यह कहना कि यह 'शुल्क लेकर उपलब्ध कराई गई 
प्रति' है या फिर प्रोग्राम के इस्तेमाल पर प्रतिबंध लगा' है, ज्यादा सटीक होगा। 


'चोरी' (फल) 

कॉपीराइट के हिमायती स्वत्वाधिकार/कॉपीराइट के उल्लंघन की बात करते हुए चुरा लिया' और उड़ा लिया! 
जैसे जुमलों का खुलकर इस्तेमाल करते हैं। साथ ही वे चाहते हैं कि हम कानून को नैतिकता का नियामक भी मानें। 
यानी हम मान लें कि यदि कॉपी करने पर पाबंदी है तो कॉपी करना गलत ही होगा। इसलिए इस बात का उल्लेख 
करना प्रासंगिक है कि कम से कम अमेरिकी कानून कॉपीराइट के उल्लंघन को चोरी” नहीं मानता। 

चोरी' जैसे शब्दों का इस्तेमाल करने वाले कॉपीराइट के पैरोकार असल में उस सत्ता की गलत नुमाइंदगी 
करते हैं जिसके दरवाज़े पर वे गुहार लगाते हैं। ये गलतफहमी बहुत बड़े पैमाने पर है कि कानून ही सही या गलत 
तय करता है। वस्तुतः कानून अपने आप में अधिक से अधिक न्याय उपलब्ध कराने का प्रयास भर है। यह कहना 
कि कानून न्याय या नैतिक आचार की परिभाषा है - चीज़ों को सिर के बल खड़ा कर देना है। 


अनुवाद: योगेन्ध दत्त 





पायरेसी एक हौआ है जिसे रेकॉर्ड बनाने वाली कम्पनियां सिर्फ़ कलाकारों का खून चूसने के लिए खड़ा करती 
हैं। जालसाजी हमेशा से होती रही है। किसी भी बड़े इलेक्ट्रॉनिक स्टोर में जो ढेर के ढेर कोरे कैसेट पड़े रहते हैं 
वे यूं ही नहीं हैं। 

जब लोग आपके संगीत को कॉपी करने की बजाय खरीदते है तो ऐसा करने के पीछे उनके पास कई कारण 
होते हैं। शायद उनके लिए नैतिकता का सवाल हो। हो सकता है वह किसी चीज को कॉपी करने में पेश आने वाले 
झंझटों से बचना चाहते हों -- मसलन संगीत ठीक से कॉपी हो पाएगा या नहीं? पूरा का पूरा कैसेट हुआ या नहीं? 
ये भी संभव है कि वे ख़रीद कर आपके प्रति अपनी सदभावना व्यक्त कर रहे हों। 

मगर इस बात को अच्छी तरह समझ लीजिए कि यदि आपका संगीत किसी भी तरह मुफ़्त उपलब्ध नहीं हुआ 
होता तो कोई भी व्यक्ति उसे नहीं सुन पाता और नतीजतन उसे ख़रीदने का फैसला भी नहीं कर पाता। “मुफ़्त' 
संगीत का पुराना रूप रेडियो (जिसे जालसाज़ अकसर टेप कर लेते हैं) और एमटीवी था। पर अब आखिरकार इंटरनेट 
इन सब पर छा जाएगा। टीवी और रेडियो तो रहेंगे पर उन्हें चलाया जाएगा डिजिटल तकनीक के ज़रिए ही। बस 
0 साल और इंतज़ार कीजिए। जिस दिन ऐसा हो जाएगा उसके बाद अपने संगीत को मुफ्त में न देने का मतलब 
होगा कि आप अपने संगीत का प्रचार बिल्कुल नहीं चाहते हैं। 

यहां असल सवाल यह नहीं होना चाहिए कि “मैं अपने चाहने वालों को अपने संगीत को मुफ्त में न 
सुनने से रोकूं?” बल्कि आपका सवाल यह होना चाहिए कि “मैं अपने चाहने वालों के ज़रिए ज्यादा से ज्यादा 
पैसा कैसे बना सकता हूं?” - ये दोनों बिल्कुल जुदा सवाल हैं। बिला शक, जालसाज़ों की वजह से आपको 
आशिक नुकसान होता है। पर आपको नुकसान उस रेकॉर्ड कम्पनी से भी तो होता ही है जो आपको कोई फायदा 
नहीं पहुंचाती। 

एक जमाना था जब अपने संगीत के लिए पैसे का इंतजाम करने, उसे तैयार करने, रख-रखाव करने, लद॒वाने 
और बेचने के लिए आपको रेकॉर्ड कम्पनी की ज़रूरत पड़ती थी। वे इसी तरह पैसा बनाती थीं। इस बंदोबस्त का 
अपना एक मतलब था। यदि संगीत का बाजार हमारी आंखों के ऐन सामने सिकुड़ नहीं रहा होता तो बेशक इसे 
आज भी कारगर माना जाता। 





संचार के नवाचार: चंदर्भ और विकह 


पर आज के डिजिटल युग में, अपने संगीत को अपने किसी श्रोता तक पहुंचाने के लिए उसे परिवहन की 
कोई ज़रूरत नहीं है। न पैसे का खर्च, न वक़्त की बबीदी। रेकॉर्ड कम्पनियों की मौजूदगी की सबसे बड़ी वजह ही 
नहीं रही। 

जहां तक फाइनांस का सवाल है, तो अगर फाइनांस समझौते के एवज़ में दूसरे उद्योगों में पेशगी धन इकट्ठा 
कर लिया गया है तो यह फाइनांसिंग सूदखोरी जैसी ही है -- सिवाय इसके कि आप उसे कर्ज़ नहीं कह सकते 
क्योंकि फ़ाइनांगिस की राशि वसूल हो जाने के बाद भी आपके संगीत की मूल या मास्टर कॉपी आपकी रेकॉर्ड 
कम्पनी के पास ही रहती है। फाइनांसिंग में इससे भ्रष्ट चलन की कल्पना करना भी कठिन है। इसकी बजाय यदि 
हम अपने करियर की ज़िम्मेदारी खुद संभाल लें तो हमारी स्थिति कहीं बेहतर हो सकती है। 

अगला सवाल - मार्केटिंग का क्या होगा? क्या लेबल अभी-भी मार्केटिंग करने में सक्षम हैं? जी हां, चंद 
बड़े कामों के लिए वे अभी भी उपयोगी हैं। पर एक बार आप के पैर जम जाएं तो उसके बाद रेकॉर्ड कम्पनी के 
मुकाबले आपकी अपनी वेबसाइट आपको आपके प्रशंसकों के साथ कहीं बेहतर तरीके से जोड़ सकती है। 

यदि आप बहुत नामी गिरामी कलाकार हैं तो भी कुछ सालों के लिहाज़ से नहीं बल्कि अपने पूरे करियर के 
नजरिए से सोच कर देखिए कि आपका ज्यादा पैसा जालसाज़ों की जेब में जाता है या उन रेकॉर्ड कम्पनियों की, 
जो बिला वजह आपका बेहिसाब पैसा हज़म कर जाते हैं? 

जब कोई आदमी अपने बंद कमरे में बैठकर हज़ारों डॉलर के उपकरण ख़रीदकर पूरी रात आपका संगीत भुफ्त' 
हासिल करने के लिए एमपी3 की हैकिंग करने में काट देता है तो यह आपके लिए एक और सुनहरा मौका है न 
कि समस्या। यह इस बात का संकेत है कि आपको उन्मत्त प्रशंसकों की एक और पीढ़ी मिल गई है। एकमात्र समस्या 
यही है कि फिलवक़्त संगीतकारों की जगह कम्प्यूटर कम्पनियां पैसा बना रही हैं। 

रेकॉर्ड कम्पनियां जालसाज़ी को नहीं रोक सकतीं। कोई नहीं रोक सकता। कप्प्यूटर के बारे में मैं भी उतना ही 
जानता हूं जितना पृथ्वी पर कोई और जानता होगा और मेरा दावा है कि रेकॉर्ड कम्पनी वाले अपने संगीत की नकल 
को रोकने के कैसे भी नुस्ख़े लेकर क्यों न आ जाएं, उन्हें बच्चे भी तोड़ देंगे। पूरा कम्प्यूटर और संगीत उद्योग इस 
बात से अच्छी तरह वाकिफ है। 

दरअसल संगीत को कॉपी करना जितना ज़्यादा आसान होगा जालसाज़ी का खतरा उतना ही कम होगा। जब 
जालसाजी आसान हो जाएगी तो पेशेवर जालसाज़ों की महारत बेमानी हो जाएगी। तब एकमात्र जालसाज़ संगीतकार 
के प्रशंसक ही होंगे। फिर अपने चाहने वालों से पैसा बनाने के तो ढेरों तरीके हैं। 

रेकॉर्डिंग इंडस्ट्री एसोसिएशन ऑफ अमेरिका और विभिन रेकॉर्ड कम्पनियां जालसाज़ी-विरोधी कानूनों और 
तकनीकों को बढ़ावा देने के लिए जो जोर लगा रही हैं उसका जालसाजी रोकने से कोई लेना-देना नहीं हैं। वे ऐसा 
इसलिए कर रही हैं ताकि नए डिजिटल संगीत चैनलों पर अपना नियंत्रण स्थापित कर सकें। ताकि किसी भी दूसरे 
व्यक्ति को, जैसे आपको, सत्ता में भागीदारी करने से वंचित रख सकें। 

वे आपको लूटने का सामान जुटा रहे हैं। बस। 

भुक्त' डिजिटल संगीत के दौर में आप कहीं ज्यादा पैसा बना सकते हैं। पर ऐसा तभी संभव होगा जब आप 
ब्रेंड, लेबल और कम्पनी की नियंत्रणवादी मानसिकता से आजाद होंगे। 

“हैकरों की नेतिकता' को संभवतः सबसे -बढ़िया-तरीके से स्टीवन लेवीः की 98% में प्रकाशित पुस्तक 
हैकर्स: हीरोज़ ऑफ़ द कम्प्यूटर रेवेलूशन में पेश किया गया है। लेवीः ने उनके छः 
सिद्धांत गिनाएँ हैं: 


] 


कम्प्यूटर - और दुनिया कैसे काम करती है इस बारे में बताने वाली किसी भी चीज़ -- तक अबाध और 
मुकम्मल पहुंच होनी चाहिए। अपना हाथ जगनाथ' को चरितार्थ कीजिए। 


2 
हर तरह की सूचना मुक्त होनी चाहिए 
3 
सत्ता पर यकीन मत करो - विकेंद्रीकरण को बढ़ावा दो। 
4 


किसी हैकर की काबिलियत का>फैसला:उसकी ैकिंग क्षमता-के+आधार पर*कियाः जाना चाहिए न कि उसकी 
डिग्री, उम्र; नस्ल “या हैसियंत-के बेमानीः मानदंडों- की बुनियाद*पर। 


5 
आप कम्प्यूटर पर कला और सौंदर्य रच सकते हैं। 
6 
कम्प्यूटर आपके जीवन को बेहतर बना सकता हैं। 


अनुवाद: योगेद्ध दत्त 


98 


7::4/- शक: /:2॥- 7-7: | ४ 





रिचर्ड स्टॉलमैन 


कानून जगत के लोग इस बात से बखूबी वाकिफ हैं कि डिजिटल सूचना प्रौद्योगिकी कॉपीराइट के लिए 
समस्याएं' खड़ी करती जा रही है। मगर अभी इन समस्याओं को उसके मूल कारण के साथ जोड़ कर देखना शुरु 
नहीं किया गया है। इन समस्याओं का मूल कारण है कॉपीराइटयुक्त रचनाओं के प्रकाशकों और इन रचनाओं के 
प्रयोक्ताओं/पाठकों के बीच टकराव। पिछले दिनों प्रकाशकों ने अपने हितों को ध्यान में रखते हुए क्लिंटन प्रशासन 
के समक्ष एक प्रस्ताव रखा जिसके जरिए वे इन 'समस्याओं' का अपने हित में समाधान कराना चाहते हैं। ऑरेगॉन 
विश्वविद्यालय में संपन्‍न हुए रचनात्मकता और सूचना वातावरण सम्मेलन” (नवंबर 995) में चर्चा का मुख्य केंद्र 
लेहमन श्वेतपत्र' नामक यह प्रस्ताव ही था। 

सम्मेलन के मुख्य वक्ता जॉन पेरी बालो ने सम्मेलन की शुरुआत करते हुए बताया कि ग्रेटफुल 
डेड (67४०0 70०80) इस टकराव को किस प्रकार चिन्हित और हल करती है। उन्होंने फैसला किया कि उनके 
प्रदर्शों को टेप पर कॉपी करने या इंटरनेट के जरिए बांटने की प्रक्रिया के साथ दखलंदाजी करना या उस पर रोक 
लगाना तो ठीक नहीं है, मगर संगीत की सीडी (कॉम्पैक्ट डिस्क) रिकॉर्डिंग पर कॉपीराइट थोपने में उन्हें कुछ भी 
गलत नहीं लगा। 

बालों ने इस बात पर कोई रोशनी नहीं डाली कि इन माध्यमों को अलग-अलग नजरिए से देखने का क्‍या 
औचित्य है। बाद में गैरी ग्लिसना ने ये कहते हुए बालों की राय को ख़ारिज कर दिया कि इंटरनेट अपने आप में 
एक बिल्कुल अनूठा माध्यम है और दुनिया की किसी भी दूसरी चीज़ से उसकी तुलना करना ठीक नहीं है। उनकी 
दलील थी कि हमें यह समझना चाहिए कि इंटरनेट के चलते कॉपीराइट की नीति पर क्‍या प्रभाव पड़ सकते हैं 
इसके लिए हमें उसी प्रकार विश्लेषण करना चाहिए जिस तरह हम दूसरी प्रौद्योगिकियों के विषय में करते हैं। यह 
पर्चा इसी दिशा में एक प्रयास है। 

बालों का मानना था कि भौतिक पदार्थों को संपत्ति के रूप में देखने वाली हमारा सोच सूचना के संदर्भ में वैध 
नहीं रह जाता है। सूचना को संपत्ति नहीं माना जा सकता है क्योंकि सूचना अमूर्त' है। परंतु जैसा कि स्टीवन विंटर्रा 
कहते हैं, अमूर्त संपत्ति सदियों से हमारे परिवेश में विद्यमान रही है। किसी कम्पनी के शेयर, (०ग्रागा०का> 
एए।एा०७ और यहां तक कि काग़ज़ के नोट भी कमोबेश अमूर्त संपत्तियां ही हैं। सूचना मुक्त होनी चाहिए 
-- ऐसा कहने वाले बालों और दूसरे लोग भी इन दूसरे किस्म की अमूर्त संपत्तियों को ख़ारिज नहीं करते। 





इसका मतलब साफ है कि सूचना और संपत्ति की स्वीकार्य किस्मों के बीच असल फर्क उनकी अमूर्तता नहीं है। तो 
फिर ये फर्क क्या है? अभी मैं इसकी एक सरल और व्यावहारिक व्याख्या पेश कर रहा हूं। 

अमेरिका का कॉपीराइट कानून कॉपीराइट को जनता और 'लेखकों' के बीच मोलभाव के रूप में देखता 
है (यद्यपि व्यवहार में, सौदेबाज़ी में लेखकों की भूमिका को अक्सर प्रकाशक ही हथिया लेते हैं)। इसमें जनता 
अपने लाभ के लिए अधिक संख्या में प्रकाशित रचनाओं के लिए अपनी कुछ स्वतंत्रताओं का परित्याग कर देती 
है। नए श्वेतपत्र के आने से पहले तक, अमेरिकी सरकार ने कभी इस आशय का सुझाव या संकेत नहीं दिया 
था कि प्रकाशित कृतियों का उपयोग करने के बदले जनता को अपनी सारी स्वतंत्रताएं गिरवी रख देनी 
चाहिए। कॉपीराइट के तहत कुछ स्वतंत्रताएं बरकरार रहती हैं और कुछ ख़ास स्वतंत्रताएं समाप्त हो जाती हैं 
इसका मतलब ये हुआ कि जनता प्रकाशकों के साथ कई तरह से सौदेबाज़ी कर सकती है। ऐसे में ये सवाल उठना 
लाज़िमी है कि जनता के लिए कौन से किस्म की सौदेबाज़ी सबसे फायदेमंद रहेगी? वे कौन सी स्वतंत्रताएं हैं जिन्हें 
जनता गिरवी रख सकती है और वह कितने वक्‍त के लिए ऐसा कर सकती है? इन सवालों के जवाब दो 
चीजों पर निर्भर करते हैं: एक, किसी खास स्वतंत्रता का परित्याग करने के एवज में जनता को कितनी अतिरिक्त 
प्रकाशित कृतियां मिलेंगी, और दूसरा, अगर जनता उस स्वतंत्रता को बरकरार रखना चाहती है तो उसे कितना 
लाभ होगा। 

इससे साफ हो जाता है कि भौतिक पदार्थ, संपत्ति या यहां तक कि पुरानी बौद्धिक संपत्ति नीतियों के 
सदृश बौद्धिक संपत्ति के बारे में निर्णय लेना क्यों गलत है। विंटर का आग्रहपूर्ण तर्क था कि ऐसी सादृश्यताओं/ 
तुलनाओं को विस्तार देना, अपनी पुरानी अवधारणाओं को फैला कर नए निर्णयों पर लागू करना पूरी तरह 
संभव है। बेशक इससे हमें कुछ जवाब तो मिल जाता है - पर ये उत्तर भी बहुत बढ़िया नहीं है। हमें क्या 
खरीदना चाहिए या किस कीमत पर खरीदना चाहिए -- यह तय करने के लिए सादृश्यता का सहारा लेना बहुत 
फायदेमंद नहीं है। 

मिसाल के तौर पर, अगर हमें न्यूयॉर्क में एक चौड़ी सड़क का निर्माण करना है तो इसके बारे में फैसला लेने 
के लिए हम उसकी तुलना आयोवा शहर में सड़क बनाने के किसी पिछले निर्णय से नहीं करेंगे। हालांकि सड़क 
निर्माण के हर मामले में जो कारण प्रभावी होते हैं वे प्रायः समान रहते हैं (लागत, ट्रैफिक की तादाद, ज़मीन 
या मकानों को कब्जे में लेना वगैरह) ऐसे में अगर सड़क निर्माण के बारे में निर्णय लेने के लिए हम सड़क 
निर्माण संबंधी पिछले निर्णयों का अनुसरण करने लगें, तो होगा ये कि या तो हम सारी प्रस्तावित सड़कें बना 
लेंगे या फिर एक को भी नहीं बना पाएंगे। इसकी बजाय हम प्रत्येक प्रस्तावित सड़क के बारे में फैसला लेते 
हुए उस खास प्रस्तावित सड़क के फ़ायदे-नुकसानों का जायज़ा लेते हैं और इनका स्तर प्रत्येक मामले में अलग- 
अलग होता है। इसी प्रकार कॉपीराइट से जुड़े मुद्दों पर भी हमें आज की परिस्थिति और आज के माध्यमों 
की लाभ-हानियों को ही तौलना चाहिए न कि ये देखना चाहिए कि अतीत में दूसरे माध्यमों में हमें क्‍या 
लाभ या हानियां होती थीं। 

इससे ये भी स्पष्ट हो जाता है कि लॉरैंस ट्राईब का यह सिद्धांत कॉपीराइट संबंधी निर्णयों पर लागू नहीं 
होता कि बोलने की स्वतंत्रता से संबंधित अधिकार माध्यम के चयन पर निर्भर नहीं होने चाहिएं।” कॉपीराइट 
जनता के साथ एक सौदेबाज़ी है न कि किसी किस्म का प्राकृतिक अधिकार। कॉपीराइट नीति से संबंधित मुद्दे इस 
बात से ताल्लुक रखते हैं कि जनता को किस तरह की सौदेबाज़ी से फायदा होता है, न कि इस बात से कि 
प्रकाशकों या पाठकों के क्या अधिकार हैं। 

कॉपीराइट का चलन छपाई की तकनीक के साथ वजूद में आया है। प्रिंटिंग प्रेस के ज़माने में किसी आम पाठक 
के लिए ये आसान नहीं था कि वह किसी किताब की कॉपी कर सके। तब एक किताब को कॉपी करने का एकमात्र 
जरिया प्रिंटिंग प्रेस था और आम पाठकों के पास प्रिंटिंग प्रेस जैसी चीज़ होने का सवाल ही नहीं था। इतना ही नहीं, 
अगर इस तरह कॉपी की भी जाए तो भी वो केवल तभी सस्ती या फायदेमंद रहती जबकि आप उसकी 
काफी प्रतियां बनाएं -- जिसका मतलब ये था कि कायदे से केवल प्रकाशक ही सस्ते में किसी किताब 
की कॉपी या प्रतियां तैयार कर सकते थे। 


हर 

















हि ह्््दी ज्नप श्ज 


दीवान-ए-सराय॥॥ मीडिया विनश 


इस तरह गौर करने वाली बात ये है कि जब जनता ने किताबों को कॉपी करने की अपनी स्वतंत्रता 
प्रकाशकों को बेच दी तो असल में उन्होंने एक ऐसी चीज़ ही बेची थी जिसका वे कोई इस्तेमाल नहीं कर सकते 
थे। जिस चीज़ का आप इस्तेमाल नहीं कर सकते उसे देकर कोई ऐसी चीज ले लेना हमेशा बढ़िया ही सौदा 
कहलाएगा जो आपके लिए उपयोगी या फायदेमंद हो। इसलिए, प्रिंटिंग प्रेस के दौर में कॉपीराइट पर किसी तरह 
का कोई झगड़ा नहीं था। इसकी वजह यही थी कि इससे ...आम जनता की मर्ज़ी की किसी भी गतिविधि पर कोई 
रूकावट नहीं पैदा होती थी। 

मगर प्रिंटिंग प्रेस का ज़माना अब लदने लगा है। इस बदलाव की शुरुआत जेरॉक्स/फोटोस्टेट मशीनों और 
ऑडियो-विडियो टेपों ने की थी। डिजिटल सूचना प्रौद्योगिकी ने इसे और पुर्षगी दे दी है। इन तरकिकियों से न केवल 
बेहतरीन औज़ारों और मशीनों से लैस प्रकाशक, बल्कि आम आदमी के लिए भी ये बड़ा आसान हो गया है कि 
वह किताबों को कॉपी कर ले। और वे सब ऐसा करने लगे हैं! 

एक बार ये समझ लेने के बाद कि कॉपी करना उपयोगी और व्यावहारिक गतिविधि है, आम आदमी अपनी 
इस आज़ादी को छोड़ने के लिए तैयार नहीं है। वह इस आजादी को बेचने की बजाय उसे बरकरार रखना चाहता 
है। कॉपीराइट को लेकर अभी जिस तरह की सौदेबाज़ी मौजूद है अब वो जनता के लिए बढ़िया सौदा नहीं रह 
गई है और अब वक़्त आ चुका है कि उसमें रहोबदल किए जाएं - ये वक़्त है कानून में इस बात को रेखांकित 
करने का कि किताबों की प्रतियां बनाने और उनको आपस में साझा करने से पूरे समाज को लाभ होता है। 

इस विश्लेषण से हम भली भांति समझ सकते हैं कि कॉपीराइट की पुरानी सौदेबाज़ी इंटरनेट को अवर्णनीय 
रूप से अनूठा मानने पर आधारित नहीं है। इंटरनेट इसलिए प्रासंगिक है क्योंकि इससे आम पाठक को भी लेखन 
को कॉपी करने और आपस में बांटने की सुविधा मिल जाती है। विभिन्न रचनाओं को कॉपी करना और उसे आपस 
में बांटगा जितना आसान होता जाएगा, यह अधिकार उतना ही फायदेमंद होता जाएगा और कॉपीराइट के जरिए 
मौजूदा किस्म का मोलभाव उतना ही घाटे का सौदा बनता चला जाएगा। 

इस विश्लेषण से ये भी साफ हो जाता है कि ऐसा क्यों है कि 678०४ 70०90 में सीडी मैन्युफैक्चरिंग को 
तो कॉपीराइट के दायरे में रखा गया है जबकि व्यक्तिगत कॉपीईग पर कोई रोक नहीं लगाई जा रही है। सीडी उत्पादन 
की प्रक्रिया काफी कुछ प्रिंटिंग प्रेस जैसी ही है। किसी आम आदमी, भले ही उसके पास खुद अपना कम्प्यूटर 
ही क्‍यों न हो, के लिए भी एक सीडी से दूसरी सीडी तैयार करना बहुत सस्ता मामला नहीं है। इसलिए संगीत 
की सीडी के प्रकाशन के कॉपीराइट पर संगीत सुनने वालों को अभी भी कोई एतराज़ नहीं है, ठीक उसी तरह 
जैसे प्रिंटिंग प्रेस के ज़माने में उन्हें किसी भी किस्म के कॉपीराइट पर कोई एतराज़ नहीं था। मगर उसी संगीत 
को डिजिटल ऑडियो ठेप परं उतारने को लेकर जो पाबंदियां लगाई जाती हैं उनसे संगीत सुनने वालों को 
वाकई परेशानी होती है और उन्हें पूरा. हक है कि वे इन पाबंदियों को ख़ारिज कर दें। (999 की टिणणीः 
अब सीडी के मामले में व्यावहारिक स्थिति बदल चुकी है। आज कम्प्यूटर इस्तेमाल करने वाले बहुत से आम लोग 
भी सीडी को आसानी से कॉपी कर सकते हैं। इसका मतलब ये हुआ कि अब हमें सीडी को भी टेप की तरह 
ही देखना चाहिए)। 

यहां हम ये भी देख सकते हैं कि बौद्धिक संपदा की अमूर्तता बहुत महत्वपूर्ण तत्व क्यों नहीं है। अमूर्त संपत्ति 
की दूसरी किस्मों में किसी चीज़ के हिस्से होते हैं। इसमें किसी भी किस्म के हिस्से की कॉपी करने पर भी इस 
लेन-देन का कुल जमा सिफुर ही निकलता है, यानी जो आदमी फायदा लेता है उसे दूसरे के नुकसान की कीमत 
पर ही फायदा होता है। मिसाल के तौर पर एक डॉलर नोट को रंगीन कॉपियर मशीन के जरिए कॉपी करने का 
मतलब होगा शेष सभी डॉलर में से उनके मूल्य का एक छोटा अंश काट देना और इन अंशों को जोड़कर उस 
नए डॉलर में मूल्य पैदा करना। लाज़िम है कि हम इसे गलत मानते हैं। 

इसके ठीक उलट, अपने दोस्त के लिए किसी उपयोगी, ज्ञानवर्धक या मनोरंजक सूचना को कॉपी करने से 
दुनिया की खुशियों और संपन्‍नता में इज़ाफ़ा ही होता है। इससे आपके दोस्त को तो फायदा होता ही है, 
साथ ही किसी को कोई नुकसान भी नहीं होता। ये एक रचनात्मक क्रिया है जिससे सामाजिक संबंधों में 
घनिष्ठता आती है। 











मुमकिन है कि कुछ लोगों को इस बयान पर थोड़ी परेशानी हो क्योंकि वे प्रकाशकों के इस दावे से वाकिफ 
हैं कि गैरकानूनी कॉपीईग से उन्हें 'नुकसान' होता है। ये दावा मोटे तौर पर गलत और एक हद तक गुमराह करने 
वाला है। इससे भी ज्यादा अहम बात ये है कि इस दावे से कई सवाल खड़े हो जाते हैं। 


श्वेतपत्र के जिस प्रावधान का सबसे ज़्यादा विरोध किया जा रहा है वह सामूहिक उत्तरदायित्व की व्यवस्था 
है। इसके अंतर्गत कम्प्यूटर के मालिक को उसके कम्प्यूटर का इस्तेमाल करने वाले सभी लोगों की गतिविधियों 
पर नियंत्रण रखना होगा। यदि वह ऐसा करने में चूक जाता है तो उसको इस बात के लिए दंडित किया जाएगा 
कि भले ही उसने खुद कोई गलती न भी की हो, मगर वह अपने संसाधनों का दुरुपयोग रोक पाने में तो 
नाकाम रहा ही है। टिम स्‍लोआरन ने इस बात को रेखांकित किया है कि इससे कॉपीराइट मालिकों को ऐसी 
हैसियत मिल जाएगी जो और किसी भी व्यवसायी को प्राप्त नहीं है। इससे वे किसी कप्प्यूटर प्रयोक्‍्ता के हाथों 


ये दावा मोटे तौर पर इसलिए गलत है, या सटीक नहीं है क्योंकि इसमें ये मान कर चला जाता है कि 
अगर आपके दोस्त को आपसे कॉपी नहीं मिलती तो वो उसे प्रकाशक से ही खरीदता। ये बात कभी-कभी 
सही होती है। मगर जब ये तर्क गलत पड़ता है तब कोई कथित नुकसान नहीं होता। 

ये दावा इसलिए एक हद तक गुमराह करने वाला है क्योंकि 'नुकसान' शब्द से जिस किस्म की घटनाओं 
का संकेत मिलता है वे बिल्कुल अलग किस्म की होती हैं -- ऐसी घटनाएं जिनमें व्यक्ति की कोई चीज़ 
उससे बाकायदा छीन ली जाती है। मिसाल के तौर पर, अगर किसी किताब की दुकान में रखी किताबों 
में आग लग जाए या बही में दर्ज पैसे न मिल पाएं तो ये वाकई नुकसान” है। हम आमतौर पर इस 
बात से सहमत हैं कि दूसरे लोगों के साथ ऐसा करना ग़लत है। मगर जब आपका दोस्त किसी किताब 
की कॉपी न खरीदने का फैसला करता है तो बुकस्टोर या प्रकाशक को ऐसी किसी चीज़ का नुकसान 
नहीं होता जो अभी तक उसके पास थी। इसी बात की ज्यादा सटीक व्याख्या के तौर पर ये ज़रूर कहा 
जा सकता है कि अब उस बुकस्टोर या प्रकाशक को संभवतः उतनी आय नहीं होगी जितनी होने 
की संभावना थी। पर ऐसा तब भी हो सकता है जब आपका दोस्त किताब पढ़ने की बजाय ताश खेलने 
का फैसला कर ले। मुक्त बाज़ार व्यवस्था में किसी व्यवसाय में सिर्फ इस आधार पर 'बेईमानी' का शोर 
मचाने का कोई मतलब नहीं है कि आपके किसी संभावित खरीदार ने आपके साथ सौदा करने से इनकार 
कर दिया है। 

इस दावे से सवाल इसलिए खड़ा होता है क्योंकि 'नुकसान' का विचार इस मान्यता पर आधारित है कि 
प्रकाशक को “भुगतान किया जाना चाहिए” था। और ये सोच इस मान्यता पर आधारित है कि कॉपीराइट 
की व्यवस्था वजूद में है और उसके तहत व्यक्तिगत पैमाने पर कॉपीईग प्रतिबंधित है। पर हमारे सामने 
यही तो सवाल हैः कॉपीराइट का दायरा कहां तक होना चाहिए? अगर जनता तय करती है कि वह 
किताब की प्रतियों का आदान-प्रदान कर सकती है तो प्रकाशक को ये अधिकार नहीं है कि वह ये आशा 
करे कि उसे प्रत्येक कॉपी के लिए भुगतान किया जाएगा। और इसीलिए वह ये दावा भी नहीं कर सकता 
कि उसे 'नुकसान' हुआ है क्योंकि हकीकृत में उसे कोई नुकसान नहीं हुआ है। दूसरे शब्दों में, नुकसान' 
कॉपीराइट व्यवस्था की वजह से होता है; ये नकल की प्रक्रिया में निहित नहीं है। अपने आप में कॉपीईंग 
से किसी को कोई चोट नहीं पहुंचती। 





क्षति का दावा कर सकते हैं। मिसाल के तौर पर, ऐसा प्रस्ताव अभी किसी ने नहीं रखा है कि यदि कोई 
व्यक्ति किसी कम्प्यूटर के ज़रिए किसी व्यक्ति को बदनाम करता है तो कम्प्यूटर मालिक को उसे ऐसा करने से न 
रोक पाने में विफलता के लिए दंडित किया जाए। जिस कानून में ज्यादातर नागरिकों को विश्वास न हो उसे लागू 
करने के लिए सामूहिक उत्तरदायित्व का सहारा लेना सरकार के लिए तो लाज़िमी ही है। डिजिटल टेक्नॉलजी सूचना 
का आदान-प्रदान करने में लोगों को जितनी ज्यादा आसानी मुहैया कराती जाएगी, आम नागरिकों पर कॉपीराइट थोपने 
के लिए सरकार की तरफ से एक से बढ़कर एक डरावने कानूनों की ज़रूरत भी उतनी ही बढ़ती जाएगी। 

जब संयुक्त राज्य अमेरिका का संविधान लिखा जा रहा था उस समय ये सुझाव रखा गया था कि 
लेखकों को एकाधिकारी कॉपीराइट मिलना चाहिए। पर इसे ख़ारिज कर दिया गया था। इसकी बजाय हमारे 








हि ह्््दी ज्नप श्ज 

कि 02 


संचार के नवाचार: जंदर्ण और विकहए 


देश (अमेरिका) के संस्थापकों ने कॉपीराइट के एक अलग विचार को मंजूरी दी। इस विचार में जनता को आगे रखा 
गया था” अमेरिका में कॉपीराइट का प्रावधान दरअसल प्रयोक्‍्ताओं के हित में किया गया था। प्रकाशकों और यहां 
तक कि लेखकों को भी जो फायदे दिए गए हैं वे इन पक्षों को फायदा पहुंचाने भर के लिए ही नहीं दिए गए हैं 
बल्कि इनका प्रावधान उन्हें अपना व्यवहार बदलने के लिए प्रेरित करने के लिए किया गया था। जैसा कि फॉक्स 
फिल्म कॉर्पोरेशन बनाम डॉयल मामले में सर्वोच्च न्यायालय ने कहा थाः “(कॉपीराइट) एकाधिकार प्रदान करने के 
पीछे संयुक्त राज्य का एकमात्र हित और मूल उद्देश्य लेखकों के परिश्रम से जनता को लाभ पहुंचाना ही है।”? 

कॉपीराइट को लेकर संविधान की राय यह है कि यदि जनता कुछ मामलों में लिखित रचनाओं की प्रतियां 
बनाना चाहती है, यहां तक कि भले ही इसकी वजह से प्रकाशित होने वाली रचनाओं की संख्या में कमी ही क्‍यों 
न आ जाए, तो जनता की इच्छा ही निर्णायक मानी जाएगी। इसका कोई संभव औचित्य नहीं है कि जनता को उन 
चीजों की कॉपी करने से रोका जाए जिनकी वह कॉपी करना चाहती है। 

संवैधानिक निर्णय आ जाने के बाद से तमाम प्रकाशक जनता को गलत सूचनाएं देकर उसे पलटवाने की 
कोशिश किए जा रहे हैं। इसके लिए वे उन्हीं तर्कों को दोहराते रहते हैं जिनमें इस बात को ही प्रस्थानबिंदु के रूप 
में लेकर चला गया है कि कॉपीराइट लेखकों का प्राकृतिक अधिकार है (हालांकि वे इसकी चर्चा भी नहीं करते कि 
लेखक प्रायः हमेशा अपने इस अधिकार को प्रकाशकों के हवाले कर देते हैं)। जो लोग इन तर्को को सुनते हैं, अगर 
वे इस बात से नावाकिफ हैं कि यह मान्यता हमारे कानून के खिलाफ है, तो वे सहज ही मान लेते हैं कि हमारे 
कानून के हिसाब से यही बात सही है। 

ये सोच हमारे समाज में इतनी गहराई तक पैर जमाए हुए है कि जो लोग नई कॉपीराइट शक्तियों का 
विरोध करते हैं उन्हें ये तर्क तक देना पड़ रहा है कि इससे स्वयं लेखकों और प्रकाशकों को भी परेशानी 
उठानी पड़ सकती है। इसलिए जेम्स बॉयल" स्पष्ट करते हैं कि एक कड़ी बौद्धिक संपदा व्यवस्था नई कृतियों 
के लेखन को बाधित कर सकती है। जेसिका लिट्मैन” कॉपीराइट से बचाव के ऐसे ठिकानों की चर्चा करती हैं 
जिन्होंने अनेक नए माध्यमों के विकास में ऐतिहासिक भूमिका निभाई है। पामेला सैमुअल्सन” आगाह करती हैं कि 
इस शेवतपत्र से सूचना उद्योग की 'तीसरी लहर पैदा होने से रह जाएगी। उनके अनुसार जब तक इम प्रिंटिंग प्रेस 
के युग वाले दूसरी लहर' के आर्थिक मॉडल में बंधे रहेंगे तब तक तीसरी लहर' के उठने की गुंजाइश ही 
नहीं पैदा होगी। 

ये तर्क उन मुद्दों पर बेहद प्रभावी हो सकते हैं जहां वे उपलब्ध हैं, विशेषकर, जो सामान्य मीडिया के लिए 
अच्छा है वही अमेरिका के लिए भी अच्छा है'-- इस सोच से लैस अमेरिकी काँग्रेस और प्रशासन में। पर ये तर्क 
उस मूल दोष को बेनकाब करने से चूक जाते हैं जिस पर यह सोच आधारित है। नतीजतन लंबे समय में ये बहुत 
कामयाब नहीं हैं। जब ये तर्क किसी एक जगह कामयाब हो जाते हैं तो भी वे ऐसी आम समझ 
विकसित नहीं कर पाते जिसके सहारे अगली लड़ाई जीती जा सके। अगर हम इन तर्को का बहुत अधिक और 
बार-बार सहारा लेने लगें तो ख़तरा इस बात का भी है कि हम प्रकाशकों को संविधान को निष्प्रभावी बनाने 
का मौका दे देंगे। 

मसलन, डिजिटल फ़्यूचर कोअलिशन (यह एक छाता संगठन है जिसमें कई अलग संगठन शामिल हैं) 
के पिछले दिनों प्रकाशित वक्तव्य में श्वेतपत्र का विरोध करने के कई कारणों की फेहरिस्त दी गई है। इसमें 
लेखकों, पुस्तकालयों, शिक्षा जगत, गरीब अमेरिंकियों, प्रौद्योगिकीय प्रगति, आर्थिक लचीलेपन, और निजता आदि 
सभी चिंताओं को समाहित किया गया है -- और ये सभी बातें अपनी जगह बिल्कुल सही भी हैं, पर मोटे तौर 
पर मुख्य मुद्दे पर रौशनी नहीं डाल पाती। ये बड़ी संदेहजनक बात है कि इसमें सबसे अहम कारण ही गायब 
है: कि बहुत सारे (बल्कि ज्यादातर! अमेरिकी कॉपी बनाना जारी रखना चाहते हैं। डीएफसी श्वेतपत्र के केंद्रीय 
उद्देश्य की आलोचना में चूक जाता है। श्वेतपत्र में प्रकाशकों की शक्तियों में वृद्धि करने की वकालत की गई है 
और उसकी पुरज़ोर कोशिश यही है कि संविधान को ख़ारिज करके किसी भी तरह प्रकाशकों को 
प्रयोक्ताओं के ऊपर तरजीह दिला दी जाए। इस बिंदु पर ख़ामोशी को रज़ामंदी की निशानी भी समझा जा 
सकता है। 


प्रकाशकों के अधिकारों में इज़ाफ़े की कोशिशों का विरोध इसी बात पर निर्भर करता है कि समाज में इस बात 
को व्यापक स्वीकार्यता मिले कि पढ़ने-सुनने वाले लोगों के हित ही सबसे अहम हैं; और, कि कॉपीराइट का प्रावधान 
प्रयोक्ताओं के हित में किया गया था न कि प्रकाशकों के हित में। यदि जनता कुछ कॉपीराइट शक्तियों को स्वीकार 
करने की इच्छुक नहीं है तो इसका मतलब ही है कि वह अपने अधिकार छोड़ने को तैयार नहीं है। जनता और 
विधायिका को कॉपीराइट के मकसद और सूचनाओं के मुक्त प्रवाह की संभावनाओं के बारे में याद दिलाकर ही यह 
सुनिश्चित किया जा सकता है कि जनता के हितों को सर्वोपरि स्थान मिले। 


कॉपीराइट 7996, रिचर्ड स्टॉलमैन: इस आलेख की शब्दश: कॉरपीईंग और विवरण पर कोई रोक नहीं 
है, बड़वें इस सूचना को यधावत बनाए रखा जाए। 

एक अंतरंग निर्देशिका 


गीयर्ट लोविंक 


कि, 
| 5] 


वह जिन्दगी क्‍या जो न उकसे न उकसाये। 
४ - गॉटफ्रीड बेन 


रैडिकल व्यावहारिकता और मीडिया ऐक्टिविज्म को निहिलिज्म के आनंददायक स्वरूपों के साथ जोड़ने में एक 
प्रतिबद्धता तो है।! यह सहस्राब्दी के महाप्रभुओं और उत्तर-आधुनिकता की प्रलयंकारी भविष्यवाणी व शिकायत की 
संस्कृति नहीं है, बल्कि दैत्य की अंतड़ियों में घुसकर रिपोर्ट करने की ऐसी शौर्यगाथाएं हैं जो नेटवर्क पर हर 
गेज़ घटती हैं। टैक्टिकल नेटवर्क कुल मिलाकर एक-दूसरे से होड़ लेती और परस्पर नत्थम-गुत्था अवधारणाओं 
के काल्पनिक आदान-प्रदान का दूसरा नाम है। एक अनिवार्य भ्रम। इसमें जो चीज़ लगातार यहां-वहां तैरती है वह 
है मॉडल, अफृवाहें, इस तरह की दलीलें और तजुर्बे कि सांस्कृतिक एवं राजनैतिक गतिविधियों को किस तरह 
आयोजित किया जाना चाहिए, प्रॉजेक्ट्स के लिए फायनांस जुटाने का तरीका क्‍या हो, अनौपचारिक मगर भरोसेमंद 
नेटवर्क के लिए इच्फ्रास्ट्रबचर कैसे खड़ा करके उसे चलाया जाए। और इन्हीं की वजह से मौजूदा पूंजीवादी 
कयामत काबिले-बर्दाश्त बन पाती है। 

पॉल शेफ़ियार्ड: “रणनीति एक प्रेरणा है, एक विहंगम दृष्टि। उस रणनीति के क्रियान्वयन के लिए तैयार हिस्सों 
को सही जगह बिठाना रणकौशल या टैक्टिक्स है। संचालन (०9०४०) इस पूरी प्रक्रिया को सम्पन्न करना है। जी 
हां, इस सिद्धांत का जन्म एक सैनिक गर्भ से हुआ है...। परंतु आज यह हमारे प्रयासों का विश्लेषण है और ऐसी 
किसी भी स्थिति में उपयोगी है जहां इरादों और साधनों को एक दूसरे के साथ जोड़ने की ज़रूरत है।” परिभाषा 
पहले, बातें बाद में। टैक्टिकल मीडिया 989 के बाद की संरचनाएं हैं। ये कुछ गंदे और क्षुद्र तौर-तरीकों का 
समुच्चय है। अगर आप चाहें तो इसे डिजिटल युग की माइक्रो-राजनीति कह सकते हैं। टैक्टिकल मीडिया को 
वैकल्पिक” (४॥०77४7४८) मीडिया की विरासत मिली है परंतु फिर भी न तो उस पर प्रतिसंस्कृति की मुहर लगी है 
और न ही वह पिछले दशकों की निश्चिंतताओं का शिकार है तटस्थ और अपेक्षाकृत ज्यादा टैक्टिकल शब्द 
स्वतंत्र मीडिया (॥&9०77०॥ ए्रथ्तं4) के साथ उसका एक दोस्ताना संबंध है। उदाहरण के लिए, यह संबोधन 
“स्वतंत्र मीडिया केंद्र” के फॉर्म्यूले में इस्तेमाल होता है। स्वतंत्र मीडिया केंद्र उन कामचलाऊ प्रेस केंद्रों को कहा जाता 
है जिन्हें राजनेताओं और व्यावसायिक नेताओं की शिखर बैठकों के विरोध की प्रक्रिया में स्थापित किया जाता है। 

'टैक्टिकल टेलीविजन” शब्द की शुरुआत पहले ूत ॥४० ाग्राणा० (5५ / अगले पांच मिनटो की 
बैठक की तैयारी के दौरान हुई थी। यह सम्मेलन ऐम्स्टर्डम के पॉप मंदिर पैराडिसों में ।993 के शुरुआती महीनों 
में आयोजित किया गया था। हालांकि यह एक वैश्विक जमावड़ा था परंतु ॥५5७ में दो बिल्कुल अलग-अलग 
सांस्कृतिक समुदायों के बीच एक बड़े पैमाने की मुठभेड़ ही हावी रही। एक तरफ तो पश्चिमी युगोपीय और उत्तर 
अमेरिकी अभियान मीडिया कलाकार और कार्यकर्त्ता थे और दूसरी तरफ मध्य एवं पूर्वी युगोप के भूतपूर्व साम्यवादी 
देशों के अभियान मीडिया कलाकार और कार्यकर्त्ता, असंतुष्ट कलाकार और सामिज्दात कार्यकर्त्ता थे जो साम्यवादी 

॥४७ाप. है का 70870 

अधिनायकतंत्रों को गिरने की उपलब्धि पर अभी भी मुदित थे। एक-दूसरे को जानने की उत्तेजना में ये दोनों समुदाय 
अपने पारस्परिक सैद्धांतिक मतभेदों को भूलने की तरफ प्रवृत्त दिखाई देते थे। इस तरह सम्भवतः वह संगठनीकरण 
और सामाजिक गोलबंदी के साधन के तौर पर उपभोक्ता इलेक्ट्रॉनिक्स (993 में अधिकांशत: वीडियो कैमकॉर्डर) 
की 'टैक्टिकल' संभावनाओं की पड़ताल की साझा रुचि पर बल दे रहे थे। हालांकि इन दोनों समूहों के बीच जो 
मतभेद थे, उन्हें तात्कालिक रूप से भले ही दरकिनार कर दिया गया था परंतु वास्तव में ये बहुत गहन और तीखे 
दृष्टिभिद थे। 

संयुक्त राज्य अमेरिका और पश्चिमी युगेप में उस समय भी और आज भी टैक्टिकल मीडिया अधिकांशत: 
अभियानों का ही मीडिया है। वहां उसे व्यापक आधार वाले सामाजिक आंदोलनों के रूप में नहीं देखा जाता है। और 
यह मीडिया अपने अलग-अलग एजेंडा और शब्दावली के साथ स्थानीय पैमाने की पहलकृदमियों में जमा हुआ है। 
ये दबे-कुचलों की पीड़ा या सामान्य प्रतिरोध को अभिव्यक्ति देने वाले मेगाफोन नहीं हैं। एक ज़माना था जब पश्चिम 
में ऐसे आंदोलन हुआ करते थे जिनमें कोई एक मात्र नारा नहीं होता था। टैक्टिकल मीडिया अत्यंत रैंडिकल 
भंगिमाओं ' के साथ जीवन के हरेक आयाम पर प्रश्न खड़ा कर रहे हैं। परंतु अब वहां व्यापक जनाधार वाले मुक्तिकामी 
आंदालनों से कटे हुए अभियानों की पूरी भीड़ है। इसके विपरीत मध्य एवं पूर्वी युरोपीय मीडिया रणनीतिकार, या 
जिसे सामिज्दात मीडिया कहा जाता है, वे विराट ऐतिहासिक उथल-पुथल का अभिन अंग रहे हैं। वह सोवियत 
साग्राज्य के विखंडन को जन्म देने वाले अचानक पैदा हुए आंदोलनों का हिस्सा थे। इनके बारे में सियापा करने की 
कोई आवश्यकता नहीं है; ये मुक्ति के क्षण थे। 

प्रतिरिध अब जीवनशैली से कट चुका है। वैसे तो प्रतिरोध में नाना प्रकार की शैलियाँ होती हैं, परंतु 
खुशकिस्मती से, और फैशन के चिड़ीमारों की बदकिस्मती से, अपने आप में अब यह कोई शैली ही नहीं रहा 
किसी को विशुद्धतः उसके बाहरी दिखावे के आधार पर आंकना अब नामुमकिन हो चुका है। बेशक रेगे और ठेक्नो 
स्टाइल - दोनों में सार्थक और समग्र विचार, मूल्य और संकेत निहित हैं; परंतु उनसे किसी व्यक्ति के 
दृष्टिकोण या तौर-तरीकों के बारे में कुछ पता नहीं चलता। दृश्य संस्कृति अपने आप में एक विस्फोटक दुनिया 
बन चुकी है। शब्दशः प्रत्येक विद्रोही अभिव्यक्ति को फोड़ा और मिलाया जा सकता है -- और ऐसा कर लिया 
जाएगा। यह इतनी हताशाजनक स्थिति है कि बेहतर होगा कि इस फोड़-मिलाऊ विमर्श को पूरी तरह ही 
दरकिनार कर दिया जाए। हालांकि टैक्टिकल मीडिया की अवधारणा में वैकल्पिक मीडिया भी शामिल है परंतु यह 
वहीं तक सीमित नहीं है। टैक्टिकल शब्द को उन कड़ी सीमाओं को तोड़ने और उनके पार जाने के लिए प्रयोग में 
लिया गया था जो इस क्षेत्र के सोच को इतने लम्बे समय तक एक दायरे में बांधे रहा था। मिश्रित रूप हमेशा ही 
फौरी होते हैं। जो चीज़ अहमियत रखती है वह है पुराने और नए, व्यवहार और सिद्धांत तथा वैकल्पिक और मुख्यधारा 
के बीच फौरी संबंध; और उसके बाद उन्हें दोबारा एक-दूसरे से अलग करने की प्रक्रिया। यह केवल व्यक्तिगत रुझान 
ही नहीं बल्कि स्थानीय परिस्थितियों से भी परिभाषित होता है। ऐम्स्टर्डम में नए और पुराने मीडिया के लिए स्थानीय 
टीवी, पायरेट रेडियो, डिजिटल शहरों और किलों तक सहज पहुंच उपलब्ध है। दीगर जगहों पर यही भूमिका रंगमंच, 
पत्रिकाएं, सड़कों पर होने वाले प्रदर्शन, किताबें, गयबाज़ी के अड्डे और क्लब, प्रायोगिक फ़िल्में, ग्राफीती, बहसें, 
साहित्य और फोटॉमग्रफी निभाते हैं। 
प्रथम ]५5७ के छः वर्ष बाद मार्च 999 में 'टैक्टिकल नेटवर्क्स' पर आयोजित तृतीय ॥५5७४ सम्मेलन के 
दौरान कोसोवो युद्ध की आसन आशंका में गैरजवाबदेह वैश्विक पूंजीवाद के परिणामों ने गहरी चोट पहुंचाई 
वैश्विकता को केवल निवेशक घरानों और बहुराष्ट्रीय कम्पनियों के हाथों छोड़ देने की बजाय यह समूह वैश्विक 
पूंजी से वैश्विक अभियानों के सहारे ही दो-दो हाथ कर रहे थे। और इन रणनीतियों में इस बात की एक क्षीण 
सी आशा भी थी कि यदि किसी अभियान में पर्याप्त गति और पर्याप्त लोगों की हिस्सेदारी आ जाए तो हो 
सकता है कि उसमें आंदोलन जैसी कुछ ख़ासियतें पैदा हो उठें। यानी अनुकृति बनाम असली” हस्तक्षेप। टैक्टिकल 
मीडिया समूहों के सामने आज जिस तरह के सवाल आ रहे हैं, उनमें तात्कालिकता का जैसा आग्रह दिखाई देता 
है, उससे ऐसे किसी भी व्यवहार के इर्द-गिर्द कला और मीडिया से जुड़े सवाल पैदा करने वाला बड़ा क्रुद्ध 
संदेह पैदा होता है। पुराने किस्म के कार्यकर्त्तओं के लिए समीकरण बहुत आसान है, विमर्श+कला - धमाकेदार 

तमाशा। वे वास्तविक हस्तक्षेप और महज प्रतीकात्मक कार्यवाही के बीच फर्क पर काफी जोर देते हैं। जैसा कि 
847 में अपनी डायरी में सॉरेन किर्केगार्ड ने लिखा था: “क्रांतिकारी काल हस्तक्षेप का काल होता है; हमारा 
काल विज्ञापन और प्रचार का काल है। हालांकि कहीं कुछ होता नहीं है मगर उसका प्रचार हर तरफ फौरन हो 
जाता है। आज के समय में बगावत के बारे में सोचना किसी भी चीज़ के मुकाबले ज्यादा असम्भव बात लगती 
है। हमारे समय की बनिया बुद्धि के लिए ऐसी शक्ति का इज़हार कर पाना एकदम बेमानी लगता है।” हालांकि 
जीवन तो अभी भी आवेगशून्य हो सकता है, परंतु वास्तविक' हस्तक्षेप और महज़ विचार के बीच के द्वैध को 
अब बनाए रखना संभव नहीं। अब तो हस्तक्षेप का आहवान अपने आप में एक अप्रत्यक्ष, गढ़ा हुआ वक्तव्य 
है। हमारे संकर जीवन में क्या सच है और क्या आभासी, इसको जान पाना नामुमकिन हो चुका है। किसी 'अमध्यस्थित 
घटना' की श्रेणी की कल्पना करना सचमुच असम्भव हो चुका है; यह रणनीति और रणकौशल की परिधि के परे जा 
चुका है। क्रिटिकल आर्ट एज्साम्बल में टैक्टिकल मीडिया का यह ब्यौरा दिया गया था: “इस बात का अहसास 
लगातार बढ़ता जा रहा है कि कई दशकों से एक ऐसा सांस्कृतिक व्यवहार चलन में है जिसको न तो कोई नाम 
दिया गया है और न जिसे पूरी तरह कोटिबद्ध किया गया है। इसकी जड़ें आधुनिक अववाँ-गार्द में इस हद तक बैठी 
हुई हैं कि उसके सहभागी प्रयोगधर्मिता और प्रतिनिधित्व तथा राजनैतिक एवं सामाजिक परिवर्तन के बीच अविभाज्य 
संबंध बनाने को अत्यधिक महत्व देते हैं। आमतौर पर ये परंपरागत किस्म के कलाकार नहीं हैं जिन्हें इस नामकरण 
के साथ जुड़ी पराभौतिक, ऐतिहासिक एवं रूमानी प्रतीकात्मकता के जाल में बंधना मंजूर नहीं है। न ही वह महज 
राजनीतिकर्मी हैं क्योंकि वे विशुद्धतः प्रतिक्रियात्मक पोज़ीशन लेने से बचना चाहते हैं और अक्सर कार्यक्षमता और 
अनिवार्यता को नकारने की दिशा में काम करते हैं।” टैक्टिकल होने की ख़ासियत बीच की पोजीशन लेने में है, 
जोकि हमेशा बहुत आसान नहीं होता। इसलिए समानधर्मा लोगों के साथ जुड़ना प्रेरणास्यद हो सकता है। सीएई से 
एक और उद्धरण: “हममें से जो लोग टैक्टिकल मीडिया से जुड़े हुए हैं, वे एक किस्म की राहत महसूस करते हैं 
कि अब हम किसी भी किस्म का संकर कलाकार, वैज्ञानिक, तकनीशियन, शिल्पकार, सिद्धांतकार, कार्यकर्त्ता बनने 
को पूरी तरह आजाद हैं। अब हम ऐसे नाना समीकरणों में एकबद्ध हो सकते हैं जिनके अपने अलग-अलग वज़न 
और भिन गहनताएं होती हैं। प्रत्येक व्यक्ति और समूह में निहित इन भूमिकाओं (कलाकार बनना, कार्यकर्त्ता बनना, 
वैज्ञानिक बनना आदि) को मान्यता और सम्मान दिया जा सकता है। बहुत सारे लोगों ने इस बात को लेकर राहत 
महसूस की कि अब उन्हें अपने आप को सार्वजनिक रूप से एक विशेषज्ञ, और परिणामस्वरूप एक महत्वपूर्ण व्यक्ति 
के रूप में पेश करने की आवश्यकता नहीं रही।”* 

प्रतिबद्धता की बजाय हताशा से जन्मे टैक्टिकल मीडिया का एजेंडा कितना भी रैडिकल क्‍यों न हो, परंतु 
उसे वैश्विक पूंजीवाद की सीमाओं में काम करने की विवशता रहती ही है। टैक्टिकल मीडिया हाशिए से पैदा 
होते हैं परंतु पूरी तरह मुख्यधारा में कभी नहीं पहुंच पाते। अख़बारों और टेलीविजन चैनलों की दुनिया में 
करियर का कोई रैखिक पथ नहीं होता। यह एक अलग नियति है, जिसका जन्म आलोचनात्मक प्रतिबद्धता और 
पेशेवरवाद के बीच निरंतर घर्षण से होता है। उत्तर-सहस्राब्दी मीडिया उद्योग अपने आप में प्रतिस्पर्धी है और उससे 
भी बढ़कर यह संदेहवादी है। उसमें खोजी पत्रकारिता के लिए अब कोई जगह नहीं है जो कि कुल 'ैक्टिकल' 
परिणाम का आधार है। ऐक्टिविस्ट शोधकर्ता मुख्यधारा मीडिया में काम करने वाले अपने सहयोगी संपादकों और 
पत्रकारों के साथ एक दोहरा संबंध रखते हैं। एक तरफ तो टैक्टिकल शोधकर्ता पब्लिसिटी के लिए इस बात पर 
अश्रित रहते हैं कि अख़बार और करेंट-अफ्ेयर्स कार्यक्रमों में उनके (अक्सर अचम्भित करने वाले) खोजी कारनामों 
के निष्कर्षो को जगह मिले। जबकि दूसरी तरफ संपादकीय डेस्क पर बैठे लोगों की दूसरों के अनुसंधान का श्रेय लेने 
को तत्पर मतिशून्यता और दब्बू मानसिकता तथा आंतरिक सेंसरशिप होती है। यह महज़ परेशान करने वाली बाधाएं 
नहीं बल्कि समस्या के केंद्र को सम्बोधित करने वाले मुद्दे हैं। 

टैक्टिकल तौर पर काम करना एक मायने में स्तर का प्रश्न है। दीवार पर लिखा एक जुमला किस तरह वैश्विक 
बगावत का रूप ले लेता है? आज एक अच्छे ढंग से तैयार किया गया कॉन्टेन्ट वायरस रातों-रात करोड़ों लोगों 
तक पहुंच जाता है। टैक्टिकल ऐक्टिविस्ट इस बात पर खूब मगज़मारी करते हैं कि कैसे एक ऐसा मज़बूत प्राय! 
बनाया जाए जो समय और काल की सीमाओं के पार नाना प्रकार के सांस्कृतिक संदर्भो में काम कर सके। “छोटा 











ही सुंदर है” और “विद्रोही मितव्ययिता” (#70ए2्ंए७ ९००ा०7॥०४ 0 5८8०) के बीच का दूंद्र लगातार बदलता 
रहता है। अल्प-तकनीकी धन-मुक्त परियोजनाएं अच्छी तो लगती हैं मगर ज्यादातर मामलों में उनमें इतनी सटीकता 
और रचनात्मक शक्ति नहीं होती कि वे समाज के सबसे कमज़ोर कड़ी पर चोट कर सकें। टैक्टिकल मीडिया पैसे 
के लिए काम करे को तैयार हैं। उन्हें वक्ती इंतज़ामात के लिए इसकी ज़रूरत है। परंतु टैक्टिकल नेटवर्क, नेटवर्किंग 
और सूचना प्रसार की सीमाओं को भी जानते हैं। इस बागी पीढ़ी में सीएनएन का विकल्प या याहू बनने, या बॉर्डर्स 
बुक स्टोर श्रृंखला का जमीनी संस्करण खड़ा करने का इरादा किसी का नहीं है। ब्रैन्ड बनने से लगातार बचने की 
कोशिश की जाती है और ऐसा सिद्धांत के तौर पर नहीं किया जाता है बल्कि इसलिए किया जाता है क्योंकि उसके 
परिणामों के बारे में पहले से अनुमान लगाया जाने लगता है। वैश्विक प्रतीकों या संकेतकों की ज़रूरत ही क्या है? 
इसकी बजाय टैक्टिकल मीडिया मतभिन्‍नता की आधारथूत परंतु कठिन स्वीकृति के साथ काम करता है। अनिवार्य 
सूचना और विचार किसी भी सूरत में फैलेंगे ही। चाहे मुश्किलात जो हों, ००० ॥राआ००७/०७' के रेडार से विचार 
तो बचते रहेंगे। और यदि पकड़ में आ भी गए तो अधिकाधिक प्रचार पाने और जल्दी से जल्दी अगले चरण में 
दाखिल हो जाना अनिवार्य है। उत्तेजगा से हताशा और थकान तक के सनातन चक्र को तोड़ना ज़रूरी है। ऐसा करना 
सचमुच एक यूटोपियन उपलब्धि होगी। 

यहां अगर बाहरी व्यक्ति की पोज़ीशन की कारुणिकता को नजरअंदाज कर दिया गया है तो इसलिए नहीं कि 
प्रतिपक्षी के साथ कोई सैद्धांतिक मतभेद है। प्रतिरोध के लक्ष्य भली-भांति परिभाषित हैं। दैनिक प्रतिरोध के दिग्भ्रमित 
हालात को नकारना बड़ा आसान है। रैडिकल भंगिमाओं में नई प्रौद्योगिकियों के जटिल गतिविज्ञान को संबोधित करने 
से बचने और असंतोष के प्रसार मार्गों तथा ठोस, मुद्दा-आधारित अभियान रणनीतियों के अभाव से उपजे फौरी प्रश्नों 
से बचने की प्रवृत्ति रहती है। हालांकि टैक्टिकल का लेबल किसी भी किस्म की अभिव्यक्ति या गतिविधि को दिया 
जा सकता है। परंतु यहां हम अभी मीडिया की ही बात कर रहे हैं। टैक्टिकल का मतलब न्यूनाधिक कटे हुए समूहों 
और व्यक्तियों की अस्पष्टता से है, जो एक उदार लोकतांत्रिक सर्वानुमति में फंसा, पार्टी और आंदोलन की सुरक्षा 
के बाहर कार्यरत और मिश्रित पृष्ठभूमियों तथा आकांक्षाओं से भरे बहु-विषयक वातावरण में कैद हैं। एक वृहत्तर 
परिदृश्य से हीन और वामपंथी जड़ता तथा दड़बे की मनःस्थिति से मुक्त, उनके नए स्वरूप और प्रतिकार संक्रामक 
रूप ले लेते हैं और प्रकाश-गति से फैलते हैं। 

टैक्टिकल मीडिया में पुरनी और नई मशीनरी का मिश्रण होता है और उन्हें प्लैटफॉर्म या मानकों, प्रस्तावों या 
थोड़े बहुत शोर-शराबे से कोई फर्क नहीं पड़ता। यहां मकसद शुद्धता हासिल करना नहीं है। न ही मकसद यह है 
कि छवि, ध्वनि या पाठ को 'दूषित' किया जाए, जो कि अपने आप में एक रोचक विखंडन प्रक्रिया है” इसका 
नमूना एक खंडित विश्व की अभिव्यक्ति नहीं है, यह तमाम सूचना के तकनीकी पूर्वशब्द हैं। इसमें न तो चिंता करने 
की कोई ज़रूरत है और न ही महिमामण्डन की। टैक्टिकल विषयवस्तु अधिकांशतः काल्पनिक की बजाय दस्तावेज़ी 
होती है। दुनिया पहले ही काफी पागल हो चुकी है। इसलिए भ्रम पालने के अतिरिक्त कारणों की ज़रूरत नहीं 
इतिहास की इंतिहा में सड़क के हर कोने पर बेशुमार कहानियां हैं। उत्तरआधुनिकता अब न तो कोई रणनीति है और 
न कोई शैली। यह आज के नेटवर्क समाज की स्वाभाविक शर्त है। 

मीडिया ऐक्टिविज्म किस प्रकार की संरचनाएं ग्रहण करता है? एक ऐसे समय में जब विलय, सेंसशशिप आदि 
के बारे में (मीडिया) आर्थिक मोर्चे पर वस्तुतः हताशाजनक कहानियां सुनने में आ रही हैं तब एक पुराने सवाल 
“क्या (नहीं) करें?” को दोबारा पूछना वाजिब ही है। मीडिया ऐक्टिविज्म के लिए रणनीतियों के विकास में नकारात्मक 
सोच की वापसी एक अहम भूमिका अदा कर सकती है। प्रतिष्ठा और निर्मम निराशावाद की यहां कोई कमी नहीं है। 
ज्यादातर लोगों में जो कमी है वह है खिलंदड़ई नकारात्मकता की, एक कभी न मिटने वाली निहिलिज्म की 
भूख की। एक अच्छे और बुरे के बाद ऐसे खुशनुमा तकनीकी-विज्ञान की आवश्यकता, जो मासूमियत और क्रोध 
के पार जाने के लिए राजनैतिक औचित्य के शब्दाडंबर पर प्रश्न खड़ा करता है। एक सदी देर से अभिजात्यवादी 
नीत्शियन लेबेन्सफिलोसॉफी ([,&9थआा5ए॥05०79॥#०) के पुनर्निर्माण की ज़रूरत नहीं बल्कि इच्फ्रास्ट्रक्चर निर्माण 
की एक निरंतर परिवर्तनशील रणनीति की है जिसे आत्मनिर्मित दुर्गो को त्यागने और आगे बढ़ने का समय आने पर 
छोड़ दिया जाए । 

















हि ही ज्नप श्ज 


दीवान-ए-सराय॥॥ मीडिया तिनशं 


कि 


८2 


संचार के नवाचार! जंडर्ण और विकहए 


नकारात्मक के क्षेत्र में पड़ताल का आशय केवल वैश्विक कॉर्पोरेट पूंजीवाद की शक्तियों को अवरुद्ध करना 
ही नहीं बल्कि सबसे बढ़कर नागरिक प्रतिरोध', गैरःसरकारी संगठन की प्रभावी संरचना की कार्यपद्धति की पड़ताल 
से है। एनजीओ सरकारी नीतियों की विफलता को सुधारने के लिए अस्तित्व में आए सहायता संगठनों का मॉडल 
भर नहीं हैं। समाज परिवर्तन के लिए यह आज का एकमात्र विकल्प है: एक ऑफिस खोलिए, पैसा जुटाइए, एक 
जेरॉक्स मशीन किराए पर लीजिए, यहां वहां फैक्स और ई-मेल भेजिए और अपनी मनचाही बगावत का बिगुल बजा 
डालिए। “अपनी बगावत को सबसे ज्यादा कामयाब कैसे बनाया जाए।” कहा जाता है कि यदि हमें एक (सकारात्मक) 
प्रभाव डालना है, या बदलाव लाना है” (जैसा कि विज्ञापन कहते हैं) तो इन नेटवर्क संगठनों की कार्यालयी संस्कृति 
का पेशेवरवाद ही मीडिया संबंधी राजनीति का एकमात्र मॉडल है। यह समय है एनजीओ के नौकरशाही और रस्मी 
मॉडलों और उनमें निहित तरतमता, प्रबंधन मॉडलों और उनकी तथाकथित कार्यक्षणता पर सवाल खड़े करने का। 

“आयोजित नहीं होगा” ये किसी अराजक-बागी या आर्थिक-ध्वंस चाहने वाले सिरफिरे के शब्द नहीं हैं जो 
अभी, आज ही की रात स्वतःस्फूर्त विद्रोह का आह्वान करता है। संरचना का संकट ख़त्म होते हुए मीडिया युग 
की मानवीय शर्त! है। और यह एक नए खुले षडयंत्र का प्रस्थानबिंदु भी हो सकता है जो बेहद निकट स्थित नेटवर्क 
भविष्य की पूर्व कल्पना करने को तैयार है। संरचना के नए रूप अब कोई पार्टी, आंदोलन या व्यवसाय नहीं हैं और 
न ही शाखाओं (मुख्यालय से युक्त या हीन) का नेटवर्क हैं बल्कि यह अत्यंत अदृश्य हो सकता है और बहुत 
संभव है कि यह संगठनीकरण पर केंद्रित ही न हो। ये छोटे और अनौपचारिक समुदाय आसानी से एक दूसरे से 
टूर चले जाते हैं और किसी ख़ास पहचान के साथ चिपकने से बचने के लिए दोबारा एक दूसरे के साथ जुड़ भी 
जाते हैं। 

“रहें जो कभी-कभार आबाद होती हैं।” 989 के बाद अब मीडिया ऐक्टिविज़्म का ताल्लुक सच्चाई से 
नहीं है। इसने रणनीति की बहस को बेहद कठिन और अल्पकालिक टैक्टिक्स को अत्यंत विविध और आकर्षक 
रूप दे दिए हैं। यह (इमारतों, नेटवर्कों, संसाधनों) तक पहुंच बनाने, सत्ता को अपंग बना देने और ऐन वक्त पर 
आंखों से ओझल हो जाने की कला का नाम है। मौजूदा राजनैतिक एवं सामाजिक टकराव इतने ज्यादा परिवर्ततशील 
और इतने जटिल हैं कि उन्हें प्रोपैगैंडा, प्रचार', या शिक्षारंजन' जैसे एक-आयामी मॉडलों के जरिए संबोधित नहीं 
किया जा सकता है। अब यह पर्याप्त नहीं है कि आप अपनी सूचना को होम पेज पर डाल दें या उसका वीडियो 
या पैम्फूलेट आदि बना लें और चुपचाप बैठकर कुछ होने का इंतज़ार करें। जनसंचार की संभावित शक्ति 
को सफलतापूर्वक अपंग बना दिया गया है। आज महज पुनरुत्यादन निरर्थक है। इस बात की बहुत संभावना है 
कि टैक्टिकल डेटा अनपेक्षित (नकारात्मक) विकास प्रक्रिया के माध्यम से वायरसों की तरह बढ़ते चले जाएं। नए. 
विचारों को अत्यंत प्रतिरोधी, दीर्घकालिक प्रतियों (॥०॥०) के रूप में इस प्रकार निर्मित किया जा रहा है कि वह 
एक अज्ञात समयसीमा -- जो आज से लेकर अगली सदी तक कुछ भी हो सकती है - के भीतर वैश्विक पूंजीवाद 
को कमज़ोर कर दे। 

यहां वैश्विक वित्तीय बाज़ारों में संभावित बिग क्रैश की अफृवाहों के बावजूद प्रलयंकारी या क्रांतिकारी आकांक्षाएं 
कहीं नहीं हैं। 'कसीनो पूंजीवाद' (रॉबर्ट कर्ज) संभवत: रूसी साम्यवादी विश्व साम्राज्य की तरह रातों-रात गायब नहीं 
हो पाएगा। अभी आगे भी बहुत सारी मुफुलिसी और अलगाव बाकी हैं। परंतु यह कोई पर्याप्त कारण नहीं है कि 
आप कमर सीधी करके आत्मतुष्ट समाजवादी बनकर बैठ जाएं। 68 »$58णपाग' (भंगिमा) -- मीडिया के भीतर 
होने का सही रवैया - को क्रोधावेग की ही मानिन्द टैक्टिकल और सुसंस्कृत होना चाहिए। पीटर स्लोतरदिज्क (998) 
के विपरीत, मुझे नहीं लगता कि हमें पूर्वी अधिनायकवादी धर्मों या उसकी विधर्मी अन्तः धाराओं की तरफ वापस 
जाने की आवश्यकता है। मगर इसमें हर एक के अपने प्रेरणा खोत भी होते हैं। अनजाने जर्मन विचारकों के प्रति 
मेरी भक्ति भी कतई अनुकरणीय नहीं है। बेहतर होगा कि हम भविष्य के खोतों से प्यास बुझाएँ। वैसे भी टैक्टिकल 
मीडिया को ऊँचे सिद्धांतों या भव्य विचारों की आवश्यकता नहीं है बल्कि उसे तो वैश्विक पूंजीवाद के भीतर ही 
बस जीवित रहने के तरीकों की खोज करनी है। 

आज लामबंदी के समकालीन रूपों, जैसे वैश्विक (ऑनलाइन) लेबर यूनियनों, प्रवासियों के नेटवर्क, शरणार्थी 
जत्थों, डिजिटल कारीगरों के मुक्त संगठनों आदि की आवश्यकता है।” यहां सवाल यह है कि सूचना के विनिमय 











के परे कैसे जाया जाए। विनिमय प्रणालियों को इस प्रकार विकसित किया जा सकता है (मुक्त धन” कि 
हमराहियों के बीच -मुक्‍्त कॉन्टेन्ट' की उपहार अर्थव्यवस्था फल-फूल सके। शुरुआती तौर पर यह सभी अवधारणात्मक 
कलाकृतियाँ हैं जिन्हें एन मौके पर ही साकार किया गया है और जिनके पीछे कोई ख़ास कारण और व्यावसायिक 
महत्वाकांक्षाएं नहीं हैं। इन मॉडलों की परिकल्पना इस या उस स्वणदर्शी की दृष्टि से पैदा नहीं हुई है। ये मिथक 
बनने से पहले जिये गये यथार्थ हैं, जो वक्त के साथ बदले और विकसित किए जाने के लिए प्रस्तुत हैं। मीडिया 
ऐक्टिविज़्म वास्तविक और आभासी के बीच झूलता रहता है, आगे-पीछे आता-जाता रहता है, और स्थानीय या 
वैश्विक के पक्ष में पोजीशन लेने से बचता है। 

टैक्टिकल मीडिया पुराने किस्म के राजनैतिक डेटा और नए मीडिया के सौंदर्यशास्त्र के तात्कालिक मिश्रण पैदा 
कर रहे हैं। यह मिश्रण अंतर्क्रियात्मफता और इंटरफेस डिजाइन से निपटते रहते हैं। अगले कदम के तौर पर इसे 
जहां हाड़-मांस के मज़दूर एक दूसरे से मिलते हैं, उस सामाजिक, व्यक्तिगत स्तर और 'अनस्थित' तकनीकी नेटवर्क 
ढांचे दोनों के स्तर पर क्रियान्वित किया जा रहा है। इसके ऐक्टिविस्ट औद्योगिक सॉफ्टवेयर और कॉन्टेन्ट पर जीने 
वाले इलेक्ट्रॉनिक परजीवियों माइक्रोसॉफ्ट और नेटस्केप दोनों के खिलाफ नकारात्मक सॉफ्टवेयर', नस्लवाद-विरोधी 
सर्च इंजन, (तात्कालिक) सार्वजनिक टर्मिनल, मुक्त ग्रुप वेयर, सौंदर्यशास्त्र विरोधी ब्राउज़र विकसित करते हैं। दर्ज 
करना पर्याप्त नहीं है। असंख्य वेब कैमरों से लैस १०४॥॥७.॥० और साक्ष्य जुटाने वाला खुशकिस्मत साइट हो सकता 
है, परंतु इसके साथ-साथ यह निगम राज्य के निगरानी के बारे में फैलते भयोन्माद में इज़ाफ़ा भी कर सकती है 
कभी-कभी सीसीटीवी कैमरों को चिन्हित और 'डिलीट' करना सही भी हो सकता है। मीडिया ऐक्टिविस्ट न तो आर्थिक 
रूढ़िवादी हैं और न ही तकनीकी कल्पनावादी। वे जोखिम ले रहे हैं और मनमुताबिक काम कर रहे हैं। उनकी 
गतिविधियां यदि ज़रूरत पड़े तो कभी-कभार एक प्रकार से आपराधिक भी हो सकती हैं (जैसे कम्प्यूटर हैकर्स)। इस 
तरह वे पुराने वैधानिक मानकों (सेंसरशिप, कॉपीराइट) की अनदेखी करते हैं। 

एक 'हल्का' और स्वतंत्र मीडिया इन्फ्रास्ट्रक्चर महज विविधता को ही अभिव्यक्त नहीं कर रहा है। यही 
काफी नहीं है कि मुख्यधारा मीडिया के झूठ” को ठीक कर दिया जाए और समुदायों को उनके अपने माध्यम 
मुहैया करा दिए जाएं। प्रतिनिधित्व के स्तर पर एक वैकल्पिक इंजन” होने से काफी सारा उपयोगी सार्वजनिक 
कॉन्टेन्ट सामने आ सकता है। परंतु यह भीडिया प्रश्न” को संबोधित नहीं करता। यहां दिलचस्मी की बात 
विचारधारात्मक संरचनाएं हैं जिन्हें सॉफ्टवेयर और नेटवर्क ढांचे में लिखा गया है। इस शक्तिशाली संरचना को 
उलट-पलट देना या उसका दुरुपयोग कर लेना ही पर्याप्त नहीं है। उतनी ही बड़ी चुनौती यह है कि मुक्त सॉफ्टवेयर 
और इंटरफ़रेस लिखते हुए नए मानक विकसित किए जाएं। यही बात मुक्त कॉन्टेन्ट के डेटबेस विकसित करने के 
प्रयासों के बारे में भी कही जा सकती है। हालांकि आज यह एक छोटी सी गतिविधि है परंतु जब हरेक व्यक्ति से 
डाउनलोड के बदले कॉन्टेन्ट की कीमत मांगी जाने लगेगी उस समय इस गतिविधि का महत्व भी काफी बढ़ जाएगा। 
आभासी जनपद न तो एक विशुद्धतः वैश्विक व्यावसायिक वातावरण में साकार हो सकता है और न ही यह वहां 
साकार हो सकता है जहां राष्ट्र के इन्ट्राट और फायरवॉल्स (डिजिटल दुर्गों) पर राज्य का पूर्ण नियंत्रण है। एक 
तीसरा स्थान” जहां मीडिया ऐक्टिविज्य फलता-फूलता है। सायबर स्पेस का यह सार्वजनिक हिस्सा, राज्य और बाज़ार 
के बीच का स्थान है। 

इलेक्ट्रॉनिक उपभोक्ता सामानों की कीमतों में गिरावट के बावजूद टैक्टिकल मीडिया पर अभी भी खर्चा आता 
है। विशेष रूप से उन लोगों के लिए जो खुद को इलेक्ट्रॉनिक सीमांत पर खड़ा कर देते हैं। अभी के लिए सारा 
संघर्ष (यदि कोई है तो) शब्दों की उस परिभाषा को लेकर है जिसके अंतर्गत सूचना समाज' क्रियात्मक रूप ले 
पाए। तकनीकी ख़ाके की बुनियादी शर्तों को कौन परिभाषित कर रहा है? 990 के दशक के मध्य और अंत में 
नेट को लेकर जितना भी उन्माद था वह सांस्कृतिक और राजनैतिक अवधारणाओं के उत्पादन के बारे में था, जिसे 
बाद में, किसी असंभावित भविष्य में ज्यादा बड़े पैमाने पर क्रियान्वित किया भी जा सकता है और नहीं भी किया 
जा सकता है - या जो शायद दोबारा हाशिए पर चला जाएगा। विचारों की आकाशगंगा कुछ ख़ास उत्पादों, मानकों 
और पोर्टल्स में ही प्रस्फुटित हुई। अब शेष क्या बचेगा? और क्या तमाम अप्रयुक्त अवधारणाएं इतिहास के कूड़ेदान 
में समा जाएंगी? 

नेटवर्क का कौन सा ढांचा इस्तेमाल किया जाएगा? क्या उपभोक्ता प्रभुत्वशाली सॉफ्टवेयर और स्क्रीन डिज़ाइनों 
को स्वीकार करेंगे या क्या वे संभवतः एक्सप्लोरर और नेटस्केप ब्राऊज़र के ओपेरा जैसे विकल्पों की तलाश करते 
रहेंगे? क्या वे लिनक्स को भी इन्स्टॉल करेंगे? फ्रैडरिक किटलर स्कूल के तकनीकी निर्धारणवादी अंतःविस्फोटी सत्ता 
संरचनाओं के लिए इंटेल के पीछे या नीचे नज़र डालते हैं। इसके विपरीत ऐम्स्टर्डम स्कूल के मीडिया व्यवहारवादी 
यूज़र इंटरफ़ेस डिज़ाइन की राजनीति पर सवाल उठाते हैं। “डिज़ाइन चेतना को निर्धारित करता है”। 999-2000 के 
दौरान डॉट कॉम को लेकर जो पागलपन पैदा हुआ था उसको लेकर तैयार किए गए डिज़ाइन इकॉनमी के घोषणापत्र” 
में टैक्टिकल ज्ञान दिखाई देता है: “नगद प्रवाह के साथ चलो,” “सायबर स्पेस में कोई नहीं जानता कि आप कलाकार 
हैं,” “सूचना अंधेरा है, रौशनी नहीं,” “यदि ये दुनिया आपके मानकों के अनुरूप नहीं है तो नई दुनिया रच लीजिए,” 
“भविष्य को आकार देने का अमेरिकी तरीका बाज़ार, स्टालिनवाद है,” “सार्वजनिक क्षेत्र को पुनः अपने कब्जे में 
लो,” 4077-7००००४४॥०० ० 70७७ (सत्ता का विकेंद्रीकरण करो),” “देखना चोरी है,” “अपना भविष्य चुनो, 
उसे खुद आकार दो” (एन.एल-डिज़ाइन 2000)।" 

क्या सिद्धांत, मूल्याँकन और निर््थक कलाबाज़ी के लिए अभी भी कोई जगह है? क्‍या उत्पादन का दबाव 
रचना पर हावी है? टर्मिनल कामगार नए मीडिया के ऐसे भावी फॉस्मैट निर्धारित कर रहे हैं जो जल्दी ही माल के 
रूप में खरीदे-बेचे जाने के लिए मानक का रूप ले लेंगे। नए मीडिया उत्पादों की और वृद्धि के लिए बाजार योग्य 
उत्पादों के स्तर पर सुदृढ़ीकरण के एक चरण की आवश्यकता हो सकती है। इसलिए हो सकता है कि “डिजिटल 
क्रांति” जल्दी ही चरम बिंदु, अपने डिजिटल थर्मिडोर तक पहुंच जाए। नेट की विराट शक्ति से अनभिज्ञ पुरने और 
के मांदे' बहुराष्ट्रीय निगमों के “डायनोसॉर जैसे व्यवहार” का मज़ाक उड़ाने का कोई कारण नहीं है। उनके पुनर्निर्माण 
कार्यक्रम शुरु हो गए हैं। यदि पुरानी और नई अर्थव्यवस्था के बीच कभी कोई फर्क था तो अब उसे भी बहुत तेज़ी 
से नष्ट किया जा चुका है। कंपनियों ने सायबर मुक्तिकामियों को बड़े ध्यानपूर्वक सुना है और अपने खुद के निष्कर्ष 
निकाले हैं। 

टैक्टिकल मीडिया उप-सांस्कृतिक दड़बे से बाहर निकलने के लिए रास्ता तलाश रहे विपक्ष का मीडिया है। 
यह उनकी शक्ति (“आक्रोश एक ऊर्जा है”, जॉन लाइडन) का स्रोत भी है और उनकी सीमा भी। इसके 
नायक घ॒ुमंतू मीडिया लड़ाके, चुहलबाज़, हैकर, 7497०, [भाग्गणः और कैमकॉर्डर कामीकेज़ हैं। वे हमेशा दुश्मन 
के पैर उखाड़ने के मंसूबे बांधते रहने वाले खुशबास निषेधवादी हैं। जब शत्रु को पहचान कर उसे नेस्तनाबूद 
कर दिया जाता है तो संकट और अवसाद की मनोदशा से जूझने की बारी टैक्टिकल प्रैक्टिशनर की होती है। 
सफलता और विफलता के ये चक्र दिन-ब-दिन छोटे होते जा रहे हैं। फिर (उनकी उपलब्धियों के बावजूद) दक्षिणपंथी 
चलताऊ जुमलों - 'सियासी तौर पर सही,” 5त्पीड़ित संस्कृति, आदि - के ज़रिए उनका मज़ाक उड़ाना आसान 
हो जाता है। सोचने के ऐसे तरीकों को एक पुरातन मानवतावाद के छिद्रान्वेषी और अवपीड़क अवशेषों की तरह 
देखा जाता है। 

टैक्टिकल मीडिया कभी भी पूर्ण परिष्कृत नहीं होते, वे हमेशा निर्माण की प्रक्रिया में, तमाशाई और 
व्यावहारिक ही होते हैं। वे उन चैनलों की प्रस्थापनाओं पर निरंतर सवाल खड़ा करते हैं, जिनके साथ वे काम 
करते हैं। उसके लिए इस आत्मविश्वास की ज़रूरत होती है कि बार-बार इंटरफ़ेस से इंटरफेस तक जाते हुए 
भी कॉन्टेन्ट यथावत्‌ ही रहेगा। मगर हमें यह कृतई नहीं भूलना चाहिए कि मिश्रित मीडिया का अपना त्रासद 
अंत होता है। निस्‍्संदेह भूमिगत और वैकल्पिक परिवेश की क्लासिक रस्मों से चिपके रहना ज़्यादा आसान है। 
टैक्टिकल मीडिया लचीली प्रतिक्रिया के सिद्धांत पर, अलग-अलग गठजोड़ों के साथ काम करने और अपने 
मूल उद्देश्य को भुलाए बिना विराट मीडिया लैंडस्केप के भीतर विभिन्‍न इकाइयों के भीतर-बाहर आते-जाते रहने 
की क्षमता पर आधारित है। टैक्टिकल मीडिया आत्ममुग्ध (हेडोनिस्टिक) या ईर्ष्ष की हद तक उत्सवधर्मी भी 
हो सकता है। यहां तक कि फैशन की तरंगों का भी यहां अपना ही महत्व होता है। मगर टैक्टिकल प्रैक्टिशनर 
की सबसे बड़ी ख़ूबी उसकी गतिशीलता होती है। औचक बदलावों और रूपों की श्रृंखला पैदा करते हुए अलग- 
अलग मीडिया को एक साथ जोड़ पाने या एक से दूसरे में चले जाने की इच्छा और काबिलियत ही उसकी 
सबसे अहम विशिष्टता होती है। उसकी विशेषता सीमाओं को पार करते रहने और नाना प्रकार के विषयों को 

















पुनः परस्पर जोड़ने में तथा मीडिया के भीतर पैदा होने वाले उन मुक्त क्षेत्रों का पूरा लाभ उठाने में निहित 
होती है जो प्रौद्योगीकीय बदलावों और नियमन की अनिश्चितताओं के फलस्वरूप लगातार पैदा होते 
रहते हैं। 

वास्तविक बनाम आभासी के दोहरेपन के दृष्टिकोण से मीडिया टैक्टिशियनों (रणकौशलकारों) पर लगातार ये 
आरोप लगता रहता है कि वे महज़ बोलते रहते हैं, मगर करते कुछ नहीं हैं। कहा जाता है कि मीडिया प्रश्न पर 
ध्यान केच्धित करते हुए वे और भी खोखले प्रतीक बनाते रहते हैं। समकालीन युरोपीय राजनैतिक यथार्थ में इस 
समालोचना को पुष्ट करने के लिए काफी साक्ष्य मौजूद हैं। आख़िरकार, यह सही ही तो है कि मीडिया के दायरे में 
जो विस्तार हुआ है उससे मुक्तिकामी आंदोलनों और आलोचनात्मक व्यवहार में वैसी वृद्धि नहीं हुई है। इससे सिर्फ 
इतना हुआ है कि आपस में बतियाते शीर्षकों के संग्रह में और वृद्धि हो गई है। इन दिनों मीडिया पर एकीकरण 
और गोलबंदी की बजाय विखंडन का आरोप ज्यादा लगता है। विरोधाभास यह है कि आंशिक रूप से इसकी वजह 
मतभेदों की व्याख्या करने और प्रश्न खड़ा करने की उसकी तर्कमूलक शक्ति में है न कि सिर्फ प्रोप्रैगंडा करने में 
980 के दशक में जब मीडिया परिवृत्त में विस्फोट हो रहा था तब अनुरूपण पर ज्याँ बॉद्रीला की व्याख्या उपयोगी 
थी। सहस्राब्दी की समाप्ति तक आते-आते सब कुछ अनुरूपित ही लगने लगा और बॉद्रीला की व्याख्याएं रूढ़िवादी 
तथा इंटरनेट की हकीकृत से कटी हुई प्रतीत होने लगीं। 

बहरहाल, हम अभी भी एक ऐसी ही दुनिया में पड़े हैं जहां बहुत सारे संघर्ष सड़क और फैक्टरी की चौहद्दी 
से उठकर मीडिया के द्वार और मीडिया के जरिए निर्मित हो रही छवियों के विचारधारात्मक क्षेत्र में आ गए हैं। इसे 
अक्सर सार्वजनिक पश्क्षित्र से आभासिकता की दिशा में, या सामाजिक हस्तक्षेप से मध्यस्थिता की दिशा में विचलन 
की संज्ञा दी जाती है। जबकि मीडिया चैनलों में इतनी तीव्र वृद्धि दिखाई दे रही है, और विभिन्‍न सायबर स्पेसों का 
अप्रतिम विस्तार हो रहा है तब वास्तविक की ओर वापसी” की बात करना बकवास है। बल्कि ये सवाल भी अपनी 
जगह मौजूद है कि क्‍या मीडिया के दायरे के बाहर कोई सार्थक राजनीति जीवित रह भी सकती है। नेट ऐक्टिविस्ट 
रणनीतियों के बारे में चलने वाली बहस 'महज़' प्रतीकात्मक बनाम “वास्तविक हस्तक्षेप” की बहस का केंद्रबिंदु है। 
इसमें आलोचक इस बात को लेकर संदेह व्यक्त करते रहते हैं कि क्या आप इंटरनेट के जरिए सिर्फ शत्रुतापूर्ण 
कमांड भेजकर किसी अभियान को जन्म दे सकते हैं या क्या केवल मध्यस्थता के ज़रिए तकनीकी साधनों के सहारे 
कोई आंदोलन खड़ा किया जा सकता है। 

एक और स्तर की समालोचना में आत्मकेंद्रित अभियानों के समस्याप्रद (-0७/०॥४४०) स्वरूप को संबोधित 
किया जाता है। यह ऐसे अभियान हैं जो ख़ुद मीडिया सुर्खियों के पार ही नहीं जाते। खुद को भूलकर मीडिया के 
आकर्षक और घातक जाल में फंस कर रह जाना बड़ा आसान है। मीडिया सापेक्षतः स्वायत्त इकाइयां हैं। इसकी 
विशालता ही इसका आकर्षण है, यहां हमेशा नई सूचनाओं, नए चैनलों, नए सॉफ्टवेयर और वेबसाइट्स की भरमार 
रहती है। उसके भीतर वर्चस्व के लिए नए-नए राजनैतिक मुद्दे होते हैं। और स्वयं मीडिया उद्योग के भीतर सत्ता के 
लिए प्रचंड संघर्ष चलते रहते हैं। यह अपने आप में एक पूर्ण दुनिया है। टैक्टिकल मीडिया इस आश्षेप की आशंका 
के दायरे में है कि वह उसी पुरानी सुरक्षित मान्यता में फंसा हुआ है कि तमाम सत्ता संघर्ष मीडिया के ही परिवृत्त 
में लड़े जा रहे हैं। मगर इस बात पर यकीन कर लेने का मतलब है यह मान लेना कि 'शेल', 'नाइकी' या 
भैक्डॉनल्ड्स' को कमज़ोर करने के लिए जो संघर्ष चलाए जा रहे हैं वे विशुद्धतः भाषाई स्तर पर ही लड़े जा रहे 
हैं। मीडिया प्रश्न को यह कहते हुए पूरी तरह नकार देना बड़ी आसान और आरामपसंद बात है कि यह “वास्तविक' 
नहीं है। 

इसके छोटे से इतिहास में नेट ऐक्टिविज़्म की तीन शुरुआती परतें दिखाई देती हैं: 

















आंदोलन के भीतर नेटवर्किंग: नेट ऐक्टिविज्म के पहले स्तर पर आंदोलन के भीतर आंतरिक संचार को 
बढ़ावा दिया जा रहा है। इसका मतलब है मेलिंग लिस्ट पर, और उसके पीछे संचार करना और ऐसी 
वेबसाइटें बनाना जो खुद ऐक्टिविस्टों के लिए दूल बॉक्स के रूप में काम आएं। इससे एक आभासी समुदाय 
पैदा हो जाता है जिसका आंतरिक गतिविज्ञान ऑफलाइन समुदायों, यानी बाहरी समुदायों से बहुत भिन्‍न नहीं 

दीवान-ए-सराय॥॥ मीडिया विनशं 


की 4 


संचार के नवाचार: संदर्णश और विकहए 


होता। फर्क होता है तो सिर्फ इस बात का कि इस समुदाय के लोगों को प्रायः एक-दूसरे से मिलने की ज़रूरत 
नहीं होती; हालांकि अमूमन वे एक-दूसरे से मिल भी लेते हैं। 


आंदोलन और सामाजिक समूहों के बीच नेटवर्किंग: नेट ऐक्टिविज़्म का दूसरा स्तर भिन-भिन संदर्भो 
से जुड़े लोगों के बीच अभियान चलाने और उन्हें परस्पर जोड़ने की क्रिया से परिभाषित होता है। इसका अर्थ है 
सहायक और सहयोगी प्रयासों की शक्तियों को एकजुट करना, एक प्रेरणास्पद और उत्साहजनक परिविश निर्मित 
करना जिसमें नए प्रकार के कार्यो और गतिविधियों पर काम किया जा सके। 


आभासी आंदोलन: नेट ऐक्टिविज़्म का तीसरा स्तर वह है जिसमें इंटरनेट का विशुद्धतः आभासी 
प्रतिरोध के लिए प्रयोग किया जाता है। इस प्रतिरोध का किसी प्रकार की ऑफलाइन वास्तविकता से कोई संबंध नहीं 
होता और वह विशाल एवं अनियंत्रित सिविल नाफुरमानी के रूप में सामने आता है, जैसे ई-प्रतिगोध, या किसी 
सामाजिक संघर्ष के स्वीकार्य परिणाम के तौर पर डिजिटल सबोटाज जैसी कोई भी दूसरी चीज़: मसलन, प्रतिक्रिया 
स्वरूप किसी को बदनाम करना, आभासी क्षति पहुंचाना, किसी कम्पनी की छवि बिगाड़ना। 
हालांकि एक साझा एजेंडा उभरता हुआ दिखाई दे रहा है परंतु हमें ऐक्टिविस्टों के एजेंडा के बीच पैदा 
होने वाले मतभेदों और टकरावों के प्रति भी यथार्थवादी दृष्टिकोण अपनाना चाहिए। ये तीनों स्तर हमेशा पूरी 
तरह तालमेल में नहीं रहते। इन तीनों ही स्तरों पर प्रयोग किया जाने वाला टैक्टिकल मीडिया किसी के लिए 
भी इतना बढ़िया मॉडल नहीं है कि वह खुद को उसके साथ जोड़ कर देख सके, अनुगमन की तो बात ही 
छोड़िए। यहाँ बनने वाले तालमेल अभी भी ढीले-ढाले हैं और असंख्य समानांतर और विच्छिन टुकड़ों और 
उपसंस्कृतियों में उनके टूटने की प्रवृत्ति काफ़ी दिखाई देती है। आज (वर्ल्ड फेडरेशन ऑफ टैक्टिकल मीडिया” जैसी 
कोई चीज़ नहीं है और शायद वह कभी होगी भी नहीं। शायद हम सब असामान्य किस्म के लोगों का एक विशाल 
समूह हैं जो स्वभावतः बगैर उन्वान के हैं। बेशक यह जानकर खुशी होती है कि अपने नेटरेंडियो चैनल पर आप 
अपने बीस सबसे प्यारे दोस्तों के साथ हैं। परंतु इस अहसास के फौरन बाद ही हमें यह भी महसूस होता है कि यह 
चैनल केवल इन्हीं बीस दोस्तों तक सीमित रहेगा और इस तरह जिसे हम एक मौका समझ रहे हैं वो अचानक हमारे 
लिए एक दड़बा बन कर रह जाएगा। संस्थागत राजनीति के जाल और सीमाओं में फंसने से बचने की 
कोशिश करते हुए आइये एक बार फिर नए गठजोड़ों की तलाश करें। दुर्भाग्यववश, इंटरनेट ने कलाकारों और 
ऐक्टिविस्टों को संस्थागत राजनीति से जूझने की मजबूरी से अभी आज़ाद नहीं किया है। सत्ता, केबल नीति, पैसे 
और पहुंच के अधिकारों से मुक्त इंटरनेट कहीं नहीं है। एक अमूर्त, विशुद्ध और मासूम आभासी संगठन के शोर-शराबे 
पर भरोसा मत कीजिए। अपने बेडरूम से संचार कर लेने में ताकत का अहसास करने का सिर्फ यही मतलब हो 
सकता है कि आप निरंतर उस बुनियादी ढांचे से अनभिज्ञ होते जा रहे हैं जिसके ज़रिण आपकी आभासी क्रियाएं 
संभव हो पाती हैं। एक सचमुच का वैश्विक माध्यम होते हुए भी नेट का राजनैतिक अर्थशास्त्र राष्ट्र-राज्यों की वैधानिक 
सीमाओं और टेलीकॉम दानवों के वाणिज्यिक ढांचे में बंधा हुआ है। 
एक ज़माने में रणनीति के सवाल पर सारी बहस सहयोजित (००-०७) कर लिए जाने और ख़ुद को बेचने या 
व्यवस्था में समाहित हो जाने के डर और विश्रम पर केंद्रित होती थी। 4970 और 980 के दशकों के दौरान 
ऐक्टिविस्ट निरंतर ऐसी सूक्ष्म सीमा रेखाओं के बारे में बात करते रहे जहां अधिकारियों के साथ वार्ता और उनके 
साथ काम करना विश्वासघात में बदल जाता था। किस पत्रकार से बात की जा सकती थी? कया किसी राष्ट्रीय दैनिक 
के लिए लिखना या टेलीविजन के लिए काम करना सही है? राजनैतिक रूप से सही व्यवहार (भाषा, फैशन) की 
नैतिक थानेदारी की जाती थी। पुलिस हिंसा के खिलाफ सक्रिय बचाव किस हद तक सही है? सहस्राब्दी के समापन 
बिंदु पर मीडिया ऐक्टिविज़्म की बहस में नैतिकतावाद की बजाय अन्वेषणवाद का पुट ज़्यादा है। अब चुनौती सत्ता 
को चिन्हित करने की है। क्या यह सड़कों पर स्थित है, जहां विश्व नेता मिलते हैं उन जगहों पर स्थित है, या यह 
मास मीडिया, नेट, और डब्ल्यूटीओ, जी-8, विश्व बैंक या वर्ल्ड इकनॉमिक फोरम जैसे संस्थानों में निहित है? इस 
तलाश में जो रणनीति और रणकौशल अपनाया जा रहा है वह स्वयं भी प्रौद्योगिकीय रूप लेता जा रहा है। टैक्टिकल 














मीडिया का ताल्लुक सत्ता के विरुद्ध उसके खैये से नहीं है, बल्कि वह नेटवर्कयुक्त सत्ता के स्वभाव की दीर्घकालिक 
आलोचनात्मक पड़ताल पर आधारित है। 

टैक्टिकल मीडिया की समझ समावेशी है। यह कोई बना-बनाया नुस्ख़ा नहीं बल्कि एक बड़ा संवेदनशील 
गठबंधन, एक जीता-जागता गठबंधन है। टैक्टिकल मीडिया कर्मियों के बीच जिन बातों पर मतभेद हैं उनमें से 
एक (ैक्टिविज्म'” को लेकर है। यहां मौजूद प्रश्न स्वयं इंटरनेट के स्वभाव से ही जुड़ा हुआ है। क्या नेट शब्दशः 
एक व्यावसायिक वातावरण है जिस पर कुछ ख़ास परिस्थितियों में हमला किया जाना चाहिए? या कि नेट 
एक निष्पक्ष, खुला और सिद्धांततः एक आज़ादी पसंद ढांचा है? 4998 की शुरुआत में फ़्लडनेट सॉफ्टवेयर 
विकसित किया गया था। इस सॉफ्टवेयर को इस मकसद से बनाया गया था कि ऐक्टिविस्ट “आभासी धरने” आयोजित 
कर सकें। परंतु इस सॉफ्टवेयर के आने के फौरन बाद बहुत सारे हैकरों के बीच इलेक्ट्रॉनिक डिस्टरबेन्स 
थियेटर द्वार विकसित किए गए इस फ़्लडनेट सॉफ्टवेयर की प्रभावोत्पादकता को लेकर मतभेद खड़े हो गए। 
मुक्तिकामी किस्म के हैकरों ने कहा कि कॉर्पोरेट और सरकारी सर्वर्स को “आप्लावित करने” की कोई सीमा नहीं है। 
शत्रु की वेबसाइट को लक्ष्य कर भेजी गई सामग्री नेट में इधर-उधर गायब हो रही थी जिससे अधिकांशतः दूसरों 
को, विशेष रूप से आपके स्थानीय इंटरनेट सर्विस प्रदाताओं को ही नुकसान होता था। राजनैतिक “हैक्टिविस्ट” ने 
पहले तो हैकरों द्वार उठाई गई तकनीकी समस्या को नकार दिया और “ऑनलाइन प्रदर्शन” के आयोजन में विशाल 
संभावनाएं देखने लगे। 

इलेक्ट्रॉनिक सिविल नाफरमानी/हैक्टिविज्म के बारे में पहली बहस जुलाई-अगस्त 998 में आर्स इलेक्ट्रॉनिक 
इन्फोवॉर की मेलिंग लिस्ट पर दिखाई दी। बाद में यह नेटटाइम और दूसरी लिस्टों पर भी चलती रही। 
मार्च 4999 में नेक्स्ट फाइव मिनट्स 3 में इस मुद्दे पर बात करने के लिए एक परिचर्चा आयोजित की गई। फ़्लडनेट 
के आभासी धरनों' की तुलना में कहीं ज्यादा प्रभावी सेवा अवज्ञ ()«गंभ ० $०प्००-00$) सॉफ्टवेयर तथा 
सरकारी दायरे में 'सायबर आतंकवाद' पर चलने वाली बहस ने नेट ऐक्टिविज्म की बहस को और संजीदा बना 
दिया। सन्‌ 2000 की शुरुआत में अमेरिकी समाचार मीडिया के मुख्य ठिकानों पर माफ़िया ब्वॉय नामक लड़के ने 
जो डीओएस हमला किया था उसने इंटरनेट प्रतिरोध के सामूहिक रूपों से हटकर लोगों का ध्यान दोबारा इक्का-दुक्‍्का 
किशोर हैकरों की उसी पुरानी छवि पर केंद्रित कर दिया। परंतु नेट ऐक्टिविज्म के लिए 998 के बाद स्थिति काफी 
समय तक यथावत्‌ बनी रही।” हैक्टिविज्म' के मुद्दे को नेट ऐक्टिविस्टों के पास उपलब्ध रणनीतियों के शस्त्रागार 
के वृहत्तर संदर्भ में रखकर देखा जाना चाहिए। सबसे पुराना और सबसे अहम ऑनलाइन काम खोजी पत्रकारिता रहा 
है जिसने एक शीर्षक से संबंधित विभिन्‍न सामग्री को एक जगह इकट्ठा किया है, हैक्टिविस्टों को सूचित और संगठित 
किया है और अभियान चलाए हैं। मैक्डॉनल्ड विरोधी साइट एऋ"ए-॥०5०णा2॥.०९ इस क्षेत्र में अग्रणी था। इसके 
बाद वैश्वीकरण विरोधी” प्रतिगेधसाइट %'ऋछ-॥१977०09.ण४ जैसे समाचार पोर्टल के मॉडल आते हैं। यह मुक्त 
सॉफ्टवेयर पर निर्मित एक संपादकीय प्रणाली है जिसमें दुनिया भर के दर्जनों देशों के स्थानीय संस्करण उपलब्ध हैं 

संचार के नवाचार: संदर्ण और विकहए 


इसमें वेब कॉन्फ्रेंसिंग प्रणाली भी मौजूद है जहां ऐक्टिविस्ट अपनी रणनीतियों पर बात कर सकते हैं। एक आपेक्षाकृत 
पुराना मॉडल ४ए४.(७०.०० जैसे ऐक्टिविस्ट सर्वर का है। यह नेट ऐक्टिविस्ट सर्वर टोरंटों से संचालित होता है और 
मुख्य रूप से मेलिंग लिस्ट और स्थानीय व वैश्विक स्तर पर स्वायत्त वेब स्थान मुहैया कराने के ज़रिए ऐक्टिविस्टों 
को संगठित करता है। निस्संदेह ऐक्टिविस्ट इन मॉडलों का एक अच्छा-ख़ासा मिश्रण इस्तेमाल कर रहे हैं। मिसाल 
के तौर पर, लुफ्थान्सा के खिलाफ ऑनलाइन प्रदर्शन किया गया। यह प्रदर्शन जर्मन एयरलाइन कम्पनी की उस नीति 
के विरोध में था जिसमें कम्पनी ने उन शरणार्थियों को वापस ले जाने से मना कर दिया था जिन्हें संबंधित देश ने 
स्वीकार नहीं किया (ऋए.१०००५४४०-४॥॥9॥००.००॥)। इस अभियान ने तमाम उल्लिखित तत्वों को एक साथ 
ला दिया। इस सिलसिले में शेयरधारकों की सालाना बैठक पर उपस्थिति दी गई और एक आभासी धरना' 
भी दिया गया। 

ऊपर उल्लिखित रणनीतियां अपने स्वरूप में बुनियादी और तकनीकी किस्म की हैं, हालांकि ये हमेशा उतनी 
मासूम नहीं हैं जितनी दिखाई देती हैं क्योंकि सरकारें या साइन्टॉलजी जैसे समूह विवादास्पद सामग्री वाली साइटों 
को बन्द करने के प्रयास करते रहते हैं। असल में बहस हैक्टिविज्म” के मुद्दे पर शुरु होती है। आभासी धरतों 
और डीओएस हमलों से कई अनपेक्षित प्रभाव भी पड़ते हैं। मसलन, उन सर्वर्स पर पड़ने वाला असर जो 
प्रतिगिध के समीकरण के किसी भी पक्ष में नहीं हैं। इसलिए बहुत सारे हैकर और सिस्टम ऑपरेटर इनकी 
आलोचना करते हैं। जहां एक तरफ हैकर बैन्डविड्थ को नष्ट करना पसंद नहीं करते और नेट को एक मुक्त एवं 
खुले, निष्पक्ष स्थान के रूप में देखना चाहते हैं, वहीं दूसरी तरफ हैक्टिविस्ट सायबर स्पेस और यथार्थ स्पेस के बीच 
समतुल्यता पर ज़ोर देते हैं। हैक्टिविस्टों के लिए नेट एक सूचना महामार्ग जैसा है और उन्हें इस बात का कोई कारण 
नहीं दिखाई देता कि अगर मकसद साफ है तो पुरानी सड़कों की तरह नई सड़कों को जाम करके विशेध क्‍यों दर्ज 
नहीं कराया जा सकता है। 

हैकर और डच आईएसपी 554,॥ के संस्थापकों में से एक, रॉप गौंग्रिप ने स्क्रिप्ट खिलंदड़ों' को आगाह 
किया था कि वे हैकरों की प्र, 200। बैठक के लिए लगाए गए 65 क्षमता वाले इन्ट्रमोट से डीओएस हमले 
न करें। “हो सकता है कि ये जानकर आपको अच्छा लगे कि कई ताकृतवर लोग भी आपको खतरनाक मानने लगे 
हैं। मगर यदि आप यहां से किसी वेबसाइट को ख़राब करते हैं या बहुत भयानक डीओएस हमला बोलते हैं तो इस 
तरह दरअसल आप केवल उनके मकसद में सहायक ही सिद्ध होंगे। इस तरह से आप उन उग्रपंथियों को मदद 
पहुंचाएंगे जो हमेशा यही कहते रहते हैं कि हम लोग किसी काम के नहीं हैं। उन्हें उन वेबसाइटों से कोई लेना-देना 
नहीं है जिनको आप बिगाड़ रहे हैं। उन्हें डीओएस हमलों से भी कोई मतलब नहीं है। बल्कि उनके नेताओं को तो 
यहां तक भी पता नहीं है कि माउस कैसे पकड़ा जाता है। उनका मतलब तो सिर्फ इस बात से है कि लोग हमें एक 
भयानक ख़तरा समझने लगें और इस तरह हमें सीखचों के पीछे भेजने में उन्हें और आसानी हो जाए।” रॉप का 
मानना है कि ऐसे व्यक्तिगत हमलों के चलते सब लोगों पर दमनकारी कानून लागू कर दिए जाते हैं। हैक्टिविस्टों 
ने हैकरों की इस या दूसरी चिंताओं पर अभी तक अपनी राय नहीं दी है। परम्परागत ऐक्टिविस्ट भी अभी इतने 
निषुण नहीं हुए हैं कि ऐसे तकनीकी मुद्दों पर कोई गंभीर बहस शुरु कर सकें। रॉप आगाह करते हैं कि प्रशासक 
और अधिकारी डीओएस हमलों को बड़े गंभीर अपराध के रूप में देखते हैं। वह इन हमलों को भी किशोराना व्यवहार 
मानते हैं: “स्क्रिप्ट खिलंदड़ई के बाद की उम्र में बड़े फायदे होने लगते हैं: हो सकता है आपको अक्सर यह महसूस 
हो कि आपने कुछ उपयोगी काम किया है, हो सकता है कि लोग आपका मज़ाक न उड़ाएं और यहां तक कि आपको 
लड़कियों से मिलने का मौका भी मिल सकता है। परंतु ज्यादा अहम बात यह है: एक समुदाय के रूप में हमारी 
ज़रूरत यह है कि आप थोड़ा वयस्क हो जाएं। अभी भी हमें ऐसी बहुत सारी प्रौद्योगिकी विकसित करनी है जिनके 
ज़रिए प्राइवेसी को बचाया जा सके। अभी एक पूरी पीढ़ी को इस बात से वाकिफ कराया जाना है कि उनकी स्वतंत्रता 
पर हमला किया जा रहा है।” 

प्रत्यक्ष कार्रवाई के बारे में “सीएटल” के बाद की मौजूदा राजनैतिक बहस की तुलना उनीसर्वी सदी के अन्तिम 
वर्षो के हालात से की जा सकती है। सैबोटाज़ का विचार प्रतिनिधित्व के विमर्श, यानी श्रमिक वर्ग या सामाजिक 
आंदोलनों के संस्थागत संदर्भ से पूरी तरह विरोध में है। इन प्रातिनिधिक स्वरूपों में एक राष्ट्र राज्य हमेशा मौजूद 





रहा है, जबकि प्रतिरोध के स्वतःस्फूर्त, असंगठित, या बेहतर संगठित स्वरूपों में एक वैश्विक वर्ग चेतना अभिव्यक्त 
होती है। आज जिसे प्रत्यक्ष कार्रवाई कहा जाता है वह सैबोटाज़ की ही अभिव्यक्ति है। ]२०-,०४० से रएटाता$ 
$०लं०ह> तक, हार्डवेयर, हाई टेक और सेवा उद्योग में बेतहाशा हड़तालों से लेकर इंडीमीडिया, ॥शप' ४७१८, या 
ऐडबस्टर्स के सिमिऑटिक गुरिल्लों तक ऐक्टिविज्म के वर्तमान स्वरूप सैबोटाज़ को एक सामाजिक व्यवहार के रूप 
में पु्पर्भाषित करना चाहते हैं। परंतु वह इसे सामान्य ध्वंसात्मक अर्थ में नहीं बल्कि एक रचनात्मक, नवीन और 
सकारात्मक रूप में परिभाषित करना चाहते हैं। ऐसे रचनात्मक सोच से बिना मुखपत्र या संगठन वाले और नाना 
दृष्टिकोणों से युक्त आंदोलन जन्म लेते हैं। 





निष्कर्ष के तौर पर: टैक्टिकल मीडिया जानबूझकर चुना गया एक फिसलन भरा शब्द है। यह अनपेक्षित 
गठबंधनों पर आधारित “तात्कालिक सर्वसहमति क्षेत्र” रचने का उपकरण है। हैकरों, कलाकारों, आलोचकों, पत्रकारों 
और ऐक्टिविस्टों का एक वक़्ती गठजोड़। टैक्टिकल होने की इच्छा आत्मसन्तुष्ट समूहों और समुदायों की थकान से 
राहत पाने और इसके बावजूद अपने हक को बनाए रखने की चाह पर आधारित है। टैक्टिकल मीडिया गतिशीलता 
और तीव्रता बनाए रखता है और हर चीज पर एसेंशियलिस्ट सवाल खड़ा करने से बचता है, जिसमें हर व्यक्ति 
संदेह के दायरे में है तथा कोई चीज़ संभव नहीं है। टैक्टिकल बनने का सबसे जाना-पहचाना रास्ता अभी भी संकर 
ही है, यानी पुराने का नए के साथ, ज़मीनी का आभासी के साथ मिश्रण। 

विश्लेषण और निर्णय से परे, टैक्टिकल का आशय कल्पना और फंतासी को वापस हासिल करने से भी 
है। प्रतिगेध की क्लासिक रस्में अब आबादी के बहुत बड़े हिस्सों तक नहीं पहुंच पा रही हैं। 990 के दशक 
के शुरुआती वर्षों में प्रत्यक्ष कार्रवाई का यही संकट था। आंशिक रूप से यह कल्पनाशीलता की विफलता भी है। 
इसका एक समाधान केक फेंकने की सामूहिक क्रिया में खोजा गया। यह सत्ता के मुंह पर कालिख पोतने जैसा 
था।5 क्‍योंकि केक का अपनी छवि के बिना अस्तित्व ही क्या है? इसका एकमात्र अर्थ एक मीडिया घटना के 
रूप में ही है। हम इसे सत्ता पर हमला करने का एक आदिम तरीका मान सकते हैं। केक एक अत्यन्त अपमानजनक 
प्रतिचिन्ह है। उग्र अलगाव की टैक्टिक्स का विवेक यह है कि जितना आप मीडिएटेड दायरे के भीतर पहुंचेंगे उतना 
ही आप वापस वास्तविकता से टकरायेंगे। रैडिकल मांगें अपने आप में किसी जड़ विश्वास प्रणाली का चिन्ह नहीं 
हैं (हालांकि वह हो सकती हैं)। यदि उन्हें सही तरीके से सूत्रबद्ध किया जाए तो वे बड़े शक्तिशाली चिन्ह हैं, और 
आकर्षक जुमलों, प्रतीक चिन्हों, और ब्रान्डों के मोह में फंसने को लालायित, भ्रमित उत्तर-आधुनिक मानसिकता को 
बेधने के लिए तैयार हैं। और सबसे बढ़कर: तगड़ी छवियां। केक से लिथड़े नेता की फोटो खींचने का मौका भला 
कौन गंवाना चाहेगा! 

संकर होना किसी भी नई पीढ़ी का चुना हुआ विकल्प नहीं होता। यह एक तकनीकी-सांस्कृतिक अनिवार्यता है 
संकरता न तो कोई विचारधारा है और न कोई लक्ष्य। यह एक गंदा डिजिटल यथार्थ है। संकरता को अक्सर अपने 
आपमें अच्छा ही माना जाता है (वैसे शुद्धतावादी इसे बुरा ही मानते हैं), जिसमें अलग-अलग चैनलों के बीच 
आने-जाने की विराट सम्भावनाएं होती हैं जो विभिन्‍न संकेतों, इरादों और विषयों का घालमेल कर सकता है। यह 
ऊर्जाओं के समन्वय की दिशा में आर्थिक एवं प्रौद्योगिकीय विचलन के अनुरूप स्वाभाविक ढंग से काम करता है 
संकरता दरअसल जीवित रहने की शर्त है, दरअसल इसमें पसंद-नापसंद वाली कोई बात है नहीं। जो लोग इसे 
विचारधारा समझ लेने की गलती कर बैठते हैं, उनके लिए वापसी का कोई रास्ता नहीं है। इस दुनिया में संकरता 
का मतलब कनेक्टिविटी है। यानी हर एक चीज़ को शुद्धता की परवाह किए बगैर दीगर चीज़ों से जोड़ना। इसका 
आशय “अगर चीज़ जुड़ने वाली है, तो चलेगी” के नवउदार विचार से है। परंतु एक बिंदु पर आकर टैक्टिक्स और 
संकरता के यह युग्म टूट जाते हैं तथा जटिलता समाप्त हो जाती है। और आपको चुनाव करना ही पड़ता है। यही 
वह बिंदु है जहां आकर 989 के बाद की संक्रमणकालीन टैक्टिकल मीडिया की कथा समाप्त हो जाती है और नए 
आयाम खुलने लगते हैं। 











हि ह्््दी ज्नप श्ज 


दीवान-ए-सराय॥॥ मीडिया विनशं 


मंचार के नवाचार: नंटर्भ और विकहुए 


संदर्भ 


। इस अध्याय को लिखते हुए मैने आंशिक रूप से निम्मलिखित आलेखों के विभिन्‍न अंशों का प्रयोग किया: ्ट्रैटजीज़ फॉर 
मीडिया ऐक्टिविज्म', “कोड रेड” की फोरम इवेन्ट पर दिया गया वक्तव्य, द परफॉरमेन्स स्पेस, सिडनी, 23 नवम्बर, 997, 
जिसे 2 दिसम्बर, 997 को नेटटाइम पर पोस्ट किया गया; 'द एबीसी ऑफ टैक्टिकल मीडिया” (डेविड गार्सिया के साथ), 
नेटटाइम, 6 मई, 997, 'द डीईएफ ऑफ टैक्टिकल मीडिया” (डेविड गार्सिया के साथ), नेटटाइम, 22 फरवरी, 999; 
“यू रूल्स फॉर द न्यू एक्टोनॉमी' (फ़्लोरियन श्नाइडर के साथ), रफ़ स्टेट्स, मीडिया सर्कस रीडर, मेलबॉर्न, जुलाई 200॥ 
में इसका एक विस्तृत संस्करण 26 जून, 200।, को नेटटाइम पर पोस्ट किया गया. 

2 पॉल शेफियार्ड, व्हाट इज आर्क्टिक्च? एन एस्से ऑन लैंडस्केप बिल्डिंग्स', जिसे ब्रायन कैरोल, नेटटाइम, 
24 जुलाई, 200। में उद्धृत किया गया है. 

3 सम्बन्धित सामग्री: 'एन्ड्रियास ब्रॉकमान, नेक्स्ट फाइव मिनट्सः टैक्टिकल मीडिया, सम प्वाइन्ट्स ऑफ डिपार्चर', 
॥0://फछफ.605.0॥/-॥57/॥०058/4070०2८.॥॥॥॥ पीटर लेम्बॉर्न विलसन, रेसपॉन्स टू द टैक्टिकल मीडिया मैनिफैस्टो', 
नेटटाइम, पिट शुल्ज़ द्वारा पोस्ट किया गया, 9 मई, 997; हाकिम बे, द ओबेलिस्क', नेटटाइम, डायना मैकार्टी द्वारा 
पोस्ट किया गया, नवम्बर 23, 997; डेविड गार्सिया, ओल्ड एण्ड न्यू ड्रीम्स फॉर टैक्टिकल मीडिया, नेटटाइम, 
23 फरवरी, 998; ५593, कॉन्सेप्ट ऑफ नेक्स्ट फ़ाइव मिनट्स 3', नेटटाइय, 24 दिसम्बर, 998; हैकिंग ऐक्टिविज्म, ऐन 
ईमेल डायलॉग बिटवीन एलैक्स गैलोवे एण्ड गीयर्ट लोविंक', नेटटाइग, 9 फरवरी, 999; राल्फ होमेन, आर्ट ऑफ 
कैम्पेनिंग', नेटटाइम, 29 जुलाई, 4999; जोसेफाइन बेरी, 'टैक्टिकल आर्ट इन विजुअल स्पेस', नेटटाइम, 3 सितम्बर, 2000, 
क्रिटिकल आर्ट इनसेम्बल, डिजिटल रेजिस्टेन्स, ऑटोनोमीडिया, 200. इसे भी देखें, रायन ग्रिफिस, इन्टरव्यू विद क्रिटिकल 
आर्ट इनसेम्बल', नेटटाइय, 8 दिसम्बर, 2000. 

4 टैक्टिकल मीडिया” शब्द को 996 में रोम, इटली के कुछ मीडिया ऐक्टिविस्टों के एक समूह ने उठाया था और उसे 
लेकर टैक्टिकल मीडिया क्रू, ऋछछ-ग्रता०्छ.ण४. का गठन किया था. यह पांच युरोपीय भाषाओं में उपलब्ध एक 
अन्तर्राष्ट्रीय एक्टिविस्ट वेबसाइट/पोर्टल है जिसमें अन्य शीर्षकों के अलावा चियापास और जपातिस्ता, नोम चॉम्स्‍्की, 
नारीवाद, फ्री रेडियो, इटेलियन सामाजिक केंद्रों जैसे शीर्षक उठाए गए. इस समूह का उद्देश्य मार्शल मैकलुहान की 
यह उक्ति है: “तृतीय विश्वयुद्ध एक गुरिल्ला सूचना युद्ध होगा, जिसमें सैनिक और नागरिक शिरकत के बीच कोई फर्क 
नहीं रहेगा.” 

5. देखें पन्‍छनातञाव्तांब-णह्, 

6 ॥993 के नेक्स्ट फाइव मिनट्स सम्मेलन पर रिपोर्ट के लिए देखें, डगलस रशकॉफू, मीडिया वायरसः हिडन एजेन्डास इन 
पापुलर कलचर, बैलेन्टाइन, 994. इसे भी देखें, डेविड गार्सिया, अ पाइरेट यूटोपिया फॉर टैक्टिकल टेलीविजन", नेटटाइय, 
5 मई, 996; फ्रेंज फीग्ल, 'टॉकिंग अबाउट शॉर्टकमिंग्स ऑफ ऐस्थेटिक एण्ड पोलिटिकल टेलीविजन', नेक्स्ट फाइव मिनट्स 
के अवसर पर दिया गया भाषण, जनवरी 993 (#09:/#लंड.०००/007/५5४५७०४०७॥/) !5७ -3 वीडियोटेप्स का संग्रह 
(00ए:/एछफ-5९-॥॥/एशंडण्४_॥टआंए०३5॥/70०5॥7/). “कलेक्टिंग न्यू मीडिया” और टैक्टिकल टेलीविजन पहलकृदमियों 
के संदर्भ पर और सामग्री के लिए देखें जेबे वॉन तिजेन द्वार लिखित 55५ वीडियो कैटालॉग की भूमिका 
(॥॥0:/एफण-ो59-../शं5परव_क्वणांए25/5॥/97त70.॥7॥). 

7 सोरेन कीक्केगार्ड, डायरीज़, जूलियन इवास्स, ऐन एज ऑफ पैशनलेस पावर्स', ऑस्ट्रेलियन फाइनेन्शियल रियू, 
22 जून, 200 में उद्धृत. 

8 क्रिटिकल आर्ट एनसेम्बल, 200 की पाण्डुलिपि से उद्धृत. 

9 जैसा कि एडिल्क्‍नो, 998 के पृष्ठ 2-5 में कहा गया है, इस अर्थ में टैक्टिकल मीडिया की अवधारणा सम्प्रभु मीडिया की 
अवधारणा से भिन है. इसे भी देखें, एरिक क्लूटेनबर्ग, मीडिया विदाउट एन ऑडियन्स', नेटटाइम, 9 अक्तूबर, 2000. 

0 हाकिम बे संगठन के प्रश्न पर एक प्रमुख विचारक हैं. उन्होंने चीनी शब्द 'टौन्ग' का जैसा प्रयोग किया है उसके लिए देखें, 
बे, 994, पृ. 3-8. 

]। इसे भी देखें एन. एलडडिज़ाइन, 200. 





82 काए:॥/फछछ-३९०.४/वा०िफव/रा 5 शधए?05ाए/07८प्र-छ0. इलेक्ट्रॉनिक डिसओबिडिएन्स थियेटर का यूआरएल: 
॥9:/#जछए-तग8-॥2॥/-7607/०९८१/००१७॥०॥. फ्लडनेट होमपेज ; ॥9:॥/9७७-(ंग8.0०/-7007//००१/229780-॥0॥।. ईसीडी पर 
इसके एक सदस्य स्टीफान रे ने कुछ और सामग्री लिखी है: 
क्राए:/एज़ए-वएए,०१त/एाएुंटण३/ज्राव॥/फएज42९ गा]; 
फ्राए:/एज़ए-ाएप.००॥/एाणुंटल३/जरावजीरिकंरोपणा व; 

॥ए:॥/८३१०.शुंडा.०१७/४८७/९4॥2/घ४॥/. इलेक्ट्रॉनिक सिविल डिसओबिडिएन्स (994 से) पर क्रिटिकल आर्ट एजसेम्बल के 
मूल निबंध के लिए देखें ॥00:/एफ७-०पंपत्या-ब्ा॥०/000/0_ | शा. 

3 ४5५3 नेट एक्टिविस्ट मंच (फऋछ.॥5.०४/7573) वेब जरनल रिपोर्ट से: 'पीटर्सबर्ग के कलाकार स्टीव कुर्टज़ का मानना है 
कि इलेक्ट्रॉनिक डिस्टरबेन्स थियेटर के लोग जिस तरह से फ़्लडनेट के ज़रिए काम कर रहे हैं उससे बहुत असर नहीं पड़ने 
वाला है. उनके मुताबिक जब तक पेंटागन या मेक्सिको सरकार को कुछ परेशानी होनी शुरु होगी तब तक उन देशों के तमाम 
सर्वर ठप हो चुके होंगे जिनके पास इंटरनेट की बहुत सीमित ही पहुंच है. यदि ब्रैस यह मान लें कि इन क्रियाओं का कोई 
अर्थ नहीं है तो यह सारी कोशिश उल्टे नुकसान भी पहुंचा सकती है'. 5554७॥ के रोप गौंग्रिप कहते हैं: “निशाने पर फ्लडिंग 
या भरमार कर देने से आप अपने ही स्थानीय प्रॉक्सी सर्वर को ठप्प कर देते हैं, जो कि अनजानी वेबसाइटों की विषयवस्तु को 
पकड़ने लगते हैं”. इसे भी देखें, लुथर ब्लिसेट, द एक्स वाई ज़ेड ऑफ नेट ऐक्टिविज्म,' नेटटाइम, 3 मार्च, 999. 

॥4 रॉप गौंग्रिप, "८075, टाराशरए5 व प&व.200। ० $ठसाय क्ता009 शक्षपप७] प० पसथ,200" (शए़ांव्म्ीणणाणा सूची 
से मूल), पैट्रिस रीमेन्स द्वारा भेजा गया, नेटटाइम, ।8 जुलाई, 200. 

॥5 देखें बायोटिक बेकिंग ब्रिगेड, ॥0:॥/एएफ-ब॥8.००॥/-॥00. 

दीवान-ए-सराय॥॥ पीडिया 

लिखित संस्कृति में परिवर्तन - रॉजर शार्तिए (फ्रांस) 

वर्तमान समय की मौलिकता और संभवतः अनिश्चितता हमारी लिखित संस्कृति में होने वाली अनेक 
क्रांतियों की देन है। बीते दिनों में ऐसी क्रांतियाँ अलग-अलग घटित होती थीं, लेकिन आज ये एक साथ होती हैं। 
इलेक्ट्रॉनिक टेक्स्ट क्रांति ने इबारत के उत्पादन और पुनरूत्यादन की तकनीक में आमूल परिवर्तन तो किया ही है। 
साथ ही इसने टेक्स्ट की प्रमाणिकता व बतौर माध्यम इसके रूप तथा पढ़ने की आदत में भी क्रांतिकारी परिवर्तन 
लाया है। इलेक्ट्रॉनिक टेक्स्ट क्रांति के इन तीन आधारभूत लक्षणों ने लिखित संस्कृति के साथ हमारे संबंधों में एक 
बुनियादी परिवर्तन ला दिया है। 
सबसे पहली बात, लेखन की इलेक्ट्रॉनिक अभिव्यक्ति से संदर्भ के साथ-साथ अर्थ निर्माण की प्रक्रिया भी 
बुनियादी तौर पर बदल जाती है। किसी किताब के विभिन्‍न हिस्सों की भौतिक नज़दीकी की जगह डिजिटल संग्रहों 
को नियंत्रित करने वाली तार्किक वास्तुकला [08०9 *7०आ००एा०) की विविधताएँ ले लेती हैं। 

चूंकि कृति और उसकी अंतर्वस्तु का संबंध जोड़ने वाली प्रकटतः दृश्य कड़ी ढीली पड़ जाती है, इसलिए 
इलेक्ट्रॉनिक अभिव्यक्ति के रूप में इबारत तत्व पुनर्परिभाषित हो जाता है। कभी रचना, काटना-जोड़ना और पुस्तकीय 
(ए०४एश) इकाई की साज-सज्जा आदि पर लेखकों और संपादकों का एकाधिकार होता था। किन्तु इलेक्ट्रॉनिक 
अभिव्यक्ति ने उनके इस एकाधिकार को अब समाप्त कर दिया है। पाठकगण भी अब इस इलेक्ट्रॉनिक टेक्स्ट में 
फेर-बदल कर सकते हैं। इस तरह इलेक्ट्रॉनिकी ने टेक्स्ट के प्रत्यक्ष-बोध और फेस-बदल की पुरानी व्यवस्था को 
पूर्णतः धराशायी कर दिया है। आज के पाठक कम्प्यूटर स्क्रीन पर टेक्स्ट को पढ़ते हुए, कुछ मायने में प्राचीन समय 
के पाठकों जैसा खैया अपनाते हैं। लेकिन कुछ महत्वपूर्ण अंतर भी है: वे ऐसी कुंडली ($००ा), पढ़ते हैं, जो 
ऊपर से नीचे खुलती है। इनमें वे सारे गुण हैं जो ईस्वी सन्‌ की प्रारंभिक सदियों की पुस्तक-संरचना में थे: इनमें 








पृष्ठों की संख्या है, अनुक्रम है, विषय-वस्तु, आदि सब है। पहले के मुख्य इबारती माध्यमों - कुंडली (५०ाणााथा) 
और कोडेक्स (0०१७४) - के संगम ने पाठ के साथ हमारा मूल रिश्ता ही बदल दिया है। 

बीते दिनों के संपूर्ण ज्ञान-अर्जन के हमारे सपने को, जो अभी तक अध॒रा ही है, इलेक्ट्रॉनिक टेक्स्ट इन परिवर्तनों 
की वजह से साकार कर सकता है। अलेक्जेन्डिया के पुस्तकालय की तरह, इलेक्ट्रॉनिक टेक्स्ट भी किसी भी टेक्स्ट 
और कभी भी छपी पुस्तक को सर्वव्यापी एवं सुलभ बना सकते हैं। पुनर्जागरण काल के संकलन और संग्रह की भांति 
इलेक्ट्रॉनिक टेक्स्ट भी अपने पाठक से सहयोग की अपेक्षा करता है। पाठक इस बे-दीवार पुस्तकालय” अर्थात्‌ 
इलेक्ट्रॉनिक टेक्स्ट में प्रवेश कर इसमें लिख भी सकते हैं। 

इलेक्ट्रॉनिक टेक्स्ट हमें ज्ञागादय की याद भी दिलाता है। यह हमें एक ऐसा आदर्श सार्वजनिक मंच 
प्रदान करता है जहाँ व्यक्ति अपने विवेक का उपयोग मुक्त रूप से कर सकता है। जैसा कि कान्ट का कहना था 
कि विवेक का इस्तेमाल, जिसे बुद्धिजीवी संपूर्ण पाठक वर्ग के फ़ायदे के लिए करते हैं, वही विवेक नागरिकों 
को भी यह अधिकार देता है कि वे बिना किसी बाधा, प्रतिबंध अथवा निषेध के बुद्धिजीवी के रूप में पुरातन व्यवस्था 
के दोषों के बारे में अपने विचार को लिखित रूप में व्यक्त करें। विचारों की स्वतंत्रता और अभिव्यक्ति 
एक अनिवार्यता भी है। 

यद्यपि मुक्त और फूरी संचार व्यवस्था में स्वाभाविक सामान्य संदर्भो के खोने, पहचानों के खंडित होने तथा 
असामान्य आदतों के बढ़ने का ख़तरा होता है, किन्तु दूसरी तरफ यह ज्ञान के निर्माण और संप्रेषण का एक नया 
मॉडल भी पेश करता है। यह नया मॉडल सिर्फ स्थापित विषयों को ही दर्ज नहीं करेगा, बल्कि ॥7वीं एवं 
8वीं शताब्दी के रिपब्लिक दि लेटर्स (२०कप्७॥० १०४ ॥०/०७) -- एक पश्चिम युरोपीय बुद्धिजीवियों के समृह 
द्वारा संपादित पत्रिका जो सेन्सरशिप से बचने के लिए नीदरलैण्ड से प्रकाशित होती थी -- की तरह सूचना, दक्षता 
व बुद्धिमत्ता के आदान-प्रदान पर आधारित ज्ञान की एक सामूहिक रचना होगा। 

अपने पूरे इतिहास में इंसान ने नाना तरह के लफ़्ज़ और जुमले इस्तेमाल कर विमर्श गढ़े हैं। इस चेहरे में 
सार्विकता की आकांक्षा भी दिखती है। अगर सब इस जहाज पर सवार हो जाएं तो इसकी महाज्ञान-यात्रा से उनकी 
पुरानी हसरत पूरी हो सकती है। 

इलेक्ट्रॉनिक इबारत के युग में पुस्तकों के भविष्य के बारे में किसी निष्कर्ष पर पहुँचने से पहले इन कथनों पर 
विचार करना ज़रूरी होगा। साथ-साथ सार्वभौतिकता चाहे छपे पन्ने की बात हो या कमप्प्यूटर के पर्दे की, किताब 
के फरमे में बदलाव के साथ-साथ “वही” इबारत “वही” नहीं रह जाती। साथ ही, ग्रंथों के संप्रेषण में अपनाये 
जाने वाले विभिन तरीकों के भी एक समान होने की गुंजाइश नहीं होती है। अतएव, छपी हुयी पुस्तक और 
इलेक्ट्रॉनिक ग्रंथ के स्थायी सह-अस्तित्व के संबंध में एक अस्थायी निष्कर्ष पर पहुँचा जा सकता है। इलेक्ट्रॉनिक 
टेक्स्ट नये ढंग से संपूर्णता और सार्विकता की वही अभिलाषा पूरी करने का वादा है, जिसकी कोशिशें इंसान युगों 
से शब्द के माध्यम से करता रहा है। जबकि छपी हुई पुस्तक के साथ वह अपने घनिष्ठ और विश्वस्त संबंध 
को भी बनाये रखेगा। 

टेक्स्ट के प्रकार और उनके प्रचलन पर आधारित इस प्रकार का बँटवारा, इन दो लिखित मीडिया के बीच श्रम 
के पुर्र्विभाजज की संभावना का भी संकेत देता है। यदि छपे हुए काग़ज़ात का वज़न बोइंग विमान के वज़न के 
बराबर हो जाय तो निश्चित तौर पर यह कहा जा सकता है कि इलेक्ट्रॉनिक डेटबेस का उपयोग अधिक बढ़ जाएगा 
दूसरी तरफ, सदियों से जो मुद्रित शब्द और काल्पनिक साहित्य (चाहे वह काव्यात्मक हो या रोमांटिक) के 
बीच घनिष्ठ संबंध बना है, वह भी तुरंत समाप्त नहीं हो जाएगा। लेकिन इस बात से भी इन्कार नहीं किया जा 
सकता कि भविष्य में ऐसे विलक्षण और सरल कंप्यूटर आ सकते हैं जो हमें मुद्रित शब्दों के समान ही आनंदित 
और भावविभोर कर सकेंगे। 

मुद्रित पुस्तक हमारी परिचित दोस्त रही है। यह हल्के वजन की तथा ढोने में आसान होती है। किन्तु यह पाठकों 
को एक ऐसी इबारत भी प्रदान करती है जिसमें कभी कोई परिवर्तन नहीं किया जा सकता है। इलेक्ट्रॉनिक टेक्स्ट 
लचीला, सक्रिय तथा हमेशा गतिशील होता है। लेकिन इलेक्ट्रॉनिक टेक्स्ट के ये गुण, पुस्तक के वज़न और आकार 
के घटाये जाने पर भी, उसकी स्थूल उपस्थिति के अहसास को भूलने नहीं देता है। इसीलिए, आज इलेक्ट्रॉनिक और 

मुद्रित टेक्स्ट की भूमिका को लेकर हम जिस स्वैच्छिक विभाजन को देख रहे है, वह भविष्य में कुछ समय तक 
और जारी रह सकता है। 


नया ऑनलाइन पुस्तक समुदाय - हॉवर्ड राइनगोल्ड (यूएसए) 

मानव द्वार अभी तक किए गए सभी आविष्कारों में पुस्तक एक सशक्त, उपयोगी तथा सार्वभौमिक तकनीक 
रही है। पुस्तक के निर्माण में अनेक तकनीकों का उपयोग होता है, जैसे वर्णमाला, टंकण, लेखन, सूची, काग़ज़, 
मुद्रण तथा वितरण के साधन। इनमें से आख़िरी तीन धरती के सीमित संसाधनों में सेंध लगा रहे हैं; अगर कागज 
का कोई जैविक विकल्प ढूंढ भी लिया जाए तो भी खेती की ज़मीन तो सस्ती होनी नहीं है। इसके अलावा, काग़ज़ 
पर छपाई के लिए प्रयुक्त होने वाली स्याही का मूल्य (स्क्रीन पर दिखाये जाने वाले इलेक्ट्रॉन के मूल्य की 
तुलना में) तथा काग़ज़ के बंडल को एक जगह से दूसरी जगह ले जाने में खर्च होने वाले पेट्रोल तथा दूसरे ऊर्जा 
स्रोतों का बढ़ता मूल्य भी पुस्तक के मुद्रण तथा वितरण के पारंपरिक तरीकों की उपयोगिता को सीमित करता है। 
जबकि ऐसी उम्मीद की जाती है कि इलेक्ट्रॉनिक पुस्तक दशकों तक ही नहीं बल्कि संभवतः शताब्दियों तक उठाने 
लायक खर्च पर उपलब्ध रहेगी। 

आप एक पुस्तक को आसानी से ढो सकते हैं। हाथ से गिर जाए तो भी ज्यादा नुकसान नहीं होगा। यदि आप 
इसे कुछ समय के लिए पानी में भी गिरा दें तो नष्ट नहीं होगी। आप किसी भी पन्ने तक आसानी से पहुँच सकते 
हैं और इसके हाशिए पर लिख भी सकते हैं। 

फिर भी, कप्प्यूटर व नेटवर्क भंडारण ($॥0४४०) के जरिए सूचनाओं के प्रेषण के अनेक लाभ हैं। सबसे प्रमुख 
लाभ यह है कि किसी भी टेक्स्ट को विश्वव्यापी संचरण में लम्बे समय तक रखा जा सकता है। ऐसी व्यवस्था करना 
पुस्तक उद्योग के लिए आर्थिक रूप से संभव नहीं होगा। डिजिटल रूप में संचित सूचनाओं की विश्वव्यापी पहुँच, 
उनको शीघ्र खोजने की क्षमता, कॉपी करना और उन्हें पुनः भेजने की सुविधा हमें बढ़िया अवसर तो प्रदान करती 
है परन्तु साथ में कुछ उद्विग्न करनेवाली समस्याओं को भी सामने लाती है (इसका एक अच्छा उदाहरण है बौद्धिक 
संपदा अधिकार। अब समस्या यह है कि इस अधिकार के संबंध में हमारे विचारों का समायोजन नयी व्यवस्था के 
साथ कैसे होगा)। किन्तु वर्तमान में, अनेक महत्वपूर्ण मामलों में कम्प्यूटर और नेटवर्क की तुलना पुस्तक के साथ नहीं 
की जा सकती है। 

पुस्तक उत्पादन की तुलना में इलेक्ट्रॉनिक टेक्स्ट उत्पादन, मात्रा के लिहाज़ से, अभी भी सालों पीछे है। 
उसी तरह पुरानी लिपियों को कम्प्यूटर पर सही-सही दिखा पाने में हम कई दशक पीछे हैं। पुस्तक पर व्यय 
करने की क्षमता से यह कई गुणा महँगा है। आज के मुद्रण में नई तकनीकों के आगमन से अभूतपूर्व परिवर्तन 
आया है। इन नयी तकनीकों ने मानव को एक ऐसा साधन उपलब्ध कराया है जिसके द्वारा वह देखने योग्य 
सूचनाओं को काफी विश्वसनीयता और पर्याप्त तेज़ी से समझ सकता है। टंकण की विशेष पद्धति जैसे 
सेरिफ (5०४) आदि ने किसी पंक्ति को पढ़ने के कार्य को और नेत्रप्रिय बना दिया है। शताब्दियों के रियाज़ के बाद 
हमने अक्षरों के तुलनात्मक आकार, पुस्तक में दो पन्नों के बीच ख़ाली जगह (677०) और हाशियों का विकास 
किया है। 

टंकण को इलेक्ट्रॉनिक रूप से सूचना संप्रेषण का एक प्रभावी माध्यम बनाने के लिए कम्प्यूटर स्क्रीन के रेज़ोलुशन 
(२८४०ए४०7) को कम से कम तीन गुणा ज्यादा सशक्त करना होगा और यदि संभव हो तो इसे आज के पर्सनल 
कम्प्यूटर स्क्रीन की तुलना में दस गुणा तक बढ़ाया जाना चाहिए। साथ ही, कम्प्यूटर की गणना शक्ति को पर्याप्त 
मात्रा में बढ़ाया जाना आवश्यक है ताकि किसी भी जटिल अक्षर को यह अविलंब प्रस्तुत कर सके। यद्यपि आज के 
कम्प्यूटर की गणना शक्ति पर्याप्त है किन्तु उच्च रेजोलूशन वाले स्क्रीन केवल प्रयोगशालाओं तक ही सीमित हैं 
आज उच्च रेज़ोलूशन वाले स्क्रीन की उत्पादन सुविधा की स्थापना का कार्य 5वीं शताब्दी में मुद्रण प्रेस की स्थापना 
के कार्य से भी जटिल है। 

इस चेतावनी के साथ कि डिजिटल मीडिया शीघ्र ही किसी समय पुस्तक का स्थान ले सकता है, मैं यह कहना 
चाहूँगा कि डिजिटल माध्यम ने पुस्तक के कई पहलुओं को ऐसा आश्चर्यजनक विस्तार दिया है, जिसके बारे में कुछ 








वर्ष पहले तक सोचा नहीं जा सकता था। मैने वर्ल्ड वाइड वेब पर अपनी दो पुस्तकों को प्रकाशित किया है। अंग्रेज़ी 
में इन दोनों पुस्तकों का मुद्रित संस्करण बाज़ार से गायब है, ये दोनों पुस्तकें अभी केवल मेरी वेबसाइट पर ही 
उपलब्ध हैं। मुझे यह भी पता है कि संसार के सैकड़ों कॉलेजों में इसका पाठय-पुस्तक के रूप में उपयोग किया जाता 
है। मैंने अपनी इन पुस्तकों के वेब प्रकाशन के लिए शोध, संदर्भ सूची और दोनों के बीच संबंध स्थापित करने वाले 
लिंक्स देने के लिए ज़हमत भरा कार्य किया। 
मुझे अपनी किताबों को लिखने में इंटरनेट से काफ़ी सहायता मिली। इस संबंध में यह कहना काफी होगा कि 
यदि इंटरनेट न होता तो यह कार्य मैं वर्षो में भी नहीं कर सकता था। पहले अपने पाठकों से मिलना, उनके विचारों 
को जानना एक कठिन कार्य था - उनसे सिर्फ ऑटोग्राफ देने वाले अवसरों पर मुलाकात होती थी। लेकिन कम्प्यूटर 
कॉन्फ्रेसिंग की सहायता से अब लेखक अपने उन पाठकों का एक वर्चुअल समुदाय बना सकता है जो उसकी पुस्तक 
पर बातचीत के लिए उत्सुक हों। 
मेरे लिए ऑनलाइन पाठकों का समुदाय मेरी लेखन प्रक्रिया का एक अटूट हिस्सा बन गया है। यह समुदाय 
एक तरह से मेरा अपना गढ़ा हुआ व्यावहारिक थिंक टैंक (#गञा:शा0) है जिनसे संवाद करते हुए मैं अपने विचारों 
का परीक्षण करता हूँ। पुस्तकों के इलेक्ट्रॉनिक वितरण ने पाठकों और लेखकों को एक ऐसा मंच प्रदान किया है जहाँ 
पाठक पुस्तक को पढ़ते-पढ़ते जब चाहें आसपास चलती बहस में कूद सकते हैं। यह एक नितांत नयी प्रकार की 
साक्षरता है जिसमें विचार-विमर्श और प्रकाशन दोनों शामिल है। 
जिस तरह प्रकाशन कंपनी तेज़ी से बहुराष्ट्रीय मंगोरजन कंपनियों की अनुषंगिक इकाई बन रही है वैसे में पुस्तक 
व्यवसाय का आर्थिक पहलू पुस्तकों की मुद्रित मात्रा को सीमित कर देगा। परिणामतः मुद्रित संस्करण बहुत अधिक 
समय तक बाज़ार में उपलब्ध नहीं रह पाएगा। इस परिस्थिति में विश्वव्यापी तथा आसानी से उपलब्ध इलेक्ट्रॉनिक 
पुस्तक ही एक अच्छा विकल्प रह जाएगा। 
लेखकों को अमुद्रित पुस्तकों से रॉयल्टी नहीं मिलती। ऐसी स्थिति में यदि मैं अपनी पुस्तक को इंटरनेट पर 
उपलब्ध रखता हूँ तो मुझे कोई ज्यादा खर्च नहीं आता हैं। बतौर संसाधन के पैसे की आवश्यकता मेरे लेखन के 
लिए हमेशा से रही है लेकिन यह लिखने की वजह कभी नहीं रहा। फिर भी ऐसा हो सकता है कि कुछ लेखक, 
संपादक और दूसरे लोग जो अपने ज्ञान और मेहनत से बौद्धिक संपदा का निर्माण करते है, अपनी बौद्धिक संपदा 
के उपयोग के बदले में शुल्क चाहें। किन्तु, शब्दों, चित्रों और ध्वनियों की रचना और वितरण से संबंधित बौद्धिक 
संपदा अधिकार के मामले का भविष्य में समाधान इस संदर्भ को ध्यान में रख कर करना होगा कि हम लोग एक 
ऐसी विश्व व्यवस्था में रह रहे हैं जहाँ बिट्स सस्ते हैं, भौतिक चीज़ें मंहगी हैं। 














टेक्स्ट का पुनरागमनः शब्दों की शक्ति - उएनो चिजुको (जापान) 

जब इंटरनेट की लोकप्रियता बढ़ने लगी तो मेरा पहला ख़याल थाः अच्छा है! अब टेक्स्ट (७०) का जमाना 
एक बार फिर आएगा।' 

मैंने इंटरनेट को संचार माध्यम के विकास की हालिया प्रवृत्तियों - मुद्रित पृष्ठ से वायु तरंगों, ऑडियो 
से वीडियो - के व्यतिक्रम के रूप में देखा। मल्टीमीडिया -- यानी आवाज, छवि और गति के संगम ने 
उन्हीं वीडियो और वर्चुअल रियालिटी के स्व को साकार करने में हमें समर्थ बनाया है -- और इसकी प्रगति 
अबाध गति से हो रही है। जब वीडियोफ़ोन की दो तरफ़ा संचार के आत्यन्तिक माध्यम के रूप में बड़ाई की गयी 
तो मेरी प्रतिक्रिया थी, ज़रा ठहरो। मैने अभी तय नहीं किया है कि मैं इसे अपने दैनिक जीवन का हिस्सा बनाना 
चाहती हूँ। 

उम्बतों इको (7रा/७४० 8००) ने एक बार कहा था कि भाषा झूठ बोलने का एक साधन है। अतः यह स्वाभाविक 
है कि संदेश प्राप्त करनेवाला व्यक्ति संदेश का चेहरा ही नहीं पढ़ेगा, कुछ तो पैगामे ज़बानी और है -- यह भी 
जानने का प्रयास करेगा। व्यक्ति वक़्ता के वचनों तथा उसमें छिपे अतिरिक्त अर्थ को जानने के लिए वक्ता की 
आवाज, आवाज़ में उतार-चढ़ाव व हिचकिचाहट, चेहरे पर आते-जाते भाव तथा भाषण के समय की परिस्थिति आदि 
से भी अवगत होना चाहेगा। किन्तु वीडियोफ़ोन के आगमन से अब दूसरी तरफ की पार्टी आपकी परिस्थिति से परिचित 

हो जाएगी। ऐसे में इस बात पर से आपका नियंत्रण समाप्त हो जाएगा कि आप क्या भेजना चाहते है और कया 
नहीं। वीडियो से सुसज्जित सेलफ़ोन की कल्पना कीजिए और आप पाऐंगे कि धोख़ेबाज़ प्रेमी के लिए जब यह 
मुश्किल हो जाएगा: अपनी प्रेमिका के साथ बिस्तर में लेटे हुए यह कहना कि प्रिय, मैं आज देर तक ऑफिस में 
काम कर रहा हूँ। 

वाकई, मल्टीमीडिया की विजय यात्रा को रोक पाना मुश्किल है। इससे इंकार नहीं किया जा सकता है कि 
दृश्य-सूचना शब्दों की तुलना में, संचार और अभिव्यक्ति का एक सशक्त माध्यम है। जिन व्यक्तियों के करियर 
निर्माण का समय प्रिन्ट मीडिया के निम्न तकनीक युग में गुज़रा है उन्हें ऑडियो अथवा विजुअल (५5एथ) मीडिया 
से अपने को अभिव्यक्त करने में कठिनाई होगी, क्योंकि उनकी कार्यकुशलता का विकास भाषा-आधारित सूचना के 
माध्यम से हुआ रहता है। मेरी कामना है कि मैं भी उन विद्वानों में शामिल होती जो नाच (0००) और गा सकते 
है। ऐसा संभव नहीं है, इसीलिए जब मैं आज के प्रतिभा-संपन्‍न युवा वर्ग का फ़िल्म, वीडियो, इलेक्ट्रॉनिक संगीत 
और कम्प्यूटर ग्रैफिक्स की तरफ झुकाव देखता हूँ, तो मुझे ईर्ष्या होती है किन्तु मैं इस नये मीडिया के दुर्निवार 
आकर्षण को भी समझती हूँ। 

तकनीकी क्रांति नये प्रकार की अभिव्यक्तियों को जन्म दे रही है। जब कोई पीढ़ी एक नयी तकनीक को अपनाती 
है, और उससे खेलना सीख लेती है तो यह अपने को उसी माध्यम के अनुरूप ढाल कर व्यक्त करने लगती 
है। विगत कुछ दशकों में हम लोगों ने जापान में ऐसा होते हुए देखा है, जहाँ प्रतिभासंपन्‍न युवा वर्ग ने एक के 
बाद दूसरे माध्यम जैसे पहले कॉमिक्स, उसके बाद ऐनिमेटेड फ़िल्म और फिर वीडियो गेम में अपने को डुबो 
लिया है। 

मैं गैर-जापानी पाठकों को बताना चाहूँगी कि जापान में कॉमिक्स और ऐनिमेशन केवल बच्चों अथवा 
निम्न भू [0%७7०७) वाले पाठकीय बाज़ार के लिए नहीं होता है। युरोप अथवा उत्तरी अमेरिका में कॉमिक्स को 
वस्तुतः निम्न संस्कृति का पर्याय माना जाता है। किन्तु जापान में वहाँ के विस्तृत पब्लिशिंग बाज़ार ने ऐसे 
प्रतिभा संपन्न कॉमिक्स कलाकारों को, जो इस दृश्यात्मक माध्यम का दोहन करने में सक्षम हैं, को काफी बढ़ावा 
दिया है। उन्होंने ऐसी उच्च कोटि के काल्पनिक कॉमिक्स की रचना भी की है जिसमें प्रायः तत्वज्ञानी (४०४४७॥98 ८8) 
कुशाग्रता दिखती है। इसका एक अच्छा उदाहरण मियाज़की हयाओ (9४2०० प4५४०) हैं। इनकी ऐनिमेटेड 
फ़िल्में मानवता और प्रकृति के सह-अस्तित्व से संबंधित दार्शनिक मसले उठाती हैं। लड़कियों के कॉमिक्स वर्ग 
में औरतों की मनःस्थिति और उनकी कामुकता की भावपूर्ण अभिव्यक्ति करने वाले सरोकार लक्ष्य किए जा 
सकते हैं। 

लेकिन साथ ही शाब्दिक सूचना का निम्न-तकनीकी क्षेत्र (जिससे मैं और दूसरे विद्वान जुड़े रहे हैं) अपना 
आकर्षण खोता प्रतीत हो रहा है। इस क्षेत्र में हुनरमंद व्यक्ति को आकर्षित करना काफी मुश्किल हो गया है 
और जैसा कि हम जानते हैं कोई भी क्षेत्र जिससे प्रतिभा का पलायन शुरु हो जाता है वह अंततः बंजर में 
तब्दील हो जाता है। 

लेकिन ऐसा नहीं हुआ है। यद्वपि ऐसा प्रतीत होता हैं कि टीवी ने वायु तरंगो पर प्रभुत्व जमा लिया है, किन्तु 
रेडियो को अभी भी एक इज्जतदार स्थान प्राप्त है। कॉमिक्स, ऐनिमेशन, और वीडियो का काफी तेजी से विकास 
हुआ है। फिर भी, लोग अभी भी उपन्यास और लघु कहानियों को पढ़ते ही हैं। आधुनिक रिवाज के 
मुताबिक रेडियो को पीछे कहीं चालू रखा जाता है। लोगों की इस आदत ने रेडियो को टेलीविज़न से अलग एक 
उपयुक्त स्थान प्रदान किया है। रेडियो कार्य स्थल पर, टैक्सी चालकों तथा लम्बी दूरी के ड्राइवरों, जवान व बूढ़े 
जिल्हें रातों में नींद आने में समस्या होती है, सभी के लिए ईश्वरीय वरदान जैसा है। 

उपन्यासों में अक्सर व्यू कॉमिक्स अथवा ऐनिमेटेड फ़िल्म का बोलबाला है किन्तु इसकी विपरीत प्रक्रिया 
भी शुरु हो गयी है, क्योंकि अब कॉमिक्स को उपन्यासों का रूप दिया जा रहा है। यह कहा जा सकता है कि वे 
पाठक जिन्हें बडे-बड़े ख़ाली स्थानों से युक्त कॉमिक्स पढ़ने का आदत हो गयी है उन्हें एक रेखीय मुद्रित टेक्स्ट के 
साथ तादात्म्य बिठाने में काफ़ी समय लगेगा। लेकिन इसके विपरीत, उपन्यास रूपी कॉमिक्स की बिक्री अब लाखों 
की संख्या में हो रही है। मेरी एक परिचित जो (औरतों के लिए) पोर्नेग्राफ़ी लिखती है, उसका कहना है कि उसकी 








ब्नीः 


पाठिकाएँ वीडियो की तुलना में कॉमिक्स को तथा उपन्यास की तुलना में भी कॉमिक्स को ज्यादा पसंद करती हैं, 
क्योंकि उन्हें लगता है कि वे इन्हें ज्यादा शिद्दत से 'महसूस' कर सकती हैं। मुद्रित शब्दों के बीच में जो ख़ाली 
स्थान' होते हैं वे पाठक को यह अवसर प्रदान करते हैं कि वे इसे अपनी कल्पना से भरें तथा इस रचनात्मक प्रक्रिया 
में भाग लें। किन्तु कुछ कारणों से पुरुष पाठकों के जवाब कुछ अलग हैं। मतलब यह हुआ कि औरतों की कल्पना 
शायद ज्यादा उर्वर हैं। 

इंटरनेट चैट रूम बेजान और निर्जीव इबारतों की कृतार से भरा रहता है। कोई तरीका नहीं है जिससे यह बताया 
जा सके कि किसने और किन परिस्थिति में इन शब्दों का टंकण किया है। हैन्डलों' के इस संसार में, सब कुछ 
ढँका-छिपा रहता है -- चाहे वह लिखने वाले का लिंग हो, उम्र हो, व्यवसाय हो, सामाजिक स्थिति हो अथवा 
शारीरिक सौंदर्य हो। दूसरे शब्दों में, आपके 'हैन्डल' आपको यह पूरा अवसर देते हैं कि आप साइबरस्पेस में किसी 
भी व्यक्तित्व को अपना सकते हैं: साइबरस्पेस में आप अपने मौलिक व्यक्तित्व के अलावा बहुत सारे व्यक्तित्वों का 
प्रदर्शन कर सकते हैं, इस पर कोई ऐतराज भी नहीं करेगा। 

इबारत के मामले में केवल आपकी भाषाई कार्यकुशलता ही मायने रखती है। क्या ऐसा कोई समय रहा है 
जिसमें टेक्स्ट, अपने सभी बाहरी आवरणों को दरकिनार करते हुए, अपने शुद्ध रूप में, इस तरह मूल्यांकन के लिए 
प्रस्तुत हुआ हो? आप अपने ई-मेल सॉफ्टवेयर के जवाबी बटन को 'क्लिक' करते ही किसी के भी टेक्स्ट को उद्धत 
करने के लिए मुक्त है। अन्तरपाठयता (//»तएरथ9) यानि बहुत सारे टेक्स्टों को मिलाकर एक टेक्स्ट बनाना 

बहुत आसान है। हम लोग टेक्स्ट के आपसी संगम का आनंद उठा सकते हैं, अपना टेक्स्ट बना सकते हैं, उसे 
बदल सकते है, उसे पुनः बना सकते है, उसकी वैकल्पिक प्रति तैयार कर सकते हैं। साइबरजगत में, लेखकीय 
अधिकार न तो अब हमेशा के लिए तय है, न ही विशिष्ट। 

निश्चय ही इंटरनेट की अनाम दुनिया ने कुछ नकरात्मक चीज़ें, जैसे जालसाज़ी और कुप्रचार को जन्म दिया 
है। लेकिन अन्ततः ये भी टेक्स्ट की ताकृत को ही प्रमाणित करते हैं। ताकत चाहे जो भी हो, कभी-कभी उसका 
दुरुपयोग तो होगा ही। 

भाषा से ही मानवीय कुशलता का प्रारंभ और अंत होता है। दृश्य कलाकार भी अपने कार्यों को शब्दों में व्यक्त 
करते हैं। शब्द उन सारी चीज़ों को व्यक्त करते हैं जो हैं और जो नहीं हैं। शब्द सत्य बोलते हैं और झूठ भी। मैं 
मल्टीमीडिया युग का स्वागत करती हूँ क्योंकि इसके बहुत सारे तामझाम में से, इंटरनेट ने भाषा की कुदरती ताकृत 
को आज़ाद कर दिया है। 

जब मैं इंटरनेट के नीरस और अपरिष्कृत स्क्रीन को देखती हूँ तो मुझे लगता है कि कहीं टेक्स्ट युग के आगमन 
पर मैं वक़्त से पहले तो खुश नहीं हो रही हूँ? क्या इंटरनेट पर उपलब्ध टेक्स्ट पर आज जो अत्यधिक ज़ोर दिया 
जा रहा है वह संक्रमणकालीन लक्षण है और माध्यम की वर्तमान निम्न तकनीकी सीमाओं का परिणाम है? क्या गति 
और ध्वनि की मल्टीमिडिया शक्ति इंटरनेट पर भी काबिज़ होने के कगार पर है? कब वह समय आएगा जब 
तकनीकी सुधार हमें ऑडियो और वीडियो पर एक साथ झूठ बोलने में समर्थ बनाएगा? कौन जानता है कि किसी 
दिन यह आम बात हो जाये कि लोग अपने होम पेज पर खुद की तस्वीर में 20 प्रतिशत माइकल जैक्सन और 30 
प्रतिशत मार्लिन मुनरो को जोड़कर दस साल और छोटा दिखें। 





डिजिटल युग में मौखिक परंपरा - थेन्स वोनायान्नावा (थाइलैण्ड) 

एक मौलिक बौद्ध अवधारणा के अनुसार इस संसार रूपी भवसागर में कुछ भी स्थायी नहीं है, सभी कुछ 
जीवन और मरण के चक्र में फँसा हुआ है। मुद्रित पुस्तक का अस्तित्व भी इसका अपवाद नहीं है। फिर भी, मुद्रित 
पुस्तक के जीवन और मृत्यु पर वाद-विवाद अक्सर बहिष्कृत मध्य अर्थात्‌ यह/वह, पक्ष/विपक्ष के मार्ग को छोड़कर, 
शेष के तर्क पर संकल्पित प्रतीत होता है, और यह मानवीय दिमाग़ की संभवत: सबसे बुरी बीमारी है। 

भविष्य को तो केवल दिव्य दृष्टि वाला ही देख सकता है। किन्तु अज्ञात भविष्य को पहले जान लेने की इच्छा 
हमेशा से ही मनुष्यों विशेषतः विद्वानों और भविष्यवक्ताओं में रही है। भविष्य का विचार समय की एकरेखीय 
अवधारणा पर आधारित है। बेशक, रेखीय सोच-विचार के तरीकों के आधार पर ही एक किताब लिखी जाती है 
एक पुस्तक की संरचना विचारों के एक पिरामिड के समान होती है जिसमें चिन्तन, शीर्षक, उपशीर्षक, उप-उपशीर्षक 
की एक तर-तमता होती है। इसका चरम बिन्दु ईश्वर के समान एक अकेले विचार की सर्वोच्चता होता है। यही 
लिखित संस्कृति है जिसका काफी सुदृढ़ विकास पश्चिम में हुआ है। 

मुद्रण तकनीक थाइलैण्ड के राजदरबार में एक अमेरिकी मिशनरी द्वारा 836 में लायी गयी थी। तभी से, यहाँ 
पुस्तक के मुद्रण में एक नयी एकरेखीय अवधारणा का सूत्रपात हुआ। यह अवधारणा थाइलैण्ड के लिए बिल्कुल नयी 
थी। पहले, ताड़ के पत्तों पर लिखा जाता था, और उसे चौकोर आकार में काट लिया जाता था। यह पुरानी पद्धति 
आधुनिक स्क्रॉल ($०णा) जैसी ही है लेकिन यह घुमावदार नहीं होती बल्कि तह की हुई और पृष्ठांकित होती है 
एक ही तह में रखे हुए प्रत्येक पत्ते के बीच तर्कसंगत संबंध हो, ज़रूरी नहीं है। एकरेखीय लेखन पद्धति की तुलना 
में थाई लेखन पद्धति खंडित होती है। 

लेखन की इस भिन्‍न पद्धति के अलावा, पारंपरिक थाई संस्कृति मुख्यतः मौखिक परंपरा पर आधारित है। जब 
बौद्ध भिक्षु उपदेश देते हैं, तो वे बौद्ध ग्रंथ (त्रिपिटक) के सूत्रों का शब्दशः उच्चारण नहीं करते। लोकप्रिय और 
आदरणीय भिक्षु वह नहीं होते हैं जो इबारत के शब्दों को उचारते हैं बल्कि वे जो स्थानीय जनता के अनुरूप कहानी 
कहने, पहेली बुझाने और रूपक के इस्तेमाल में दक्ष हैं। यानी वे जो संदर्भ और प्रसंग के हिसाब से कुछ नया गढ़ते 
हैं। इसके अलावा, किसी के लिए मूल त्रिपिटक को पढ़ना भी अनिवार्य नहीं हैं क्योंकि ये ग्रंथ प्राचीन भारतीय भाषा 
- पाली और संस्कृत में लिखे हुए हैं -- जनभाषा थाई में नहीं। 











यद्यपि अनिवार्य शिक्षा यहाँ बारह वर्षो तक दी जाती है, फिर भी थाई संस्कृति लेखन-उन्मुख नहीं है। स्पष्टतः 
साक्षरता दर और शिक्षित संस्कृति हमेशा साथ-साथ नहीं चलती है। लेखन संस्कृति थाई मानस में अपनी जड़ नहीं 
जमा पायी है। पश्चिमी शिक्षा प्राप्त अभिजात वर्ग के लोगों के बीच भी लेखन संस्कृति मुश्किल से लोकप्रिय है। 
उदाहरण के लिए, 932 में निरंकुश राजतंत्र की समाप्ति के बाद किसी महत्वपूर्ण राजनेता या राजनीतिक व्यक्ति 
द्वार लिखी गयी, बहुत कम किताबें, जीवनियाँ या आत्मकथाएँ उपलब्ध हैं। 

कम्प्यूटर पर लिखना एक तरह से मौखिक भाषा को लिखित भाषा में बदलने की क्रिया है। इसीलिए लेखन 
की यह नई पद्धति एक ऐसे नये वर्ग का निर्माण करेगी जो लिखित और मौखिक संस्कृति के बीच का, संकर रूप 
(हाइब्रिड) होगा। यह मिश्रित संस्कृति विभिन्‍न शीर्षकों के नेटवर्क को एक साथ दिखाती है न कि कालक्रम के साथ। 
और इस तरह यह किसी एकल विचार की सर्वोच्चता को अस्वीकार कर देती है। वाणी (०४०५) अपने को लेखन 
में ज्यादा बेहतर ढंग से प्रकट करने में समर्थ होगी। लेखन तंत्र का एकेश्वरवाद भी बहुत सारे उपलब्ध विकल्पों में 
अब महज एक विकल्प होगा। 

इस परिवर्तन का अर्थ यह नहीं है कि आज की तुलना में पुस्तक के चख्रि, आकार और प्रकार में कोई बहुत 
बड़ा बदलाव आएगा। अभी भी पुस्तकों को बांधने और संगठित करने के लिए लगभग पहले वाले फरमा ही चलते 
हैं। लेकिन, मुद्रित पुस्तकों में तो हाइपरटेक्स्ट संभव नहीं है। अंतर्वस्तु की नवीनता रचनात्मक लेखन की नवीनता के 
समानुपातिक होगी। जब तक कोई इसे पढ़ नहीं ले, तब तक वह नहीं जान पाएगा कि यह कैसे लिखा जाएगा। 
इलेक्ट्रॉनिक संस्कृति (यानी आवाज़ और तस्वीर युक्त मल्टीमीडिया) का विकास बहुत कुछ थाई लोगों की चिन्तन 
पद्धति से मिलता-जुलता है। लेकिन अभी कम्प्यूटर इतना महंगा उपकरण है कि इसका थाइलैण्ड के घर-घर में उपलब्ध 
होना संभव नहीं प्रतीत होता है। कंप्यूटरीकृत समाज की संभावना को साकार होने में अभी काफी कसर है। अभी तक 
मैंने जो कहा है इसका यह मतलब नहीं है कि जो हम कर रहे हैं वही हम भरेंगे। यह मौखिक संस्कृति के पुनर्जन्म 
की भी चेतावनी नहीं है। और न ही दुनिया के मुकम्मल उलट-पलट की भविष्यवाणी है। यह वह संसार हरगिज़ नहीं 
है जिसे हमने खो दिया है। अफसोस, निराशा या अतीत के मोह की आवश्यकता नहीं है। सच तो यह है कि 
मौखिक/श्रव्य और दृश्य हमेशा ही हम में, हमारे लिए एवं हमारे साथ रहे हैं। 








- यह गोलमेज़ अगस्त 998 में हुआ था। 


अनुवाद: अनिल कुमार 


हि] ह्््दी ज्नप श्ज 


दीवान-ए-सराय॥॥ मीडिया विनशं 


कि 28 


फटा 


सराय यानी आश्रय, आसरा, शरण, मुसाफिरखाना, धर्मशाला, रैनबसेरा आदि। रास्ते की एक ऐसी जगह जहां आप 
पनाह लेते हैं। दूरदराज़ के लोगों के साथ वक़्त गुज़ारते हैं। 


सराय कार्यक्रम बातचीत, रचना और गति की जमीन हैं। संचार की सैद्धांतिक और व्यावहारिक सीमाओं को तोड़ने 
की जिद है। 


परिचय 

सराय का जन्म विश्वविद्यालय और शहर तथा मीडियाकर्म और उसकी आलोचना के बीच की औपचारिक खाइयों 
से परेशान विद्वानों और संचारकर्मियों के बीच संवाद से हुआ। साथ ही नए संचार माध्यमों की संभावनाओं, चुनौतियों 
और हिंदुस्तान जैसे देश में उसकी सीमाओं ने भी हमें कल्पना के स्तर पर झकझोरा। इस संदर्भ में हमारी कोशिश 
रही है कि दक्षिण एशिया में एक ऐसी आम जगह बनायी जाए जो खुली, जीवंत और प्रयोगधर्मी हो। 


सराय संसार के दूसरे सहयोगी समूहों से जुड़कर समकालीन शहरी जनसंस्कृति, रेडियो, मल्टीमीडिया और इंटरनेट 
पर रचना और चिंतन के मौके प्रदान करता है। बतौर जगह और नेटवर्क के, इसका उद्देश्य है कि पुरने और नए 
संचार माध्यमों और विश्वायन के संदर्भ में शहरी जीवन के बदलते स्वरूप पर शोधकर्ताओं, कलाकारों और 
जनकर्मियों को साथ जोड़े। 

हमारी लगातार कोशिश है कि हम एक गैर-व्यावसायिक और आलोचनाप्रिय कार्यक्रम बनाएं जहाँ नयी गतिविधियों, 
प्रयोगों और रचनाओं के द्वारा दक्षिण एशिया के इतिहास और समकालीन जीवन पर शोध और कर्म की साझी जमीन 
विकसित हो सके। 

यह पहल बड़े लोगों का विशिष्ट अड्डा बनकर न रह जाए इसके लिए हमने अनेक कृदम उठाए हैं। जहाँ एक 
ओर टैक्टिकल मीडिया में हस्तक्षेप करने के अवसर खोजे हैं, वहीं दूसरी ओर फ़िल्म, सॉफ्टवेयर, पर्यावरण और 


अन्य मुद्दों पर नियमित कार्यक्रम चलाए हैं। ये गतिविधियाँ सराय में, सहयोगी संस्थाओं में और सराय द्वारा समर्थित 
बस्तियों के मीडिया लैब में आयोजित की जाती हैं। 


उद्देश्य और लक्ष्य 
शहरी संस्कृति तथा मीडिया के सिद्धांत और कर्म की विषयगत हदों के आर-पार शोध को बढ़ावा देना; 


दिल्‍ली शहर की ऐतिहासिक और मौजूदा संस्कृति में हस्तक्षेप कर उसका अटूट हिस्सा बनना; 

सोचने वालों और बरतने वालों को मिलकर काम करने के मौके प्रदान करना; 

मीडिया और संचार के क्षेत्रों में सस्ती पर प्रभावी तकनीक जुटाना और आम शिरकत की प्रतिबद्धता; 

सांस्कृतिक प्रयोगों में गैर-मालिकाना (कॉपीलेफ्ट) और सहयोगी विचार, व्यवहार और आदर्श को प्रोत्साहन देना। 


सराय विकासशील समाज अध्ययन पीठ (सीएसडीएस) का कार्यक्रम है। 


अविनाश कुमार : इतिहासकार. हिन्दी और अंग्रेज़ी पत्र-पत्रिकाओं में समान रूप से लेखन. जवाहर लाल नेहरू 
विश्वविद्यालय से भेकिंग ऑफ द हिन्दी लिटरी फील्ड: जर्नल्स, इंस्टीट्यूशंस ऐण्ड पर्सपिक्टिव्ज 900-940' 
पर डॉक्टरेट, संप्रति महात्मा गांधी हिन्दी विश्वविद्यालय में कार्यरत, ॥शञा85॥33267०तरग्राक्ष.०णा 


फ्रंचेस्का ओरसीनी : इंग्लैंड में बसी इतालवी मूल की इतिहासकार. द हिन्दी पब्लिक स्फियर: लैंग्वेज ऐण्ड 
लिवरेचर इन दि एज ऑफ नेशनलिज्य, 7920-/940 की लेखिका. संप्रति केम्ब्रिज विश्वविद्यालय में हिन्दी 
अध्यापन, 4020] 6 ९०$.९००.30.प्रांट 


चारु गुप्ता : इतिहासकार. सांप्रदायिकता, राष्ट्रवाद और स्त्री-पुरुष संबंधों पर हिन्दी और अंग्रेज़ी में लेखन. 
सेक्शुऐलिटी, ऑन्सिनिटी, कम्युनिटी: विगेन, मुस्लिम्स ऐण्ड द हिंदू पब्लिक इन कोलोनियल इंडिया की लेखिका. 
संप्रति मोतीलाल नेहरू कॉलेज (सांध्य) हर दिल्ली विश्वविद्यालय में रीडर. लाक्ापा छगवावक्ा।8णाव28.00.॥ 


प्रगति महापात्र : इतिहासकार. सोआस लंदन विश्वविद्यालय से 'द मेकिंग ऑफ ए कल्चरल आइडेंटिटीः लैंग्वेज 
लिट्रेचर ऐण्ड जेंडर इन ओड़िसा इन लेट नाइन्टीन्थ ऐण्ड अर्ली ट्वेन्टीएथ सेंचुरीज़” पर डॉक्टरेट. संप्रति इंद्रप्रस्थ 
कॉलेज, दिल्‍ली विश्वविद्यालय में रीडर. काबभा]7ण9[4743७9998॥00.00.॥ 


अभय कुमार दुबे : लेखक, संपादक और अनुवादक. नक्सलवादी आंदोलन, दलित आंदोलन, सांप्रदायिकता, नारी 
मुक्ति आंदोलन और संस्कृति संबंधी विषयों पर विस्तृत लेखन. कृतियाँ: क्रांति का आत्मसंघर्ष: नक्सलवादी 
आंदोलन के बदलते चेहरे का अध्ययन; सांगप्रदायिका के ग्रोत (संपा); भारतनामा (सुनील खिलनानी के 
आइडिया ऑफ़ इंडिया का अनुवाद) और भारत के मध्यवर्ग की अजीब दास्तान (पवन वर्मा के द ग्रेट 
इंडियन मिडल क्लास का अनुवाद). संप्रति, विकासशील समाज अध्ययन पीठ में भारतीय भाषा कार्यक्रम में संपादक. 
80॥99070९200 8998॥00.00॥ 


मनोहर श्याम जोशी : हिन्दी के हरफनमौला गद्यकार. भूतपूर्व साप्ताहिक हिदुस्तान के अभूतपूर्व संपादक. दूरदर्शन 
के लिए शुरुआती सोप ऑपेरा जैसे हम लोग और बुनियाद तथा प्रापा कहते हैं और अप्यू राजा जैसी फ़िल्मों का 
लेखन. कसप्र से लेकर कुरु-कुरु स्वाह्र और हमज़ाद तक शिल्प के नित्य नये प्रयोग. हालिया कृतियाँ: क्याप, 
इक्कीसवीं सदी और लखनऊ गेरा लखनऊ. गाभाजक्षाओ0०ञां (५9800.00.प९ 


प्रभात रंजन : विविध रुचि संपन लेखक. “त्तर-आधुनिकतावाद और मनोहर श्याम जोशी के उपन्यास” पर 
दिल्‍ली विश्वविद्यालय से डॉक्टरेट. कृतियाँ: असगर वजाहत के साथ टेलीविजन लेखन और पंत की 
कविताओं पर केद्धित स्वच्छंद (संपा.). संप्रति महात्मा गाँधी हिन्दी विश्वविद्यालय के पत्र बहुक्चन के संपादक. 


फाकशीशा शा] भा 0/6ता]क। .९०णा 


सुधीश पचौरी : मार्क्सवादी उत्तर-संरचनावादी समीक्षक, मीडिया चिंतक और स्तंभकार. मीडिया पर दर्जन भर पुस्तकों 
के लेखक. हालिया कृतियाँ नये जन संचार माध्यम और हिन्दी (सह संपा.), विधक्ति और विखंडन. संप्रति जाकिर 
हसैन कॉलेज (सांध्य), दिल्ली में हिन्दी के प्राध्यापक, ढतब7७॥0तक्षी.०णा 


संजय शर्मा : इतिहासकार और रेडियो प्रसारक. हिन्दी और अंग्रेजी में लेखन. फ़ैमिन फ़िलेल्थॉपी ऐण्ड द 
कोलोनियल स्टेट: नॉर्थ इंडिया इन दि अर्ली नाइन्दीन्थ सेंचुरी के लेखक. संप्रति ज़ाकिर हुसैन कॉलेज, दिल्ली 
विश्वविद्यालय में रीडर और बीबीसी के लिए स्वतंत्र प्रसारक. $कव[49-5॥4/774 क्षा।80[॥6९,.00॥ 


:// हिन्दी ज्नपद 


दीवान-ए-सराय॥॥ मीडिया विनशं 


कि 30 


बाप्सी सिध्वा : पाकिस्तानी मूल की मशहूर अंग्रेज़ी लेखिका. प्रमुख उपन्यास: आईस कैंडी मैन, द पाकिस्तानी 
ब्राइड, द क्रो ईटर्स. संप्रति कोलंबिया विश्वविद्यालय, राइस यूनिवर्सिटी, यूनिवर्सिटी ऑफ ह॒यूस्टन में अध्यापन. 


350॥#ए99(9890].00॥7 


मॉनिका नरूला : फ़िल्मकर्मी, सिनेमैटॉग्रफर, फोर्टॉग्रफुऱ और लेखिका, रक़्स मीडिया कलेक्टिव और सराय की 
संस्थापक सदस्य. हालिया कृतियाँ: शहरी भूदृश्य और मीडियाकर्म का फ्ोटॉग्राफीय विवेचन और मीडिया विनिमय 
के खुले मंच की संकल्पना. संप्रति सराय मीडिया लैब में नवसंचार और डिजिटल परियोजनाओं पर कार्यरत. 


गाणां०६05कभव रा 


जीबेश बागची : फ़िल्मकर्मी, मीडियाकर्मी और लेखक, रक्स मीडिया कलेक्टिव और सराय के संस्थापक सदस्य. 
पिछले दो-तीन वर्षों में सायबर मोहल्ला जैसी टैक्टिकल और डिजिटल मीडिया संकल्पनाओं को साकार कसे में 
अयासरत., ९७७९४ 85 वार 


आलोक राय : लेखक, आलोचक और अनुवादक. पहले आईआईटी दिल्‍ली और अब दिल्ली विश्वविद्यालय में 
अंग्रेजी के प्रोफेसर. कृतियां जार्ज आवेल ऐण्ड द पॉलिटिक्स ऑफ़ डिस्पेयर, हिन्दी मैशनलिज्य, "कल्पना का अंत 
यहाँ” (अरुंधति रॉय के एण्ड ऑफ इमैजिनेशन' का अनुवाद), निर्मला (प्रेमचंद, हिन्दी से अनुवाद). 


30ंतवं09॥55.0,6767.॥ 


शाहिद अमीन : दिल्ली विश्वविद्यालय में इतिहास के प्रोफ़ेसर. सर्बॉल्टर्न स्टडीज़ के संस्थापक संपादकों 
में से एक. हालिया प्रकाशन: इवेंट, मेटाफुर गेगरी: चौरी-चौरा (7922-92॥; ज्ञानेंद्र पाण्डेय के साथ निस्निवर्गीय 
प्रसंग -- भाग और 2 का संपादन, इल्लाग। 8066.एच्ञ जाला 


पलाश कृष्ण मेहरोत्रा : वेब पत्रकार. सेंट स्टीफेन्स, डी. स्कूल और ऑक्सफर्ड में दर्शनशाख्र और समाजशास्त्र 
पढ़ने के बाद संप्रति तहलका कॉम के साहित्यिक चैनल के साथ कार्यरत. 


सदन झा : सांस्कृतिक इतिहासकार. दिल्ली विश्वविद्यालय में शोधरत, इतिहास और जनसंस्कृति में उभयचर लेखन. 
संप्रति सराय एवं विकासशील समाज अध्ययन पीठ से संबद्ध, ॥॥8840क छ॥00क्षो ०0 


ब्रूस स्टर्लिंग : होली फ़ायर (विलियम गिब्सन के साथ) और द डिफ़्रेंस इंजिन जैसे विज्ञान उपन्यासों के लेखक. 
द हैकर क्रैकडाउन' सहित हैकिंग और सायबरस्पेस पर विस्तृत लेखन. 


जज्ज़.0.,०१॥/90००९०5॥२०१५/कञा०श्राशा३/शा।॥प्रग शा ए/॥शााा?9; छापट९० 6९.९० 


रवि सुन्दरम : नव मीडिया चिंतक और सराय के संस्थापक सदस्य. भारत में नए मीडिया और आधुनिकता पर 
अनेक लेख. संप्रति विकासशील समाज अध्ययन पीठ में फेलो. 


व0:/एज्ज़वाशात6,.ण79॥#॥लठ07॥,फ3॥९ाए2०/996] #752008.॥07; ॥4ए5७5वव 


रविकान्त : इतिहासकार, लेखक और अनुवादक. ट्रांस्लेटिग परर्टीशन के सह संपादक. संप्रति नव संचार के मसलों 
पर सराय में कार्यरत, ॥बजशोध््रा(85्वा् ० 


इयान क्लार्क : स्कॉटलैंड के एडिनबरा विश्वविद्यालय में पढ़ते हुए फ्रीनेट का निर्माण. नेट को नया रूप देने में 
अहम भूमिका. जज्ज़,5क्ा9.पराताए ाढ; 4.(॥]00७575.00.प९ 


मृत्युंजय चैट्जी : डिजिटल और वेब कलाकार. अन्य कलाकारों मीडिया कर्मियों और छायाकारों के साथ कई साझा 
प्रॉजेक्ट किए हैं. संप्रति सायबर मोहल्ला प्रॉजेक्ट के लिए टैक्टिकल डिज़ाइन पाठयक्रम के विकास में सन्नद्ध. सराय 
मीडिया लैब में कार्यरत. जज्ज़्वाबप्ा]ए,०णा; [09959 -.7९6 


रिचर्ड स्टॉलमैन : 600 प्रॉजेक्ट और फ्री सॉफ्टवेयर फाउंडेशन के संस्थापक. नए मीडिया में आजादी के मसलों 
पर ब्रमुख चिंतक. जज़्ज़श्ाप.ण29; 758547॥.0ण98 


जैरोन लैनियर : कम्प्यूटर वैज्ञानिक, कंपोज़र, दृश्य कलाकार और लेखक. वर्चुअल रिऐलिटी” (आभासी यथार्थ) 
इन्हीं के गढ़े शब्द हैं. संप्रति नेशनल टेली-इमर्शन इनिशिएटिव में प्रमुख वैज्ञानिक. 


ज़ज़्ज़.जल.00/-]भ0णा; ][भणा (&70एक0०९१.०ण९ 


गीयर्ट लोविंक : ऑस्ट्रेलिया में बसे स्वतंत्र मीडिया सिद्धांतकार और नेट-आलोचक. नेट टाइम मेलिंग लिस्ट्स 
के संस्थापक, ७0० के सदस्य और ऑनलाइन सामुदायिक सर्वर डिजिटल सिटी” के सह-संस्थापक. हालिया 
प्रकाशन: डार्क फाइबर: ट्रैकिंग क्रिटिकल इंटरनेट कल्चर (2002). इनके लेखन का वेब संकलन 
एज़ज.]व्ावभाप्रा).0/262०॥ पर उपलब्ध है 8९९८ ७55४4॥॥.]6(6 


भास्कर जुयाल : कविता, अनुवाद और समीक्षा कर्म के अलावा समसामयिक मुद्दों पर लेखन, एक अनूदित पुस्तक 
प्रकाशित. इन्साइक्लोपीडिया ब्रिटैनिका के भारत पर केन्द्रित छह खंडों में प्रकाशित हिन्दी संस्करण भारत ज्ञानकोश 
का संपादन. #॥4४्ग्राप्रजव 898॥00.९0. 


योगेन््र दत्त : आठ-दस साल तक छात्र-युवा राजनीति में सक्रिय हिस्सेदारी. पिछले पाँच साल से स्वतंत्र अनुवाद. 
अकाशनः: नायर समाज राज्य और बाजार (मूल लेखक राजेश टंडन) - वक्ा5]॥07] 67९07779.007 


अनिल कुमार : पटना विश्वविद्यालय से राजनीति शास्त्र में स्नातक. विभिन्‍न पत्र-पत्रिकाओं में लेखन. 


था।। | 8_शाए। 87९ताती]॥ां।] .९णा 


उएनो चिजुको : टोक्यो विश्वविद्यालय के ग्रैज्युएट स्कूल ऑफ ह॒यूमैनिटीज़ में अध्यापन. पूंजीवादी समाज में 
सेक्शुऐलिटी और लिंग भेद पर विस्तृत लेखन. कृतियाँ: द राइज़ ऐण्ड फॉल ऑफ द मॉडर्न फैगिली (994) और 
नेशनलिज्य ऐण्ड जेंडर (998) . 


हॉवर्ड राइनगोल्ड : “में टाइप्राइटर के दरवाज़े से कम्प्यूटर के अह्ते में घुया और कम्प्यूटर में टेलीफोन का 
वार लगते ही नेट ने मुल्ले अपने आग्रेश में ले लिया।” हॉट वायर्ड' ऑनलाइन पत्रिका के पहले संपादक. 
सायबर जगत में सामुदायिकता के बुजुर्ग हिमायती. राइनगोल्ड उस उफक पर जीते हैं जहाँ दिमाग मशीन 
से मिलता है. चुनिंदा कृतियाँ: टूल्स फॉर थॉट (985), वर्चुअल रिऐलिटी, वर्चुअल कम्यूनिटी (993). 


॥0/एजज्ीशा200,.007; ॥0७9ए9९॥.007 


थेन्स वोन्गयान्नावा : थाइलैंड के थाम्मासात विश्वविद्यालय में राजनीतिक विज्ञान के शिक्षक. दर्शन और सामाजिक 
इतिहास में भी रुचि. समकालीन संगीत, फ़िल्म और पाककला पर विभिन्‍न पत्र-पत्रिकाओं में विस्तृत लेखन. 


प्रभात कुमार: इतिहास के विद्यार्थी. संप्रति जवाहरलाल नेहरू विश्वविद्यालय में रामवृक्ष बेनीपुरी के कृतित्व पर 
शोधरत. 


हि ही ज्नप श्ज 


दीवान-ए-सराय॥॥ मीडिया विनशं 


की 32 


रॉजर शार्तिए : सांस्कृतिक इतिहासकार. इकोल द औत एत्युद आँ स्यांसे सोसाइत्ये, पेरिस के निदेशक. प्रमुख 
कृतियाँ: ए हिस्द्री ऑफ रीडिंग इन द वेस्ट; कल्वरल हिस्द्री बिटवीन ग्रैक्टिसिस ऐण्ड रे्रेजेंटेशन्स; द कल्चर ऑफ 
प्रिटः पावर ऐण्ड द यूसेज ऑफ़ प्रिट इन अर्ली गॉ्डर्न युगोष (संपा.). 


रेणु अय्यर : न्यू मीडिया आर्टिस्ट. एम.एस. युनिवर्सिटी बड़ौदा के ललित कला संकाय से शिक्षा. कला के पारंपरिक 
खाँचे से आजाद होने की तड़प ने सराय लाकर पटका, जहाँ फ़िलवक्त बतौर इंटरफेस ऐनिमेटर कार्यरत हैं. 


एएफए.5व्यावां व6; शाप 85चवावव जाल 


प्रभाष रंजन : दिल्ली विश्वविद्यालय से इतिहास पढ़ने के बाद स्वतंत्र शोध. सराय के साथ 'शहर के निशां' प्रॉजेक्ट 
पर कार्यरत. ग्रा0॥43999730॥95 (9 700.९007 


इवेता : पत्रकारिता और सामाजिक कार्य की पढ़ाई. सराय के सायबरमोहल्ला के प्रॉजेक्ट पर कार्यरत. गालियों से।॥४ 
]27९5 का सम्पादन, कराए ७छ95व्लाग्ं॥6 


ज़मरूदा खाण्डे : कानून और सामाजिक कार्य की पढ़ाई. सराय के सायबरमोहल्ला के पीपीएचपी प्रॉजेक्ट के अलावा 
कानून और नारी विषयों पर कार्यरत. खक्ा0004085क्रव्व॑ 6 


आभार 


हम सीएसडीएस, दिल्ली के आभारी हैं जिन्होंने सदा सराय कार्यक्रम को समर्थन दिया है. भारतीय भाषा कार्यक्रम 
से जुड़े अभय कुमार दुबे, योगेन्द्र यादव और आदित्य निगम ने लगातार मार्ग दर्शन किया है. संस्था के लाइब्रेरियन 
सुजीत देब के भी हम शुक्रगुज़ार हैं जिन्होंने हिन्दी की किताबों के लिए अतिरिक्त उत्साह दिखाया है. हम कालूराम 
जी के भी आभारी हैं जिन्होंने दफ्तर को काम लायक बनाए रखा और अनगिनत कप चाय पिलायी. 


इस दीवान की कहानी हंस में छपे एक विज्ञापन से शुरु हुई. हम उन सभी लेखकों और छायाकर्मियों के आभारी 
हैं जिन्होंने इस दीवान में अपनी रचनाएं दी हैं. उनके भी जिनकी रचनाओं का छपना दीवान के बदलते स्वरूप 
के साथ मुल्तवी हो गया है. कई मित्रों ने हर संभव तरीके से मदद की है, खासकर प्रभात रंजन, संजीव 
कुमार, राजीव कुँवर, पंकज झा, नरेश गोस्वामी, विभास चंद्र वर्मा और प्रभात कुमार झा का हम शुक्रिया अदा 
करना चाहेंगे. 


और सबसे ज्यादा हम शुक्रगुज़ार हैं सोहन पाल के जिनकी संपादन और टाइपिंग प्रतिभा के बगैर यह दीवान संभव 
ही नहीं होता। 


प्रदीप कुमार और सौम्या गुप्ता ने पुरानी पत्र-पत्रिकाओं के संग्रह उपलब्ध कराए जिससे दीवान के डिज़ाइन में बहुत 
मदद मिली। 


इस दीवान में अनेक लेख इंटरनेट से लिये गए हैं. हमने हर संभव कोशिश की है कि इनके लेखकों से इजाजत 
ली जाए. हम आशा करते हैं कि वे लेखक जिनसे हम संपर्क नहीं साध पाए, उनको अपनी कृति दीवान में छपने 
से कोई आपत्ति नहीं होगी. 


नीचे हमने उन लेखों/छवियों का विवरण दिया है जो दीवान में छपने से पहले कहीं और प्रकाशित हो चुके हैं या इंटरनेट पर मौजूद हैं. 

